

वीर सेवा मन्दिर
दिल्ली

★

क्रम संख्या

५४७

काल नं०

२३१ महता

खण्ड

હિંદ તત્ત્વજ્ઞાનનો ઇતિહાસ.

—: ઉત્તરાર્ધ :—

કર્તા,

નર્મદાશંકર દેવશંકર મહેતા, બી. એ.,
અમદાવાદ.

પ્રકાશક,

ગુજરાત વર્નાક્યુલર સોસાયટી તરફથી,
હીરાલાલ ત્રિલોચનદાસ પારેખ, બી. એ.
આસિ. સેક્રેટરી, અમદાવાદ.

પહેલી આવૃત્તિ.

સંવત્ ૧૯૮૧.

પ્રત ૧૫૦૦,

સને ૧૯૨૫.

કીમત રૂપિયા એક.

અમદાવાદ—ધી હાયમંડ જ્યુબિલી પ્રિન્ટિંગ પ્રેસમાં
પરીખ દેવીદાસ જગનલાલે છાપ્યું.

હરિવલ્લભદાસ બાળગોવિંદદાસ ગ્રંથમાળાનો ઉપોદ્ધાત

સુરતના વતની અને ધર્માર્થે મુંબાઈ નિવાસી સ્વર્ગવાસી શેઠ હરિ-
વલ્લભદાસ બાળગોવિંદદાસે તા. ૧૬ સપ્ટેમ્બર સને ૧૮૭૭ ને રોજ વીલ
કર્ચું છે, તે અન્વયે પ્રથમ સને ૧૮૮૦ માં રૂ. ૨૦૦૦) સોસાઈટીને મળ્યા,
એવી શરતથી કે તેના બાળમાંથી સામાજિક સુધારો થાય એવાં પુસ્તકો
તૈયાર કરી છપાવવાં.

સદરહુ વીલથી શેઠ હરિવલ્લભદાસે અમુક પ્રસંગ બન્યા પછી બાકી
રહેલી તમામ મિલકત, પુસ્તક પ્રચારને માટે સોસાઈટીને અર્પણ કરેલી છે.
તે અન્વયે ૧૮૯૪ માં રૂ. ૧૮૦૦૦) ની સરકારી નોટો સોસાઈટીને મળ્યા
છે. આ રીતે કુલ રૂ. ૨૦૦૦૦) ની નોટો પુકતક તૈયાર કરાવવા તથા તે
પ્રસિદ્ધ કરાવવા માટે સદરહુ વિદ્યાવિલાસી અને પરોપકારી ઉદાર ગૃહસ્થ
તરફથી મળ્યા છે. તેમાંથી આજ પર્વત નીચેનાં પુસ્તક “ શેઠ હરિવલ્લભદાસ
બાળગોવિંદદાસ ગ્રંથમાળા ” તરીકે પ્રસિદ્ધ થયાં છે:—

(૧) કચી કચી ન્યાતો કન્યાની અછતથી નાની થતી જાય છે, તેનાં
કારણો તથા સુધારો કરવાના ઉપાય.

(૨) માને શિખામણ	૦—૬—૦
(૩) નીતિ મંદિર	૦—૧૨—૦
(૪) બાળલગ્નથી થતી હાનિ	૦—૬—૦
(૫) પુનર્વિવાહ પક્ષની પુરેપુરી સોજસોજ આના ફરજતી	૦—૫—૦
(૬) ભોજન વ્યવહાર ત્યાં કન્યા વ્યવહાર	૦—૪—૦
(૭) ધાર્મિક પુરૂષો	૦—૪—૦
(૮) ઉદ્યોગી પુરૂષો	૦—૪—૦
(૯) બેન્જમીન ફ્રાન્ક્લીન	૨—૦—૦
(૧૦) બોધક ચરિત્ર	૦—૪—૦
(૧૧) સદર્તન	૨—૦—૦
(૧૨) રઘુવંશ કાવ્ય	૧—૮—૦
(૧૩) જલ્લજી ચોધરીનું જીવન ચરિત્ર	૦—૨—૦

(૧૪) ગુજરાતનો પ્રાચીન ઇતિહાસ ભા. ૧ લો	૧—૦—૦
(૧૫) „ અર્વાચીન „ „ ૨ જો	૧—૮—૦
(૧૬) નીતિ સિદ્ધાંત	૧—૦—૦
(૧૭) ફ્રાન્સિસ બેકનનું જીવન ચરિત્ર	૧—૪—૦
(૧૮) શેઠ હરિવલ્લભદાસ બાળગોવિંદદાસનું જીવન ચરિત્ર	૦—૬—૦
(૧૯) પરોપકાર	૦—૧૨—૦
(૨૦) દોરનું ખાતર	૦—૪—૦
(૨૧) જગતનો અર્વાચીન ઇતિહાસ	૨—૦—૦
(૨૨) ફિરાતાર્જુનીય કાવ્યનું મૂળ સાથે ગુજરાતી ભાષાન્તર	૧—૦—૦
(૨૩) વિવિધ પ્રકારના હુન્નરોપયોગી તેજઓ	૦—૧૨—૦
(૨૪) વાર્નિશ	૧—૦—૦
(૨૫) જીવનનો આદર્શ	૦—૧૨—૦
(૨૬) કીર્તિકૌમુદી	૦—૧૨—૦
(૨૭) શિશુપાળવધ-પૂર્વાર્ધ (સર્ગ ૧ થી ૧૦)	૧—૮—૦
(૨૮) હિંદુસ્તાનમાં અંગ્રેજી રાજ્યનો ઉદય	૦—૬—૦
(૨૯) રસાયન શાસ્ત્ર	૦—૧૨—૦
(૩૦) બ્રિટિશ હિંદુસ્તાનનો આર્થિક ઇતિહાસ ભા. ૨ જો	૦—૧૨—૦
(૩૧) જાપાનની કેળવણીની પદ્ધતિ	૦—૧૨—૦
(૩૨) શિશુપાળ વધ-ઉત્તરાર્ધ (સર્ગ ૧૧ થી ૨૦)	૧—૦—૦
(૩૩) લેન્ડોરના કાલ્પનિક સંવાદો, ભા. ૧ લો	૦—૧૨—૦
(૩૪) ખગોળ વિદ્યા	૦—૧૨—૦
(૩૫) લેન્ડોરના કાલ્પનિક સંવાદો ભા. ૨ જો	૦—૧૨—૦
(૩૬) માનસ શાસ્ત્ર	૧—૦—૦
(૩૭) શિક્ષિત આર્ય સંતાનોનું આરોગ્ય	૧—૦—૦
(૩૮) સહકાર પ્રવૃત્તિ	૦—૧૨—૦
(૩૯) અંગ્રેજી રાજ્ય બંધારણ	૧—૦—૦
(૪૦) ઉદારમતવાદ	૦—૧૨—૦
(૪૧) સચિત્ર શારીર વિદ્યા	૧—૦—૦
(૪૨) હિંદુત્વજ્ઞાનનો ઇતિહાસ પૂર્વાર્ધ	૧—૦—૦

आमुष्मवाङ्मय.



प्रज्ञाविवेकं लभते भिन्नैरागमदर्शनैः
कियद्वा शक्यमुन्नेतुं स्वतर्कमनुधावता ।
तत्तदुत्प्रेक्षमाणानां पुराणैरागमैर्विना
अनुपासितवृद्धानां विद्या नातिप्रसीदति ॥
(वाक्यपदीय)

ઉત્તરાર્ધની પ્રાસ્તાવિક પૂરવણી.

આ ગ્રંથના પૂર્વાર્ધની પ્રસ્તાવના દોઢ વર્ષ ઉપર લખાઈ હતી ત્યારપછી તે પ્રસ્તાવનાની પુરવણી તરીકે આપવા યોગ્ય નીચેના મુદ્દાઓ છે:—

(૧) બૌદ્ધદષ્ટિ ખિન્દુથી દર્શનોનું વર્ગીકરણ.

દર્શનશાસ્ત્રો ઇ. સ. ના ખ્રીખ, ચોથા, આઠમા, તેરમા અને ચૌદમા સૈકામાં કયાં કયાં પ્રચલિત હતાં તેનું કોષ્ટક પૂર્વાર્ધની પ્રસ્તાવનાના ૧૩ મા તથા ૧૪ મા પૃષ્ઠ ઉપર આપ્યું છે. તે વર્ગીકરણ (૧) બાદરાયણ, (૨) હરિભદ્રસૂત્રિ, (૩) શંકરાચાર્ય, (૪) માધવાચાર્ય, અને (૫) રાજશેખર એ પાંચ વિચારકોના ગ્રંથોને અનુસાર કરવામાં આવ્યું છે. તેમાં બાદરાયણ, શંકરાચાર્ય, અને માધવાચાર્ય, તે હિન્દુ બ્રાહ્મણ વિચારકો છે, અને હરિભદ્રસૂત્રિ અને રાજશેખર તે જૈન વિચારકો છે. બૌદ્ધ સાહિત્યનો મારો અભ્યાસ ત્યાર પછી કાંઈક વિશેષ થવાથી એવું જણાયું કે ઇસવીસનના પહેલા સૈકામાં બૌદ્ધ પ્રતિપક્ષી છ મતો હતા:—

પુરાણકાશ્યપમત, ગોશાલીપુત્રમત, સંજયવૈરાગ્યમત, અજિતકેશકબલમત, કુદ્દુદ્ધ કાત્યાયનમત, નિર્ગથજ્ઞાતિપુત્રમત, (નિર્વાણસૂત્ર અને વિમલકીર્તિ નિર્દેશસૂત્ર પ્રમાણે.)

૭મી બૌદ્ધ વિજ્ઞાનવાદી વસ્તુમંથુ (ઇ. સ. ૪૫૦-૫૦૦) ના વિજ્ઞાન માત્રશાસ્ત્રની ટીકામાં બાર મતો તીર્થંકના એટલે બૌદ્ધપ્રતિપક્ષીઓના ગણવામાં આવ્યા છે:—

સાંખ્યમત, વૈશેષિકમત, માહૈશ્વરમત, કાલમત, આકાશવાદીમત, જલવાદીમત, સ્વભાવવાદીમત, દિગ્ગ્વાદીમત, આત્મવાદીમત, સ્પર્શવાદીમત, મહાઅલ્પવાદીમત, અને લોકાયતિકમત.

આ ઉપરાંત ઇ. સ. ૭૪૬ માં થયેલા બૌદ્ધવિચારક શાન્તરક્ષિતનો એક અપૂર્વ તત્ત્વજ્ઞાનનો સર્વ બાબુથી અવલોકન કરનારો તત્ત્વસંગ્રહ

નામનો અંથ, જે સંસ્કૃતમાં લોપ પામ્યા જેવો હતો, અને જેનું ટિપ્પેટની ભાષામાં ભાષાન્તર વિદ્યમાન હતું. તેનું મૂળ ગાયકવાડ સંસ્કૃત અંથાવલિમાં કમલશીલની પંજિકા સાથે પ્રસિદ્ધ થવાનું છે. આ અંથનું રૂપ પ્રેસમાંથી નામદાર ગાયકવાડ સરકારના વિદ્યાધિકારીની સંમતિથી હું જોઈ શક્યો છું. આ અંથ પ્રસિદ્ધ થશે ત્યારે બૌદ્ધ દૃષ્ટિબિન્દુથી તત્ત્વજ્ઞાનની સમીક્ષા સારી થશે. તે અંથમાં પ્રકરણોની વ્યવસ્થા જેતાં સમન્વય છે કે તેમાં નીચેના વિષયોની ચર્ચા થઈ છે:—

સ્વભાવપરીક્ષા, ઇન્દ્રિયપરીક્ષા, ઉભયપરીક્ષા, જગત્સ્વભાવવાદપરીક્ષા, શબ્દબ્રહ્મપરીક્ષા, પુરૂષપરીક્ષા, ન્યાયવૈશેષિકપરિકલ્પિતઆત્મપરીક્ષા, મીમાંસક-કલ્પિતઆત્મપરીક્ષા, કપિલકલ્પિતઆત્મપરીક્ષા, દિગંબર કલ્પિતઆત્મપરીક્ષા, વાત્સીપુત્રકલ્પિતઆત્મપરીક્ષા, સ્થિરપદાર્થપરીક્ષા, કર્મફલસંબંધપરીક્ષા, દ્રવ્ય-પદાર્થપરીક્ષા, ગુણશબ્દાર્થપરીક્ષા, કર્મશબ્દાર્થપરીક્ષા, સામાન્યશબ્દાર્થપરીક્ષા. સામાન્યવિશેષશબ્દાર્થપરીક્ષા, પ્રત્યક્ષલક્ષણપરીક્ષા, અનુમાનપરીક્ષા, પ્રમાણાન્ત-પરીક્ષા, વિવર્તવાદપરીક્ષા, કાલત્રયપરીક્ષા, સંસારસંતતિપરીક્ષા, બાહ્યાર્થપરીક્ષા, શ્રુતિપરીક્ષા, સ્વતઃપ્રામાણ્યપરીક્ષા, અતીન્દ્રિયાર્થદર્શીપુરુષપરીક્ષા. ટીકા-કાર કમલશીલ જે શાંતરક્ષિતના શિષ્ય થાય તેમની ટીકામાં પ્રાચીન અનેક તત્ત્વચિંતકોનાં નામો અને અવતરણો આપવામાં આવ્યાં છે. નીચેના બ્રાહ્મણ આસ્તિક દર્શનોના વિચારકોનાં અવતરણો આવે છે:—

બ્રાહ્મણવિચારકો.

ઇન્દ્રિયકૃષ્ણ, રુદ્રિલ,	સાંખ્યમતના
અક્ષપાદ, કણુદ	ન્યાય-વૈશેષિકમતના
બાણુ કાદંબરીમાંથી અવતરણ છે } ભાવિવિંકત (ભાસર્વશ ?)	}	...	ઇન્દ્રિયવાદી
કુમારિલ (જૈમિનીય) શબ્દરસ્વામી } અવિદ્ધકર્ણ, ઉન્વેષક, સામટ, યદાટ.			મીમાંસક
ઔપનિષદિક (ઉપનિષદમતના)	હાલના વેદાન્ત શાસ્ત્રના પૂર્વ-ગામી વિચારકો.

ભામહ	આલંકારિક
ન્યાયમુખ, ભટ્ટરિ... ..	વૈયાકરણ
વાસુદેવ (કૃષ્ણ)	ગીતા પ્રબોધક

તે ઉપરાન્ત સમાનતંત્રના પ્રાચીન બૌદ્ધ વિચારકો જેવા કે દિર્ઘનાગ, ધર્મકીર્તિના તથા જૈનમતના સમંતભદ્ર (ઇ. સ. ૬૦૦), શુભગુપ્ત વિગેરેના, તથા ચાર્વાક અને પારસીકમતના પણ વિચારવાળાં અવતરણો તેમાં આપવામાં આવ્યાં છે.

(૨) માયાવાદી વેદાન્તમત.

પૂર્વાર્ધની પ્રસ્તાવનાના પૃષ્ઠ ૧૫ ઉપર જણાવ્યું છે કે પૂર્વમીમાંસા અને ઉત્તરમીમાંસા પ્રથમ એક તંત્રરૂપ હતાં. તે મતને વિશેષ ટેકો મળ્યો છે. શાંતરક્ષિત (ઇ. સ. ૭૪૯) નો ગ્રંથ જોતાં સમજાય છે કે તેમના સમયમાં વેદાન્તશાસ્ત્ર સ્વતંત્ર દર્શનરૂપે ન હતું. પરંતુ મીમાંસામાં અંતર્ગત ગણાતું, અને જૈમિનિ અને બાદરાયણમત પૃથક્ પડ્યા નહતા. વેદાન્તમતના પૂર્વગામી વિચારકો ઔપનિષદિક-નામથી ઓળખાતા હતા. તેઓ આ વિશ્વને વિજ્ઞાનના પરિણામરૂપે સ્વીકારતા હતા; અને વિજ્ઞાનવાદી બૌદ્ધો તે ઔપનિષદિકોને “અલ્પાપરાધી” કહેતા હતા; કારણ કે તેઓ વિજ્ઞાનમાત્ર વસ્તુ છે તેવું સુગતોની પેઠે સ્વીકારતા હતા, પરંતુ સ્થિરવિજ્ઞાનરૂપ વસ્તુ તથા બ્રહ્મને સ્વીકારતા હોવાથી ક્ષણવિજ્ઞાનરૂપ વસ્તુને સ્વીકારનાર બૌદ્ધ કરતાં તેઓ સહજ છૂટા પડતા હતા. (જુઓ તત્ત્વસંગ્રહ કારિકા ૩૨૮ થી ૩૩૫). આ બૌદ્ધ શાંતરક્ષિતના અભિપ્રાય પ્રમાણે “અલ્પાપરાધી” ઔપનિષદિકો હતા, અને કદાચ તેઓ ગૌડપાદ* વિગેરે બૌદ્ધવિજ્ઞાનવાદી ઇલાવાળા વિચારકો હશે. બૌદ્ધદર્શનના વિજ્ઞાનવાદના સગાઈ સંબંધને લઈ વેદાન્તમત ઉપર “પ્રચ્છન્નબૌદ્ધ”નો આરોપ થયો જણાય છે.

(૩) સાંખ્યકારિકાના કર્તા ઇન્દ્રિયકૃત અને વિંધ્યવાસી એકજ વ્યક્તિ છે એવું માનવું ભૂલભરેલું છે.

*ગૌડપાદના મત ઉપર બૌદ્ધવિજ્ઞાનવાદની અસર હતી તે બાબત જુઓ આરો ઇન્દ્રેષ લેખ Influence of Buddhism on Vedanta વિશેષમાં જુઓ આ ગ્રંથનાં ઉત્તરાધ પૃષ્ઠ ૧૯૦-૧૯૮.

પશ્ચિમના શેષકોએ એવું અનુમાન પ્રવર્તાવ્યું છે કે ઇશ્વરકૃષ્ણ અને વિંધ્યવાસી એકજ વ્યક્તિ છે, અને તે અનુમાન પ્રમાણભૂત નથી એવી મારી પૂર્વાર્ધના પૃષ્ઠ ૮૭ ઉપર દિપ્તિ છે. તેના સમર્થનમાં કમલશીલની ટીકા ઉપરથી હવે ખાતરી થી કહી શકીએ એમ છીએ કે વિંધ્યવાસીનું ખરું વિશેષનામ રુદ્રિલ હતું અને ઇશ્વરકૃષ્ણ નહિ. પરિણામવાદમાં કાર્યકારણ એક જ વસ્તુ છે એ સિદ્ધાન્તનો ઉપહાસ કરતાં એક શ્લોકનું અવતરણ કમલશીલ આપે છે :—

યદેવ દધિ તત્ક્ષીરં યત્ક્ષીરં તદ્ધીતિ ચ ।

વદતા રુદ્રિલેનૈવે રુચ્યાપિતા વિંધ્યવાસિતા ॥

જે દહીં છે તે દૂધ છે અને દૂધ છે તે દહીં છે એવું કહેનાર રુદ્રિલે પોતાનું વિંધ્યવાસીપણું (જંગલીપણું) પ્રકટ કર્યું છે.

(૪) સાંખ્યકારિકાના ભાષ્યકાર ગૌડપાદના બીજા ગ્રંથો.

શ્રી ગૌડપાદ જેઓ શ્રીશંકરાચાર્યના પરમગુરુ થાય તેઓના શાકત-દર્શન ઉપર નીચેના ગ્રંથો છે :—(૧) શક્તિસૂત્રો, (૨) દેવીમાહાત્મ્ય ટીકા, (૩) આગમશાસ્ત્રવિવરણ, (૪) ઉત્તરગીતા ભાષ્ય. માંડૂક્યકારિકાનો સુપ્રસિદ્ધ છે.

(૫) બ્રહ્મમીમાંસા દર્શનના નિરૂપણની સુધારેલી યોજના.

પૂર્વાર્ધની પ્રસ્તાવનામાં જણાવ્યું હતું કે ઉત્તરાર્ધમાં છેલ્લું પ્રકરણ બ્રહ્મમીમાંસાનું આવશે. આ બ્રહ્મમીમાંસા ઉપર શાંકરમતનો આધાર છે એટલુંજ નહિ, પરંતુ બીજા ઘણા એક દેશીમતો બંધાયેલા છે. તેથી બ્રહ્મમીમાંસા દર્શનની સામાન્ય ચર્ચા દશમા પ્રકરણમાં આપી છે, અને તેમાં શંકર-પૂર્વગામી આચાર્યોના વિચારો આપ્યા છે; અગીઆરમામાં શાંકરદર્શનનું સ્વતંત્ર નિરૂપણ છે; બારમામાં શુદ્ધાદ્વૈતમતનું વર્ણન છે; અને તેરમામાં વિશ્વિષ્ટાદ્વૈતમત તથા બીજા એક દેશી મતોનો સાર અને ગ્રંથોપસંહાર છે. સારાંશ બ્રહ્મમીમાંસા દર્શનને ચાર પ્રકરણમાં વહેંચી નાખ્યું છે, તેથી અભ્યાસની સુગમતા જળવાશે.

સંદર્ભ.

તા. ૫-૭-૨૫.

}

નર્મદાશંકર દેવશંકર મહેતા.

પ્રથમ પરિશિષ્ટ.

સંદર્ભગ્રંથ.

(સર્વ સાધારણ.)

History of Indian Philosophy by Dasgupta.

Indian Philosophy of Radhakrishna.

Six Systems of Max Muller.

માધવાચાર્યકૃત સર્વદર્શનસંગ્રહ (આનંદાશ્રમ ગ્રંથાવલિ અંક ૫૧).

હરિભદ્રસૂરિકૃત પદ્ધર્શન સમુચ્ચય.

રાજશેખરકૃત પદ્ધર્શન સમુચ્ચય.

શંકરાચાર્યકૃત સર્વવેદાન્તસારસંગ્રહ (Madras Government Oriental Series).

સર્વમતસંગ્રહ (Trivandram Sanskrit Series LXII).

History of Indian Logic by Satish-chandra Vidyabhushana 1921.

આર્યવિદ્યાસુધાકર (Punjab Sanskrit Series Vol III).

સર્વસિદ્ધાન્તસંગ્રહ.

Pre-buddhist Indian Philosophy by Barua,
(Calcutta University Publication.)

Outline of Indian Philosophy by Deussen.

પ્રથમ પ્રકરણ ઉપર:—

Philosophy of Upanishads by Gaugh.

Philosophy of Upanishads by Deussen.

Do Chapter IV of the Indian Philosophy
by Radhakrishna.

ઉપનિષદસુચય (૧૦૮).

ઋગ્વેદસંહિતા.

અધિવેદ્યખંડ સંખ્યામાં

ખંડ	સૂક્ત
૧	૧
૧	૧૪૩
૬	૬
૭	૮૮
૩	૫૯
૭	૬૨
૨	૨૭
૧	૧૧૫
૧	૪૨
૬	૭૧
૭	૬૨
૧	૧૫૪
૧	૯૨
૧	૧૧૩
૧૦	૧૨૭
૬	૯
૭	૭૧
૧૦	૮૫

અધ્યાત્મખંડ સંખ્યામાં

ખંડ	સૂક્ત
૧૦	૭૧
૧૦	૧૨૯
૧૦	૧૩૦
૧	૩૨
૨	૧૨
૭	૮૩
૫	૮૩
૩	૩૩
૮	૭
૧૦	૧૬૮
૭	૪૪
૨	૩૫
૫	૮૪
૧	૧૮૫
૪	૫૦
૮	૪૮
૧૦	૧૧૬
૧૦	૧૮

ઐતર્ય બ્રાહ્મણ-તથા આરણ્યક.

શતપથ બ્રાહ્મણ	} અગ્નિરહસ્ય કાંડ અશ્વમેધ કાંડ ઉપનિષદ કાંડ	૧૦
		૧૩
		૧૪

તૈત્તિરીય બ્રાહ્મણ-આરણ્યક.

योगीश्वर याज्ञवल्क्य—नामनो रा. म. पी. जी. जेसीनो निबन्ध.
आपस्तम्ब सूत्र—धर्मपट्टल. (Trivandram Sanskrit series)

बीजा प्रकरणे उपरः—

Sankhya system by A. B. Keith (Heritage of India series).

सांख्यसूत्रं सांख्यग्रन्थचनभाष्यसमेतम्

सांख्यकारिका with गौडपादभाष्य and gloss of वाचस्पतिमिश्र with माडरवृत्ति (Chaukhamba Sanskrit series).

विज्ञानभिष्कृतसांख्यसार.

योगसूत्र (Bombay Sanskrit series).

योगदर्शन (गुजरात वर्नाकुलर सोसायटीनुं प्रसिद्ध करेलुं प्रेसिस्स
जे. जे. कृष्णायनुं).

विज्ञानभिष्कृत योगसारसंग्रह (Theosophical Society's publication).

सांख्यसंग्रह (Chaukhamba Sanskrit Series).

अद्विबुध्यसंहिता (पूर्वार्ध) Adgar Library Series..

योगसुधाकर (Vani Vilas Press),

त्रीणा प्रकरणे उपरः—

The Heart of Buddhism—Heritage of India Series.

Gautama Buddha. Do.

Asoka. Do.

Buddhistic Philosophy in India and Ceylon by A. B. Keith.

History of Indian Logic (Relating to Buddhist Logic) by Satishchandra Vidya Bhushana.

बौद्धन्यायनिबन्ध समूह (Bibliothica Indica Series).

मध्यमकवृत्ति Bibliothica (Buddhica Series.)

अवदानशतक Do.

शिक्षासमुच्चय Do.

राष्ट्रपालपरिपृच्छा Do.

न्यायबिन्दुप्रकरण Do.

System of Buddhistic Thought by Yamakami
Sogan (Calcutta University Publication).

विशुद्धिमग्न (Pali Text Society)

ललितविस्तर.

पञ्चवृद्धामणि of Buddhaghosha.

अहोत्पाद शास्त्र of अश्वघोष English translation by
Suzuki from Chinese Version.

श्रीया प्रकरण उपरः—

History of Indian Logic—Section relating to
Jain Logic.

हरिलक्ष्मरिना पदार्थसं सभुध्यय.

तत्त्वार्थाविगमसूत्रम्.

Pre-Buddhistic Indian Philosophy Chapters on
आजीवक and महावीर.

प्रथमरतिप्रकरण.

Ancient India.

Cambridge History of India.

पायभा प्रकरण उपरः—

न्यायसूत्र सभाष्यम्.

कणादसूत्र सभाष्यम् (Benares Sanskrit Series).

Indian Logic and Atomism by A. B. Keith.

History of Indian Logic-Section relating to
Brahmanic Logic.

तर्कसंग्रह.

तर्ककौमुदी.

आत्मतत्त्वविवेक.

Hindu Realism (Kashmere Sanskrit Series.)

छद्म प्रकरणे उपरः—

गणकारिका (Gaekwar Sanskrit Series),

शांकरब्रह्मसूत्रभाष्यम् on परमहंससंन्याससूत्राधिकरण.

अहिर्बुध्न्यसंहिता (पूर्वार्ध).

शिवतत्त्वविवेक.

शिवरहस्यम् (ये अंशे).

महिम्नस्तोत्रे उपर मधुसूदन सरस्वतीनी टीका.

शिवार्चनसंग्रहिका (अप्य टीक्षितनी).

आनन्दलहरी (अप्य टीक्षितनी).

श्रीकण्ठभाष्यम्—शिवार्कमणिदीपिकासहितम्

अनुभवसूत्रम्.

वायुपुराण अ' ३ ८-९.

शिवसूत्रविमर्शिनी.

ईश्वरप्रत्यभिज्ञा and all other works of Kashmere
Sanskrit Series on त्रिक or ईश्वराद्वैतदर्शन.

स्वप्नदीपिका.

सातभा प्रकरणे उपरः—

गौडपादनां शक्तिसूत्रो (क्षेत्री प्रत).

परशुरामकल्पसूत्र (Gaekwar Oriental Series).

Tantrik Texts Vols I-XI.

S'akti and S'akta by M. Avelon.

तन्त्रालोक of अभिनवगुप्त, Vols. I-VII.

ललितात्रिशतीभाष्यम्.

ललितामहस्यनामभाष्यम्.

शारदातिलक.

सौन्दर्यलहरी (Mysore Sanskrit Series).

लघुपंचस्तो.

Studies in Mantra Shastra Parts i, ii, iii.

Principles of Tantra.

कामकलाविलास (Kashmere Sankrit Series).

आ३भा प्र५२७ ७५२:—

अहिर्बुध्न्यसंहिता With Otto Shradder's introduction (Adyar Library Series),

श्रीभाष्य of रामानुज.

तत्त्वत्रयम्.

History of Shri Vaishnavas by T. A. Gopinath (University of Madras.)

श्रीमद्भागवत.

हरिलोला.

मुक्ताफलम्

} Calcutta Sanskrit Series.

नारदभक्तिसूत्रम्.

शांडिल्यभक्तिसूत्रम्.

भगवत्प्रतिपत्तिप्रकाश of मधुसूदन (Trivandram Sanskrit series.)

भागवताध्यात्मगोचर.

दैवीमीमांसादर्शन (भारतभंडण तरुथी तेना ये लाग प्रसिद्ध तथा छे.)

मराठी ज्ञानकोश.

નવમા પ્રકરણ ઉપર—

Karma Mimansa by A. B. Keith (Heritage of India Series).

શ્લોકવાર્તિક of કુસારિક.

દશમા અને અગીઆરમા પ્રકરણ ઉપર—

પ્રસ્થાનત્રયી ઉપરનાં સંખ્યાં શંકરાચાર્યનાં ભાષ્યો Ashtekar's series તથા Anāndasrama Sanskrit series.

શંકરભગવત્પાદાચાર્યપ્રકરણમંથાવલિ (Mysore Sanskrit series).

શંકરાચાર્યમંથાવલિ (Vāni Vilas Press).

શ્રોમદ્ભગવદ્ગોતા વ્યાખ્યાષ્ટકમંડિતા (Nirnaya Sagar Press).

Sacred Books of the East seriesનાં અહસસૂત્રાદિનાં ભાષાંતરો.

અદ્વૈતસિદ્ધિ.

અદ્વૈતબ્રહ્મસિદ્ધિ.

સ્વારાજ્યસિદ્ધિ.

સંક્ષેપશારીરક.

વેદાન્તપરિભાષા.

વેદાન્તસાર.

સિદ્ધાન્તચિન્દુ.

અહસસૂત્રભાષ્યનું ભાષાન્તર રા. આ. કમળાશંકર પ્રાણશંકર ત્રિવેદીનું.

અહસસૂત્રવિવરણ—પ્રોફેસર કણીઆનું.

શ્રીભાષ્યનું ભાષાન્તર પ્રીન્સીપાલ આર્નલ્ડશંકર બાપુભાઈ કુવનું.

શ્રીસુરેશ્વરવાર્તિક,

આરમા પ્રકરણ ઉપર—

શ્રીમદ્વલ્લભાચાર્યકૃત અહસસૂત્ર અભ્યાસ.

શ્રીમત્ પુરુષોત્તમભટ્ટારકકૃત પ્રસ્થાનત્રણાકર.

શ્રીમત્ પુરુષોત્તમહારાજકૃત વેદાન્ત અધિકરણમાલા

શ્રીમદ્ધૈયાળકૃત અહવાદ.

તેરમું પ્રકરણ ઉપર—

શ્રીરામાનુજાયકૃત અક્ષસૂત્ર—શ્રીભાષ્ય.

શ્રીયાસુનાચાર્યકૃત તત્ત્વત્રય.

શ્રીઆનંદસંકર બાપુભાષ્યનું શ્રીભાષ્ય ભાષાન્તર.

History of Shri Vaishnavas by Gopinath Das.

શ્રીકંઠભાષ્ય—અક્ષસૂત્ર ઉપરનું અને અપ્યયદીક્ષિતની શિવાર્કમણ્ડીપિકા.

શ્રીમધ્વભાષ્ય અક્ષસૂત્ર ઉપરનું.

શ્રીમદ્ભારતકૃત અક્ષસૂત્રવૃત્તિ.

શ્રીનિખાર્કભાષ્ય—અક્ષસૂત્ર ઉપર.



મકરણ છઠ્ઠીની વિષયાનુક્રમણી

પાશુપત અથવા સવકર્ષણ

અધિદેવ એકેશ્વરભાવના-ઇશ્વરની નિમિત્તકારણી ભાવના-ઇશ્વરની ઉપાદાનકારણ ભાવના-ઇશ્વરની અભિન્નનિમિત્તઉપાદાનકારણભાવના, નિમિત્ત અથવા તટસ્થ ઇશ્વરભાવના ઉપર પાશુપતમતનું બંધારણ-બીજ-ભાવના ઉપર ભાગવત અથવા વૈષ્ણવમતનું બંધારણ-ત્રીલોકભાવના ઉપર અહાદર્શન (વેદાન્તદર્શન)નું બંધારણ-દેવતસ્વરૂપની શ્રીમાંસા-વેદના મૂળમંત્ર કાંડનું-અથવા ઉપાસનાકાંડનું લુપ્ત પામેલું શ્રીમાંસામંદિત-પાશુપતતંત્રના મૂળ-અથોના લોપ-પશુપતિના સ્વરૂપમાં શુંચાયેલી એકેશ્વર-ભાવનાનો ઇતિહાસ-વેદમાંથી એકેશ્વરભાવના શરીરે આવિર્ભાવ પામી-સ્વેતાશ્વતર ઉપનિષદ ઇશાવાસ્ય ઉપનિષદ વિગેરે સ્તેશ્વરવાદી છે માહેશ્વર અવતારોની ભાવના-ચોવીસ શિવાવતારો-છેવટનો લકુલીશ પાશુપતનો અવતાર-ભૃગુક્ષેત્ર પાસેના કાચારોહણક્ષેત્ર (કારવણ)માં તેમનો પ્રાદુર્ભાવ-પ્રભાસક્ષેત્રમાં અક્ષપાદ, કણ્ઠાદ્ય ઉલ્લેક, વત્સ વિગેરે પાશુપત શિવાચાર્યો-ચાયવૈશેષિક મતના પ્રવર્તકો પાશુપત હતા.-સાંખ્યયોગના પ્રકૃતિ-મહત્ત્વમાં અલિંગ-લિંગભાવના-પતંગલિંગ સમયમાં શૈવભાગવતો-માહેશ્વર સંપ્રદાયનો ઇતિહાસ ઈ. સ. પૂ. ૧૫૦ થી ઈ. સ. ના ૮૦૦ સુધીનો. પાશુપતદર્શનનું પ્રમાણસાહિત્ય-પંચાધ્યાયિ-દુઃખાન્તપદાર્થ-કાર્યપદાર્થ-કારણપદાર્થ-વિધિપદાર્થ-યોગપદાર્થ-લાભપંચક, મત્ર-પંચક, ઉપાયપંચક, દેશપંચક, વિશુદ્ધિપંચક, અવસ્થાપંચક, દીક્ષાપંચક, યજ્ઞપંચક નામના આઠ પંચકો. શૈવસિદ્ધાન્ત અથવા આગમાંતશૈવદર્શન-દ્રવિડભાષાનું સાહિત્ય-દેવારામ-તિરુવાયકમ્-અઠ્ઠાવીસ શૈવ આગમમથો-આગમ એટલે શું?-આગમ, અને નિગમમાં ભેદ, તે ભેદની એકવાક્યતા-આગમવાદીઓનું પ્રમાણસાહિત્ય (૧૩૩૧ થી ૧૬૦૦ સુધીનું)-શિવાચાર્યો-વિદ્યાસૂત્ર-ચારપાદ, વિદ્યાપાદ, ક્રિયાપાદ, યોગપાદ, ચર્ચાપાદ-વિદ્યાપાદનકે વિષયો પતિ, પશુ, અને પાશ-તેનું સ્વરૂપ-શિવચાનભોધ અથવા અનુભવ-સૂત્રનો સાર-શૈવો શિવને પોતાના આત્મારૂપે માને છે-આપણો માતા,

પિતા અને પરમેશ્વરમાંથી ઉતરી આવેલો વારસો-ચેતન્ય પ્રાણશક્તિ અને અમિ એ ત્રણ પરમેશ્વર તરફથી મળેલા અંશો છે. વીરશૈવ અથવા લિંગ-ચત્ત સંપ્રદાય-તેનો ઇતિહાસ-વીરશૈવમતના પદાર્થો-સ્થલપદાર્થ-લિંગસ્થલ (ઉપાર્થ), અંગસ્થલ (ઉપાસક)-કલાપદાર્થ-લિંગસ્થલનો અંગસ્થલમાં પ્રવેશ, અંગસ્થલનો લિંગસ્થલમાં એકીભાવ-ઇષ્ટલિંગ-પ્રાણલિંગ, ભાવલિંગ નામના ત્રણ લિંગમોદ-અંગસ્થલ (જીવ)ના મલ, માયા, કર્મરૂપ ત્રણપાશ બદ્ધ અને નિષ્કવડે ઇષ્ટલિંગમાં ભક્તિ, અવધાન અને અનુભવ વડે પ્રાણલિંગમાં ભક્તિ, આનંદ અને સામરસ્થવડે ભાવલિંગમાં ભક્તિ ત્રિકર્શન અથવા કાશ્મીર પ્રત્યક્ષિણ દર્શન-તેનો ઇતિહાસ (૭૦૦ થી ૧૪૦૦ સુધીનો)-સોમાનંદ, ઉપલદેવ, અભિનવગુપ્ત, ક્ષેમરાજ, લલ્લેશ્વરી-મુસ્લીમ અને શૈવ-મતનું સંઘટ્ટન-લલ્લેશ્વરી યોગિનીનાં વાક્યો-ત્રિકર્શનનો સાર-શિવસૂત્રના ત્રણ ઉન્મેષ, આત્માનું ચૈતન્યસ્વરૂપ, ચૈતન્યનો શબ્દશક્તિરૂપ ધ્વનીભાવ (મંત્ર), આત્માની ચિત્તમયતા, સામાન્ય ચિત્તિ અથવા પ્રકાશ તે શિવતત્ત્વ, વિશેષ ચૈતન્ય અથવા વિમર્શ તે શક્તિતત્ત્વ, શક્તિસંપન્ન શિવ તે સ્પંદ; સ્પંદતત્ત્વના પ્રમાતા, પ્રમેય અને પ્રમાણ એવા ત્રણભાવો-ત્રીબું સદાશિવ-શત્ત્વ-સર્વમાં હુંપણાનો આવેશ તે સદાશિવભાવ, સર્વમાં “આ”પણાનું દ્વિપણ તે ચૈતન્યનો ઇશ્વરભાવ-શિવસ્વરૂપનું જ્ઞાન જમ્યત રહે એવી શક્તિ તે શુદ્ધવિદ્યા-શિવ, શક્તિ, સદાશિવ, ઇશ્વર અને શુદ્ધવિદ્યારૂપ પંચતત્ત્વો તે શુદ્ધ અધ્વાનાં-તેમાં અભિમાન ધારણ કરી રહેનારા જીવો તે વિજ્ઞાના-કલ-ત્યારપછી મિત્ર અથવા શુદ્ધાશુદ્ધ અધ્વા-તેમાં માયા શક્તિનું ઢાંકણ-ચૈતન્યનો શત્યભાવ અથવા શત્યપ્રમાતાપણું તેનું નામ પ્રલયાકલ-માયા, કલા, વિદ્યા, રાગ, કાલ અને નિયતિ નામનાં છ મર્યાદા અને આવરણ કરનારાં કંચુકો તે આ મિત્ર અધ્વાનાં-ત્યારપછી અશુદ્ધ અધ્વાનો આરંભ-તેનાં પચ્ચીસ તત્ત્વો-તેમાં બંધાયેલા જીવની સકલ સંજ્ઞા-પ્રમાતાઓ અથવા જીવાભિમાનીના એકંદર સાત વર્ગ, શિવાભિમાની, મંત્રમહેશ્વરાભિમાની, મંત્રેશ્વરાભિમાની, મંત્રાભિમાની, વિજ્ઞાનાકલ, પ્રલયાકલ, સકલ-શુદ્ધાધ્વાનાં

પાંચ, મિશ્રાધ્વાનાં છ અને મલિન અધ્વાનાં પંચવીસ મળી છત્રીસતરવૌશ્ય કલારૂપે જીવનમય બનવું એ જીવનું સ્વરૂપ. ભવી અથવા સંસારીદશ્ય, ભવોદ્ભવી અથવા મિથદશા, ઉદ્ભવી અથવા મુક્તદશા. ચિત્તના સંકેત વિકાસરૂપ બદ્ધ અને મુક્તદશા. સંકેત પામેલા ચિત્તના મંત્રદ્વારા વિકાસ-તેના ત્રણ ઉપાયો, શાંભવ, શાકત, અને આણુવ. દીક્ષારૂપ-પૂર્ણસિવા-ભિમાન એ પરમલક્ષ્ય-સકલપદ્ધતી (બદ્ધપદ્ધતી) ચલતાં તે સાતમી ભૂમિકા-આત્મતત્ત્વનો ચૌદવિચારકોનો વિવેક-ચાર્વાકના દેહાત્મવાદથી માંડી આત્મ-તત્ત્વનું છેવટનુંરૂપ પ્રત્યક્ષિતામતમાં શિવ-શક્ત્યાત્મક-વિશ્વોત્તીર્ણ અને વિશ્વ-મય માનવામાં આવ્યું છે-શિવાભિમાન ગમવાના કેટલાક તંત્રના ઉપાયો, વિકલ્પોનો લય, મધ્યમનાડી (સુષુમ્ણા)નો વિકાસ, પરચક્રવેધ, પ્રાણુરૂપ-નિરોધ, હૃદયથી માંડી હ્રદયાંત્ર પ્રહરત્રપર્યંત ચૈતન્યનું અનુસંધાન, રમણીય-પદાર્થમાં તત્ત્વમયતા-ચિદાનંદપ્રાપ્તિ-ચૈતન્યનું વીર્ય-તેનું પ્રસારણ-આત્માનું “વિશ્વેશ્વર”પણું-પ્રલ્લભિતા દર્શનની પાશ્ચાત્ય Critical Philosophy સાથે સરખામણી-Kant, Fichte, Schelling, Hegel ના મતમાં વિજ્ઞાનાદૈતવાદ કેવો પ્રકટયો છે-કાસ્મીરના ત્રિકર્ષનમાં આવિજ્ઞાનાદૈતવાદ ઇતિહાસ દૃષ્ટિથી જર્મન તત્ત્વવેત્તાઓના પહેલાં પ્રકટયો છે.

પ્રકરણ સાતમાની વિષયાનુક્રમણિકા.

શાક્તદર્શન.

શૈવદર્શન અને શાક્તદર્શનનો સંબંધ-તત્ત્વોનું સરખાપણું-ત્રણ અનુભવના ઉપાયો શાંભવ, શાકત અને આણુવ. તેમાં શાક્ત અને આણુવ ઉપાયોમાં શક્તિતત્ત્વનું પ્રાધાન્ય-શક્તિતત્ત્વનો બિંદુભાવ-શક્તિની ચિન્મયી અને આનંદ-મયી ભૂમિકા-તેનું નામ પર શાક્તબિંદુ અથવા પરાવાણી-પ્રણવમંત્ર સાથે તેનો નિત્યસંબંધ-પ્રણવમંત્રમાં ગુપ્ત રહેલો અભેદાનુભવ-પ્રણવમંત્રમાંથી પ્રકટ થયેલું શાક્તબિંદુ તે અપરબિંદુ અથવા શબ્દબ્રહ્મ-તેની ઇચ્છા, જ્ઞાન, અને

ક્રિયાશક્તિ-એ ત્રણ શક્તિઓનું સૂચન ત્રિકાલુની ત્રણ રેખાથી કરવામાં આવે છે, અને પરબિંદુનો ભાવ તે ત્રિકાલુમાં મૂકેલા અનુસ્વારથી દર્શાવવામાં આવે છે-ચિન્મયી અને આનંદમયીના ભાવથી સમર્થ બનેલું ત્રિરેખાત્મક શક્તિબીજ તે ત્રેપુરબીજ, તેનું નામ મૂલમંત્રબીજ-તેનો વિકાસ-સારાબીજ, શક્તિબીજ, માયાબીજ, લક્ષ્મીબીજ વિગેરે બીજકો-આ સર્વ યરાવાણીમાં સ્થપાયેલાં સાધકના ચિત્તમાં અંકુરરૂપે ઉગે છે-પશ્યંતી વાણીમાં દિવ્યાર અથવા બુદ્ધિસહિત મંત્રવિકાસ-મધ્યમાવાણીમાં પ્રાણસહિત મંત્રવિકાસ, વૈષ્ણવીવાણીમાં વર્ણાત્મક મંત્રવિકાસ-ત્રેપુરબીજના ત્રણ ભેદ-અપરબિંદુ, નાદ, અને કલા (અથવા સકલબીજ)-અપરબિંદુમાં શિવતત્ત્વનું અર્થસ પ્રકાશનું પ્રાધાન્ય, નાદમાં શક્તિતત્ત્વનું પ્રાધાન્ય, બીજકલામાં શિવ અને શક્તિનો એટલે પ્રકાશ અને વિમર્શનો સમવાય સંબંધ-અપરબિંદુમાંથી દ્વિતીયશક્તિ અથવા જ્ઞાનશક્તિ, નાદમાંથી ઈન્દ્રિયાશક્તિ, બીજકલામાંથી ક્રિયાશક્તિ પ્રકટે છે-તે ત્રણ શક્તિમાંથી રૂઢ, ઘઠા અને વિષ્ણુરૂપ અભિમાની દેવોનો પ્રાદુર્ભાવ-મંત્રમાર્ગમાં અગ્નિ, સોમ, અને સૂર્ય નામનાં જ્યોતિર્ત્રયોમાં સુભાષેલી દેવત્રયની ભાવના-દેવીસૃષ્ટિનો વિકાસક્રમ-શબ્દસૃષ્ટિનો વિકાસક્રમ-ની શબ્દઘઠા બારભૂમિકાઓ-પ્રણવમંત્રદ્વારા તેમની સમજણ-અર્થસૃષ્ટિનો વિકાસક્રમ-શબ્દદ્વારા અર્થવૈભવ જણાવનાર ક્રિયાકલાપનું નામ તંત્ર, તે વિભવને સૂચના અથવા ઘોષનવડે જણાવનાર બાહ્ય આકૃતિ તે ચંત્ર, તેનો બોધક શબ્દ તે મત્ર-શક્તિદર્શનનું પ્રમાણુ સાહિત્ય-અધ્યાત્મશક્તિ, અને અધિભૂત શક્તિમાં રહેલાં શક્તિનાં રૂપો-ચિત્તિ, આનંદ, ઈચ્છા, જ્ઞાન અને ક્રિયા એ પાંચ શક્તિઓનો અધ્યાત્મશક્તિમાં સમાસ-સ્વરૂપનું આવરણ કરનારી માયાશક્તિનો અધિદેવશક્તિમાં સમાસ-સ્વરૂપનું આવરણ થયા પછી તેમાં અદ્વ્ય-સત્ત્વાદિ વિશેષ કરનારી સંકોચવાળી કલાશક્તિ-માયાશક્તિ અને કલાશક્તિ સ્વરૂપ અને જીવપદનું લાન કરાવનારી અધિદેવકોટિમાં પડે છે-પ્રકૃતિશક્તિ એ જગત્તા રૂપને દર્શાવનારી તે અધિભૂતશક્તિમાં પડે છે-શક્તિતત્ત્વનો અર્થ દર્શાવવામાં સ્વીકાર-શક્તિતત્ત્વ સર્વ દેશી છે-વેદમાં તેનું સ્થાન-તંત્રશાસ્ત્રનું ત્રણ વર્ગ-અચકાંત, રચકાંત, અને વિષ્ણુકાંત-તંત્ર સાહિત્યની ગણના-૬૪

તંત્રોનાં નામ-તેમાં આવતા વિષયોનું વર્ગીકરણ-તે એકવીસ વિષયો પૈકી
 બ્રહ્મસ્વરૂપ, બ્રહ્મવિદ્યા, વિશ્વનો સૃષ્ટિસંહારક્રમ, અને તત્ત્વવિભાગ-એટલા
 વિષયો તત્ત્વજ્ઞાનની મર્યાદામાં આવે છે-તાંત્રિકોના વૈદિકચારવાળા, વામા-
 ચારવાળા, દક્ષિણચારવાળા, સામાયકો, અને કૌલો એવા પાંચ ભેદ-પુનઃ
 મિશ્ર, કૌલ, અને સામયિક એવા ત્રણ ભેદો-સામયિક મતનું પ્રમાણ સાહિત્ય-
 ગ્રંથો-તેના કાદિ, દાદિ અને કહાદિ મત-ગ્રંથોનાં સાહિત્ય-
 શંકરાચાર્યના સૌન્દર્યલહરીમાં સામયિક મતનું શાક્તદર્શન-શાક્તસંપ્રદાયના
 વિચારકો-બૌદ્ધમતના નાગાર્જુનાદિ તંત્રાચાર્યો, સામયિકમતના ગૌડપાદ,
 ગોવિંદાચાર્ય અને શંકરાચાર્યોદિ તંત્રાચાર્યો, ત્રિકદર્શનના અભિનવગુપ્તાદિ
 તંત્રાચાર્યો, કૌલમતના પ્રસિદ્ધ લેખકો-પૂર્ણાનંદ-તેમનો શક્તિતત્ત્વ ચિંતામણિ
 ગ્રંથ-તેનો સાર-ભાસ્કરરાય-તેમના ગ્રંથો-શાક્ત અદ્વૈત અને કેવલઅદ્વૈતમાં
 ક્યાં મમ્ભેદ છે ?-ભાસ્કરરાયનું સગુણ નિર્ગુણ બ્રહ્મવાદનું પૃથક્કરણ-કલ્પ-
 સૂત્રમાં સમાયેલા શક્તિવાદનો સાર-કૌલ અને સામયિક મતની સરખામણી
 તંત્રશાસ્ત્રનું લક્ષ્ય, પિંડ-બ્રહ્માંડઐક્ય, લિંગ-સૂત્રનું ઐક્ય, કારણ અને
 અબ્યાકૃત પદનું ઐક્ય, શુદ્ધેત્રજ અને પરમાત્માનું ઐક્ય-શાક્તદર્શનમાં શારીર
 તથા માનસશાસ્ત્રનું ગ્રીણું અનુભવવાળું જ્ઞાન-તંત્રશાસ્ત્રને થયેલો અન્યાય.

પ્રકરણ આઠમાની વિષયાનુક્રમણિકા.

વૈષ્ણવદર્શનનું મૂલ એકાયન શાખાના વેદમાં-તેમાંથી પાંચરાત્રમાં
 વિકાસ-વેદના કર્મ ઉપાસના અને જ્ઞાનકાંડ પૈકી મધ્યમકાંડની મીમાંસા અને તેને
 લગતા સાહિત્યનો લોપ-“એકાયન” વિદ્યાનો હાંન્દોગ્ય ઉપનિષદમાં ઉલ્લેખ
 તેનો અર્થ “નીતિશાસ્ત્ર” કરવામાં થયેલી ટીકાકારોની ભૂલ-“એક કૃષ્ણ-
 રમાં લક્ષ્ય છે જેનું તેનું નામ એકાયન”-એકેશ્વરવાદનું સાહિત્ય-દિવ્યશાસ્ત્ર,
 મુનિશાસ્ત્ર,-પૌરુષશાસ્ત્ર-દિવ્યશાસ્ત્રના વિભાગ, સાત્ત્વ, પૌષ્કર, અને જય-
 મુનિશાસ્ત્રના વિભાગ, સાત્ત્વિક, રાજસ, તામસ-મુનિશાસ્ત્રમાં દિવ્યશાસ્ત્રના

થોડા અંશે આવે છે-તે મુનિશાસ્ત્રના રાજસ વિભાગમાંથી પ્રકટ થયેલું
 પાંચરાત્ર અને વૈષ્ણવશાસ્ત્ર-શાસ્ત્ર-એકાધ્યન વેદનો પાંચ અક્ષરિઓને મોધ
 શ્રીનારાયણે કર્યો અને તેમણે પ્રવર્તાવેલા આગમો અને તે એકએક હવસ
 રાત્રિમાં પ્રવર્તાવ્યા માટે “પાંચરાત્ર સિદ્ધાન્ત”-“એકાધ્યન” શાસ્ત્રનો ના-
 રાયણ, વાસુદેવ, કૃષ્ણ વિગેરે દેવતા સાથે સંબંધ શી રીતે થયો તેનું વર્ણન-
 ઋગ્વેદમાં નારાયણ દેવની ભાવનાનું બીજ-મનુસ્મૃતિમાં નારાયણ-“નારા”-
 શબ્દનું નિર્વચન-શ્વભાભિમાની (નારા)નું પ્રાપ્ત્ય પદ (અચન) તેનારાયણ,
 તેજ એકલા-અદ્વિતીય-પરમેશ્વરને પ્રતિપાદન કરનાર શાખા તે “એકાધ્યન”-
 મહાભારતમાં નારાયણીય પ્રકરણમાં ગુંથાયેલી ભાવનાનું પૃથક્કરણ-નારાયણ
 સંપ્રદાયમાં વાસુદેવની પૂજ્યતા-ઔદ્ધ પાલીપુસ્તકમાં (ઇ. સ. પૂ. ૪૦૦)
 વાસુદેવ, બલદેવ વિગેરેનાં નામો-પાણિનિની અષ્ટાધ્યાયીમાં વાસુદેવ શબ્દ
 નિર્વચન-શિલાલેખ વિગેરે સાધનો વડે સાબીત થતી વાસુદેવ-ભાગવત સં-
 પ્રદાયની પ્રાચીનતા-આભીરજાતિમાં ગોપાલકૃષ્ણની ભાવના-સાત્વતવંશના
 ક્ષત્રિયોનું વાસુદેવ પરમ કુલ દેવત હતું-વૈદિક વિષ્ણુ વાસુદેવની, આરણ્યકના
 નારાયણ વાસુદેવની, ઐતિહાસિક કૃષ્ણવાસુદેવની, આભીરોના બાલગોપાલ
 કૃષ્ણની ભાવનાઓનું એકીકરણ થયું છે-ભાગવત અથવા પાંચરાત્ર સંપ્રદા-
 યનું પ્રમાણસાહિત્ય-પાંચરાત્રીઓની ૧૦૮-સંહિતાઓ-ઈશ્વરસંહિતા, ભાર-
 દ્વાજસંહિતા, અને અહિષ્ણુધ્યસંહિતા ઉપરથી તે સંહિતાઓમાં આવતા
 વિષયોનું વર્ગીકરણ-પાંચરાત્રીઓનું તત્ત્વજ્ઞાન-પરબ્રહ્મ અથવા પરવાસુદેવનું
 સ્વરૂપ-તેમના છ અપ્રાકૃત ગુણો જ્ઞાન, શક્તિ, ઐશ્વર્ય, બલ, વીર્ય અને
 તેજ-તેનાં લક્ષણો-સ્વરૂપધર્મો અને ગુણધર્મો-સૃષ્ટિક્રમમાં ચોખ્ખેલી નારાયણી
 શક્તિનું સ્વરૂપ-તેનાં અનેક નામોનું નિર્વચન-તે શક્તિનાં ક્રિયાશક્તિ અને
 ભૂતિશક્તિ એવો વિભાગ-ભૂતિશક્તિનો અવ્યક્ત, કાલ અને પુરુષ એટલે
 ભોગ્યબીજક, ભોગ્યવિપાક અને ભોક્તારૂપે આવિર્ભાવ-ભારપછી શુદ્ધ સૃષ્ટિ
 અથવા સુધાસૃષ્ટિનું વર્ણન-છ ગુણવાળું વાસુદેવરૂપ, જ્ઞાન અને બલવાળું
 સંકર્ષણરૂપ, ઐશ્વર્ય અને વીર્યવાળું પ્રભુભરૂપ, શક્તિ અને તેજવાળું અનિ-
 રુદ્ધરૂપ-આ ચાર રૂપોને બધા કહે છે-મુણોની ત્રણ ભૂમિકાઓ, વ્યાપ્તિવાળી,

ઉ-મેષવાળી; રપષ્ટ મૂર્તિવાળી-અનુચ્છેદાત્મા વાસુદેવમાંથી પ્રકટ થતાં બીજા
બાર અર્વાતર વ્યહો-તેમના વિભવો અને અવતારો-વાસુદેવની નિયોદિત અને
શાંતોદિત મૂર્તિઓ-પરવાસુદેવ અને વ્યહવાસુદેવની શક્તિઓમાં બેદ-બ્યહ,
અવતાર, વિભવ અને અર્ચાવાળી મૂર્તિઓ ઉપરાંત નિત્ય અને સૂરિનામના
દિવ્ય અભિમાનીઓ-શુદ્ધાશુદ્ધ સૃષ્ટિવર્ણન-કૂટસ્થ પુરુષ અને માયાશક્તિનાં
રૂપો-માયાનાં નિયતિ અને કાલનામનાં રૂપો-સર્વાદિ ગુણ બીજકોમાંથી
મૂલપ્રકૃતિનો પ્રસવકોશ-તે પ્રસૂતિકોશનાં અચકત, અવિદ્યા, સ્વભાવ, વિગેરે
નામો-અશુદ્ધ સૃષ્ટિવર્ણન-ભૂતસૃષ્ટિ-મહત્ તત્ત્વનું સ્વરૂપ-જીવનું પ્રામવ્યપદ-
પરવાસુદેવ સાથે જીવનો કેવલ તાદાત્મ્યસંબંધ સ્વીકારાયો નથી-પાંચરાત્ર
બેદાબેદવાળું અથવા વિશિષ્ટ અદ્વૈતવાળું. છે-ભાગવત પુરાણને અનુસરતું
વેળણવદર્શન-વિષ્ણુદેવતાની ભાવના-ભજનીય વિષ્ણુસ્વરૂપ-નિરાકાર અને
સાકાર સ્વરૂપ-નારાયણ અથવા પુરુષ, ગુણીવિષ્ણુ, ગુણીઅદ્વા, અને ગુણી-
રૂદ્રનાં રૂપો-ભાગવત અને પાશુપત કરતાં તત્ત્વોનું વર્ગીકરણ આ મતમાં
જૂદા પ્રકારનું છે-તે ધણે ભાગે સાંખ્યના તત્ત્વોને અનુસરે છે-ભજનીય
વિષ્ણુનો અનુભવ નામ, રૂપ, ગુણ, કર્મ અને જન્મ વડે થાય છે-તેના
અવતારો કલ્પાવતારો, મન્વંતરાવતારો, યુગાવતારો, સ્વલ્પાવતારો-ભક્તિસ્વરૂપ-
તેનું અરાઠ પ્રકારનું વર્ગીકરણ-ભક્તસ્વરૂપ-ભક્તોના ચાર પ્રકાર આર્ત,
જિજ્ઞાસુ, અર્થી, અને જ્ઞાની-ભક્તોનો આત્મા ભજનીય વિષ્ણુ.

પ્રકરણ નવમાની વિષયાનુક્રમણિકા.

મીમાંસાદર્શનનું પ્રાચીનરૂપ-કર્મમીમાંસા, ઉપાસનામીમાંસા અને જ્ઞાન-
મીમાંસા-વચ્ચલાકાંડના મીમાંસાશાસ્ત્રના પ્રણેતા નારદાદિ હતા-તેનો લોપ-
મંત્રસંહિતા અને બ્રાહ્મણ-મંથો ધડાયા પછી વૈજ્ઞાનિકોની પરિષદમાં
મીમાંસકની જરૂર-ઉપનિષદ એટલે નાની ગુરુબેદકમાં બ્રહ્મવિષ્ણુ શાંતિયની
જરૂર-પ્રાચીન મીમાંસકોની યાદી-હાલના દ્વાવર્ણ્યાથી મીમાંસા સૂત્રના
પ્રણેતા અથવા સંપ્રાદાયક જૈમિનિ-વેદવ્યાસ અને જૈમિનિનો સંબંધ

સંબંધ-વેદવ્યાસ અને બ્રાહ્મણ્યુ બિન્ન વ્યક્તિઓ છે-કર્મમીમાંસાનું મોક્ષ સેકાથી તે સત્તરમા સેકા સુધીનું સાહિત્ય અને પ્રશ્નકારોનું સંક્ષેપમાં વર્ણન-પ્રભાકર અને કુમારિલ એ બે મીમાંસકામાં આ શાસ્ત્રના સિદ્ધાન્તની પ્રણાલિકાઓ ચાલી છે-કર્મમીમાંસાની જ્ઞાનપ્રક્રિયા-જ્ઞાનનું સ્વતઃ પ્રામાણ્ય-તૈયાચિકેતુ પરતઃપ્રામાણ્ય-મિથ્યાજ્ઞાન શી રીતે ઉત્પન્ન થાય છે તે બાબત પાંચ પ્રકારની સંભાવના-આત્મપ્ર્યાતિ, અન્યથાપ્ર્યાતિ, સત્પ્ર્યાતિ, અપ્ર્યાતિ અને અનિર્વચનીયપ્ર્યાતિ-મીમાંસક અપ્ર્યાતિ સ્વીકારે છે-પ્રમાણ્યુવિભાગ-નિર્વિકલ્પ જ્ઞાન અથવા આલેચન-સવિકલ્પજ્ઞાન-શબ્દપ્રમાણ્યુ-શબ્દપ્રમાણ્યુ વડેજ ધર્મતત્ત્વ સમગ્રય-શબ્દનિત્યત્વ-શબ્દ વર્ણ્યત્મક છે, રક્ષાટાત્મક નથી-શબ્દનો અર્થ સાથે નિલસંબંધ-શબ્દ ભતિવાચક છે એવું મંતવ્ય. અભિહિત અનવયવાદ અને અન્વિત અભિધાનવાદ-એકે શબ્દ અનેકાકાર થાય છે-અપૌરુષેય શબ્દ સ્વતઃ પ્રમાણ્યુ છે-પૌરુષેય શબ્દમાં વક્તાના આત્મપણા ઉપર પ્રામાણ્યનો આધાર રહે છે-જગત્ જીવ અને ઈશ્વર સંબંધી વિચારો-જગતનું નિત્ય પ્રવાહીપણું-સર્ગપ્રદાયની અનાવરથકતા-ઈશ્વરતત્ત્વની જરૂર મીમાંસકને લાગી નથી-જીવાત્માનો મીમાંસકને સ્વીકાર-વિજ્ઞાનવાદી બૌદ્ધના મતવડે જન્મોંતર પરિણામ અને કર્મફલના નિયમમાં વાંધો-મીમાંસકના સિદ્ધાન્તમુજીવાત્માનું સ્વયંકર્તાત્વ, તેનું નિત્યજ્ઞાનપણું નહિ, પણ નિત્યજ્ઞાનશક્તિ-મનના વ્યાપારવડે જ્ઞાનાદિનો હૃદય-આત્માનું વિશુદ્ધત્વ છતાં નિત્યજ્ઞાન ન રહેવાનો મનવડે ખુલાસો-આત્માનો અનુભવ પ્રત્યેક જ્ઞાનમાં અંતર્ગત શી રીતે છે-સંસારમાં પડેલા આત્માનો મોક્ષ શી રીતે થાય? કર્મનાં ફલ પ્રસવની પ્રક્રિયા-યજ્ઞકર્મેનું “અપૂર્વ”-અપૂર્વના ચાર વિભાગ અંગાપૂર્વ, ઉત્પત્ત્યપૂર્વ, સમુદયાપૂર્વ, અને ફલાપૂર્વ-વિધિવાક્યજન્ય અપૂર્વનો આરંભ-નિયોગનું સ્વરૂપ-કર્તા પુરુષ સાથે વિધિ વાક્યનો સંબંધ-શાબ્દીભાવના વિધિવાક્યવડે અને આર્થીભાવના પુરુષવડે-કર્મમીમાંસકમાં પાછળથી સેશ્વરવાદની હાયા શી રીતે આવી-સેશ્વરવાદ અથવા બ્રહ્મવાદનાં બીજાં જૈમિનિનાં પોતાનાં હતાં તે સંબંધમાં વિશિષ્ટ અદ્વૈત, કવલાદ્વૈત અને બેદાબેદવાદી બ્રહ્મમીમાંસાના આચાર્યોનાં વાક્યોની તપાસ-કર્મમીમાંસાશાસ્ત્રમાં જૈમિનિના એક બાળુના નિર્ણયો સમાયા છે-બીજા બાળુના નિર્ણયો પણ હતા.

પ્રકરણ દસમાની અનુક્રમણિકા.

પ્રમાણવાદની સમાલોચના-સૌત્રાન્તિકમનનો પ્રમાણવાદ-નિવિશેષ અને સવિશેષ પ્રત્યક્ષ-સ્વલક્ષણગ્રહણ-સંતાનગ્રહણ-પ્રત્યક્ષમાં સ્વલક્ષણ અને કલ્પનાના અંશો-પ્રમાણવૃત્તિ અને પ્રમાણફલ-અર્થક્રિયાકારિત્વ-વિજ્ઞાનવાદનો પ્રમાણવાદ-સ્વલક્ષણ પ્રત્યક્ષમાં અર્થના સહભાવની શી જરૂર?-જ્ઞાનમાત્રથી નિર્વાહ-જ્ઞાનના નીલપીતાદિ પ્રકારો-વાસનાનું વૈચિત્ર્ય તે વડે વિજ્ઞાનવૈચિત્ર્ય-નૈયાયિકોનો પ્રમાણવાદ-અર્થનો બાહ્યસહભાવ અને તેને અનુકૂલ જ્ઞાનનું ઘડાવું-જ્ઞાન એ જ-યધર્મ છે-વિશેષણજ્ઞાન અને વિશેષ્યજ્ઞાન-નિર્વિકલ્પ-સવિકલ્પનો ભેદ-આત્મા આગળ ઉત્પન્ન થતું જ્ઞાન મનવડે રજુ થાય છે-સાંખ્યનો પ્રમાણવાદ-જ્ઞાન અથવા બુદ્ધિ અને બાહ્યજગત્ પોતાના મૂલરૂપમાં જડદ્રવ્ય છે-તેના પ્રકારમાં ભેદ-બુદ્ધિ એક ચઢીયાતું સત્ત્વ છે, પણ સ્વતઃ જડ છે-જતાં તે પુરૂષના ચૈતન્યના પ્રકાશને પ્રતિબિંબ તરીકે ધારણ કરે છે-પુરૂષને તે જ્ઞેયના આત્માસરૂપ ફલને રજુ કરે છે-સાંખ્યપ્રક્રિયામાં બુદ્ધિસત્ત્વ અને પુરૂષ-ચૈતન્યના સંબંધમાં ઉભી થતી અડચણ-લૌકિકસત્ત્વ અને અલૌકિકસત્ત્વ બંનેનો સાંખ્યને કરવો પડતો સ્વીકાર-મીમાંસકોનો પ્રમાણવાદ જ્ઞાન જન્ય છે તે વાત ખરી, પરંતુ તે વિલક્ષણકાર્ય છે, તે સ્વતઃપ્રમાણ છે, તે જ્ઞાતા, જ્ઞેય અને જ્ઞાન એ ત્રિપુટીને સમકાલે પ્રકાશિત કરે છે-તેનું મિથ્યાત્વ પરતઃ થાય છે-આ સર્વ પ્રમાણવાદોમાં આધારસત્ત્વ ક્યાં છે?-પ્રમાતામાં કે પ્રમેયમાં-તેની શોધ-બ્રહ્મમીમાંસાદર્શનનો આરંભ તે દર્શનની પ્રસ્થાનત્રયી-તેના ઉપર બંધાયેલા આઠ મત-કેવલાદૈત, શુદ્ધદૈત, વિશિષ્ટદૈત, અવિભાગદૈત, શક્તિસંપન્ન શિવાદૈત, દૈતમત, આપાધિકભેદાભેદમત, અને સ્વાભાવિક ભેદાભેદમત-તેના આઠ પ્રવર્તકો-શંકરાચાર્ય, વલ્લભાચાર્ય, રામાનુજાચાર્ય, વિજ્ઞાનભિક્ષુ, શ્રીકંઠાચાર્ય, મધ્વાચાર્ય, ભટ્ટભાસ્કર, નિબાક-શંકરાચાર્યના પૂર્વકાલમાં પ્રસ્થાનત્રયી ઉપરનું સાહિત્ય લોપ પામ્યું છે-વૃત્તિકાર, ઉપવર્ણ, ભતૃપ્રધન, દ્રવિડાચાર્ય તથા ભોધાયન, મૂઠ, ટંક, ભારતિય-

બ્રહ્મસૂત્ર અને ભગવદ્ગીતાનો સંબંધ-નાગાર્જુન (ઇ. સ. ૨૦૦) પહેલાં
 બ્રહ્મસૂત્ર હોવાનાં કારણો-બ્રહ્મસૂત્રમાં પૂર્વપક્ષરૂપે વર્ણવાયેલા વિજ્ઞાનવાદ અને
 સૂત્રવાદનું બીજા મહાયાનસૂત્રોમાં છે-અને તે નાગાર્જુન પહેલાંનાં છે-
 સૂત્ર, વાક્ય, વૃત્તિ, ભાષ્ય, કારિકા, ટીકા વિગેરે સાહિત્યના ઉદયનો ક્રમ
 પણ બ્રહ્મસૂત્રસ્થ ગૌડપૂર્વપક્ષ નાગાર્જુનની કારિકા પહેલાંનું જાન કરાવે
 છે. બ્રહ્મસૂત્રના તારવવામાં આવેલા સાત નિશ્ચયો-બ્રહ્મસૂત્રનો અધ્યાયવાર
 સારસમૂહ-આદ્યાયણ અને વેદવ્યાસ ભિન્નવ્યક્તિ છે-સૂત્રકારના પોતાના
 સિદ્ધાન્તો-જગત્કારણ બ્રહ્મ છે, તે અભિન્ન નિમિત્તોપાદાનકારણ છે,
 જગત્ બ્રહ્મનું કાર્ય છે, અને તે બ્રહ્મમાં આશ્રિત છે, વિશ્વાકાર છતાં બ્રહ્મ
 વિશ્વથી ઉત્તીર્ણ પણ છે, કાર્યબ્રહ્મ અને કારણબ્રહ્મ, જીવ પરબ્રહ્મનો અંશ
 છે અથવા પ્રતિનિધિ છે, તે જગત્ જેવું કાર્ય નથી, જીવાત્માની સંસારી
 દશા, તેની ત્રણ પ્રકારની ગતિ, તેના મોક્ષનોક્રમ-સાંપ્રદાયિક મતભેદનું
 સામાન્ય સ્વરૂપ શંકરાચાર્ય પૂર્વભાવી ભર્તૃપ્રપચનું મત-બ્રહ્મની આઠ અવ-
 સ્થાઓ. ભેદવાદ અને અદ્વૈતમત, નિર્વિશેષ બ્રહ્મ અને સર્વિશેષ બ્રહ્મ,
 વિશુદ્ધાદ્વૈતમતનું સામાન્યરૂપ, શુદ્ધાદ્વૈતનું સામાન્યરૂપ, અવિભાગાદ્વૈતનું
 સામાન્યરૂપ-શિવાદ્વૈતમતનું સામાન્યસ્વરૂપ, અવિભાગાદ્વૈતનું સામાન્યસ્વરૂપ,
 ભેદવાદ, ભેદાભેદવાદ-આપાધિક ભેદાભેદ અને સ્વાભાવિક ભેદાભેદનું રૂપ-
 આ આઠ સંપ્રદાયોનું બ્રાહ્મ, વૈષ્ણવ અને શૈવ એવા ત્રણ વ્યૂહમાં વર્ગી-
 કરણ-માયાવાદનાં બીજા, ગૌડ મહાયાનમાંથી ગૌડપાદમાં તેનો પ્રવેશ-શંકરા-
 ચાર્ય ઉપર તેની અસર-માયાવાદનું જૂનામાં જૂનું ખંડન બદ્ધભારકરનું-તે
 ખંડનનો સંક્ષેપ-માયાવાદના ખંડનમાં ક્યાં દોષ આવે છે-માયાવાદને થતો
 અન્યાય-અનિર્વચનીયતા અને અધ્યાસની સામાન્ય સમજણ.

પ્રકરણ અગીઆરમાનાં વિષયાનુક્રમચક્રિકા.

શાંકરદર્શન.

શ્રીશંકરાચાર્યનું જીવનવૃત્ત-તેમની બ્રહ્મસૂત્રઉપરની વિવરણપદ્ધતિ-
 સૂત્રકારના આશયને દર્શાવી પોતાના આશયને આગળ લાવવાની તેમની

શ્રુતિ હતી એવો અદ્વૈત નિરાધાર છે-અદ્વૈતમાં સમગ્ર અદ્વૈત અને નિર્ગુણ અદ્વૈતને સ્થાન છે-શાંકરદર્શનનું પ્રમાણસાદિત (ધ. સ. ૭૮૮ થી ૧૭૦૦ સુધીનું)-શાંકરમતના પ્રસિદ્ધ વિચારકો-શાંકરદર્શનનો અમેરીકા-યુરોપમાં પ્રવેશ (૧૬૪૦-૧૯૦૦ સુધીમાં)-દારાશિખોએ કરાવેલું ઉપનિષદોનું દારસીમાં ભાષા-તર-તેનું લેટીનમાં ભાષા-તર-તેનો જર્મનતત્ત્વવેત્તા શાપેનહારને પરિચય-ત્યારપછી યુરોપીઅન ભાષામાં વેદાન્તશાસ્ત્રનો પરિચય-અમેરીકામાં સ્વામીવિવેકાનંદદારાપરિચય-શાંકરમતમાં અવધાનું સ્વરૂપ-આત્મવિવેક અને આત્મસાક્ષાત્કારમાં ભેદ-અવિદ્યા એકલો માનસદોષ નથી, પરંતુ સંસારનું બીજ છે-અવિદ્યાનો આશ્રય અને વિષય-શ્રુતિ, સ્મૃતિ અને ન્યાય વિદ્યા, અવિદ્યા બાબત શું કહે છે?-એકાત્મવાદમાં ઈશ્વરને સંસારીપણું લાગવાના દોષનું સમાધાન-ક્ષેત્રજનો અત્યંતાભાવ નહિ-શાસ્ત્રનું નિર્વચકપણું થવાનો એકાત્મવાદમાં ભય ખોટો છે-અવિદ્યા લૌકિક જનોને વળગી છે એટલુંજ નહિ પણ પંડિતોને પણ વળગી છે-માયા અને અવિદ્યાનો ભેદ-ઈશ્વરત્વ અને જીવત્વની ઉપાધિઓ-પરમાત્મા અને જીવાત્માનો વ્યાવહારિક ભેદ-અવિદ્યાનિવૃત્તિમાં અક્ષરજ્ઞાનનું તાત્પર્ય, અક્ષાત્મકૈયના નવા પ્રકાશમાં નહિ-પંચકોશના વિવેકવડે નિર્વિકલ્પ અક્ષાત્મપદનો અનુભવ જીવ. ઈશ્વર વિભાગ-બિંબ-પ્રતિબિંબ-અવચ્છેદવાદ-જીવસ્વરૂપ નિર્ણયમાં વિચાર-ભેદો-જીવનું એકત્વ કે નાનાત્વ-જીવનું ત્રિવિધસ્વરૂપ.

પ્રકરણ બારમાની વિષયાનુક્રમણિકા.

શુદ્ધદૈતદર્શન.

પૂર્વપ્રકરણસંગતિ-કેવલાદૈત અને શુદ્ધદૈતમાં અનુક્રમે જ્ઞાન અને ભક્તિનું પ્રાધાન્ય-ભક્તિનો બંનેને સ્વીકાર, પ્રથમાં જ્ઞાનના સાધન તરીકે, બીજામાં જ્ઞાનના ફલ તરફ-શ્રીવક્ષ્યભાગ્યર્થનું જીવનવૃત્ત-શ્રીશુદ્ધદૈત મતનું તત્ત્વજ્ઞાન પ્રસ્થાન રત્નાકર ઉપરથી પ્રમાણવાદ-પ્રમેયવાદ-સ્વરૂપકોટિ અક્ષા-કારણકોટિનું

અક્ષ-કાર્યકારિતુ' અક્ષ-સ્વભાવ, અક્ષર, કાલ, કર્મનાં લક્ષણો તેમાં સમાય છે-અવિકૃત પરિણામવાદનો સ્વીકાર-માયા ભગવાનની સાચી શક્તિ છે, ચાંકરમત જેવી મિથ્યાશક્તિ નહિ.

પ્રકરણ તેરમાની વિષયાનુક્રમણિકા.

અક્ષમીમાંસાના અન્ય એકદેશી મતો,

વિશિષ્ટાદ્વૈતદર્શન-તેની બે પ્રણાલિકાઓ, આલવારોની અને આચાર્યોની-આર આલવારો-આચાર્યો-નાથમુનિ-યામુનાચાર્ય-રામાનુજાચાર્ય-વિશિષ્ટાદ્વૈત સાહિત્ય-વિશિષ્ટાદ્વૈત સિદ્ધાન્તસાર-મહાસિધ્ધાન્ત અને લઘુસિધ્ધાન્ત-ચિદ્, અચિદ્ અને પરવાસુદેવ-ચતુર્વ્યુહ-ઉપાસનાના પાંચપ્રકારો-મધુસૂદન સરસ્વતીના ઈશ્વરપ્રતિપત્તિ-પ્રકાશને અનુસાર ભગવત્સ્વરૂપ વર્ણુના-પ્રસ્થાન-ત્રયી ઉપર ધડાયેલા બીજા મતો-શ્રીક'ંઠાચાર્ય-અધ્યત્થદીક્ષિત-શ્રીક'ંઠાચાર્યના શિવાદ્વૈતમતનોસાર-પ્રસ્થાનત્રયી ઉપર બંધાયેલા સિદ્ધાન્તોની સરખામણી-કેવલાદ્વૈત મતવાળા શંકરાચાર્ય, શુદ્ધાદ્વૈતમતવાળા વલ્લભાચાર્ય, ત્રિશિષ્ટાદ્વૈતમતવાળા રામાનુજ, અવિભાગાદ્વૈત મતવાળા વિજ્ઞાનભિક્ષુ, શિવાદ્વૈતમતવાળા શ્રીક'ંઠાચાર્ય, અને શાકતદ્વૈતવાળા અભિનવગુપ્ત-પહેલા ત્રણ વિચારકોનું પૂર્ણ સાહિત્ય મળે છે-કારણ અક્ષની બાબતમાં તેમના અભિપ્રાયો-કાર્યઅક્ષ સંબંધમાં તેમના અભિપ્રાયો-શુદ્ધસ્વરૂપ સંબંધના તેમના વિચારો-સાધન સંબંધના તેમના વિચારો-દ્વલ સંબંધમાં તેમના વિચારો-અંશોપમંહાર.

હિન્દ તત્ત્વજ્ઞાનનો ઇતિહાસ.

—ઉત્તરાર્ધ—

પ્રકરણ ૬ હું.

પાશુપત અથવા શૈવદર્શન.

ત્રયી સાંખ્ય યોગઃ પશુપતિમતં વૈષ્ણવમિતિ

પ્રભિન્ને પ્રસ્થાને પરમિદમદઃ પઞ્ચમિતિ ચ ।

રુચીનાં વૈચિત્ર્યાદ્જુકુટિલનાનાપથજુષામ્

નૃનામેકોગમ્યસ્ત્વમસિ પયસામર્ણવ इव ॥

(મહિમ્નસ્તોત્ર.)

(૧) અધિદેવ-એકેશ્વરભાવના.

ન્યાય-વૈશેષિકના મૂલ સત્રગ્રન્થમાં પરમેશ્વર અથવા પરમાત્માની ભાવના આત્મપદાર્થના પ્રકરણમાં અન્તર્ગત કરી છે. મૂલ આચાર્યોએ કાંતો ઈશ્વરસંબંધી વિચારને પોતાના અધિભૂત દર્શનમાં પ્રાધાન્ય ન આપ્યું હોય અથવા તે વિચાર તેમને માન્ય ન હોય. ગમે તેમ હોય તો પણ જડ પૃથિવ્યાદિનાં પરમાણુઓ પોતાની મેળે સંગ્રોગ પામી સૃષ્ટિ કરે અને વિભાગ પામી લય કરે તે વિચારમાં પાયામાં વિરોધ હોવાથી ન્યાય-વૈશેષિકદર્શનના પ્રાચીન આચાર્યોને પ્રેરક પરમાત્માનો સ્વીકાર કરવો પડ્યો છે. આ સ્વીકાર પ્રશસ્ત-પાદના વૈશેષિક ભાષ્યમાં આપણને સ્પષ્ટ જણાય છે. લંકાવતાર સૂત્રમાં રાવણ અને બુદ્ધના સંવાદનું વર્ણન આખી રાવણ પામે એવો પ્રશ્ન પૂછાયો

છે કે “ તથાગત ગર્ભ ” અને વૈદિકોના આત્મવાદમાં ફેર શો ? તેનું ઉત્તર એવું આપવામાં આવ્યું છે કે જ્યોત્સો આત્મવાદમાં શ્રદ્ધાવાળા છે તેમને આ બૌદ્ધ નૈરાત્મ્યવાદ અથવા શૂન્યવાદ તરફ ખેંચી લાવવાનો આ “ તથાગત ગર્ભ ” વાદનો ઉદ્દેશ છે. બૌદ્ધ ધર્મના હિન્દુસ્થાનમાં પ્રવૃત્તિ સમયે એક પ્રતિપક્ષી માહેશ્વર અથવા પાશુપત મત હતો, અને તેવા ઇશ્વરવાદના સિદ્ધાન્તને ન્યાય-વૈશેષિકોએ પોતાનો અભીપ્રાય છે એમ સ્વીકારી બૌદ્ધોના નૈરાત્મ્યવાદ સામે પોતાના મુખ્ય દર્શનના મુખ્ય પરમાણુ કારણવાદને ટકાવ્યો હતો.

આ જગત્તા ઉત્પત્તિ, સ્થિતિ અને લયના કરનારા પરમાત્માને ત્રણ દૃષ્ટિબિન્દુથી વેદકાળથી વિચારવામાં આવતા હતા.

એકભાવના:-નિમિત્ત ઇશ્વરવાદની; બીજી ભાવના-ઉપાદાન કારણ ઇશ્વરવાદની; અને ત્રીજી ભાવના-અભિન્ન નિમિત્ત તથા ઉપાદાન કારણ ઇશ્વરવાદની. પહેલી ભાવનામાં જગત્તનું સમવાયી અથવા ઉપાદાન કારણ, પછી તે પરમાણુઓ હોય, પ્રકૃતિ હોય ગમે તે હોય, તે સ્વતંત્ર અસ્તિત્વવાળું છે. અને તે વડે સૃષ્ટિના આરંભમાં પરમાત્મા નિમિત્ત થાય છે, અને જીવોનાં અદૃષ્ટા તે પરમાત્માની ઇચ્છાનાં પ્રેરક થાય છે-એવું મતવ્ય હોય છે. બીજી ભાવનામાં ઇશ્વર પોતેજ જગત્તનું સમવાયી અથવા ઉપાદાન કારણ છે, અને તે સ્વયં જગદાકાર પરિણામ પામે છે, આને અવિકૃત પરિણામવાદ અથવા બ્રહ્મવાદ પણ કહે છે. ત્રીજી ભાવનામાં પરમેશ્વર જગત્તનું સર્વાંશ કારણ છે એટલે ઉપાદાન પણ પોતે છે, અને નિમિત્ત પણ પોતે છે. આ ત્રણે ભાવનાઓમાં સેશ્વરવાદ છે, એમાં પ્રથમ ભાવનાવાળો સેશ્વરવાદ ન્યાય-વૈશેષિકોએ સ્વીકાર્યો છે, અને પાશુપતમતમાં પણ સ્વીકારાયો છે. બીજા પ્રકારનો વાદ ભાગવતમત અથવા સાત્વત તન્ત્રમાં અથવા વિષ્ણુમાર્ગમાં સ્વીકારાયો છે. અને ત્રીજા પ્રકારનો વાદ બ્રહ્મસૂત્ર ઉપર બંધાયેલા અદ્વૈત મતમાં અથવા લોક પ્રસિદ્ધ શાંકર મતમાં સ્વીકારાયો છે.

ત્રણે ભાવનામાં સર્વજ્ઞ-ઇશ્વર પરમાત્મા અથવા પરમેશ્વરની ભાવના ઇષ્ટ છે. માત્ર પહેલામાં તેને ઇશ્વર, પશુપતિ, રુદ્ર, શિવ એ સંજ્ઞાથી વ્યહરવામાં આવે છે. બીજામાં તેને ભગવાન, પુરુષ, વિષ્ણુ, નારાયણ, કૃત્યાદિ

નામથી વ્યવહરવામાં આવે છે. અને ત્રીજામાં બ્રહ્મ-એવા નપુંસક ભાવે એટલે તત્ત્વ પ્રધાન ભાવથી વ્યવહરવામાં આવે છે.

આ ત્રણે ભાવનામાં એક તત્ત્વ જગતનું ઉત્પાદક છે. તેમાં દેવ ભાવના શી રીતે પેડી તેનો નિર્ણય કરવા આપણે ત્રૈત પ્રકરણ પ્રતિ લક્ષ્ય આપવું પડશે. વેદના કર્મ, ઉપાસના અને જ્ઞાન એવા ત્રણ કાંડ છે. તેમાં કર્મની મીમાંસા જૈમિનિએ દ્વાદશાધ્યાય વાળી પૂર્વ મીમાંસામાં; અને બ્રહ્મની જ્ઞાન મીમાંસા બ્રાહ્મણે ચાર અધ્યાયમાં ઉત્તર મીમાંસામાં કરી. વચલા કાંડની મીમાંસાનો અન્ય હતો, પણ હાલ લુપ્ત થઇ ગયો છે. મધુસૂદન સરસ્વતી પ્રસ્થાનભેદમાં જણાવે છે કે “સંકર્ષણ કાંડ ચાર અધ્યાયવાળું જૈમિનિએ રચેલું હતું. તે કાંડ-દેવતા કાંડ તરીકે પ્રસિદ્ધ હતું. તે વિભાગ ઉપાસના રૂપ કર્મને લગતો હોવાથી કર્મમીમાંસામાં પડે છે.” આ દેવતાકાંડ ઉપર ઘણું કરીને નારદાદિ મહર્ષિઓએ મીમાંસા કરી હતી એમ રાધવભટ્ટ શારદા-તિલક નામના તન્ત્ર ગ્રન્થની ટીકામાં જણાવે છે. તે ઉપરાંત અહિર્બુધ્ન્ય સંહિતામાં પાશુપત દર્શનનું વર્ણન કરતાં જણાવવામાં આવ્યું છે કે:—

“પાશુપતતન્ત્ર પશુના પાશને તોડનારૂં મારા (શિવના) મુખમાંથી વિષ્ણુના સંકલ્પથી વિસ્તારને પામેલું છે. તે સર્વોત્તમ તન્ત્રના આઠ કાંડ છે. પહેલા કાંડમાં પતિનું સ્વરૂપ હોવાથી તેને પાતકાંડ કહે છે; બીજું પશુકાંડ છે. ત્રીજું કાંડ પાશકાંડ કહેવાય છે. ચોથા અને પાંચમા કાંડમાં શુદ્ધચર્યા અને મિશ્ર-ચર્યાનું વર્ણન છે. છઠ્ઠા કાંડને દેવકાંડ કહે છે; સાતમા કાંડને દીક્ષાકાંડ કહે છે. આઠમું સાયુજ્યકાંડ કહેવાય છે. આવું મોટું પાશુપતશાસ્ત્ર છે.” (અ. બુ. સંહિતા ૧૨ મો અધ્યાય.)

મારા આભપ્રાય એવો થાય છે કે જૈમિનિની ઉપાસનાકાંડની સંકર્ષણ મીમાંસામાં સાત્ત્વ અથવા ચતુર્વ્યૂહાત્મક ભાગવતમતનું ચિંતન હશે; અને આ ઉપરની અષ્ટાધ્યાયીમાં પાશુપત અથવા માહેશ્વર મતનું પ્રતિપાદન હશે. આ બન્ને મીમાંસાના ગ્રન્થો અને તેનાં સૂત્રો હાલ ઉપલબ્ધ થતાં નથી. પરંતુ આ દર્શનો બ્રહ્મસૂત્રનાં પૂર્વભાવી હતાં એમ બ્રહ્મસૂત્રમાં ભાગવત અને પાશુપત મતનું ખંડન આવે છે તેથી સહજ અનુમાન થાય છે. સારાંશ ઇ. સ.

બીજા સૈકા પહેલાં આ મતો લોકમાં પ્રચલિત હતા તે નિર્વિવાદ છે. આ પ્રકરણમાં પાશુપતમત અથવા શૈવદર્શનનો ઇતિહાસ આપવો ધાર્યો છે.

(૨) પશુપતિમાં ગુંથાયેલી એકેશ્વર ભાવનાનો ઇતિહાસ.

વેદના સંહિતા કાલમાં ઘણા દેવોની ભાવના પ્રચલિત હતી. પરંતુ આદ્યજ્ઞ સમયમાં અને સૂત્ર સમયમાં અનેક દેવભાવનામાંથી એક દેવભાવના ક્રમશઃ તત્ત્વદૃષ્ટિથી ધણતી ચાલી છે. ઋગ્વેદ સંહિતામાં:—

સુપર્ણ વિપ્રાઃ કવયો વચોભિઃ

પક્કં સંતં बहुधा कल्पयन्ति ॥

સુંદર પાંખવાળાને-પ્રભુને-વિપ્રો એટલે જ્ઞાનવડે પૂર્તિ કરનારા કવિજનો એક છતાં અનેક ભાવે કલ્પી સ્તવે છે.

इन्द्रं मित्रं वरुणमग्निं माहु

अथो दिव्यः ससुपर्णो गरुत्मान्

पक्कं सस्त्रिप्रा बहुधा वदन्ति

अग्निं यमं मातरिश्वानमाहुः ॥

તે સુંદર પાંખવાળા હોતા દિવ્ય પરમેશ્વરને ઇન્દ્ર, મિત્ર, વરુણ, અગ્નિ, એવાં નામ આપવામાં આવે છે, તે એક સત્ય પરમાત્માને, અગ્નિ, યમ અને વાયુ વિગેરે નામ વડે બહુ સ્તવે છે.

આ મન્ત્રોમાં ગરુડારુદ પૌરાણિક વિષ્ણુની ભાવનાનું બીજક છે.

વેદના યજ્ઞકાંડમાં યજ્ઞભાવનામાં દેવતાની ભાવના હેંડી રહેલી છે, કારણ કે “દેવતાને હિંદેશી દ્રવ્યત્યાગ”-એ યજ્ઞ લક્ષણમાં યજ્ઞનીય સ્વરૂપનો સાક્ષાત્ સ્વીકાર છે. આ યજ્ઞક્રિયા કરવાનો આધાર યજુર્વેદ ઉપર, અને તેમાં યજ્ઞતા દેવતાનું નામ, રૂપ, ગુણ અને કર્મનું વર્ણન કરવું તેનો આધાર ઋગ્વેદ ઉપર રહેલો છે. આથી “બૃહદેવતા” નામના ગ્રન્થમાં કહ્યું છે કે “દેવતાનું સ્વરૂપ યથાર્થ જાણ્યા વિના વૈદિક કર્મનું ફલ અને લૌકિક કર્મોનું ફલ મળતું નથી, આ દેવતાઓ અનંત નામરૂપવાળા છતાં તેને ત્રણ વર્ગમાં ગોઠવવામાં આવે છે. પ્રથમ વર્ગ ભૂલોક સંબંધી અને તે અગ્નિગણ, અને બીજો મધ્ય-

લોક સંબંધી અને તેનું નામ વાયુગણુ અને ત્રીજો સ્વલોક સંબંધી અને તે સૂર્યગણુ. આ ત્રિલોકી સાથે દેવતાનો ત્રિવર્ગ ધડાયો, અને ઉપનિષદકાળમાં આ ત્રણુ વ્યૂહને-આઠ વસુમાં, એકાદશ રુદ્રમાં, અને દ્વાદશ આદિત્યમાં ગોઠવવામાં આવ્યા. પુનઃ આ ત્રણુ વ્યૂહનો ઇન્દ્ર-પર્જન્યમાં અન્તર્ભાવ કરવામાં આવ્યો. અને તે ઇન્દ્ર-પર્જન્યને યજ્ઞ સંજ્ઞાવાળા પ્રજાપતિમાં (બ્રહ્મામાં) અન્તર્ગત કરવામાં આવ્યા. આ પ્રથમજ અથવા આઘપુરૂષમાં બ્રહ્મદેવની ભાવના થઈ અને તેની સંજ્ઞા ઔપનિષદ દર્શનમાં “હિરણ્યગર્ભ” એવી પડી. આ હિરણ્ય ગર્ભમાં કર્તૃત્વબલ અને તેની બહારના સ્થૂલમાં એટલે વિરાટ સરીરમાં ભોક્તૃત્વબલ રહ્યાં. જેટલા અંશમાં તે સ્થૂલાભિમાની તેટલા અંશમાં તે “હિરણ્યગર્ભ” અગ્નિ-વૈશ્વાનર અથવા વિરાટભિમાની થયો, અને જેટલા અંશમાં તે પોતાની ક્રિયાશક્તિના સાધનભૂત સૂક્ષ્મ કરણો અથવા ઇન્દ્રિયોનો અભિમાની રહ્યો તેટલા અંશમાં તે સૂત્રાત્મા અથવા પ્રાણુ કહેવાયો. આ ક્રિયાશક્તિ અને ભોગશક્તિની પ્રેરક જ્ઞાનશક્તિના અધ્યક્ષ એતનને કારણુ-દ્રવ્યના અભિમાની ગણુવામાં આવ્યા અને તેની સંજ્ઞા રુદ્ર, ઇશ્વર, ઇત્યાદિ પાડવામાં આવી. આ કારણુ, સૂક્ષ્મ અને સ્થૂલનો અભિમાની એક છતાં જેમ આપણે સુષુપ્તિ, સ્વપ્ન અને જાગૃતમાં ત્રણુ અવસ્થામાં રહ્યા છતાં, તથા ત્રણુ પ્રકારનાં જ્ઞાન, ક્રિયા અને ભોગ ભોગવતા છતાં, એક અધ્યક્ષ પુરૂષ અથવા વ્યક્તિ છીએ, તેમ આ વૈશ્વાનર-હિરણ્યગર્ભ, અને કારણુરૂપ સમષ્ટિ દેહના અધ્યક્ષ એક અભિમાની રૂપે રહે છે. આ ત્રણુ દેહમાં રહેલા બ્રહ્માંડના એક અભિમાનીને અર્ધમાત્રાના અધ્યક્ષ એટલે શક્તિ સંપન્ન શિવ, મહારુદ્ર, મહાકાલ, મહેશ્વર, હર ઇત્યાદિ સંજ્ઞા આપવામાં આવે છે, ત્યારે તે તે સ્થૂલ, સૂક્ષ્મ અને કારણુના અભિમાનીને વૈશ્વાનર (વિષ્ણુ), હિરણ્યગર્ભ (બ્રહ્મા) અને ઇશ્વર (સંહારુદ્ર) નામથી વ્યવહરવામાં આવે છે. જ્યારે તે તે અભિમાનીને આ મહેશ્વર વૈધદીક્ષાથી વેદનો એટલે જ્ઞાનનો પ્રબોધ કરે છે, ત્યારે આ ત્રણુ શરીરમાં ગુન્ધાયેલા એતનને, સંસારી જીવને, તે આઘ પુરુષના મુખમાંથી નીકળેલા વેદશાસિના સારભૂત ત્રિપદા ગાયત્રા, તેની ત્રણુ વ્યાહતિ અને તેના બીજભૂત ત્રિખંડ પ્રણવદ્વારા

વેદપ્રભોધ ઉપનયનવડે થાય છે. આ આદ્યપુરુષનાં ચાર મુખ કલ્પી તેમના દ્વારા મળતા ઋગ્, યજુષ્, સામ અને અથર્વ વેદના ચાર આત્માય તેમના સાહજિક બોધ અથવા જ્ઞાનના વિસ્તારરૂપ મનાય છે. આ ચતુરાત્માય તન્ત્ર હરણ્યગર્ભ પ્રણીત છે, અને તે બ્રહ્માનું શાસન છે, ત્યારે આ વેદપુરુષ બ્રહ્માને અન્તઃ પ્રભોધ કરનાર ઇશાન-મહેશ્વરનું શાસન, બિધ્વાંન્નાયરૂપ પાંચમું મનાય છે. આ બોધરહસ્યને લક્ષ્યમાં લઈ મહેશ્વરની પાંચ મુખની ભાવના ગણી, તેને શક્તિ (સ્ત્રી) સહિત હોવાથી ચંચળક કહે છે. સ્થૂલ, સૂક્ષ્મ અને કારણના ત્રણ પુરોડાશના ભાગને તે ખાય છે. તેથી તે “અત્તા” ખાનાર કહેવાય છે. (બુઓ અત્તા ચરાચર ગ્રહણાત્-એ બ્રહ્મ સૂત્રમાં અત્તા શબ્દ નિર્વચન) અને તે ત્રણ નેત્રવડે-જ્ઞાન, ક્રિયા અને ઇચ્છાશક્તિ વડે-બ્રહ્મા, વિષ્ણુ અને રુદ્રનું નિયંત્રણ કરે છે અને તે સ્વતંત્ર જ્ઞાન પ્રવર્તક થાય છે એવી મહેશ્વરની રૂપભાવના માહેશ્વર મતમાં ઉભી થઈ છે.

આ પંચાત્માયની ભાવના છાન્દોગ્ય ઉપનિષદમાં પંચામૃતવિદ્યામાં ગુંથાયેલી છે. તેમાં આદિત્ય મંડળને એક મધપુડાનું રૂપક આપી તેના અવયવોની નીચે પ્રમાણે ઉપાસના અર્થે કલ્પના કરી છે:—

પૂર્વ

દક્ષિણ

પશ્ચિમ

ઉત્તર

પૂર્વકિરણો-મધુનાડી દક્ષિણકિરણો-મધુનાડી પશ્ચિમકિરણો-મધુનાડી ઉત્તરકિરણો-મધુનાડી

ઋચાઓ-મધુકર યજુર્મન્ત્રો-મધુકર સામમન્ત્રો-મધુકર અથર્વમન્ત્રો-મધુકર

* બુઓ શતપથ બ્રાહ્મણના પાંચમા પ્રપાઠકનું ત્રીજું બ્રાહ્મણ. ત્યાં ચંચળક યાગમાં રુદ્રભાગ પોતાની બહેન (અંગિકા) સાથે હે રુદ્ર ભોગવ-એવા મંત્રના નિર્વચનમાં અંબિકા નામાસ્ય સ્વસ્તા તયાસ્યૈવ સહભાગઃ । તદ્વ્ય-દસ્ય યથ સ્ત્રિયાસહ ભાગસ્તસ્માત્ ડ્યંબકાનામ । હે રુદ્ર તું તારી અંગિકા નામની બહેન સાથે આ રુદ્રભાગ લે-એ મન્ત્રમાં અંગિકા તે રુદ્રની બહેનનું નામ છે. તેની સાથે ભાગ આપવામાં આવે છે. સ્ત્રી સાથે એટલે સ્ત્રી વ્યક્તિ સાથે તેનો ભાગ છે તેથી તે દેવને અપાતા પુરોડાશના ભાગને (અ)સ્યંબકા કહેવાય છે. જેમાં અવર્ણનો લોપ થાય છે વિગેરે.

ઋગ્વેદ-પુષ્પ	યજુર્વેદ-પુષ્પ	સામવેદ-પુષ્પ	ધૃતિહાસપુરાણ-પુષ્પ
રસ-રક્ત	રસ-શુકલ	રસ-કૃષ્ણ	રસ-પરકૃષ્ણ
ભોક્તા-વસુઓ	ભોક્તા-રુદ્રો	ભોક્તા-આદિત્ય	ભોક્તા-મરુત
મુખ-અગ્નિ	મુખ-ઈન્દ્ર	મુખ-વરુણ	મુખ-સોમ

ઉર્ધ્વ

ગુહ્યાદેશ-પુષ્પ

રસ-“પરેરણ”

ભોક્તા-સાધ્ય

મુખ-બ્રહ્મા (પ્રણવ)

આ ઉપાસના અર્થે ધડાયેલા તત્ત્વજ્ઞાનના આઘપ્રભોધક, આ બ્રહ્માંડના અભિમાની સૂર્ય, જેમાં પ્રજ્વલતિ બ્રહ્માનો અભેદરોપ છે, તેનાં ઉર્ધ્વ કિરણો-માંથી ગુહ્ય આદેશો પ્રકટે છે; તેનો રસ ગાયત્રીનો ચતુર્થપાદ “પરેરણ” તત્ત્વમાં ગુંથાયો છે; તેના ભોક્તાઓ સાધ્યવર્ગના પુરુષો હોય છે; અને પ્રણવ એટલે બ્રહ્મના પ્રતીકવડે તે રસ તેઓ ભોગવી શકે છે—આ ભાવનામાં પ્રત્યક્ષ ચાર વેદ ઉપરાંત પાંચમો જ્ઞાનજનક એક શબ્દસમૂહ છે, અને તેને આગમ એવી સંજ્ઞા આપવામાં આવે છે. આ ઉર્ધ્વ આમ્નાય અથવા પાંચમો આગમ માહેશ્વરમતનો આધાર ગણાય છે.

સ્વેતાશ્વતર શાખાના યજુર્વેદના મન્ત્રોપનિષદમાં પાશુપત દર્શનનું વેદાનુસારી વર્ણન છે; તથા ઈશિવાસ્ય ઉપનિષદમાં જગત્કારણમાં ઈશ્વરની ભાવના બાંધી આ જગદ્ભાવને ઈશભાવથી ઢાંકવાનો ઉપદેશ સ્પષ્ટ ઈશ્વર કારણવાદ પ્રતિ બ્રહ્મવાદને લઇ જતો જણાય છે. તે ઉપરાંત અથર્વશિરસ્, કેનોપનિષદ, અથર્વશિખા, નીલરુદ્ર, કાલાગ્નિરુદ્ર, કેવલ્ય વિગેરે ઉપનિષદો પણ શિવમતનાં સ્થાપક છે. સ્વેતાશ્વતર ઉપનિષદ કેવલ બ્રહ્મવાદી નથી, પરંતુ સેશ્વરવાદી છે તે તેના આન્તર અવલોકનથી સ્પષ્ટ સમજાય છે. પરંતુ આ ઉપનિષદમાં ગુંથાયેલું પાશુપત દર્શન ઘણે ભાગે સેશ્વર સાંખ્ય એટલે યોગદર્શન તરફ ઢળતું છે, કારણકે તેમાં પ્રકૃત કારણવાદ સ્વીકારાયેલો જણાય છે. જગત્ના કારણનો પ્રશ્ન ઉઠાવી કરી તે કારણ ઋતુવાદીના કહેવા પ્રમાણે કાલ નથી,

સ્વભાવવાદીના કહેવા પ્રમાણે સ્વભાવ નથી, નિયતિવાદીના કહેવા પ્રમાણે દ્રવ્ય-
ગત મર્યાદા કરનારી નિયતિ શક્તિ નથી, યદચ્છાવાદીના કહેવા પ્રમાણે
અકાંડતાંડવ જેવું પણ નથી, ભૂતવાદીના કહેવા પ્રમાણે પચ્ચભૂતો પણ
નથી, પ્રધાનવાદીના કહેવા પ્રમાણે એકલી યોનિ (પ્રકૃતિ) પણ નથી,
જીવવાદીના કહેવા પ્રમાણે એકલો પુરુષ (જીવ) પણ નથી, પરંતુ ધ્યાન
યોગવડે મહર્ષિઓએ જોયું છે કે સ્વયંદ્યોતનવાળા પરમાત્માની ચૈતન્ય રૂપાશક્તિ
કારણ છે એવો ઉપદ્રવ કરી, આ ઉપનિષદમાં આ શક્તિ સંપન્ન તત્ત્વને
“પરમેશ્વર, ઈશ, ઈશાન, શિવ, રુદ્ર, પુરુષ, હર” વિગેરે નામથી ઓળખાવવામાં
આવે છે, અને તે દેવ ભોક્તા, ભોજ્ય અને પ્રેરણિતા-એ ત્રણ પદાર્થોથી
સંયુક્ત સંસારમાં અથવા બ્રહ્મચક્રમાં રહેલો છે, અને તેના મલ, માયા, કર્મ
અને તિરોધાન નામના પાશ જાલથી બંધાયેલા પશુને છૂટવાનો માર્ગ પરમે-
શ્વરનું અભિધ્યાન, યોગ, અને તત્ત્વભાવ-એ ત્રણમાં ગુરુાયેલો છે. આ
પરમેશ્વરનું અભિધ્યાન કરવા યોગ્ય વ્યાપક સ્વરૂપ પહેલા અધ્યાયમાં; તેના
યોગનું અને તત્ત્વભાવનું સ્વરૂપ ખીજા અધ્યાયમાં; મંદાધિકારીને અર્થે તે પર-
મેશ્વરની સોપાધિકરૂપની સ્થૂલોપાસના ત્રીજા અધ્યાયમાં; તે સોપાધિક
પરમેશ્વરની સૂક્ષ્મોપાસના તથા હિરણ્યગર્ભ (કપિલ)ને સર્વજ્ઞાનથી તેમણે ભર-
પૂર શી રીતે કર્યો હત્યાદિ રહસ્ય ચોથા અધ્યાયમાં; વિદ્યા અને અવિદ્યાનો
વિભાગ અને અવિદ્યાવિવરણ પાંચમામાં; વિદ્યાતત્ત્વવિવરણ છઠ્ઠામાં કરી
આ ઉપનિષદ કહે છે કે:—“જ્યારે મનુષ્યો આકાશને ચામડાની પેઢે વાળી શકશે
ત્યારે પરમેશ્વરને જાણ્યા વિના દુઃખનો અન્ત જોઈ શકશે. (સારાંશ પ્રથમ કામ
જેવું અસંભાવ્ય છે તેવું ખીજું પણ અસંભાવ્ય છે). આ જ્ઞાન, તપના પ્રભાવથી
અને દેવના પ્રસાદથી શ્વેતાશ્વતર મુનિને પરમ પવિત્ર પ્રાપ્ત થયું, અને ઋષિ
સંઘે વધાવેલું તે જ્ઞાન તેમણે ચતુર્થાશ્રમીઓને કહ્યું”.....આ ઉપનિષદનાં
અંતિમ વાક્યોમાં પાશુપત દર્શનના આચાર્યોની ગુરૂ પરંપરાની પહેલી કડી
આપણને પકડાય છે. માહેશ્વરમતનું વાયુપુરાણના પૂર્વાર્ષના ૨૩મા અધ્યા-
યમાં સાંપ્રદાયિક વર્ણન છે તેમાં સાતમા વારાહ કલ્પમાં જ્યારે જ્યારે ત્રયી
એટલે વેદના તાત્પર્યની વ્યવસ્થા કરનાર વેદવ્યાસ જાગે છે, ત્યારે ત્યારે

શિવનો પણ અવતાર સમકાલે થાય છે. અને તે પ્રત્યેક શિવના અવતારમાં તે ચાર ચાર શિષ્યોને માહેશ્વરજ્ઞાનનો ભોધ કરે છે. આ અધ્યાયમાં ચોવીસ શિવના અવતારો અને તે પ્રત્યેક અવતારમાં ચાર ચાર શિષ્યોનાં નામ આપ્યાં છે. તેમાં પ્રથમ દ્વાપરમાં મનુ વૈવસ્વત નામના વેદવ્યાસ થયા, શ્વેતશિષ્ય નામનો શિવનો અવતાર થયો, અને શ્વેત, શિષ્ય, શ્વેતાશ્વતર, શ્વેતક્ષોહત એ નામના ચાર શિષ્યોને શિવદર્શનનો પ્રબોધ થયો. વચલા અવતારોનાં વર્ણનને બાબુપર મૂકી સત્તાવીસમા દ્વાપરમાં બ્રહ્મકર્ણનામના વેદવ્યાસ થયા અને તે સમયમાં પ્રભાસમાં સોમ નામનો શિવાવતાર થયો. તે સોમશિવે અક્ષપાદ, કણ્ણુદ, ઉલૂક અને વત્સને શિવજ્ઞાનનો પ્રબોધ કર્યો. છેવટના અઠ્ઠાવીસમા દ્વાપરમાં કૃષ્ણ દ્વૈપાયન વ્યાસ (પારાશર) થયા, ત્યારે કાચારોહણ ક્ષેત્રમાં લકુલીશ પાશુપતનો શિવાવતાર થયો, અને કુશિક, ગાર્ગ્ય, મિત્રક અથવા મૈત્રેય અને રુષ્ટ અથવા કૌરુપ એ ચાર શિષ્યો થયા. સારાંશ આ વિષ્ણુના વેદવ્યાસ અવતારોમાં, અને રુદ્રના અવતારોમાં અને તેમના શિષ્યોની પરંપરામાં આપણને એમ સમજાય છે કે શ્વેતાશ્વતર મુનિ માહેશ્વરમતના આદ્ય પ્રવર્તક હશે, અને છેવટના પ્રવર્તક લકુલીશ પાશુપત હશે. આ સાંપ્રદાયિક મંતવ્ય પ્રમાણે લકુલીશ પાશુપત શ્રીકૃષ્ણ અને વેદવ્યાસના સમકાલીન ગણાય. લકુલીશના કાચારોહણ ક્ષેત્રમાં (વડોદરા રાજ્યના ડભોઇ તાલુકાના કારવણ ગામમાં) જન્મ થયા પૂર્વે આ મતનું પ્રવર્તન અક્ષપાદ, કણ્ણુદ, ઉલૂક અને વત્સ નામના વિચારકાએ પ્રભાસ ક્ષેત્રમાં સોમશર્મા મારક્ષત જ્ઞાન મેળવી કરેલું જણાય છે. આ ઉપરથી સહજ સમજાય છે કે પાશુપત મત ઘણે ભાગે પશ્ચિમ હિન્દુસ્થાનમાં પ્રકટ થયેલો, અને તેનું મૂલસ્થાન પ્રભાસપાટણમાં હતું, અને ત્યાર પછી બૃગુક્ષેત્રમાં કારવણાદિ ક્ષેત્રોમાં ભાર્ગવ બ્રાહ્મણોમાં તે સંપ્રદાય ઉતરી આવેલો.

વેદકાલના યજ્ઞકાંડમાં જે અગ્નિ દેવતાનું વર્ણન છે તેમાં રુદ્રદેવની અધ્યારોપણા થવાથી, અને લોક પ્રચલિત લિંગ પૂજનો તેમાં સમન્વય થવાથી આ પશુપતિની ભાવના ભાગવત ધર્મ જેટલી જ પુરાણી છે. સાંખ્ય-યોગના અલિંગ (પ્રકૃતિ) અને લિંગ (મહત્ તત્ત્વ)માં સાંખ્યસદાશિવની ભાવનાનો પણ

પ્રવેશ થયો છે, અને સેશ્વર યોગમાં ઇશ્વરભાવ તે પ્રકૃતિ કારણને અવલંબી રચાયો છે. અક્ષપાદ, કણ્ણાદ, વિગેરે આચાર્યોએ તે ઇશ્વરવાદ પરમાણુઓના ઉપાદાન કારણ ઉપર ધડયો છે. પતંજલિના સમયમાં શૈવભાગવત શબ્દનો પ્રયોગ થતો હતો. પાછળથી “ભગવાન” શબ્દ વિષ્ણુમાં રૂઢ થયો, અને “ઇશ્વર” શબ્દ શિવમાં રૂઢ થયો. પ્રથમ મતના ભાગવત કહેવાયા; બીજા મતના શૈવ કહેવાયા. વેમકેડેરીસના સિક્કામાં એક બાજુ ત્રિશૂલધારી શિવ દર્શાવ્યા છે તેથી ઈ. સ. પૂ. ૧૫૦ માં એટલે પતંજલિના સમયમાં શિવ, સ્કંદ, વિશાખની મૂર્તિઓ પૂજાતી હતી એવું જણાય છે. ભીટાના ખોદકામમાં નિકળેલું મુખલિંગ છે. તેના ઉપરના લેખ ઉપરના અક્ષરો ઉપરથી ઈ. સ. પૂર્વના પહેલા સૈકામાં આ લિંગ ધડાયેલું એવું મી. ખેનરજી માને છે. આ પછી બ્રહ્મસૂત્રમાં (ઈ. સ. ના બીજા સૈકામાં, પશુપતિમતનું ખંડન છે, તેથી તે સંપ્રદાય બલવાન હતો એમ સ્પષ્ટ થાય છે. ગુપ્ત સમયમાં પણ માહેશ્વર સંપ્રદાય પ્રચલિત હતો. ત્યાર પછી શૈવમતના પંચબ્રહ્મનો મહાયાન બૌદ્ધમતના પંચબુદ્ધ સાથે સમબલે પ્રચાર ચાલતો હતો, અને નેપાલમાં હાલ તે બે સંપ્રદાય એક તન્ત્ર થઈ ગયા જણાય છે, ત્યાં પશુપતિનું ભવ્ય મંદિર છે. ઇ. સ. ના સાતમા સૈકામાં (૬૧૦) મહારાષ્ટ્રના પુલકેશી બીજાના ભત્રીજા નાગવર્ધનના સમયમાં કાલમુખ અથવા મહાવતીઓ (પાશુપતમતના સાધુઓ) હતા. વળી ઈ. સ. ના દશમા સૈકામાં (૯૫૮) માં રાષ્ટ્રકૂટના ત્રીજા કૃષ્ણરાજાના સમયમાં અપાયેલા કર્ણાટના દાન-પત્ર ઉપરથી વલ્કેશ્વર મહત્તા આચાર્ય ઇશાન શિવના શિષ્ય અને શૈવ સિદ્ધાન્તોના પૂર્ણજ્ઞતા ગંગાશિવ થયા હતા એમ જણાય છે. હર્ષનાથ મંદિરના લેખ ઉપરથી વળી જણાય છે કે (જયપુરમાં સીકર પાસે) વિશ્વરૂપાચાર્ય પંચાર્ય લાકુલામ્નાયના પંડિત હતા, તેમના શિષ્યનું નામ પ્રશસ્ત હતું. તેમના શિષ્યનું નામ ભાવિરક્ત હતું, અને તેમનું બીજું નામ અલ્લહ હતું. આ લેખમાં જણાવેલા “પ્રશસ્ત” તે શું વૈશેષિક સૂત્ર ભાષ્યકાર પ્રશસ્તપાદ કે બીજા તે વિચારવા યોગ્ય છે. તે સાથે “ભાવિરક્ત” તે “ભાસર્વજ” તો નહિ હોય ? મને લાગે છે કે “ભાસર્વજ” પોતાના “ન્યાયસાર”માં પાશુપત-મતની ઢાયા આપે છે તેથી તથા તેમના “ગણકારિકા” નામના પાશુપત મતના

સ્વતંત્ર પ્રકરણુ અન્યથી સમજાય છે કે તેઓ પંચપદાર્થવાદી પાશુપત હતા. બાસર્વજ ઇ. સ. ના દશમા સૈકાના ઉત્તરાર્ધમાં થયા હશે, કારણકે ૯૪૦ માં થયેલા પ્રમાણુવાર્તિકાલંકારના કર્તા પ્રજાકરગુપ્તના વિચારેનું, તેઓ “ન્યાય-ભૂષણ” નામની ન્યાયસારની ટીકામાં, ખંડન કરે છે. દિફનાગ, ધર્મકીર્તિ વિગેરે બૌદ્ધ વિચારકો બામવંસ પહેલાં થઇ ગયેલા જણાય છે. આ સંપ્ર-દાય ઇ. સ. ના બારમા તેરમા સૈકાસુધી સ્વતંત્ર રહ્યો, અને ત્યારપછી સ્માર્ત શૈવ ધર્મમાં લય પામ્યો.

(૩) પાશુપત દર્શનનું પ્રમાણુ સાહિત્ય અને તેના પાંચ સિદ્ધાન્તોનો સાર.

વેદકાલથી આરંભી ઇ. સ. ના બારમા તેરમા સૈકા સુધી સ્વતંત્ર લોક ધર્મ તરીકે ચાલેલા પાશુપત સંપ્રદાયનું સાહિત્ય જોવું જોઈએ તેવું સર્વાશ મળ્યું નથી, અને તેથી શોધની વિશેષ અપેક્ષા રાખે છે. પશ્ચિમ હિન્દુ-સ્થાનમાં આવિભોવ પામેલો પાશુપત સંપ્રદાયનો મૂલ પ્રમાણુ અન્ય “પંચા-ધ્યાયી” અથવા “પાશુપત શાસ્ત્ર પંચાર્થદર્શન” કહેવાય છે. તે અન્ય હાલ ઉપલબ્ધ નથી. તેના ઉપર શશિકરનું ભાષ્ય હતું. તેના ઉપર સંસ્કાર કારિકા હતી. રાજશેખર (ઈ. સ. ૧૩૪૮ માં) પરદર્શન સમુચ્ચયમાં પાશુપતોના યોગશાસ્ત્રમાંથી કેટલાક ઉતારા આપે છે. તેમનું તર્કસાહિત્ય ન્યાય અને વૈશેષિકમતના આચાર્યોનાં ગ્રન્થોમાં ગુંથાયેલું છે. ઘણે ભાગે નૈયાયિકો શૈવ કહેવાય છે, અને વૈશેષિકો પાશુપત કહેવાય છે. આ તર્ક સાહિત્યનું વર્ણન ન્યાય-વૈશેષિકના પ્રકરણમાં આપ્યું છે. પરંતુ પાશુપત મનનું સ્વતંત્ર તત્ત્વ-દર્શન નીચે પ્રમાણે તારવી શકાય છે:—

વાચસ્પતિમિત્રના અભિપ્રાય પ્રમાણે માહેશ્વરોના ચાર વર્ગ પડે છે:—
(૧) પાશુપત, (૨) કારણિક સિદ્ધાન્ત, (૩) કાપાલિક અને (૪) શૈવ. આ ચારે સ્વતંત્ર માહેશ્વરથી રચાયેલા સિદ્ધાન્તના અનુયાયીઓ છે. તેમના મતમાં પાંચ પદાર્થો છે:—(૧) દુઃખાન્તપદાર્થ, (૨) કાર્યપદાર્થ, (૩) કારણ-પદાર્થ, (૪) વિધિપદાર્થ અને (૫) યોગપદાર્થ. આ પંચ પદાર્થોનો સિદ્ધાન્ત

નકુલીશ પાશુપતનો પ્રવર્તવેલો છે. પદાર્થોનું તત્ત્વજ્ઞાન છ પ્રકારે મેળવવું જોઈએ. (૧) સમાસ એટલે સંગ્રહરૂપે, (૨) વિસ્તારથી, (૩) વિભાગ વડે, (૪) ખીજી શાસ્ત્રો કરતાં આ શાસ્ત્રથી શું વિશેષ છે તેના શોધન વડે, (૫) ઉપસંહાર વડે, અને (૬) નિગમન એટલે પ્રાસંગિક સંશયોની હેંવટની નિવૃત્તિ વડે. આ શાસ્ત્રનું પરમ પ્રયોજન દુઃખાન્ત એટલે દુઃખનો અવધિ અથવા મોક્ષ છે. આ પદાર્થનું પ્રથમ વિવેચન આપણે હાથ ઉપર લઈશું.

દુઃખાન્ત પદાર્થ.

પ્રાણીમાત્ર દુઃખનો દ્વેષ કરે છે. આ દુઃખથી છૂટવું એ સર્વ પ્રાણીનું પ્રથમ અભીષ્ટ પ્રયોજન છે. પ્રાણીઓ સર્વ દુઃખથી છૂટવા માગે છે. આ દુઃખાન્ત એ પ્રકારનો છે. (૧) અનાત્મક એટલે દંદ્રિયો અને વિષયોમાં દુઃખનો અત્યન્તોચ્છેદ, અને (૨) સાત્મક એટલે મહેશ્વરના સ્વરૂપ સામર્થ્યની સિદ્ધિ. અનાત્મક દુઃખનો ઉચ્છેદ કયા છતાં જો સાત્મક ઉચ્છેદ ન થયો હોય તો પુનઃ પુનઃ રોગનાં શલની પેડે દુઃખ પ્રસવ થયાં કરે છે. આથી માહેશ્વરપદની સિદ્ધિ એ ઠીક દુઃખાન્ત છે. આ માહેશ્વરના ઐશ્વર્યની સિદ્ધિનો આધાર તેની એ પ્રકારની શક્તિ ઉપર છે. એક શક્તિ તે તેની જ્ઞાનશક્તિ અને બીજી તે તેની ક્રિયાશક્તિ. જ્ઞાનરૂપા શક્તિ દર્શન, શ્રવણ, મનન, વિજ્ઞાન અને સર્વજ્ઞત્વ એમ પાંચ પ્રકારે એક છતાં બહુ રૂપે પ્રકટ થાય છે, અને તે સમસ્ત ભાનવાળી (Synthetic) અને વ્યસ્તભાનવાળી (Analytic) એટલે સામાન્યરૂપા અને વિશેષરૂપા એવી હોય છે. ક્રિયાશક્તિ ત્રણ પ્રકારની છે:—(૧) મનોજવિત્ત્વ એટલે સંકલ્પ કરવાની સાથે ઠીક પદાર્થને પ્રાપ્ત કરવો; (૨) કામરૂપિત્વ એટલે ઇચ્છાનુસાર પોતાના રૂપને બદલી નવું રૂપ ધારણ કરવું, (૩) વિકરણ ધર્મિત્વ—એટલે દેહ અને દંદ્રિયોથી ધરાયેલા એક વ્યપ્તિરૂપમાં રહ્યા છતાં નિરતિશય ઐશ્વર્યને ભોગવવાનું સામર્થ્ય એટલે કારણોની પરચરતા છૂટી જવી તે. જ્યારે આ જ્ઞાન શક્તિ પાંચ પ્રકારની અને ક્રિયાશક્તિ ત્રણ પ્રકારની પ્રાપ્ત થાય ત્યારે મહેશ્વરની દશ પ્રકારની સિદ્ધિ જવાત્માને પ્રાપ્ત થાય છે. દશ સિદ્ધિનાં નામ આ પ્રમાણે છે:—

(૧) અવશ્યત્વ એટલે સ્વાતંત્ર્ય સંગંધ થવાથી પરાધીનપણાની નિવૃત્તિ અથવા સ્વવશિત્વ. (૨) અનાવશ્યત્વ એટલે બીજાં પ્રાણીઓવડે આપણાં જ્ઞાનક્રિયાનાં બલ દબાય નાહ તેવું બલ, (૩) અવધ્યત્વ એટલે અન્ય પ્રાણીથી હણાય નહિ તેવું સામર્થ્ય, (૪) અભયત્વ એટલે પરમનિર્ભયતા, (૫) અક્ષયત્વ એટલે ભીતરથી પરમેશ્વરભાવનું કાયમપણું, (૬) અજરત્વ એટલે જરા વિરહિતપણું, (૭) અમરત્વ એટલે પ્રાણાદિ વિયોગથી ઉત્પન્ન થતા દુઃખનો સ્પર્શ ન થવો તે. (૮) અપ્રતીઘાતત્વ એટલે સર્વ આભયેત વસ્તુની પ્રાપ્તિમાં કોઈ પણ વિઘ્ન કરી શકે નહિ તેવું બલ, (૯) મહત્વ એટલે સર્વ પશુવર્ગમાં પોતાના ઐશ્વર્યપણાનો અનુભવ; (૧૦) પતિત્વ એટલે સર્વ કાર્યવર્ગના ઉપર પોતાનું પ્રભુત્વ.

આ દશ સામર્થ્યો જેને સ્વયં પ્રાપ્ત છે તે સ્વતંત્ર મહેશ્વર છે અને તે પશુપતિ છે. જેને તે પ્રાપ્ત નથી તે પશુ છે, પ્રથમ તે કારણ પદાર્થ; અને બીજાં તે કાર્ય પદાર્થ.

કાર્યપદાર્થ.

જે જે અસ્વતંત્ર તે કાર્ય અને તેના ત્રણ વિભાગ છે. (૧) વિદ્યા, (૨) કલા, અને (૩) પશુ. વૈશેષિક શાસ્ત્રમાં આત્મગુણ તે બુદ્ધિ તેમ આ શાસ્ત્રમાં પશુનો ગુણ તે વિદ્યા. આ વિદ્યા બે પ્રકારની છે. બોધસ્વભાવા (Conscious) એટલે સ્પષ્ટ ભાનવાળી અને અબોધ સ્વભાવા (Subconscious) એટલે જડતાવાળી આંખી. પહેલી વિદ્યા તે સ્પષ્ટ વિવેકવૃત્તિ, અને બીજી તે સામાન્ય વૃત્તિવાળું જ્ઞાન. વિદ્યા તે પ્રત્યક્ષાદિ પ્રમાણવૃત્તિ અને સામાન્ય વૃત્તિવાળું (અબોધ પ્રધાન) મન તે ચિત્ત.

ચેતનનો આશ્રય ન લે ત્યાંસુધી નિશ્ચેતન રહે તેવું દ્રવ્ય તે કલા. તે કાર્યરૂપ અને કરણરૂપ એમ બે પ્રકારની છે. પૃથ્વી, જલ, તેજ, વાયુ, આકાશ, ગંધ, રસ, રૂપ, સ્પર્શ અને શબ્દ મળી દશ પ્રકારની કાર્યરૂપ કલા; પાંચ જ્ઞાનેન્દ્રિયો, પાંચ કર્મેન્દ્રિયો, મન, બુદ્ધિ, ચિત્ત એ તેર કરણરૂપ કલા,

અંધનધર્મ અથવા પાશધર્મ જેને લાગ્યો છે તે પશુ, તે એ પ્રકારનો છે. (૧) સાંજન એટલે શરીર અને ધન્દ્રિયોનું કાળજી જેને વળગ્યું છે તેવો આડે પ્રકારના દૈવ વર્ગમાં, પાંચ પ્રકારના તિર્યગ્વર્ગમાં અને એક પ્રકારના માનુષવર્ગમાં એમ ચૈદઃ જાતિના દેહોના વર્મણમાં પડેલો જીવાત્મા તે સાંજન. (૨) નિરંજન એટલે પાશવિનાનો આત્મા. આ ત્રણ પ્રકારનો છે. (અ) સંહત એટલે પરમેશ્વરમાં સાયુજ્યભાવથી શમેલો. (બ) કૈવલ્ય પામેલો. (ક) નિષ્કાચોગયુક્ત.

કારણપદાર્થ.

નિરતિશય જ્ઞાનક્રિયા શક્તિવાળા પરમેશ્વર જે સમસ્ત જગતના સૃષ્ટિ, સ્થિતિ, સંહાર, તિરોધાન અને અનુગ્રહ કરનાર તે કારણ પદાર્થ. તે પરમેશ્વર એક છતાં ગુણધર્મના ભેદથી ઘણા ચમત્કૃતિવાળા ધર્મયુક્ત હોય છે, તે પરમેશ્વર અથવા પશુપતિમાં નીચેના મુખ્ય ગુણધર્મો ઉપાસના સમયે ચિન્તવવા જોઈએ. (૧) તે નિરતિશય જ્ઞાન અને ક્રિયા સંપન્ન હોવાથી **પતિ** છે. (૨) તેમાં નિત્ય ઐશ્વર્ય રહેલું હોવાથી તે સદૃશ્ય અથવા **સત્વરૂપ** છે. (૩) તેમનું ઐશ્વર્ય સ્વયંભૂ હોવાથી તે **આઘતત્વ** છે. (૪) સર્વ પ્રકારના જનમાદિ વિકારોથી રહિત છે તેથી **અજાત** છે. (૫) તે મહાસૃષ્ટિનો સંહાર કરતો છે તેથી **ભવોદ્ભવ** છે. (૬) સર્વ આકર્ષક ગુણોથી ભરેલા છે માટે **વામ** છે. (૭) સ્વેચ્છાથી અશેષ કાર્યોની કીડા કરે છે માટે **દેવ** છે. (૮) સિદ્ધ અને સાધક જીવોથી ઉત્કૃષ્ટ છે માટે **જ્યેષ્ઠ** છે. (૯) વળી તે સર્વોત્તમ પદાર્થ છે માટે **શ્રેષ્ઠ** છે. (૧૦) જગત સૃષ્ટિના આરંભમાં પણ મરણ-ભય સાથે સાથે જોડે છે એટલે રોવાનાં કારણો સાથે સાથે જોડે છે, તેથી **રુદ્ર** છે. (૧૧) સ્વેચ્છાથી અશેષ કાર્ય કરે છે તેથી **કામી** છે. (૧૨) શમ સુખને પ્રકટ કરનાર હોવાથી તે **શંકર** છે. (૧૩) અંતઃસૃષ્ટિમાં પણ સંહાર કરે છે તેથી **કાલ** છે. (૧૪) ઉપર કહેલાં કાર્યો (શરીરો) અને કરણો (ધન્દ્રિયો)ની ઘટક કલાઓને સ્થાન અને શરીરોમાં સંયોજન કરે છે તેથી

* આ ચૈદઃ જાતિના સર્ગ સંબંધમાં જુઓ સાંખ્ય યોગનું પ્રકરણ-પૂર્વાર્ધ પૃ. ૮૪-૮૫.

કલાવિકરણ છે. (૧૫) ધર્મોદિ બલોનો યથેષ્ટ ઉદ્ય કરે છે, લોપ કરે છે, અને ખીજમાં મૂકે છે તેથી બલપ્રથમન છે. (૧૬) સર્વ દેવ, તિર્થક અને મનુષ્યોને મૈથુનની વાસનાથી રંગે છે માટે સર્વભૂતદમન છે. (૧૭) સવળી સકલ અને નિષ્કલ અવસ્થામાં સમાન શક્તિ બળતી બલે છે માટે મનો-ન્મના છે. (૧૮) મુખને ઉત્પન્ન કરનાર અનન્ત શરીરોનો તે અધિષ્ઠાતા હોવાથી અધોર છે. (૧૯) દુઃખકર શરીરોનો અધિષ્ઠાતા હોવાથી ધોર અને ધોરતર છે. (૨૦) સર્વવિદ્યાદિ કાર્ય ધર્મોને પૂરે છે, તથા અનન્ત શરીરોમાં પેસી સુએ છે માટે પુરુષ છે. (૨૧) સર્વ ઉત્કૃષ્ટ દેવવર્ગના પબ્ધ હોવાથી મહાદેવ છે. (૨૨) સર્વ દુઃખના અન્તને પ્રકટ કરનાર ધ્યાનના આલંબન-રૂપ હોવાથી તે ઓંકાર છે. (૨૩) સર્વ ક્રિયા સંપન્ન હોવાથી વિપ્ર છે. (૨૪) સર્વજ્ઞાન સંપન્ન હોવાથી તે પરમશ્રુષિ છે. (૨૫) પાંચગયુક્ત હોવાથી ભગવાન છે. (૨૬) ગુણધર્મવંદે વાણી વિપયને વ્યક્ત કરે છે. પરંતુ પરમેશ્વરના સ્વરૂપમાં વાણી પાછી પડે છે માટે વાગ્વિશુદ્ધ કહેવાય છે. (૨૭) સર્વ ઔશ્વર્ય આપનાર હોવાથી તે મહેશ્વર છે. (૨૮) સમસ્ત કાર્યવર્ગ ઉપર તેનું પ્રભુત્વ છે માટે ઈશ છે. (૨૯) સર્વવિદ્યા ઉપર તેમનું પ્રભુત્વ છે માટે ઈશાન છે. (૩૦) સર્વ ભૂત ઉપર પ્રભુત્વ છે માટે ઈશ્વર છે. (૩૧) બ્રહ્મા-આદિપુરુષના પાણુ પ્રભુ હોવાથી અધિપતિ છે. (૩૨) સર્વજ્ઞાન આપનાર મોટા અને મોટા બનાવનાર હોવાથી તે બ્રહ્મા છે. (૩૩) પરિપૂર્ણ તૃપ્તિ-વાળું તે પદ છે માટે શિવ છે.

ઉપરના ગુણધર્મો શિવસ્વરૂપ પ્રતિપાદક પંચબ્રહ્મ મન્ત્રોમાંથી આ શાસ્ત્રમાં ભાવનીય તરીકે તારવવામાં આવ્યા છે.

વિધિપદાર્થ.

ધર્મને અર્થે સાધકનો વ્યાપાર તે વિધિ, તે મુખ્ય અને ગૌણ એમ બે પ્રકારનો છે. મુખ્ય વિધિનું નામ અર્થા છે. અને ગૌણવિધિ તે અનુસ્નાનાદિ છે. ભુક્ત પદાર્થના ઉચ્છિષ્ટ સ્પર્શથી અયોગ્યતા અથવા અશુચિત્વ દૂર કરવા સ્નાન કરવું અને તેના અન્તર પાપથી મુક્ત થવા જલનો સ્પર્શ કરવો તે

સર્વ સ્નાનાદિ વિધિમાં આવે છે અને તે ભરમ સહિત કરવું. શિવમંદિરમાં જઈ નિર્માલ્ય ગ્રહણ કરવું એટલે મસ્તકે ચઢાવવું વિગેરે બાલ્યગૌણ વિધિ છે. સ્નાન અને ઉપરસ્પર્શનવડે બાલ્યદોષથી મુક્ત થયા પછી પદ્માસનાદિયોગને અનુક્રમ આસન માંડી પ્રાણાયામ કરવા. પાપનો સ્પર્શ ન હોય તોપણ ચિત્તની નિર્મલતા પ્રાપ્ત કરવા પ્રાણાયામ અવશ્ય કરવા. પ્રભુવનો જપ કરવો, અને તે નાદાન્ત અથવા બિન્દુનો અન્ત થાય એવી રીતે ત્રીજી અથવા ચોથી માત્રાનો સંપૂર્ણ અક્ષરનો બોધ રહે અને તે સાથે અર્થની ભાવના બચત રહે તેવી રીતે જપવો.

યોગપદાર્થ.

ચિત્તદ્વારથી પુરુષે ધ્યારનો સંબંધ કરવો તેનું નામ યોગ. તે યોગ બે પ્રકારનો છે. પ્રવૃત્તિ અથવા ક્રિયાયોગ, નિવૃત્તિ અથવા નિરોધયોગ. જપ, પ્રાણાયામ, ધારણા, ધ્યાન વિગેરે ક્રિયાયોગ છે. ચિત્તની નિરુદ્ધ સ્થિતિ સંપાદન કરવી તે ક્રિયાના ઉપરમ નામનો બીજો યોગ છે.

ઉપર પ્રમાણે પંચ પદાર્થોનું સમાસથી, વિસ્તારથી અને વિભાગવડે જ્ઞાન સંપાદન કર્યા પછી બીજાં શાસ્ત્રો કરતાં પાશુપત મતમાં શો વિશેષ છે તે ચિંતવવો. ન્યાય-વૈશેષિક શાસ્ત્રમાં, બૌદ્ધાદિ શાસ્ત્રમાં દુઃખનિવૃત્તિ એજ દુઃખાન્ત છે. પરંતુ આ શાસ્ત્રમાં પારમેશ્વર્ય પ્રાપ્તિ એ વિશેષ છે. બીજાં શાસ્ત્રોમાં અસત્કાર્યવાદ એટલે કાર્ય નવું ઉત્પન્ન થાય છે. આ શાસ્ત્રમાં પદ્માદિ કાર્ય નિત્ય છે. બીજાં શાસ્ત્રોમાં અસ્તવંત્ર પ્રધાન પરમાણુ વિગેરે કારણ છે. આ શાસ્ત્રમાં સ્વતંત્ર ભગવાન કારણ છે. બીજાં શાસ્ત્રમાં કૈવલ્ય અને અબ્યુદયરૂપ કલને આપનાર યોગ છે. આમાં પરમદુઃખનો અવધિના ભાનરૂપ યોગ છે. બીજાં કર્મકાંડાદિ શાસ્ત્રમાં સંસારની પુનરાવૃત્તિ કરાવનાર સ્વર્ગોદ્દિષ્ટ આપનાર વિધિ છે. આમાં પુનરાવૃત્તિ નહિ કરાવનાર રુદ્રસાધુજ્ય કરાવનાર વિધિ છે.

આ પ્રમાણે દુઃખાન્ત, કાર્ય, કારણ, વિધિની શબ્દે કરી સમાપ્તિ અને યોગની અનુભવે કરીને સમાપ્તિ તે ઉપસંકાર છે. પ્રાસંગિક શંકાઓનું સમાધાન કરી સિદ્ધાન્તમાં સ્થિતિ કરવી તેનું નામ નિગમન.

તત્ત્વજ્ઞાનનો પ્રથમ લાભ થયા પછી તેનું તપ વડે સંરક્ષણ કરવું, તેની ભાવાભ્યાસવડે નિત્યતા મેળવવી; રુદ્રતત્ત્વમાં સ્થિતિ અથવા નિષ્ઠા પ્રાપ્ત કરવી, અને છેવટે ઉપર વણુવેલી જ્ઞાનક્રિયાની માહેશ્વરી સિદ્ધિ મેળવવી—એ પાંચ લાભ પંચક છે અને તે ઉપાદેય વર્ગના છે.

પાશુપત મતનાં બીજાં મન્તવ્યો.

પાશુપત દર્શનના તત્ત્વજ્ઞાનના પાંચ લાભ ઉપરાંત મલપંચક, ઉવાય-પંચક, દેશપંચક, વિશુદ્ધિપંચક, અવસ્થાપંચક, દીક્ષાપંચક, અને બલપંચક મળી કુલ આઠ પંચકો વિચારવા લાયક છે.

સંશય વિપર્યયરૂપ મિથ્યાજ્ઞાન, પાપ અથવા અધર્મ, વિષયાસક્તિરૂપ દોષ, પરમેશ્વરપદની વિસ્મૃતિ, અસર્વજ્ઞતાદિ ચૈાદ ધર્મવાણું બદ્ધજીવનું સ્વરૂપ તે પશુત્વ—એ પાંચ મલ પંચક છે, અને તેહેય વર્ગના છે.

ઉપર કહેલા પાદેય લાભપંચકના ઉપાયો પાંચ છે:—

ગુરૂ પાસે રહી વિદ્યાનું ગ્રહણ, ધારણ, ઉહાપોહ, વિજ્ઞાન, પ્રવચન, ગુરૂસેવા, યથાન્યાય સિદ્ધાન્તમાં સદાગ્રહ તે પ્રથમ વાસ નામનો ઉપાય કહેવાય છે. બીજો ઉપાય ચર્ચા અથવા ક્રિયાયોગ છે; ત્રીજો ઉપાય જપ ધ્યાન, છે, ચોથો ઉપાય સદારુદ્રની સ્મૃતિ છે, અને પાંચમો ઉપાય પરમેશ્વરનો પ્રસાદ છે. ચર્ચાનું વિશેષ વર્ણન વિધિખંડમાં આવી ગયું છે. જપધ્યાન સંબંધમાં આ શાસ્ત્રમાં કહેવામાં આવે છે કે નાદાન્ત અને બિંદુન્ત પ્રણુવ મન્ત્રનું આવર્તન બે પ્રકારના ફલને ઉત્પન્ન કરે છે. એક પ્રત્યાહારરૂપ ફલને અને બીજું સમાધિ ફલને. નાદાન્ત પ્રણુવ જપ સર્વ ઈન્દ્રિયોનો પ્રત્યાહાર કરે છે, અને બિંદુન્ત પ્રણુવજપ પ્રત્યાહાર પછી સમાધિને ઉત્પન્ન કરે છે. ધ્યાન જપપૂર્વક થાય છે અને ધારણપૂર્વક પણ થાય છે. મન્ત્રજપ સાથે ધ્યેય રુદ્રમાં ચિત્તવૃત્તિનો સંજનનીય પ્રવાહ ચલાવવો તે જપપૂર્વક ધ્યાન છે; વિદ્યાના અનુગ્રહથી સંસ્કાર પામેલી બુદ્ધિવડે ચિત્ત નિરાલંબન થઈ પોતાની મર્યાદામાં સ્થપાઈ જાય અને રુદ્રત્વ સ્ફુટ થાય તે ધારણા સહિત ધ્યાન કહેવાય.

આ પાંચ ઉપાયોથી પ્રાપ્ત થતા પાંચ લાભો પાંચ પ્રકારના દેશનિયમથી

સત્ત્વર સિદ્ધ થાય છે. ગુરુના નિવાસમાં વર્ણાશ્રમ ધર્મનું પાલન કરનારા સન્નિવૃત્તો રહેતા હોય ત્યાં, નિર્જન ગુહા વિગેરે સ્થાન, શ્મશાન, અને મહેશ્વરની નિત્ય સ્મૃતિ સંબંધ-એ પાંચ દેશમાં પાંચ લાભ પ્રાપ્ત થાય છે.

જેવા પાંચ મલ્લ હોય છે તેમ પાંચ પ્રકારની શુદ્ધિઓ સેવ્ય છે. અજ્ઞાનની હાનિ, અધર્મ નિવૃત્તિ, વિપયાસક્તિનો ત્યાગ, રુદ્રપદ્ધતી કદી વિસ્મૃતિ ન થવા દેવી, અને પશુત્વનો નિરોધ-એ પાંચ શુદ્ધિઓ છે.

આ પશુના પશુભાવની નિવૃત્તિવાળી પાંચ અવસ્થાઓ હોય છે. પ્રથમ અવસ્થા વ્યક્તાવસ્થા એટલે પોતે પાશુપત છે એવાં ભસ્મધારણાદિ ચિન્હથી સમજાય તેવી; બીજી અવ્યક્તાવસ્થા એટલે ગુપ્ત અવસ્થા; ત્રીજી ધ્વનિદ્રોષો ઉપરની જ્યાવસ્થા; ચોથી પાશોની છેદવાળી અવસ્થા; પાંચમી નિષ્ઠાવસ્થા.

આ અવસ્થામાં લઈ જનાર દીક્ષા પંચક છે. દ્રવ્ય, કાલ, ક્રિયા, મૂર્તિ અને ગુરુ. આ પાંચ વડે દીક્ષાધોગ સિદ્ધ થાય છે, અને તે દીક્ષા પાશુપત ધર્માનુયાયી આચાર્ય આપે છે ત્યારથી અવસ્થાઓનો ક્રમશઃ ઉદય થાય છે.

પરંતુ આ દીક્ષા ક્રમથી પાંચ લાભનું સ્વરૂપ જાણ્યા છતાં, હેયપંચક એટલે મહાપંચક જાણ્યા છતાં, ઉપાય પંચકનું જ્ઞાન છતાં અને દેશપંચક જાણ્યા છતાં સાધક બલ વિનાનો હોય તો સિદ્ધિ પ્રાપ્ત થતી નથી. તેથી ગુરુભક્તિ, શુદ્ધિપ્રસાદ, હૃદય, ધર્મ અને અપ્રમાદ એ ગુણો સાધકે અવશ્ય સંપાદન કરવા જોઈએ.

આ આઠ પંચકથી યુક્ત માહેશ્વર મતાનુયાયીનું જીવન શી રીતે ચાલે તેનો નિર્ણય આ ત્યાગપ્રધાન ધર્મમાં ભૈદ્ય, ઉત્સૃષ્ટ અને યથાલબ્ધ અન્નવડે વૃત્તિ ચલાવવી એવો કર્યો છે.

આ સંક્ષેપથી સમજાય છે કે પાશુપત દીક્ષા ત્રીય વૈરાગ્ય અને ત્યાગ પ્રધાન ધર્મવાળી છે તેમાં નૈષ્ઠિક બ્રહ્મચારી, વની અને સંન્યાસીનો મુખ્યાધિકાર છે, અને ગૃહીઓનો ગૌણાધિકાર છે.

પાશુપતની બીજી બે શાખાઓ કારુણ્ય એટલે રુદ્રપ્રસાદ ઉપર બંધા-યેલી અને કાપાલિક એટલે ધોરતન્ત્ર ઉપર બંધાયેલી પ્રચલિત હતી. આ

અધોર અને ઘોર મતના માહેશ્વરોના ભેદ ધણે ભાગે તેમની ચર્ચા અને યોગ ઉપર બંધાયેલા હતા. સિદ્ધાન્તોમાં મુખ્ય ભેદ ન હતો. પરંતુ માહેશ્વર મતની શૈવ શાખામાં સ્વતંત્ર આગમના વિચારો છે.

(૪) શૈવ સિદ્ધાન્ત અથવા આગમાન્ત શૈવ દર્શન.

જેવી રીતે લકુલીશ પાશુપત દર્શન પશ્ચિમ હિન્દુસ્થાનમાં પ્રકટ થયું છે, તેવી રીતે દક્ષિણાત્યેમાં તામીલ પ્રદેશમાં શૈવાગમ દર્શન પ્રકટ થયું છે. જેવી રીતે વેદવાદીઓની ઋગ્વેદાદિ સંહિતાઓ છે, તેમ આ તામીલ શૈવોની સંહિતાઓ છે. દ્રાવિડોની બે મુખ્ય સંહિતાઓ તામીલ ભાષામાં છે. એકનું નામ દેવારામ અને બીજીનું નામ તિરુવાય્મ્ છે. તામીલ શૈવો આ આગમોને વેદ જેટલુંજ પ્રમાણભૂત માને છે. જેમ પ્રતિ એટલે વેદની સંહિતાઓ વેદ વ્યાસે રચી તેમ આગમ સંહિતાના ઘડનારા ત્રણ મુખ્ય આચાર્યો થયા છે. સંમંધર, આપરસ્વામી અને સુંદર મૂર્તિ નામના શૈવ આચાર્યોનાં પદો ઈ. સ. પછી છઠ્ઠા આઠમા સૈકામાં રચાયાં જણાય છે. તેમાં ૭૯૭ પદોની સંહિતા આંદારનંબીએ ઈ. સ. ૧૦૦૦ ના અરસામાં ગોઠવી. બીજી સંહિતા માણિક્ય વાયકે (મનીક્કા વાસકરે) રચી અને તે નવમા અને દશમા સૈકા વચ્ચે રચાઈ. તામીલોમાં આ સંહિતા પ્રાતઃપ્રજ્ઞ ભાવ ધણો છે. સૂકનો અથવા પદોને પડિગમ કહે છે અને તે દશદશ શ્લોકનું હોય છે.

આર્યોના રુદ્રની અને દ્રાવિડોના શિવની ભાવનાનું સંમેલન રામાયણ પહેલાં થયેલું જણાય છે. ઈ. સ. પૂ. ૫૦૦ના અરસામાં હિન્દુઓનો વૈદિક ધર્મ તામીલ દેશમાં પ્રવેશ પામ્યો ત્યારે વિષ્ણુ અને શિવ સંબંધી ભક્તિભાવના ક્રમશઃ સંસાર અને ત્યાગને પોષનારી દાખલ થયા પામી. બંને પ્રણાલિકા અવિરોધી ભાવથી ટકી રહી. પરંતુ જ્યારે બૌદ્ધોએ અને જૈનોએ તે બે દેવોની ભાવનાને ડગાવવા પ્રયત્ન કર્યો, ત્યારે પ્રત્યેક પ્રણાલિકાએ પોતપોતાના દેવની મહત્તા વધારી અનુયાયીઓમાં વિરોધ જગમ્યો. વૈષ્ણવ અથવા સાત્ત્વતન્ત્ર વાળાઓમાં આલવારો થયા, અને શૈવ અથવા પાશુપત તન્ત્રવાળામાં શૈવ આચાર્યો થયા. શ્રી શંકરાચાર્યે જે દ્રાવિડાચાર્યોનો ઉલ્લેખ કરે છે તે

દ્રાવિડ સૂત્રના કતી હતા. આ દ્રાવિડોના શૈવાગમનું તત્ત્વદર્શન અદ્વૈત છાયા-
વાળું પણ શિવપક્ષપાતી ધડાયું છે, અને તેનું સમર્થન શ્રીકૃષ્ણ શિવાચાર્યે
પોતાના બ્રહ્મસૂત્રના ભાષ્યમાં કર્યું છે.

આ દ્રાવિડોના તામીલ સાહિત્ય ઉપરાન્ત શૈવ સિદ્ધાન્તનું પ્રતિપાદન
આગમાન્ત શૈવમતમાં સ્વતંત્રરીતે સંસ્કૃત ભાષામાં થયું છે. ઉપર કરેલા પંચ-
મુખના મહેશ્વરના ઊર્ધ્વ મુખમાંથી પાંચમો આત્મા પ્રકટ થયો. તે પાંચમો
રહસ્ય આત્મા અઠ્ઠાવીસ આગમ ગ્રન્થોમાં પ્રસિદ્ધ થયો છે. આ અઠ્ઠાવીસ
આગમ ગ્રન્થો નીચે પ્રમાણે છે:-

(૧) કામિકાગમ, (૨) ચેગાગમ, (૩) ચિંત્યાગમ, (૪) કરુણાગમ,
(૫) અજિતાગમ, (૬) દીપ્તાગમ, (૭) સૂક્ષ્માગમ, (૮) સહસ્રાગમ, (૯)
અંશુમાનાગમ, (૧૦) સુપ્રભેદાગમ, (૧૧) વિજ્ઞાનાગમ, (૧૨) વિજ્યાગમ,
(૧૩) નિઃશ્વાસાગમ, (૧૪) સ્વાયંભુવાગમ, (૧૫) અનલાગમ, (૧૬) વીરા-
ગમ, (૧૭) શૈરવાગમ, (૧૮) મુકુટાગમ, (૧૯) વિમલાગમ, (૨૦) ચંદ્રજ્ઞા-
નાગમ, (૨૧) મુખ્યખિળાગમ, (૨૨) પ્રોહ્ગીતાગમ, (૨૩) લલિતાગમ, (૨૪)
સિદ્ધાગમ, (૨૫) શાંતાગમ, (૨૬) નરસિંહાગમ, (૨૭) કિરણાગમ,
(૨૮) વાતુલાગમ.

આ આગમાન્ત શૈવમતમાંથી વીરશૈવ સંપ્રદાય અથવા લિંગાયત સંપ્ર-
દાય ખસવે પ્રકટ કર્યો જણાય છે. લિંગાયત વીરશૈવો સિદ્ધાન્તમાં અદ્વૈતી
જણાય છે. કારણ કે “ આગમસાર શતત્રયમાં ” વીરશૈવની વ્યુત્પત્તિ નીચે
પ્રમાણે કહી છે.

વી શબ્દેનોચયતે વિદ્યા શિવજીવૈક્ય બોધિકા ।

તસ્યાં રમન્તે ચે શૈવા વીરશૈવાસ્તુ તે સ્મૃતાઃ ॥

હો વડે શિવશિવનું એકપણું જણાવનાર વિદ્યા સમજવી તેમાં જો
શૈવો રમે છે તે વીરશૈવ છે. આ વીરશૈવો શિવતત્ત્વને સ્થલ (સ્થાવર) અને
અંગ (જંગમ) એ બે ભાવથી ભજે છે.



(૫) આગમ એટલે શું ?

આગમ પદાર્થનું નિર્વચન વાચસ્પાતમિત્ર યોગભાષ્યની રીકામાં એવું કરે છે કે “**આગચ્છન્તિ બુદ્ધિમારોહન્તિ યસ્માદ્બ્યુદયનિઃ શ્રેયસોપાયાઃ સ આગમઃ**”-જેવડે ભોગભોક્ષના ઉપાયો બુદ્ધિમાં ચઢી શકે છે તે આગમ. આ ઉપરથી સમજાય છે કે કેવલ શબ્દ શરણ થવાને બદલે જે ગ્રન્થ ભોગ-ભોક્ષના ઉપાયોનું બુદ્ધિપૂર્વક પ્રતિપાદન કરે તે આગમ. જે ગ્રન્થ પોતાના પ્રામાણ્યને આધાર પોતાના ઉપર જ રાખે તે નિગમ. આ ઉપરથી સ્વતઃપ્રમાણ વેદ અથવા નિગમ, અને બુદ્ધિથી વ્યવસ્થા થાય તે આગમ. કર્મ, ઉપાસના અને જ્ઞાનનું સ્વયંભૂ ઉદાપણું જણવે તે નિગમ; તેના ઉપાયોનું અહોળાપણું જણવે તે આગમ. જેવી રીતે ઔદ્દેમાં હીન-યાનમાં સુગતના મૂલ વિચારો રહ્યા, અને મહાયાનમાં દેશકાલને અનુસાર ભોધિનો વિસ્તાર થયો, તેમ બ્રાહ્મણોએ નિગમની એટલે શ્રૌતવાર્ધ્ધ્યની ખોટ આગમથી પૂરી પાડી છે. આ ચાર વેદ ઉપરાન્તના પાંચમા સાહિત્યનો ઉદય ઇન્દ્રોગ્ય ઉપનિષદના સમય પહેલાં થયો હતો અને તેનો ઈ. સ. ૧૦૦૦ સુધી પ્રવાહ ચાલ્યો જણાય છે. ઇન્દ્રોગ્ય ઉપનિષદમાં આદિત્ય દેવ મધુ છે, અને તે આદિત્યમંડલના મધુપુત્રની કોર્ધ્વ કિરણો રૂપ મધુનાડીમાં “ગુલ્મઆદેશો” મધુકરની પેઠે રસ લાવે છે. તેને તાપ લગાડવાથી જે યજ્ઞ, તેજ, હન્દ્રિય, વીર્ય, અન્ન વિગેરે ઉત્પન્ન થાય છે તે સમસ્ત થઈ મધુ બને છે. આ પાંચમા અમૃતરસ ઉપર સાધ્યો એટલે સિદ્ધજનો જીવે છે. તે પ્રણવરૂપ મુખ્યરૂડે તે સિદ્ધદેવો તે અમૃત જમે છે. તેઓ સામાન્ય અન્નને અને પાનને લેતા નથી. માત્ર આ પ્રણવદ્વારથી ગુલ્મ આદેશોના મધુરસને જોઈ તૃપ્ત થાય છે, વિગેરે, વિગેરે. વળી નારદ અને સનતકુમારના સેવાદમાં તેજ ઉપનિષદમાં ચાર વેદ ઉપરાન્ત-ઈતિહાસ પુરાણ જે વેદોનો પાંચમો વેદ, પિટૃકલ્પ, દૈવકલ્પ, નિધિકલ્પ, વાકોવાક્ય, એકાધન-વિદ્યા, દેવવિદ્યા, અક્ષવિદ્યા, ભૂતવિદ્યા, ક્ષત્રવિદ્યા, નક્ષત્રવિદ્યા, સર્પવિદ્યા, દેવજન-વિદ્યા નારદ જાણે છે. પરંતુ અધ્યાત્મવિદ્યા જાણતા નથી; તેથી અનુશોચ કરે છે. આ વિદ્યાની નામાવલિમાં જે લૌકિક અને અલૌકિક વિદ્યાનાં વર્ણન છે તે સર્વક્રમશઃ સંહિતાના રૂપમાં ધરાવા લાગ્યાં. તેમાં ઇતિહાસ, પુરાણો, રામાયણ,

મહાભારત, અષ્ટાદશઉપપુરાણુ વિગેરે રૂપોમાં પેડાં. એકાધ્યન શાખાના વેદમાંથી સાત્વત તંત્ર પ્રકટ થયું, એમ આગમ જણાવવામાં આવશે. નક્ષત્રાદિવિદ્યા, જ્યોતિષ નામના ઉપવેદની શાખામાં ગણ. સર્પવિદ્યા અથવા ગાર્ગ્યવિદ્યા આયુર્વેદમાં ગણ. ભૂતવિદ્યા, દેવજનવિદ્યા, ઐન્દ્રજાલાદિ અહ્ભુત તંત્રોમાં ગણ. પિતૃકલ્પ, દૈવકલ્પ, ધર્મસંહિતાઓમાં પેડાં. અવશિષ્ટ બ્રહ્મવિદ્યા અને અધ્યાત્મવિદ્યા (સર્વવિદ્યાની મૂર્ધન્ય) તે આગમ. અન્યોમાં પેડી. આ આગમનું પૂજ્યત્વ શ્રીગૌડપાદના એટલે શંકરાચાર્યના પરમ ગુરુના સમયમાં સિદ્ધ હતું, કારણ કે માદૂક્ય કારિકાના ચાર પ્રકરણરૂપ અન્યના પહેલા પ્રકરણનું નામ તેમણે આગમ પ્રકરણ આપ્યું છે, એટલે તે પ્રણવવિદ્યા આગમ ઉપર બંધાયેલી છે એવું સ્પષ્ટ થાય છે, અને તેને ટેકો છાન્દોગ્ય ઉપનિષદના ઉપરનાં અવતરણો આપે છે. પંતજ્ઞિના યોગસૂત્ર પહેલાં આ આગમ પ્રણાલિકા સિદ્ધ હતી કારણ કે વ્યાસ ભાષ્યમાં વિશેષ આધાર તરીકે આગમ વાક્યોનાં અવતરણો આવે છે.

આ વિપુલ સાહિત્ય શિવના ઉદ્ધર્મમુખમાંથી નીકળ્યું, અને તેની અઠાવીસ સંહિતાઓ થઈ એમ શૈવો કહે છે. તાંત્રિકો એટલે શાકતો કહે છે કે આ સાહિત્ય છ વ્યૂહમાં ઘડાયું છે:—(૧) આગમ, (૨) રહસ્ય, (૩) સંહિતા, (૪) યામલ, (૫) અર્ણવ, અને (૬) તંત્ર. આ પ્રત્યેક વર્ગના શુદ્ધ, મિશ્ર, અશુદ્ધ એવા ત્રણ વર્ગ પડે છે. તેમાં શુદ્ધ વર્ગના અંથો વેદના અવિરોધી હોવાથી પ્રમાણભૂત છે. મિશ્રસાહિત્ય તેવું પ્રમાણભૂત નથી; અશુદ્ધ સાહિત્ય વૈદિકને સ્વીકારવા યોગ્ય નથી. ત્રૈવર્ણિક પ્રજા વિનાની પ્રજાનું તે શોધક ઉપયોગી સાહિત્ય છે તેથી તેમના અર્થે તે પ્રમાણભૂત છે.

આગમ ઉપરાંત શિવરહસ્ય, સ્યામારહસ્ય, ત્રિપુરારહસ્ય વિગેરે અન્યો મારા જોવામાં આવ્યા છે. દત્તસંહિતા, સૂતસંહિતા, બૃહત્સંહિતા, શુક સંહિતા, વિગેરે શુભાગમ પંચકના ખડો મેં જોયા છે. રુદ્રયામલ, વિષ્ણુયામલ, વિગેરેના ખડો જોયા છે. અર્ણવ અન્ય મેં જોયા નથી. તન્ત્ર અન્યો જોયા છે.

આગમ અને નિગમ (વેદ)—એ બંને સાહિત્યમાં આગમો ઘણે ભાગે દ્રાવિડ દેશમાં (દક્ષિણ પંથમાં) પ્રકટ થયા, અને નિગમ (વેદ) ઉત્તરપથમાં

ધડાયા. આ બંને સાહિત્યની સરિતા આચાર કાંડ બાબુ ઉપર મુકયા પછી વિચારકાંડમાં સેળભેળ થઈ ગઈ જણાય છે, અને પાછળથી આગમ શબ્દ વેદનો પણ પર્ચાય થઈ ગયો છે. ત્રણ પ્રકારની પ્રમાણમાલામાં પ્રત્યક્ષ, અનુમાન, અને આગમ એવી ગણના થવા લાગી, અને છેવટે શ્રુત અથવા અનુમિત અર્થ ને ને જણાવે છે એવા આપત પુરુષનું વાક્ય તે આગમ પ્રમાણ એવા નિર્ણય ઉપર તર્કશાસ્ત્ર ચાલ્યું છે.

આગમ અને નિગમની એકવાક્યતા કરવાનો પ્રયત્ન શ્રીકૃષ્ણચાર્યે બ્રહ્મસુત્ર ભાષ્યમાં કર્યો છે. તેમનો અભિપ્રાય નીચે પ્રમાણે છે:—

“ અમે વેદ (નિગમ) અને શૈવ આગમનો ભેદ જોતા નથી. વેદને પણ શિવાગમ સંજ્ઞા લગાડી વ્યવહાર કરવો યોગ્ય છે; કારણ કે વેદ પણ શિવનું અથવા પરમેશ્વરનું કાર્ય છે. આથી શિવાગમ એ પ્રકારનો છે—એક ત્રૈવર્ણિક પ્રગ્નને લગતો અને એક સર્વ પ્રગ્નને લગતો. વેદ અથવા નિગમ ત્રૈવર્ણિક પ્રગ્નને અર્થે છે. અન્ય સર્વ પ્રગ્નને અર્થે છે. બંનેના એકજ કર્તા શિવ છે. **ઈશાનઃ સર્વવિદ્યાનામ્** એ વેદમંત્ર પરમશિવને સર્વ વિદ્યાના ઈશ્વરરૂપે વર્ણવે છે. વળી **અસ્ય મહતો મૂતસ્ય નિઃશ્વસિતમ્** વિગેરે મંત્ર સ્પષ્ટ જણાવે છે કે ઋગ્વેદાદિ શાસ્ત્ર આ મોટા પુરુષના નિઃશ્વાસરૂપ છે. સ્મૃતિ પણ કહે છે કે આ અરાદ પ્રકારની વેદવિદ્યા ભિન્ન ભિન્ન માર્ગમાં વહે છે. તેના આદિકર્તા સાક્ષાત્ શિવજી કવિ છે. આ પ્રમાણે શ્રુતિ-સ્મૃતિ વેદશાસ્ત્રને શિવની કૃત માને છે. આગમ શાસ્ત્ર તો શિવનીજ કૃતિ છે એવું આરંભથી જ જણાવે છે. આ પ્રમાણે એક કર્તા હોવાથી બંને શાસ્ત્ર અર્થ સંબંધમાં પ્રમાણભૂત છે.

વળી **સઘોક્ષાત, વામદેવ, અધોર, તત્પુરુષ, ઈશાન**—એ પાંચ બ્રહ્મ-મંત્રો યજુર્વેદના આરંભકમાં ગવાયા છે, **નમઃ શિવાય** એ પંચાક્ષરી મંત્ર યજુઃસંહિતામાં ગવાયો છે, પ્રાસાદ મંત્ર વેદ વાંચકમાં છે, પશુ, પતિ, પાશ, વિગેરે શૈવ પરિભાષા શ્વેતાશ્વતર શાખાના ઉપનિષદમાં સ્વીકારાઈ છે, ભસ્મધારણ, ત્રિપુંડ્ર કરવાનું, શિવલિંગનું પૂજન, રુદ્રાક્ષધારણ વિગેરે બાહ્ય આચાર વૈદિકોનો તેમ આગમાં શૈવોનો સમાન છે, તેથી ઉભયશાસ્ત્ર-વેદ

અને આગમ-પ્રમાણુભૂત છે. આ પ્રમાણુ એક કર્તા હોવાથી અને અર્થતાત્પર્ય સમાન હોવાથી **પત્યુરસામંજસ્યાત્-પથુપતિનું** દર્શન યોગ્ય નથી-” એ સૂત્રથી આરંભ પામતા બ્રહ્મસૂત્રના અધિકરણનું તાત્પર્ય કેવલ નિમિત્તકારણુ ધર્મ છે એવું માનનારા હિરણ્યગર્ભની યોગસ્મૃતિ (એટલે પંતજલિની અનુ-શાસનરૂપ સ્મૃતિ જે તેના ઉપર બંધાયેલી છે) ના અનુયાયીઓના ખંડનમાં છે એટલે હિરણ્યગર્ભ (બ્રહ્મા)ની યોગસ્મૃતિના ખંડનમાં અધિકરણનું તાત્પર્ય છે એ માનવું યોગ્ય છે.

અથવા જેમ આકાશાદ પણુ નિત્ય નથી પરંતુ જન્ય અથવા બ્રહ્મ-કાર્ય છે એવું પ્રતિપાદન કરવામાં વિયદધિકરણનું તાત્પર્ય છે, તેમ કેવલ નિમિત્ત કારણુ નથી એ અમારો સિદ્ધાન્ત છે.”

આ કર્તાના એકપણુ ઉપર અને અદ્વૈત સિદ્ધાન્તમાં વેદનું અને આગ-મનું તાત્પર્ય હોવાથી વેદ સમાન આગમો પ્રમાણુ છે-એ નિર્ણય શૈવાચાર્યોનો હતો. તેમાં અપ્પચ્ચદીક્ષિતે વધારો કર્યો છે કે જે શ્રુતિ એટલે વેદથી અવિરોધી આગમાં શ છે તે સર્વાંશ પ્રમાણુ છે. ત્યારપછી વામાચારવાળા પાશુપતોનો સિદ્ધાન્ત સ્વીકાર કરવા યોગ્ય નથી. અવૈદિકોએ તે પણુ સ્વીકારવા યોગ્ય છે.

(૬) આગમવાદીઓનું પ્રમાણુ સાહિત્ય.

આગમવાદી શૈવોનું પ્રમાણુ સાહિત્ય શ્રી માધવાચાર્યના સમય પહેલાં (ઈ. સ. ૧૩૩૧-૧૩૮૭) ઘડાઈ ગયું હતું. તેમાંના સર્વદર્શન મંત્રહતા શૈવ દર્શનમાં સિદ્ધયુરુ, બૃહસ્પતિ, મૃગેન્દ્ર, પૌષ્કર, ભોજરાજ, શ્રીમતકરણુ, સોમશંભુ, અધોરશિવાચાર્ય, રામકંઠ, વિગેરે પ્રાચીન વિચારકોનાં નામો આવે છે, અને તત્ત્વપ્રકાશ, બૃહદ્વૈત્ય, તત્ત્વમંત્રક, કાવોતર, સૌરભેય, જ્ઞાનરત્ના-વલિ ઇત્યાદિ ગ્રન્થોનાં નામ આવે છે. આથી અઠ્ઠાવીસ આગમ ગ્રંથો ઉપ-રાંત બીજું વિપુલ સાહિત્ય ઇ. સ. ના ચૌદમા સૈકા પહેલાં રચાઈ ચૂક્યું હતું. શ્રીકંઠાચાર્યોદિ તત્ત્વચિંતકોએ પ્રસ્થાનત્રયીનું તાત્પર્ય શિવાગમાનુસારી તારવ્યું છે અને ઇ. સ. ના ૧૫૫૦ થી ૧૬૦૦ સુધીમાં થયેલા શ્રીમદ્ અપ્પચ્ચ દીક્ષિત અને તેમના વંશજો નીલકંઠ દીક્ષિત વિગેરે એ આ આગમાન્ત શૈવ-

મતને કેવલ ધર્મ પ્રણાલિકારૂપે નહિ, પરંતુ તત્ત્વવિદ્યાના આધારભૂત બનાવ્યો છે. આ સંબંધમાં અવલોકન કરવા યોગ્ય ગ્રન્થો-(૧) અનુભવસૂત્ર (૨) નૈ-દીશ્વર કારિકા (૩) ધોર્કઠાચાર્યકૃત બ્રહ્મસૂત્ર ભાષ્ય (૪) ચિ-રોષાર્થપ્રકાશ (૫) શિવજ્ઞાનદાપિકા (૬) શિવજ્ઞાનબોધ (૭) શિવતત્ત્વરત્નાકર, (૮) શિવાદ્વૈતમ્ (૯) રત્નત્રયપરીક્ષા (૧૦) શૈલપરિભાષા (૧૧) નિગમાગમસારસંગ્રહ.

આગમાંત શૈવ સિદ્ધાન્ત ચારપાદમાં અને ત્રણ પદાર્થમાં સમાપ્ત થાય છે. વિદ્યાપાદ, ક્રિયાપાદ, યોગપાદ અને ચર્યાપાદ-એ ચાર શાસ્ત્રના પ્રતિપાદ વિષયો ઉપર બંધાયેલા પાદ અથવા ખંડ છે. તેમાં ક્રિયાપાદ, યોગપાદ, અને ચર્યા-પાદ-એ ત્રણ ધર્મપર હોવાથી અત્ર સવિશેષ વર્ણવવા યોગ્ય નથી. પરંતુ વિદ્યાપાદ જે તત્ત્વજ્ઞાનને લગતો છે તે સંબંધમાં અધિક ચિંતનની જરૂર છે. વિદ્યાના એટલે જ્ઞાનના વિષય ત્રણ છે:- (૧) પતિ એટલે સ્વતંત્ર શિવ અથવા પરમેશ્વરતત્ત્વ, (૨) પશુ એટલે સચેતન જીતાં અસ્વતંત્ર જીવ, અને પાશ એટલે બંધના હેતુઓ. આ શૈવ સિદ્ધાન્તનાં વિદ્યાસૂત્રોમાં સૃષ્ટિના ત્રણ પ્રકાર માનવામાં આવે છે-(૧) શબ્દ સૃષ્ટિ, (૨) અર્થ સૃષ્ટિ, અને (૩) પ્રત્યય સૃષ્ટિ. પહેલી સૃષ્ટિ જ્ઞાનનું સાધન બને છે, બીજી જ્ઞાનનો વિષય એટલે જ્ઞેય બને છે, અને (૩) ત્રીજી સૃષ્ટિ જ્ઞાનરૂપ બને છે. શબ્દ-અર્થ અને પ્રત્યય-એ ત્રણનું એકત્વવત્ થયેલું મૂલરૂપ તેને નિષ્કલ પરમશિવ અથવા પર-મેશ્વર કહે છે. આ પરમશિવની આલ્પભાવના પરબિંદુ અથવા પૂર્ણ અનુસ્વાર ચિદ્રૂ વડે દર્શાવવામાં આવે છે. આ પરબિંદુ કેન્દ્રભાવને પામી આંતર ક્ષોભવાળું થાય અને જે અવ્યક્ત રૂપ અથવા નાદ બીતર ઉત્પન્ન કરે તેને પ્રણુવ અથવા અપરબિંદુ કહે છે. આમાં પરબિંદુ શાંત્યતીત કલાનો અને અપરબિંદુ શાંતકલાનો હોય છે. જ્યારે અપરબિંદુ આંતર ભેદથી ભેદાઈ પુટત્રોડી પ્રથમ આલ્પભાવને પ્રકટ કરે ત્યારે શક્તિ તત્ત્વ જાગે છે. આ શક્તિતત્ત્વ પ્રણુવદ્વારથી આવે છે, અને તેનાં પ્રસવ સ્ત્રોતસ્ને પ્રણુવના નાદ, બિંદુ અને કલા એવાં ત્રણ નામ આપવામાં આવે છે. જ્યારે અપરબ્રહ્મરૂપ પ્રણુવ વિભક્ત થવાના સંધિઉપર હોય છે ત્યારે તે પરાશક્તિ અથવા પરાવાણ્ણી કહેવાય છે,

અને બ્યારે પ્રથમાંકુર કાઢે છે ત્યારે શબ્દ, અર્થ અને પ્રત્યય જ્ઞાનસાધન, જ્ઞેય અને જ્ઞાન એવાં ત્રણદલ પ્રકટ કરે છે, અને ત્રિનેત્ર, ત્રિદલ વિગેરે રહસ્ય સંજ્ઞા આપવામાં આવે છે, અને તેના બાહ્ય પ્રતીક તરીકે બીલીનાં ત્રિદલ લેવાય છે. પરશિવ અથવા પરબ્રહ્મોત્તિરૂપિન્દુ અથવા લિંગ આ ત્રણ દલવડે, પ્રણવ ભેદવડે, પ્રસ્તવતા શક્તિરસથી આપણને સમજાય છે. આ ત્રણ દલથી પરશિવનું અપરબિન્દુદ્વાર ગોચર થતું રૂપ પરશિવ જેવું કેવલ શાંત્યતીત અથવા અવ્યક્ત નથી, પરંતુ વ્યક્તાવ્યક્ત એટલે અર્ધનિર્મીલિત નેત્ર જેવું ઉઘડેલું નહિ ઉઘડેલું-કંઈક સ્વતંત્ર સત્ છે-એવું ભાન કરાવનારૂં, બીડાયલા કમલપુષ્પ જેવું હોય છે. આ શક્તિયુક્ત ત્રીભૂતતત્ત્વને **સદાશિવ** એટલે સત્ત્વ કહે છે. આની બાહ્ય પ્રતીકરૂપે પ્રતીતિ સાંખ્યમૂર્તિ એટલે જલાધારીવાળા શિવલિંગવડે કરાવવામાં આવે છે. કેવલલિંગ નહિ, કેવલ યોગિ રૂપ નહિ, પરંતુ સંમિશ્ર સાંખ્યિષ્ઠ તે સદાશિવતત્ત્વનું જ્ઞાપક છે. આ તત્ત્વમાં વિદ્યાકલા જાગે છે. આ સદાશિવ તત્ત્વ અર્ધનારીશ્વરપદનું સર્વ વિદ્યાના ઇશાનરૂપ ત્રિનયન અને પંચમુખવાળું મંત્રમય ચિત્રદવામાં આવે છે. આ તત્ત્વ નામરૂપાત્મક, સંજ્ઞાસંજ્ઞીના સામાન્ય ભેદવાળું પોતાની પીઠમાં શક્તિબલને ધારણ કરનારૂં અને પોતાના પરમશિવ સ્વરૂપને કદી નાહ વિસરતું પંચમુખવડે પાંચ આમ્રાપને પ્રવર્તાવતું ભુવન એટલે શરીરને ધારણ કરે છે. આ શરીર મંત્રાત્મક એટલે શબ્દચિત્રમય હોય છે. અને તે તેના સ્વરૂપની ઉકેલ (ઉલ્લીલન) અર્થે હોય છે. પ્રણવના નાદ, ખિન્દુ, કલાવાળું આ સદાશિવ તત્ત્વનું ભુવન અકાર, ઉકાર, મકારવાળા પ્રણવના ત્રણ અક્ષરાત્મક વ્યસ્ત-માત્રાને, સત્વાદિ ત્રણ ગુણધર્મોને, બ્રહ્માદિ ત્રણ ગુણ મૂલ્યોને, એ ત્રણ દેવની સૃષ્ટિ, સ્થિતિ અને સંહાર રૂપ ત્રિવિધ શક્તિઓને; ધર્મ-અર્થ-કામ રૂપ ત્રણ પુરુષાર્થોને, ભૂરાદિ ત્રણ વ્યાહત બીજોને, ત્રિપદા ગાયત્રીના ત્રણ ભર્ગ સંજ્ઞાવાળા હિરણ્ય ગર્ભથી સચેતન પાદત્રયને, ક્ષોદ્રત્રયી, વેદત્રયી, પ્રાણત્રયી-વાળા નામ, રૂપ અને કર્મના સારને પોતાના સાંખ્ય એટલે અર્ધમાત્રાવાળા સ્વરૂપમાંથી જાગવે છે, અને પોતે **પરોરજા** પદમાં તુરીય ભાવે એટલે નિ-વિકારભાવે સ્થિત રહે છે. આ સદાશિવ તત્ત્વ પતિભાવે પોતાના મંત્રમય શરીર વડે પશુના ઉદ્ધાર અર્થે મોક્ષરૂપ ચતુર્થ પુરુષાર્થના સાધનોની ઘટના

પણુ કરે છે; અને તેનું પ્રકટીકરણ સંચોગ્નત, વામદેવ, અધોર, તત્પુરુષ, ઇશાન સંસ્તાવાળાં પોતાનાં પંચમુખથી કરે છે, અને તેમાં પ્રણવના શબ્દ અને અર્થનો વિપુલ વિસ્તાર કરે છે. આ શબ્દરાશિ અથવા શાસ્ત્રને આગમ કહે છે. આ આગમનો બોધ પ્રણવાદિ નામવાળા દશમંત્રાધ્યક્ષોને (જેને શિવ સંસ્તા આપવામાં આવે છે) અને અનાદિ રુદ્ર વિગેરે અરાદ રુદ્રોને સદાશિવ દ્વારા થાય છે. આ રુદ્રસ્થનો ઉપદેશ અકૃત્રીસ દેવોને થાય છે. તેનો ઉપશ્રોતા રુદ્ર નામવાળો મુનિ કહેવાય છે, એટલે જે સાંકેતિક શબ્દના મર્મને સમજે છે. તે રુદ્ર આ મર્મ ગ્રાહક આગળ મનુષ્ય પ્રાણીના વર્ગમાં દિવ્યદ્વારથી, સિદ્ધદ્વારથી, અથવા મનુષ્યદ્વારથી પ્રકટ થાય છે; અને જે પદ્ધતિથી પ્રાપ્ત થાય છે તેને દીક્ષા પદ્ધતિ કહે છે.

રુદ્ર નામના મુનિએ આ શિવજ્ઞાનનાં સૂત્રોને ચાર કારિકાના રૂપમાં રચ્યાં છે, અને તે ગ્રન્થને **શિવજ્ઞાનબોધ** અથવા **અનુભવસૂત્ર** કહે છે. મૂલ ગ્રન્થ દેવનાગરી લિપિમાં મારા જોવામાં આવ્યો નથી. પરંતુ તામીલ લિપિમાં તે ગ્રંથ છે અને તેના ઉપર સદાશિવ શિવાચાર્યની શૈવસિદ્ધાન્ત સૂત્રવૃત્તિનો કેટલોક ભાગ મારા અવલોકનમાં આવ્યો છે. તેનો સાર નીચે પ્રમાણે છે:—

પહેલા ચાર સૂત્રોમાં પરમેશ્વરનું કર્તૃત્વ. પ્રમાણુ. લક્ષણુ અને સંહાર કૃત્ય પ્રતિપાદન કરવામાં આવ્યું છે. પાંચમા સૂત્રમાં છવરૂપ પશુના અંતર્યામી પશુપતિનું પાલકપણું પ્રતિપાદન કરવામાં આવ્યું છે. છઠ્ઠા અને સાતમા સૂત્રમાં સત્પદાર્થ અને અસત્પદાર્થનું નિરૂપણ કરવામાં આવ્યું છે. આઠમા અને નવમા સૂત્રમાં પરમેશ્વરનો અનુગ્રહ અથવા પ્રસાદ શી રીતે વરસે છે, અને તે અનુગ્રહ વડે પ્રાણીઓ શ્રવણ, મનન, નિર્દય્યાસન, સાક્ષાત્કાર, અને મોક્ષરૂપ ફલને મેળવવા શી રીતે સમર્થ થાય છે તેનું વિધાન છે. દસમા સૂત્રમાં ઉપર કહેલા અમોઘ ફલને આપનાર પરમેશ્વરની પ્રપત્તિ અથવા ભક્તિ કરવાનું, પશુના મલ, માંયા, કર્મ, અને તત્ત્વનું આવરણ ચાર પાશની વાસનાનો ક્ષય કરવાનું, અને આગામી એટલે ક્રિયામાણુ કર્મોના સંસ્કારો શી રીતે બંધને ઉત્પન્ન ન કરી શકે એવા સાધનોનું પ્રતિપાદન કરવામાં આવ્યું છે.

અગીયારમા અને બારમા સૂત્રોમાં અંતરંગ ભાકત અને બાહરંગ ભક્તિના અનુક્રમે પ્રતિપાદક યોગ, ક્રિયા અને ચર્ચાના ક્રમનું પ્રાતપાદન છે.

આ આગમાંત શૈવ સિદ્ધાન્ત શાસ્ત્રનો મુખ્ય વિષય પતિ-પશુ-પાશ અથવા ઇશ્વર, જીવ અને જગત્-એ ત્રણનો વિવેક છે. તે શાસ્ત્રનું પ્રયોજન બંધ હેતુઓ અથવા પાશને તોડી શી રીતે અખંડાકાર સમ્યક્દાનંદ પરિપર્ણ શિવતત્ત્વમાં અહંભાવના આવેશ વડે સાયુજ્ય મેળવવું તે છે. પરમેશ્વરની અનુગ્રહ શક્તિનો પાત અથવા છાંટ જેને લાગી છે તેઓ આ શાસ્ત્રના અધિકારી છે. પ્રત્યેક જીવાત્માનો શિવાત્મા સાથેનો તાદાત્મ્ય અથવા અનન્ય અનુભવ જગવો એ શાસ્ત્ર અને શિષ્યનો મંબંધ છે.

આ સારસંગ્રહ ઉપરથી સમજાય છે કે આગમાંત શૈવસિદ્ધાન્ત અને નિગમાંત (વેદાન્ત) અલ્પસિદ્ધાન્તમાં બહુ ફેર નથી. માત્ર આગમ શૈવમિદ્ધાન્ત પરમેશ્વરના ઉપાસ્ય સ્વરૂપ ઉપર ભાર મૂકે છે ત્યારે નિગમાંત સિદ્ધાન્ત એટલે વેદાન્તદર્શન તેના ક્ષેત્રસ્વરૂપ ઉપર ભાર મૂકે છે. આગમાંત સિદ્ધાન્ત ભક્તિપ્રધાન છે અને તેનો મોક્ષ સાયુજ્ય પદ છે, ત્યારે નિગમાંત સિદ્ધાન્ત જ્ઞાનપ્રધાન છે અને તેનો મોક્ષ કૈવલ્યપદમાં છે. અને અદ્વૈતાનુસારી છે. આ કારણથી આગમાંત શૈવમત અને અલ્પમત જેવી રીતે સાંખ્ય-યોગ એક તંત્રાત્મક છે તેમ એક તંત્રાત્મક જણાય છે. અખ્યય દીક્ષિત શિવાચર્યન અંદ્રિકામાં લખે છે કે:—

“શૈવો શિવપૂજા આત્મલાભાર્યે કરે છે એટલે અનાત્મ સ્વર્ગોદિ સુખને મેળવવા નહિ, પરંતુ પોતાનું શુદ્ધ સ્વરૂપ કેવું છે તેના બોધ અર્થે કરે છે. આ શિવાત્મભાવના શુદ્ધ અને મિશ્ર એમ બે પ્રકારની છે. શક્તિ વિનાની શિવની ભાવના તે કેવલ વૈદિક અથવા શુદ્ધ છે. શક્તિ સાથેની શિવની મિશ્ર-ભાવના થાય છે. આ મિશ્રભાવનામાં **શક્તિપ્રધાનવાળી** સૂર્યપૂજકોની સૌરમતની સાવિત્રી ભાવના છે. કેવલ શક્તિપૂજન તે વામ પદ્ધતિ છે; સ-શક્તિ શિવપૂજન તે દક્ષિણ પદ્ધતિ છે. સાંખ્યશિવનું એટલે શક્તિસહિત શિવનું નિગમ અને આગમમાં વર્ણવેલા નામ, રૂપ, ગુણ અને કર્મના અર્થ ચિત્રથી વિશિષ્ટ પૂજન અને ધ્યાન તે ભોગ મોક્ષરૂપ ઉભય પુરુષાર્થને સમબલે

અને સમરસથી આપે છે, માટે વેદ માર્ગમાં આગમનું મિશ્રણ એ દોષ નથી, પરંતુ અલંકાર છે. જ્યારે તેમાં પાશુપતમતનો દ્વૈતવાદ આવે ત્યારે દોષવાળું થાય છે.” જેવી રીતે પ્રત્યક્ષ માતાપિતા સાથે આપણો સંપર્ક સંબંધ છે. તેવી રીતે પરમેશ્વર સાથે પણ આપણો અંશાંશિ સંબંધ છે. એક આગમ ગ્રંથમાં કહ્યું છે કે:—

પ્રયં ચ માતૃસંબંધં રક્તમાંસં ચ મેદસા ।

પ્રયં ચ પિતૃસંબંધં અસ્થિ ચર્મચ શુક્લગમ્ ।

ચૈતન્યં વાયુરગ્નિઃ પ્રયસંબંધેશ્વરાત્ ।

માતા તરફથી લોહી માંસ અને મેદ પ્રાપ્ત થાય છે, પિતા તરફથી અસ્થિ, ચર્મ અને શુક વારસામાં મળે છે, પરંતુ ચૈતન્ય, વાયુવાયુ અને અગ્નિત્વ દેવોનો વારસો છે.

(૬) આગમ શૈવમતમાંથી વીર શૈવમત (લિંગાયત સંપ્રદાય)નો ઉદય.

આગમ શૈવમત દ્રાવિડોમાં સ્વતંત્ર પ્રકટ થયેલો, અને તે અદ્વૈતવાદી હતો. તેનો પ્રસાર ખીજપુર ડીસ્ટ્રીક્ટમાં લગભગ ઈ. સ. ૧૧૦૦ થી ૧૧૬૨ સુધીમાં લિંગાયત પંથમાં રૂપાંતરથી થયો જણાય છે. ચાલુક્ય વંશના પરાક્રમી રાજા વિક્રમાદિત્ય છઠ્ઠા અથવા વિક્રમાંક દેવ ઈ. સ. ૧૦૭૬માં રાજ્યા-રૂઢ થયા. તેમની રાજધાની હાલના નિગમ રાજ્યમાં આવેલી કલ્યાણી હતી. આ રાજાના સઘળા વિજયનું મહાકાવ્ય કવિ બિલ્હણે વિક્રમાંક દેવચરિત નામનું લખ્યું છે. તેમના મરણ પછી તૈલ ત્રીજાના હાથમાં રાજ્યસત્તા આવી. તેનો સેનાપતિ બિન્નલ અથવા વિન્નલે રાજવિરોધ કરી બળવો ઉઠાડી રાજ્યસત્તા પોતાને હસ્તગત કરી. આ સત્તા તેના વંશમાં ઈ. સ. ૧૧૮૩ સુધી રહી તે અરસામાં સોમેશ્વર ચોથાએ ચાલુક્ય રાજ્યમાંથી બહાર ગયેલા કેટલાક દેશી પાછા મેળવ્યા. પરંતુ ચાલુક્ય રાજ્ય ઈ. સ. ૧૧૯૦માં અસ્ત થઈ ગયું અને થોડા નામના રાજાઓ રહ્યા.

અળવાથી રાજ્ય મેળવનાર બિજ્જલે અસવ નામના શૈવધર્મી એક વિદ્વાન બ્રાહ્મણને મંત્રીપદ આપ્યું. અસવ શબ્દનો કાનડી ભાષામાં અર્થ નદી અથવા વૃષભ થાય છે, અને તે ઉપરથી અસવમાં નંદિ કેશ્વરના અવતારની ભાવના દાખલ થવા પામી છે. બીજ્જપુર તાલુકામાં આંગવાડી ગામમાં અસવનો જન્મ થયો હતો. તેમના પિતાનું નામ મદિરાજ હતું, માતાનું નામ મદલાંબિકા હતું. અસવ પુરાણની હકીકત પ્રમાણે અસવની વિદ્વતાથી આકર્ષાઈ રાજા બિજ્જલે પ્રથમ પોતાના મૂલ-મંત્રી બલદેવની દીકરી ગંગાદેવી તેને પરણાવી. પછીથી બિજ્જલે પોતાની નાની બહેન નીલસોચનાને પણ તેની વેરે પરણાવી, અને તેને મંત્રીપદે નીમ્યો. અસવની કુંવારી બહેન નગલાંબિકાને શિવરપર્શથી પુત્ર થયો અને તેનું નામ “છન્નઅસવ” પાડ્યું. અસવે અને છન્નઅસવે પ્રાચીન વર્ણશ્રમ ધર્મ જે વૈદિક બંધનવાળો હતો તેનાં જ્ઞાતિબંધનો તોડી સ્વતંત્ર શૈવધર્મની સુધારણા દાખલ કરી અને તેઓએ જૈનો સામે બલવાન પ્રતિપક્ષ કર્યો. કેટલાક શિવાલેખો ઉપરથી આ પુરાણની વાતમાં ઐતિહાસિક સત્ય સાબીત થયું છે. તે શિલાલેખોમાંથી એવી હકીકત મળી આવે છે કે ઇ. સ. ૧૧૫૬માં આંગેવાડી નજીક મનગોલી ગામમાં એક દેવળ અસવે બંધાવ્યું હતું. અને તે ગામના આગેવાન મદિરાજ પ્રભુ હતા. આ મદિરાજ પુરાણમાં અસવના પિતા વર્ણુ-વ્યા છે. બીજ્જે લેખ ધારવાડ ડીસ્ટ્રીક્ટમાં અલ્દુર ગામમાંથી મળ્યો છે. તે ઇ. સ. ૧૨૦૦નો છે. તેમાં શિવભક્ત એકાન્ત રામચ્યાને જૈનો સાથે વિગ્રહ થયો અને તેમને હરાવ્યા. આ જૈનોને હરાવવામાં રામચ્યાએ ધર્મનો ચમત્કાર કર્યો હતો. તે વાત રાજા બિજ્જલના બાળપણમાં આવી અને તેણે રામચ્યાને બોલાવ્યો. તેને ઘણી જમીન ધર્માદામાં આપી અને શૈવોનો તેણે સત્કાર કર્યો. ઘણુંકરી રામચ્યાએ શિવભક્તિ પ્રસારેલી, અસવે વિદ્વતાથી તે ધર્મમાં તત્ત્વ-જ્ઞાનની ચમત્કૃતિ પુરી અને રાજા બિજ્જલે પોતે અળવાથી રાજ્યસંપાદન કરેલું તેનો ટકાવ સાડ જૂના વર્ણશ્રમવાળા વૈદિક ધર્મ તથા જૈનો અને બૌદ્ધ સામે નવા શૈવધર્મનો સ્વીકાર કરી તે નવા સંપ્રદાયને રાજધર્મરૂપે સ્વીકાર્યો જણાય છે. અસવ વીર શૈવમતના મૂલસ્થાપક નથી. પરંતુ બીજ્જપુર ડિસ્ટ્રીક્ટના ઐહોલ ગામમાં ૫૦૦ શૈવસ્વામીઓ સ્વતંત્ર શૈવધર્મીઓ હતા.

તેઓ વૈદિક ધર્મના સુસ્ત હીમાયતી ન હતા તેમણે બૌદ્ધવિજ્ઞાનવાદને ટેકો આપ્યો હતો. આ સ્વામીઓના મર્મ પ્રસારણમાં બસવે બિજ્જલના રાજ્યા-અથવા અગેવાન કરી તે ઉપરથી લિંગાયત અથવા વીરશૈવ મત તેમણે સ્થાપ્યો એવી ભાવના રૂઢ થઈ છે-એવું મી. ફલીટનું મત છે.

રા. આ. પી. બી. જોશી ઉપરનો ઇતિહાસ કાંઈ જૂદા રૂપમાં આપે છે. મી. રેલીન્સનના ધર્મજન્ય અભ્યાસાર હિન્દુસ્થાનમાં ઘણા થયો છે તે આરોપના ઉત્તરમાં “ટાઇમ્સ એન્ડ ઇન્ડિઆ”માં જે પત્ર વ્યવહાર થયો છે તે નીચે પ્રમાણે જણાય છે:-

“અસવ એક આરાધ્ય બ્રાહ્મણનો પુત્ર હતો. તે બ્રાહ્મણ શૈવ હતો, અને શિવના પ્રસાદથી પુત્ર પ્રાપ્ત થયો તેથી તેનું નામ અસવ (નંદી) પાડવામાં આવ્યું હતું. જનોઈ આપવાના પ્રસંગે અસવે છોકરવાદી ક્યાં ઉપરથી અસવને તેના બાપે ઘર બહાર કાઢી મૂક્યો. અસવ પોતાની રૂપાળી બહેન “એકમ્મા”ને લઈ કલ્યાણના રાજા બિજ્જલ, જે જૈન ધર્મી હતો, તેના મંત્રી જે પોતાના મામા થાય તેને ત્યાં ગયો. ત્યાં તેણે પોતાની બહેનને જૈન રાજા અસવ સાથે પરણાવી, અને તેને લીધે તેની આર્થિક સ્થિતિમાં ઘણો સુધારો થયો. ત્યાર પછી અસવને રાજા બિજ્જલે મંત્રીપદે સ્થાપ્યો. અને તે સાથે સેનાપતિ પણ બનાવ્યો. અસવે તે પછી જૂના નોકરોને કાઢી મૂક્યા, અને પોતાના અનુયાયીઓને નોકરીમાં ગોઠવ્યા. આ રાજ્યસત્તાના મદમાં તેણે તથા તેના અનુયાયીઓએ પ્રજામાં શૈવધર્મ અગાધારથી દાખલ કરાવ્યો. રાજાને ગુસ્સો ચડ્યો. અસવ નાસી ગયો, અને તેણે અગાવો ઉઠાવ્યો. જૈનો અને લિંગાયતો આટલે સુધી ઇતિહાસની હકીકતમાં એકમત છે. પરંતુ ત્યાર પછી જૈન અને લિંગાયત ઇતિહાસ બદલાય છે.

જૈનોના કહેવા પ્રમાણે જૈનરાજા બિજ્જલે અસવને માફી આપી, અને પુનઃ મંત્રી પદે સ્થાપ્યો. આ ઉપકારના બદલામાં અસવે પોતાના રાજાનું જ્યારે તે કોહલાપુર જતી પાછો આવતો હતો ત્યારે જેર દઇ ખુન કર્યું. રાજા બિજ્જલના દીકરા રાયમુરારિએ પોતાના પિતાના ખુનનું વેર લેવા અસવની પૂઠ પકડી. અસવ ઉલતીમાં બરાઈ પેડો. ઉલતી ઉપર રાય મુરારિએ ઘેરો

ધાલ્યો, અને તેમાંથી છૂટવાનો પ્રસંગ નથી એમ સમજી બસવે નિરાશાથી કુવામાં પડી આત્મઘાત કર્યો. આ પ્રમાણે બિજ્જલ કરતાં મંત્રી બસવની વર્તણૂક ઘણી દોષપાત્ર હતી.

લિંગાયતોના કહેવા પ્રમાણે રાજા વિજ્જલે બે લિંગાયત સાધુને મારવા પ્રયત્ન કર્યો. તેના બદલામાં બસવના મળતીયા રામચ્યા અને જગદેવે હથી-આરો વડે રાજા વિજ્જલને એકાન્તમાં મારી નાખ્યો, અને લોકમાં પ્રસિદ્ધ કર્યું કે લિંગાયત સાધુઓ ઉપર અત્યાચાર કર્યો તેથી રાજા મરી ગયો.

આ લિંગાયત ધર્મમાં (૧) ગુરૂ, (૨) લિંગ, (૩) વિભૂત, (૪) રુદ્રાક્ષ, (૫) યંત્ર, (૬) જંગમ, (૭) તીર્થ (ગુરુપાદજલ) અને (૮) પ્રસાદ-એટલાં અષ્ટવર્ણ સંસ્કારો પૂર્ણ વીર શૈવ દીક્ષાનાં છે. વીરશૈવોનું ધર્મ સાહિત્ય મેં જોયું છે. તેમાં તત્ત્વજ્ઞાનનો સિદ્ધાન્ત અદ્વૈતગામી છે અને આગમાન્ત શૈવમત તેમણે સ્વીકૃત જણાય છે. તેમના બીજા આચારો વડે તેઓ વૈદિક ત્રેવર્ણિક પ્રગ્નથી જૂદા પડે છે.

વીરશૈવમતમાં મૂલ ચિન્માત્રનું નામ અથવા સંજ્ઞા સ્થલ કહે છે. આ શબ્દની ભાવના વેદાનુયાયી શૈવોની સ્થાણુ સમાન છે. અણુચિન્માત્ર સ્થલ બે રૂપમાં વ્યક્ત થાય છે: (૧) લિંગ અથવા ઉપાસ્યરૂપ. (૨) અંગ અથવા ઉપાસકનું રૂપ. સ્થલતત્ત્વની અન્તર્ગત શક્તિ પણ બે પ્રકારની થાય છે. (૧) લિંગ-સ્થલને આશ્રયે રહેનારી તેનું નામ કલા, કારણ કે તેવડે કાર્ય(દેહ) અને કરણનું (ઈન્દ્રિયો)રૂપ કાંલન થાય છે, એટલે ઘડાય છે. શિવરૂપ (લિંગ-સ્થલ) જીવમાં (અંગ-સ્થલમાં) કલાદ્વારા પેસે છે; અને જીવ (અંગ-સ્થલ) શિવ(લિંગ-સ્થલમાં) ભક્તિદ્વારા એકીભાવને પામે છે.

આ સિદ્ધાન્તને લક્ષ્યમાં લઈ અંગ-સ્થલે એટલે જીવે લિંગ-સ્થલ વિના કદી રહેવું નહિ-એ લિંગાયતનું ભક્તિસૂત્ર ધણેયું છે. લિંગ-સ્થલ અંગસ્થલમાં ત્રણ રૂપે સંબંધમાં આવે છે. (૧) ઈષ્ટલિંગ એટલે સ્થૂલ શરીર સાથે સંબંધમાં રહેનાર, (૨) પ્રાણલિંગ એટલે સૂક્ષ્મ શરીર સાથે સંબંધમાં રહેનાર, (૩) ભાવલિંગ એટલે કારણ શરીર સાથે સંબંધમાં રહેનાર, અંગ-સ્થલ એટલે જીવના ત્રણ શરીરને લગતા ત્રણ દોષો હોય છે તેને પાશ કહે છે.

સ્થૂલને લગતો પાશ અથવા બંધન તે કર્મ; સૂક્ષ્મને લગતો પાશ તે માયા; અને કારણને લગતો પાશ તે મલ. કર્મના પાશવડે પુણ્યાપુણ્ય થાય; માયા-વડે ભેદવાળું જીવન ભોગવાય. મલવડે લિંગ-સ્થલથી (શિવથી) હું જૂદો છું એવું ભાન અંગસ્થળને (જીવને) વળગી રહે. આ ત્રણ લિંગો-છટ્ટ, પ્રાણ અને ભાવ-પરસ્પર સંબદ્ધ અને વિશિષ્ટ છે, અથવા પૃથક્ રહી શકે તેવા નથી. ત્રણ પાશને કાપનાર તે ત્રણ વિશિષ્ટ લિંગો છે. તે લિંગોના સંબંધથી અંગસ્થળ મોક્ષને મેળવે છે. તેના ઉપાયનો ક્રમ નીચે પ્રમાણે છે:—

છટ્ટલિંગમાં પ્રીતિ ઉત્પન્ન થવાનાં એ નિમિત્તો છે. (૧) શ્રદ્ધા અને (૨) નિષ્ઠા. તે એ નિમિત્તોથી ભસ્મરુદ્રાક્ષ વિગેરે ધારણ કરી પરમેશ્વરમાં નિષ્ઠા બંધાય છે. પરમેશ્વરના પોતે અંકિત છે તેવું ભાન લાગેલું રહે છે.

પ્રાણલિંગમાં અવધાન અને અનુભવ વડે શક્તિનો અનુગ્રહ મળે છે.

ભાવલિંગમાં આનંદ અને સામરસ્ય ભોગવાય છે.

શ્રદ્ધા, નિષ્ઠા, અવધાન, અનુભવ, આનંદ અને સામરસ્ય—એ છ સાધનો અંગસ્થલે એટલે જીવે સેવવાં જોઈએ. તે સાધનના અભ્યાસના સમકાલે લિંગ-સ્થલ (શિવ) ભસ્મરુદ્રાક્ષવાળા ભક્તના અંગસ્થલમાં, પડક્કરી મંત્રના માહેશ્વર સ્થલમાં, પ્રસાદ આપનાર સાધુના સાવધાનવાળા હાથના સ્થલમાં, અનુભવ આપનાર પ્રાણલિંગમાં, શરણ આપનાર આનંદસ્થલમાં અને સમરસ ઉત્પન્ન કરનાર ઐક્યસ્થલમાં પ્રકટ થાય છે. જેવી રીતે વૈદિકોનું યજ્ઞોપવીત સંસ્કાર અને વેદાધિકારનું ચિહ્ન છે, તેવી રીતે વીર શૈવનું લિંગધારણ એ શિવદાક્ષાનું ચિહ્ન છે. જેમ સવ્ય, અપસવ્ય અને કંડે એમ ત્રણ પ્રકારે યજ્ઞોપવીત ધારણ થાય છે, તેમ શિવલિંગ પણ, મસ્તક, કંડ, કેડ, છાતી, પાસામાં અથવા હાથ ઉપર એમ છ સ્થાનમાં ધારણ કરાય છે.*

* જોલગામના કનવરગી મઠના અધ્યક્ષ શ્રી શિવમૂર્તિ સ્વામી સાથે કરેલા પત્રવ્યવહારથી આ વીરશૈવ સિદ્ધાન્તનો સારસંગ્રહ લખ્યો છે. મૂલ ગ્રન્થો ઘણે જાગે કાનડી લીપિમાં અને દ્રાવિડલીપિમાં હોવાથી વીરશૈવમત ઉપર જોઈએ તેવો પ્રકાશ પડ્યો નથી.

(૭) ત્રિકર્શન અથવા પ્રત્યભિજ્ઞા દર્શનનો ઇતિહાસ ઈ. સ. ૭૦૦ થી ૧૪૦૦ સુધીનો.

પશ્ચિમ હિંદમાં લાકુલીશ પાશુપતમત અને દક્ષિણ હિંદના આગમાંત શૈવમત ઉપરાંત એક સ્વતંત્ર શૈવ મતનું સ્થાપન ઉત્તરમાં કાશ્મીર પ્રદેશમાં લગભગ આઠમા સૈકામાં થયું હતું. કાશ્મીર દેશમાં કર્કોટક રાજવંશની સ્થાપના દુર્લભવર્ધને કરી હતી. તેમના પ્રપૌત્ર મુક્તાપીઠ જેનું બીજું નામ લલિતાદિત્ય હતું, તેણે દિગ્વિજયનો આરંભ ઈ. સ. ૭૦૦ માં કર્યો હતો. તેણે મધ્યહિન્દ અથવા અન્તર્વર્ત્તી ઉપર ચઢાઈ કરી હતી. અને કનોજના રાજા યશોવર્માને તેણે હરાવ્યો હતો. આ લલિતાદિત્યના દિગ્વિજયના પ્રસંગમાં કાશ્મીરમાં બૌદ્ધમહાયાનની અસર ઉપરાંત મધ્યહિન્દુસ્થાનની તત્ત્વજ્ઞાનની પ્રવૃત્તિનો પ્રવેશ થયો જણાય છે. અત્રિગુપ્ત નામના એક ઉત્તમ પંડિતને તે રાજાએ અન્તર્વેદીમાંથી પોતાના દેશમાં આણ્યો હતો, અને બ્રોહ્મારાધી તેણે ત્ર્યંબુણ નામના એક રસસિદ્ધને આણ્યો હતો. શ્રી નગરમાં તેણે આ પંડિતને વાસ આપ્યો હતો. કાશ્મીરમાં આ બહારના પંડિતો અને સિદ્ધોની સ્થાનિક અસર અદ્ભુત થઈ, અને ત્યાંના સ્થાનિક ધર્મ ઉપર તાત્કાલિક હાથ દાખલ થઈ. આ તાત્કાલિક હાથને લીધે તે દેશમાં બૌદ્ધધર્મ ઉપરાંત શૈવધર્મનાં તત્ત્વ-દર્શનો ઉદ્ભવ પામ્યાં જણાય છે. અને જેવી રીતે સમગ્ર ભારત વર્ષમાં ગૌડ-પાદ-ગોવિંદ અને શંકર ભગવત્પાદે બ્રહ્મસૂત્રને આધારભૂત લઈ બ્રહ્મત્ત્વ દર્શનની સ્થાપના ઈ. સ. ૭૫૦ થી ૮૨૦ સુધીમાં કરી, તેવી રીતે શિવસૂત્રના આધારે વસુગુપ્તે શિવાદૈત દર્શનનું બીજ નાખ્યું. શિવના ભક્તિપ્રસાદથી સિદ્ધ વસુગુપ્તને સ્વપ્નમાં શિવસૂત્રોનો આવિર્ભાવ થયો, અને તે સૂત્રો ઉપરથી સ્પંદકારિકા શ્રી કલ્લટ ભટ્ટે રચી. સૂત્રદષ્ટા વસુગુપ્ત અને ત્રિક અથવા પ્રત્ય-ભિજ્ઞા દર્શનના આદ્યસ્થાપક સોમાનંદ વચ્ચે કાશ્મીરના રાજવંશમાં ઘણી ઉથલપાથલ થઈ જણાય છે. લલિતાદિત્ય પછી અવતિવર્મા (૮૫૫-૮૮૩) અને શંકરવર્મા (૮૮૩-૯૦૩) થયા. અને ત્યાંથી કર્કોટક વંશ લય પામ્યો, અને બ્રાહ્મણવંશ યશસ્કરથી સને ૯૩૯ માં સ્થપાયો, અને ત્યારથી શૈવધર્મની ચાર પીઠિકાઓ ચલાઈ જણાય છે. (૧) ત્ર્યંબકપીઠ-અદૈતવાદી, (૨) અમ-

દંકપીઠ-દ્વૈતવાદી. (૩) શ્રીનાથપીઠ (દ્વૈતાદ્વૈતવાદી). અને (૪) અર્ધ-ત્ર્યંબકપીઠ-અદ્વૈતવાદી, પણ તે યોગિની એટલે સિદ્ધ સ્ત્રીઓની હતી. આ ચાર પીઠિકામાં દીક્ષિત થયેલા જ્ઞાનસિદ્ધો, મંત્રસિદ્ધો, મેલાપાસદો, શાક્તસિદ્ધો, અને સ્વભાવ યજ્ઞના શાંભવસિદ્ધો પ્રકટ થયા, અને તેમાં શિવાનંદ નામના અવતારી સિદ્ધની ત્રણ દીક્ષિત યોગિનીઓ હતી:- (૧) કેયૂરવતી, (૨) મદનિકા, (૩) કલ્યાણી. તેમાં મદનિકા યોગિનીદ્વારથી ગોવિંદરાજ દીક્ષિત થયા, અને તેઓ ત્ર્યંબકપીઠના અદ્વૈતવાદી હતા. તેમના શિષ્ય સોમાનંદ થયા અને તેમણે **શિવદૃષ્ટિ** શાસ્ત્ર ૭૪૦ શ્લોકનું શિવસૂત્રના આધારે રચ્યું, અને ત્યાંથી ત્રિકદર્શન અને પ્રત્યભિજ્ઞા દર્શનનો પાયો નંખાયો. નર એટલે જીવચેતન, શક્તિ એટલે જગદાકાર આભાસ પામવાનું સામર્થ્ય અને શિવ એટલે પરમેશ્વરચેતન એ ત્રણને લગતા અદ્વૈત સિદ્ધાન્તનું નામ ત્રિકદર્શન છે. વિજ્ઞાનવાદના સિદ્ધ સોમાનંદના શિષ્ય **ઉત્પલદેવ** (સ્પંદકારિકાના ડીકાકાર વૈષ્ણવ ઉત્પલથી આ જૂદા છે) થયા. તેમણે **શિવદૃષ્ટિ**ને અનુસાર **ઈશ્વરપ્રત્યભિજ્ઞા**ની ૧૯૦ કારિકાઓ રચી. ઉત્પલ દેવના પિતાનું નામ ઉદ્યાકર હતું. તેના પુત્રનું નામ વિભ્રમાકર હતું. તે વિભ્રમાકરના સહાધ્યાયી પદ્મનાભ થયા. પુત્ર અને તેનો મિત્ર-અંતે ઉત્પલ દેવ પાસે શિવસૂત્રનો અભ્યાસ કરતા. તેમને સરલ બોધ થવા અર્થે **શિવદૃષ્ટિ** ઉપર ઉત્પલદેવે ડીકા લખી હતી. ઉત્પલદેવના એકંદર નીચે પ્રમાણે ગ્રંથો મારા જોવામાં આવ્યા છે:- (૧) સિદ્ધિત્રયી, જેમાં ઇશ્વરસિદ્ધિ, અને અજડ સંબંધસિદ્ધિ પ્રમાણસિદ્ધિનો સમાસ થાય છે. આ ત્રણ સિદ્ધિઓમાં પરમેશ્વરની સાખીતી, પરમેશ્વર સ્વયં સિદ્ધજ્ઞાનવાળા અથવા પ્રકાશમય હોઈ પોતે વિશ્વાકાર અને છે, અને તેમાં સંકુચિત પ્રમાણ એટલે જીવચેતન રૂપ પોતે જ થાય છે અને તેવા સ્વયંપ્રકાશવાળા પરમેશ્વર વિશ્વાકાર બની સચેતન જીવચેતન સાથે અને વિશ્વસાથે કેવા પ્રકારનો સંબંધ ધરાવે છે, અને ઇશ્વર જગત્ અને જીવનો પરસ્પર વ્યવહાર સિદ્ધ કરાવનાર સંબંધકેવા પ્રકારનો ઉભો થાય છે તેનું તાત્ત્વિક દૃષ્ટિથી પ્રતિપાદન ઉત્તમ કાવ્ય દ્વારા કર્યું છે; (૨) શિવદૃષ્ટિ ઉપર વૃત્તિ અથવા ડીકા, (૩) ઇશ્વર પ્રત્યભિજ્ઞા; (૪) ઇશ્વર પ્રત્યભિજ્ઞા કારિકા વૃત્તિ; (૫) ઇશ્વર પ્રત્યભિજ્ઞા વિવરણ (૬) ઉત્પલ સ્તોત્રાવલિ.

ઉત્પલદેવના સુપ્રસિદ્ધ શિષ્ય અભિનવ ગુપ્તાચાર્ય ઈ.સ. ૯૯૩ માં થયા. ઈશ્વરા દ્વૈતમતના ત્રિકદર્શનને આ મહાપુરુષે શિખર ઉપર આણી મૂક્યું જણાય છે. રાજા લાલિતાદેવે જે અત્રિગુપ્ત નામના પંડિતરત્નને કાશ્મીરમાં આપ્યું હતું, તેના તે વંશજ થાય. તેમના પિતામહ વરાહગુપ્ત અને પિતા નરસિંહગુપ્ત (બીજું નામ ચુખ્મુલક) થાય. માતાનું નામ વિમલાદેવી હતું. તેમણે સર્વશાસ્ત્રમાં નિપુણતા મેળવી હતી. પિતા પાસે વ્યાકરણ શાસ્ત્ર શિખ્યા હતા. ભટ્ટેન્દુરાજ પાસે અલંકાર શાસ્ત્ર શિખ્યા હતા. બૌદ્ધધર્મ અને તેનાં દર્શનોનો તથા લાકુલ પાશુપત મતનો પણ સારો અભ્યાસ કર્યો હતો. તેમના પ્રસિદ્ધ ગ્રન્થો નીચે પ્રમાણે છે:—(૧) પ્રત્યાબજા વિમર્શિની—ઉત્પલદેવના ગ્રન્થ ઉપર ટીકા. (૨) અત્યભિજ્ઞા બૃહતી. મોટી ટીકા, (૩) ધ્વન્યાલોક (અલંકાર શાસ્ત્રનો ગ્રન્થ) (૪) પરમાર્થસાર અથવા આધારકારિકા ઉપર ટીકા. (૫) બોધ પંચદશિકા, (૬) તંત્રાલોક સાડત્રીસ આન્હિકવાળો મોટો ગ્રન્થ, (૭) તન્ત્રસાર (તન્ત્રાલોકનો ૨૨ આન્હિકવાળો સંક્ષેપ ગ્રન્થ), (૮) તન્ત્રવટધાનિકા, તન્ત્રાલોકનો વધારે સંક્ષેપમાં સાર; (૯) પરાત્રિશિકા નામના આગમ સૂત્ર ઉપર ટીકા. તેઓ ઘણા તંત્રગ્રન્થોનાં અવતરણો આપે છે. બૃહદારણ્યક અને ભગવદ્ગીતાનો ઉલ્લેખ કરે છે. પાણિનિ, પતંજલિ, ભર્તૃહરિ વિગેરેના નામ નિર્દેશ પણ કરે છે. પોતાની શાખાના પ્રાચીન ગુરુઓ ભટ્ટ નારાયણ, ઉત્પલદેવ વિગેરેનાં અવતરણો આપે છે. પરંતુ કોઇ જગ્યાએ શંકરમતનો સ્પષ્ટ નામ નિર્દેશ કરતા નથી, તેથી બ્રહ્મસૂત્ર, ભગવદ્ગીતા અને ઉપનિષદો ઉપરનાં શ્રી શંકરાચાર્યનાં બાળ્યો ઈ. સ. ૮૨૦ ના અરસામાં થયેલાં તે તેમના જોવામાં આવ્યાં નાહ હોય. શ્રી શંકરાચાર્ય (૮૨૦ અવસાન) અને અભિનવ ગુપ્તના તન્ત્રાલોક (૯૩૯) વચ્ચે લગભગ સો સવાસો વર્ષનો ગાળો પડે છે. માહેશ્વરમતની દ્વૈતવાદી કાશ્મીરની અમર્દકમંડની શાખાનો અભ્યાસ ઐરકવરના પુત્ર રમાનાથ દ્વારા અભિનવગુપ્તે કર્યો હતો; શ્રીનાથમંડની દ્વૈતાદ્વૈત વિદ્યા ભૂતિરાજના પુત્ર દ્વારા મેળવી હતી; અર્ધચ્યંકમંડની વિદ્યા સુમતિનાથના શિષ્ય શંભુનાથ દ્વારા મેળવી હતી; અને પોતાના વ્યંકમંડની અદ્વૈત વિદ્યા તેમણે પોતાના ગુરુ લક્ષ્મણગુપ્તદ્વારા મેળવી હતી. આ પ્રમાણે કોઇપણ વિદ્યા મેળવવામાં તેમણે

કચ્છ રાખી જણાતી નથી. જેવું તેમનું અધ્યયન ઉંડું અને વ્યાપક હતું, તેવું તેમનું અધ્યાપન પણ મર્મવાળું અને વિશુ હતું. તંત્રાલોક નામનો વિપુલગ્રંથ જોતાં સમજાય છે કે કાશ્મીરમાં વિદ્યાપ્રાપ્તિનો રસ પુરુષોજ લેતા એટલું નહિ પરંતુ સુશીલ સ્ત્રીઓ પણ તેમાં ભાગ લેતી હતી. યશસ્કર-રાજ્યના મંત્રી વલ્લભના પુત્ર સૌરિનાં પત્ની વત્સાલકાએ આ તત્ત્વચિંતકને નિવાસસ્થાન આપ્યું હતું; તેમની પરિચયો યોગેશ્વરદત્તનાં વૃદ્ધ માતા આદ્યાએ કરી હતી, અને તેમાં સૌરિના પુત્ર કર્ણની વધૂએ મદદ કરી હતી. દીક્ષિત મંડળીમાં સૌરિના પુત્ર કર્ણ, પોતાના નાનાભાઈ મનોરથ, કર્ણના અંધવર્ગના મંદ્ર, પોતાના સંબંધી વર્ગના ઉત્પલ, ચક્રક, અભિનવ અને પદ્મગુપ્ત વિગેરે દશબાર શિષ્યોના રહસ્યબોધ અર્થે આ અદ્વૈતાચાર્યે આ તંત્રાલોક ગ્રંથ રચ્યો હતો.

અભિનવગુપ્ત પછી ત્રિકદર્શનના પ્રખલ સ્વતંત્ર વિચારક ક્ષેમરાજ થયા જણાય છે. તેઓ અભિનવગુપ્તના શિષ્ય થાય. તેમણે (૧) સ્પંદસંદોહ (૨) શિવસૂત્ર વિમર્શિની, (૩) પ્રત્યભિજ્ઞા હ્રદય અને (૪) વિજ્ઞાનભૈરવ ઉપર ટીકા લખી છે. ત્યાર પછી સ્વતંત્ર સંસ્કૃત સાહિત્ય નવા નવા ભાવવાળું આ શાખામાં ખાસ જાગ્યું નથી. અને તેનું કારણ એવું જણાય છે કે ઈ. સ. ૧૩૩૯ માં કાશ્મીરમાં મુસલમાન વંશની સ્થાપના થઈ હતી. અને ઈ. સ. ૧૫૮૭માં અકબર બાદશાહે કાશ્મીરમંડળને મોગલ રાજ્યમાં જોડી દીધું હતું. પરંતુ આ ઇશ્વરાદૈત મતની એટલી ઓછી ત્યાંની પ્રજા ઉપર ઉડી અસર થઈ હતી કે આખાલવૃદ્ધ ત્યાં શૈવો થયા. અને કાશ્મીરી ભાષામાં આ શૈવદૈતનું સાહિત્ય ઘણું પ્રસર્યું છે. આપણે ત્યાં જેવાં મીરાંભાઈ વિષ્ણુભક્ત તેવાં કાશ્મીરમાં લલ્લેશ્વરી શિવભક્ત થયાં. એકે વિષ્ણુની ભક્તિ ઉપર ભ્રેષ્ઠ લીધો, બીજાએ શિવભક્તિ ઉપર ભ્રેષ્ઠ લીધો.

લક્ષ્ણવાદ અથવા લલ્લેશ્વરીનાં વાક્યો કાશ્મીરીઓના મુખમાં રમતાં વાક્યો છે. શ્રીનગર પાસે છ માઈલ ઉપર આવેલા શિંપુરા ગામમાં તે બહુ જન્મ્યાં હતાં. પદ્મપુર અથવા પાંપુરમાં તે બ્રાહ્મણ કુટુંબમાં પરણ્યાં હતાં. નાનપણથી તે અદ્વૈત ખુમારીમાં ધ્રુમતાં હતાં. સાસુએ ઘણું દુઃખ દીધું હતું. તેના સંબંધમાં ઘણી ચમત્કારી વાતો ચાલે છે. કહે છે કે તેણે “લલ્લા ત્રાગ”

નામનું સરોવર એકદમ ઉત્પન્ન કર્યું હતું. તે આઈ પોતાના પિતા સિદ્ધ શ્રીકંઠ (સિદ્ધમોહ) છે એમ કહેતી હતી. હસન નામના મુસલમાને કાશ્મીરનો ઇતિહાસ લખ્યો છે તેમાં તે યોગિની ઈ. સ. ના ચૌદમા સૈકામાં જન્મતા હતાં એવો ઉલ્લેખ છે. તે એટલાં બધાં જ્ઞાનમસ્ત હતાં કે દિગંબર દશામાં ફરતાં હતાં. તેમનાં વાક્યોની સંસ્કૃતમાં હાયા ભાસ્કર રાગ્નનકે કરી છે, પરંતુ મૂલભાવો જેવા જેમએ તેવા સ્પષ્ટ તેઓ કરી શક્યા નથી. સૈયદ અલીહામોદાની નામના મુસલમાન આલીઆએ કાશ્મીરમાં મુસલમાન ધર્મનું પ્રસારણ કરવા ભારે પ્રયત્ન કર્યો હતો ત્યારે લક્ષ્મણોગિની શિવાદૈતનું પ્રસારણ કરતાં હતાં. ઘણું કરીને બન્નેની પ્રવૃત્તિ સમકાલીન હતી, અને પરસ્પરના મન ઉપર ઉડી અસર થઈ હતી. છ વર્ષ સુધી અલીહામોદાનીએ કાશ્મીરમાં ધર્મલાભ ભક્તિના પ્રસારણનો પ્રયત્ન કર્યો હતો, અને લક્ષ્મણશ્વરીએ પોતાના ઇષ્ટના ગુણ ગાયા હતા. નીચેનાં વાક્યો આ યોગીનીના અદ્વૈત ભાવને દર્શાવવા બસ થશે:—

તૂરિ સલિલ્ સ્વદુતાય્ તૂરિ
 દ્યમ્યન્નિગૈય્ ભિન્નાભિન્ન વિમર્શી ।
 ચૈતન્ય રવ્ ભાતિ સર્વ સમે
 શિવમય ચરાચર જગ પદ્યા ॥

માયાની જડતાવાળું જગત્ પરદના કટકા જેવું છે. તુરીય બોધ જલ જેવો છે. ભિન્નાભિન્ન વિમર્શી—દુષણનાં અભિમાનો—આકળના કણો જેવાં છે. એ ત્રણે, બ્યારે રવિ ઉગે છે ત્યારે, સઘળાં સર્મી જાય છે, અને એક શિવ-રસ બને છે. આ ચરાચર જગત્તે શિવમય બુઝ્યો.

અકુય ઔંકાર યુસનાભિ દરે
 કમ્બુય્ બ્રહ્માંડસ્ સુમગરે ।
 અકુય મન્તર્ યુસ વ્યતસ્ કરે
 તસ્ સાસ્ મન્તર્ કયાસ્ જન કરે ॥

જેણે નાભિમંડળમાં અખંડ ઔંકારનો નાદ જગવ્યો છે, અને સઘળા બ્રહ્માંડનો નાદ પ્રસરેલો સાંભળ્યો છે, તેણે અખંડમન્ત્ર ચિત્તમાં ધર્યો સમજવો. તેને બીજા સહજમત્રો શું ઉપયોગના ?

યિદ્ યિદ્ કરસુય્ અર્ચુન્
 વિહરસ ઉચ્ચયમ્ તિય મન્થર્ ।
 હ્ય યિથ લગ્યમ્ દેહસ્ પરિચય્
 સુય્ પરમશિવુન્ તનથર્ ॥

જે જે હું કરું તે મારી અર્ચા છે; જે જે હું વાણી વડે બોલું તે મારો મન્ત્ર છે; જે જે દેહ સાથે પરિચર્યામાં આવે તે તે મારો પરમશિવ સાથેનો તન્ત્રયોગ છે.

લક્ષ્મીશ્વરીનાં વાક્યોમાં ઉડી ભક્તિ અને શિવનું સ્વરૂપજ્ઞાન ઝળકે છે. ગુજરાતી ભાષામાં તેનાં વાક્યોનો અનુવાદ સરલતાથી થઈ શકે તેવી આ જૂની કાશ્મીરી ભાષા છે.

(૮) ત્રિક અથવા પ્રત્યક્ષિજ્ઞા દર્શનનો સાર.

આ શિવાદ્વૈત શાસ્ત્રમાં વિજ્ઞાનવાદનો આધાર લેવામાં આવ્યો છે. મૂલ શિવસૂત્રો જે વસુગુપ્તને સ્વપ્નમાં પ્રકાશિત થયાં હતાં, અને જે મહાદેવગિરિ ઉપર કોતરેલાં વિદ્યમાન છે, તેમાં શિવની ત્રણ દૃષ્ટિના જેવા ત્રણ ઉન્મેષો છે. પ્રથમ ઉન્મેષમાં ચૈતન્યમાત્મા-આત્મા સ્વયંપ્રકાશ ચૈતન્ય છે, એ સિદ્ધાન્તનું પ્રતિપાદન છે; બીજા ઉન્મેષમાં ચિત્તં મંત્રઃ આત્મ ચૈતન્ય ધનીભાવને પામી મંત્રરૂપ બને છે એ સિદ્ધાન્તનું પ્રતિપાદન છે; અને ત્રીજા ઉન્મેષમાં આત્માચિત્તમ્ એટલે સંસારી જીવ ચિત્તરૂપ છે એ સિદ્ધાન્તનું પ્રતિપાદનમાં છે. જેમ અગ્નિ તત્ત્વ વિભુરૂપે અરણિ વિગેરેમાં ગુપ્ત છે તેમ સામાન્ય ચિત્તિ અથવા જ્ઞાનપ્રકાશ આ સર્વ વિશ્વમાં ગુપ્ત છે; જેમ ઉત્તર અને અધર અરણિના ધર્પણુવડે ગુપ્ત અગ્નિ પ્રકટ થાય છે તેમ સામાન્ય ચિત્તિ અથવા પરમાત્મ પ્રકાશ સ્ફુલિંગ જેવું રૂપ પકડે છે. આને વિમર્શ અથવા શક્તિ કહે છે. ચિત્તિનું સામાન્ય પ્રકાશ જેવું રૂપ તે શિવતત્ત્વ; તેનું વિશેષ પ્રકાશવાળું વિમર્શ નામનું રૂપ તે ચૈતન્ય શક્તિતત્ત્વ. શિવતત્ત્વમાં સામાન્યજ્ઞાન હોય છે અને તે પોતાના સ્વરૂપને દર્પણમાં પ્રતિબિમ્બ પેડે સંમુખ જેવાને કેન્દ્રિત થાય તે આત્મ પરામર્શ કરનારી શક્તિ કહેવાય. શિવ એટલે ચિત્ત;

શક્તિ એટલે ચૈતન્ય બંને અવિભક્ત દ્રવ્ય છે. ચિતિ વિના ચૈતન્ય નથી, શિવ વિના શક્તિ નથી; તેવી જ રીતે ચૈતન્ય વિના ચિતિ અનુભવમાં આવતી નથી; શક્તિ વિના શિવ અરૂપ છે. જગતનો કોઇ પણ પદાર્થ જ્ઞાનપ્રકાશથી વીંટળાયો વિના અનુભવમાં આવતો નથી. સારાંશ પદાર્થમાત્રનું અસ્તિત્વ જ્ઞાનપ્રકાશ ઉપર આધાર રાખે છે. આથી આ શાસ્ત્રનો આદ્ય-સિદ્ધાન્ત એ છે કે:—

ચિતિઃ સ્વતંત્રા વિશ્વસિદ્ધિહેતુઃ ॥

ચિતિ શક્તિ પોતાના જ નિયંત્રણમાં રહી આ સમગ્ર વિશ્વની સિદ્ધિનું કારણ છે. જેવી રીતે બ્રહ્મસૂત્રમાં બ્રહ્મકારણતાવાદમાં બ્રહ્મને માયાનો આધાર લેવો પડે છે, તેવો આધાર આ શાસ્ત્રમાં માનવામાં આવતો નથી. આ શૈવસૂત્રના શિવકારણવાદમાં શિવ પોતે જ શક્તિસંપન્ન છે, અને તેમાં સર્વ ઐશ્વર્યનો સાર રહેલો છે, એવું મંતવ્ય છે. આ કારણથી કેવલ અથવા શાંતબ્રહ્મનો વિજ્ઞાનવાદ આ શાસ્ત્રમાં નથી, પરંતુ સ્ફુરત અથવા સ્પંદભાવવાળો વિજ્ઞાનવાદ આ શાસ્ત્રમાં છે. આ અંશમાં શાંકર અદ્વૈતથી કંઈક ભેદવાળો છે. તેની સાથે જેમ રામાનુજના વિશિષ્ટ અદ્વૈતમાં ચિત્ અને અચિત્ જીવ અને જગતરૂપ નિત્યતત્ત્વોરૂપ વિશેષણોથી વિશિષ્ટ થયેલા નારાયણ અથવા વાસુદેવનો સ્વીકાર છે તેવો આ શિવાદ્વૈતમાં નથી. મૂલ વસ્તુ પોતેજ પોતાના શક્ત બલવડે વિશ્વરૂપે ભાસે છે, અને પોતેજ સંકુચિતરૂપ ધરી અણુ અથવા જીવરૂપ બને છે; આ પ્રમાણે બ્રહ્મદૈત, વાસુદેવાદૈત, અને શિવાદૈતમાં સૂક્ષ્મભેદ છે. પ્રથમમાં મૂલતત્ત્વ નિર્વિશેષ ચિતિરૂપ છે, અને તે અનાદિ અર્નિવચનીય માયાવડે જગત્ કારણ બને છે, એવું મંતવ્ય છે; બીજામાં મૂલતત્ત્વ સર્વિશેષ ચિતિરૂપ છે; પરંતુ વિશેષ્ય જે નારાયણ અથવા વાસુદેવ તેનાથી ભિન્ન અસ્તિત્વ, ચિદ્ અચિદરૂપ વિશેષણોનું નથી એવું મંતવ્ય છે; ત્રીજામાં મૂલતત્ત્વ પોતે જ પ્રકાશ અને વિભર્ષા એટલે સામાન્ય પ્રકાશ અને વિશેષ પ્રકાશરૂપ છે, અને તે સ્વેચ્છાથી વિશ્વરૂપે ભાસે છે; સ્વેચ્છાથી નિયંત્રિત અથવા સંકુચિત થઈ જીવરૂપ બને છે; અને સ્વેચ્છાથી પુનઃ અનિયંત્રિત સ્વાતંત્ર્યવાળું એટલે પરમવિકાસવાળું થઈ શિવરૂપ બને છે;—એ પ્રકારનું મંતવ્ય છે.

આ સ્વતંત્ર ચિતિ અથવા સ્પંદવાળું શિવ ચૈતન્ય ત્રણુભાવમાં પ્રકટ થાય છે. (૧) પ્રમાતૃભાવ એટલે જ્ઞાતૃત્વ આભિમાનવાળું (૨) પ્રમાણુભાવ એટલે જ્ઞાનસાધનરૂપ અને (૩) પ્રમેયભાવ એટલે જ્ઞેયરૂપ.

આ ત્રણુ ભાવવાળું સ્પંદતત્ત્વ અથવા શિવચૈતન્ય જે વિલસે છે તેનું નામ વિશ્વ અથવા જગત્. તે વિશ્વ નાના ભેદવાળું ભાસે છે, અને તે ભાસવાના ક્રમમાં પોતાને અનુકૂલ ગ્રાહકનું રૂપ ધારણ કરે છે. આ ત્રણુ અવ-ભાસના ક્રમને અધ્વા અથવા માર્ગ કહે છે. એક અધ્વા શુદ્ધ છે જેમાં આ પ્રમેય અને પ્રમાતૃ વર્ગ મૂલ શિવતત્ત્વ સાથે અભિન્ન છે એવું જ્ઞાન પ્રમા-તાને હોય છે, બીજા અધ્વા શુદ્ધાશુદ્ધ છે જેમાં પ્રમેય અને પ્રમાતૃવર્ગ ચિદ-ચિદ્ધી મિશ્ર ભાસે છે; ત્રીજા અધ્વા અશુદ્ધ છે જેમાં પ્રમેય જડ છે અને પ્રમાતા જૂદો છે, અને શિવપ્રમાતા જાણે નથી એવું સ્પષ્ટ ભેદભાન હોય છે. શિવ-શક્તિરૂપ ચૈતન્યતા સ્ફુરણુતા આ ત્રણુ અધ્વામાં પ્રમેયવર્ગ તત્ત્વ, કલા અને ભુવન એવાં ત્રણુરૂપ પકડે છે; પ્રમાણુ વર્ગ-વર્ણ, પદ અને વાક્ય અથવા મંત્ર એવાં ત્રણુ રૂપ પકડે છે. અને પ્રમાતૃ વર્ગ-અનુભવ કરવાના અભિમાનવાળો હોય છે.

જ્યારે વિશ્વમાત્ર હું છું એવા સ્ફુટ અહંતાવાળા ભાવનો આવેશ જાગે ત્યારે સદાશિવતત્ત્વ ઉદય થયું સમજવું; જ્યારે હું વિશ્વરૂપ છું એવું સ્પષ્ટ “આ” પણુનું જ્ઞાન અસ્ફુટ “હું” ભાવમાં અસ્ત થયેલું હોય ત્યારે ઈશ્વરતત્ત્વનો ઉદય સમજવો; અને જ્યારે “હું” અને “આ” સમજાશે ભાસે ત્યારે શુદ્ધ વિદ્યાતત્ત્વ અથવા વિવેકનો ઉદય થયો સમજવો. આ પ્રમાણે જે અભિમાનીઓને વિશ્વેતાત્ત્વ, વિશ્વમય અને ભિન્ન વસ્તુમય-એવા ક્રમશઃ ભેદ, ભેદઃભેદ અને અભેદવાળો અનુભવ જાગતો રહે, તેઓ સદાશિવતત્ત્વ, ઈશ્વરતત્ત્વ અને શુદ્ધ વિદ્યાતત્ત્વમાં હોઈ કાર્યકરણની કક્ષાનો આશ્રય લઈ ભુવન રચી રહેતારા શુદ્ધ પ્રમાતાઓ કહેવાય. આ શુદ્ધ પ્રમાતાઓ અથવા અભિમાનીઓને વિજ્ઞાનાકલ એવી સંજ્ઞા આપવામાં આવે છે, કારણકે તેમને કર્તાત્વ ભાવ વિનાના શુદ્ધ યોધનું અભિમાન હોય છે.

આ શુદ્ધ અધ્વા મૂક્યા પછી શિવચૈતન્ય માયાવડે સ્વતઃ આવૃત થાય

છે. આ આવૃત્ત શિવચૈતન્યમાં પણ અભિમાનનું-શન્યનું ઝાંખુ ભાન હોય છે. આ માયાતત્ત્વથી આવૃત્ત થયેલા અભિમાનીને શૂન્યપ્રમાતા અથવા પ્રલયાકલ કહે છે, કારણકે તેમાં તે “અભિમાનીનું ચિત્તરૂપ સાધન સુષુપ્ત અથવા લીન જેવું હોય છે.” આ આવૃત્ત ભૂમિકામાંથી સદૃશ જાગેલો અભિમાની સ્વપ્નતુલ્ય અવસ્થાઓ ભોગવે છે, અને જન્યત અવસ્થામાં પણ શિવચૈતન્યની સ્વાભાવિક શક્તિઓને ઘણીજ મર્યાદિત થયેલી ભોગવે છે. પરમ શિવની સ્વાભાવિક “બોધિ” માયાશક્તિથી ઢંકાઈ પોતે શન્યવત્ ભાસે છે; પરમ શિવના સ્વાભાવિક અનંત કર્તૃત્વ અથવા ક્રિયાશક્તિ કલાશક્તિથી હણાઈ નઈ પોતે અદ્યકર્તા ભાસે છે; પરમશિવની સ્વાભાવિક સર્વજ્ઞતા વિદ્યાશક્તિ એટલે અદ્ય જાણવાના બલથી ઢંકાઈ તેને પોતામાં અદ્યજ્ઞતા ભાસે છે; પરમશિવની સ્વાભાવિક નિત્યત્ત્વ મિત્ત રાગ શક્તિવડે દયાઈ તે પોતાને અતૃપ્ત માને છે; પરમશિવની નિત્યોદિત શક્તિ કાલશક્તિ વડે હણાઈ આયુષ્ની મર્યાદામાં બંધાયેલો પોતાને જુએ છે; પરમશિવની સ્વાભાવિક સ્વતંત્રતા નિયતિ શક્તિવડે દયાઈ તે પોતાને અમુક મર્યાદામાં જ ઈચ્છા, જ્ઞાન, અને ક્રિયાને સદૃશ બતાવતો જુએ છે. માયા, કલા, વિદ્યા, રાગ, કાલ અને નિયતિ તત્ત્વો શિવચૈતન્યનાં કંચુકો અથવા આવરણો બને છે. આ છ કંચુકો અથવા આવરણોથી ઢંકાયેલો અભિમાની સકલ કહેવાય છે.

આ શુદ્ધ, શુદ્ધાશુદ્ધ અને અશુદ્ધ અધ્વાના પ્રમાતાઓ અથવા અભિમાનીઓ પુનઃ સાત વર્ગમાં પડે છે:-(૧) શિવાભિમાની જેઓને પોતાનું પૂર્ણ સ્વરૂપ સ્ફુટ છે તેઓ; (૨) મંત્ર મહેશ્વરાભિમાની જેઓ સદાશિવ તત્ત્વમાં ભુવન રચી રહે છે; (૩) મંત્રેશ્વરાભિમાની જેઓ ઈશ્વર તત્ત્વમાં ભુવન રચી રહે છે; (૪) મંત્રાભિમાની જેઓ શુદ્ધ વિદ્યાતત્ત્વમાં ભુવન રચી રહે છે; (૫) વિજ્ઞાનાકલ એટલે માયાથી ઉપરના અભિમાની; (૬) પ્રલયાકલ માયામાં લીન અભિમાની; (૭) સકલ એટલે સર્વ કંચુકોથી ઢંકાઈ પ્રકૃતિથી પૃથ્વીપર્યંતનાં સાંખ્ય તત્ત્વોમાં પોતાનું અભિમાન બાંધી રહેનારા સંકુચિત પચીસમા પુરૂષ.

આ સાત પ્રમાતાવર્ગના અભિમાનીઓ શુદ્ધ અધ્વાનાં-શિવ, શક્તિ, સદા-

શિવ, હૃશ્વર અને શુદ્ધ વિદ્યા-એ પાંચ તત્ત્વો; મિશ્ર અધ્વાનાં માયાદિથી નિયતિ પર્યંતનાં છ કંચુક તત્ત્વો અને અશુદ્ધ અધ્વાનાં પુરુષથી માંડી પૃથ્વી પર્યંતનાં સાંખ્યશાસ્ત્રનાં પચ્ચીસ તત્ત્વો મળી એકંદર છત્રીસ તત્ત્વોમાં પોતાને અનુરૂપ પ્રમાણુવર્ગ અને કરણને અથવા કલાવર્ગને મેળવી, તે વડે કાર્યકરણુ વર્ગનું ભુવન રચી મુક્ત અથવા ઉદ્ભવી બદ્ધાબદ્ધ અથવા ભવોદ્ભવી અને બદ્ધ એટલે ભવી દશા ભોગવે છે.

સકલ અથવા બદ્ધ પ્રમાતા અથવા સંસારી જીવ, ઉપર પ્રમાણુસ્વતંત્ર શિવચૈતન્ય રૂપ છતાં, ચિત્તિના સંકેચવાળો, પોતામાં સર્વ વિશ્વને ગુમ કરી રહેલો છે. જો એ અસંકુચિત થાય તો વિશ્વને સર્વાશે, પૃથ્વીથી માંડી શિવ પર્યંતનાં છત્રીસ તત્ત્વોને અવભાસ કરી, બાણી શકે.

જેવી રીતે શિવની ચિત્તિશક્તિના સંકેચવાળું ચૈતન્ય જીવનું સ્વરૂપ છે, તેવીજ રીતે તે ચિત્તિશક્તિ ચૈત્ય અથવા જ્ઞેય (આંતર અથવા બાહ્ય) ભાવવડે સંકેચ પામે તેનું નામ ચિત્ત. જેમ પુષ્પની કલિકા વિકસિત થાય તેમ ચૈત્યથી સંકુચિત થયેલું ચિત્ત વિકસિત થઈ ચૈતન્યરૂપ જીવને વિશ્વનો અવભાસ કરાવે. આ પ્રમાણુ નીચેની ત્રિસૂત્રીમાં આ વિજ્ઞાનવાદનો સાર છે:—(૧) **ચૈતન્યમાત્મા**—પરમાત્મા ચૈતન્યરૂપ એટલે, સ્વતંત્ર પ્રકાશ શક્તિવાળા છે.

(૨) **ચિત્તં મંત્રઃ**—ચૈત્ય વડે સંકેચ પામેલી ચિત્તિશક્તિથી ઘડાયેલું ચિત્ત તે ચૈતન્યને ઉઘાડવાનો એક મંત્ર છે.

(૩) **આત્મા ચિત્તમ્**—સંકેચ પામેલી ચિત્તિશક્તિરૂપ જીવાત્મા ચિત્ત-રૂપેજ દેખાય છે. દુકામાં પરમશિવની ચિત્તિશક્તિનું અધિમય સ્વરૂપ તે **ચિત્ત**, તેને અધિરૂપે અનુભવ કરનાર તે પ્રમાતા **ચૈતન**, તેને મંત્રનામના ઉપાય વડે ઉકેલી પૂર્ણ શિવભાવ જગવે એ પરપ્રમાતારૂપે સ્થિતિ. આ પૂર્ણ ખ્યાતિ અથવા પૂર્ણ શિવભાવને પ્રકટ કરવાના ત્રણ ઉપાયો છે:—(૧) શાંભવ ઉપાય, જેમાં માત્ર પૂર્ણ ખ્યાતિવાળા અનુભવી ગુરૂની માત્ર શાંભવી ઇક્ષણુ-દીક્ષાથી સ્વરૂપનું ભાન જાગે તેવો ક્રમ; (૨) શાક્ત ઉપાય, જેમાં દીક્ષાના ક્રમથી પ્રાપ્ત થયેલા મંત્રની ભાવના વડે સિદ્ધિ કરી સ્વરૂપનું ભાન કરવાનો ક્રમ હોય છે; અને (૩) આણુવ ઉપાય એટલે જેમાં બદ્ધ જીવના દીક્ષાક્રમવડે

તેના સવ અધ્વેનું શોધન કરી જપ, હોમ, અર્ચન, ધ્યાન વિગેરે સમગ્ર ક્રિયાકલાપવડે સ્વરૂપનું ભાન કરાવવાની પદ્ધતિ હોય છે. આ ત્રણે ઉપાયોમાં તીવ્રતર, તીવ્ર અને મંદ શક્તિપાતની અપેક્ષા પૂર્ણ પ્રમુદ્ધ ગુરુદારથી રહે છે.

શુદ્ધ શિવ ચૈતન્યનું અભિમાન સદાશિવ, ઇશ્વર, અને શુદ્ધવિદ્યાની તત્ત્વભૂમિકામાં સ્ફુટ રહે છે; સંકુચિત પ્રલય અભિમાન માયાભૂમિકામાં રહે છે; સંકુચિત પ્રકાશવાળું અભિમાન માયાથી નીચેની કલા, વિદ્યા, રાગ, કાલ, અને નિયતિવાળી પંચ કંચુકોની ભૂમિકામાં રહે છે; અને કેવલ ભેદનું અભિમાન પુરુષને, પ્રકૃતિથી પૃથ્વી પર્યંતની ચોવીસ તત્ત્વ મર્યાદામાં, રહે છે. આ સર્વ ભૂમિકામાં શિવપ્રકાશ પોતે અવિકૃતભાવે વિદ્યમાન રહે છે, પરંતુ અણુમલ, કર્મમલ અને માયામલવડે ઢાંકાયેલા પ્રમાતાને તે ઓળખાતો નથી.

પોતાના શુદ્ધશિવ સ્વરૂપને ભૂલી જઈ, હું ભિન્ન અસ્તિત્વવાળો પ્રકાશ રૂપ છું આવું પ્રથમ સંકોચવાળું જે પ્રકાશનું રૂપ ધરાવું, તેનું નામ અણુમલ. આ એકલા અણુમલવાળા અભિમાનીને વિજ્ઞાનાકલ કહે છે, કારણ કે તેમાં માત્ર શિવપ્રકાશ એટલે વિજ્ઞાનમાત્ર સંકુચિત રૂપ ધારણ કરે છે, અને કર્તૃત્વ ગૌણ રહે છે. વેદાન્તીઓની પિંડસ્થ સાક્ષીપણાની સ્થિતિ તે આ ત્રિકદર્શનવાળાની વિજ્ઞાનાકલ અવસ્થા જેવી છે. આ સ્થિતિ તુરીય છે જો કે શિવ જેવી તુરીયાતીત નથી. તેમાં અહનું શુદ્ધ સ્ફુરણ હોય છે, પરંતુ તે મર્યાદિત હોય છે.

આ મલ પછી પોતાનું શુદ્ધ સ્વરૂપ છે જ નહિ એવી ભાવના જાગે, અને જે છે તે કલાથી માંડી પૃથ્વીપર્યંતનાં તત્ત્વોજ છે એવું પ્રકાશનું આવરણ થયું તેને માયામલ કહે છે. આ માયામલ સાથેના અણુમલવાળા પ્રકાશને પ્રલયાકલ પ્રમાતા અથવા જીવ કહે છે, કારણ કે તેમાં અણુપ્રકાશ મૂર્છિત અથવા પ્રલયચસ્ત હોય છે. આ સ્થિતિ તે વેદાન્તીઓના સુષુપ્ત આભમાની અથવા પ્રાયણ એટલે મરણ સમયના મૂર્છિત જીવની અવસ્થા જેવી છે. અવાંતર પ્રલય અથવા મહાપ્રલયમાં પણ સમગ્ર પ્રમાતા વર્ગ અથવા જીવ સમૂહ આવી પ્રલયાકલ અવસ્થામાં જ રહે છે. સાંખ્ય શાસ્ત્રમાં આ અભિમાનીને પ્રકૃતિલીન કહે છે.

માયાની અધારીમાંથી કંઈક વિદ્યાતત્ત્વનો પ્રકાશ જળે, અને અદ્વૈત-કર્તૃત્વ દર્શાવનાર કલા જળે, તૃપ્તિભંગ કરનાર ઇચ્છા અથવા રાગ જળે, નિલત્ત્વનો ભંગ કરનાર કાલ અથવા પ્રેમેયોની કમવાર પ્રતીત કરાવનાર બલ જળે અને કાર્યકારણની સાંકળમાં જકડાયેલા પ્રેમયો નિયતિવંદ પરતંત્ર-તાવાળા દેખાય ત્યારે છ કંચુકોથી આવૃત મંસારી કર્મપાશથી બંધાયેલો અથવા કર્મમલપંકથી લેપાયેલો થાય. આ ત્રણે મલવાળી સ્થિતિ ભોગવનાર તે સકલ. તેમાં માત્ર છ કંચુકો વડેજ વ્યવહાર કરે ત્યારે સ્વપ્રાવસ્થા; અને પ્રકૃતિથી માંડી પૃથ્વી પર્યંત નીચે ઉતરે ત્યારે જાગૃદવસ્થા.

આ પ્રમાણે આપણા આલ્મબાની અથવા મંસારી જીવની નીચેથી ઉંચે ચઢતી પાયરીઓ આ પ્રમાણે થાય છે:—

૧ સકલ— { ૧ પુરુષ પ્રકૃતિમાં તન્મય બની પૃથ્વી પર્યંતનાં ચોવીસ તત્ત્વોમાં રમે.
૨ કલાથી માંડી પુરુષ પર્યંત નીચે ઉતરી વ્યવહાર કરે.

૨ પ્રલયાકલ—૩ માયાપુટમાં ઢંકાઈ લીન થાય.

૩ વિજ્ઞાનાકલ—૪ માયાથી ઉપર જાય અને શુદ્ધવિદ્યાના સ્પર્શથી પોતાના ત્રણ મશેને તોડે અને માયાથી પુરુષનો વિવેક કરે.

૪ મંત્રાભિમાની:—જેઓ પોતાના મર્યાદિત આજીભાવને તોડી વિભુતાને ધારણ કરવાનાં ચૈતન્યનાં કિરણોવડે મંકુચિત ચિત્તને ભેદી શુદ્ધ વિદ્યા-ભિમાન જગવે. જેમ ભૌતિક પરમાણુ ભેદાવાથી “ઈલેક્ટ્રોન” છૂટા પડી વિદ્યુતનો અવભાસ થાય એવી અર્વાચીન વિજ્ઞાનની સંભાવના છે, તેવી અભૌતિક આજીની (Monad) આ વિદ્યાસની સંભાવના છે. તેમાં દીક્ષામાં મળેલા પોતાના વાચક શક્તિવાળા મંત્રવડે તે મંત્રના વાચ્ય દેવતાનો સંક્રાંત થાય, અને પોતાનું આજીરૂપ ખોદું છે, અને વિભુશિવરૂપ ખડું છે એવું ભાન જળે, અને પોતાની મંત્રાત્મક ક્રિયાશક્તિ સદૃશ થઈ અનુભવે એવી પ્રક્રિયા છે.

૫ મંત્રેશ્વર:—શુદ્ધ વિદ્યાનો પ્રદેશ વટાવી હું સ્વયં મારો ઉદ્ધાર કરવા સમર્થ છું અને અન્યનો ઉદ્ધાર કરી શકું છું એવું જ્ઞાનશક્તિનું બલ જેમાં જળે તેવી ઈશ્વરભૂમિકાના વિહારવાળા અભિમાનીઓ.

૬ મંત્રમહેશ્વર:—ધર્મશ્રૂતિઓને ઉદ્ધવન કરી પ્રમાતા ચેતન અથવા જીવ ચેતન સઘળાં નીચેનાં તત્ત્વોનો પોતામાં ગ્રાસ કરે, અને તે સર્વ તત્ત્વો, કલાઓ અને ભુવનો મારા ઉન્મેષવડે જાગે છે, અને મારા નિમેષથી લીન થાય છે એવી શુદ્ધ ઈચ્છાશક્તિ અથવા સંકલ્પ વડે સૃષ્ટિ તથા સંહાર કરવાના સામર્થ્યવાળા સદાશિવ તત્ત્વમાં વિદ્યાર કરનારા અભિમાનીઓ.

૭ પૂર્ણ પ્રમાતા:—પોતાની ક્રિયાશક્તિ, જ્ઞાનશક્તિ અને ઈચ્છાશક્તિના વિભવ ઉપરાંત પોતામાં સાહજિક પૂર્ણ આનંદના ઉદયવાળા અને તે સાથે આ ચારે શક્તિના અખંડ પ્રકાશવાળા શિવયોગીઓ. જેઓ પોતામાં શક્તિતત્ત્વ અને શિવતત્ત્વનો સમકાલે અનુભવ કરી રહે છે તેવા અભિમાનીઓ હોય છે.

આ પ્રમાણે પૂર્ણ પ્રમાતા અથવા પૂર્ણાખ્યાતિવાળા શિવયોગીનું પદ પ્રાપ્ત થવાના મોહેશ્વર દર્શનના ક્રમમાં નીચેની સઘળાં દર્શન શ્રેણીઓની પરંપરા આવી જાય છે એમ હોમરાજ કહે છે.

(૧) ચૈતન્ય વિશિષ્ટ શરીરજ આત્મા છે—એવું ચાર્વાકોનું મંતવ્ય છે. તેઓ વાયુ, તેજ, જલ, અને પૃથ્વી તત્ત્વોમાંજ અભિમાન ધરનારા છે.

(૨) ન્યાયવૈશેષિક મતમાં જ્ઞાન, સુખ, દુઃખ, ઇચ્છા, દ્રેષ, પ્રયત્ન, ધર્મ, અધર્મ અને સંસ્કાર એ નવ ગુણના આશ્રયવાળા આત્માને માનનારા મહત્ત્વ અથવા યુક્તિતત્ત્વ પર્યંત ચઢી શક્યા છે.

(૩) હું હું—એ પ્રકારના અનુભવથી જેનું સ્વરૂપ અનુમેય થાય છે અને સુખ દુઃખાદિ ધર્મોથી જે સ્વરૂપ ઠંકાય છે તે આત્મા છે એવું માનનારા મીમાંસકો—અહંકારદ્રવ્ય અને મહત્ત્વ પર્યંત વિચાર કરવા સમર્થ થયા છે.

(૪) હું હું—એ પ્રકારના ક્ષણિક વિજ્ઞાનની ધારા અથવા સંતાન એજ પરમતત્ત્વ છે એવું માનનારા બૌદ્ધો યુક્તિતત્ત્વની વૃત્તિરૂપ જ્વાલામાં પ્રવેશ પામેલા છે.

(૫) પ્રાણ એજ આત્મા છે, એવા હિરણ્યગર્ભના મતવાળા ક્રિયા-શક્તિના સ્પંદમાંજ તૃપ્ત થઈ આત્માભિમાન ધરનારા છે.

(૬) આ સર્વ અસત્ છે-એવું અભાવાત્મક જગતનું રૂપ માનનારા શૂન્યવાદીઓ માયાતત્ત્વની શૂન્યકોટિમાં રહેનારા છે.

(૭) તેવીજ રીતે માધ્યમિક બૌદ્ધો પણ પ્રકૃતિ અથવા પ્રધાનની સામ્ય ભાવવાળી સ્થિતિમાં રહેલા છે.

(૮) પરાપ્રકૃતિ ભગવાન વાસુદેવ છે, અને તેના તણખા જેવા જીવો છે એવું માનનારા પાંચરાત્રો પરમપ્રકૃતિનો પરિણામ માનતા હોવાથી અન્યક્ત પ્રકૃતિમાં શમનારા છે.

(૯) સાંખ્ય-યોગ દર્શનવાળા વિજ્ઞાનાકલ ભૂમિકામાં રમનારા છે.

(૧૦) આ સમગ્ર વિશ્વસદ્‌રૂપે છે-એવું માનનારા ઔપનિષદો ઇશ્વર-તત્ત્વમાં નિષ્ઠાવાળા છે.

(૧૧) શબ્દ બ્રહ્મમય પશ્યંતીરૂપ આત્મતત્ત્વ છે એવું માનનારા વૈયાકરણો સદાશિવતત્ત્વમાં આવી અટક્યા છે.

(૧૨) આત્મતત્ત્વ વિશ્વથી પર છે એટલે વિશ્વોત્તીર્ણ છે એવું તાંત્રિકો માને છે, અને તેઓ શક્તિતત્ત્વમાં નિષ્ઠાવાળા છે.

(૧૩) આત્મતત્ત્વ વિશ્વમય છે, અને તે આનંદમય છે એવું કૌલમત-વાળા માને છે તે પણ શક્તિતત્ત્વમાં નિષ્ઠાવાળા છે.

(૧૪) પરંતુ શુદ્ધ આત્મતત્ત્વ વિશ્વોત્તીર્ણ અને વિશ્વમય છે, તે પોતે સામાન્ય પ્રકાશ અને વિશેષ પ્રકાશ અથવા વિમર્શરૂપ છે, અથવા પોતેજ શિવરૂપ અને શક્તિરૂપ છે એવું માનનારા ત્રિકદર્શનના માહેશ્વરો છે. તેઓ પૂર્ણપ્રયાતવાળા છે.

આ સર્વ ભૂમિકાનો જેમાં અંતભાવ થાય તેવા ત્રિકદર્શનમાં જ્યારે પ્રમાતાને પૂર્ણ ક્રિયા અને ઇચ્છાશક્તિ ઉપરાંત આનંદશક્તિ અને સ્વયંસ્ફુરણુ-શક્તિ (ચિતિ) જાગે ત્યારે જીવન્મુક્તિનો સદ્ભાવ સ્વીકાર્યો છે. જ્ઞાનશક્તિ બુદ્ધિતત્ત્વને લગતી છે એ ભેદ લક્ષ્યમાં રાખવાનો છે.

જીવન્મુક્તિનું માહેશ્વરોએ ઉપર પ્રમાણે સ્વરૂપ પ્રતિપાદન કર્યું છે એટલુંજ નહિ, પરંતુ તેના ઉપાયોનું વર્ણન પણ સવિસ્તર કર્યું છે.

જેમ સર્વ વાહનાદિ સંપત્તિવાળા રાજા સ્વેચ્છાથી પગે ચાલી શકે છે તેમ ચિત્તિ શક્તિ અથવા શિવચૈતન્ય સ્વેચ્છાથી સંકુચિત પ્રમાતા અથવા જીવ-ભાવને પ્રાપ્ત કરી પૃથ્વી પર્યંત નીચે ઉતરે છે. આ નીચે ઉતરવાના ક્રમમાં તે પ્રાણ શક્તિનું રૂપ ધરે છે. આ પ્રાણ શક્તિ પ્રત્યેક પ્રાણીના પિંડમાં મૂલાધારથી બ્રહ્મરૂપર્યંત આવી રહેલી મધ્યમ નાડી અથવા સુષુમ્ણામાં પ્રધાન ભાવે રહે છે, અને બીજી શાખા પ્રશાખાવાળી નાડીઓ અને ઓતોન્નલમાં ગુણભાવે રહે છે. આ મધ્યમ નાડી અથવા સુષુમ્ણા પ્રાણવહા મુખ્ય નાડી છે. તે બદ્ધ પશુઓમાં સ્પંદવિનાની એટલે ઉઘટી હોય છે તેને વિકસાવવાથી ચિદાનંદનો લાભ થાય છે.

આ મધ્યમનાડી સુષુમ્ણામાં પ્રાણશક્તિ જેનું બીજું નામ કુંડલિની છે તેનો વિકાસ કરવાના ઉપાયો ત્રિકર્દર્શનમાં:-(૧) વિકલ્પોનો લય, (૨) મધ્ય-નાડી શક્તિનો સંકોચ અથવા આકુચન અને તેનું મધ્યમાર્ગમાં પર્યટ્કના ભેદપૂર્વક ઊર્ધ્વબ્રહ્મરૂપ પર્યંત પ્રસારણ, (૩) પ્રાણ અને અપાનના પ્રવાહને હૃદય વિશ્રાંતિમાં લાવી કેવલ કુંભકવડે તેના સ્પન્દનો રોધ કરવો, (૪) હૃદયને આદિકોટિમાં લઈ દ્વાદશાંતને અંતકોટિમાં લઈ પ્રાણશક્તિના પરમ વિકાસવડે ચિત્તનું આંતરરૂપ અવલોકવું અથવા ઉન્મેષદશામાં સ્થિત થવું. (૫) કોઈ પણ રમણીય વિષયમાં ભોગવાસના વિના સ્વરૂપ ચમત્કારની દૃષ્ટિવડે નિમગ્ન થવું.

આ સરલ ઉપાયો વડે મધ્યમનાડી અથવા સુષુમ્ણાનો વિકાસ થાય ત્યારે પ્રાણસ્પંદ સાથે ચિત્તસ્પંદ એકતાર થાય છે, અને તે સ્થિતિમાં ચિદાનંદની અભિવ્યક્તિ થાય છે.

આવી અભિવ્યક્તિની ધારાવડે સમાધિસંસ્કાર પોપાય છે અને તેથી જીત્યાન સમયે પણ શિવચૈતન્યના એકપણાની સ્મૃતિ પ્રકટ રહેવાથી તે મુક્ત પુરૂષને નિત્ય નિત્ય ઉદયમાં રહેનારી એટલે સહજ સમાધિની પ્રાપ્તિ થાય છે. જેમને આવી સહજસમાધિ પ્રાપ્ત થાય છે તેમને પોતાના સિદ્ધશિવ-સ્વરૂપનો પરામર્શ રહે છે, એટલું જ નહિ પણ તેનામાં સમાવેશજન્યમલ પણ રહે છે. પૂર્ણ શુદ્ધ અહંભાવવડે તે ન્યાં ત્યાં શુદ્ધચિત્તિ અને શુદ્ધસ્વ-

સ્વરૂપનો આનંદ મહામંત્રના વીર્યની પેઠે પ્રસરાવી શકે છે. તે ચિદાનંદના આવેશવાળા આભિમાનિક બલથી તે પરમશિવચોગી પોતામાં તેમ પશ્ચિંડમાં સર્વ વસ્તુના સર્ગ અને વિસર્ગને-ઉત્પાત્ત અને લયને પ્રકટાવવાના ચૈતન્યના પ્રભાવને જગાવી શકે છે.

પોતાનું સ્વરૂપ આ પ્રકારે શિવમય છે એટલે પૂર્ણ ચિત્તિ, પૂર્ણ આનંદ, પૂર્ણ ઇચ્છા, પૂર્ણજ્ઞાન, અને પૂર્ણક્રિયા-એવા પાંચ શક્તિમંડલના સામર્થ્ય-વાળું છતાં પશુભાવમાં સંકુચિત અવસ્થા ભોગવે છે. તેને મૂલરૂપે ઓળખવું-પ્રત્યભિજ્ઞા કરવી-ભૂલેલા પદની પુનઃ સ્મૃતિ કરી તે પદનો સાક્ષાત્કાર કરવો તેનું નામ “પ્રત્યભિજ્ઞાદર્શન.” નિત્યપ્રાપ્ત શિષ્યપદ બ્યારે પુનઃ અનુભવમાં આવે છે ત્યારે જ તે સ્વરૂપનો આનંદ જાગે છે: ઉત્પલદેવ કહે છે કે:-

તૈસ્તૈરપ્યુપયાચિતૈરુપનતસ્તન્વ્યાઃ સ્થિતોડપ્યન્તિકે

કાન્તોલોકસમાન પદમપરિજ્ઞાતો ન રંતું યથા ।

લોકસ્યૈષ તથાનવેક્ષિતગુણઃ સ્વાસ્માપિ વિશ્વેશ્વરો

નેવાલં નિજવૈભવાય તદિયં તત્પ્રત્યભિજ્ઞોદિતા ॥

(પ્રત્યભિજ્ઞાકારિકા)

જેમ કોઈ નાયિકા પાસે તે તે દૂતીઓની વિનિતિ વડે તેના કાંતને લાવી હોમો ક્યો હોય પરંતુ જ્યાં સુધી ગુણધર્મ વિશિષ્ટ-“આજ મારા પ્રિયતમ ” એવી રીતે તે નાયિકા ઓળખે નહિ ત્યાં સુધી તેની રતિ સંકળ થતી નથી, તેમ આ લોકમાં પોતાનો આત્મા વિશ્વેશ્વર છતાં તેના ગુણોનું અવલોકન કરવામાં ન આવે ત્યાં સુધી તે પોતાનો પૂર્ણવૈભવ દર્શાવી શકતો નથી-આ કારણથી ફરી ઓળખાણ કરવાનો પ્રત્યભિજ્ઞાનો-આ ઉપદેશ છે.

(૯) પ્રત્યભિજ્ઞા દર્શન સાથે જર્મનીની “વિવેચક તત્ત્વ દર્શન” (Critical Philosophy) ની સરખામણી.

સ્વયંપ્રકાશ આત્મચૈતન્ય વડે સઘળી વિશ્વની વ્યવસ્થા કરવાનો કાશ્મીરના વિજ્ઞાનવાદીઓનો ઈ. સ. ૭૦૦ થી ૧૪૦૦ સુધીમાં કરેલો પ્રયત્ન પશ્ચિમના જર્મનીના કેન્ટ (Kant 1724-1804 A.D.)થી આરંભી હેગેલ

(Hegel 1777-1831 A. D.) પર્યન્તના વિચારકોની શ્રેણી સાથે ઘણો મળતો આવે છે. જ્યારે આપણા દેશના પ્રત્યભિજ્ઞાવાદીઓએ “ચિતિ શક્તિ સ્વતંત્ર વિશ્વસિદ્ધિનો હેતુ છે” એ સનાતન સત્યસૂત્ર-શૈવધર્મની ભાવના અને યોગપ્રત્યક્ષ વડે પ્રાપ્ત કર્યું હતું, ત્યારે પશ્ચિમના વિવેચક તત્ત્વદર્શીઓ (Critical philosophers) ને તેજ સૂત્ર અન્ય શબ્દોમાં સ્ફુર્યું હતું. એટલે કે તેમને પણ “સ્વયં” પ્રકાશ આત્મચૈતન્ય પૂર્ણ અદ્વૈત તત્ત્વ છે, જેના વડે અને જેના મંબંધમાં રહેવાથી આ વિશ્વનો ખુલાસો થઈ શકે છે. (Self-consciousness itself was the ideal unity by which, or in reference to which, the world must be explained).

આ વિશ્વ સુવ્યવસ્થિત નાટક છે. અને તેને સમજવાની બે પદ્ધતિ છે:—એક વિજ્ઞાન શાસ્ત્રની (Scientific) અને બીજી અધ્યાત્મ શાસ્ત્રની (Philosophic or Metaphysical). વિજ્ઞાનશાસ્ત્રની દૃષ્ટિ આ દૃશ્ય જગત્ની મર્યાદિત ભાવનાને સ્વીકારે છે. દૃશ્ય કારણમાં વિશ્વના વ્યતિકરોનું કાલ અને દિશ્વડે મર્યાદીકરણ થઈ, તેમાં સિદ્ધ નિયમનું રાજ્ય પ્રવર્તે છે, એટલે નિયતિ શક્તિનું જ પ્રાધાન્ય છે, અને તેમાં કંઈપણ ફેરફાર માનુષી બુદ્ધિ કરી શકે તેમ નથી. પ્રકૃતિના સિદ્ધ નિયમોના જ્ઞાનબલવડે પ્રકૃતિ પોતાનાં જે જે અગમ્ય રહસ્યો પ્રકટ કરે તે સ્વીકારવાં, પરંતુ જ્ઞાતા પુરૂષ તેથી આગળ જવા પ્રયત્ન કરે તો તે મિથ્યા હવામાં બાયકા ભરવા જેવું છે—આ નિર્ણય અર્વાચીન વિજ્ઞાન શાસ્ત્રનો આપણી ત્રણ હેડી અધ્યાત્મ ભાવનાને તૃપ્ત કરી શકતો નથી:—(૧) વિશ્વની પીઠમાં કોઈ સર્વજ્ઞ પરમેશ્વરની સત્તા છે. (૨) આપણે સચેતન પુરુષો અથવા હવાત્માઓ દેહાદિના બંધનમાં છતાં સ્વતંત્ર છીએ, અને (૩) આપણે ચૈતન્યરૂપે અમર છીએ. પરમેશ્વર, આત્મસ્વાતંત્ર્ય અને આત્માનું અમૃતત્વ (Freedom and Immortality) આ ત્રણ ભાવનાઓ શું કેવલ વિકલ્પ છે કે વસ્તુસત્ય છે—આ પ્રશ્ન અધ્યાત્મ વિદ્યાનો છે. તત્ત્વ વિદ્યાનો મોટો પ્રશ્ન એ છે કે:—આ પૂર્ણ વિશ્વ જેમાં અનંતવિકારો અને પરિણામો જણાય છે, તે સ્વયંમર્યાદિત છે (Self-determined) કે અન્યવડે મર્યાદિત છે, અને પૂર્ણવિશ્વમય તત્ત્વ કોઈ રીતે

જ્ઞાનના વિષયરૂપ થઈ શકે એમ છે એટલે કે અનુભવમાં આવે એવું છે કે નાહ ? આ પ્રશ્નનું ઉત્તર વિજ્ઞાનશાસ્ત્રની દૃષ્ટિથી કદી મળી શકે તેમ નથી. પરંતુ અધ્યાત્મ શાસ્ત્રની દૃષ્ટિથી ઉકલી શકે છે. વિશ્વસંબંધી આપણું નાનામાં નાનું અથવા મોટામાં મોટું જ્ઞાન એટલું નિર્વિવાદ સાબીત કરે છે કે દ્રશ્ય કોઈ દષ્ટાને અર્થે છે. કોઈ પણ દ્રશ્ય કોઈના પણ જ્ઞાનના વિષયભૂત ન થતું હોય તો તેના અસ્તિત્વની સાબીતી શુદ્ધિમાં ઉતરતી જ નથી. જ જ્ઞાતાને નાહતો જ જ્ઞાતાને, જ ને નહિતો કને.....એમ કોઈપણ જ્ઞાતાના જ્ઞાન-મર્યાદામાં તે દ્રશ્ય આવતું જ જોઈએ. છેવટે આ સમગ્રવિશ્વને સમષ્ટિરૂપે એક તત્ત્વ માનીએ તો તે સમષ્ટિ પોતે પોતાના અનુભવવાળી જોઈએ. આ વિચારના પરિણામમાં વિશ્વનું અસ્તિત્વ અથવા સત્તા કોઈ ચૈતન્યસ્વરૂપના અર્થે છે એ નિર્ણય નિકળે છે. સત્તા ચિદર્થે છે તેથી ચિદ્ તેનો આત્મા છે એમ કહીએ તો ચાલે. પ્રમેયનો આત્મા પ્રમાતામાં છે, પરંતુ પ્રમાતાનો આત્મા પ્રમેયમાં નથી; પ્રમાતા સ્વયંસિદ્ધ પ્રકાશરૂપ છે. પ્રમેય પરવડે પ્રકાશિત થાય છે. હવે ત્યારે પ્રમેય અથવા દ્રશ્ય પ્રમાતાવડે જ પ્રકાશિત થાય છે, ત્યારે પ્રમેયનું સ્વતઃ સત્ત્વ પ્રમાતાના પ્રકાશના સ્પર્શવિનાનું કંઈ રહી શકે છે ? કેન્ટ આવા દ્રશ્યને Thing-in-itself સ્વલક્ષણ અથવા સ્વતઃ સિદ્ધ વસ્તુ કહે છે, પરંતુ તે અનુભવના વિષયરૂપ નથી. કેન્ટને આ દ્વૈત સહભાવ પ્રમાતાના સ્વયંસિદ્ધ સ્વરૂપ સાથે બંધબેસતો થયો નહિ. પ્રમાતાનો પ્રકાશ એ પ્રમેયની સત્તાની સ્ફુટતા કરનાર હોવાથી પ્રમેયનો આત્મા કહીએ તો ચાલે, પરંતુ પ્રમેયના સ્વરૂપનો છેવટ નિર્ણય આથી થઈ શકતો નથી. પ્રમાતાના પ્રકાશ વિના પ્રમેય અનુભવાતો જ નથી. આ સત્ય સ્વીકારવામાં ત્રણ પરિણામો પ્રકટ થાય.

(૧) પ્રમેયનું (વિશ્વનું અથવા પ્રકૃતિનું) સત્ત્વ ગૌણ અને પ્રમાતાનું (જીવનું અથવા પુરુષનું) સત્ત્વ પ્રધાન. આ પરિણામમાં વિશ્વનું વ્યાવહારિક સત્યત્વ અને આત્માનું પારમાર્થિક સત્યત્વ આવી રહે. પરંતુ વ્યવહાર સત્યત્વ પણ છેવટે પરમાર્થદૃષ્ટિની અપેક્ષાથી આભાસમય અથવા માયામય ગણાવાતું, અને મર્યાદિત પ્રમાતા પણ માયામય દ્રશ્યની આદ્યાત્મી કરતાં જે અવશિષ્ટ રહે તે અમર્યાદિત પ્રમાતા (Absolute) રૂપે ગણાય. આ કક્ષા ઉપર શીષ્ટ (Fichte)

નો સિદ્ધાન્ત વળ્યો. વેદાન્તનો માયાવાદ આ કોટિપ્રતિ દળતો જાય છે.

(૨) બીજો માર્ગ એ નીકળે કે પૂર્ણ પ્રમાતાચૈતન્ય દસ્ય અને મર્યાદિત દષ્ટાને પોતામાં અંતર્ગત કરે. દસ્યવિશ્વ (અચિત્) અને દષ્ટા (ચિન્મય જીવ) જે પરસ્પર વિરોધી છે, તે સૂર્યના પૂર્ણ પ્રકાશમાં, જેમ ચંદ્ર અને તારકાના પ્રકાશ શમી જાય, તેમ દસ્ય અને દષ્ટાનો ગ્રાસ કરે. દસ્ય અને દષ્ટા-પ્રકૃતિ અને પ્રમાતા-અચિત્ અને ચિત્ આ પૂર્ણ પ્રમાતાના પ્રકાશમાં અસ્ત થઈ જાય તે પૂર્ણ પ્રમાતાના પ્રકાશમાં તે અને સ્વાત્મ તુલ્ય આભાસ જ રહે. આ કક્ષા ઉપર શેલિંગ (Schelling) નો વિચાર પ્રવાહ વળ્યો.

(૩) પરંતુ પહેલા માર્ગમાં દસ્યને ગૌણ ગનાવી જગત્ માયામય થાય છે, અને બીજા માર્ગમાં દસ્ય અને મર્યાદિત દષ્ટા-અંતે સમાન આભાસમય કોટિમાં પડે, સારે ત્રીજો માર્ગ એવો પણ હોય કે મૂલ પૂર્ણતત્ત્વ (Absolute) કંઈ ચૈતન્યના અધિકરણ રૂપ (દ્રવ્ય) નાહ, પરંતુ પોતે પોતાના સ્વરૂપને જાણે એવું પૂર્ણ પ્રમાતારૂપ હોય. પોતે સ્વતંત્ર હોવાથી પોતાનું મર્યાદીકરણ કરે અને વિશ્વરૂપે તથા સંકુચિત પ્રમાતા અથવા જીવરૂપે અવભાસ પામે. આ કક્ષા પ્રતિ હેગેલ (Hegel) નો મત વળ્યો.

આ ત્રણેમાં અદ્વૈતભાવવાળો વિજ્ઞાનવાદ ખરો, પરંતુ પહેલામાં પ્રમાતા ઉપર ઝોક; બીજામાં પર પ્રમાતાનો સ્વીકાર અને તેમાં પ્રમેય અને માયા-પ્રમાતા સમબલવાળા સમાર્થ જાય; અને ત્રીજામાં સર્વ ભેદોનો ખુલાસો કુમશ: વિવિક્ત થતા પૂર્ણ પ્રમાતાનો સ્વચ્છંદ વિલાસ ગણાય. દાશ્મીર ત્રિક દર્શનના વિચારકોમાં અને તેમાં મુખ્યત્વે કરીને ઉત્પલદેવ અને અભિનવ ગુપ્તાના ગ્રંથોમાં પૂર્ણ પ્રમાતા (શિવ) પ્રમેય (વિશ્વ) અને સંકુચિત પ્રમાતા (જીવ) આ ત્રિક તે મહેશ્વરનો વિશ્વમય થવાનો અને તે સાથે વિશ્વોત્તીર્ણ રહેવાનો સ્વાભાવિક વિલાસ છે-આ નિર્ણય થયો છે અને તે ઘણે ભાગે હેગેલના અંતિમ નિર્ણયના સરખો છે.

પ્રકરણ ૭ મું

શાક્ત દર્શન


શક્તિજ્ઞાનં ત્રિના દેવિ મુક્તિર્હાસ્યાય કલ્પ્યતે ॥

(૧) શૈવદર્શન અને શાક્તદર્શનનો પરસ્પર સંબંધ

શૈવદર્શન અને શાક્તદર્શનનો પરસ્પર સંબંધ આત્મા અને દેહ જેવો છે. શૈવો ને શાક્તો તત્ત્વસિદ્ધાન્તમાં લગભગ મળતા છે. શૈવોનાં છત્રીસ તત્ત્વો શાક્તોને સ્વીકૃત છે. ગયા પ્રકરણમાં ત્રિકદર્શનના પ્રાંતપાદનમાં આપણે જોયું છે કે આપણા સ્વરૂપની પ્રત્યભિજ્ઞા થવામાં ત્રણ ઉપાયો છે: (૧) શાંભવ ઉપાય, (૨) શાક્ત ઉપાય અને (૩) આણુવ ઉપાય. તેમાં બીજા અને ત્રીજા ઉપાયના વર્ણનમાં શૈવ દર્શન શાક્તતત્ત્વનું રૂપ પકડે છે.

મૂલ તત્ત્વ પ્રકાશ અને તેની સંજ્ઞા શિવ આપવામાં આવે છે. તે તત્ત્વ જ્યારે આત્મપરામર્શ કરે એટલે પોતાના સ્વરૂપને ઓળખવાને ઉન્મુખ થાય ત્યારે વિમર્શ અથવા શક્તિતત્ત્વ જાગે. પ્રકાશ અને વિમર્શ-શિવ અને શક્તિ-એ એ એક જ વસ્તુનાં એ દાલની બાજુ જેવાં સ્વરૂપો છે. પ્રકાશ એ વસ્તુસ્વરૂપ છે તોપણ તે જ્યાંસુધી શક્તિરૂપ બનતો નથી એટલે પોતાના સ્વરૂપને ઓળખતો હોતો નથી ત્યાં સુધી અનુભવ પ્રકટ થતો નથી. સારાંશ પરમેશ્વરનું હૃદય “શક્તિ” છે, એવું માર્મિક સૂત્ર શાક્તો વાપરે છે.

આ ઉપરથી સદૃશ સમજાવશે કે શક્તિ તે કંઈ જડ પદાર્થનું બીતરનું બલ (Force) નહિ, પરંતુ પરમેશ્વરનો પોતાના સ્વરૂપને બહાર પ્રકટ કરવાનો સ્વતંત્ર વેગ. આ આદ્ય શક્તિ ચિન્મયી છે, એટલે સ્વરૂપને ઓળખનારૂં બલ છે. જ્યારે ને આદ્યશક્તિ પ્રકાશતત્ત્વ એટલે શિવના સ્વરૂપને જગવવા ઉન્મુખ થાય છે, ત્યારે પ્રકાશ અને વિમર્શ-શિવ અને શક્તિના સામરસ્યને પ્રાપ્ત થાય છે, અને શક્તિના આ બીજા રૂપને આનંદમયી કહે છે. આનંદમય બાવમાં આવેલી ચિન્મયી શક્તિને શાક્તચિદ્રુ અથવા પરાવાક

કહે છે. આ સ્થિતિ પૂર્ણ અનુભવની છે. જેમાં “હું” અને “આ”-જ્ઞાતા અને જ્ઞેય-સમરસ બની પરમ આનંદને પ્રકટાવે છે. શાક્તબિંદુ ન્યારે વિભક્ત થાય છે, ત્યારે તેના ભીતરનો ક્ષોભ, જે અવ્યક્ત નાદનું રૂપ પકડે છે, તેને શબ્દબ્રહ્મ કહે છે. આ શબ્દબ્રહ્મને અપર બ્રહ્મ અથવા અપરબિંદુ પણ કહે છે. **હંસ: સોડહમ્** હું પરમેશ્વર છું અને પરમેશ્વર હું છું-એ પ્રકારના સ્વરૂપબોધક, બાહ્ય શ્વાસ પ્રશ્વાસના વેગથી ઉત્પન્ન થતા, અન્યા-મંત્રના **સોડહમ્** મહાવાક્યમાંથી વ્યંજનાંશ બાદ કરતાં જે સમસ્ત સ્વરનો સાર **હં** અથવા પ્રણવ રહે છે તે આ શબ્દબ્રહ્મનું પ્રતીક અથવા મૂર્તિ છે. તે મૂલબીજનો આશ્રય કરી શક્તતત્ત્વ સૃષ્ટિ તથા સંહાર ક્રમમાં વિસર્ગ અને બિંદુભાવને-વિકાસ અને સંક્રાંચને સેવે છે. આ સંક્રાંચ વિકાસમાં અપરબિંદુ બીજી ત્રણ શક્તિઓને પ્રકટ કરે છે. (૧) ઇન્દ્રિયાશક્તિ અથવા સંકલ્પ શક્તિ છે. (૨) જ્ઞાનશક્તિ અથવા ઉત્પન્ન કરવાના પ્રાણી-પદાર્થના સંસ્કાર સામગ્રીને બાળવાની શક્તિ. ન્યારે સંકલ્પ અથવા ઇન્દ્રિયા શક્તિ માત્ર ઝાંખી રેખારૂપ હોય છે, ત્યારે આ જ્ઞાન શક્તિ. સૃષ્ટ્ય પ્રાણી પદાર્થના રૂપ-ગુણ ધર્મોનું સ્વરૂપ સૃષ્ટામાં મોટા ચિત્ર રૂપે બહુ કરે છે. (૩) ક્રિયાશક્તિ એટલે સંકલ્પિત પદાર્થને જે વિસ્તૃત મુદ્ધિમાં ચિતરવામાં આવ્યો તેને મૂર્તરૂપ આપવાનું બલ. દ્રવ્યના ભેદ વિનાશ અથવા પૃથક્કરણ વિના મૂર્તરૂપ ઘડાતું નથી. આ ત્રણ શાક્ત રેખાવંદે જે ત્રિકોણ બને તેને યોનિ અથવા આધારચક્ર અથવા યંત્ર કહે છે. આ યોનિ ન્યારે ઉપર કહેલા ચિન્મયી અને આનંદમયીના સંપુટવાળા બિંદુથી સગર્ભ હોય તો જ ત્રૈપુર બીજી કાર્ય પ્રસવ કરી શકે છે. આ પ્રમાણે  આ ચિન્હ અથવા પ્રતીક વડે શાક્ત દર્શનમાં પાંચ પ્રકારના આપણા સ્વયંપ્રકાશ શિવ ચૈતન્યની પંચધા શક્તિનો સ્ફોટ કરાવવામાં આવે છે.


(૨) શાક્તબીજ વિવરણ અથવા શાક્ત બ્રહ્મવાદ

પરાવાક ન્યારે “હું” અને “આ” ભાવમાં અંકુર કાઢે ત્યાર પછી જે ચિતિ, આનંદ, ઇન્દ્રિયા, જ્ઞાન અને ક્રિયા-એ પંચધા શક્તિ ચક્રવાળા

જે શબ્દબ્રહ્મને અથવા પ્રણવને વ્યક્ત કરે તેને મૂલમંત્રખીજ કહે છે; કારણકે આ આદ્યખીજને ચિત્તમાં રોપી જે મનન કરવામાં આવે તો તે સાધકનું પરમપદમાં લઇ જવાપડે ત્રણ એટલે રક્ષણ કરે છે. જેવી રીતે પ્રણવ એ મંત્રખીજ છે તેવી રીતે **ૐ** એ વાગ્ધીજ, **હ્રીં**—એ કામખીજ, **સૌં**—એ શાકતખીજ, **હ્રીં** એ માયાખીજ **શ્રીં**—એ લક્ષ્મીખીજ, વગેરે ઘણા મંત્ર-ખીજ હોય છે. આ સર્વ ખીજો દાક્ષાના ક્રમથી પૂર્ણજ્ઞ્યાતિવાળા ગુરુવડે શક્તિપાત સહિત જે સાધકને મળે તેઓ જપ, હોમ, અર્ચન, ઉપાસન, ધ્યાન વિગેરે ક્રિયાકલાપથી તેને સંવે તો, જેમ બાહ્ય ભૂમિમાં નાખેલું ખીજ મોટા વૃક્ષને ઉત્પન્ન કરી ફુલ ફલને આપે છે, તેમ સાધકના ચિત્તમાં ઇષ્ટ ફલને આપવા યોગ્ય વૃક્ષને ઉગાડે છે. પરાવાકમાંથી આ મંત્રખીજનું પ્રથમાંકુર જે નીકળે તેને પશ્યંતી વાક કહે છે, અને ભુદ્ધિ અથવા મહત્ત્વ સાથે ખીજક્ષર અથડાય છે. ત્યાર પછી તે મધ્યમાવાણીની ભૂમિકામાં આવે છે, અને તેમાં આંતર મન સાથે અને કંઈસ્થ પ્રાણુતત્ત્વ સાથે તે અથડાય છે. ત્યારપછી તે વૈષ્ણવી વાણીના અક્ષરરૂપે મુખનાં કંઠ, તાલુ, જીહ્વા, ઓઠ વિગેરે સ્થાનોમાં પ્રાણુતત્ત્વવડે બહાર ખરતો હોય તેમ સ્પષ્ટ ખીજ સાંભળે તેવી વાણી રૂપે બહાર પડે છે. સ્ફુટ ઉચ્ચારનાં રૂપમાં ખીજક્ષર વ્યક્ત થવાના પ્રસવક્રમમાં શબ્દબ્રહ્મ દશ પ્રસવ ભૂમિઓમાં અવતરે છે.

સકલ પરમેશ્વર જેમાં શાક્તબલ કેન્દ્રિત થયેલું હોય તેને પરબિદુ અથવા પરાશકિત કહે છે. આ કેન્દ્રબિદુ બેઠાવાથી ત્રણ પેટાવિભાગ થાય છે, (૧) અપરબિદુ, (૨) નાદ, (૩) ખીજ. તેમાં અપરબિદુ શિવ પ્રધાન એટલે પ્રકાશ પ્રાધાન્યવાળું હોય છે. ખીજ એ શકિતપ્રધાન એટલે વિમર્શ પ્રધાનવાળું હોય છે અને નાદ તે બિદુ-ખીજનો સમવાય કહેવાય છે. અપરબિદુમાંથી રૌદ્રીશક્તિ, નાદ તત્ત્વમાંથી જ્યેષ્ઠા અને ખીજમાંથી વામા-એવી ત્રણ પુનઃ શક્તિઓ પ્રકટે છે. એ ત્રણ અપરાશકિતમાંથી ક્રમશઃ રુદ્ર, બ્રહ્મા અને વિષ્ણુ-દેવતાઓનો પ્રાદુર્ભાવ થાય છે. આ ત્રણ દેવ અને દેવીઓ જ્ઞાન, ઇચ્છા અને ક્રિયાશક્તિનો વૈભવ દર્શાવે છે. અને તેમાં ત્રણજ્યોતિઓ અમિ, સોમ અને સૂર્ય સંસારવાળાં થાય છે. આ પ્રમાણે દૈવીસૃષ્ટિ નીચે પ્રમાણે રચાય છે:—

(અ) દૈવી સૃષ્ટિ.



રૈદ્રી-રુદ્ર નામના જોડામાં જ્ઞાનશક્તિનું પ્રાધાન્ય, સંહારકર્મ, અસિ-જ્યોતિ અને તમસુગુણ. જ્યેષ્ઠા-અહ્મના યુગ્મમાં ધૃત્વાશક્તિનું પ્રાધાન્ય, ઉત્પત્તિકર્મ, સોમજ્યોતિ અને રજોગુણ; વામા-વિષ્ણુના યુગ્મમાં ક્રિયાશક્તિનું પ્રાધાન્ય, પાલનકર્મ, સૂર્યજ્યોતિ અને સત્વગુણ.

(બ) શબ્દ સૃષ્ટિ.

પરશક્તિબ્રિહ્મના મધ્યરસમાંથી શબ્દબ્રહ્મનામનું તત્ત્વ પ્રકટે છે. આ તત્ત્વનું સ્વરૂપ એવું છે કે શબ્દ વડે જે સમગ્ર અર્થ વ્યક્ત કરી શકે તે તત્ત્વ “શબ્દ બ્રહ્મ.” ચૈતન્ય સર્વભૂતાનાં શબ્દબ્રહ્મેતિકીર્ત્યતે ॥ એવું શારદાતિલકનું મંતવ્ય છે, અને તેનો ભાવ એનો છે કે સર્વભૂત પ્રાણીઓના અંતરાત્મારૂપ ચૈતન્ય તેજ શબ્દબ્રહ્મ (Logos) છે. શબ્દબ્રહ્મનો ઉદય-

ક્રમ પ્રણવ અથવા તાર બીજને આધારરૂપે લઈ આપણે રચીએ તો નીચે પ્રમાણે થાય છે:—

(૧) ઉન્મતા (શાંતભાવ), (૨) સમતા (શાક્તભાવ), (૩) વ્યાધિકા (વિભુધ્વનિ) (૪) આંજની (માદક રણુકાર), (૫) મહાનાદ અથવા નાદાંત, (૬) નાદ, (૭) નિરોધની અથવા નિરોધિકા, (૮) અર્ધચંદ્ર, (૯) િંદુ, (૧૦) મકાર, (૧૧) ઉકાર, (૧૨) અકાર.

પ્રણવનો પ્લૂત ઉચ્ચાર કરતાં અકાર; ઉકાર અને મકાર આપણને સ્પષ્ટ પર્ણમાત્રારૂપે સમજાય છે. ત્યાર પછી અકાર પ્રધાન સમસ્ત પ્રણવનો ઉચ્ચાર અનુનાસિકરૂપે પકડે છે, અને અમુક ક્ષણ પર્યંત મસ્તિષ્કના આધારમાં રહેલા દાદશાંત ચક્ર પર્યંત તેનું અનુરણન થાય છે. અને તે પછી સમસ્ત પ્રણવનો ધ્વનિ આપણને નિરોધ પામ્યો હોય તેવો સમજાય છે. પૂર્ણ પ્રણવનો ધ્વનિ તે િંદુ, તેનું અર્ધમાત્રામાં સમજાવું આનુનાસિક રૂપ તે અર્ધેન્દુ, અને તેનું દાદશાંતમાં લપરથાન તે નિરોધિકા. પુનઃ પ્રણવનો ઉકાર પ્રધાન ઉચ્ચાર કરીએ ત્યારે નિરોધિકામાં લીન થયેલું શબ્દતત્ત્વ પુનઃક્ષેબધી જાગે છે, અને સહસ્ત્રારમાં એટલે મોટા મગજના મધ્યમાં તે પોતાને સમજાય તેવા નાદનું રૂપ પકડે છે. અને તે ષોડશાંત ચક્રમાં ફરી નાદાંત પદમાં લીન થાય છે. પ્રણવનો ત્રીજવારનો મકાર પ્રધાન ઉચ્ચાર ષોડશાંતમાં નાદાંત ભાવે શમેલા શબ્દતત્ત્વને અર્ધ જાગ્રત્ અવસ્થાવાળો કરે છે તે ચતુર્વિંશતિ ચક્રમાં ફરી સહસ્ત્રારનાં સર્વદેશોમાં અને આલુઓમાં આંજનીરૂપે પ્રવેશે છે, એટલે તેને શબ્દ તત્ત્વનો તામસ સંસ્કાર વળગે છે. પુનઃ સમસ્ત પ્રણવ તુરિય બીજરૂપે ઉચ્ચાર કરતાં સહસ્ત્રારના ઉપરિભાગમાં એટલે આપણા ભાલ અથવા કપાલના ઉર્ધ્વભાગમાં વ્યાપક કલામાં પેસે છે. અને છત્રીસ ક્ષણ પર્યંત અક્ષરવ્રતના નીચેના સોમ-સૂર્ય-અગ્નિના મિશ્ર ત્રણ જ્યોતિર્ની જ્વાલામાં એટલે સમતા શક્તિમાં લીન થાય છે. પ્રણવ અથવા તારાક્ષરનો આ સમતા પર્યંતનો જપ અથવા લયયોગ છેવટે અક્ષરંદ્રભેદી સૂર્ય-મંડલના મંમંધમાં રહેલી સુષુમ્ણા રાક્ષમાં ઉન્મતા ભાવે સાધકને લીન કરે છે. આ તારાવલિ, અથવા શબ્દાક્ષરનું દીર્ઘ ઉચ્ચાર પૂર્વક અનુસંધાન કરવાથી શબ્દ

તત્ત્વનો ઉદય અને અસ્ત બાર ભૂમિકામાં સારી રીતે સમજાય છે. અકાર, ઉકાર, અને મકાર એ વૈષ્ણવીવાણીની ત્રણ માત્રાઓ બાદ કરીએ તો બિંદુ પર્યંતની નવ પ્રસવ ભૂમિમાં થઈ, જેમ આપણે દેહ ગર્ભાવસ્થામાંથી બહાર આવે છે, તેમ શબ્દબ્રહ્મનું તનુ આપણા કંઈસ્થાનમાં પ્રથમ વ્યક્ત થાય છે.

પ્રણવનાં બાર સ્થાનોમાં ^૧અકાર, ^૨ઉકાર, ^૩મકાર, ^૪બિંદુ, ^૫નાદ, ^૬શક્તિ અને ^૭શાંત એ પૂર્ણ વિરામ સ્થાનો છે; અર્ધેન્દુ અને નિરોધની એ અર્ધ વિરામ સ્થાનો છે; નાદાંત અને આંજની એ એક ચતુર્થાંશ વિરામ સ્થાન છે; વ્યાપિકા ઉન્મેષણુ જેવી છે. સમનાપદ નિમેષણુ જેવી છે; ઉન્મના એ નિત્યોદિત સૂર્ય જેવી છે.

અકારનો વિમર્શ કરતાં માંત્રીકલા જાગે છે; ઉકારનો વિમર્શ કરતાં પ્રકૃતિશક્તિ જાગે છે; મકારનો વિમર્શ કરતાં માયાશક્તિનું સ્વરૂપ સમજાય છે; બિંદુમાં શુદ્ધ વિદ્યાતત્ત્વ સમજાય છે; અર્ધચંદ્રમાં અને નિરોધિકામાં ઈશ્વર તત્ત્વ જાગે છે; નાદ, નાદાંત, આંજની પર્યંતમાં સદાશિવતત્ત્વ જાગે છે; વ્યાપિકા અને સમનામાં આદ્યશક્તિ તત્ત્વ જાગે છે; ઉન્મના શિવભાવમાં લઈ જાય છે.

આક્રમ જેવો પ્રણવખીજને લાગુ પડે છે તેવો પ્રત્યેક એકાક્ષર અથવા પિંડમંત્રમાં લાગુ પડે છે. માત્ર પિંડમંત્રની ઈષ્ટ દેવતા ભિન્ન ભિન્ન હોઈ શકે છે. પરંતુ શબ્દ તત્ત્વ અને અર્થ તત્ત્વનાં ઉદય અને અસ્તનો ક્રમ લગભગ સમાન હોય છે.

(ક) અર્થ સૃષ્ટિ.

ઉપર વિવિક્ત થયેલા શબ્દ બ્રહ્મ વડે જે તે ત્રણ પ્રકારના હોય છે. (૧) મંત્રવ્ય અર્થ, (૨) વાચ્ય અર્થ, (૩) બાહ્ય અથવા દૃશ્ય અર્થ. જેમકે ઘટ એ શબ્દવડે બાહ્ય ચક્ષુ રિન્દ્રિયથી અનુભવાતો દૃશ્ય પદાર્થ; ઘકાર તથા ટકાર વડે જે આંતર અર્થ આપણને સ્ફુરણ થાય તે વાચ્યાર્થ; અને આપણી બુદ્ધિમાં તેનું જે વિચારાત્મક રૂપ પડે તે મંત્રવ્ય અર્થ. કેટલાક અર્થો બાહ્ય વર્ગમાં પડતા જ નથી, પરંતુ પિંડના

અંતઃપાતિ હોય છે, જોવાકે તે સુખ દુઃખ વિગેરે વિકારો. તે કેવળ વાચ્ય અર્થ છે, અને તે મંતવ્ય અને વાચ્ય-એ એ ક્રાંતિમાં જ ઉતરી આવે છે. મંતવ્ય અર્થને સ્પર્શ કરનારી વાણી તે પશ્યન્તી; વાચ્ય અર્થને સ્પર્શ કરનારી વાણી તે મખ્યમા; અને બાહ્ય અર્થને સ્પર્શ કરનારી વાણી તે વૈખરી. કેટલીક વખતે વૈખરી વાણી પણ આપણામાં આંતર વાચ્યાર્થ ઉદય કરે છે, પરંતુ તે પરપ્રભોધ સાર. પોતાના પ્રભોધમાં એટલે ભીતર વાચ્યાર્થના ઉદયમાં વૈખરીની જરૂર પડતી નથી.

બાહ્યાર્થના એટલે રૂપી પદાર્થના સમૂહને લોક કહે છે, અને તે તેના દ્રવ્યના તારતમ્ય ઉપરથી, સત્ય, તપ, જન, મહર્, સ્વ, ભુવર્ અને ભૂ-એ સંજ્ઞાવાળી સાત ભૂમિકાના હોય છે, અને તે ભુવનોમાં અનેક દ્રવ્યની કલા-ઓથી ઘડાયેલા નાના મોટા ભૂત એટલે પ્રાણિઓના પિંડ હોય છે, પરંતુ તે પ્રત્યેક પિંડ ભુવનેશ્વરના પિંડ સાથે સંબંધ હોય છે. સકલ પરમેશ્વરના શાક્ત્યલથી પ્રકટ થયેલી અર્થ સૃષ્ટિમાં લોકો, તેનાં આવરણ, તેના લોકપાલ, અને લોકપાલની શક્તિઓ હોય છે. નીચેના કોષ્ટકમાં તે અર્થ સૃષ્ટિના સ્વરૂપનો સંક્ષેપમાં ચિતાર આપ્યો છે:—

લોક	લોકનું આવરણ કરનાર પ્રધાનતત્ત્વ	લોકપાલ	તેની શક્તિ.
૧ સત્ય	પ્રકૃતિ તત્ત્વ	પરશિવ અથવા પર વિષ્ણુ	આદ્યાશક્તિ મહાકાલી
૨ તપ	મહત્ તત્ત્વ	શંભુ	સિદ્ધકાલી
૩ જન	શબ્દ તત્ત્વમાત્રા	સદાશિવ (અર્ધ- નારીશ્વર)	મહાગૌરી
૪ મહર્	સ્પર્શ તત્ત્વમાત્રા	કશિાન	ભુવનેશ્વરી
૫ સ્વર્	રૂપ તત્ત્વમાત્રા	રુદ્ર	ભદ્રકાલી
૬ ભુવર્	રસ તત્ત્વમાત્રા	વિષ્ણુ	રાધા
૭ ભૂ	ગન્ધ તત્ત્વમાત્રા	બ્રહ્મા	સાવિત્રી

શબ્દ બ્રહ્મનો વિસ્તાર આ પ્રમાણે શબ્દ સૃષ્ટિમાં અને અર્થ સૃષ્ટિમાં થાય છે. તેને પ્રત્યય સૃષ્ટિમાં એટલે જ્ઞાન મર્યાદામાં લાવવો તે આ શાક્ત

દર્શનનું મુખ્ય પ્રયોજન છે. શબ્દવડે અર્થ વૈભવનો અનુભવ કરવાના ક્રિયા કલાપને **તંત્ર** કહે છે, અને તેના સારસંગ્રહને સ્પષ્ટ કરે એવી રીતે ભાવનામાં ઉપયોગી થાય તેવી બાહ્યમૂર્તિ અથવા આકૃતિને **ચંત્ર** કહે છે. ઇષ્ટ દેવતાના સ્વરૂપને મર્યાદામાં મૂકનાર બાહ્ય આકૃતિ તે **ચંત્ર**; તેમાં રહેલા દેવતાના નામ, રૂપ, ગુણ અને કર્મને ઉકેલવાની ઉપયોગી પૂજન, અર્ચન, ભાવના વિગેરે પદ્ધતિનું વર્ણન કરનાર શાસ્ત્ર તે **તંત્ર**, અને તેના ઉપયોગી રહસ્ય બોધક શબ્દ તે **મંત્ર**.

(૩) શાક્ત દર્શનનું સાહિત્ય.

પરમેશ્વરની ચૈતન્યરૂપાશક્તિ અથવા ચિત્તિશક્તિવડે વિશ્વનો ખુલાસો કરવાનો શાક્તોનો પરમ ઉદ્દેશ છે. આ **અધ્યાત્મશક્તિ**-ચિત્ત, આનંદ, ઇચ્છા, જ્ઞાન અને ક્રિયા એ પાંચ પ્રકારની છે. તેમાંથી સ્વરૂપનું આવરણ કરનારી અધિદેવ **માયાશક્તિ** જાગે છે. ત્યાર પછી સંકોચવાળી અવસ્થામાં **કલાશક્તિ** જાગે છે, અને તે પૂર્ણપ્રમાતાને આવૃત્તદશામાં અલ્પજ્ઞાન વિગેરે વૈભવ દર્શાવે છે. ત્યાર પછી છેવટે અધિભૂત **પ્રકૃતિશક્તિ** ત્રણ ગુણુના સામ્યવાળી વિશ્વની સર્વ અદ્ભુત ચમત્કૃતિ કરનારી જાગે છે. આ રીતે તત્ત્વ-દૃષ્ટિથી જોતાં પરમેશ્વરની બ્રહ્મમયી અથવા ચૈતન્ય-આત્મિકાશક્તિ:-(૧) અધ્યાત્મવર્ગમાં, (૨) અધિદેવવર્ગમાં, અને (૩) અધિભૂતવર્ગમાં પડે છે. પ્રથમ વર્ગના પાંચ પ્રકાર છે અને તે પૂર્ણપ્રમાતામાં પૂર્ણભાવે પ્રકાશે છે; બીજા વર્ગના જેટલા દેવો તેટલા પ્રકાર છે, પરંતુ સર્વમાં અધિષ્ઠાત્રી શક્તિ-માયા છે; ત્રીજામાં સઘળો કલાનો સર્ગ આવે છે અને તેના પ્રમાતાઓ ઘણે ભાગે સિદ્ધ વર્ગના હોય છે; ચોથામાં ઘણેભાગે માનુષ્યે અને તિર્થંકુસર્ગ સમાય છે અને તે આપણા દોષરૂપના સામાન્ય અનુભવનું સ્થાન છે. મનુષ્યસર્ગની પ્રકૃતિશક્તિની પીઠમાં કલાશક્તિ, માયાશક્તિ અને પાંચ વિભવ-વાળી આદ્ય અધ્યાત્મશક્તિ હોય છે, આ વિશ્વના સઘળા વ્યતિકરે અને વિવર્તો મૂલ ચિન્મયી અને આનંદમયીનો વૈભવ છે--આ શાક્તદર્શનનો પાયનો સિદ્ધાન્ત છે. વેદાન્તશાસ્ત્રમાં જેમ માયા, જડ અને અનિર્વચનીય ભાવરૂપ પદાર્થ છે, અને તે અનાત્મા છે, તેમ શાક્તદર્શનમાં નથી. તે દર્શનમાં શક્તિ તે **અધ્યાત્મબલ** છે અને તે આત્માની **ઉન્મેષવાળી** સ્થિતિ છે.

આ શક્તિતત્ત્વનો સ્વીકાર વેદમાં અને આગમમાં ઘણો પુરાણો છે. અદિતિ-“દેવતામયી-”ની ભાવના, ઉપાની ભાવના, સરસ્વતીની ભાવના, ઇડાની ભાવના, વાગ્દેવીની ભાવના, ઉમાદેવીની ભાવના, લક્ષ્મીની ભાવના, આપણને ઋગ્વેદ, યજુર્વેદ અને અથર્વવેદની સંહિતાનાં સૂક્તોમાં તથા કેન વિગેરે ઉપનિષદોમાં મળે છે. પરંતુ શાકત તંત્રશાસ્ત્ર ઘણે ભાગે બૌદ્ધધર્મના ઉદય પછી ઉત્પન્ન થયેલું જણાય છે. શાકતદર્શનની છાયા શૈવોમાં, વૈષ્ણવોમાં, ગાણપત્યોમાં, સૌરામાં, બૌદ્ધોમાં અને જૈનોમાં પણ છે-અને તે રીતે શાકતદર્શન સર્વદેશી (Non-sectarian) છે. જેવી રીતે બ્રહ્મદર્શન બ્રહ્માને લગતું નથી, તેવી રીતે શાકતદર્શન કંઈ શક્તિનુંજ પૂજન કરવાનું આગ્રહી નથી. જેવી રીતે સમ્યક્દાનંદ બ્રહ્મ જે દેવમાં લાગે તે તે દેવ પૂજ્યકોટિમાં પડે, પછી તે બ્રહ્મા, વિષ્ણુ, રૂદ્ર, ઇન્દ્ર, વરુણ ગમે તે સંજ્ઞાવાળા હોય, તેમ ચિદાનંદમયી શક્તિ જે જે દેવતામાં અભિવ્યક્ત થાય તે તે દેવતા પૂજ્યકોટિમાં પડે. પછી તે મહાકાલી, મહાલક્ષ્મી, મહાસરસ્વતી, ત્રિપુરા, તારા, કાલોત્તરા વિગેરે ગમે તે નામવાળી હોય. માત્ર બ્રહ્મવાદી ઉપાસકોમાં દેવનો પુરુષભાવ પ્રધાનરૂપે લેવાય છે, તેમ શક્તિવાદી ઉપાસકોમાં દેવતાનો પ્રકૃતિભાવ અથવા સ્ત્રીભાવ પ્રધાનરૂપે લેવાય છે. એકમાં પિતૃભાવ પ્રધાન છે; બીજામાં માતૃભાવ પ્રધાન છે; એકમાં પ્રકાશનું પ્રાધાન્ય છે; બીજામાં ચૈતન્યનું-સ્ફૂર્તિનું પ્રાધાન્ય છે. આ તત્ત્વભાવની પીઠ ઉપર જે વિપુલ સાહિત્ય હિંદુસ્થાન અને તેની બહારની મર્યાદાના પ્રદેશોમાં ઘડાયું છે તેનું નામ તંત્રશાસ્ત્ર અને તે ત્રણ મુખ્ય વ્યૂહમાં પડે છે:-(૧) અશ્વકાંત તંત્રો, (૨) રથકાંત તંત્રો, (૩) વિષ્ણુકાંત તંત્રો. આ અશ્વકાંત વિગેરે ભેદસૂચક સજ્ઞોની સ્પષ્ટતા થઈ નથી, પરંતુ મારા સમજવા પ્રમાણે વસુંધરા અથવા પૃથ્વીના ત્રણ ખંડ પાડવામાં આવે છે-(૧) ખણિયાળો પ્રદેશ તે અશ્વકાંત; (૨) સપાટ પ્રદેશ તે રથકાંત; અને (૩) વિષ્ણુપદ-સૂર્યાભિમનું પ્રાતઃ મધ્યાહ્ન અને સાયંકાલે સ્પષ્ટ આક્રમણ થાય તેવો પ્રદેશ-એટલે ઘણેભાગે ઉચ્ચ પ્રદેશને વિષ્ણુકાંત કહે છે. ઘણેભાગે આ ત્રિખંડમાં ઉત્પન્ન થયેલું સાહિત્ય તે તે નામના તંત્ર રૂપે મનાય છે. આ સર્વ સાહિત્યમાં ઉમા અથવા પાર્વતી શિવને

પ્રશ્ન કરે છે અને તેના ઉત્તરરૂપે શાસ્ત્રનું અવતરણ થાય છે. પ્રસંગે ઉમાના મુખથી શાસ્ત્રનું અવતરણ હોય છે. પહેલા પ્રકારના તંત્રને આગમ કહે છે, બીજાને નિગમ કહે છે. આ તંત્ર સાહિત્યની ગણના નીચે પ્રમાણે છે:—

ચતુઃષ્ટિ ચ તંત્રાણિ માતૃણામુત્તમાનિચ ।

મહામાયા^૧ શંબરંચ^૨ યોગિની જાલશંબરમ્ ॥

તત્ત્વશંબરકં^૩ ચૈવ^૪ ભૈરવાષ્ટકમેવ ચ ।

બહુરૂપાષ્ટકં^{૧૨-૨૦} ચૈવ^{૨૧-૨૮} યમલાષ્ટકમેવ ચ ॥

ચંદ્રજ્ઞાનં^{૨૯} માલિની^{૩૦} ચ મહાસંમોહનં^{૩૧} તથા ।

શામજુષ્ટં^{૩૨} શામદેવં^{૩૩} શાતુલં^{૩૪} શાતુલોત્તરમ્^{૩૫} ॥

દ્વદ્ભેદં^{૩૬} તંત્રભેદં^{૩૭} ચ ગુણતંત્રં^{૩૮} ચ કામિકમ્^{૩૯} ।

કલાવાદં^{૪૦} કલાસારં^{૪૧} તથાડન્યત્કુંડિકામતમ્^{૪૨} ॥

મતોત્તરંચ^{૪૩} વ્રીતદ્વયં^{૪૪} વ્રીતલં^{૪૫} વ્રીતલોત્તરમ્^{૪૬} ।

પંચામૃતં^{૪૭} (રૂપભેદં^{૪૮} ભૂતોદ્દામરમેવ^{૪૯}) ચ ॥

કુલસારં^{૪૯} કુલોદ્દીશં^{૫૦} કુલચૂડામણિસ્તથા^{૫૧} ।

સર્વજ્ઞાનોત્તરં^{૫૨} ચૈવ^{૫૩} મહાકાલીમતંતથા ॥

અરુણેશં^{૫૪} મોહિનીશં^{૫૫} વિકુંટેશ્વરમેવ^{૫૬} ચ ।

પૂર્વં^{૫૭} પશ્ચિમં^{૫૮} દક્ષિણં^{૫૯} ચ ઉત્તરં^{૬૦} ચ નિરુત્તરમ્^{૬૧} ।

વિમલં^{૬૨} વિમલોત્તરમ્^{૬૩} દેવોમતમતઃપરમ્^{૬૪} ॥

ઉપરની નામાવલિ ચતુઃશતી ઉપરથી લીધી છે. સૌન્દર્યલહરીના ડીકાકાર લક્ષ્મીધર આજ નામાવલિનો સ્વીકાર કરે છે. કેટલાક પાદ્મભેદ તંત્રીનાં અવલોકન ઉપરથી જણાય છે. ઉદાહરણ તરીકે તત્ત્વશંબર પછી મહેન્દ્રબલ-

શંખર નામ આવે છે; વામદેવનામનું તંત્ર નથી પરંતુ ત્યાં મહાદેવ-એવો સંબોધનવાળો પાઠ છે: વળી મહાકાલીમતમ્ પછી ઉપર આપ્યા છે તેને અદ્વૈતે નીચે પ્રમાણે તંત્રોનાં નામ આવે છે:—

^{૫૪}મહાલક્ષ્મીમતં ^{૫૫}ચૈવ સિદ્ધ યોગેશ્વરીમતમ્ ।

^{૫૬}કુરૂપિકામતં ^{૫૭}દેવરૂપિકા મતમેશ્વર ॥

^{૫૮}સર્વજીવમતં ^{૫૯}ચૈવ વિમલામતમુક્તમમ્ ।

^{૬૦}તંત્રં ^{૬૧}વૈશેષિકંજ્ઞાનં ^{૬૨}વીરાશલિતથાપરમ્ ।

અરુણેશ મોહિનોશ વિશુદ્ધેશ્વરમેશ્વર ॥

લક્ષ્મીધરના આભપ્રાપ્ય પ્રમાણે ઉપરના તંત્રોના વિષયો નીચે પ્રમાણે છે:—

૧ મહામાયા શંખર તંત્રમાં માયા પ્રપંચના નિર્માણનું ફલ છે. સર્વની ચક્તુરિન્દ્રિયને આવૃત કરી પદાર્થનું અન્યથા કરાવનારી જ્ઞાનુગરી તેમાં છે.

૨ યોગિની જ્ઞાનતંત્રમાં સ્મશાનમાં યોગિનીની દહાર દેખાય તેવું માયા પ્રધાનવર્ણન છે. ૩-૪ તત્ત્વજ્ઞાન અને મહેન્દ્રજ્ઞાન શંખરમાં પૃથિવ્યાદિ તત્ત્વોમાં જ્ઞાનતંત્રોમાં ભાસ થાય તેવી ક્રિયાઓ છે.

૫-૧૨ ભૈરવાષ્ટકમાં અસતાંગ, રુર, ચંડ, ક્રોધ, ઉન્મત્ત, કપાલી, ભીપણ અને સંહાર અથવા સિદ્ધભૈરવ, બુદ્ધભૈરવ, કંકાલભૈરવ, કાલાગ્નિ-ભૈરવ, યોગિનીભૈરવ, મહાભૈરવ અને શાકતભૈરવ એ નામના આઠ ભૈરવોની કાપાલિક વિદ્યા આવે છે.

૧૩-૨૦ બહુરૂપાષ્ટકમાં-ગ્રાહી, માહેશ્વરી, કૌમારી, વૈષ્ણવી, વારાહી, માહેન્દ્રી, ચામુંડા, અને શિવહૃતી એવી આઠ દેવીઓનાં ૩૫, ગુણો અને પરાક્રમેનું વર્ણન છે.

૨૧-૨૮ ચામુન્ડાષ્ટકમાં-બ્રહ્મચામલ, ત્રિજ્યુચામલ, રુદ્રચામલ, લક્ષ્મી-ચામલ, ઉમાચામલ, સ્કંદચામલ, ગણેશચામલ અને બ્રહ્મચામલ એવાં આઠ દેવ-દેવીનાં જોડકાંને લગતી વિદ્યા અથવા ઉપાસનાનું સવિસ્તર વર્ણન છે.

૨૯ ચંદ્રજ્ઞાનનું બીજું નામ નાન્યાપોડશી છે. તેમાં સોળ નિત્યકલાનું પ્રતિપાદન છે.

૩૦ માલિનીમાં કેટલાકના કહેવા પ્રમાણે રોગ અને રોગના નિવારણના ઉપાય છે; લક્ષ્મીધર કહે છે કે તેમાં સમુદ્રયાનનું વર્ણન છે. **માલિનીવિજય** અને આ **માલિની** કદાચ લિન્ન ગ્રંથ હશે.

૩૧ મહાસંભોદનમાં જગતા મનુષ્યને નિદ્રિત અથવા મૂર્છિત કરવાના પ્રયોગો છે. અને તેમાં પણ બાલજીવિ વિગેરે કુમાર્ગનું વર્ણન છે.

૩૨-૩૩ વામજુષ્ટ તથા વામદેવ તંત્રમાં વામાચારનું વર્ણન છે.

૩૪-૩૫-૩૬ વાતુલ, વાતુલોત્તર અને કામિક તંત્રોમાં દેવી મંદિરોમાં મૂર્તિ, મંત્ર, વિગેરેનું પીઠાકર્પણથી માંડી પ્રાતઃશાપ્તની વિધિ છે.

૩૬ હૃદયભેદતંત્ર કાપાલક મતનું છે. તેમાં ૫૮ કમલભેદ અને સહ-આરમાં પ્રવેશ વિગેરે રચૂલ કાપાલિક દૃષ્ટિથી છે. માંત્રક રહસ્ય દૃષ્ટિથી નથી.

૩૭-૩૮ મંત્રભેદ અને ગુણતંત્રમાં ખુલ્લીરીતે અને ગુપ્તરીતે પારકાએ કરેલા આભચારિક પ્રયોગોથી જયવાની સામા પ્રતીકારની ક્રિયાઓ છે.

૪૦ કલાવાદમાં ચતુષ્પૃષ્ઠિકલા કામશાસ્ત્રને લગતી છે.

૪૧ કલાસારમાં વર્ણના ઉત્કર્ષની વિધિ છે.

૪૨ કુડિકામત અથવા કુખ્નિકામતમાં આપધિઓના પ્રયોગો અને આયુર્વેદનો વિષય છે.

૪૩ મતોત્તરમાં પારદરસની સિદ્ધિ છે.

૪૫ વીણાતંત્રમાં તે નામની યક્ષિણીનો પ્રયોગ કામશાસ્ત્રને લગતો છે.

૪૫-૪૬ ત્રોતલ-ત્રોતલોત્તરમાં ઘુટિકા, અંગત અને પાદુકાની સિદ્ધિનાં વર્ણન છે.

૪૭ પંચામૃતમાં પૃથિવ્યાદિ તત્ત્વોનાં પરમાણુઓ અન્તરામર દેહમાં શી રીતે રહે તેનું વર્ણન છે.

૪૮-૫૧ રૂપભેદ વિગેરે પાંચતંત્રો મારણુ પ્રયોગના છે.

૫૨-૫૬ સર્વજ્ઞાનોત્તરથી શરૂ થતાં પાંચ તંત્રો કાપાલિકોનાં છે.

૫૭-૬૪ પર્વ વિગેરે આઠ તંત્રો દિગંબર જૈનોનાં છે.

ઉપરની યાદીથી સહજ સમજવય તેમ છે કે ચોસેડ તંત્રોના ખીચડા-વાળા સાહિત્યમાં વિષયોનું પૃથક્કરણ કરીએ તો નીચેના વિષયોનું પ્રતિ-પાદન આવે છે:—

(૧) બ્રહ્મનું સ્વરૂપ, (૨) બ્રહ્મવિદ્યા અથવા શક્તિતત્ત્વ, (૩) આગમ અને તંત્રોની નામાવલિ, (૪) જગતના સૃષ્ટિ અને સંહારક્રમનું વર્ણન (૫) જ્યોતિર્વિદ્યા, (૬) સોળ પ્રકારનાં ચક્રો, (૭) તેને લગતા મંત્રો, (૮) મંત્રનો ઉપયોગ, (૯) યંત્રો, (૧૦) તેના ઈષ્ટ દેવતાનું વર્ણન, (૧૧) ચાર યુગનાં પ્રાણીઓના સ્વભાવનું વર્ણન, (૧૨) દેવોની ઉત્પત્તિ, (૧૩) બ્રહ્માંડની ઉત્પત્તિ, સ્થિતિ અને લયનું વર્ણન (૧૪) ગંગાદિ તીર્થો (૧૫) વર્ણધર્મો, (૧૬) જૂના ઇતિહાસ, વાર્તાઓ, (૧૭) પર્વ તિથિઓ, (૧૮) શુચિ અને અશુચિ દ્રવ્યો, (૧૯) તત્ત્વવિભાગ, (૨૦) ઔષધિના ગુપ્ત ગુણો (૨૧) દ્રવ્યના ગુણધર્મો વિગેરે. આ એકવીસ વિષયોમાં નં. ૧, ૨, ૪, ૧૯ એટલા વિષયો તત્ત્વજ્ઞાનના વર્ગમાં પડે છે અને અન્ય સર્વ ધર્મના, આયુર્વેદના, જ્યોતિષ વિગેરે ભ્રમ શાસ્ત્રની મીમાંસામર્યાદામાં પડે છે. આ મિશ્ર સાહિત્ય માનનારાના મુખ્ય આ ચાર બેદથી પાંચ વર્ગ પડે છે:—(૧) વૌદ્ધ્યાચારવાળા, (૨) વામાચારવાળા, (૩) દક્ષણાચારવાળા, (૪) સામયિકો, (૫) કૌલ. લક્ષ્મીધર તાંત્રિકોના મિશ્ર, કૌલ અને સામયિક એવા ત્રણ બેદ પડે છે. તેમાં કુલમત અને સમયમતના સંમિશ્રણવાળા તે મિશ્ર; કુલમતમાં વામાચાર હોવાથી અને અવૈદિક હોવાથી તે નિંદ્ય ગણે છે; સમયમત વૈદિક હોવાથી તે ઉપાદેય ગણે છે.

સામયિક મતનું પ્રમાણ સાહિત્ય પાંચ શુભાગમમાં છે, અને વસિષ્ઠ, સનક, શુક, સનંદન અને સનતકુમાર એ પાંચ મુનિઓની રચેલી સંહિતામાં સમાયેલું છે. આ શુભાગમ પંચકને અનુસરતા શાક્ટો તે સામયિક કહેવાય છે. આ સમયમતાનુસારી શાક્ટમાર્ગનો સમુદ્ધાર શ્રીશંકરાચાર્યે **શ્રીવિદ્યાના** પ્રતિપાદક સૌન્દર્યલહરી નામના ગ્રન્થમાં કર્યો છે. આ વિદ્યાને **કાદિ** મત પણ કહે છે, કારણ કે તે વિદ્યાના મંત્રો **ક**થી શરૂ થાય છે. **શ્રીવિદ્યાની** બીજી શાખા **હાદિ**મતની પણ છે, જેમાં મંત્રનો આરંભ **હ**કારથી થાય છે; અને ત્રીજી શાખા **કહાદિ**મતની છે અને તે ઉત્તરામ્નાય છે. તેમાં **ક** અથવા **હ**થી આરંભ પામતા મંત્રનો આશ્રય લઈ શક્તિનો શિવ સાથે યોગ અથવા સંમેલન કરવામાં આવે છે. **તંત્રરાજતંત્ર**માં **કાદિ, હાદિ**

અને કહાવિ મતની શ્રીવિદ્યાનું ત્રણ ખંડમાં પ્રતિપાદન છે. આ મિશ્રમાર્ગની શ્રીવિદ્યાના પ્રતિપાદક તંત્રો આઠ છે. (૧) ચંદ્રકલા, (૨) જ્યોત્સ્નાવતી, (૩) કલાનિધિ, (૪) કુલાર્ણવ, (૫) કુલેશ્વરી, (૬) ભુવનેશ્વરી, (૭) બાર્હસ્પત્ય, (૮) દુર્વાસામત. આ આઠ તંત્રમાં ત્રૈવર્ણિક સાંઝ દાક્ષણાચાર, અને શુદ્ધાદ સાંઝ વામાચાર રીતે શક્તિજ્ઞાન અને શક્તિઉપાસનાનું વર્ણન છે.

(૪) શાક્તદર્શનના વિચારકો.

શાક્તતંત્રો આ પ્રમાણે સર્વદેવ અને સર્વ વિદ્યાને સ્પર્શ કરતાં છે. પરંતુ તે તંત્રોનો સંપૂર્ણ અભ્યાસ કરી પૂર્ણાભિષેકવાળા કેટલાક પ્રસિદ્ધ વિચારકો થઈ ગયા છે.

(અ) ઐદ્ધ તન્ત્રાચાર્યો (નાગાર્જુન-ઈ. સ. ખીબ્બ સૈકામાં.)

ઐદ્ધધર્મના શન્યવાદના હીમાયતી નાગાર્જુન પણ તંત્રમાર્ગના રહસ્યને જાણનાર હતા. અને તેમના નામે રસસિદ્ધિના ગ્રંથો આરોપાયેલા છે. મહાયાનમાં બુદ્ધની કાયા સંબંધમાં ત્રણ ભાવનાઓ ઉભી થઈ છે—(૧) ધર્મ-કાયા એટલે મનવાણીથી અગોચર બુદ્ધભગવાનનું અરૂપી શુદ્ધ નિત્ય સ્વરૂપ (૨) સંભોગકાયા એટલે રૂપ. વેદના, સંજ્ઞા, સંસ્કાર અને વિજ્ઞાન સ્કંધવાળું રૂપી શરીર જે ઐધિસત્ત્વોના અનુભવમાં આવે છે, અને (૩) નિર્માણકાયા એટલે સ્વેચ્છાથી મનુષ્યશરીર ધારણ કરેલું તે. આ ત્રણ ભાવનાનું પરિ-પોષણ મહાયાનના વજ્રયાન મતમાં શન્યવાદીઓએ નાગાર્જુનના સિદ્ધાન્તને અનુસરી ચિત્તયું છે. જે પદને દિંદુધર્મના તાંત્રિકો શૂન્ય કહે છે તેને વજ્રયાની ઐદ્ધ શન્યતા કહે છે. નામરૂપ વિનાનું શન્ય અથવા નિર્ગુણ બ્રહ્મતત્ત્વ અને ઐદ્ધેનું “ તથાગતગર્ભ ” વસ્તુરૂપે એક છે. જેવી રીતે દિંદુઓનું નિર્ગુણ બ્રહ્મ અથવા પરપ્રકાશરૂપ શિવતત્ત્વ સગુણબ્રહ્મ અથવા વિમર્શરૂપા શક્તિ બને છે, તેમ ઐદ્ધેની શન્યતા કરુણાના બ્રહ્મવડે ઉન્મુખી થાય છે. આ કરુણા શક્તિવડે (ટીબેટન થાપ્સ Thabs) શન્યતા (ટીબેટન શેરાબ She-rab) જોડાય છે, ત્યારે નિર્વાણ પ્રકટ થાય છે. શેરાબ એટલે (શન્યપ્રજ્ઞા) થાપ્સ એટલે કરુણાશક્તિવડે નિર્વાણ સાધે છે. કરુણા તે ઉપાય છે, અને પ્રજ્ઞા તે

ઉપેય છે. આ ઉપાય ઉપેયના યોગ ઉપર **શ્રીચક્રસંહાર** નામનું ઔદ્ધતંત્ર ગ્રંથયેલું છે. તેનું ટીપ્પેટ નાપામાંથી ભાપાન્તર થયેલું છે, અને તેનું અવ-લોકન કરતાં સમન્વય છે કે આપણા હિંદુધર્મનો શાકતવાદ ઔદ્ધધર્મમાં ટીપ્પેટ વિગેરે દેશોમાં ફાંતરે પેકો છે. (જુઓ Tantric texts—Vol VII.)

(બ) સામયિક મતના તંત્રાચાર્યો.

આ મતના પ્રસિદ્ધ તાંત્રિક વિચારકોમાં કવિ કાલિદાસની ગણના થાય છે. પરંતુ તેમના નામે આરોપાયેલી લઘુસ્તવી, ચર્યાસ્તવ, અને સકલજનની-સ્તવ ખીજાની કૃતિઓ છે એવું પણ જણાય છે. કવિ કાલિદાસ કાલીના ઉપાસક હતા, અને તેમને વિદ્યાનો પ્રસાદ ભગવતીની કૃપાથી મળ્યો હતો એવું પરા-પૂર્વનું માંતવ્ય છે. પરંતુ તેમના તંત્ર ગ્રંથો ખાસ મારા જેવામાં આવ્યા નથી.

ગૌડપાદ (ઇ. સ. ૮૦૦) જેઓ કેવલઅદ્વૈતના આચાર્ય અને શ્રીશંક-રાચાર્યના પરમગુરુ હતા તેઓ વ્યવહારમાં શાકત અદ્વૈત મતના હતા. ગૌડ-પાદ કેવલવેદવાદી ન હતા, પરંતુ તંત્રવાદી પણ હતા. શ્રીગૌડપાદનાં સ્વતંત્ર શક્તિસૂત્રો છે અને જે કે તે પ્રસિદ્ધ થયાં નથી તોપણ તેનું Ms. મારા હાથમાં આવ્યું છે, અને જેના ઉતારા ભારકરરાય લલિતાસહસ્ત્રનામ ભાષ્યમાં ઘણા આપે છે. પ્રણવવિદ્યાના માંદૂક્ય ઉપનિષદ ઉપરનું આગમ પ્રકરણ કેવલજ્ઞાન પર નથી; પરંતુ ઉપાસના પર પણ છે, અને તેમાં પ્રણવ-વહે જ્ઞાનસિદ્ધિ ઉપરાંત ધ્યાનસિદ્ધિનું પણ વર્ણન છે, અને તે પક્ષમાં ગૌડપાદ આગમાંત મતના જણાય છે.

શ્રી ગૌડપાદના શિષ્ય ગોવિન્દાચાર્ય અને તેમનાં શિષ્ય આદ્ય શંકરાચાર્ય શ્રી ગૌડપાદ પાસે બ્રહ્મવિદ્યાનો આર વર્ષ અભ્યાસ કર્યા પછી કેવલઅદ્વૈત-વાદ ઉપર બ્રહ્મસૂત્ર, ઉપનિષદો અને ભગવદ્ગીતાનું તાત્પર્ય છે એવું પ્રતિ-પાદન કર્યું હતું. પરંતુ સગુણબ્રહ્મવાદની વ્યાવહારિક ભૂમિકામાં તેઓ શક્તિ-વાદના હીમાયતી હતા એમ તેમનો સૌન્દર્યલહરી નામનો અપૂર્વ ચમત્કૃતિ વાળો કાવ્યગ્રંથ જેવાથી સમન્વય છે. તે ગ્રંથમાં **શ્રીવિદ્યાનું** સામયિક મતથી પ્રતિપાદન છે. શ્રીશંકરાચાર્ય લલિતાત્રિશતી ઉપર ભાષ્ય રચ્યું છે, અને તે શક્તિપર છે. તેમનો પ્રપંચસાર નામનો ગ્રંથ પ્રકટ થયો છે અને

તેના ઉપર પદ્મપાદાચાર્યની ટીકા છે એમ ભાસ્કરરાયના ઉતારા ઉપરથી સમન્વય છે. પદ્મપાદાચાર્ય શ્રીશંકરાચાર્યના પ્રત્યક્ષ શિષ્ય હતા, અને તેમણે પ્રણવાર્થદીપિકા નામનો ગ્રંથ ઉપાસના ઉપર લખ્યો છે.

(ક) ત્રિકદર્શનના તાંત્રિકો.

કાશ્મીરના ત્રિકદર્શનના પ્રસિદ્ધ આચાર્ય અભિનવગુપ્ત (ઈ. સ. ૯૯૩) અર્ધ ગયા છે. તેમનો તંત્રાલોક નામનો મોટો ગ્રંથ હાલ કાશ્મીર સંસ્કૃત ગ્રંથાવલિમાં પ્રકટ થાય છે. તેના છ વિભાગ મારા જ્ઞેવામાં આવ્યા છે. તેમાં તેઓ શક્તિતત્ત્વને ઉપાસ્ય દેવતાના વર્ગમાં પ્રાધાન્ય આપે છે, અને મંત્ર-શાસ્ત્રના પણ અચિત્ય પ્રદેશો ઉપર તાત્ત્વિક પ્રકાશ નાંખે છે. અભિનવગુપ્તનું હવનચરિત્ર ગયા પ્રકરણમાં આપ્યું છે તેથી અત્ર વિશેષ જણાવવાનું નથી. તેમના શિષ્ય ક્ષેમરાજે પ્રત્યભિજ્ઞાનાં શક્તિસૂત્રો લખ્યાં છે, અને તેમાં કેવલ પ્રકાશરૂપ શિવ કરતાં વિમર્શ એટલે સ્વાત્માનુભવરૂપ (Self-consciousness) શક્તિને પ્રાધાન્ય આપ્યું છે.

લક્ષ્મીધર (ઈ. સ. ૧૨૬૮-૧૩૭૯) જેમણે શ્રીશંકરાચાર્યની સૌન્દર્ય-લહરી ઉપર સમયાચારને અનુસરતી ટીકા લખી છે તે તંત્રશાસ્ત્રમાં ઘણા નિપુણ જણાય છે.

(જ) કૌલમતના પ્રસિદ્ધ લેખકો.

પૂર્ણાનંદ અથવા જગદાનંદ (ઈ. સ. ૧૪૪૮-૧૫૨૬) નામના ગૌડાચાર્યે શ્રીતત્ત્વચિંતામણિ નામનો પચ્ચીસ પ્રકરણવાળો ગ્રંથ લખ્યો છે. પહેલા પ્રકરણમાં તત્ત્વબોધ, ખીજામાં દીક્ષાના પ્રકાર, ત્રીજામાં દીક્ષાલાયક સ્થાનો, મંડલો, વાસ્તુયાગ વિગેરેનું પ્રતિપાદન છે. ચોથામાં મંડપની રચનાનું વર્ણન છે. પાંચમામાં અંગદેવતા અને દીક્ષામાં તેમનું સ્થાન ક્યાં આવે તેનું વર્ણન છે. ત્યારપછી છઠું પ્રકરણ આવે છે. તેમાં પૃથક્ક નિરૂપણ છે. તેમાં કુંડલિની એ વસ્તુ શી, દેહમાં પૃથક્કે ક્યાં અને કેવી રીતે ગોઠવાયેલાં છે; તેનો ભેદ શી રીતે થાય; ચક્રમાં વર્ણવિન્યાસ, દેવતાવિન્યાસ વિગેરે અને પરશિવ સાથે કુંડલની શક્તિનું સામરસ્ય શી રીતે થાય છે ઇત્યાદિ

મહાનિધ્યાન યોગની પ્રક્રિયા ધણી કાવ્યચમત્કૃતિવાળી ભાષામાં પ્રતિપાદન કરવામાં આવે છે. આ ગ્રંથ ઉપર કાલીચરણ અને વિશ્વનાથની ટીકાઓ છે. પૂર્ણાનંદસ્વામીના બીજા ગ્રંથો સ્વામારહસ્ય, શક્તક્રમ, તત્ત્વાનંદતરંગિણી, યોગસાર અને કાલિકાકારકૃટ ટીકા તારવી શકાય છે. આ વિદ્વાન બંગાળીના મીમેન્સીંગ ડીસ્ટ્રીક્ટના પાર્કર્પિ ગામના કાશ્યપ ગોત્રના રાહરી બ્રાહ્મણ હતા. તેમને દીક્ષા આપનાર ગુરુનું નામ બ્રહ્માનંદ હતું. ગૌડ બ્રહ્માનંદના કર્તા તે આ બ્રહ્માનંદ કે બીજા તે ચોક્કસ થઈ શક્યું નથી. દીક્ષા લીધા પછી તેઓ કામરૂપ દેશમાં (આસામમાં) રહેવા ગયા હતા. ત્યાં ગૌહતીથી સાત માઈલ ઉપર આવેલા એક ઉપવનમાં તેમણે નવાસ કર્યો હતો. તેમના આશ્રમનું નામ અઘાપિ વાસષાશ્રમ નામથી પ્રસિદ્ધ છે. કામરૂપમાંથી તેઓ બંગાળા પાછા આવ્યા ન હતા. તેઓ પરમહંસરૂપે જીવન ગાળતા હતા. તેમનો જીવનકાલ ઇ. સ. ૧૪૪૮ થી ૧૫૨૬ સુધીમાં હતો.

કૌલાચાર્ય સદાનંદે ઇશિવાસ્ય ઉપનિષદ ઉપર શક્તિવાદને અનુસરતું ભાષ્ય રચ્યું છે.

ભાસ્કરરાય નામના તાંત્રિકાચાર્ય (ઇ. સ. ૧૭૨૪)ના અરસામાં ગુજરાતમાં થઈ ગયા છે. તેમણે સુરતમાં આઘદીક્ષા અને પૂર્ણાભિષેક મેળવ્યો હતો. તેઓ મીમાંસક નારાયણભટ્ટના સમકાલીન હતા. તેમણે લગભગ ૩૬ ગ્રંથો લખ્યા છે, તેમાં શક્તિતત્ત્વના પ્રતિપાદક ગ્રંથો નીચે પ્રમાણે છે:—

(૧) કાદિમતને અનુસરતું ભાવનોપનિષદ છે. તેના ઉપર તેમનું સુંદર ભાષ્ય છે. (૨) શ્રીમૂકત ઉપર ભાષ્ય, (૩) કૌલઉપનિષદ ઉપર ભાષ્ય, (૪) ત્રૈપુરમહોપનિષદ ભાષ્ય, (૫) લલિતાસહસ્રનામ ભાષ્ય જેનું બીજું નામ સૌભાગ્યભાસ્કર છે, (૬) ગુપ્તવતી નામની સપ્તશતી ઉપર ટીકા અને નિત્યાષોડશિકાણુંવ ઉપર ટીકા.

(૫) શાકતઅદ્વૈત અને કેવલઅદ્વૈત.

શક્તિવાદ અને માયાવાદમાં શો તફાવત છે તે અગત્યનો પ્રશ્ન છે. તે સંબંધમાં ભાસ્કરરાય નીચે પ્રમાણે જણાવે છે:—

“ઔપનિષદ મતના અનુસરનારા અદ્વૈતીઓનો પક્ષ એવો છે ચિદ્રૂપ પરમાત્માની શક્તિનું નામ માયા છે. તે પોતે જડ છે. તે માયા શક્તિ જગતનું પરિણામી ઉપાદાન કારણ થાય છે. પરબ્રહ્મ વિવર્તોપાદાન થાય છે. આથી જગત્ માયાનો પરિણામ હોવાથી જડ છે અને મિથ્યા છે. અદ્વૈતને જણાવનારી શ્રુતિઓ પારમાર્થિક વસ્તુ એક જ છે એવું પ્રતિપાદન કરે છે. આ સર્વ બ્રહ્મ છે—એ ભાવની, જગતનું અને બ્રહ્મનું સામાનાધિકરણ જણાવનારી, શ્રુતિ જગતનું મિથ્યાત્વ બાતલ કરતાં અવશિષ્ટ બ્રહ્મ છે એ પ્રકારે બાધ સામાનાધિકરણથી બંધ બેસે છે.

તાંત્રિકોનો પક્ષ એવો છે કે ચિન્મયશક્તિ જે ઔપનિષદોને પણ ઈષ્ટ છે, તે જ અનંત રૂપ ધારણ કરનારી માયા છે. તે પરમેશ્વરની પરાશક્તિ વિવિધ ભાવવાળી છે; માયા અને અવિદ્યારૂપે પોતે જ થાય છે—ઈત્યાદિ શ્રુતિ આ રહસ્યને જણાવે છે. તે મૂલશક્તિનો જ પારણામ તે પ્રપંચ અથવા જગત્ છે. તેથી જગત્ ચિદ્રૂપ છે. આ પ્રપંચ ચિદ્વિલાસ છે—એ યોગવાસિષ્ઠનું વાક્ય આ પ્રકારે બંધ બેસે છે. આથી આ વિશ્વ સત્ય હોવાથી—“આ સર્વ બ્રહ્મ છે” એ શ્રુતિ મુખ્ય સામાનાધિકરણથી બંધ બેસે છે. આમ થવાથી અદ્વૈત શ્રુતિને બાધ આવતો નથી, કારણકે વિરોધને ઉત્પન્ન કરનાર ભેદને જ અમે મિથ્યા માનીએ છીએ, (ભેદને પ્રકટ કરનાર શક્તિ તો ચિન્મયી જ છે). બાદરાયણનાં સૂત્રો—“આ જગતનું બ્રહ્મ ઉપાદાન કારણ પણ છે, કારણકે પ્રતિજ્ઞા વાક્ય અને દૃષ્ટાન્તનાં છાંદોગ્ય ઉપનિષદનાં વાક્યો તે રીતે બંધ બેસે છે.” “આ જગત્ આત્મકૃતિનું પરિણામ છે.” “આ જગત્ બ્રહ્મથી અભિન્ન છે, કારણકે કાર્યરૂપે તેમાંથી તે આરંભ પામેલું છે વિગેરે વેદવાક્યો તે ભાવમાં બંધ બેસે છે.”—આ પ્રકારના અદ્વૈતમાં સરલતાથી તાત્પર્ય બોધક થાય છે.

આ પ્રકારે બંને પક્ષમાં પ્રપંચના કારણરૂપે શક્તિનો સ્વીકાર હોવાથી, પરશિવને (અથવા પરબ્રહ્મને) વચમાં સાકરના કડકા જેવા ઔપનિષદોને માનવાની જરૂર નથી. ઘટના સંબંધમાં પરિણામી ઉપાદાન કારણ મૃત્તિકા વિના બીજું કોઈ જાતનું વિવર્ત કારણ અમે જોઈ શકતા નથી. આથી એક

બ્રહ્માથી સર્વ જળાય એ પ્રકારની શ્રુતિમાં કરેલી પ્રતિજ્ઞા-હે પુત્ર શ્વેતકેતુ જેવી રીતે માટીના પિંડથી સર્વ ધટનું સ્વરૂપ સમજાય છે તેમ સત્ત્વજ્ઞ બ્રહ્માથી જગતનું સ્વરૂપ સમજાય છે એ દૃષ્ટાન્ત છાંદોગ્ય ઉપનિષદમાં બંધ બેસે છે. ” (નિત્યાષોઽશિકાર્ણવ ટીકા ઉપરથી).

વળી લલિતાસહસ્રનામના ભાષ્યમાં ભાસ્કરરાય લખે છે કે:—“ અહ્મ એ પ્રકારનું છે: (૧) સકલ, (૨) નિષ્કલ. એ પ્રકારનું અહ્મ જાણવા યોગ્ય છે. એક પર અને બીજું અપર, તે પણ પુનઃ એ પ્રકારનું છે: (૧) જગન્નિયામક અને (૨) જગદાત્મક. (આ વિભાગના ટેકામાં શ્રુતિ અને સ્મૃતિના પ્રમાણવાગ્યો આપે છે.) જગદાત્મક અહ્મ ચર અને અચર એમ એ પ્રકારનું છે. તે એ પ્રકારનું પણ હિરણ્યગર્ભથી માંડીને ઘણા ચર હવે વડે અને આકાશાદિ તરવેના બેદવડે અનેક પ્રકારનું છે. જગન્નિયામક અહ્મ વસ્તુતઃ એક છતાં નિયમનના સૃષ્ટિ, સ્થિતિ, લય, તિરોધાન, અનુબ્રહ્મ વિગેરે બેદોને લીધે અહ્મા, વિષ્ણુ, રુદ્ર, ઇશાન, સદાશિવ વિગેરે અનેક પ્રકારનું થાય છે.

નિષ્કલ અહ્મ સદાસર્વદા એક જ પ્રકારનું છે. x x x આ પ્રમાણે સગુણુઅહ્મમાં શબ્દશક્તિનો પ્રવેશ હોવાથી તેના સ્વરૂપનાં બોધક નામો સાર્થક છે. કારણ કે શબ્દ પ્રવૃત્તિનાં નિમિત્તો (ગુણુ, ક્રિયા, જાતિ, રૂઢિ) તેવા સગુણુઅહ્મમાં લાગુ પડે છે. નિર્ગુણુઅહ્મમાં શબ્દની વાચકશક્તિ પ્રવર્તતી નથી. તોપણ લક્ષણાવૃત્તિ પ્રવેશે છે. આ પ્રમાણે નામ અથવા શબ્દ-ગ્રાહ્ય સકલ અહ્મ છે.

સકલઅહ્મનું વિમર્શરૂપ એટલે સ્વાનુભવરૂપ સ્વરૂપ તેને દેવી અથવા શક્ત કહે છે. તે ચૈતન્ય શક્તિનાં સ્થૂલ, સૂક્ષ્મ અને પર એવાં ત્રણ રૂપો હોય છે. કરચરણાદિ અવયવવાળું રૂપ તે સ્થૂલ. મંત્રમય શરીર તે સૂક્ષ્મ, અને ઉપાસકની છુદ્ધિની વાસનાથી ઘડાયેલું તે પર. x x x સૂક્ષ્મરૂપ પણ સૂક્ષ્મ, સૂક્ષ્મતર અને સૂક્ષ્મતમ એમ ત્રણ પ્રકારનું હોય છે. પહેલું તે પંચ-દશાક્ષરીવડે ઘડાયેલું, બીજું કામકલાક્ષર (ફ) વાળું અને ત્રીજું પિંડમાં રહેલી કુંડલિની શક્તિવાળું. આ સર્વ પ્રકારનાં રૂપો નામોદિવડે ઉકેલી તેનું ભક્તિપુરઃસર ચિંતન કરવાથી શક્તિસ્વરૂપનો સાક્ષાત્કાર થાય છે. ”

ભાસ્કરરાયના શિષ્ય ઉમાનંદનાથ હતા, અને તેમણે **ગ્રીષ્મિદ્યા** સંપં-
ધમાં નિત્યોત્સવ નામનો નિપંધ લખ્યો છે. તેની શિષ્ય પરંપરામાં રામેશ્વર
ચ્યા (ખ. સ. ૧૮૩૧). તેમણે પરશુરામ કલ્પસૂત્ર વૃત્તિ લખી છે. નિપંધ-
કાર અને વૃત્તિકાર વચ્ચે કલ્પસૂત્રના તાત્પર્યમાં વિવાદ છે. સને ૧૮૮૮ માં
લક્ષ્મણ રાનડે લખે છે કે અને દીકાકારોએ કલ્પસૂત્રના વિવરણમાં સ્પષ્ટતા
કર્ચું છે, અને ત્રિપુરારહસ્ય નામના ગ્રંથ ઉપરથી જણાવે છે કે હાલનું ઉપ-
લખ્ય કલ્પસૂત્ર દશકાંડી ઘણું સંક્ષિપ્ત છે. મૂલદત્તસંહિતા ૧૮૦૦૦ શ્લોકની
હતી. તેનો પરશુરામે ૬૦૦૦ સૂત્રમાં સંક્ષેપ કર્યો, અને તેમાં ૫૦ કાંડ હતા.
હારિત ગોત્રના સુમેધા પરશુરામના શિષ્ય થાય તેમણે સંહિતા અને સૂત્ર
બંનેનો સંક્ષેપ કર્યો. આ સંક્ષેપ દશકાંડી કલ્પસૂત્ર તરીકે વ્યવહારાય છે.

(૧) પરશુરામ કલ્પસૂત્રમાં શક્તિવાદનો સાર.

આ શાસ્ત્રનો સિદ્ધાન્ત આ પ્રમાણે છે. તત્ત્વો છત્રીસઃ છે. પરશિવનો
“તે હું છું” એ પ્રકારની પ્રત્યક્ષિજ્ઞાથી સાક્ષાત્કાર કરવો અથવા વિમર્શ
કરવો તે પુરુષાર્થ છે. શબ્દો વર્ણાત્મક નિત્ય છે. મંત્રોમાં અચિત્ત
શક્તિ રહેલી છે. મંત્રસિદ્ધિનાં સહકારી કારણો સંપ્રદાયનું અનુસરણ અને
શ્રદ્ધા છે. અત્યન્ત વિશ્વાસવાળા પુરુષવડે આ શાસ્ત્રનું પ્રામાણ્ય સમજાય
છે. ગુરુ, મંત્ર, દેવતા, આત્મા, મન અને પ્રાણનો એકીભાવ કરવાથી અંત-
રાત્માનું જ્ઞાન થાય છે. અનુભવી ગુરુ અને દેવતાનું ઐક્ય, મંત્ર અને દેવ-
તાનું ઐક્ય, દેવતા અને આત્માનું ઐક્ય, મન અને પ્રાણની એકતારતા
બરાબર સાધકે સમજવી જોઈએ. બ્રહ્મનું રૂપ આનંદ છે તેથી તે આનંદના
અભિવ્યંજક ઉપાયો, અર્ચનના ક્રમમાં, સરહસ્ય સેવાવા જોઈએ. પોતાની
દેવતાની ભાવનાની દૃઢતા સિદ્ધ કરવાથી સાધકને આજ્ઞાસિદ્ધિ મળે છે એટલે
તે નિઘ્રહ-અનુઘ્રહ કરવા સમર્થ થાય છે. કોઈ પણ દર્શનની નિંદા કરવી
નહિ એટલે સ્વાનુભવની પ્રતિષ્ઠામાં રહેવું. યોગ્ય શિષ્ય મળે તો આ વિદ્યાનું
રહસ્ય કહેવું. આંતરવિદ્યાનુસંધાન જપ અને ધ્યાનવડે ચાલુ રાખવું. સર્વદા

• જુઓ ગયા પ્રકરણનો આઠમો ખંડ ત્રિકદર્શનનો સાર.

પોતે શિવરૂપ છે એવો ભાવાવેશ રાખવો. કામ, ક્રોધ, લોભ, મોહ, મદ, માત્સર્ય, અવિહિત હિંસા, ચોરી અને લોકવિદ્રેષણ થાય તેવા વર્તનથી દૂર રહેવું. એક સદ્ગુરુની ઉપાસનામાં તત્પર રહેવું. સર્વત્ર અપરિશ્રદ્ધ બુદ્ધિ રાખવી, એટલે કોઈની પણ યાચના કરવી નાહ. ફલાભિસંધિ વિના કર્મ કરવાં, નિત્યકર્મનો લોપ થવા દેવો નાહ. વિહત દ્રવ્ય ન મળે તો પ્રતિનિધિ દ્રવ્ય-વડે પૂજન કરવું. સર્વત્ર નિર્ભયતા સેવવી. સર્વ વેદ અથવા જ્ઞેયવર્ગ હવ-નીય દ્રવ્ય, ઇન્દ્રિયો હોમ કરવાનાં સાધનો છે, શાંતિએ જવાલા છે, પોતાના અંતરાત્મા શિવ અમ્મિ છે, અને પોતે સાધક હોતા છે. આ ભાવનાવડે નિત્યહોમ સોધવા. આ ભાવનાના પ્રભાવથી નિર્વિકલ્પ ચિત્તિની સ્ફુર્તિ થાય છે અને તે પરમફલ છે. આ સંસારમાં શુદ્ધ આત્મલાભ થાય તેના જેવો બીજો કોઈ લાભ નથી-આટલો આ શાસ્ત્રનો સાર છે. પરંતુ આ વિદ્યા સર્વ દર્શનોમાં ગુપ્ત છે, અને વેદાદિ પ્રકટવિદ્યા વેશ્યા જેવી છે, માટે આ વિદ્યાનું રક્ષણ કરવું.

પરશુરામ કલ્પસૂત્રની શ્રીવિદ્યા કૌશ્લમાર્ગની છે અને સામયિકમત જેવી અત્યંત નિર્દોષ નથી, કેમકે તેમાં મઘાદિપંચકનું વિધાન છે. તો પણ તેની પ્રતિપાદન શૈલી કાલીતત્ત્વો જેવી બુગુન્સાલરેલી નથી.

(૭) કૌલ અને સામયિક મતની સરખામણી.

શાકન સંપ્રદાયના આચારભેદથી ઘણા ભેદ પડે છે, પરંતુ તે સર્વ સિદ્ધાન્તમાં એકમત છે. ચૈતન્યરૂપા બ્રહ્માંડની પરાશકિત સાથે જીવાત્માની પિંડસ્થ મર્યાદિત ચૈતન્ય શક્તિનું ઐક્ય સાધી અદ્વૈત દશાના સમરસભાવને એટલે સ્વરૂપાનંદને શી રીતે મેળવવો તેના ઉપાયો શાંકિતવાદમાં અનંત વર્ણવ્યા છે. તેમાં મઘાદિ પંચકનો સાહાયક નિમિત્ત તરીકે જેઓ સ્વીકાર કરી પ્રવૃત્ત થાય છે તેઓ કૌલ એટલે શક્તિથી માંડી પૃથ્વીપર્યંતનાં પાંત્રીસ તત્ત્વોનું કુલ એટલે સમુદાય તેમાં શક્તિનો વિભવ બાજુ અનુષ્ઠાનવડે કરનાર તે કૌલ; જેઓ આ સામરસ્યને મેળવવા તેવા દ્રવ્યદિની અપેક્ષા રાખ્યા વિના પરાશકિત સાથે પોતાનું અધિષ્ઠાનસામ્ય, અવસ્થાનસામ્ય, અનુષ્ઠાનસામ્ય, રૂપસામ્ય અને નામસામ્ય-એ પાંચ પ્રકારનું સામ્ય આંતર યાગવડે સાધી

શિવ-શક્તિનો-પ્રકાશ અને વિમર્શનો યોગ સાધે તે સામયિક. જ્યારે કૌલો બાહ્યચક્ર, મઘાદિ દ્રવ્ય પાંચક, લતાસાધન વિગેરે સાધનો વડે બુદ્ધિ વૃત્તિને ઉન્નત બનાવી યોગ સાધે છે, ત્યારે સામયિકો પિંડની અંદરનાં પૃથ્વ્યકોમાં બાહ્યદ્રવ્યાદિ સાધન વિના ચાર પ્રકારનું ભગવતી સાથે ઐશ્વર્ય સાધે છે. આ ચાર પ્રકારનું ઐશ્વર્ય આ પ્રમાણે છે:—

- (૧) પિંડનું અને બ્રહ્માંડનું તે તે કેન્દ્રોદ્ધાર ઐશ્વર્ય.
- (૨) લિંગશરીર અને બ્રહ્માંડના સૂત્રાત્માનું ઐશ્વર્ય.
- (૩) કારણશરીર અને અવ્યાકૃતથી રંગાયેલા ધમિરનું ઐશ્વર્ય.
- (૪) શુદ્ધ ક્ષેત્રજ અથવા સાક્ષી આત્માનું પરમાત્મ ચૈતન્ય સાથે ઐશ્વર્ય.

આ ચતુર્વિધ ઐશ્વર્યવડે પિંડાંડ બ્રહ્માંડ જેવો ભાસે છે, અને પિંડાભિ-માની બ્રહ્માંડના અભિમાની સાથે સાયુજ્ય સંબંધથી જોડાય છે. આ સિદ્ધિ મેળવવાની વિદ્યાને **શ્રીવિદ્યા** કહે છે. કૌલોને તેમ સામયિકોને આ વિદ્યા ઇષ્ટ છે, માત્ર કૌલો તે વિદ્યાનો બાહ્યપૂજનમાં વિનિયોગ કરે છે અને સામ-યિકો માનસપૂજનમાં વિનિયોગ કરે છે. જે ચિત્તિશક્તિ સ્થૂલ, સૂક્ષ્મ, અને કારણ-એવા ત્રણ પુરમાં વાસ કરી રહેલી તેના પિંડરૂપ મર્યાદિત રૂપને **હ્રીં** એટલે ભુવનેશ્વરી અથવા માયાશક્તિ કહે છે; અને તે પિંડરૂપ સંકુચિત શક્તિ જ્યારે ઉપાસનાના ક્રમવડે વિકાસને પામી પોતાની પરમવિભુતાને મેળવે છે ત્યારે તે **ઐં** કહેવાય છે. એક જ આઘાશક્તિ સંકુચિત ભાવે **હ્રીં** અને વિકસિત ભાવે **ઐં** એ બીજ અક્ષરોવડે ઓળખવામાં આવે છે. આ શક્તિનો સંકોચ અને વિકાસ આપણા પિંડમાં મજ્જાવ્યૂદ્ધ અને મસ્તિષ્કમાં મૂલાધાર, સ્વાધિષ્ઠાન, મણિપુર અનાહત, વિશુદ્ધ અને આજ્ઞા નામનાં છ કુલ ચક્રોમાં થાય છે અને તે ચક્રોના યોગજન્ય વેધવડે પિંડની મર્યાદિત શક્તિ પોતાના ગ્રંથભાવને અથવા બદ્ધકુંડલિની ભાવને મુક્તી અમર્યાદ બલવાળી એટલે મુક્તકુંડલિની બને છે. આ મર્યાદિત શક્તિનું વિસર્જન અથવા છૂટવું જે સ્થાનમાં થાય છે તેને સહસ્ત્રાર અથવા સહસ્ત્રદલ પદ્મ કહે છે, અને તે મસ્તિષ્કના મુખ્ય મગજ (Cerebrum) સાથે સંયુક્ત છે. જ્યારે બંધનની પરાકાષ્ટાવાળું કેન્દ્ર મૂલાધાર છે, ત્યારે મોક્ષની પરાકાષ્ટાનું કેન્દ્ર

સહસ્રાર છે. આ પદ્મચક્રવેદની પદ્ધતિમાં શાકંતાગમમાં આપણી મધ્યમી શારીર-
માનસ (Physiological Psychology) શાસ્ત્રની પ્રક્રિયા આવી જાય
છે, અને પ્રસિદ્ધ ન્યાય-વૈશેષિક, સાંખ્યયોગ, અને બે મીમાંસા મળી છ
આસ્તિક દર્શનોમાં જે દેહ, પ્રાણ, ઇન્દ્રિયો, મન, બુદ્ધિ અને જીવાત્મા-એ
છ પદાર્થોનું રૂપ અને ચેષ્ટા સમજાવવામાં આવી નથી તેનું, ગહન છતાં
અભ્યાસથી વ્યક્ત થઈ શકે તેવું, વર્ણન આ પદ્ધતિમાં આપવા આવ્યું છે. શરીર
તથા માનસધર્મેના પરસ્પર સંબંધ કેવા પ્રકારનો છે, પ્રાણ અને મનનો દુઃખા-
નુવત્ સંબંધ કેવી રીતનો છે; દેહની પ્રાણવહા (Motor) અને મનોવહા
(Sensory) નાડીઓ ક્યાં કેવી રીતે જોડાયેલી છે; તેની શાખા અને
પ્રશાખાઓ શાં શાં કામ કરે છે; અધ્યક્ષ ચેતનનો તે નાડીઓ ઉપર આત્મા-
ચક્રદ્વારા કેવા પ્રકારનો અંકુશ છે; અધ્યક્ષ ચેતન આ સર્વ પ્રાણવહા અને
મનોવહા નાડીના વ્યૂહ ઉપર પદ્મચક્રબંધ વડે અંકુશ સ્થાપી સહસ્રારમાં
પોતાની મુખ્ય અમૃતકલા વડે એટલે પોડશીકલા વડે બ્રહ્માંડના અધ્યક્ષ
ચેતન સાથે એકતાર અથવા તન્મય શી રીતે થાય છે; તેવી રીતે સમાહિત
સ્થિતિમાંથી ઉત્થાન પામ્યા પછી યોગજન ધર્મ વડે તે યોગીજન શાં શાં
પરાક્રમ કરી શકે છે; તે કેવી રીતે ભૂતજન્ય, ઇન્દ્રિયજન્ય, અવાંતર પ્રકૃતિ-
જન્ય, મૂલપ્રકૃતિજન્ય ત્રણે સિદ્ધિઓ મેળવી શકે છે, અને છેવટે સિદ્ધપદે
પહોંચ્યા પછી ઇતર અધિકારી જનોનો ગુરુભાવથી શી રીતે ઉદ્ધાર કરી
શકે છે એ સર્વ પ્રક્રિયા શ્રીવિદ્યાના અધ્યાત્મ પટલમાં છે, અને તેને
ઉકેલવામાં (ઉત્ક્રીલન કરવામાં) તત્ત્વજ્ઞાનની મર્યાદામાંથી ધર્મનુદાનની
મર્યાદામાં જવાનો પ્રસંગ હોવાથી અત્ર એટલુંજ કહેવું બસ થશે કે સામયિક
મતના અભ્યાસમાં તત્ત્વોનું જ્ઞાન માત્ર પરોક્ષ નાહ રહેતાં અપરોક્ષ પદમાં
આવે છે, અને તે જ્ઞાન કેવલ સાંખ્ય જેવું નથી તેમ કેવલ યોગ જેવું નથી,
પરંતુ વ્યવહારમાં આચારમાં મૂકી ડગલે ડગલે તેના પ્રામાણ્યની અનુભવ-
વડે પરીક્ષા થઈ શકે તેમ છે. જેમ ખગોલવિદ્યા, આયુર્વેદની વિદ્યા, પોતાનાં
પ્રમેયોને સાબીત કરી બતાવે છે, તેમ આ સમયમાર્ગની શ્રીવિદ્યા અનુદાન
બલવડે અધ્યાત્મવિદ્યાનાં રહસ્યોને પગલે પગલે સાબીત કરે છે. પરંતુ

શક્તિવાદની કૌલમાર્ગની અશ્લીલ અથવા અસબ્ય આચાર પદ્ધતિના વાતાવરણમાં સામયિકોના શુદ્ધ અદ્વૈતબોધ આપનારા મંત્રયોગ અને લમયોગને જેવો બાધ્યે તેવો અવગંધીન વિચારકાવડે ન્યાય મળ્યો જણાતો નથી. શાક્ત-આગમે અને તંત્ર ગ્રંથોમાં ઘણા કાવલા છે. પરંતુ તેમાં હીરાની રજકણો પણ ગુપ્ત રહેલી છે. તે ધ્યાન બહાર જવું જોઈતું નથી.

પ્રકરણ ૮ મું.

વાસુદેવઃ સર્વમિતિ સ મહાત્મા સુદુર્લભઃ ॥ (ગીતા)

(૧) વૈષ્ણવ દર્શન અથવા સાત્વત તંત્ર.

આ દર્શનનું મૂલ બીજા “એકાધ્યન” વેદમાં અને તેમાંથી પાંચ-રાત સિદ્ધાન્તમાં છે.

વૈદિક દર્શનની અધિદૈવ શાખાનાં શૈવ અને શાક્ત દર્શનોનું સ્વરૂપ આપણે વિચારી ગયા. તે દર્શનમાં મોક્ષસિદ્ધિમાં જ્ઞાન-વૈરાગ્ય ઉપર વધારે ભાર મૂકવામાં આવે છે. શાક્ત દર્શનમાં ભોગને પણ ધર્મથી અવિરોધીપણાવડે સેવન કરવાની છૂટ છે. પરંતુ ઐશ્વર્ય સંહિત ભક્તિ મોક્ષમાર્ગમાં હોઈ શકે છે અને તેવા ભક્તિ પ્રધાન માર્ગનું પ્રતિપાદન કરનારા તંત્રને ભાગવત, સાત્વત, અથવા વૈષ્ણવ દર્શનો કહે છે. આ દર્શનો જેટલા અંશમાં વેદના ઉપાસના અને જ્ઞાનકાંડ ઉપર આધાર રાખે છે તેટલા અંશમાં તેઓ ઉપનિષદ, ભગવદ્ગીતા અને બ્રહ્મસૂત્રના પ્રસ્થાનને અનુસરતાં છે, અને તે સંબંધમાં તેમનું તાત્ત્વિક પ્રતિપાદન વેદાન્ત દર્શનના પ્રકરણમાં આવશે; પરંતુ જેટલા અંશમાં દેવતાના પ્રાધાન્ય ઉપર તે ઘડાયેલાં છે તેટલા અંશમાં તેઓ તત્ત્વચારમાં કંઈકે સ્વતંત્ર શાખાનાં છે.

વેદનો મધ્યમકાંડ જેનું નામ ઉપાસનાકાંડ છે તેને દેવતાકાંડ પણ કહેવામાં આવતું હતું. આ દેવતાકાંડની સંકર્ષણુરચિત ચતુરધ્યાયી મીમાંસા હતી. કર્મકાંડની મીમાંસા આર અધ્યાયની, દેવતાકાંડની આર અધ્યાયની

અને જ્ઞાનકાંડની ચાર અધ્યાયની એમ એકંદર વીસ અધ્યાયનું વિપુલ મીમાંસા દર્શન હતું. પહેલા બાર અધ્યાયની જૈમિનિ સૂત્રાનુસારી પૂર્વ મીમાંસા ચાલી અને જ્ઞાનકાંડની ચાર અધ્યાયની બાદરાયણ સૂત્રાનુસારી ઉત્તરમીમાંસા ચાલી. વચલા દૈવતકાંડની મીમાંસા નારદાદ્ મહર્ષિઓએ કરી હતી એમ શારદા-તિલક ટીકાકાર જણાવે છે. મધુસૂદન સરસ્વતી પણ આ વચલા દેવતાકાંડનો ઉલ્લેખ પ્રસ્થાન ભેદના નિબંધમાં કરે છે. પરંતુ દૈવતકાંડનાં સૂત્રો, ભાષ્યો, વાતકો મંત્રમાર્ગના ગુપ્તગ્રંથમાં પડેલાં હોવાથી કાંતો લોપ પામ્યાં છે, અથવા પ્રસિદ્ધિમાં આવ્યાં નથી. પરંતુ આ દૈવતકાંડનું ઉપગ્રંથલુ પુરાણોમાં અને સાંહતામાં થયેલું છે.

છાંદોગ્ય ઉપનિષદમાં નારદ-સનત્ કુમાર સંવાદમાં નારદ પોતે જે જે વિદ્યા ભણ્યો છે તેનું વર્ણન કરે છે, અને પોતે માત્ર મંત્રવિદ છે, પરંતુ શેકસાગરનો પાર પામવાનો માર્ગ અધ્યાત્મવિદ્યાનો છે અને તે પોતાને પ્રાપ્ત નથી તેથી તે વિદ્યા સનત્કુમાર પાસે મેળવવા તેઓ ગયા છે. તે પ્રસંગમાં નારદ “એકાયન” ને જણાવે છે, એવું વર્ણન છે. આ એકાયન એટલે નીતિશાસ્ત્ર એવું વિવરણ શ્રીશંકરાચાર્ય ભાષ્યમાં કરે છે. પરંતુ તે અર્થ સંતોષકારક નથી. ઘણા દેવોને માની પ્રાણીઓ તે તે ફલને મેળવે, પરંતુ મોક્ષરૂપ પરમફલને એક પુરૂષ જે આદિત્યના વર્ણવાળો છે, અને જે અજ્ઞાનરૂપી અંધારાથી પર છે તેના જ્ઞાનવિના મનુષ્ય સમર્થ થતો નથી. **નાન્યઃપંથા વિચિત્રે અચનાય-**પરમગતવ્ય પ્રાપ્ત કરવામાં પરમપુરુષનો આશ્રય એ જ સર્વોત્તમ સાધન છે એવું યજુર્વેદના નારાયણ સૂક્તમાં તથા શ્વેતાશ્વતર ઉપનિષદમાં સ્પષ્ટ વિધાન છે. અનેક દેવભાવનાને ત્યજી એક પરમેશ્વરને શરણ થવાનો જે દૈવત માર્ગ તેનું જેમાં પ્રતિપાદન છે તે શબ્દ-રાશિને “એકાયન” વેદ કહેવામાં આવ્યો હતો. અને નારદે તેનો જ ઉલ્લેખ સનત્કુમાર પ્રતિ કર્યો છે. લોક પ્રાસદ્ય વેદત્રયી અથવા વેદ્યતુષ્ટ્ય ઉપરાંત એક ભગવાનને શરણ થવાનું વિધાન કરનારા શાસ્ત્રને “એકાયન” શાસ્ત્ર ઈશ્વર સંહિતા નામના ગ્રંથમાં કહ્યું છે કે “આ શાસ્ત્ર વિના મોક્ષનો માર્ગ બીજો નથી તેથી બુદ્ધિમાનો તેને એકાયન કહે છે.” આ એકાયન

શાસ્ત્રના ત્રણ મુખ્ય વિભાગ પડે છે: (૧) દિવ્યશાસ્ત્ર, (૨) મુનિશાસ્ત્ર, (૩) પૌરુષશાસ્ત્ર. આ એકાદયન શાખાના મંત્રને અનુસરતાં દિવ્યશાસ્ત્રો ત્રણ છે:—(૧) સાત્વત, (૨) પૌષ્કર અને (૩) જય. મુનિશાસ્ત્ર પણ સાત્વક, રાજસ, અને તામસ, એમ ત્રણ પ્રકારનું છે. ભગવાન નારાયણે જેવું દિવ્ય-શાસ્ત્ર સમજાવ્યું તેવું શુદ્ધ બુદ્ધિમાં મનનવડે પ્રકટ થયેલું તે સાત્વિક મુનિશાસ્ત્ર કહેવાય. તેમાં સંક્ષેપમાં અને વિસ્તારમાં વિદ્યાનું પ્રતિપાદન કરવામાં આવે છે. મૂલ દિવ્યશાસ્ત્રના એક બે અંશ પકડી પોતાની બુદ્ધિથી વિસ્તાર કરેલું તે રાજસ મુનિશાસ્ત્ર કહેવાય અને તેના બે પેટાવિભાગ પડે છે—(૧) પાંચ-રાત્ર, (૨) વૈષ્ણનસ. પોતાની બુદ્ધિને પ્રાધાન્ય આપી ઘડેલું શાસ્ત્ર તે તામસ મુનિશાસ્ત્ર કહેવાય. કેવલ માનુષી બુદ્ધિથી ઉત્પન્ન થયેલું શાસ્ત્ર તે પૌરુષશાસ્ત્ર.

એકાદયન વેદનું જ્ઞાન ભગવાન નારાયણે જે દિવ્યશાસ્ત્રમાં પ્રવર્તીવ્યું તે તેમણે પાંચ બ્રહ્મર્પિઓને શીખવ્યું હતું. તે પાંચ બ્રહ્મર્પિઓ તે શાંડિલ્ય, ઔપગાયન, ચૌંબ્યાયન, કૌશિક અને ભારદ્વાજ—એ પાંચ યોગીશ્વરો છે. મૂલ એકાદયન વેદ આ પાંચ બ્રહ્મર્પિઓએ પાંચ શાખામાં પ્રવર્તાવ્યો; અને એક એક દિવસ અને રાત્રિમાં તેઓ સિદ્ધાન્તનું શુદ્ધ સત્ત્વબલથી અધ્યયન કરી ગયા તેથી આ શાસ્ત્રનું નામ પાંચરાત્ર* પડ્યું.

(૨) એકાદયન શાસ્ત્રનો નારાયણ, વાસુદેવ, કૃષ્ણ વિગેરે શબ્દ વાચ્ય દેવતા સાથે સંબંધ શી રીતે થયો ?

મૂલવેદના આરણ્યક ગ્રંથોમાં લોકમાં તે કાળે પૂજ્ય ગણાતા દેવતાનાં નામો આવે છે. કાંક સંહિતા ૧૭-૧૧ માં તથા મૈત્રાયણીય સંહિતા (૨-૪-૧) તથા કૃષ્ણયજુર્વેદના આરણ્યકના છેવટના ભાગમાં આવેલા નારાયણ ઉપનિષદમાં સ્પષ્ટરૂપે અથવા ગણપતિ, સ્કંદ, બ્રહ્મા (હરણ્યગર્ભ), નરસિંહ વિગેરે દેવતાનાં નામ અને તેને લગતી ગાયત્રી જાંઠી ધ્યાન મંત્ર મળ્યા આવે છે. સંહિતા અને આરણ્યકમાં આ દેવતા આવે છે, તેથી વેદનું સંહિતીકરણ જે શ્રીગૌતમ બુદ્ધ પહેલાં થયું હતું તે સમયમાં ભિન્ન ભિન્ન

દેવતાનાં યજન, પૂજન, થતાં હતાં એવું સ્પષ્ટ થાય છે. એટલે વેદના દૈવત-કાંડનો ઉદય ઋગ્વેદના દેવતાઓ નેઓ ઘણે ભાગે અધિભૂત શક્તિઓના અધ્યક્ષ છે તેમાં થયો હતો, અને પછીથી તે તે દેવતાઓની ભાવના તે તે સ્થાનના પૂજતા દેવોમાં અંતર્ગત થવા લાગી, અને છેવટે તે સઘળા દેવો એક જ પરમેશ્વરનાં ભિન્ન ભિન્ન રૂપો છે એવું એકીકરણ થવા લાગ્યું. જ્યારે બૃહદ્દેવતામાં એટલે ઋગ્વેદના સંહિતાને અનુસરતા શૌનકમુનિના અંથાનુસાર એક પરમ-દેવતા—અગ્નિ, વાયુ અને સૂર્ય એ ત્રણ ભૂલોક, અંતરિક્ષલોક અને સ્વર્લોકના ત્રણ અધ્યક્ષોમાં વિભવવાળી થઈ, અને ખીજા જે જે દેવો ઋગ્વેદમાં આવે તે તે ત્રણ વ્યૂહમાં અવાંતર દેવતા અથવા પરિવાર દેવતા તરીકે અંતર્ગત થવા લાગ્યા. યજુર્વેદ, સામવેદ અને અથર્વવેદની સંહિતાઓ અને બ્રાહ્મણો ધડાયા પછી આ ત્રણ વ્યૂહો બ્રહ્મા, વિષ્ણુ અને રુદ્રમાં રૂપાંતર પામ્યા, અને મૂલ વિશ્વની અંતર્ગત આત્મદેવતાને પરબ્રહ્મ, પરવિષ્ણુ અથવા નારાયણ અને પરશિવ અથવા મહેશ્વર એવી સંજ્ઞા આપવામાં આવી. વેદના ચાર વિભાગને સ્પર્શ કરતું હરણ્યગર્ભ અથવા બ્રહ્માનું રૂપ સ્થૂલ કાર્ય વિરાટ અને કારણદ્રવ્ય અન્યાકૃત—એ બે વચમાં ગર્ભસ્થાને રહ્યું. તેથી તે પદને હરણ્ય-ગર્ભ, સૂત્રાત્મા વિગેરે નામ આપવામાં આવ્યું. આ પ્રમાણે વિચારતાં બ્રહ્મા, વિષ્ણુ અને રુદ્રની ત્રિમૂર્તિની ભાવના અને તેની ખીલમાં અન્તર્યામીરૂપે રહેલા અધ્યક્ષ ચેતનનો સહભાવ પુરાણોમાં પાછળથી હોલો થયેલો છે એ સમજવું ભૂલભરેલું છે. મૂલવેદથી પુરાણોના ઉદય સુધીમાં આ અનેક દેવની ભાવના ત્રિમૂર્તિમાં અને છેવટે “એકાયન”માં ઐતિહાસિક રીતે ખીલી નીકળેલી છે. ઋગ્વેદ સંહિતાના દશમા મંડલમાં નીચેના મંત્રો આવે છે.

પરોદિવા પરણા પૃથિવ્યા પરોદેવેભિરસુરૈર્યદસ્તિ
 કંસ્વિદ્ ગર્મં પ્રથમંદ ધ્ર આપો યન્નદેવાઃ સમપશ્યન્ત વિશ્વે ॥
 તમિદ્ગર્મં પ્રથમં દધ્ર આપઃ
 યન્નદેવા સમગચ્છન્ત વિશ્વે ।
 અજસ્ય નાભાવધ્યેકમર્પિતં
 યસ્મિન્ વિશ્વાનિ બુધનાનિ તસ્થુઃ ॥

સ્વર્ગથી પર પૃથિવીથી પર દેવો અને અસુરો જેને પકડી શકે નહિ તેનું જે કંઈ તેજ અથવા વીર્ય છે, તેને પ્રથમ ગર્ભરૂપે-આપો. દેવીએ (જલ અથવા જગત્ની મૂલ દ્રવરૂપ અવસ્થા) ધારણ કર્યું. અને તે ગર્ભમાં સર્વ દેવીએ તે પરમતત્ત્વને મૂર્તિમંત જોયું. જલદેવતાએ તે આ પ્રથમ ગર્ભને ધારણ કર્યો, અને જેના પ્રતિ સર્વ દેવો પોતાના સાયુજ્યને જેવા લાગ્યા તે ગર્ભ અજન્મા દેવના નાભિમાંથી ઉત્પન્ન થયેલા એક કમલમાં મૂકાયેલો દેખાયો અને તેમાં સઘળાં ભુવનો ગોઠવેલાં જણાયાં.”

આ મંત્રોમાં આપો દેવી એટલે મનુસ્મૃતિની “નારા” નામનું જલ જેને સાંખ્યાચાર્યો મહદ્યોનિ કહે છે, તેનું, તે “નારા” અથવા ક્ષીર-સાગરમાં સૂતેલા “અજ” એટલે નારાયણનું અને તેના નાભિકમલમાંથી આદિપુરુષ બ્રહ્માનું બાહરૂપ વિગેરે પૌરાણિક રૂપકનાં બીજાંકા રૂપે સમજાય તેમ છે.

આ ઝગવેદના અજ નારાયણમાં સર્વ દેવોનો અને સર્વ નરોનો લય છે, એવી ભાવના બ્રાહ્મણોમાં અને આરણ્યકમાં બીલવા લાગી અને તે “નારાયણ” એજ પરમાત્મા, એજ પરબ્રહ્મ, અને એજ પરમેશ્વર એવી એકવાક્યતા જે શાસ્ત્રમાં થઈ તે શાસ્ત્રને “એકાયન” એવી સંજ્ઞા મળી.

મહાભારતમાં નારાયણીય આખ્યાન શાંતિપર્વમાં આવે છે. આ આખ્યાન જે કે મૂલ ભારતનો અથવા જય ઝંજાવાળા ભારતનો કદાચ અંશ નહિ હોય, પરંતુ તેમાંના ડોહોનાં અવતરણો શ્રીશંકરાચાર્યે પ્રમાણ વાક્ય તરીકે લીધાં છે, તેથી આઠમા સૈકા પહેલાં તે મહાભારતના ઇતિહાસ અંશમાં પેઠેલો ભાગ છે. આ આખ્યાન વાંચતાં સમજાય છે કે એકાયન માર્ગના ઉપાસકોને ભાગવત કહેવામાં આવતા હતા, તથા તેઓ વાસુદેવ નામવાળા દેવના ઉપાસકો હતા. તે ધર્મ ભારતવર્ષમાં શ્વેતદ્વીપમાંથી દૈવી પુરુષ ઉપરિચરવસુ મારકત પ્રવેશ પામ્યો અને તે દેવના મુખ્ય રથાનિક ઉપાસકો ક્ષીરસાગરમાં આવેલા શ્વેતદ્વીપમાં રહેતા હતા. આ આખ્યાનની અંતર્ગત ઉપરિચરવસુની કથામાંથી નીચેના અગત્યના મુદ્દા તારવી શકાય છે.

(૧) ઉપરિચરવસુના યજ્ઞપ્રસંગમાં પશુવધ કરવામાં આવ્યો ન હતો.

(૨) યજ્ઞવિધિ આરણ્યક ગ્રંથ, જેમાં ઉપનિષદો અંતર્ગત થાય છે, તેમાં દર્શાવેલા માનસયાગના વિધિ પ્રમાણે થયો હતો.

(૩) મુખ્યદેવ હાર અથવા વિષ્ણુ હતા.

(૪) આ દેવતાં દર્શન કેવળ બાહ્યરૂપ કરનારને થતાં નથી, એમ બુદ્ધસ્પતિ જે યજ્ઞ કરાવનાર હતા તેને ન થયાં, અને રહસ્ય જાણનાર વસુરાજને થયાં એ સારથી સમજાય છે.

(૫) આ દેવતાનું દર્શન ભક્તિવડે થાય છે અને ખીજા ઉપાયથી થતું નથી. આ પ્રમાણે યજ્ઞક્રિયામાં હિંસાનો નિષેધ ભગવાન્ ગૌતમમુદ્દના પૂર્વકાલના આ ભાગવત સંપ્રદાયમાં હિંદુઓએ કર્યોજ હતો, અને કર્મ અને તપની નિરુપયોગિતાપર જે ભાર ભગવાન્ ગૌતમમુદ્દે મૂક્યો હતો તેવો ભાર આ ભાગવતોએ મૂક્યો હતો અને તે ઉપરાંત ભક્તિનો સિદ્ધાન્ત હિંદુધર્મમાં તેમણે અપૂર્વ દાખલ કર્યો હતો.

આ ભાગવત સંપ્રદાય મુદ્દના પહેલાં પશ્ચિમ હિંદ અને વાયવ્ય કોણના દેશમાં પ્રચલિત હતો; અને તે સંપ્રદાયમાં દેવાધિદેવ તરીકે જે આરણ્યકના “નારાયણ” હતા તે “વાસુદેવ” સંજ્ઞાથી પૂજાતા હતા, અને તે વાસુદેવનો કૃષ્ણાવતારના વાસુદેવ સાથે અભેદારોપ થયો હતો. નિદ્દેશ નામના ઐશ્વ પાલી પુસ્તકમાં પરમેશ્વર જગત્કર્તા નથી એમાં ઐશ્વ અને જૈન સિદ્ધાન્ત એકમત થઇ બ્રાહ્મણ સિદ્ધાન્તથી વિરોધી પડે છે તે ઉપર ભાર મૂકવાના હેતુથી લખે છે કે “કેટલાક આજીવકો આજીવકને માને છે, કેટલાક નિઃશ્વરને માને છે, કેટલાક હાથી, ઘોડા, ગાય, કુતરા, વાસુદેવ, બળદેવ વિગેરેને માને છે.” આ અવતારણ ઉપરથી વાસુદેવ, બળદેવને ગાય, કુતરા સાથે એસાડવામાં આ ઐશ્વ ગ્રંથમાં ઈશ્વરવાદની ઉઘાડી નિંદા છે, પરંતુ ઈ. સ. પૂ. ૪ થા સૈકામાં વાસુદેવ, બળદેવની પૂજા તથા ઉપાસના લોકમાં પ્રચલિત હતી એ નિર્વિવાદ સાબીત થાય છે.

પાણિનીની અષ્ટાધ્યાયીમાં ૪-૩-૯૮ ના સૂત્રમાં “વાસુદેવ” નામ આપ્યું છે. તેનું ભાષ્યકાર પતંજલિ પૂજ્ય વ્યક્તિનું નામ એવું વિવરણ કરે

છે. આથી પાણિની અને પતંજલિના સમયમાં વાસુદેવ પૂજા ધણી જૂના વખતથી પ્રચારમાં હતી એમ સમજાય છે.

રજપુતાનાના ઘોસુડી સ્થાનમાં મળેલા ઇ. સ. પૂ. ૨૦૦ ના વર્ષના શિલાલેખમાં વાસુદેવ અને સંકષણના નામનો નિર્દેશ છે.

વળી બેસનગરમાં પ્રાપ્ત થયેલા શિલાલેખમાં વાસુદેવના સંમાનાર્થે યવન હેલીઓડોશએ ગરુડધ્વજ ઉભો કર્યાનો ઉલ્લેખ છે. આ લેખ ઇ. સ. પૂ. ના બીજા સૈકાનો છે, અને તે ઉપરથી વાસુદેવ પૂજા વાયવ્ય કોણમાં હિંદુસ્થાનમાં પ્રચલિત હતી અને પરદેશના ગ્રીકલોક પણુ તેમાં સામેલ થતા હતા એવું સ્પષ્ટ અનુમાન થાય છે.

વેદકાલીન નારાયણદેવ વસુરાજના ઇષ્ટ હોવાથી વાસુદેવ થયા, અને તે દેવતાનું પૂજન સાત્વત અથવા વૃષ્ણિ અથવા યાદવકુલના રાજાઓના કુલ-ધર્મ હતો, અને તે ધર્મનું કૃષ્ણાવતારી વાસુદેવે પાલન કર્યું અને પ્રચાર કર્યો તેથી તે ભાગવત સંપ્રદાય સાત્વતતંત્ર કહેવાયો. મનુ-ઇલાના વંશમાં યચાતિ રાજાને દેવયાની અને શર્મિષ્ઠા નામની બે રાણીઓ હતી. તેમાં દેવયાનીના યદુ અને પુર્વશ એવા બે અને શર્મિષ્ઠાના દુષ્યુ, અનુ અને પુરુ એ ત્રણ પુત્રો હતા. આ યદુ-પુર્વશ વંશ પર્યન્ત દાશરાજ યુદ્ધ સમયના ચિત્રમાં ઋગ્વેદ સંહિતામાં ઉલ્લેખ આવે છે, ત્યારપછી યદુનો અવિચ્છિન્ન યાદવ-વંશ ભગવાન શ્રીકૃષ્ણ પર્યન્ત મહાભારતમાં વર્ણવાયો છે. પુરાણો ઉપરથી તારવવામાં આવેલી વંશાવલિમાં યાદવવંશના સાત્વત, સૂર્યવંશના દાશરથિ રામ, વિદેહવંશના સીરધ્વજ જનક અને અનુવંશના લોમપાદ લગભગ સમ-કાલીન જણાય છે. સાત્વત વંશમા ત્રીજી પેઢીએ વૃષ્ણિ અને પંદરમી પેઢીએ શ્રીકૃષ્ણ આવે છે. બ્યારે યદુવંશ મહાભારતનાં યુદ્ધ સુધી શ્રીકૃષ્ણ પર્યન્ત અ-વિચ્છિન્ન ચાલ્યો છે ત્યારે પુરુવંશમાં છેદ પડ્યો છે. તેમાં કુરુ નામના પ્રતાપી રાજાની એક શાખામાં પાંડવ-કૌરવ થયા અને બીજી શાખામાં મગધવંશ થયો, તે કૃષ્ણ સમકાલીન જરાસંધ અને સહદેવ પર્યન્ત ચાલ્યો. અનુવંશમાં યુદ્ધકાલે કર્ણ હતો. પાંડવ-કૌરવોના મહાભારત યુદ્ધમાં સમકાલીન યદુ-પુર્વશ

વંશમાં શ્રીકૃષ્ણ, ધ્રુવવંશમાં પાંડવ-કૌરવો અને અનુવંશમાં કૃષ્ણ વિદ્યમાન હતા. સૂર્યવંશમાં બૃહદ્બલ વિદ્યમાન હતા.

યદુવંશમાં પ્રતાપીરાજ સાત્વત, તેની પેઢીમાં વૃષ્ણિ અને પુનર્વસુ થઇ ગયા છે. તેમની કુલદેવતા નારાયણ-વાસુદેવ હતી. શ્રીકૃષ્ણ નામ વાસુદેવ હતું, અને કૃષ્ણ એ ગોત્ર સંસાર હતી. તેમણે આ વાસુદેવ ધર્મ સંપ્રદાયનો એટલે ભાગવત ધર્મનો સમુદ્ધાર કર્યો. તેમાં વેદકાલીન વિષ્ણુદેવતાની ભાવના અંતર્ગત થઈ તેથી આ એકાદ્યન શાખાના ધર્મનાં સાત્વત તંત્ર, ભાગવતમત, વાસુદેવમત, નારાયણમત, વૈષ્ણવમત વિગેરે નામ પડ્યાં છે. આ સાત્વતતંત્રની ભાગવતી ઉપાસના બ્યારે પ્રચલિત હતી ત્યારે આબીર જાતિના અનાર્ય લોકો મથુરાં પાસેના મધુવનમાં, દારકાં પાસેના અનૂપ-દેશમાં તથા આનર્તદેશમાં, અપરાંત અથવા કોકણમાં અને સૌરાષ્ટ્રની આસપાસના પ્રદેશમાં વસતા હતા, એટલુંજ નહિ પણ તેઓ ભટકતું જીવન ગાળવાને બદલે રાષ્ટ્ર બાંધી રહેવા લાગ્યા હતા. આ આબીર જાતિમાં ગોપાલ નામના બાલદેવની પૂજા ચાલતી હતી. વૃષ્ણિકુલના યાદવોના નાશ થયો અને શ્રીકૃષ્ણ સ્વધામે પહોંચ્યા ત્યારે યાદવોની વિધવાઓને અર્જુન કુરુક્ષેત્ર તરફ લઈ જતા હતા, ત્યારે તે બાલકોનું આ આબીર જાતિના લોકોએ હરણ કર્યું અને તેના વંશમાં જડેજ રજપૂતો થયા. આ આબીર અથવા અહીર જાતિમાં ઇશ્વરસેન, રુદ્રમૂર્તિ વિગેરે પ્રતાપી રાજાઓ થયા છે. તેમાં વૈદિક વિષ્ણુ, આરણ્યકકાળના નારાયણ, હરિવંશના વાસુદેવ અને આબીર જાતિના બાલગોપાળ-એ સર્વ દેવતાઓ. શ્રીકૃષ્ણ વાસુદેવ નામની વ્યક્તિમાં પૂજ્ય-ભાવથી અભેદભાવને પામ્યા, અને તેથી સર્વ વૈષ્ણવ સંપ્રદાયોમાં શ્રીકૃષ્ણ પ્રધાન પૂજ્યમૂર્તિ મનાવા લાગી. આ પ્રમાણે ભાગવત સંપ્રદાયમાં-વિષ્ણુ-વાસુદેવ, નારાયણવાસુદેવ, કૃષ્ણવાસુદેવ, અને બાલગોપાળ કૃષ્ણ-એવી ચાર દેવતા ભાવના પેડી છે. તેમાં વિષ્ણુવાસુદેવની ભાવના શ્રીશંકરાચાર્યના સ્માર્તમતમાં એટલે કેવલ અદ્વૈતમાં સ્વીકૃત છે. નારાયણ વાસુદેવની ભાવના શ્રીરામાનુજાચાર્યના શ્રી વૈષ્ણવમાં વિશિષ્ટ અદ્વૈતસિદ્ધાન્તરૂપે પ્રવેશ પામી છે; કૃષ્ણવાસુદેવની ભાવના મધ્વાદિ દ્વૈતમતમાં પેડી છે અને બાલગોપાળ કૃષ્ણની

ભાવના શ્રી વલ્લભાચાર્યના શુદ્ધદૈતમાં પેડી છે. આ પ્રમાણે વેદકાલના વિષ્ણુ અને આરણ્યકના નારાયણ દેવનું ઐતિહાસિક વ્યક્તિ શ્રીકૃષ્ણ વાસુદેવ સાથે અને આભીરોના બાલગોપાલ સાથે એકીકરણ થવાથી વૈષ્ણવ સંપ્રદાય હાલ શ્રીકૃષ્ણની મૂર્તિમાં કેન્દ્રિત થયો છે એમ કહીએ તો ચાલે. જ્યારે શૈવસંપ્રદાય ઐતિહાસિક વ્યક્તિમાં કેન્દ્રિત થયો નથી, ત્યારે વૈષ્ણવ સંપ્રદાય શ્રીકૃષ્ણ સંસારવાળા વિષ્ણુના પ્રણીયતારમાં કેન્દ્રિત થયો છે.

(૩) ભાગવત અથવા પાંચરાત્ર સંપ્રદાયનું પ્રમાણ સહિત્ય.

મહાભારતના નારાયણીય આખ્યાનમાં પાંચરાત્ર સિદ્ધાન્તનું જૂનામાં જૂનું ૨૫ હાલ ઉપલબ્ધ છે. પરંતુ આ શાસ્ત્રની પરંપરાગત ૧૦૮ સંહિતાઓ છે. મી. એટો એડરની તારવણી પ્રમાણે લગભગ ૨૧૫ સંહિતાઓ આમ્પુરાણ તથા ખીજી સંહિતામાંથી આ સંપ્રદાયના સિદ્ધાન્તને ચર્ચતી જણાય છે. હાલ નારદ પાંચરાત્રના નામથી બંગાળાની રાયલ એશીઆટીક સોસાયટી તરફથી પ્રસિદ્ધ થયેલો ગ્રંથ પ્રમાણગ્રંથ નથી, પણ નકલી ગ્રંથ છે. શ્રી કાંચીની શાસ્ત્રમુક્તાવાલમાં ઘણી સંહિતાઓ પ્રસિદ્ધ થઈ છે. આ પૈકી ઈશ્વરસંહિતા, કપિજલસંહિતા, પારાશરસંહિતા, પદ્મતંત્ર, ભારદ્વાજસંહિતા, લક્ષ્મીતંત્ર, વિષ્ણુતિલક, શ્રીમદ્ભસંહિતા, સાત્વતસંહિતા, પ્રસિદ્ધિમાં આવી છે. મી. એડરના અભિપ્રાય પ્રમાણે પૌન્ડર, સાત્વત અને જય-એ ત્રણ છે. તે ઉપરાંત અહિયુધન્ય, પારમેશ્વર, પદ્મ અને ઈશ્વર સંહિતાઓ આદિમા સૈકા પહેલાંની રચાયેલી છે.

શૈવ આગમ પેઠે આ પાંચરાત્ર સંહિતાના પ્રતિપાદ્ય વિષયો જ્ઞાન, યોગ, ક્રિયા અને ચર્ચા-એવા ચાર હોય છે. જોકે તે વર્ગીકરણ પ્રમાણે ઘણી સંહિતાઓ ઘડાયેલી નથી. આદર્શભૂત સંહિતાઓનું અવલોકન કરતાં સમજાય છે કે તેમાં નીચેના દશ મુદ્દાઓનું વર્ણન આવે છે:-

૧ તત્ત્વવિદ્યા.

૨ મંત્રશાસ્ત્ર.

૩ યંત્રશાસ્ત્ર.

૪ માયાયોગ અથવા જાદુગીરી.

૫ યોગ.

૬ મંદિરનિર્માણ.

૭ પ્રતિષ્ઠાવિધ.

૮ સંસ્કાર-આનંદક.

૯ વર્ણાશ્રમ ધર્મ.

૧૦ ઉત્સવ.

વિષય નં. ૧ જ્ઞાનપાદનો છે. નં. ૨,૩,૪, ૫-યોગપાદનો વિષયો છે, નં. ૬,૭-ક્રિયાપાદનો વિષયો છે; અને નં. ૮-૯-૧૦-ચર્યાપાદનો વિષયો છે. એ પોતે **ઈશ્વરસંહિતા, મારહાજસંહિતા** અને **અદિર્બુદ્ધ્ય સંહિતા** અવલોકી છે. તેમાં પ્રથમ પચ્ચીસ અધ્યાયોમાં નીચેની બાબતો આવે છે:-

(૧) શાસ્ત્રાવતાર, (૨) માનસયાગવિધિ, (૩) વિમાનદેવતા અર્ચન-વિધિ, (૪) નીરાંજનાંતવિધિ, (૫) ભોજ્યાસનઆઝ્નકાર્યાવિધિ, (૬) પિતૃ-સંવિભાગિ શયનોત્સવાંતવિધિ, (૭) લક્ષ્મીસુદર્શનાર્ચનવિધિ, (૮) ગરુડાદિ-પરિવારાર્ચનવિધિ, (૯) દ્વારાવરણદેવતાલક્ષણાદિવિધિ, (૧૦) મહોત્સવ ધ્વજ-રોપણાંતવિધિ, (૧૧) મહોત્સવવિધિ, (૧૨-૧૩) પક્ષોત્સવ વિધિ, (૧૪) પવિત્રોત્સવવિધિ, (૧૫) સ્તંપનાવધિ, (૧૬) પ્રાસાદાદિ પ્રતિષ્ઠા વિધિ, (૧૭) પ્રતિમાલક્ષણ, (૧૮) પ્રતિષ્ઠાવિધાન, (૧૯) ગ્રામશ્રિત્તવિધિ, (૨૦) યાદવાચલમાહાત્મ્ય, (૨૧) દીક્ષાવિધિ, (૨૨) નિયમવિધાન, (૨૩) મંત્ર-ધારવિધિ, (૨૪) મુદ્રાલક્ષણભગવદ્ધ્યાનાદિ પ્રકાર, (૨૫) કુંડ, સ્તુક, સ્તુપ, લક્ષણ હવિ: પાકવિધાન.

આ સિદ્ધાન્તના અંશેને પાંચરાત્ર કેમ કહે છે ? ઉપર આપણે જણાવી ગયા તેમ મૂળ એકાદય વેદનો રહસ્ય આત્માય શાંડિયાદિ પાંચ યોગીશ્વરેઓ પાંચ અહોરાત્રમાં શ્રીભગવાન પાસે શીખ્યા તેથી આ શાસ્ત્રને પાંચરાત્ર કહે છે. પરંતુ પાંચ સિદ્ધાન્તો-તત્ત્વને લગતા, સુક્તિને લગતા, લક્તિને લગતા, યોગને લગતા અને વૈશેષિક એટલે પ્રત્યક્ષ વિષયોને લગતા તેમાં ચર્ચવામાં આવેલા હોવાથી તે શાસ્ત્રને પાંચરાત્ર કહે છે. મૂલ “રાત્ર” શબ્દ રાત્રિનો

વાચક, તે પાંચ વિષયોના સિદ્ધાન્તને પ્રતિપાદન કરનાર શાસ્ત્રનો લક્ષણથી વાચક થયો જણાય છે. કેટલાકનું એમ માનવું છે કે વૈદિક પાંચરાત્ર સત્ર એટલે પાંચ દિવસ ચાલનારો “પુરુષનારાયણ”નો યજ્ઞ હતો. તે યજ્ઞ દેવતા શ્રી નારાયણનાં પાંચ રૂપો:—(૧) પરવાસુદેવ, (૨) વ્યક્ષદેવતા, (૩) વિભવદેવતા, (૪) અંતર્યામીદેવતા, અને (૫) અર્ચાદેવતામાં ગુંથાયેલાં હોવાથી તે યજ્ઞવિદ્યાનું રહસ્ય પ્રતિપાદન કરનાર શાસ્ત્ર પાંચરાત્ર કહેવામાં આવ્યું.

(૪) પાંચરાત્રનું તત્ત્વજ્ઞાન.

પાંચરાત્રિઓના શાસ્ત્ર ગ્રંથોના મુખ્ય દશ વિષયોમાં આપણે આ તત્ત્વજ્ઞાનના ઇતિહાસમાં ચર્ચવા યોગ્ય સિદ્ધાન્ત તેના જ્ઞાનપાદનો છે. આ જ્ઞાનપાદનો સિદ્ધાન્ત બ્રહ્મસૂત્ર પૂર્વભાવી છે, તેથી ઉપનિષદ ભગવદ્ગીતા અને બ્રહ્મસૂત્રના પ્રસ્થાનત્રય ઉપર ઘડાયેલા વિશિષ્ટાદૈતના સિદ્ધાન્તની આધારપીઠે આ પાંચરાત્રિઓનું તત્ત્વજ્ઞાન છે.

આ સિદ્ધાન્તમાં આ વિશ્વનું પરમધામ નારાયણ અથવા પરવાસુદેવ એ સંસારી ઓળખાવવામાં આવે છે. આ પરમતત્ત્વને પ્રસ્થાનત્રય ઉપર બંધાયેલા વિશિષ્ટ અદૈતમાં પરમબ્રહ્મ કહે છે. આ પરતત્ત્વ શાંકર વેદાન્તના પરબ્રહ્મ જેવું નિર્ગુણ અથવા નિષ્કલ નથી. તેમાં જોકે પ્રાકૃત ગુણો નથી તોપણ તેમાં અપ્રાકૃત ગુણોના આધારવાળી શક્તિ રહી છે. આ નારાયણતત્ત્વને પરમાત્મા, ભગવાન, અવ્યક્ત, પ્રધાન, નિત્ય, અનંત, અક્ષર, અચ્યુત, સમ, અચિંત્ય, અવ્યય, બ્રહ્મ, કપિલ, હિરણ્યગર્ભ, શિવ-ઇત્યાદિ અપ્રાકૃત ગુણના પ્રયોગક શબ્દો વડે ઓળખાવવામાં આવે છે.

વેદાદિ સાસ્ત્રમાં આ પરબ્રહ્મ અથવા નારાયણ સંસારવાળું તત્ત્વ નિર્ગુણ કહેવાય છે, પરંતુ તેનો અર્થ સર્વ ગુણ વિનાનું એવો નથી. પરંતુ આપણા અનુભવમાં આવતા પ્રાકૃત ગુણ વિનાનું છે એવું એનું તાત્પર્ય છે. એ સાથે તે તત્ત્વમાં જોમ શૈવાગમમાં સર્વજ્ઞતાદિ ૭ અંગો શિવમાં રહેલાં મનાય છે તેમ આ પાંચરાત્રસિદ્ધાન્તમાં નારાયણમાં ૭ અપ્રાકૃત ગુણો નિત્યનિવાસ કરી રહેલા હોય છે.

નારાયણ તત્ત્વમાં પ્રથમ ગુણ જ્ઞાન નામનો છે. આ જ્ઞાન બે પ્રકારનું છે. એક સ્વરૂપાત્મક જ્ઞાન અને બીજું ગુણરૂપ જ્ઞાન. સ્વરૂપજ્ઞાન તે નિત્યોદિત ચૈતન્ય છે, અને ગુણજ્ઞાન ઉદય અને અસ્તવાળું છે.

આ તત્ત્વનો બીજો ગુણ શક્તિ છે. વિશ્વની ઉત્પત્તિનું ઉપાદાન અથવા સમવાયી કારણ અથવા યોનિ તેનું નામ શક્તિ છે.

તેનો ત્રીજો ગુણ ઐશ્વર્ય છે. પોતાની મેળે સર્વ ક્રિયાઓનું કરવાનું સામર્થ્ય તેને ઐશ્વર્ય કહે છે.

ઐશ્વર્યથી અનન્ત જગત્તા વ્યતિકરોને ઉત્પન્ન કરતા છતાં તે તત્ત્વને થાક લાગતો નથી. આ ગુણને બલ કહે છે.

જગત્તું શક્તિદ્વારા ઉપાદાન થયા છતાં તે તત્ત્વ પોતાના શુદ્ધ સ્વરૂપથી બદલાતું નથી એટલે તેમાં વાસ્તવ વિકાર થતો નથી. આ ગુણને વીર્ય કહે છે, તેનું બીજું નામ અન્યુત્તત્ત્વ છે.

અનન્તકાર્યો કરવામાં તે તત્ત્વ સહકારી અથવા નિમિત્ત કારણોની અપેક્ષા રાખતું નથી. આ ધર્મને તેજ કહે છે.

વાસુદેવ અથવા નારાયણતત્ત્વ સ્વરૂપભૂત ધર્મ જ્ઞાન અથવા ચૈતન્ય છે, પરંતુ તેના ગુણ-રૂપ ધર્મો જ્ઞાન, શક્તિ, ઐશ્વર્ય, બલ, વીર્ય અને તેજ એવા છ છે.

નારાયણ અથવા પરબ્રહ્મ અથવા પરમાત્મા પુરુષની મહાપ્રલયના આદંભા કાલ વિભાગમાં, જેને લયાંતિમ રાત્રિ કહે છે તે સમયે, તેની પાર્શ્વગુણથી ભરેલી આત્મભૂતા શક્તિ ઉન્મેષ અવસ્થાને સેવે છે. હું એક અવિભક્ત છું તે બહુ વિભક્ત થાઉં-આ પ્રથમ સંકલ્પનો જે પ્રથમ ઉદય થાય છે તેને સુદર્શનચક્ર-એવું હેતુગર્ભ નામ આપવામાં આવે છે, કારણકે તે-વડે તે ભાવિ જગત્તા પુનઃલય થવા પર્યન્તના વિસ્તૃત ચિત્રને પ્રતિભામાં એકી વખતે ખડું કરે છે.

નારાયણની પાડગુણથી ભરેલી જગત્તની યોનિરૂપા શક્તિ જેમ ચંદ્ર-માની જ્યોત્સ્ના પ્રકાશે છે તેમ તે પોતાના પુરુષના સ્વરૂપ જ્ઞાનથી સ્ફૂરતાવાળી થાય છે. નારાયણની આ જગન્મયી શક્તિ ઉદય અને અનુદયાકાર વાળી,

તેના નેત્રના ઉન્મેષ અને નિમેષ જેવી, સર્વદા નારાયણ સાથે સંયુક્ત રહે છે. તે શક્તિ કાઠની અપેક્ષા રાખતી નથી તેથી સ્વતંત્ર **આનંદમયી** કહેવાય છે; તેને કાલની મર્યાદા નથી તેથી **નિત્યા** કહેવાય છે; તેને આકાર નથી તેથી **પૂર્ણા** કહે છે; જગત્ પડે તેનું લક્ષણ સમન્વય છે તેથી તે **લક્ષ્મી** કહેવાય છે; તે પરમ વૈષ્ણવભાવને એટલે સર્વમાં પેસી જવાના સ્વભાવવાળી હોવાથી **શ્રી** કહેવાય છે; તેમાં અવ્યક્ત, કાલ, અને પુરુષ-એ ત્રણે સંયુક્ત થાય છે તેથી **પદ્મા** કહેવાય છે; તે સર્વ પ્રાણીઓની કામનાને પૂરી કરે છે તેથી **કમલા** કહેવાય છે; તે વ્યાપનશીલ વિષ્ણુની શક્તિ હોવાથી તથા વિષ્ણુના વૈષ્ણવ ભાવનું પાલન કરે છે તેથી **વિષ્ણુ-શક્તિ** અથવા **વિષ્ણુપત્ની** કહેવાય છે; જગત્તા વિસ્તૃત પડતે સંકુચિત કરી તે સર્પિણીની પેઠે ગુપ્ત રહે છે માટે તેને **કુંડલિની** કહે છે; મન વાણીવડે તે અથડાવા છતાં ઉઠતી નથી તેથી **અનાહતા** કહેવાય છે; તે પરમાર્નવનો બોધ કરે છે એટલે ગુરુભાવવાળી થાય છે, તથા મન્ત્રદ્વારા પોતાના પતિના વૈભવને દર્શાવે છે, તથા શુદ્ધ સત્ત્વનો આશ્રય કરે છે માટે **ગૌરી** કહેવાય છે; તેને કાઠ વિશેષણુ આપવામાં આપણે પાછા પડીએ છીએ તેથી તે **અદિતિ** કહેવાય છે; સર્વપુણ્ય, અને મોટા ભાવવાળી હોવાથી તે **મહી** કહેવાય છે; સર્વ જગત્તે પ્રાણુ આપનારી હોવાથી **જગત્ પ્રાણુ** કહેવાય છે; પોતાના શુદ્ધ સ્વરૂપને અહંભાવે જગવનાર હોવાથી તેને **મન્ત્રમાતા** કહે છે; તેના સ્વરૂપનું મનન કરનારનું તે ત્રણુ એટલે રક્ષણુ કરે છે તેથી તે **ગાયત્રી** કહેવાય છે; અદ્ભુત જગત્તે ઉત્પન્ન કરનાર હોવાથી પ્રકૃતિ કહેવાય છે; જગતનું માપ કાઢે છે અને જગત્માં વિસ્તૃત થાય છે માટે તે **માતા** કહેવાય છે; સર્વનું કલ્યાણ કરવાનો તેનો સ્વભાવ હોવાથી તે **શિવા** કહેવાય છે; તેને સર્વકાઈ ઝાંખે છે તેથી **તરુણી** કહેવાય છે; સંસારમાંથી તારે છે માટે **તારા** કહેવાય છે; વ્યવહાર સત્ય અને પરમાર્થ સત્ય (સત્સત્યત્) તેમાં રહ્યા છે તેથી **સતી** અથવા **સત્યા** કહેવાય છે; સર્વ વિકારોને શમાવે છે તેથી તે **શાંતા** કહેવાય છે; તે જગતમાં આત્મભાવ આંધનારને મોહ પમાડે છે માટે **મોહિની** કહેવાય છે; હવિરાદિ બોજ્ય


પદાર્થોને દેવો પ્રતિ લઈ જાય છે તેથી ઈડા કહેવાય છે; સર્વને રમોડે છે તેથી રત્તિ કહેવાય છે; સત્પુરુષો તેને વારંવાર બોલાવે છે તથા સંભારે છે તેથી વિશ્રુતિ અને સરસ્વતી કહેવાય છે; અનંત ભેદવાળા જગતને પ્રકટ કરે છે તેથી મહાભાસા કહેવાય છે. દ્વંકામાં જેમ સમુદ્રનું ગાંભીર્ય, આકાશની મહત્તા, સૂર્યની પ્રભા, ચન્દ્રમાની જ્યોત્સ્ના છે, તેમ નારાયણ અથવા વિષ્ણુની આ સર્વાંગ સંપૂર્ણ સર્વ ભાવ અને અભાવોમાં પેઢેલી ચૈતન્યાત્મિકા નારાયણી શક્તિ સર્વ સિદ્ધાન્તમાં સ્વીકૃત થયેલી છે.

પરંતુ શૈવતંત્રોમાં શિવ અને શક્તિ-એ એકજ તત્ત્વનાં બે રૂપો મનાય છે તેમ વૈષ્ણવતંત્રમાં નથી. આ તંત્રમાં શક્તિમાન અને શક્તિ એ બે ભિન્ન વસ્તુ છે, જોકે તે પરસ્પર છૂટાં રહી શકતાં નથી, તેઓ અભિન્નવત્ ભાસે છે પણ સ્વરૂપે ભિન્ન છે. તે બે વચ્ચે અવિનાભાવ અથવા સમવાય સંબંધ છે. જેમ વૈશિષ્ઠિકો દ્રવ્ય અને ગુણ વચ્ચે માને છે તેમ શૈવો અને શાંકર અદ્વૈતીઓ તાદાત્મ્ય સંબંધ માને છે તે ભેદ ખાસ લક્ષમાં રાખવા યોગ્ય છે.

આ ભેદભેદ વાળી અથવા અવિનાભાવ સંબંધવાળી નારાયણી શક્તિ નારાયણમાં ગુણ ચૈતન્યથી અથવા જ્ઞાનસામર્થ્યથી સ્ફૂરતાવાળી થાય છે, ત્યારે ધર્મ અને ધર્મી, ગુણ અને ગુણી, ભાવ અને ભાવનાળો પદાર્થ, અહંતા અને અહં-એવા ભેદભાવને પ્રકટ કરે છે.

નારાયણ પુરુષના જ્ઞાનગુણથી ભરેલી શક્તિને સુદર્શન સંજ્ઞાવાળો ઉન્મેષ થાય છે એટલે “હું એક છું તે બહુ થાઉં”-એવા આલ સંકલ્પનો ઉદય થાય છે ત્યારે તે બે રૂપ પકડે છે. શક્તિની બે શાખાઓ થાય છે: (૧) ક્રિયાશક્તિ અને (૨) ભૂતિશક્તિ, હું એક છે તે બહુ થાઉં-એ પ્રકારનો સુદર્શન નામનો સંકલ્પ ક્રિયાવડે ભૂતિને એટલે ઉત્પત્તિને પ્રકટાવે છે. આ ભૂતિશક્તિ ત્રણ રૂપમાં પ્રકટ થાય છે, (૧) અવ્યક્ત એટલે જગતનું જડ-ખીજ, (૨) કાલ તે અવ્યક્તને વ્યક્ત કરવાનું ભીતરનું વિકાસ કરવાનું સામર્થ્ય અને (૩) તે બંનેમાં ભોક્તારૂપે રહેનાર પુરુષ ભોજ્યખીજ, ભોજ્યવિપાક, અને ભોક્તા-આ ત્રણ રૂપમાં ભૂતિશક્તિ વિસ્તારને પામે છે. આ પ્રમાણે નારાયણના ઉન્મેષનાં પરિણામો નીચે પ્રમાણે થાય છે:—

નારાયણ-સ્વરૂપજ્ઞાનવાણી તત્વ (યોગમનિદ્રામાં સુતેલું).



સુદર્શન એટલે અમોઘ જ્ઞાનની શક્તિ વડે નારાયણની ક્રિયાશક્તિ પ્રકટે છે, અને તે વડે જગત્ સર્જનની ભૂતિશક્તિ વ્યાપારવાળી થાય છે, અને જેના સંબંધમાં વ્યાપાર કરે છે તે અવ્યક્ત, કાલ, અને પુરુષ છે. વૈષ્ણવ તંત્રમાં સુદર્શન ચક્ર તે વિષ્ણુનું મોટું આયુધ છે. તે વસ્તુતઃ જ્ઞાન, ઈચ્છા અને ક્રિયાશક્તિનું કેન્દ્ર સ્વરૂપ છે. ક્રિયાશક્તિ આંતર રહે છે અને તે નિષ્કલા કહેવાય છે, અને તેના અંશરૂપે ભૂતિશક્તિ બાહ્ય પ્રકટ થાય છે અને તે સકલા કહેવાય છે. આ પ્રમાણે વિષ્ણુની સુદર્શન (ચૈતન્યાત્મક જ્ઞાનશક્તિ) ક્રિયાશક્તિનું રૂપ પકડી, ભૂતિરૂપે પ્રકટ થાય છે. ક્રિયાશક્તિની માત્ર એક જ કલા ભૂતિશક્તિરૂપે જગત્નું નિયમન કરે છે.

આજ સુદર્શનના ખંડરૂપ ક્રિયાશક્તિ અને તેની કલારૂપ ભૂતિશક્તિ વડે નારાયણ ધણી ચમત્કૃતિઓ કરે છે, અને તે સામર્થ્યને જણાવવાનાં ચિન્હોને નારાયણના અંગ, પ્રત્યંગ, આયુધ, પરિવારરૂપે દર્શાવવામાં આવે છે. તે સર્વ ભગવાનનાં ગુણ ધર્મોનાં સૂચક છે. ચક્ર અને પદ્મ-એ પાલન અને આનંદ આપવાનાં ક્રિયાશક્તિનાં સૂચક ચિન્હ છે; સૂર્ય, ચંદ્ર અને અગ્નિ મંડલવડે પ્રકાશ, આર્દ્રાદિ અને પાક કરવાના બલને જણાવનારાં ભગવાનનાં આયુધો અથવા અસ્ત્રો છે; હૃદયલાંછન એ શાસ્ત્રવિકાસ કરનાર બલને સૂચવે છે; ગરુડ એ કાલચિન્હ છે; લીન સંપ્તિના સારભૂત તત્ત્વ તે ક્ષીરોદ્ધિ

છે; તેમાં આધાર દ્રવ્ય તે શેષ નામ છે...વિગેરે સર્વ નારાયણના ભૌતિક સરીસે ભગતાં ચિન્હો તે અધ્યાત્મભાવ અને ગુણનાં સૂચક ચિન્હો છે, તે વડે ભાવેનાં ધ્યાનયોગમાં ઉઠીલન એટલે ઉઠેલ થાય છે.

શુદ્ધ સૃષ્ટિવર્ણન.

નારાયણના છ ગુણો અપ્રાકૃત ભૂમિકાના ઉપર કલા છે. તેમાં જ્ઞાન, ઐશ્વર્ય અને શક્તિ-એ ત્રણ વિશ્રામભૂમિકાના છે અને બલ, વીર્ય અને તેજ તે શ્રમભૂમિકાના છે. પ્રથમના ત્રણ ગુણ આંતર હોય છે; બીજા ત્રણ ગુણો બહિર્વેગવાળા હોય છે. તોપણ મનુષ્ય પ્રાણીઓ શ્રમ કરી જેમ થાકે છે, પોતાના સામર્થ્યને ખુએ છે, અને તેથી મદદની અપેક્ષા રાખે છે તેમ નારાયણને જગત સર્જનમાં થતું નથી, તેથી તે બલ, વીર્ય અને તેજ-એ નિભ રહે છે. આ છ ગુણોના ચાર વ્યૂહ થાય છે:—

- (૧) જ્ઞાન, ઐશ્વર્ય, શક્તિ, બલ, વીર્ય, તેજવાળું રૂપ તે વાસુદેવવ્યૂહ.
- (૨) જ્ઞાન+ બલવાળું રૂપ તે સંકર્ષણ વ્યૂહ અથવા બલરામનું રૂપ.
- (૩) ઐશ્વર્ય+ વીર્યવાળું રૂપ તે પ્રદુન્ન વ્યૂહ.
- (૪) શક્તિ+ તેજવાળું રૂપ તે અનિરુદ્ધ વ્યૂહ.

પ્રથમ નારાયણના રૂપમાંથી તેના આત્મભૂત છ ગુણોના વ્યૂહ બંધાય છે અને તે ભગવાનમાંથી બિન્નરૂપે અથવા વ્યૂહરૂપે પ્રકટ થાય છે. આ ચાર વ્યૂહો અથવા બિન્નો નારાયણના પાડુગુણનાં વિશિષ્ટ સ્વરૂપો છે, અને તે સર્વ અવિકૃત પરિણામવાળાં હોવાથી પરમશુદ્ધ કોટિનાં હોય છે.

છ દેવી ગુણોની ત્રણ ભૂમિકાઓ હોય છે; (૧) વ્યાપ્તિ એટલે સર્વ-સામાન્ય પ્રસરેલી, (૨) ઉન્મેષ એટલે સહજ ઉઘડેલી, (૩) અને મૂર્તિ એટલે સ્પષ્ટ આકૃતિ-ઉપરનાં સંકર્ષણ, પ્રદુન્ન અને અનિરુદ્ધ સંજ્ઞાવાળા ત્રણ ભગવદ્-વ્યૂહોમાં બે ગુણો સ્પષ્ટ હોય છે અને ચાર અનુવૃત્તિવાળા હોય છે.

વ્યૂહમાં સમાયેલી છ દેવી ગુણોની અનુવૃત્તિ તથા બપમે ગુણોની ઉન્મેષવાળી ભાવનાનું મૂર્તરૂપ આપવામાં પાંચરાત્રસિક્ષાન્તમાં ઐતિહાસિક શ્રીકૃષ્ણ, તેમજ ભાદ્ર પદ્મબદ્ધ તેમના પુત્ર પ્રદુન્ન અને તેમના પુત્ર અનિરુદ્ધને

આલંબનરૂપે લીધા જણાય છે, જ્યારે શૈવાગમમાં શુદ્ધાધ્વાની સૃષ્ટિનાં તત્ત્વો- (૧) શિવ, (૨) શક્તિ, (૩) સદાશિવ, (૪) ઈશ્વર, અને (૫) શુદ્ધવિદ્યા એ નામ વડે સૂચવાય છે ત્યારે વૈષ્ણવાગમમાં આ સુધાસૃષ્ટિનાં (૧) નારાયણ, (૨) વાસુદેવ, (૩) સંકર્ષણ, (૪) પ્રદ્યુમ્ન, અને (૫) અનિરુદ્ધ-એ ઉપર કહેલા છ દિવ્ય ગુણવાળા પરમચેતનનાં મૂર્તરૂપો મનાય છે. ચેતન, તેની શક્તિ અને તેના ગુણો મૂર્તરૂપ ધારણ કરે છે એવું આ ભાગવત મતનું મન્તવ્ય છે. ઐતિહાસિક વ્યક્તિઓ લીન થાય તોપણ આ નિત્યસિદ્ધ ચતુરાત્મા દેવનાં દિવ્ય વિગ્રહો સુધાસૃષ્ટિમાં વિદ્યમાન રહે છે. આ ધાર્મિક મન્તવ્ય વડે ભાગવત સંપ્રદાયનું તાત્ત્વિક દર્શન સાંપ્રદાયિક વલણવાળું રહે છે, જ્યારે શૈવમતનું તત્ત્વોને લગતું સંજ્ઞા પ્રકરણ સંકુચિત ભાવવાળું રહેતું નથી. શિવ એટલે પ્રકાશ; શક્તિ એટલે આત્મપરામર્શ કરનારો અનુભવ વિગેરે વિવરણ શૈવોના તાત્ત્વિક ભાવોને માનુષી ભાવનામાં (Anthropomorphic) ગુચ્ચવતું નથી, જ્યારે વૈષ્ણવ મત તેવી માનુષી ભાવનામાં તત્ત્વ દર્શનને ગુચ્ચવે છે.

બીજું આ વ્યૂહોની મૂર્તભાવનાની પીઠમાં, વાસુદેવમાં પરમાત્મભાવના, સંકર્ષણમાં જીવભાવના, પ્રદ્યુમ્નમાં મનની ભાવના અને અનિરુદ્ધમાં અહંકારની ભાવના પ્રાચીન નારાયણીય આખ્યાનમાં છે તે સંહિતામાંથી ધીમે ધીમે લોપ પામેલી જણાય છે, તે ઉપરથી એવું પણ અનુમાન જાય છે કે જેવી રીતે શૈવોની શિવ, શક્તિ, સદાશિવ, ઈશ્વર, શુદ્ધ વિદ્યા-એ તત્ત્વદર્શક પરિભાષા છે, તેવી રીતે પાંચરાત્રોની પણ શુદ્ધચેતન્ય, તેની શક્તિ, તેના ત્રણ ગુણોના ઉન્મેષના વ્યૂહોની વાસુદેવ, સંકર્ષણ, પ્રદ્યુમ્ન, અનિરુદ્ધ વિગેરે પરિભાષા છે, અને તે શ્રીકૃષ્ણના અવતાર પૂર્વભાવી હશે અને તે તે દેવોની ગુણમયી ભાવનાને તે તે વ્યક્તિઓમાં ભક્તિવડે અભેદભાવે માનવાની પ્રથા ચાલી હશે. પુરાણોમાં એવી પણ વાત આવે છે કે શ્રીકૃષ્ણ વિગેરે પોતાની કુલ દેવતાની ઇષ્ટ મૂર્તિઓ પૂજામાં રાખતા હતા. પાછળથી ભક્ત અને ભજનીય વસ્તુના તાદાત્મ્યભાવવડે તે તે નામો વ્યક્તિવાચક સમજવા લાગ્યાં, અને તેમાં રહેલું જાતિવાચકપણું લોપ પામ્યું. આમ જાતિભાવ-

માંથી વ્યક્તિભાવમાં અને વ્યક્તિભાવમાંથી જાતિભાવમાં શબ્દોની ગતિ આ-
ગતિ હિંદુઓના ધર્મમાં એવી તો પ્રસરી છે કે પરધર્મીઓને મૂર્તિની
પીઠમાં તત્ત્વભાવના હિંદુઓ માને છે તે વાત માનવી આશ્ચર્ય જેવી થઈ પડે
છે. પરંતુ પરમેશ્વરની યાહુદી ભાવનાનું મૂર્તરૂપ ઐતિહાસિક જિસસમાં
જેવી રીતે વ્યક્તિરૂપે અને વિભુરૂપે સમજવામાં આપણને ખ્રીસ્તી ધર્મના
મર્મ ઉકેલવાનું કષ્ટ પડે છે, તેમ વાસુદેવાદિ તત્ત્વભાવનાને ઐતિહાસિક
શ્રીકૃષ્ણ વિગેરે મૂર્તિથી પરપ્રદેશમાં લઈ જવામાં પરધર્મીઓએ કંઈક ઉદાર-
ભાવે સમજાણુ મેળવવી જરૂરની છે. મનુષ્યની વાણી તત્ત્વના ભાવનો સ્ફોટ
કરવામાં વ્યક્તિપરવશ થાય એ વાણીનુંજ મર્યાદિત સામર્થ્ય સૂચવે છે.
આપણે તુટક ખરતા વાણીજ (વૈખરી) બોલીએ છીએ, અને તત્ત્વની ભાવના
આપણી પશ્યન્તી ભૂમિકામાં હોય છે. આથી પશ્યન્તી વાણીના ભાવ વૈખરી
વડે દર્શાવવામાં આપણે મૂર્તિ અથવા આકૃતિને આલંબનરૂપે લઇએ છીએ.

પ્રસ્તુત વિષય ઉપર ઉતરતાં આ ચાર વ્યૂહો, જે ખરી રીતે દિવ્ય
પદ્મગુણોનો ચેતનમાં પ્રકટ થવાનો મર્મ જણાવે છે તે પુનઃ ત્રણ પેટા
વ્યૂહમાં આવી જાય છે. વાસુદેવ વ્યૂહમાંથી કેશવ, નારાયણ અને માધવ-
એવા ત્રણ વ્યૂહ જાગે છે. સંકર્ષણ વ્યૂહમાંથી ગોવિંદ, વિષ્ણુ અને મધુસૂદન;
પ્રદ્યુમ્ન વ્યૂહમાંથી ત્રિવિક્રમ, વામન, શ્રીધર અને અનિરુદ્ધમાંથી હૃષીકેશ,
પદ્મનાભ અને દામોદર-એવા પેટા વ્યૂહો પ્રકટે છે. આ બાર પેટા વ્યૂહો તે
બાર માસના બાર આદિત્ય અથવા સૂર્યનાં શક્તિ ચક્રને સૂચવનારાં નામો
છે. આ બારે પેટા વ્યૂહની મૂર્તિઓ, રંગો, આયુધો વિગેરેને માનુષી ભાવના
વડે પાંચરાત્રો ચિતરે છે.

પદ્મતંત્રમાં વર્ણવ્યું છે કે આ બાર ઉપરાંત મૂલ ચતુર્વ્યૂહમાંથી બીજાં બાર
પ્રકાશમયસ્વરૂપો જાગે છે. જેમ એક દીવામાંથી અનેક દીવા થાય તેમ બાર
અવાંતર વ્યૂહો અને બાર વિદેશરો મળી મૂલદેવી ચક્ર ચોવીસ મૂર્તિમય બને છે.

મૂલ ચતુરાત્માના વ્યૂહોના, તેના અવાંતર વ્યૂહોના અને વિદેશરોના
સુધાસૃષ્ટિમાં વિભવો અથવા અવતારો થાય છે, અને તે વિભવો અમુક
અમુક ગુણો અથવા શક્તિઓનો પ્રસાર કરવા મિત્રસૃષ્ટિ અથવા ભૂતસૃષ્ટિ
પર્યંત ઉતરે છે.

જેમ શૈવ મતમાં મંત્રમાહેશ્વરો, મન્ત્રશ્વરો અને મન્ત્રાએવી સંજ્ઞાના શુદ્ધ અધ્વાના અભિમાનીઓ સ્વીકારવામાં આવે છે તેમ આ વૈષ્ણવ માર્ગમાં વિશ્વો અને અવતારોમાં વિષ્ણુની શક્તિ અને ગુણોનું અવતરણ થાય છે, અને તે નીચેની પ્રજાના ઉદ્ધાર અર્થે થાય છે, એવું માનવામાં આવે છે.

આ અતુરાતમ વ્યૂહો, અવાંતર વ્યૂહો, વિલવો અને અવતારો, જે આકાશમાં પ્રકટ થાય છે, તે આકાશ પશુ સુધાસૃષ્ટિનું હોય છે, અને તે સ્ફૂતાકાશથી જૂદા ગુણધર્મવાળું હોય છે. આ “પરમવ્યોમ”ને વૈકુંઠ સંજ્ઞા આપવામાં આવે છે, અને પૌરાણિકનું સ્વર્ગ, અને શૈવોના કૈલાસ જેવું આ સ્થાન માનવામાં આવે છે.

આ પરમવ્યોમ અથવા વૈકુંઠ અને તેમાં પ્રકટ થયેલા વ્યૂહો, અવાંતર વ્યૂહો વિગેરે અત્યાંડના અંડકટાહથી પર હોય છે, તેથી મહાપ્રલયકાળે તે સંક્રાંત્ય પામી નારાયણી શક્તિમાં લીન થાય છે.

આ સુધાસૃષ્ટિનાં વ્યતિકરો પ્રકટ કરનાર દ્રવ્યને સુધાસત્ત્વ કહે છે આ દ્રવ્ય લવિષ્યમાં થનાર સત્ત્વ, રજસ્ અને તમસથી ઘડાયેલા પ્રકૃતિ દ્રવ્યનું બનેલું નથી, પરંતુ એક ભિન્ન ભૂતિનું દ્રવ્ય છે. તેમાં ઉત્પન્ન થતા વ્યતિકરો વાસુદેવના કેટલાક નિત્યવિભૂતિ રૂપ હોય છે, અને કેટલાક લીલા વિભૂતિરૂપ હોય છે. આ અપ્રાકૃતદ્રવ્ય અથવા સુધાદ્રવ્ય જ્ઞાન અને બલ નામના ગુણોનું પ્રસારણ કરનાર સૂક્ષ્મપ્રમાના મંડલ જેવું હોય છે.

આ સુધાદ્રવ્યમાં વાસુદેવની બે પ્રકારની મૂર્તિ હોય છે: એક નિત્યોદિત એટલે અખંડ કાયમ રહેનારી, અને બીજી શાંતોદિત એટલે શાંત થાય અને ઉદય પામે તેવી. શાંતોદિત મૂર્તિ તે વ્યૂહ વાસુદેવની અને નિત્યોદિત મૂર્તિ તે પરવાસુદેવની એવો ભેદ સમજાવવામાં આવે છે.

પરવાસુદેવ શ્રી સંહિત હોય છે. વ્યૂહવાસુદેવ શ્રી, તથા ભૂમિ અથવા ત્રણ, આઠ અથવા બાર શક્તિ સંહિત હોય છે. ધણે બાજે શ્રી, ભૂમિ અને નીલા-એ ત્રણ સંજ્ઞાવાળી શક્તિઓ ધ્વજા, જ્ઞાન અને ક્રિયા સંજ્ઞાવાળી માહેશ્વર મતની શક્તિઓનાં બીજાં નામ છે. શ્રી, ભદ્ર અથવા કલ્યાણભાવને પ્રસારનાર છે; ભૂમિ પ્રભાવને પ્રકટ કરે છે, અને નીલા એ

સર્વ, ચંદ્ર અને આગ-એ ત્રણ જ્યોતિર્મંડલની જનક થાય છે. શ્રી શક્તિ પુનઃ યોગ, ભોગ અને વીરત્વને પ્રકટ કરનારી પશુ ગણાય છે.

કીર્તિ, શ્રી, વિજ્ઞા, શ્રદ્ધા, સ્મૃતિ, મેષા, ધૃતિ, અને ક્ષમા-આઠ વીરશક્તિઓ છે. ક્ષમા, યૃષ્ટિ, ક્ષમા, નિદ્રા, ક્ષમા, કાંતિ, સરસ્વતી, ધૃતિ, શ્રેયી, રતિ, તુષ્ટિ, માત-આ બાર શક્તિઓ તે તે અવતારોમાં પ્રકટ થાય છે.

વાસુદેવના વ્યૂહ, અવતાર, વિભવ અને તેની અર્ચા કરવા યોગ્ય મૂર્તિઓ ઉપરાંત આ વૈકુંઠમાં નિત્ય અને સુરિ નામના ૧૬૦૫ અભિમાનીઓ હોય છે. આ દૈવી અભિમાનીઓ મુક્ત જીવો કરતાં ચઢીઆતા હોય છે, કારણકે તેમને કદાપિ સંસાર બંધનોનો સ્પર્શ થયેલો હોતો નથી, અને તેઓ આધિકારક પદ ઉપર હોય છે. આ અભિમાનીઓનાં અનન્તનામ પાડવામાં આવ્યાં છે. પ્રભુની આજ્ઞાથી નિત્ય અથવા સુરિઓ ભૂલોકમાં અવતરે છે.

વૈકુંઠ લોકના છેલ્લા વર્ગના વસનારાને મુક્ત જીવ કહે છે. તેમનું સ્વરૂપ અણુમાત્ર હોય છે, અને જ્ઞાન અને આનંદથી ભરપૂર હોય છે, અને ત્રસરેણુ પ્રમાણવાળા કિરણધારી તેઓ હોય છે. આ ઉપરથી મુક્તજીવો પ્રાકૃત દેહ વિનાના હોય છે છતાં અમુક જાતનો દેહ તો તેમને વળગેલો સુધાલોકમાં હોય છે.

પાછળના વિશિષ્ટ અદ્વૈતમાં એવું માન્યું છે કે આ યોગ અને ભોગમુક્ત મુક્ત જીવો ઉપરાંત કેવળ મુક્તો આલોકમાં હોય છે, જેઓ વિધવા જેવા દાષ ખૂણે વૈકુંઠમાં રહે છે.

શુદ્ધાશુદ્ધ સૃષ્ટિ.

ભૂતિશક્તિનો ખીજો વ્યાપાર શુદ્ધાશુદ્ધ વર્ગની ભૂમિકામાં હોય છે. તેમાં ફટસ્થ પુરુષ અને માયાશક્તિનાં પરિણામો હોય છે. આ ફટસ્થ પુરુષની ભાવના શાંકર વેદાન્તના ફટસ્થસાક્ષી પુરુષ કરતાં જૂદા પ્રકારની છે. અનાદ વાસનાથી રંગાયેલા અભિમાનીઓનો મધપૂડા જેવો વ્યૂહ તે ભાગવતોનો ફટસ્થ પુરુષ છે. બદ્ધ જીવોના સ્થૂલ શરીર વિનાની નિવાસ ભૂમિ તે આ ફટસ્થ પુરુષ છે. તે પુરુષ પોતે શુદ્ધ છે છતાં અશુદ્ધ જીવોને આશ્રય

સ્થાન આપે છે. આ કૃતસ્થ પુરુષ અને માયાશક્તિ પ્રદ્યુમ્નવ્યૂહમાંથી પ્રકટ થાય છે. પુરુષસૂક્તની રૂપકવાણી ભાવનાને અનુસાર બ્રાહ્મણ અને બ્રાહ્મણી, ક્ષત્રિય-ક્ષત્રિયાણી, વૈશ્ય-વૈશ્યા, અને શૂદ્ર-શૂદ્રાણીનાં જોડકાવાળાં આઠ મનુષ્યો પ્રકટ થાય છે, અને તે અશુદ્ધ સૃષ્ટિના જન્ય પ્રાણીઓના સમષ્ટિરૂપ પિતા-મહ અને પિતામહી હોય છે. આ મનુષ્યોના પિતૃઓ, દેવર્ષિ, મનુષ્યો વિગેરે જાતિના ઉત્પાદક હોય છે.

માયાશક્તિ જેનાં બીજાં નામ મૂલ પ્રકૃતિ, વિદ્યાશક્તિ, વિગેરે છે તે સાંખ્યશાસ્ત્રની પ્રકૃતિ કરતાં જૂદા પ્રકારની છે. જ્યારે સાંખ્યશાસ્ત્રની પ્રકૃતિ અથવા આગળ ઉપર કહેવામાં આવશે તે અશુદ્ધ માર્ગની સૃષ્ટિનો આરંભ કરનારી પ્રકૃતિ સત્ત્વાદ ત્રણ ગુણો વડે ઘડાયેલી છે, ત્યારે આ માયાશક્તિ, કાળ, નિયતિ, અને ગુણ એ ત્રણથી ઘડાયેલી હોય છે.

કૃતસ્થ પુરુષ અને માયાશક્તિનો ઉદય થયા પછી તેનાં પરિણામોનો પ્રવાહ અનિરુદ્ધ વ્યૂહના તાપ્તામાં જાય છે. ત્યાં માયાનું પૃથક્કરણ થઈ શક્તિ, નિયતિ, કાલ, સત્ત્વ, રજસ્ અને તમસ્ એ ગુણોનો ઉદય થાય છે. આ તત્ત્વપ્રવાહમાં પ્રજનના પ્રવાહના પ્રવર્તક મનુષ્યો પડે છે.

માયા, નિયતિ, અને કાલ-આ ત્રણ ભાગવત તત્ત્વો પાંચરાત્રોનાં જૂનાં છે, અને તેમાં માહેશ્વરોએ વિદ્યા, કલા અને રાગ ઉમેરી છ કંચુકોની ભાવના ઊભી કરી જણાવ્યું છે. તે ત્રણ તત્ત્વોને મહાલક્ષ્મી, મહાવિદ્યા અને મહાકાલી એ સંજ્ઞાવડે લક્ષ્મીતંત્રમાં જણાવવામાં આવે છે. માયા અને પ્રકૃતિનો ભેદ ઉપર દર્શાવ્યો છે.

નિયતિ શક્તિ ભવિષ્યમાં થનાર પ્રાણીનાં જ્ઞાન, તેનું રૂપ, તેની યોગિ-સ્થાન, તેનાં કર્મોનો વેગ, અને તેના સ્વભાવનું સ્વરૂપ મર્યાદિત કરે છે. આ લક્ષણોવડે વૈષ્ણવોની નિયતિ શક્તિમાં શૈવોની વિદ્યા, રાગ, અને કલા-એ ત્રણનો અંતર્ભાવ થાય છે. તેમાં વૈશેષિકોની દિગ્ભાવના પણ અંતર્ગત થાય છે.

કાલ તત્ત્વ નિયતિ શક્તિમાંથી જાગે છે, અને તે પ્રાણી પદાર્થોને પ્રવાહમાં ધક્કે મારી ચલાવે છે. કાલતત્ત્વ અખંડ અને સખંડ એમ બે પ્રકારનું છે. તેમાં અખંડ કાલતત્ત્વ તે કારણદ્રવ્યમાં વિપાકજનક અંતર્ગત

સામર્થ્ય છે અને તે નિયતિનું વ્યક્તરૂપ છે, અને ખંડકાલ ક્ષણ, લવ, ત્રુટિ વિગેરેથી પ્રકટ થતો તે પ્રાકૃત વ્યતિકરો પછી ઉદય થાય છે. પરમેશ્વરના વ્યૂહમાં રહેલું કાલતત્ત્વ, મધ્ય સૃષ્ટિમાં રહેલું કાલતત્ત્વ અને આપણી સ્થૂલ સૃષ્ટિમાં પ્રકટ થતું કાલતત્ત્વ ત્રણ રૂપમાં હોય છે. પ્રથમ ભૂમિકામાં કાલતત્ત્વ-એ અખંડ વર્તમાન ક્ષણ છે; બીજી ભૂમિકામાં તત્ત્વોનો વિપાક કરી કથોને ઉદય કરનાર અંતર્યામી સ્વરૂપ છે; અને ત્રીજી ભૂમિકામાં ભૂત, વર્તમાન અને ભાવિ એવા ત્રણ રૂપમાં જણાતું ખંડરૂપ છે. પ્રથમને મહાકાલ કહીએ, બીજાને નિયતિ અથવા તત્ત્વપરિણામોનો નિયામક કાલ કહીએ, અને ત્રીજાને લૌતિક કાલ કહીએ.

નિયતિજન્યકાલમાંથી અનિરુદ્ધવ્યૂહ ત્રણ ગુણો સત્ત્વ, રજસ્ અને તમસને પ્રકટ કરે છે, અને તેમાંથી વિષ્ણુ, બ્રહ્મા અને રુદ્ર રૂપ પુરુષોનાં અને લક્ષ્મી, સરસ્વતી અને ગૌરી રૂપ શક્તિનાં વિગ્રહો પ્રકટે છે. આ ત્રણ પુરુષ અને શક્તિઓને ધારણ કરનાર અવ્યક્ત દ્રવ્યને પ્રસ્મૃતિકોશ કહે છે.

આ ત્રણ ગુણોના બીજાકામાંથી અવ્યક્ત નામની મૂલ પ્રકૃતિ અથવા પ્રસ્મૃતિકોશ અથવા ગર્ભસ્થાન ઉત્પન્ન થાય છે. આ પ્રસ્મૃતિકોશનાં અવ્યક્ત, તમસ, ગુણસામ્ય, અવિદ્યા, સ્વભાવ, અક્ષર, યોનિ, અયોનિ, ગુણમય યોનિ વિગેરે અન્યર્થ નામો આપવામાં આવે છે.

ભૂતસૃષ્ટિ અથવા અશુદ્ધસૃષ્ટિ.

મનુષ્યો અથવા મનુષ્ય પ્રજાનાં આદિ મિથુનો ક્રમશઃ શુદ્ધાશુદ્ધ સૃષ્ટિ-માંથી દૃઢસ્થ પુરુષમાંથી પૃથક્ પડી તત્ત્વોમાં ઉતરતાં ઉતરતાં અવ્યક્ત ગુણ-મયી અંધારી યોનિમાં આવે છે, અને ત્યાર પછીનો સૃષ્ટિનો ક્રમ સાંખ્ય શાસ્ત્રને અનુસરતો છે, તેથી પુતઃ વર્ણન કરવા યોગ્ય નથી.

માત્ર એટલું વિશેષ જણવવાનું કે પાંચરાત્ર સિદ્ધાન્તમાં મૂલ પ્રકૃતિના પ્રથમ વિકાર મહત્તમાં બુદ્ધિ, પ્રાણ, અને લૌતિક કાલનો સમાવેશ થાય છે. સાંખ્યશાસ્ત્રમાં બુદ્ધિ, અહંકાર અને મન-એ ત્રણ કરણોનો સંવાદી વ્યાપાર તે પ્રાણ છે, અને તે સ્વતંત્ર તત્ત્વ નથી. પાંચરાત્ર સિદ્ધાન્તમાં તે

મહત્ તત્ત્વમાંથી પ્રકટ થાય છે. વળી આપણા અનુભવમાં આવતો કાલ બાહ્ય અર્થ નથી, પરંતુ મહત્ અથવા વિદ્યાનું મૂલ કરણ અથવા ઇન્દ્રિયોનો વ્યાપાર છે એટલે તે અન્તરઘ્ન વસ્તુ છે—એ ભાવના પાંચરાત્રીઓની, Kaniની તત્ત્વવિદ્યાના ઉદય પહેલાંની, ઘણી પ્રાચીન છે એ જોઈ આશ્ચર્ય થાય છે. આ મહત્ તત્ત્વને વૈષ્ણવ તંત્રમાં પદ્મનું રૂપ આપવામાં આવે છે. પ્રસવ-કાશ ઉપર વ્યક્ત થયેલું પ્રાણરૂપદવાળું અધિકરણ તે પદ્મ, તેમાં વ્યાપાર કરનારી સ્ત્રીનું રૂપ તે બુદ્ધિ અને પુરુષનું રૂપ તે પુરુષચેતન આ ત્રણેનો આ તત્ત્વમાં સમાસ થયેલો હોવાથી તે તત્ત્વને મહત્ કહે છે, અને ભગવદ્ગીતામાં ભગવાનની તે ભૌતિક યોગી કહેવામાં આવે છે.

કાંઈક ઉપનિષદમાં વર્ણન થયેલા જ્ઞાનાત્મા, મહાન્ આત્મા અને શાંતઆત્મા—એ ત્રણમાં કેવલ બુદ્ધિ ઉપરાંત મહાન્ આત્મામાં ચઢીઆતા ધર્મો રહ્યા છે એવું સમજાવવામાં આવ્યું છે. પરંતુ સાંખ્યશાસ્ત્રમાં મહત્ એટલે બુદ્ધિ—એવો અર્થ દાખલ થવામાં ઉપનિષદકાલના પ્રાણતત્ત્વનો એકદમ લોપ શી રીતે થયો તે સમજાવતું ન હતું. તે આ પાંચરાત્રી સિદ્ધાન્તમાંથી રૂપૃ થાય છે. મહત્તા પર્વાય શબ્દો અહિંબુદ્ધ્ય સંહિતામાં આ પ્રમાણે છે:—

વિદ્યા, ગૌઃ, યુવતિ (અવતી), બ્રાહ્મી, વધૂ, વૃદ્ધિ, મતિ, મધુ, અપ્પ્યાતિ, ઇશ્વર, પ્રાજ્ઞ, વિદ્યા, ત્રયી.

આ યાદીમાં ગૌ, યુવતિ (અવતી), બ્રાહ્મી, વધૂ, વૃદ્ધિ અને મધુ એ રૂજ ધારણ કરનારી પ્રકૃતિનાં વાચક છે.

મતિ, વિદ્યા, ત્રયી—એ બુદ્ધિવાચક છે.

અપ્પ્યાતિ, પ્રાજ્ઞ, ઇશ્વર—એ ઉપનિષદ શાસ્ત્રના અવ્યાકૃત મુખ્ય પ્રાણના વાચક છે.

આ પ્રમાણે “મહત્” માં કાલ, બુદ્ધિ અને પ્રાણ એ ત્રણ તત્ત્વનો સમાસ થાય છે, અને સાંખ્યના કેવળ બુદ્ધિવાચક મહત્ કરતાં વધારે વ્યાપક ભાવવાળો છે.

* પદ્મપુંજીસમાલંભાન્મહત્ત્વં તસ્ય શબ્દયતે ॥ (લક્ષ્મીતંત્ર.)

મમયોનિર્મહદ્ બ્રહ્મ । તસ્મિન્ ગર્ભે વદ્યામ્યહમ્ (ભગવદ્ગીતા.)

મણિપદ્મહુમ્ એ બૌદ્ધમંત્ર પણ આ ભાવની હાયાને વહન કરે છે.

આ મહત્ત્વશાળી ઉપનિષદમાં બહુ વપરાયો નથી, પરંતુ તેના મૂલ મહાન આત્મા, મહદ્ ભૂતમ વિગેરે પદોમાં ઉપનિષદોમાં આવે છે. વળી “ પ્રતિભંધિ વિજ્ઞાન ” માતાના ગર્ભમાં પ્રથમ પ્રવેશ થવા પામે છે. એ ઐશ્વર્ય દર્શનમાં આ મહત્ત્વ તત્ત્વમાં પ્રાણની અથવા જીવનની ભાવના છે, અને કેવલ બુદ્ધિ એટલે સ્પષ્ટ જ્ઞાનની ભાવનામાં તે શબ્દ સમાપ્ત થતો નથી તે આપણને સમજાય છે.

જીવનું પ્રાપ્તિવ્યપદ.

પરવાસુદેવ સાથે સંસારી જીવ તેને પ્રાકૃત પુરુષ સંજ્ઞા આપવામાં આવે છે તેનો કેવા પ્રકારનો સંબંધ છે તે બાબત જેવી જોષ્ઠ્યે તેવી સ્પષ્ટતા નથી. નારાયણુદેવ પોતાના સુદર્શન અથવા જ્ઞાનચક્ર વડે શક્તિનો ઉદય કરી ચતુરાત્મ બૃહ પ્રકટ કરી, વિભવ, અવતાર રૂપે પ્રકટ થાય છે, અને શુદ્ધ, શુદ્ધાશુદ્ધ અને અશુદ્ધ સૃષ્ટિનો ઉદય કરી સંહારક્રમથી પોતામાં સંકેલી લયની અભિવ્યક્તિ કરે છે. ત્યારે ક્ષીરસાગરમાં એક વટપત્ર ઉપર શન્ય સંજ્ઞાવાળું બાળક પોતાના પાદાંગુલને ધાવતું પૂર્ણ યોગનિદ્રામાં સૂતું હોય તેવી રીતે આ સમગ્ર દૃશ્ય જગત્ તેની અંદર લીન થાય છે. ખરી રીતે વિનિદ્ર એટલે અખંડ જગતા આ “ શન્ય ” વિષ્ણુબાલ યોગનિદ્રામાં ઉંઘતા હોય તેવા પ્રતીત થાય છે. તેની કુક્ષિમાં અનંત જીવો ઉંઘે છે; તેના મસ્તક મંડલમાં અનંત મુક્ત જીવો વસે છે; તેના મધ્ય શરીરમાં સુક્તિયોગ્ય જીવો વસે છે, તેના નાભિસ્થાનમાં નિત્યબદ્ધ જીવો વસે છે, અને તેના બશિત પ્રદેશમાં તમેયોગ્ય બદ્ધ જીવો વસે છે. આ સર્વ જીવો “ નારા ” કહેવાય છે, અને તેને જલ્લ, રસ, વિગેરે સંજ્ઞા આપવામાં આવે છે. આ રૂપકમાં પરતત્ત્વ અને જીવતત્ત્વ એ એ કેવલ એક પદાર્થ નથી, પરંતુ આશ્રય અને આશ્રિત સંબંધ વાળા પદાર્થો છે. તે પશુ આ ચિત્તત્ત્વ અથવા જીવતત્ત્વનો અચિત્ત તત્ત્વ અથવા જડજગત્ કરતાં વધારે નિકટનો સંબંધ પરવાસુદેવ સાથે છે એવું જણાય છે, કારણકે પ્રમાતા ચેતનઃ પ્રોકો મત્સંકોચ, સ ઉચ્યતે

જીવચેતન માફે સંકુચિત રૂપ છે એવું લક્ષ્મીતંત્રનું વચન જડજગત કરતાં જીવને પરતત્વ સાથે અધિક નિકટ સંબંધવાળું જણાવે છે. વળી અહિંચુર-ધ્યંય સંહિતામાં કહે છે કે:—“અનાદિ અને પારમર્યેદ વિનાનો ચિદાનંદમય પુરુષ ભગવન્મય છે.”

ભગવાનની આઘશક્તિના ભૂતિ અને ક્રિયા એવા બે પ્રકાર વર્ણવ્યા છે. તેમાં જેમ વાયુવડે અગ્નિની જ્વાલા પ્રવર્તે તેમ ક્રિયાવડે ભૂતિશક્તિ નાના ભેદવાળી વિભૂતિ થાય છે. તેમાં ઉપર કહેલા ક્રમથી નિયતિ દ્વારથી ઉત્પન્ન થયેલા કાલશક્તિના વિકારમાં પડેલા મનુની માનવી વિભૂતિરૂપ જીવ સંસારી કહેવાય છે. તે શાસ્ત્રીય માર્ગનું સેવન કરી, પુનઃ જેવું માહેશ્વરે જીવને શુદ્ધશિવનું સંકુચિત સ્વરૂપ માને છે, તેવું ભાગવતો માનતા નથી. અંથિવાળી દોરી અને અંથિ વિનાની દોરી જેવાં જીવ-શિવનાં સ્વરૂપ માહેશ્વરે માને છે. તેઓના અભિપ્રાય પ્રમાણે શિવનું સર્વકર્તૃત્વ, સર્વજ્ઞત્વ, પૂર્ણત્વ, નિત્યત્વ અને વ્યાપકત્વ માયાના પુટમાં પડ્યા પછી કલાવડે અલ્પ કર્તૃત્વ, વિદ્યાવડે અલ્પજ્ઞત્વ, રાગવડે અપૂર્ણત્વ, કાલવડે અનિત્યત્વ, અને નિયતિવડે અણુત્વ બને છે, અને આ ભાવોવડે સંકુચિત થયેલી ચેતનશક્તિ તે જીવ, અને અસંકુચિત સ્વભાવનું ચેતન તે શિવ. ભાગવતો માયાકોશમાં પડેલા જીવ ચેતનને સર્વાંશ અભિન્ન વાસુદેવ સાથે માનતા નથી. “જેમ અગ્નિમાં મૂકેલું સુવર્ણ અંદર પૃથક્ પ્રકાશે છે તેમ બ્રહ્મમાં લગ્ન પુરુષ મણિજેવો અંદર પૃથક્ ભાસે છે. જેમ કૌસ્તુભ ભગવાનના વક્ષસ્થલમાં સંલગ્ન રહે છે તેવો જીવનો બ્રહ્મ સાથે સંબંધ છે.” આવા ભાવનાં પદ્મતંત્રનાં વાક્યો જીવનો અને પરચેતનનો આત્મતિક તાદાત્મ્ય સંબંધ માનતાં નથી, પરંતુ સાયુજ્ય પર્વે લઘ જય છે. જેવો ચેતન અને ચૈત્યનો, દેહી અને દેહનો, ભોક્તા અને ભોગ્યનો તન્મયતાનો સંબંધ છે તેવો પાંચરાત્રિઓનો પરવાસુ-દેવ સાથે જીવનો ભાવ પ્રકર્ષથી પ્રકટ થતો તન્મયતાનો સંબંધ છે. શૈવો જ્ઞાનવડે કલ્પિત સંકોચ અંથિને ઉકેલી જીવને શિવરૂપે પુનઃ ઓળખે છે; તેમ ભાગવતોની પુનઃ ઓળખ એટલે પ્રત્યક્ષિતા નથી, પરંતુ ભાવના ઉત્કર્ષવડે અત્યન્ત સામીપ્ય સંબંધ જીવને પ્રભુના શરીરમાં મળે છે. આ

કારણથી જીવનો પરવાસુદેવસાથે કેવલ અભેદ અથવા તાદાત્મ્ય સંબંધ નથી, પરંતુ ભેદભેદ અથવા તન્મયતા સંબંધ છે. શૈવો અને ભાગવતોમાં આ સુદૃઢ વિચારભેદ છે તે ધ્યાનમાં રાખવા લાયક છે.

અદ્વૈતવાદનો શબ્દ પ્રયોગ પાંચરાત્ર સિદ્ધાન્તમાં છે, પરંતુ એ અદ્વૈતવાદ માયાવાદને અનુસરતો નથી, પરંતુ પાયામાં દ્વૈતના સત્ત્વ ઉપર રચાયેલો છે. આ કારણથી સાત્ત્વ અથવા પાંચરાત્ર તંત્ર ભેદભેદવાળું અથવા વિશિષ્ટ અદ્વૈતવાળું મનાય છે. પાંચરાત્ર સંહિતાઓ ઉપરથી તરવાયેલો આ ભાગવત તત્ત્વજ્ઞાનનો સિદ્ધાન્ત બ્રહ્મસૂત્રની મીમાંસાની કસોટીએ શ્રી રામાનુજનયો પાછળથી ચઢાવ્યો છે, અને તેની મીમાંસા વેદાન્ત દર્શનના પ્રકરણમાં કરવામાં આવશે. અત્ર ભાગવત અથવા પાંચરાત્ર અથવા સાત્ત્વતંત્રમાં જગત્, જીવ અને પરમેશ્વર સંબંધી શા તાત્ત્વિક નિર્ણયો થયા છે તે દર્શાવવામાં આવ્યું છે.

(૫) ભાગવત પુરાણોને અનુસરતું વૈષ્ણવદર્શન.

વિષ્ણુદેવતાના વૈદિકરૂપ સાથે સંબંધ કરતી ત્રણ ભાવનાઓ કાલક્રમે ઉદય થઈ હતી. (૧) આરણ્યક ગ્રંથોમાં આવીર્ભાવને પામેલી નારાયણની, (૨) વાસુદેવ કૃષ્ણની, અને (૩) ગોપાલકૃષ્ણની. પહેલી ભાવના ઉપર મહાભારતનું નારાયણીય આખ્યાન અને પાંચરાત્રિઓનું મૂલતંત્ર બંધાયેલું છે. બીજી ભાવના ઉપર પાંચરાત્ર સિદ્ધાન્તનું ચતુર્થૃહ તંત્ર બંધાયેલું છે. ત્રીજી ભાવનામાં આભીરોના ગોપાળ નામના કુલદેવતાનો શ્રી કૃષ્ણમાં અભેદારૂપ થવાથી ઉત્પન્ન થયેલું વૈષ્ણવતંત્ર ધરાયેલું છે. આ ગોપાળકૃષ્ણને લગતી ત્રીજી ભાવનાને સર્વોચ્ચ ખીલવનાર ભાગવત પુરાણ છે. પુરાણોના સાહિત્યમાં આ ભાગવત પુરાણ ધણું ઉંચું સ્થાન ભોગવે છે. તે ગ્રંથ વેદવ્યાસની કૃતિ હોય કે બોપદેવની કૃતિ હોય—ગમે તેની હોય તો પશુ તે ગ્રંથમાં જ્ઞાન, યોગ ને ભક્તિના અહ્યુત સમન્વય સાથે ભક્તિના પ્રાધાન્યનું જે તાત્ત્વિક નિરૂપણ છે તેવું અન્ય કોઈ ગ્રંથમાં નથી, અને તે સાથે પ્રાચીન સર્વ ધર્મ મંક સાહિત્યની એકવાક્યતા વિષ્ણુપદમાં લાવી મુકવાની અમરકૃતિ ભાગવતકારે

જેવી કરી છે તેવી અન્ય કોઈ અંશમાં નથી. આથી વિષ્ણુસંપ્રદાયના શુદ્ધાદૈત મતના પ્રવર્તક આ વલ્લભાચાર્ય તથા બંગાળના શ્રી ચૈતન્યના સંપ્રદાયનું પ્રમાણુ સાહિત્ય જેવું શ્રીમદ્ ભાગવત છે તેવું અન્ય નથી. ઉપનિષદ્, ભગવદ્ગીતા અને અહમ્ સૂત્રના પ્રસ્થાનત્રય ઉપર જે શુદ્ધાદૈત મતનું બંધારણ છે તે માત્ર તત્ત્વવિદ્યાની ધીર બાંધવા અર્થે છે, ભક્તિમાર્ગની પ્રણાલિકામાં તે અંશે ભાગવત જેવા પ્રમાણુભૂત નથી. પ્રસ્થાનત્રયી ઉપરનું વૈષ્ણવાચાર્યોનું ચિંતન વેદાંતદર્શન અથવા ઉત્તરમીમાંસામાં આવશે, પરંતુ ભાગવત પુરાણમાં જે ઇશ્વરતત્ત્વ સંબંધી વિચારો છે તેનું એકીકરણ અત્ર કરવું યોગ્ય છે.

શ્રીમદ્ ભાગવત પુરાણમાં જે તત્ત્વપદ્ધતિ અંતર્ગત છે તેનું અપૂર્વ અતિપાદન ઓપદેવના સુક્રાદ્ધ નામના અંશમાં છે, અને તેનું વિવરણ હેમાદ્રિએ પોતાની રીકામાં કર્યું છે.

ભજનીય વિષ્ણુ સ્વરૂપ.

મનુષ્ય ચિત્તની ઇચ્છા, જ્ઞાન અને ક્રિયા શક્તિઓ ઉપર ક્રમશઃ ભક્તિ-યોગ, જ્ઞાનયોગ અને કર્મયોગની સાધનપ્રણાલિકાઓ ઇશ્વર પ્રાપ્તિની બંધા-એલી છે. જીવાત્મા પરમાત્માને પ્રાપ્ત કરવા મથે છે તે માત્ર જિજ્ઞાસા તૃપ્તિ અર્થે નહિ, તેમ તેના કર્તૃત્વાદિ અહંભુત સામર્થ્યની પ્રાપ્તિ અર્થે નહિ, પરંતુ તેનો પરમાત્મા સાથે અધ્યાત્મ સંબંધ છે તેથી તે પરમાત્માના સ્વરૂપમાં આકર્ષાઈ લીન થવા માગે છે. આ પરમેશ્વરના પદનો પ્રેમ જીવોમાં વસ્તુતઃ ઇચ્છા શક્તિમાં મૂલરૂપે રહેલો હોય છે. આત્મા પ્રેમરૂપ છે અથવા આનંદ-રૂપ છે તેથી તેને પ્રાણીઓ ઝાંખે છે. પરમાત્માના આ સ્વાભાવિક આનંદ-રૂપના ઉપર શ્રીમદ્ ભાગવતકારે ભાર મુક્યો છે.

આ પૂર્ણ આનંદમય તત્ત્વ ચૈતન્યવાળું અને સત્તામય છે પરંતુ જેવી રીતે જ્ઞાન માર્ગમાં તેના ચૈતન્ય ઉપર ભાર મૂકવામાં આવે છે અને કર્મ-માર્ગમાં તેની સત્તા ઉપર ભાર મૂકવામાં આવે છે તેમ આ મતમાં તેના પ્રેમ સ્વરૂપ ઉપર ભાર મૂકવામાં આવે છે. પરમતત્ત્વ પ્રેમરૂપ છે તેથી પૃથક્ પહેલાં પ્રાણી પદાર્થોને પોતામય કરવા તે મથે છે. આ સ્વાભાવભૂત પ્રેમની

છાલક જેઓ ઝીલી શકે છે અને જેઓ સામે પ્રેમ દર્શાવે છે તેઓ આનંદ-મય પરમાત્માને સત્વર પ્રાપ્ત કરી શકે છે. આ કારણથી શ્રી ભાગવતમાં પરવિષ્ણુનું ભજનીય એટલે આપણી ઇચ્છાશક્તિની સંપૂર્ણ સફળતા લાવનાર તત્વરૂપે વર્ણન કરવામાં આવ્યું છે. પરંતુ ભજનીય વિષ્ણુ તેના માહાત્મ્યના જ્ઞાનવડે અને તેના દિવ્ય ગુણ, કર્મ અને જન્મના પ્રભાવના ભાન વડે આપણા ચિત્તમાં ગુપ્ત રહેલો છતાં વહેલો પ્રગટ થાય છે.


આનંદમય પરવિષ્ણુનાં બે મુખ્યરૂપ હોય છે—(૧) નિરાકાર અને (૨) સાકાર. અમર્યાદિત ચૈતન્યવાળું આનંદમય સ્વરૂપ તે નિરાકાર વિષ્ણુ; અને દ્રવ્ય, ગુણ અને કર્મની સત્તાથી મર્યાદિત થએલું સ્વરૂપ તે સાકાર. વિષ્ણુતત્ત્વ પુનઃ ચાર પ્રકારનું હોય છે:—(૧) રજસ્, તમસ્થી યુક્ત સત્ત્વવાળું જેનું નામ નારાયણ અથવા પુરુષ છે, (૨) સત્તાવાળું અપર વિષ્ણુનું, (૩) રજસ્સવાળું બ્રહ્માનું, અને (૪) તમસવાળું રૂદ્રનું. એકજ વિષ્ણુ તત્ત્વ પુરુષ, (અપર) વિષ્ણુ, બ્રહ્મા અને રૂદ્ર એમ ચાર ભાવમાં પ્રગટ થાય છે. આ પ્રક્રિયા પાંચરાત્રિઓના ચતુર્વ્યૂહ જેવી છે. પરંતુ પાંચરાત્રિઓ જ્યારે પાશુપત અથવા માહેશ્વરની પેઠે સાંખ્ય પ્રકૃતિના ઉપરનાં તત્ત્વબળ, માયાશક્તિની અને ચિત્તશક્તિની શુદ્ધાશુદ્ધ અને શુદ્ધસૃષ્ટિનાં રમે છે ત્યારે ભાગવત પુરાણ સાંખ્ય શાસ્ત્રનાં ચોવીસ તત્ત્વો, અને પચ્ચીસમાં પુરુષમાં છવીસમા પુરુષોત્તમનો ઉમેરો કરી પદાર્થોની સરલ સમજણ આપે છે. મૂલ પ્રકૃતિ જે ગુણસામ્યવાળું તત્ત્વ છે તેમાં રહેલા ત્રણ ગુણોનું લક્ષણ આ પ્રમાણે શ્રી ભોપદેવ આપે છે. અગોચર એટલે મનવાણી અને ઇન્દ્રિયોથી ન સમજાય તેવા વિષ્ણુપદને જે ગોચર એટલે અનુભવમાં લાવી શકે તે પ્રકૃતિગુણને સત્ત્વ કહે છે અને તે ચૈત્યની સ્થિતિ અથવા પ્રતિષ્ઠા કરાવે છે. ગોચર થએલા વિષ્ણુને બહુરૂપ આપે એટલે ચેતનને વિશ્વાકાર દર્શાવે તે પ્રકૃતિગુણને રજસ કહે છે, અને તે ચૈતન્યની વિશ્વમાં ઉત્પત્તિ અથવા સૃષ્ટિ દર્શાવે છે. બહુરૂપ થએલા વિષ્ણુસ્વરૂપને જે ઢાંકી દે છે તેવા પ્રકૃતિ ગુણને તમસ્ કહે છે. તેમાં ચૈતન્ય જાણે અંધારામાં પડ્યું હોય અથવા મૂર્છા પામ્યું હોય અથવા સંહાર પામ્યું હોય એમ જણાય છે. વળી શત્રુ,

મિત્ર અને ઉદાસીન પ્રાણી પદાર્થોમાં તટસ્થતા લાવનાર અને શુદ્ધ દર્શન કરાવનાર સત્ત્વ છે, ઉપકાર કરવાનું બળ આપનાર રજસ્ છે અને અપકાર કરવાનો વેગ આપનાર ત્રિમિત્ત તમસ્ છે. પુરુષ અથવા નારાયણ જગત્પતી યોગી અથવા ઉપાદાન કારણ છે, ત્રણ ગુણ મૂર્તિઓ બ્રહ્મા, વિષ્ણુ અને રુદ્રની ઉત્પત્તિ સ્થિતિ અને લયમાં નિમિત્ત કારણ છે, અને નિરાકાર વિષ્ણુ-ત્રૈતન્ય ઉત્પત્તિ, સ્થિતિ અને લયને પ્રકટ કરનાર છે.

આ ચાર વ્યૂહવાળું સાકાર સ્વરૂપ અને તે સાથે નિરાકાર વિષ્ણુપદ સારભૂત તત્ત્વ છે. અને તેને નામ, રૂપ, ગુણ, કર્મ, અને જન્મવડે આપણે સમજી શકીએ છીએ. ભણે તે પાંચ ઉપાયોવડે મર્યાદિત દેખાય, પરંતુ તે મર્યાદામાં અમર્યાદ તત્ત્વનો જ આપણને સ્પર્શ થાય છે. જેમ વ્યાપક સૂર્યને આપણે મર્યાદિત ખિંબદારા સમજી જાણીએ છીએ, તેમ નિરાકાર પદને આપણે સાકાર નામ, રૂપ, ગુણ, કર્મ અને જન્મવાળા પ્રભુથી જાણી શકીએ છીએ—આ પ્રભુને મેળવવાના વેદજ્ઞાન, ક્રિયા, યોગ, તપ, અને સમાધિ નામના પાંચ માર્ગો છે, જેનો આશ્રય ક્રમશઃ વૈદિકો, પાંચરાત્રો, સાંખ્ય વિચારકો, તપસ્વીઓ (શૈવ-પાશુપત વિગેરે) અને પાતંજલ યોગીઓ લે છે. ભજનીય વિષ્ણુ સ્વેચ્છાથી ભક્તના અનુગ્રહ અર્થે અને અધર્મીઓના નિગ્રહ અર્થે નીચેની ભૂમિકામાં ઉતરે છે. તે ઉતરવાના ક્રમને અવતાર કહે છે. તે અવતારોના પ્રકાર ચાર છે. (૧) કલ્પાવતારો, (૨) મન્વંતરાવતારો, (૩) યુગાવતારો, (૪) સ્વલ્પાવતારો. આવા અવતારો શ્રીમદ્ ભાગવતમાં એકંદરે ચાલીસ વર્ણવ્યા છે. તેમાં મત્સ્યાદિ દશાવતારોનો સમાસ થાય છે. કલ્પાવતારો અસાધારણ ફેરફાર કરવા પ્રકટ થાય છે, મન્વંતરાવતારો તે તે મન્વંતરમાં ઉતરી આવેલા દોષોના નિવારણાર્થે હોય છે, યુગાવતારો તે યુગના ધર્મના પ્રવર્તક હોય છે. અને સ્વલ્પાવતારો અમુક અમુક ગુણોના ઉન્મેષ અર્થે હોય છે. આ સર્વ અવતારોમાં હેમાદ્રિના અભિપ્રાય પ્રમાણે શ્રીકૃષ્ણનો અવતાર “સર્વાન્તરાય દૂર કરવા અને સર્વકામની સિદ્ધિ કરવા થયો હતો.” ભાવિક વૈષ્ણવો શ્રી કૃષ્ણને વિષ્ણુના પૂર્ણ અવતાર માને છે.

ભક્તિ સ્વરૂપ.

આ ભજનીય વિષયના મૂલ સ્વરૂપ સાથે, અથવા સાકાર સ્વરૂપ સાથે, અથવા અવતાર સ્વરૂપ સાથે “ઉપાય પૂર્વક પ્રીતિ સાથે મનની સ્થિતિ બાંધવી” તેને ભક્તિ કહે છે. આ ભક્તિ બે પ્રકારની હોય છે, વિહિત અને અવિહિત. આ બંને શાખાની ભક્તિના નીચે પ્રમાણે પ્રકારો થાય છે:—



સાધ્ય સાધનના જ્ઞાનવાળી ભક્તિ તે વિહિતા; અને નિષિદ્ધ ભાવોવડે વિષ્ણુ સાથે તન્મયતા થવાથી જે ચિત્તની ભગવાનમાં સ્થિતિ થવી તે અવિહિતા. અવિહિત ભક્તિ શુદ્ધ અવતાર હોય તો કાકતાવીય ન્યાયે ભગવાન સાથે સંબંધ થવાથી સફલ થાય છે. તેવા અવતારી શરીરોનો સંબંધ સર્વદા મળે તેવો નિયમ નથી માટે અવિહિત ભક્તિ સેવ્ય દ્રાષ્ટિની નથી—એ સામાન્ય નિયમ ખરો છે, પરંતુ ભાવબદ્ધ વિષ્ણુની સ્થૂલ મૂર્તિના અધ્યક્ષ ચેતનમાં કોઈ કોઈ મીરાંબાઈ જેવી સ્ત્રીઓ બંધાય છે તેથી તે ભક્તિપણુ લોકદૃષ્ટિથી નિંદવા જેવી છતાં ભજનીય શુદ્ધ સ્વરૂપને વળગેલી હોવાથી ભાગવતમાં વર્ણવવામાં આવે છે.

આ અરાદ પ્રકારની ભાક્તઓમાં વિહિતા શુદ્ધ ભક્તિ એ સ્વાભાવિક પ્રેમરૂપા હોવાથી અને તેમાં મોક્ષાદિ કોષ્ટકપણુ પ્રકારના ફલ સંબંધની અપેક્ષા નહિ હોવાથી સાધ્યરૂપ છે; અને અન્ય સર્વ સાધનરૂપે છે. ઉપરના કોષ્ટકમાં ૧ થી ૯ સુધીના ભક્તિના પ્રકારો સાધવાના મુખ્યાધિકારી ગૃહસ્થો છે; ૧૦ થી ૧૨ સુધીના મુખ્ય અધિકારી વનિઓ છે; ૧૩ મી ના મુખ્ય અધિકારી સંન્યાસી છે; અને ૧૪ મીના અધિકારી સર્વ કોષ્ટ છે, એટલે તેમાં વર્ણુ, આશ્રમ, જાતિ, ગુણુ વિગેરે કશાની જરૂર નથી.

સામાન્ય રીતે વૈરાગ્ય પ્રધાન અંતઃકરણવાળા જ્ઞાનયોગના અધિકારી છે; સંસારસુખની તીવ્ર કામના વાળા કર્મયોગના અધિકારી છે, અને અત્યંત વૈરાગ્ય નહિ તેમ રાગ પણુ નહિ એવા વ્યવહાર-પરમાર્થને અથવા ભોગ-મોક્ષને મેળવવા ઈચ્છનારા ભક્તિમાર્ગના અધિકારી છે.

વિષ્ણુમાં પ્રેમસંબંધવડે ચિત્તની સ્થિતિ બાંધવાના ભક્તિયોગના ઓગણીસ પ્રકારના અંગમેદા ગણાવ્યા છે. તે સર્વમાં ત્રિવર્ગ જેમાં શ્રવણુ, કીર્તન અને સ્મરણુ એ શિખરરૂપ છે. ભગવાનનાં નામ, રૂપ, ગુણુ, કર્મ, જન્મના સંબંધની અખંડાકાર સ્મૃતિ રહેવાથી ભક્ત સર્વ દોષથી રહિત થાય છે.

પ્રેમના પાંચ મુખ્ય પ્રકાર છે. (૧) શાંત, (૨) દાસ્ય, (૩) સખ્ય, (૪) વાત્સલ્ય, (૫) માધુર્ય. શાંતભવ જ્ઞાની ભક્તનો હોય; દાસ્યભાવમાં

ભગવાન્ મોટા અને હું નાનો-એવા પાયા ઉપર બંધાયેલો હોય છે; સખ્યત્વ મૈત્રી ઉપર બંધાયેલું છે; વાત્સલ્ય પિતા-પુત્ર અથવા માતા-પુત્ર સંબંધ ઉપર બંધાયેલું હોય છે; અને માધુર્ય પતિ-પત્ની અથવા આશક-માશકના સંબંધ ઉપર ઘડાયેલું હોય છે. આ સર્વ ભાવોમાં શ્રીમદ્ભાગવતમાં માધુર્ય-ભાવ સર્વોત્તમ માન્યો છે.

ભક્તરવરૂપ.

અલંકારશાસ્ત્રના નવરસના આલંબન રૂપે ભગવાનને લઈ જે પોતાના ચિત્તને વિપ્રશુષ્કમાં સ્થિતિ આપે તે ભક્ત; અને તેના ચિત્તમાં અભિવ્યક્ત થતો શ્રવણાદિજન્ય જે આનંદનો ચમત્કાર તે ભક્તિરસ.

આ ભોક્તાના આર્ત એટલે દુઃખી, ગિજાસુ, અર્થાર્થી અને જ્ઞાની એવા ચાર વર્ગ પડે છે. તેમાં ભગવાન્ના સત્યસ્વરૂપને સર્વોશ જાણી તે મનોહર પદાર્થ છે એવા અનુભવપૂર્વક ભક્તિ કરે તે જ્ઞાની. શ્રી કૃષ્ણ ભગવાન્ “આ ચારે ઉદાર ભક્તો છે, પરંતુ જ્ઞાની તો મારો આત્મા છે” એવી ઉત્તમતાની મુદ્રા જ્ઞાની ભક્તને આપે છે. ભગવાન્ ભક્તિવડે વશ થાય છે, ભક્તો પાસેથી અદ્વાયદલાની ભાવનાથી તે છેતરાય તેમ નથી. આ ભગવાન્ પ્રતિ નૈસર્ગિક પ્રેમથી તણાવામાં શું રહસ્ય છે તે જણાવતાં શ્રી પ્રહ્લાદ કહે છે કે:—

નૈવાત્મનઃ પ્રમુરયંનિજલામપૂર્ણો
માનં જનાદવિકુષઃ કહ્નો વૃણીતે ।
યદ્યજ્જનો ભગવતે વિદધીત માનમ્
તત્ત્વાત્મને પ્રતિમુક્ત્ય યથા મુક્તીઃ ॥

પોતાના નિત્યનિરાતશય આનંદરૂપ લાભથી પૂર્ણ ભગવાન્ પોતાના અર્થે અવિદ્યાન મનુષ્યના માનની લાલસા રાખતા નથી, પરંતુ કરુણ સ્વ-ભાવવાળા હોવાથી તે તે પૂજનો સત્કાર કરે છે. જે જે માન મનુષ્યો ભગ-

વાન પ્રતિ દર્શાવે છે તે તે માન તેમના પોતાના આત્માને મળે છે, કારણકે જેમ બિમ્બની શોભા પ્રતિબિમ્બમાં પાછી જણાય છે તેમ ભગવાન આપણા સત્યબિમ્બભૂત આત્મા હોવાથી આપણ કે જે પ્રતિબિમ્બ જેવા છીએ તે ભગવદ્ ભક્તિથી વધારે સુંદર દેખાઈએ છીએ.

પ્રકરણ ૯ મું.

કર્મ મીમાંસા દર્શન.

તથં યદસ્ય દેવેષ્વથનુ મીમાંસ્યમેષ । ધર્માન્ન પ્રમદિતશ્ચમ્ ॥

(૧) મીમાંસાનું પ્રાચીન રૂપ.

અધિભૂત અને અધિદૈવ દર્શનો પાછલાં પ્રકરણોમાં આપણે વિચારી ગયા. પરંતુ આ સર્વદર્શનો મૂલવેદમાં સમાયેલા વિચારો ઉપર ઘણે ભાગે ઘડાયાં છે. માત્ર જૈન અને બૌદ્ધ દર્શનો સ્વતંત્ર તર્ક અને સ્વતંત્ર આગમ ઉપર બંધાયેલાં છે. આ વેદરાશિ જે અપૌરુષેય વાક્ય છે તેનાં મુખ્ય પ્રમેયો એ છે. (૧) ધર્મ અથવા યજ્ઞ અને (૨) બ્રહ્મ અથવા વસ્તુતત્ત્વ. વેદમાં સમાયેલા યજ્ઞકાંડ અથવા કર્મકાંડના તાત્પર્યનિર્ણય સાથે જે દર્શન રચાયું તેને કર્મમીમાંસા અથવા પર્વમીમાંસા કહે છે. વેદમાં સમાયેલા જ્ઞાનકાંડ અથવા બ્રહ્મકાંડના તાત્પર્ય નિર્ણય સાથે જે દર્શન રચાયું તેને બ્રહ્મમીમાંસા અથવા ઉત્તરમીમાંસા કહે છે. પ્રાચીન ગ્રન્થોના અવલોકન ઉપરથી જણાય છે કે મીમાંસા પ્રથમ એક દર્શનરૂપ હતું; જેમાં કર્મ, ઉપાસના અને જ્ઞાન એ ત્રણને લગતી મીમાંસા હતી. ચાર અધ્યાયમાં કર્મમીમાંસા, ચાર અધ્યાયમાં ઉપાસના ચિંતન અથવા દેવતામીમાંસા અને ચાર અધ્યાયમાં બ્રહ્મમીમાંસા—મળી વીસ અધ્યાયમાં સમગ્ર મીમાંસાદર્શન હતું. કાળે કરીને દેવતા મીમાંસા સંકર્ષણ કાંડરૂપે જૂદી પડી અને તેના ઉપર નારદાદિ મહર્ષિઓનાં ભાષ્ય અથવા વૃત્તિઓ હતી. પરંતુ આ કાંડનું સાહિત્ય હાલ સર્વશેષે ઉપ-

લબ્ધ થતું નથી. આગમગ્રન્થોમાં અને મંત્રશાસ્ત્રમાં મીમાંસાના કેટલાક ખડોનું જ્ઞાન સમાયેલું છે.*

આર અધ્યાયની કર્મમીમાંસા શ્રી જૈમિનિએ રચી અને આર અધ્યાયની બ્રહ્મમીમાંસા શ્રી બાદરાયણ મુનિએ રચી એવું પરંપરાગત મંતવ્ય છે. વેદરાશિ મંત્રસંહિતા અને બ્રાહ્મણરૂપમાં ઘડાયા પછી તથા કલ્પસૂત્રોના ઉદય પછી વેદની યજ્ઞક્રિયા ભૂતકાલની સ્મૃતિરૂપ થવાના સંધિએ તે યજ્ઞક્રિયા શી રીતે કરવી, અને વેદના તાત્પર્યનો નિર્ણય શી રીતે કરવો—આ પ્રશ્નના નિર્ણય અર્થે મીમાંસાદર્શન ઉત્પન્ન થયું જણાય છે. જેવી રીતે બ્રહ્મકાંડમાં ઉપનિષદ્ એટલે નાની બેઠકમાં રહસ્યનો બોધ ગુરુ શિષ્યને આપતા, તેમ યજ્ઞકાંડમાં પરિષદ્ એટલે યજ્ઞસભામાં મીમાંસકની આવશ્યકતા હતી. હાલના મીમાંસાસૂત્રનું બંધારણ જોતાં સમજાય છે કે પરિષદ્માં વિષય એટલે તકરારી મુદ્દો, તેને લગતો સદેહ, તે સંબંધી પૂર્વપક્ષ, તે સંબંધી ઉત્તરપક્ષ, અને નિર્ણય અથવા સિદ્ધાન્ત—એમ પાંચ વર્ગમાં યજ્ઞવિષયની ચર્ચા થતી હતી. આ પાંચ વિભાગને પંચાંગી અધિકરણ કહેવામાં આવતું. આવાં અધિકરણો માધવાચાર્યના અભિપ્રાય પ્રમાણે કર્મમીમાંસા સૂત્રમાં લગભગ ૯૧૫ છે અને તેના સાઠ પાદ છે. એકંદર સૂત્રો ૨૬૫૨ અને ખીજ ગણત્રી પ્રમાણે ૨૭૪૨ થાય છે. આ કર્મમીમાંસા સૂત્રમાં, બાદરિ, આત્રેય, બાદરાયણ વિગેરે મીમાંસકનાં નામ આવે છે, તેવી રીતે બ્રહ્મમીમાંસા સૂત્રમાં પણ તે નામો જૈમિનિ ઉપરાંત આવે છે. બંને મીમાંસાદર્શનમાં એકંદર અગીયાર મીમાંસકોનાં નામ

*સર્વમતસંગ્રહ નામના ગ્રંથ ઉપરથી જણાય છે કે આ મધ્યકાંડની મીમાંસા આર અધ્યાયની હતી. તેના સૂત્રકાર વ્યાસ, અને લાખ્યકાર સંકર્ષ હતા. તે મીમાંસાના પહેલા અધ્યાયમાં સર્વ વિષયોનું તાત્પર્ય દેવતાતત્ત્વના પ્રતિપાદનમાં છે એવું વર્ણન છે. ખીજા અધ્યાયમાં વેદવાક્યોના વિધિ, અર્થવાદ વિગેરેનું તાત્પર્ય મંત્રદેવતાના પરિપોષણમાં છે એમ દર્શાવ્યું છે. ત્રીજામાં દેવતા તત્ત્વ સ્વેચ્છાથી શરીર ધારણ કરી શકે છે, તેનામાં અનેક ગુણો હોય છે વિગેરે પ્રતિપાદન છે. ચોથામાં તે દેવતાના પ્રસાદથી તે તે લોકના વિષય, વિભૂષણ, ઔશ્ધ્ય, આનંદ વિગેરે ઉપાસનાના ફલનું વર્ણન છે. આ પ્રમાણે મધ્યમ મીમાંસા સર્વ દેવતારૂપ હરિના સ્વરૂપમાં ગુણાયેલી છે. આ ગ્રંથ ઉપલબ્ધ નથી.

આવે છે:—(૧) જૈમિનિ, (૨) બાદરાયણ, (૩) બદાર, (૪) આશ્મરથ્ય, (૫) આત્રેય (૬) કાશ્નાઝિનિ, (૭) ઔઘલોમિ, (૮) કાશકૃત્તન, (૯) ઐતિશાયન, (૧૦) લાઘુકાયન, (૧૧) કામુકાયન. પહેલા છનો નિર્દેશ બંને મીમાંસામાં આવે છે; સાતમા આદ્ધમાનો બ્રહ્મસૂત્રમાંજ આવે છે; નવ, દસ અને અગિયારનો નિર્દેશ કર્મમીમાંસામાંજ આવે છે.:

કર્મમીમાંસા સૂત્રના રચનાર જૈમિનિ.

છ આસ્તિક દર્શનોનાં સૂત્રોમાં કર્મમીમાંસા સૂત્રો ઘણાં પ્રાચીન જણાય છે. યોગસૂત્ર કરતાં પણ તે જૂનાં જણાય છે. આ સૂત્રોના અર્થન કરનારા આચાર્ય જૈમિનિ જણાય છે. આ જૈમિનિ ગોત્રનામ છે કે વરોષ નામ છે તે ચોક્કસ રીતે કહી શકાય તેમ નથી. સાંપ્રદાયિક મંતવ્ય એવું છે કે પરાશરના સત્યવતીથી ઉત્પન્ન થયેલા પુત્ર વેદવ્યાસે મૂલવેદને ચાર સહિતા રૂપમાં ગોઠવ્યો, અને તેમણે સામવેદની સહિતા જૈમિનિને ભણાવી. આ ઉપરથી વેદવ્યાસ જૈમિનિના ગુરુ થાય. સામાન્ય મંતવ્ય વેદવ્યાસ અને બાદરાયણ (બ્રહ્મસૂત્રકાર)ને એકજ વ્યક્તિરૂપે સ્થાપે છે, પરંતુ તે મંતવ્ય ખરું જણાતું નથી. સામવિધાન બ્રાહ્મણમાં ગુરુપરંપરા આ પ્રમાણે આપી છે:—

“આ પ્રજ્ઞપતિને લગતો વિધિ છે. તે વિધિનું જ્ઞાન પ્રજ્ઞપતિએ બૃહસ્પતિને આપ્યું; બૃહસ્પતિએ નારદને આપ્યું; નારદ વિષ્વક્ષેનને આપ્યું; વિષ્વક્ષેન પરાશરપુત્ર વ્યાસને આપ્યું; પરાશરપુત્ર વ્યાસે જૈમિનિને આપ્યું; જૈમિનિએ પૌષ્પિંડ્યને આપ્યું; પૌષ્પિંડ્યે પરાશર વંશના (પરાશર્યાયણ) પુરુષને આપ્યું; પરાશર્યાયણે બાદરાયણને આપ્યું, બાદરાયણે તાંડિ-શાત્યાયનિને આપ્યું, અને તાંડિ-શાત્યાયનિએ બીજા ઘણાને આપ્યું.”

આ વાક્ય છાંદોગ્ય ઉપનિષદ જેમાં અંતર્ગત થયું છે તે બ્રાહ્મણ ગ્રંથનું છે અને તે મીમાંસા સૂત્રનું પૂર્વ ભાવી છે. તે ઉપરથી સ્પષ્ટ સમજાય છે કે પારાશર્ય વ્યાસ (વેદવ્યાસ) અને બાદરાયણ વ્યાસ બિન્ન વ્યક્તિઓ હતી. અને પારાશર્યવ્યાસ (વેદવ્યાસ)ના શિષ્ય જૈમિનિ ખરા

પરંતુ બાદરાયણ વ્યાસના તે જૈમિનિ પરાત્પર ગુરુ હતા. કદાચ તેઓ સમકાલીન હોય અને તેથી બંને સૂત્રોમાં પરસ્પરના અભિપ્રાયો દર્શાવવામાં આવ્યા હોય. અલ્પસૂત્રમાં ઘણું ભાગે બાદરાયણ મધ્ય માર્ગ પકડે છે, અને તેઓ ઘણું કરી જૈમિનિ અને બાદરિ-એ બેની વચ્ચે માર્ગ સ્વીકારતા જણાય છે. શ્રી શંકરાચાર્ય પોતે બાદરાયણ અને વેદવ્યાસ એક છે એવો સ્પષ્ટ ઉલ્લેખ કરતા નથી, પરંતુ અ. સૂ. ૧-૩-૨૯ માં “વેદવ્યાસ આણું સ્મરણ કરે છે.”-એમ કહી બાદરાયણ સૂત્રના અર્થના સમર્થનમાં વેદવ્યાસનું વાક્ય વહે છે તે ઉપરથી તે બે ભિન્ન વ્યક્તિઓ હતી એમ માનતા જણાય છે. સુરેશ્વરાચાર્યની નૈષ્કર્મ્યસિદ્ધિ ઉપરથી વિશ્લેષણ પ્રકાશ પડે છે કે કર્મભીમાંસા અને અલ્પભીમાંસાના કર્તા એકજ જૈમિનિ હતા.*

જૈમિનિનાં શ્રૌત સૂત્ર અને ગૃહ્યસૂત્રો પણ છે. જૈમિનિશાખાનાં સામ-વેદ સંહિતા અને બ્રાહ્મણ છે. આ ઉપરથી સમજાય છે કે એકજ જૈમિનિ નહિ પણ અનેક જૈમિનિ થઈ ગયા છે. ઘણું કરી જૈમિનિ નામના વેદ-ઋષિ અને જૈમિનિ ભીમાંસક ભિન્ન હશે. કર્મભીમાંસા સૂત્રો ઇ. સ. ના ૨૦૦ અરસામાં ઘડાયાં હાગે છે. મહાભારતમાં તે સૂત્રોનો ઉલ્લેખ નથી. જોકે જૈમિનિનો ઋષિ તરિકે ઉલ્લેખ છે.

(૩) કર્મભીમાંસાનું સાહિત્ય

જૈમિનિનાં બાર અધ્યાયનાં સૂત્રગ્રંથ ઉપર પ્રથમ એક વૃત્તિ થઈ ગયેલી જણાય છે. આ વૃત્તિકાર કોણ? કેટલાકનું એમ માનવું છે કે તે ભગવાન ઉપવર્ષ હતા. તેમણે પૂર્વ અને ઉત્તર ભીમાંસા ઉપર વૃત્તિ લખી હતી. બીજો મત એવો છે કે વૃત્તિકાર તે બોધાયન. બોધાયન મુનિએ અલ્પસૂત્ર ઉપર વૃત્તિ કરી હતી તે નિર્વિવાદ છે, કારણકે તે વૃત્તિને અનુસરવું શ્રી રામાનુજાચાર્ય પોતાનું ભાષ્ય કરે છે, એમ સ્પષ્ટ જણાવે છે. કર્મભીમાંસા સૂત્ર ઉપરની વૃત્તિ, પછી તે ઉપવર્ષની કે બોધાયનની હોય, તે હાલ ઉપલબ્ધ નથી.

આ વૃત્તિ ઉપરાંત ભવદાસ નામના પ્રાચીન ટીકાકાર હતા એમ

* જુઓ નૈષ્કર્મ્ય સિદ્ધિ.

કુમારિલ કહે છે. ખીજા પ્રાચીન ટીકાકારોમાં ભર્તૃમિત્ર અને (ભર્તૃહરિ)નાં નામ ઇતિહાસમાં નામશેષ રહ્યાં છે.

સૂત્રકાલ પછી લગભગ ખસેં વર્ષે શ્રી શાખરસ્વામી ઈ. સ. ૪૦૦ માં અધિગયા, અને તેમનું શાખરભાષ્ય મીમાંસા શાસ્ત્રનું વર્તમાન આલ પ્રસ્થાન કહીએ તો ચાલે. શખરસ્વામીના સંબંધમાં વિશ્વસનીય હકીકત મળી આવતી નથી. પંડિતોમાં મંતવ્ય ચાલે છે કે વિક્રમાદિત્ય અને ભર્તૃહરિના પિતા આદિત્યદેવ તેજ શખરસ્વામી-આદિત્યદેવની ક્ષત્રિયાણી સ્ત્રીથી વિક્રમાદિત્ય જન્મ્યા હતા; અને જૈનોના ત્રાસથી તેઓ વનમાં શખર એટલે ભીલનું રૂપ ધારણ કરી રહેતા હતા તેથી શખરસ્વામી કહેવાતા હતા. આમાં ઐતિહાસિક સત્ય જણાતું નથી.

શાખરભાષ્ય ઉપરના મીમાંસા દર્શનના મુખ્ય વિચારકે પ્રભાકર અને કુમારિલ ભટ્ટ થયા છે. સંપ્રદાયને અનુસરતું મંતવ્ય એવું છે કે કુમારિલ ભટ્ટ અને પ્રભાકર વચ્ચે ગુરુ-શિષ્યનો સંબંધ હતો; પરંતુ તેમના વિચારોમાં સુદામાં ભેદ પડવાથી મીમાંસાની બે શાખા ઉત્પન્ન થઈ હતી. પ્રભાકરના વિચારો ને કે “ગુરુમત” કહેવાય છે, તો પણ તેની પરંપરા ઘણી ચાલી નહિ. કુમારિલ ભટ્ટના વિચારો બળવાન ટકી રહ્યા જણાય છે.

પ્રભાટકરની “બૃહતી” નામની શાખરભાષ્યની ટીકા છિન્નભિન્ન છે. તેના ઉપર શાલિકનાથની “ઋણુ વિમલા” નામની ટીકા છે. પ્રભાકરના તત્ત્વદર્શનના નિર્ણયો “પ્રકરણ પંચિકા” માં સમાયેલા છે. “બૃહતી” પ્રાપ્ત થવાથી પ્રભાકર કુમારિલના શિષ્ય નહિ, પરંતુ પહેલાંના મીમાંસક હતા અને તેથી “ગુરુમત” એ શબ્દ અન્વય સંજ્ઞા છે, અને કુમારિલના અનુયાયીઓએ કોલો કરેલો મશ્કરીનો શબ્દ નથી. પ્રભાકર શાખર ભાષ્યને વળગીને અર્થ નિર્ણય કરે છે; કુમારિલના મતનું તે પ્રત્યક્ષ ખંડન કરતા નથી, અને એક સ્થલે (કર્મમીમાંસા ૪-૧-૨) કુમારિલના વિચારનું ખંડન કરતા જણાય છે ત્યાં કુમારિલના શબ્દોનું અવતરણ નથી, પરંતુ કોઇ પ્રાચીન મીમાંસકના વિચારો જે કુમારિલે સ્વીકાર્યા છે તેના અભિપ્રાયનું ખંડન જણાય છે. કુમારિલ ભટ્ટ શાખરભાષ્યને અક્ષરશઃ અનુસરતા નથી.

પણુ સ્વતંત્ર વિચારો દર્શાવે છે. પ્રભાકરની ભાષા શબ્દસ્વામી જેવી સરલ, પ્રસાદવાળી અને સૂત્રને પ્રત્યક્ષ સ્પર્શ કરનારી છે; કુમારિલની ભાષા પ્રૌઢ અને ચમત્કારવાળી છે. પૂર્વમીમાંસા ઉપરનું કુમારિલનું વાર્તિક બ્રહ્મસૂત્ર ઉપરના શાંકરભાષ્યનું સ્મરણ કરાવે છે.

શાબરભાષ્ય ઉપર કુમારિલના ત્રણ ખંડ ગ્રંથો છે. (૧) શ્લોક વાર્તિક (૨) તત્ત્વવાર્તિક અને (૩) તુપ્તીકા. ભાષ્યના પ્રથમ અધ્યાયના પહેલા પાદ ઉપર શ્લોકવાર્તિક છે અને તેમાં મીમાંસાનું તત્ત્વજ્ઞાન સમાયેલું છે. તત્ત્વવાર્તિક ભાષ્યના પ્રથમાધ્યાયના બાકીના ત્રણ પાદને તથા બીજા તથા ત્રીજા અધ્યાયને લગતું છે, અને ત્રીજો ખંડ ભાષ્યના ચાર્થી આરમ્ભ અધ્યાય ઉપરની ટિપ્પણી છે.

કુમારિલભટ્ટના વાર્તિકોના પ્રથમ ખંડ ઉપર પાર્શ્વસારથિમિશ્રનો “ન્યાય રત્નાકર” અને સુચરિતમિશ્રની “કારિકા” લખાયાં છે; બીજા ખંડ ઉપર સોમેશ્વરની “ન્યાયસુધા” લખાઈ છે; અને ત્રીજા ખંડ ઉપર વેંકટેશ દીક્ષિતનું “વાર્તિકાભરણ” લખાયું છે. કુમારિલભટ્ટ ભર્તૃહરિના વાક્યપદાયનો ઉલ્લેખ કરે છે. હુએનત્સંગ તથા હત્તિસંગ મુસાફરો તેમનો ઉલ્લેખ કરતા નથી, અને તેઓ ભર્તૃહાર પછી મુસાફરીએ આવેલા જણાય છે. સમંતભદ્ર નામના જૈન વિચારકની આત્મમીમાંસામાં સર્વજ્ઞ પુરુષના સદ્ભાવની જે સ્થાપના કરી છે તેનું ખંડન કુમારિલ કરે છે. આત્મમીમાંસાના ટીકાકાર અકલંક તે ખંડનનું ઉત્તર આપતા જણાતા નથી, પરંતુ કુમારિલના વિચારોનું બલવાન ખંડન, વિદ્વાનંદ અને પ્રભાચંદ્ર જેઓ ઇ. સ. ૮૩૮ ના અરસામાં થયા હતા તેઓ કરે છે. શંકરાચાર્યના સમ-કાલીન પણ સાઠ વર્ષો મોટા કુમારિલ હતા. બૌદ્ધધર્મકીર્તિના (ઈ. સ. ૬૩૫-૬૫૦) વિચારોનું ખંડન કુમારિલ કરે છે. વળી આચાર્ય ધર્મ-કીર્તિએ કુમારિલ પાસે બ્રાહ્મણ ધર્મનું શિક્ષણ પ્રાપ્ત કર્યું હતું એમ બૌદ્ધ ગ્રંથોથી સમજાય છે. (History of Indian logic by Satish Chandra, Page 304.) તેથી ઇ. સ. ૭૦૦ થી ૭૮૮ સુધીમાં કુમારિલભટ્ટનો જીવનસમય સારી રીતે નિર્ણય થઈ શકે છે, અને તેઓ શ્રી શંકરાચાર્યના ઉદય સમયે અસ્ત થવાના સંધિ ઉપર હતા એમ સમજાય છે.

કુમારિલભટ્ટના શિષ્ય મંડનમિત્રે “વિધિવિવેક” અને મીમાંસા-નુક્રમણી રચ્યાં છે. આ મંડનમિત્ર તેજ શંકરાચાર્યના વેદાન્તવાદમાં આણ્વી મૂકેલા સુરેશ્વરાચાર્ય ગણાય છે. જૈન વિદ્વાનંદ (ઈ. સ. ૮૩૮) મંડન-મિત્રને “વેદાન્તવાદી” સંજ્ઞા આપે છે તે ઉપરથી અનુમાન થાય છે કે શંકરભાષ્ય ઉપરના વાર્તિક રચનાર સુરેશ્વર તે પૂર્વાશ્રમના મંડનમિત્ર મીમાંસક હશે.

મંડનમિત્રના “વિધિવિવેક” ઉપર વાયરપતિમિત્ર (ઈ. સ. ૮૫૦) ની “ન્યાયકણ્ણિકા” થઈ છે. વાયરપતિમિત્રે વળી કુમારિલના વિચારો ઉપર “તત્ત્વાખંડુ” નામનો નિબંધ લખ્યો છે.

પાર્થસારથિમિત્રે “શ્લોકવાર્તિક” ઉપર “ન્યાયરત્નાકર” લખ્યો છે. તે ઉપરાંત “શાસ્ત્રદીપિકા”, “તન્ત્રરત્ન” અને “ન્યાયરત્નમાલા” નામના ગ્રંથ લખ્યા છે. “શાસ્ત્રદીપિકા”માં મીમાંસાસૂત્રનો સરસ અર્થ આપ્યો છે. “તન્ત્રરત્ન”માં મીમાંસાસૂત્રના છેલ્લા નવ અધ્યાયના મુદ્દાઓ ઉપર ચર્ચા છે; અને “ન્યાયરત્નમાલા” એ સ્વતંત્ર મીમાંસાશાસ્ત્રનો નિબંધ છે. “શાસ્ત્રદીપિકા” ઉપર માધવપુત્ર રામકૃષ્ણભટ્ટે (ઈ. સ. ૧૫૪૩) “યુક્તિસ્તેષુ પ્રપૂરણી” લખી છે; અને વૈદ્યનાથ (ઈ. સ. ૧૭૧૦), ભટ્ટ-શંકર, ભટ્ટદિનકર, ભટ્ટકમલાકર વગેરે મીમાંસકોએ ટીકાઓ કરી છે. “ન્યાયરત્નમાલા” નામના નિબંધ ઉપર શ્રીરામાનુજાચાર્યે એક ટીકા ગ્રંથ લખ્યો છે.

ઈ. સ. ૧૬૬૫ માં કાશીમાં ખંડદેવ નામના મીમાંસક થયા હતા તેમની “ભટ્ટદીપિકા” અને “મીમાંસાકૌસ્તુભ” સૂત્ર ઉપરના ટીકા ગ્રંથો છે. “ભટ્ટદીપિકા” ઉપર શંભુભટ્ટની ઇ. સ. ૧૭૦૮ માં ટીકા થયેલી છે. રાઘવાનંદસરસ્વતિ નામના મીમાંસકે “મીમાંસાસૂત્રદીધિતિ” અથવા “ન્યાયા-વલિદીધિતિ” નામના ગ્રંથ લખ્યા છે, ભવનાથમિત્રે “મીમાંસાનયવિવેક” નામનો શબ્દરસવામીના ભાષ્ય ઉપરનો નિબંધ લખ્યો છે. મહાદેવ વેદાન્તી, કમલાકર, વૈદ્યનાથ વગેરે મીમાંસકોએ આ અરસામાં ટીકાઓ કરી છે. રામેશ્વરની “સુમોધિની” અને વિશ્વેશ્વર અથવા ગાગાભટ્ટની “ભટ્ટ-ચિંતામણિ” પણ મીમાંસાસૂત્રની ટીકાઓ છે.

સૂત્ર ઉપરાંત સ્વતંત્ર પ્રકરણઅંથ તરીકે ચૈદમા સૈકામાં માધવા-
ચાર્યનો “જૈમિનીયન્યાયમાલાવિસ્તર” નામનો અંથ થયો છે. સોળમા
સૈકામાં પ્રસિદ્ધ અખ્યદીક્ષિતે “ઉપક્રમ પરાક્રમ” તથા “વિધિરસાયન”
નામના અંથ લખ્યા છે, અને “વિધિરસાયન” ઉપર પોતાની “સુષોપ-
ચોજિની” નામની ટીકા જોડી છે. “વિધિરસાયન” ઉપર ગોપાલભટ્ટની
વિવેચના “વિધિરસાયન ભૂપણ” અને શંકરભટ્ટે “વિધિરસાયન દૂષણ”
નામના અંથમાં થયેલી છે. શંકરભટ્ટે “શાસ્ત્રદીપિકા” અને “મીમાંસા-
સારસંગ્રહ” નામના અંથો લખ્યા છે. શંકરભટ્ટનો “મીમાંસા બાલપ્રકાશ”
નામનો અંથ છે.

આપદેવનો “મીમાંસાન્યાયપ્રકાશ” સત્તરમા સૈકામાં થયો. તેના પુત્ર
અનન્તદેવે “સ્મૃતિકૌસ્તુભ” નામનો અંથ લખ્યો છે. અનન્તદેવે પિતાના
અંથ ઉપર “ભાદ્રાલંકાર” અને તેના ભાઈ જીવદેવે “ભાદ્રભાસ્કર” નામનાં
પ્રકરણો લખ્યાં છે; આ અરસામાં લૌગાક્ષિભાસ્કરનો “અર્થસંગ્રહ”
લખાયો છે. તે જ લૌગાક્ષિભાસ્કરે ન્યાયવૈશેષિક દર્શનનો “તર્કકૌમુદી”
નામનો અંથ લખ્યો છે. કૃષ્ણદીક્ષિતની “મીમાંસાપરિભાષા” અને રઘુ-
નાથનાં “મીમાંસારત્ન” નામના અંથમાં ભિન્ન ભિન્ન મતની તુલના છે.
નારાયણતીર્થ મુનિનો “ભટ્ટભાષાપ્રકાશ” અંથ છે. તેમાં કુમારિલભટ્ટની
પરિભાષાનો પ્રકાશ છે. રામકૃષ્ણભટ્ટાચાર્યની “અધિકરણ કૌમુદી” માં
કેટલાંક અધિકરણનું વર્ણન છે. ખંડેદેવે આ અરસામાં “ભાદ્રરહસ્ય”
લખ્યું છે. સુપ્રસિદ્ધ શ્રીવલ્લભાચાર્યે ખેતાળીસ કારિકામાં જૈમિનિના અભિપ્રા-
યનો સારસંગ્રહ “પૂર્વમીમાંસાકારિકા”માં કર્યો છે. તે જ આચાર્યે
જૈમિનિ સૂત્રભાષ્ય કર્યું છે. જેમાં સૂત્રના પીઞ્ઞ અધ્યાયના પહેલા પાદનું
વિવરણ છે. વેંકટનાથ વેદાન્તાચાર્યે સૂત્રના પ્રથમ અધ્યાયના પહેલા પાદના
અધિકરણોનો વિવેક “મીમાંસાપાદુકા”માં કર્યો છે, અને તે જ લેખકે
“સેશ્વરમીમાંસા”માં વેદાન્ત સાથે કર્મમીમાંસાનો યોગ કરી બતાવ્યો છે.
દક્ષિણાપથના વેંકટાધ્વરિએ “વિધિત્રયપરિત્રાણ” નામનો નિબંધ લખ્યો
છે. જેમાં ત્રણ પ્રકારના વિધિનું પ્રતિપાદન છે. તેજ અંથકારનું “મીમાંસા
મકરંદ” છે, જેમાં અર્થવાદનાં સ્વરૂપનો નિર્ણય કરવામાં આવ્યો છે.

સોળમા સૈકાના અંતમાં કેરલદેશના નારાયણે “માનમેયોદય” નામનો નિબંધ લખ્યો છે.

મીમાંસાસૂત્ર ઉપરના ચોથા સૈકાના શાખરભાષ્યથી માંડી સત્તરમા સૈકા સુધીના મીમાંસાગ્રંથોની યાદીથી સ્પષ્ટ થાય છે કે તત્ત્વજ્ઞાનના ધર્મિ-હાસમાં મીમાંસાશાસ્ત્રના મુખ્ય પ્રકાશક પ્રભાકર અને કુમારિલ છે, અને અન્ય સર્વમીમાંસિકો તેમના મતનું વિવરણ માત્ર કરે છે.

(૪) કર્મમીમાંસાદર્શનની જ્ઞાનપ્રક્રિયા.

જ્ઞાનના સ્વરૂપ અને ઉદય સંબંધમાં એક તરફ ન્યાય-વૈશેષિક અને બીજી તરફ મીમાંસા દર્શન બિન્ન મત ધરાવે છે. જ્યારે ન્યાય દર્શન જ્ઞાનનું **પરતઃપ્રામાણ્ય** માને છે. ત્યારે મીમાંસા દર્શન તેનું **સ્વતઃપ્રામાણ્ય** માને છે. આપણું બાહ્ય વિષયનું અથવા આંતરવિષયનું જ્ઞાન પોતાના ઉદય સાથેજ તે પોતાના સત્યપણાની સાબીતી (પ્રામાણ્ય) લેતું આવે છે. જ્ઞાનના સત્ય-પણાનો અથવા મિથ્યાપણાનો નિર્ણય કેઈ બાહ્ય વસ્તુ ઉપર આધાર રાખતો નથી, તેમ બીજા જ્ઞાન ઉપર પણ તેની સાબીતીનો આધાર નથી—આ સિદ્ધાન્તોનું નામ જ્ઞાનનું સ્વતઃપ્રામાણ્ય.

ન્યાયદર્શનનું કહેવું એવું છે કે બાહ્ય નીચપદાર્થ આપણે જોયો અને “આ નીચ છે—” એવું પ્રત્યક્ષ જ્ઞાન ઉત્પન્ન થયું તે માત્ર ઈન્દ્રિય અને અર્થના સંયોગથી ઉત્પન્ન થાય છે. આ જ્ઞાન ખરું છે કે ખોટું તેનો નિર્ણય પાછળથી થાય છે. જો ઉત્પન્ન થયેલું જ્ઞાન અર્થક્રિયાને જન્મ આપે અથવા ફલજ્ઞાનને ઉત્પન્ન કરે તો તે સત્યજ્ઞાન છે અને તેની અર્થક્રિયાનો ઉદય ન કરે એટલે નિષ્ફલ જાય તો તે મિથ્યાજ્ઞાન કહેવાય છે. સારાંશ ઉત્પન્ન થયેલા જ્ઞાનનો અર્થક્રિયામાં સંવાદ થાય તો તે જ્ઞાન પ્રમાજ્ઞાન કહેવાય અને નિષ્ફલ જાય તો અપ્રમા કહેવાય. ઝાંઝવાના જળની પ્રતીતિ થાય છે તે જ્ઞાનનું મિથ્યાત્વ અર્થક્રિયાની નિષ્ફલતાથી આપણે સ્વીકારીએ છીએ. જો જ્ઞાન ઉદયની સાથે સ્વતઃપ્રમાણ હોય તો સાચા જળનું જ્ઞાન અને ઝાંઝવાના જલના જ્ઞાનમાં પ્રમા અને અપ્રમાનો ભેદ શી રીતે થાય ? આથી

જ્ઞાન પોતાના પ્રામાણ્ય એટલે સાબીતીમાં અર્થના સંવાદની અપેક્ષા રાખે છે અને તેથી તે “પરતઃપ્રમાણ”ભૂત ગણાવું ઘટે છે.

આ પરતઃપ્રામાણ્યવાદનો આધાર જ્ઞાનની, બાહ્ય અર્થના સંયોગથી બાણે નવી ઉત્પત્તિ થાય છે એવા મતવ્ય ઉપર રહેલો છે. મીમાંસાદર્શન કહે છે કે આપણે એવું માની લઈએ છીએ કે બાહ્યઅર્થ આપણામાં જ્ઞાનરૂપ ધર્મને ઉત્પન્ન કરે છે. વસ્તુસ્થિતિ એથી ઉલટી છે. આપણને પદાર્થનું જ્ઞાન થવાની સાથેજ પદાર્થનું અસ્તિત્વ સમજાય છે. જ્ઞાનજ વસ્તુના અસ્તિત્વનું જ્ઞાન કરાવે છે. વસ્તુ જ્ઞાનને ઉત્પન્ન કરતી નથી. ખરી રીતે જ્ઞાનજ આપણને વસ્તુના સત્ત્વનું જ્ઞાન કરાવે છે. જ્ઞાનજ વસ્તુના પ્રતિબિમ્બને બાણે ધારણ કરે છે. સત્ત્વ અથવા અસત્ત્વ એટલે પ્રમાણ અથવા અપ્રમાણ બુદ્ધિ એ જ્ઞાનનો ધર્મ છે, વસ્તુનો ધર્મ નથી. આપણે જ્ઞાનના સાચાપણા અથવા મિથ્યાપણાનો વિવેક સંવાદદ્વારા કરીએ છીએ તે ખરું, પણ તેમાં અર્થનો સંવાદ થતોજ નથી, કારણ કે બાહ્ય વસ્તુ આપણને જ્ઞાનવિના સમ-જ્ઞાતીજ નથી. તેથી જે સંવાદ થાય છે તે પૂર્વાનુભવ અથવા પૂર્વજ્ઞાન સાથેજ થાય છે, વસ્તુના સત્ત્વ અથવા અસત્ત્વ સાથે તે સંવાદ થતો નથી. જ્ઞાન પોતાના ઉદય સાથે તેના સત્ત્વપણાનું જ્ઞાન જ્ઞાતાને કરાવે છે, અને જ્ઞાતા પ્રવૃત્ત થાય છે. પ્રથમ જ્ઞાનનું મિથ્યાપણું અથવા અપ્રામાણ્ય આપણને પ્રથમ જ્ઞાનના બીજા જ્ઞાનથી થતા બાધવડે સમજાય છે. જ્ઞાનના ઉદય સમયે આપણે તેને સાચુંજ માનીએ છીએ. સ્વપ્નકાલનું જ્ઞાન ઉત્પત્તિ સમયે સત્ત્વજ મનાય છે. જગતકાલના આપણા બીજા જ્ઞાનથી તે બાધિત થાય છે. આથી જ્ઞાનનું પ્રામાણ્ય સ્વતઃ છે, અને અપ્રામાણ્ય પરતઃ એટલે બીજા જ્ઞાનથી થાય છે. ઇન્દ્રિયોના અથવા કરણદોષના જ્ઞાનવડે પૂર્વજ્ઞાન બાધિત થાય છે. પ્રલયજ્ઞાન અથવા અનુમિત જ્ઞાન સ્વતઃ સત્ત્વજ ભાસે છે. જ્યારે તે જ્ઞાન બીજા જ્ઞાનથી બાધિત થાય છે ત્યારે આપણે પૂર્વજ્ઞાનને મિથ્યા કહીએ છીએ. જ્યારે અનુભવ થાય છે ત્યારે જ્ઞાન સ્વયં પ્રમાણભૂત જાણે છે. સ્મૃતિજ્ઞાન આ સ્વતઃપ્રમાણની મર્યાદામાં નથી. તે અપવાદ રૂપ છે. કારણ કે પૂર્વ અનુભવના પ્રકાર અને સંસ્કાર ઉપર તે જ્ઞાન બંધાયેલું હોય છે.

જેવી રીતે જ્ઞાનનું પ્રામાણ્ય સ્વતઃ છે અને પરતઃ નથી એ વિચારમાં મીમાંસક નૈયાયિકથી ભિન્નમત ધરાવે છે તેમ જ્ઞાનના ગ્રહણના પ્રકારમાં પણ ભેદ છે. આ ઘટો છે-એ જ્ઞાન વ્યવસાય રૂપ છે, અને “આ ઘટો છે તે હું જાણું છું” આ જ્ઞાન અનુવ્યવસાય રૂપ છે-એમ નૈયાયિક માને છે. એટલે કે પદાર્થનું જ્ઞાન અને પદાર્થના જ્ઞાનનું ભાન-એ બે ભિન્ન સ્થિતિ છે. જ્ઞાનનું ગ્રહણ અથવા ભાન-એ માનસ પ્રત્યક્ષ છે એમ નૈયાયિક માને છે. વિજ્ઞાનવાદી બૌદ્ધ કહે છે કે એક ત્વજ્ઞાન બીજા વિજ્ઞાનને જાણે છે. વિજ્ઞાનનું રૂપ અર્થાનુસારી ધડાય છે એમ નૈયાયિક માને છે; બૌદ્ધમતમાં વિજ્ઞાન પોતેજ વાસનાનુસાર રૂપ બદલે છે. મીમાંસક કહે છે કે પ્રત્યક્ષ બુદ્ધિ અર્થને વિષયરૂપે ઉભો કરે છે, જ્ઞાનને વિષયરૂપે ઉભો કરતી નથી. સંવિત્ અથવા જ્ઞાનનું ભાન, જ્ઞાન અથવા સંવિદ્ રૂપેજ થાય છે, નહિ કે તે જ્ઞાનના વિષય રૂપે છે એટલે સંવેદ છે એવી રીતે. આ ઘટ છે-એ જ્ઞાનનો સ્વયંગ્રહ અથવા પકડ જ્ઞાનરૂપેજ થાય છે, તે જ્ઞાન પુનઃ ઘટના જેવું વેદ્ય એટલે વિષય છે એવો અનુભવ આપણને થતોજ નથી. આ ઘટ છે-એ પ્રકારનું જ્ઞાન અજ્ઞાત રહે છે, અને બીજું જ્ઞાન “હું તે જ્ઞાનને જાણું છું” એ પ્રકારનું પ્રથમને પ્રકાશિત કરે છે-એ પ્રક્રિયા ખોટી છે. આ ઘટ છે એ જ્ઞાન સ્વતઃ પ્રકાશરૂપ હોઈ અજ્ઞાત કોટિમાં રહેતું નથી, એટલે તે જ્ઞાન પણ અનુભવમાં આવે છે, પરંતુ તેની જ્ઞાતદશા તે પ્રત્યક્ષ ગ્રાહ્ય નથી, પરંતુ અનુભૂતિ ગ્રાહ્ય છે. અનુભૂતિ માત્ર જ્ઞેયના સહભાવને સ્પર્શ કરે છે, અને પ્રત્યક્ષ જ્ઞાન તેના રૂપને સ્પર્શ કરે છે. પર્વત ઉપર ધૂમ છે. માટે તે વહ્નિ-વાળો છે-એ અનુમાનમાં વહ્નિના રૂપને આપણે પકડતા નથી. માત્ર તેના સત્ત્વને પકડીએ છીએ, અને પ્રત્યક્ષ જ્ઞાનમાં વહ્નિના રૂપને આપણે પકડીએ છીએ. તેમ “આ ઘટ છે”-એ જ્ઞાનનું ગ્રહણ અનુભેય છે. પ્રત્યક્ષ ગ્રાહ્ય નથી. આથી જ્ઞાન જો કે પ્રમેય એટલે પ્રમા જ્ઞાનનો વિષય બને છે, તોપણ તે પ્રત્યક્ષગ્રાહ્ય અથવા સંવેદ્ય નથી.

એક જ્ઞાન બીજા જ્ઞાનવડે અનુભવાતું હોય તો તે બીજા જ્ઞાનનો અનુભવ કરનાર ત્રીજું જ્ઞાન જોઈએ; અને ત્રીજાનો અનુભવ કરનાર ચોથું

જ્ઞાન જોઈએ એમ અનવસ્થા દોષ ઉત્પન્ન થાય છે. તેથી જ્ઞાન પોતે સ્વયં પ્રકાશ હોઈ અર્થગ્રહણ સાથે પોતાનું પણ અનુભૂતિ દ્વારા ગ્રહણ કરાવે છે.

પ્રત્યેક જ્ઞાન, જ્ઞાતા જ્ઞેય અને જ્ઞાન એ ત્રિપુટીને સમકાલે પ્રકાશિત કરે છે. આ ઘટ છે—એ જ્ઞાન સાથે જ્ઞેય ઘટનું સંવેદન થાય છે, અને જ્ઞાતાનું સાથે સાથે ગ્રહણ થાય છે. જ્ઞેય અને જ્ઞાતા બંને સ્વયંપ્રકાશ નથી, માત્ર આત્માનું જ્ઞાનજ્ઞ સ્વયંપ્રકાશ છે. સ્વપ્નસ્મૃતિનો જગત્ કાલમાં પરામર્શ થવાથી સુષુપ્તિમાં અસ્તિત્વ અનુભેય થાય છે, પરંતુ તે આત્મા સ્વયંજ્ઞાન રૂપ નહિ હોવાથી જગત્ કાલના જેવો ભાસતો નથી—એવું મીમાંસક માને છે. તોપણ જ્ઞેય, જ્ઞાતા અને જ્ઞાન વિજ્ઞાનવાદીના મતની પેઠે એક વસ્તુ અથવા અભિન્ન તત્ત્વ નથી. ત્રણે ભિન્ન પદાર્થો છે, પરંતુ વેદ અથવા જ્ઞેય પદાર્થોના જે આભાસો જ્ઞાન રજુ કરે તેવડે જ્ઞાતા ચેતનમાં અથવા આત્મામાં એવો વિશેષ ધર્મ પ્રકટ થાય છે કે તે આભાસને અનુસાર તેણે પ્રવૃત્ત થવું કે નિવૃત્ત થવું. જ્ઞાતા આત્મા આ પ્રમાણે પ્રયત્નશાલી થઈ ધર્મ અને અધર્મને અનુસાર સુખ દુઃખ ભોગવે છે.

(૫) મિથ્યાજ્ઞાન અથવા અધ્યાસ સંબંધી ભાવના પંચ પ્રકારની ખ્યાતિઓ.

જ્ઞાન સ્વયંપ્રકાશ અને સ્વતઃપ્રમાણ છે. અને તે જો બીજા જ્ઞાનથી આધિત થાય તો તે મિથ્યાજ્ઞાન કહેવાય છે. એટલે અપ્રમાણ્ય પરતઃ ગ્રાહ્ય છે—આ મીમાંસાના દર્શનની પ્રક્રિયામાં મિથ્યાજ્ઞાન કેવી રીતે ઉદય થાય છે તે સંબંધતા વિચારકોના મનભેદ તપાસવાની અગત્ય ઉભી થાય છે. શુક્તિમાં રૂપાનું ભાન—એ ભ્રમનું ઉદાહરણ છે. આવું બ્રાંતજ્ઞાન ઉત્પન્ન થાય છે તે સર્વના અનુભવનો વિષય છે. તેનો સ્વીકાર કર્યા વિના ચાલે તેમ નથી. તે જ્ઞાન મિથ્યાજ્ઞાન છે, અધ્યાસ રૂપ છે અથવા ભ્રમરૂપ છે—એ પણ સર્વ કોઈ સ્વીકારે છે. આ મિથ્યા પ્રતીતિ શી રીતે થવા પામે છે—આ પ્રશ્ન છે. પ્રતીતિનું બીજું નામ ખ્યાતિ છે.

વિજ્ઞાનવાદી બૌદ્ધો જેઓ બાહ્ય વિશ્વના અસ્તિત્વનો સ્વીકાર કરતા

નથી અને જેઓ વિજ્ઞાનના રૂપોની ધારા વડે જગતનો ખુલાસો કરવા માગે છે તેઓ પ્રમાજ્ઞાનની ક્ષણિકધારા પ્રમાણે અપ્રમાજ્ઞાનની પણ ક્ષણિકધારા સાથે છે એમ માને છે. વિજ્ઞાનધારાજ જેવ અને જ્ઞાતાને ઉભા કરી પ્રસંગે પ્રમાજ્ઞાનને પ્રકટ કરે છે અને પ્રસંગે મિથ્યા જ્ઞાનરૂપે ભાસે છે. આ પ્રક્રિયાને “આત્મખ્યાતિ” કહે છે એટલે કે વિજ્ઞાન પોતેજ પ્રમારૂપે જેવું ભાસે છે તેવું અપ્રમા રૂપે પણ ભાસે છે. ન્યારે અપ્રમા રૂપે ભાસે ત્યારે તે ભ્રમ કહેવાય છે.

ન્યાય દર્શનના વિચારક કહે છે કે જો વિજ્ઞાન પોતે જ્ઞાતાપણને અને મિથ્યા જેવને ઉભું કરતું હોય તો આપણા ભ્રમજ્ઞાનનું રૂપ “આ રૂપું છે”—એ પ્રકારનું ન થતાં “હું રૂપું છું” એવું પ્રકટ થવું જોઈએ. વળી આ આત્મખ્યાતિની પ્રક્રિયા વિજ્ઞાનજ જગતને બાહ્યાર્થરૂપે ઘટે છે, અને બાહ્ય જગત જેવી વસ્તુજ નથી એવા ખોટા પાયા ઉપર રચાયેલી છે. નૈયાયિકતા મત પ્રમાણે છીપમાં રૂપાનું ભાન વિપરીતખ્યાતિ અથવા અન્યથાખ્યાતિ વડે થાય છે. એટલે કે છીપના ગુણધર્મો અને રૂપાના ગુણધર્મોના વૈધર્મ્યને લક્ષમાં નહિ લેતાં અને માત્ર ચક્રચક્રાટ રૂપ સાધર્મ્યને લક્ષ્યમાં લઈ, સાચા રૂપાને આપણે પ્રથમ અનુભવ્યું હોય છે તેના સંજ્ઞાતીય સંસ્કારને વશ વર્તી આ રૂપું છે—એવું અવળું જ્ઞાન અથવા વિપરીત ભાન કરીએ છીએ. આ ભ્રમમાં ચક્ષુરિન્દ્રિય છીપને સ્પર્શ કરતી નથી. માત્ર “આ કંઈક” એવા વર્ણનને વળગે છે. તેમ રૂપાનો અલ્પતાભાવ પણ હોતો નથી. કારણ કે સત્ય રૂપાનો સદ્ભાવ જગતમાં હોય છે, અને તેના અનુભવના સંસ્કારવડે મનમાં ઉભી થયેલી સ્મૃતિ પ્રત્યક્ષ પદાર્થમાં રૂપાનું ભાન ઉત્પન્ન કરે છે. માત્ર સ્મૃતિવૃત્તિ ભૂલાય છે, અને પ્રત્યક્ષ સંવેદન વૃત્તિ જાગે છે. ન્યાય વૈશેષિક અને યોગ દર્શનમાં અધ્યાસના સંબંધમાં વિપરીતખ્યાતિ અથવા અન્યથાખ્યાતિનો સ્વીકાર છે.

જૈનોના અભિપ્રાય પ્રમાણે સત્યરૂપું અન્યત્ર છે તેને ભિન્ન દેશકાલના સંબંધમાં મૂઠી દેવાની ભૂલવડે “આ રૂપું છે”—એવો ભ્રમ થાય છે. આ પ્રક્રિયાને સત્ખ્યાતિ કહે છે, કારણ કે તેમાં સત્ (રૂપાને) ભિન્ન સંબંધમાં મૂકવાવડે ભ્રમ થાય છે એવો અભિપ્રાય સમાયેલો છે.

મીમાંસકનું એવું માનવું છે કે છીપના ખાસ ગુણધર્મો આપણા લક્ષ્યમાં આવતા નથી તેથી છીપને આપણે અન્યથા અથવા અવળી ગ્રહણ કરી રૂપું છે એવું મિથ્યા જ્ઞાન થાય છે એ કલ્પના ખોટી છે. માત્ર છીપના અને રૂપાના સમાન ધર્મોને આપણે પકડીએ છીએ, અને તેના વિશેષી ધર્મોને આપણે પકડી શકતા નથી. મનના કાષ્ઠ વિલક્ષણ દોષને લીધે રૂપાની સ્મૃતિ જે છીપના સમાન ધર્મના સંસ્કાર વડે ઉભી થાય છે તેને સ્મૃતિરૂપે નહિ ઓળખતાં આપણે પ્રત્યક્ષ છીપ અને સ્મૃતિમાં ઉભું થયેલું રૂપું તેના ભેદને નહિ સમજી આ રૂપું છે-એવું ભાન કરીએ છીએ. આથી જો કે બ્રમજ્ઞાનમાં સ્મૃતિ અને પ્રત્યક્ષ જ્ઞાનનું મિશ્રણ થાય છે, અને તેથી સત્ય રૂપાના પ્રત્યક્ષ જ્ઞાન કરતાં તે જૂદા પ્રકારનું છે, તોપણ રૂપાની સ્મૃતિ અને છીપનું પ્રત્યક્ષ મિશ્ર થવાથી આ રૂપું છે-એ ભાન ઉદયકાલે પ્રમાજ્ઞાન જેવું સ્વતઃ પ્રમાણ બને છે. આ પ્રમાણે લૌકિક મિથ્યાજ્ઞાન જ્ઞાન રૂપે ખોટું નથી; કારણ કે રૂપાની સ્મૃતિ સાચી છે, છીપનું પ્રત્યક્ષ પણ ખરું છે, પણ યુક્તિની મંદતા અથવા દોષથી તે સ્મૃતિ અને પ્રત્યક્ષના ભેદનું ગ્રહણ ન થવાથી રૂપાનું જ્ઞાન તે અખ્યાતિ.

બ્રમજ્ઞાન સંબંધની પાંચમી પ્રક્રિયાને અનિર્વચનીય ખ્યાતિ કહે છે, અને તે વેદાન્ત શાસ્ત્રની જગત્તા કારણ અજ્ઞાનના સ્વરૂપને લગતી છે. તેનું સ્વરૂપ તે શાસ્ત્રના પ્રકરણમાં આપણે વિચારીશું.

(૬) પ્રમાણ સંબંધી મીમાંસકોના નિર્ણયો.

પ્રમાણ સંબંધમાં મીમાંસકો ઘણે ભાગે ન્યાય-વૈશેષિક દર્શનના વિચારોને અનુસરતા છે. પ્રભાકર પ્રત્યક્ષ, અનુમાન, શબ્દ, ઉપરાંત અનુમાન અને અર્થપત્તિને પ્રમાણ તરીકે સ્વીકારે છે, ન્યારે કુમારિલ ભટ્ટ વૃત્તિકારને અનુસરી અભાવ અથવા અનુપલબ્ધિને પ્રમાણ વર્ગમાં ઉમેરે છે.

પ્રત્યક્ષપ્રમાણ સંબંધમાં ન્યાયદર્શનમાં વ્યાખ્યા એવી આપવામાં આવી છે કે જે જ્ઞાન ઇન્દ્રિય અને અર્થના સંયોગથી ઉત્પન્ન થાય, જેમાં શબ્દનો વ્યાપાર ન હોય (અવ્યપદેસ્ય) અને જે અખ્યાતિ અથવા અવ્ય-

ભિચારી હોય તે પ્રત્યક્ષપ્રમા અથવા અનુભવ કહેવાય. બૌદ્ધવિચારકો દિક્ષનાગ અને ધર્મકીર્તિએ પ્રત્યક્ષ અનુભવમાં એ અંશો પેસે છે તે ઉપર ધ્યાન ખેંચ્યું જણાય છે. આપણા પ્રત્યક્ષમાં ઇન્દ્રિયાર્થ સંયોગનો ઉપકાર અને મનની કલ્પના શક્તિનો ઉપકાર એમ બે અંશો પેસતા જણાય છે. તેમાં વાસ્તવ પ્રત્યક્ષ, ઇન્દ્રિય અને અર્થતા સંબંધવડે, કલ્પના વિનાનું અભ્રાંત જાગે છે. અને તે અર્થનું ક્ષણિક વિજ્ઞાન ઉત્પન્ન કરે છે. આ આઘવિજ્ઞાનમાં વિકલ્પ શક્તિ રંગ પુરે છે અને જે પ્રત્યક્ષ નિર્વિકલ્પ જ્ઞાન હતું તે સવિકલ્પ જ્ઞાન બને છે. પાછલા ન્યાય વિચારકોએ આ ભેદ ધ્યાનમાં લીધો છે.

કુમારિલભટ્ટ આ આઘ પ્રત્યક્ષજ્ઞાનને આલોચન નામ આપે છે. અને જેમ નવા જન્મેલા બાલકના અન્તઃકરણમાં સ્વસંવેદ ઝાંખુ જ્ઞાન, વાણીવડે સ્પષ્ટ ન થતું ઉદય થાય છે તેવું-ક'ઈક છે-એ પ્રકારનું સામાન્ય જ્ઞાન રૂપ તે “આલોચન” હોય છે. પ્રભાકર કહે છે કે આ આલોચન કેવલ વ્યક્તિરૂપ પદાર્થને જ સ્પર્શ કરે છે તેમ નથી, તેમાં જાતિના જ્ઞાનનો પણ સ્પર્શ હોય છે, પરંતુ અન્ય પદાર્થો સાથેની સરખામણી વિનાનું તે જ્ઞાન હોવાથી સામાન્ય અને વિશેષના ભેદભાન વિનાનું આ અવ્યક્ત જ્ઞાન હોય છે. જ્યારે અન્ય પદાર્થો સાથેના સાધર્મ્ય અને વૈધર્મ્યનું જ્ઞાન થાય છે ત્યારે મૂલ પદાર્થનું જ્ઞાન જાતિ અને વ્યક્તિના સ્ફુટ ભાનવાળું થાય છે.

અનુમાન વિગેરે પ્રમાણના સંબંધમાં મીમાંસકોના અચાન્તર ભેદ સામાન્ય વાચકને તત્ત્વજ્ઞાનમાં વિશેષ ઉમેરો કરે તેવા નથી. પરંતુ શબ્દ-પ્રમાણુ સંબંધમાં મીમાંસકો નૈયાયિકોથી ઘણો ભિન્ન મત ધરાવે છે તે બાબત સવિશેષ વિચાર કરવો યોગ્ય છે.

મીમાંસકોના અભિપ્રાય પ્રમાણુ ધર્મતત્ત્વ પ્રત્યક્ષ તથા અનુમાનનો વિષય નથી. પ્રત્યક્ષ બાહ્યઇન્દ્રિયથી ગ્રાહ્ય વસ્તુને જણાવે છે. ધર્મ તેવો પદાર્થ નથી. પ્રત્યક્ષ મૂલથી સિદ્ધ વસ્તુને સ્પર્શ કરે છે; ધર્મ એ ક્રિયા-સાધ્ય વસ્તુ છે તેથી પ્રત્યક્ષ ગ્રાહ્ય નથી. અનુમાન, ઉપમાન, અર્થોપપત્તિ અને અનુપલબ્ધિ-એ સર્વ પ્રત્યક્ષ પ્રમાણુ ઉપર બંધાયેલાં છે. જે કેદારીતે પ્રત્યક્ષ થઇ શકે તેમ હોય તેનું બીજી રીતે અનુમાનાદિ જ્ઞાન કરાવે છે. જૈમિનિ

કહે છે કે શબ્દનો અને તેના અર્થનો અનાદિ નિત્ય સંબંધ છે, તેથી વેદ-વાક્યો સ્વતઃઅર્થબોધક છે, અને તે ધર્મતત્ત્વનું ભાન કરાવે છે. વૃત્તિકાર શાસ્ત્ર પ્રમાણે એવી વ્યાખ્યા આપે છે કે “સામાન્ય પ્રત્યક્ષથી ન સમ-જાતું, વાચક શબ્દ વડે વાચ્યાર્થની અભિવ્યક્તિથી ઉત્પન્ન થતું જ્ઞાન.” પ્રત્યેક વાચકશબ્દ વર્ણનો બનેલો છે. પ્રત્યેક વર્ણ ઉચ્ચારના ક્રમમાં વર્ણનું ભાન કરાવી સંસ્કાર મૂકી છેવટના વર્ણના ઉદય સમયે પદાર્થનું ભાન કરાવે છે. આ પ્રમાણે અંતિમવર્ણ પદાર્થનું ભાન જગાવે છે. શબ્દતત્ત્વ આ પ્રમાણે મીમાંસકો વર્ણાત્મક માને છે, અને તે સંબંધમાં વેદાન્ત, ન્યાય, વૈશેષિક અને સાંખ્યસાથે એકમત થાય છે. વૈયાકરણો, માંત્રિકો અને યોગીઓ શબ્દને સ્ફોટરૂપ માને છે, અને વર્ણો, પદાર્થો અને વાક્યો, તે એકાર્થ વસ્તુને સ્ફુટ કરનાર વિવર્તો છે એમ માને છે. જેમ એક મુખ અનેક દર્પણોમાં અનેક આકારવાળું ભાસે છે, તેમ એક શબ્દ અનેક વર્ણ, પદ અને વાક્યમાં અનેક અર્થરૂપે ભાસે છે. આ શબ્દબ્રહ્મવાદનું વર્ણન આગળ નકરવામાં આવશે.

શબ્દોનો અને તેના અર્થોનો નિત્યસંબંધ છે. તે નૈસર્ગિક સંબંધ ઉચ્ચારદ્વારા વ્યક્ત થાય છે. અર્થવ્યક્તિ આ પ્રમાણે શબ્દદ્વારથી થતી હોવાથી તે ઔત્પત્તિક કહેવાય છે. પ્રભાકરના અભિપ્રાય પ્રમાણે અમુક શબ્દો અમુક જ અર્થ એવો માનુષી સંકેત અથવા ઈશ્વરેચ્છા શબ્દાર્થના ભાનમાં ઉપયોગી નથી. જેમ અગ્નિમાં ઉજ્જ્વલતાશક્તિ છે તેમ શબ્દમાં અર્થને અભિવ્યક્ત કરવાની શક્તિ છે અને તે આનુપૂર્વી વડે અંતિમ-વર્ણદ્વારથી પ્રકટ થાય છે. અગ્નિ અને આપણા શરીરનો સંબંધ થતાં ઉજ્જ્વલતા ન જણાય તો પ્રતિબંધક હેતુનું આપણે જોમ અનુમાન કરીએ છીએ તેમ શબ્દનો ઉચ્ચાર થાય અને તે સાંભળીએ અને અર્થનો ઉદય ન થાય તો જ્ઞાનપ્રતિબંધક હેતુનો સ્વીકાર કરવો જોઈએ. “ગાય લાવો” (ગામાનય). એ વાક્યનો ઉચ્ચાર સ્વતઃ બોધ ઉત્પન્ન કરવાને સમર્થ છે. આ વ્યુત્પત્તિ શબ્દોચ્ચારથી થતી ક્રિયાવડે આપણે સમજતા જઈએ છીએ. મોટાએ તે વાક્ય પ્રયોગ કર્યો. વચલી ઉમરનાએ તે પ્રમાણે પદાર્થ આણ્યો.

એટલે આપણે તેનાથી નાના સમજીએ છીએ છે આ પદોનો અને વાક્યનો આ અર્થ છે. પ્રભાકરના અભિપ્રાય પ્રમાણે શબ્દ ક્રિયાપદ સાથે અન્વિત થઈ અર્થનું ભાન કરાવે છે; સ્વતઃ સિદ્ધ પદાર્થોનો તે બોધક નથી. વેદવાક્યોનું તાત્પર્ય આ પ્રમાણે ક્રિયાપર છે, સિદ્ધવસ્તુના બોધમાં નથી, એ લક્ષ્ય સિદ્ધ કરવા આ નિર્ણય રચાયો છે. વેદાન્ત અથવા બ્રહ્મમીમાંસા શબ્દને કેવલ ક્રિયાપર નહિ માનતાં સિદ્ધવસ્તુનો બોધક પણ માને છે. કર્મમીમાંસક કહે છે કે સિદ્ધ વસ્તુનાં બોધક વાક્યો સ્વતઃ અર્થશૂન્ય છે, માત્ર ક્રિયાનાં અથવા વિધિનાં બોધક વાક્યના પરિપોષણમાં તેનો વિનિયોગ થાય ત્યારે સદ્ભલ અને છે. પ્રભાકરના અન્વિત અર્થને બોધ આપવાના શબ્દના સામર્થ્યને “અન્વિત અભિધાનવાદ”-એવું નામ આપવામાં આવે છે. કુમારિલભ કહે છે કે વિધિવાક્યના સંબંધ ઉપરાંત અવાન્તર વાક્યો અને પદોના સ્વતંત્ર અર્થ હોય છે. અને તેથી તેઓ “અભિહિત અન્વયવાદ”નું સ્થાપન કરે છે. એટલે કે પદો પોતાના અર્થનું ભાન કરાવી ક્રિયા સાથે અન્વય પામતા જાય છે. જન્ને વિચારકો તેની સાથે એકમત થઈ એમ માને છે; કે શબ્દ જાતિબોધક છે વ્યક્તિબોધક નથી. માત્ર વિશેષ નામોમાં સંકેત અને વ્યક્તિવાચકપણું તેઓ સ્વીકારતા જણાય છે.

નવ્યનૈયાયિકો શબ્દને જાતિ, વ્યક્તિ અને આકૃતિના સમકાલે વાચક ગાને છે. બૌદ્ધમતમાં શબ્દ જાતિવાચક નથી, પરંતુ અન્યના અપોહ (વિરહનું, ભેદનું) ભાન કરાવે છે. ઘડો આણું-એ વાક્યમાં “ઘડો”-એ શબ્દ પ્રભાકરના મત પ્રમાણે “આણું” ક્રિયાપદ સાથે અન્વિત થઈ જાતિ (ઘટત્વ)નું ભાન કરાવે છે; કુમારિલના અભિપ્રાય પ્રમાણે “ગાય” શબ્દવડે જોત્વનું ભાન થાય છે; “આણું” શબ્દવડે આણવાની ક્રિયાનું ભાન થાય છે, અને પ્રત્યય સંબંધવડે સમગ્ર વાક્યના અર્થનો બોધ થાય છે; નૈયાયિક કેવલ જાતિનું નહિ પણ જાતિ, વ્યક્તિ અને આકૃતિ-એ ત્રણેના ભાનપૂર્વક વાક્યાર્થનો ઉદય માને છે; અને બૌદ્ધ, ઘડો નહિ એવા સર્વ પદાર્થોથી ભિન્ન વસ્તુનું નિષેધ રૂપે ભાન થાય છે એમ જણાવે છે. આ અન્વિતાભિધાન રીતિ, અભિહિત અન્વયરીતિ અને અપોહરીતિ-શબ્દની વાચકશક્તિના પ્રકારો છે.

શબ્દ વસ્તુતઃ એક છે, અને તે વેદરૂપે અનેકાકાર થયો છે. આ શબ્દ નિત્ય છે એમ મીમાંસક માને છે. નૈયાયિક શબ્દને કાર્યરૂપ ગણી અનિત્ય માને છે. નૈયાયિક પોતાના વિચારના ટેકામાં જણાવે છે કે ઘટાદિ અનેક શબ્દો આપણા પ્રયત્નથી ઉત્પન્ન થાય છે અને નાશ પામે છે; તેઓ ક્ષણિક એટલે વિનાશી છે સામાન્ય બુદ્ધિવાળા પણ શબ્દ ઉચ્ચારે એટલે ઉત્પન્ન કરે એવું સમજે છે; અને જેવી રીતે અન્ય ક્રિયાવડે કાર્ય ઉત્પન્ન થાય છે તેમ ઉચ્ચારરૂપ ક્રિયાવડે શબ્દ ઉત્પન્ન થાય છે; વળી ઉચ્ચારત શબ્દ રૂપાન્તરને સન્ધિના ક્રમથી પામે છે, અને તેના સ્વરમાં એટલે નાદમાં ચઢતા ઉતરતા-પણ થાય છે. ઘણા મનુષ્યો એક શબ્દ એકી વખતે ઉચ્ચારે તો તે શબ્દ મોટો થાય છે. આ વિગેરે કારણોથી શબ્દ તે કાર્ય છે અને તેથી તે અનિત્ય છે, એવા નિર્ણય ઉપર નૈયાયિક આવે છે.

મીમાંસક કહે છે કે શબ્દ એ કાર્ય નથી, પણ સિદ્ધવસ્તુ છે અને તે ઉચ્ચાર વડે અભિવ્યક્ત થાય છે. જે જે કાર્ય હોય છે તે કારક વ્યાપાર સંબંધ થયા પછી પણ વિદ્યમાન રહે છે, જેમકે ઘટરૂપ કાર્ય (પદાર્થ) કુંભારના વ્યાપાર પછી પણ વિદ્યમાન રહે છે પરંતુ ઘટ-શબ્દ ઉચ્ચારનો વ્યાપાર બંધ થતાં લય પામ્યો જણાય છે. ઘણાના પ્રયત્નથી અનેક શબ્દો ઉત્પન્ન થાય છે. તેના ઉત્તરમાં જણાવવામાં આવે છે કે સૂર્યને અનેક પુરુષો એકી વખતે જોઈ શકે છે. તેમ એકજ શબ્દ અનેક પુરુષો એકી વખતે ઉચ્ચારે છે તેથી અનેક ભાસે છે. શબ્દની ઉચ્ચારના નિયમોમાં સંધિ વગેરે કારણોથી વિકૃતિ થાય છે, તેમાં શબ્દ બદલાતો નથી. પણ નવા વર્ણનો ઉદય થાય છે. જેમકે **દધિ** અને **દધ્યત્ર (દધિ+અત્ર)** એમાં **દધિની** **હ** નાશ પામતી નથી, પરંતુ તેને સ્થાને **ય** નામના નવા વર્ણનો ઉદય થાય છે. ધ્વનિ અથવા નાદનું વિપુલપણું શબ્દનો વિકાર નથી પરંતુ ધ્વનિ અથવા અવાજનો વિકાર છે. ધ્વનિ અને વાયકશબ્દ ભિન્ન વસ્તુઓ છે. જે શબ્દ સ્વતઃ એક રૂપે ન રહેતો હોય તો બીજાને આપણે એક અર્થનું ભાન કરાવી શકીએજ નહિ. ઘણા મનુષ્યો ઘટ-શબ્દ બોલે ત્યારે પણ “એક ઘટ શબ્દ” બોલે છે, એમ સમજીએ છીએ. બાષા

શાસ્ત્ર પણ મીમાંસાને ટેકા આપે છે. જ્યારે શબ્દની આવૃત્તિ કરવાનું કહીએ ત્યારે દશવાર ઘટ શબ્દ ઉચ્ચાર્યો એમ સમજીએ છીએ, દશ ઘટ શબ્દ થયા એમ સમજતા નથી. છેવટે વેદ પ્રામાણ્ય, એક પ્રણવરૂપ શબ્દમાર્થી આ વિશ્વ અનેકાકાર પ્રગટ થયું છે એમ સ્પષ્ટ જણાવે છે. આ વિગેરે કારણો શબ્દની નિત્યતાના ટેકામાં મીમાંસકો આપે છે.

આ શબ્દનું પ્રામાણ્ય અને અપ્રામાણ્યનો વિચાર કરવામાં મીમાંસકો કહે છે કે જે અપૌરુષેય છે તે સ્વતઃ પ્રમાણ છે. એટલે કે અલૌકિક શબ્દ સ્વતઃ પ્રમાણમૂત છે. લૌકિક શબ્દો પ્રત્યક્ષાદિ પ્રમાણથી ગ્રાહ્ય વસ્તુઓનો યોધ આપે છે અને તે યોધના ખરાખોટાપણાનો આધાર બોલનારના આત્મ-પણા ઉપર રહેલો છે. લૌકિક શબ્દો સ્વતઃ પ્રમાણમૂત નથી. લૌકિક શબ્દોની કિંમત સ્મૃતિ જેવી છે, અનુભવ જેવી નથી, લૌકિક શબ્દ બોલનારના સંબંધમાં આપણે પ્રથમ અનુમાન કરીએ છીએ કે—“ આ માણસ કંઈક સમજતો હોવો જોઈએ. તેનું સમજણવાળું બોલવું પ્રમાણ છે.” જ્યારે ઇતર પ્રમાણથી બાધિત થતું તેનું બોલવું આપણે સમજીએ છીએ ત્યારે તેના બોલ અપ્રમાણ બને છે. વેદવાક્યો અનાદિ અને નિત્ય અપૌરુષેય શબ્દ હોવાથી નિર્દોષ પ્રમાણમૂત છે. વેદવાક્યોમાં જ્યાં જ્યાં વિશેષ નામો આવે છે, જ્યાં જ્યાં અત્યુક્તિ આવે છે ત્યાં ત્યાં તે સર્વ તે જાતિ વાચક છે અને વિધિના પરિપોષક છે, એવું સમજવી મીમાંસકો વેદને નિત્ય અને સ્વતઃ પ્રમાણ સાબિત કરવાનો પ્રયત્ન કરે છે. વેદના પ્રામાણ્ય સાથે ઈશ્વરના સ્વીકારની મીમાંસકને જરૂર નથી, તેમ જગત્ની સિદ્ધિ સાથે પણ ઈશ્વરની જરૂર જણાઈ નથી.

(૭) જગત્ જીવ અને ઈશ્વર સંબંધી મીમાંસકના નિર્ણયો.

મીમાંસા શાસ્ત્રમાં વેદ પ્રતિપાદિત યજ્ઞ કર્મવડે સ્વર્ગાદિ ફલની પ્રાપ્તિ થાય છે,—એ ધર્મસિદ્ધાન્તના ટેકામાં સામાન્ય રીતે એવું માનવામાં આવે કે આ શાસ્ત્ર પરમેશ્વરને માનતું હોવું જોઈએ. પણ તેથી ઉલટી સ્થિતિ મીમાંસકોએ સ્વીકારી છે. સેશ્વરસાંખ્ય એટલે યોગ દર્શનમાં ઈશ્વરના

અસ્તિત્વનાં બલવાન કારણો આપણે વિચારી ગયા હીએ (જુઓ પૂર્વાર્ધ પૃ. ૭૯-૮૧) ન્યાય-વૈશેષિકમાં ઇશ્વરના સદ્ભાવનાં ત્રણ અનુમાનો આપણે વિચારી ગયા હીએ. (જુઓ પૂર્વાર્ધ પૃ. ૨૪૯-૨૫૨). વેદાન્તશાસ્ત્ર અથવા બ્રહ્મ મીમાંસા તો ઇશ્વરને જગતનું ઉપાદાન તથા નિમિત્ત કારણુજ્ઞ માને છે, એટલે તે તો સ્વભાવથીજ સેશ્વરદર્શન છે. વૈષ્ણવ, શાક્ત અને શૈવદર્શનો પણ ભિન્ન ભિન્ન નામથી ઇશ્વરવાદીજ છે, એ આપણે આ પ્રકરણ પહેલાંના ત્રણ પ્રકરણોમાં જોઈ ગયા હીએ. કર્મમીમાંસાદર્શન જગત્તો ખુલાસો કુદરતી નિયમથી માને છે. પરમાણુઓવડે રચાયેલા આ જગત્તી ઉત્પત્તિ અને લયની વ્યવસ્થા સાર ન્યાય-વૈશેષિકને ઇશ્વરેચ્છાને નિમિત્તરૂપે માનવી પડી છે. જગત્તના ઉત્પત્તિ અને લયની ક્રિયા મીમાંસકને ઇષ્ટ નથી. સંસારનો અનાદિ પ્રવાહ પ્રભાકર અને કુમારિજ્ઞ માને છે. પરંતુ આ પ્રવાહના સૃષ્ટિ, સ્થિતિ અને પ્રલયના ક્રમ તેઓ માનતા નથી. પ્રભાકર કહે છે કે પ્રાણીઓની ઉત્પત્તિ કુદરતી રીતે આપણે થતી જોઈએ હીએ; અને તે ઉપરથી ભૂત તથા ભાવિ પ્રાણીઓની ઉત્પત્તિ અને લયનું અનુમાન કરી શકીએ તેમ છે. તેમાં ઇશ્વર જેના મધ્યવર્તી નિમિત્તને લાવવાની કાંઈ જરૂર નથી. જીવોના ધર્મ તથા અધર્મના અધ્યક્ષ તરીકે બદલો આપનાર પરમેશ્વર જોઈએ એવી દલીલ ઇશ્વરવાદીઓ રજુ કરે છે, પણ તે યોગ્ય નથી. ધર્મોધર્મ દષ્ટ પદાર્થ નથી કે જે ઇન્દ્રિય ગ્રાહ્ય હોય. તેમ મનવડે પણ અનુભવમાં આવે તેવા પદાર્થ નથી. કારણ કે દેહમાં રહેલા મનવડે તે કદાચ સમજાય. તેથી પરમેશ્વરને કર્મના અધ્યક્ષ તરીકે ઉભો કરીએ તો તે આપણા જેવો દેહવાળો સ્ત્રીકારવો પડે. તકરારની ખાતર જીવોના કર્મના જ્ઞાનવાળા ઇશ્વરને માનીએ તોપણ તેના ઉપરનું અધ્યક્ષપણું તે શી રીતે બજવી શકે? અધ્યક્ષપણું કાંતો સંયોગવડે થાય અથવા સમવાય સંબંધથી થાય. ધર્મોધર્મ પોતે ગુણરૂપ હોવાથી સંયોગ સંબંધમાં આવી શકે તેમ નથી અને તેમનો સમવાય સંબંધ જીવાત્મામાં રહેલો છે. તે સાથે ઇશ્વરનો સંબંધ બને નહિ. સુતારના દષ્ટાન્ત વડે જગત્કર્તા ઇશ્વરને માનીએ તો જેમ સુતાર એ શારીર આત્મા છે તેમ ઇશ્વર પણ શારીર આત્મા બને અને શારીર બંધનમાં

પરેશો આત્મા પરમાણુઓની તથા ધર્માધર્મની વ્યવસ્થા પોતે મર્યાદિત હોવાથી કરી શકે નહિ. પરમાણુઓ ધ્વિર ધ્વજાથી પ્રવૃત્ત થાય અને સૃષ્ટિ ઉત્પન્ન કરે તો ધ્વિરેન્દ્રા નિત્ય હોવાથી સૃષ્ટિ નિત્ય ગણાય અને પ્રલયને અવકાશ રહે નહિ-તે ધ્વિરવાદીને ઇષ્ટ નથી. અધ્યક્ષપણું આપણા અનુભવમાં માત્ર શરીર ઉપર આત્માનું જાણવામાં છે. આ શરીરની પ્રાપ્તિ ધર્માધર્મવડે થાય છે અને તેમાં રહેલા જીવો પોતપોતાના અદૃષ્ટને અનુસાર સંસાર પ્રવાહમાં નવાં નવાં શરીરો ધારણ કરી તણાય છે, તે વધારે યુક્તિ પુરઃસર છે.

ન્યાય વૈશેષિકની ધ્વિર સંભાવના ખોટી દરાવવા ઉપરાંત કુમારિલ્લ ભટ્ટ વેદાન્તવાદીની ધ્વિરભાવનાનું પણ ખંડન કરે છે. પરબ્રહ્મ અથવા પરમાત્મા નિર્ગુણ અને નિર્વિકાર હોય તો આ જગત પણ તેવુંજ હોવું જોઈએ. તેવા આત્મામાં અજ્ઞાન અથવા માયાનો સહભાવ યોગ્ય ગણાય નહિ. અજ્ઞાન વિના અન્ય નિમિત્તો ધ્વિરની ધ્વજાનાં પ્રેરક માનીએ તો પરમાત્માની અદ્વૈતતા નાશ પામે છે. વળી અજ્ઞાન સ્વાભાવિક હોય તો તે નિવૃત્ત થઈ શકે નહિ; કારણ કે ગુણનો જ્ઞાનવડે બાધ થઈ શકતો નથી.

તેવી રીતે સાંખ્યનો પ્રકૃતિકારણવાદ કુમારિલ્લના મત પ્રમાણે યોગ્ય નથી. પ્રકૃતિના સામ્યનો ભંગ થવાથી સૃષ્ટિ થાય, પણ સામ્યભંગ આદ્ય-સૃષ્ટિમાં શા નિમિત્તથી થાય, પ્રાચીન સગના જીવોના કર્મના સંસ્કારોને ભંગ કરવામાં નિમિત્ત થતા હોય તો તેમાં સચેતન ધર્મનો આરોપ કરવો પડશે. જ્ઞાનવડે મોક્ષ થવાનો સાંખ્ય સિદ્ધાન્ત ટકે તેમ નથી. કારણ કે બંધની નિવૃત્તિ કર્મના ક્ષયથી થાય અને સાંખ્યસિદ્ધાન્તમાં કર્મક્ષયની પ્રક્રિયા નથી. પ્રકૃતિની અનન્ત વિકૃતિ થવાનો સંભવ હોવાથી કર્મ અને તેનાં પરિણામો અટકાવી શકાય તેમ નથી.

પરમેશ્વરના સહભાવનો કર્મમીમાંસક સ્વીકાર કરતા નથી. પરંતુ જીવાત્માનો સહભાવ તેઓ અવશ્ય સ્વીકારે છે. યજ્ઞાદિ કર્મો પોતાના અપૂર્વ એટલે ધર્માધર્મના સંસ્કારવડે દેહાન્તર અને લોકાન્તર પરિણામ પ્રકટાવે છે-આ મન્તવ્યનો આધાર દેહથી ભિન્ન આત્માના ઉપર રહેલો છે. યજ્ઞાદિ કર્મો બધાં આ લોકમાંજ ફલ આપનારાં હોતાં નથી, અને તે કર્મો અને

તેનાં દ્વલેનો સંબંધ વેદશાસ્ત્ર દર્શાવે છે. માટે દેહ, ઇન્દ્રિય અને મનથી ભિન્ન સ્થિર આત્મા માનવો પડે છે. સામા પક્ષ તરફથી એવી દલીલ લાવવામાં આવે કે:-ક્ષણે ક્ષણે બદલાતા કાર્યકરણસંઘાત એટલે શરીર, પ્રાણ, ઇન્દ્રિય, મન વિગેરેનો સમૂહ અવિકૃત આત્મા સાથે જોડાયેલો છે, એવું માનવાને કારણ નથી; વળી જ્યારે સુખ દુઃખાદિ ફલ પ્રાપ્ત થાય છે ત્યારે પ્રાણીઓને એમ સ્મૃતિ થતી નથી કે અમૂક કર્મનું આ ફલ છે. જો તેમ થતું હોય તો આત્માનું તાદાત્મ્ય બંને સમયમાં માની શકીએ. વળી જોડું કર્મ કરવાને તૈયાર થયેલો મનુષ્ય આ કર્મનું માડું ફલ આવશે એ વિચારથી પાછો હટવાને બદલે તત્પર થાય છે. કારણ કે તેને ખાતરી છે કે આ કર્મનું આ ફલ છે તેવી સ્મૃતિ તેને બીજી યોનિમાં થવાની નથી. કુમારિલ ભટ્ટ આ દલીલોનું ઉત્તર આપી કહે છે કે કર્મનાં નિયત પરિણામોમાં સર્વ બાબતની સ્મૃતિ રહેવી જોઈએ, એવો નિયમ નથી. યજ્ઞાદિ કર્મ કરનાર પ્રજાવાળા પુરૂષો કર્મનાં નિયત ફળ છે એ વિશ્વાસ ઉપર આધાર રાખી પ્રવૃત્ત થાય છે. ખેતી કરનાર ફલ પ્રાપ્તિ વખતે પોતે કેટલી વાર હલવડે તેણે ચાસ પાડ્યા વગેરે બારીક હકીકતની સ્મૃતિ ધરાવતો નથી. તેથી ખેતીનું ફલ નથી એમ કહી શકાય નહિ. દેહાદિ સંઘાત બદલાવાવડે આત્માનું એકપણું બદલાવું જોઈએ એ પણ યોગ્ય દલીલ નથી. એકજ ભવમાં અથવા જીવનમાં અનેક ફેરફારો અને વ્યક્તિકરો મનુષ્ય ભોગવે છે તોપણ પોતાના ભોક્તાપણામાં ભેદ પડ્યાનું ભાન કોઈને થતું નથી. મીમાંસકના અભિપ્રાય પ્રમાણે મરણ એક અવસ્થાન્તર છે સમુદ્ર પોતાના મોળના અનન્ત ફેરફારો થયા છતાં એકજ છે અને જેમ ગુંચળાવાળો સાપ અને સીધો સાપ એકજ છે તેમ અનેક દેહમાં અને અનેક લોકમાં સંસરણ પામતો આત્મા એકજ છે. ઐશ્વર્યદર્શનના પંચસ્કંધના પ્રવાહરૂપે સંસારના એકપણાને ખુલાસો કુમારિલ બ્રહ્મ માનતા નથી. સ્થિર આત્મા વિના આ પંચસ્કંધનું વૃક્ષ આધાર વિનાનું તેઓ ગણે છે, અને જેમ આકાશમાં વૃક્ષ ઉગતું નથી તેમ સ્થિર આત્માની પીઠ વિના પંચસ્કંધનો પ્રવાહ સંભવતો નથી. કૃતનાશ એટલે કરેલા કર્મનો નાશ અને અકૃતઅભ્યાગમ એટલે

એકે નહિ કરેલાં કર્મનું અન્યને ફલ-એ બે દોષો બૌદ્ધ મતમાં ઉઘાડા છે. બૌદ્ધ મત પ્રમાણે મરણ સમયનું વિજ્ઞાન નવા દેહ એટલે પંચસ્કંધીને શી રીતે ઉત્પન્ન કરે તેનો ખુલાસો થઈ શકતો નથી. આતિવાહિક દેહની સંભાવના વિધ્યવાસીના મત પ્રમાણે ટકી શકતી નથી, અને કદાચ ધાન્યના કણ જેવો આતિવાહિક દેહ માનીએ કે જે એક મૃત શરીર અને અન્ય નવા સ્થૂલ શરીરને સંબંધ કરાવે, તોપણ વિજ્ઞાન ગર્ભબિન્દુમાં નિરાધાર શી રીતે પેસે? કદાચ ઇન્દ્રિયોના આયતનમાં વિજ્ઞાન ગુપ્ત રહેલું ઉગી નીકળે છે એમ માનીએ, પણ તે બંધ બેસે એમ નથી, કારણકે મરણ સમયે આ ઇન્દ્રિયોનું આયતન નષ્ટ થાય છે. વળી બૌદ્ધ પ્રતિજ્ઞા એવી છે કે એક વિજ્ઞાનમાંથી બીજું વિજ્ઞાન બીજામાંથી ત્રીજું એમ ધારાવાહી વિજ્ઞાન ચાલે છે-આ પ્રતિજ્ઞાનો ભંગ ઇન્દ્રિયોના આયતનમાંથી વિજ્ઞાન પ્રકટ થાય છે એવું માનવામાં ઉભો થાય છે. વસ્તુતઃ નવા જન્મેલા બાલકનું આઘસ્કુરણ અથવા વિજ્ઞાન તેની પહેલાંના વિજ્ઞાનમાંથી પ્રકટ થતું હોય તેનું પ્રમાણ આપણી પાસે નથી. ઉલટું એવું જ્ઞાન થાય છે કે શરીર ઇન્દ્રિયો એષ્ટાવાળાં થાય છે ત્યારે વિજ્ઞાનનો ઉદય થાય છે. આથી વિજ્ઞાનની શક્તિ જેમાં રહી છે, જે નિત્ય છે અને જે દેહાન્તર કરવા સમર્થ છે તેવા આત્મરૂપ પદાર્થવડે વિજ્ઞાનનો સંકેતિક વિકાસ સંભવી શકે છે. આ આત્મા ચેતનરૂપ છે અને વિભુ છે અને તેથી પોતાને એક દેહથી બીજા દેહ સાથે સંબંધમાં લાવી શકે છે આ આત્મા સ્વભાવથી કર્તૃત્વવાળો છે. વૈશેષિકો જેમ કર્મ માત્ર જડ પદાર્થમાં માને છે તેમ મીમાંસક માનતા નથી. આત્મામાં સ્વયંકર્તૃત્વ રહેલું છે. આત્મા અનાદિકાલથી દેહની રચના અપૂર્વને અનુસાર કર્યાજ કરે છે. જેમ એક કીટ કોશિટાનું રૂપ પ્રાપ્ત ધારણ કરી પતંગનું રૂપ ધારણ કરે છે, તેમ આત્મા પોતાના દેહના કોશ વણ્ય જ કરે છે. જ્યાં સુધી દેહમાં રહેવાની વાસના તેની અટકે નહિ, ત્યાં સુધી તે નવા નવા દેહને રચાજ કરવાનો.

આ આત્મા સ્વયંકર્તૃત્વવાળો દેહરચનાને જ્ઞાત અને અજ્ઞાત રીતે કરે છે. અહંભાવ આ આત્માનું જ્ઞાત સ્વરૂપ છે; અને અહંભાવ વિનાનું

આત્માનું અજ્ઞાત સ્વરૂપ છે. આત્મા વિભુ એટલે સર્વવ્યાપક છતાં જ્ઞાતા-જ્ઞાતદશા શાને લીધે ભોગવે છે? પદાર્થોનેા વિભુ આત્મા સાથે નિત્ય સંબંધ હોવાથી સર્વજ્ઞતા અખંડ રહેવી જોઈએ પણ તેમ થતું નથી. આથી અંતરાલમાં મનરૂપે એક તત્ત્વને મીમાંસકો સ્વીકારે છે. ઇન્દ્રિય અને અર્થના સંયોગના ફલનો આત્મામાં મન અનુભવ કરાવે છે. આત્મા જ્યારે વિભુ છે ત્યારે મન ઘણું અણુ છે. તે તીવ્ર ગતિવાળું છે. મન શરીર વિના રહી શકતું નથી, અને શરીર અધ્યક્ષ આત્મા વિના શરીરરૂપે રહેતું નથી. આ રીતે આત્માને જ્યારે જ્યારે મન સુખ, દુઃખ, ઇચ્છા, દ્વેષ, વિગેરે ધર્મો રજુ કરે છે, ત્યારે આંતર પ્રત્યક્ષ આત્મા કરે છે, અને બાહ્ય અર્થનું ઇન્દ્રિયજન્ય પ્રત્યક્ષ મનદ્વારા થાય છે. આત્માની સત્તા અને વિભુતા મીમાંસકો સ્વયંસિદ્ધ માને છે, પરંતુ તેનું જ્ઞાન મનદ્વારા વ્યક્ત થતું માને છે.

આ પ્રક્રિયા ન્યાય-વૈશેષિકોના વિચારો કરતાં કોઈ રીતે ચઢીયાતી નથી. સુખદુઃખાદિ લાગણીઓના પ્રત્યક્ષ ઉપરાંત તર્ક કરવાની ઉંચી માનસ શક્તિનો ખુલાસો મીમાંસક મતથી થઈ શકતો નથી. ઇન્દ્રિય વિજ્ઞાનના વાહક તરીકેજ માત્ર મનનો સ્વીકાર કરવાથી આંતર તર્ક અને નિર્ણયકરવાની આપણી માનસ પ્રવૃત્તિનો પાયો મીમાંસા દર્શને બરાબર રચ્યો જણાતો નથી.

વળી વેદાન્તશાસ્ત્રની પેઠે આત્માનો જ્ઞાન એ સ્વભાવ ધર્મ મીમાંસકોએ સ્વીકાર્યો નથી. આત્માના અસ્તિત્વનું જ્ઞાન નૈયાયિકો આંતર પ્રત્યક્ષ રૂપ માને છે; વૈશેષિકો તેના અસ્તિત્વનું જ્ઞાન અનુમેય એટલે અનુમાન વડે થતું માને છે; ત્યારે મીમાંસકો તેને પ્રત્યેક જ્ઞાનમાં અંદર પેઠેલું માને છે. પ્રભાકરની આત્માના અસ્તિત્વના જ્ઞાનની પ્રક્રિયા નીચે પ્રમાણે છે:-

પ્રત્યેક ભેદવાળા પદાર્થના જ્ઞાનમાં આત્મા આવશ્યક અંગ તરીકે ખૂટમાં રહે છે, અને તેથી અર્થના પ્રત્યક્ષ અથવા અનુમાનાદિ જ્ઞાનનાં જે સાધનો તે સાધનોદ્વારા તે સમજાય છે. પરંતુ જ્ઞાતા જ્ઞેય અને જ્ઞાનનું સમકાલે સ્ફુટરણ થયા છતાં આત્મા સામા વિષયરૂપે સ્ફુટ અનુભવાતો નથી. પણ જ્ઞાનના કર્તા તરીકે સમજાય છે. જેમ ચાલતો માણસ ચાલવાની ક્રિયાનો કર્તા છે, ચાલવાની ક્રિયાનું કર્મ અથવા વિષય નથી, તેમ જ્ઞાન

પ્રામતો આત્મા જ્ઞાનકર્તા (જ્ઞાતા) છે. આ પ્રમાણે આત્મા સ્વયં પ્રકાશ જ્ઞાનનો આધાર અથવા અધિકરણ બને છે, અને તે આધાર અથવા આશ્રયપણુને આપણે “હું” ભાવથી ઓળખીએ છીએ. સુષુપ્તિકાલે જ્ઞાનસ્ફુરણ નહિ હોવાથી અને આત્મા જ્ઞાન સાથેજ ંદ્રણ થતો હોવાથી આપણા આત્માનું અહંસ્ફુરણ તે કાલે હોતું નથી.

આ પ્રક્રિયા આત્માના અસ્તત્વના ગ્રહણની કંઈક ચમત્કારિક છે. પણ સ્વયં પ્રભ આત્મવાદ જેવી નથી. મૂલ શાબ્દ ભાષ્યમાં આત્માનું સ્વયં પ્રભત્વ સ્વીકારાયેલું જણાય છે. અને કુમારિલ તત્ત્વવાર્તિકમાં જ્ઞાતાને સ્વયં પ્રભ માને છે, જોકે જ્ઞાનથી તેને ભિન્ન તત્ત્વરૂપે માને છે.

આત્મા આ પ્રમાણે નિત્ય, વિભુ, સત્, કર્મના ફલને ભોગવનારો નવા નવા દેહને રચનારો અને મનવડે જ્ઞાતાજ્ઞાત દશાવાળો છે. એટલુંજ નહિ પણ તે વેદાન્તવાદી કહે છે તેવો એક નથી. પરંતુ ન્યાય-વૈશેષિકના અભિપ્રાયને અનુસાર અનેક છે. આ આત્મા સંસાર પ્રવાહમાં પડે તો મોક્ષ શી રીતે મેળવે છે ? પ્રભાકર કહે છે કે પ્રથમ તો આ ભૂલોકના જીવનનાં દુઃખોથી મનુષ્યને ત્રાસ થાય છે અને વૈરાગ્ય ઉત્પન્ન થાય છે. સંસારનાં સુખો પોતાની ઉત્પત્તિમાં, ભોગમાં, અને વિનાશમાં દુઃખથી મિશ્ર હોય છે અને તેથી આત્મા તેમાંથી છૂટવાનો પ્રયત્ન શરૂ કરે છે. આ પ્રયત્નનું આરંભનું રૂપ નિષિદ્ધ કર્મોનો ત્યાગ હોય છે. નિષિદ્ધ કર્મનું આચરણ નવા દેહમાંયાતના ભોગવવાનું ફલ ઉત્પન્ન કરનારું હોય છે તે તેવાં કર્મના ત્યાગથી બંધ થાય છે. તે સાથે કામ્ય કર્મોનો ત્યાગ થવાથી સ્વર્ગાદિ લોકમાં જવાનો વેગ બંધ થાય છે. પ્રાચીન કર્મો ભોગવડે ખપાવવામાં આવે છે. આત્મજ્ઞાનવડે, સંતોષ સંયમ વિગેરે ગુણો વડે, ભોગના આયતનને ઘડવાનું તે છોડી દે છે. આત્મજ્ઞાન કોઈ નિયત ફલને ઉદ્દેશી વેદમાં વિધાન થયેલું નથી, તેથી સંસરણનો અભાવ તે જ્ઞાનનું ફળ સમજવું. મોક્ષનો અર્થ એવો થાય છે કે ધર્મ અધર્મની પ્રવૃત્તિ અટકવી અને શરીરથી પૃથક્ આત્માનું અસ્તિત્વ થવું. આ પ્રમાણે મોક્ષ મીમાંસકના મતમાં નિર્વાણ અથવા નિષેધ રૂપ સ્થિતિ છે. તેમાં જ્ઞાન વિનાનું અસ્તિત્વ અને સુખ અને દુઃખ ઉભયનો અભાવ હોય છે. વૈશેષિકની મોક્ષ

જાવના કરતાં આ કર્મ મીમાંસકની મોક્ષ ભાવના કોઈ રીતે ચઢીસાતી નથી. વેદાન્તવાદીના મત પ્રમાણે આનંદનો આવિર્ભાવ મોક્ષમાં સ્વીકારાયો નથી.

(૮) કર્મનાંકુળ પ્રસવની પ્રક્રિયા.

કર્મમીમાંસામાં કર્મના ફલ પ્રસવનો નિયમ કુદરતના નિયમ જેવો છે. તેમાં દેવતાને અથવા પરમેશ્વરને વચમાં રાખવામાં આવતો નથી. કોષપણુ દેવ નિત્ય અથવા સર્વવ્યાપક નથી. તેથી કર્મના ફલ પ્રસવનું બીજ કર્તામાં રહેલું જોઈએ. યજ્ઞાદિકર્મ કરતા પહેલાં, જે શક્તિ અથવા સામર્થ્ય સ્વર્ગાદિ ફલપ્રાપ્તિનું નહોતું, તે યજ્ઞકર્મ કરતાં ઉત્પન્ન થાય છે. આ સામર્થ્ય અથવા બીજને મીમાંસકો અપૂર્વ કહે છે, કારણકે પહેલાં નહોતું તે કર્તામાં આવે છે. અપૂર્વની સાબીતી વેદ પ્રમાણથી થાય છે, એટલુંજ નહિ, પણ અર્થાપત્તિ પ્રમાણથી થાય છે. યજ્ઞાદિ કર્મ ફલવાળાં છે. અને તે ફલ કારીરી વિગેરે ઋષિમાં વૃષ્ટિરૂપે અહીં મળે છે, તે રીતે સ્વર્ગાદિ ફલ અન્યત્ર મળે છે. યજ્ઞકર્મ સમાપ્ત થયા પછી ફલ ભન્નદેશ અને કાલમાં મળે છે, તેથી તેના પ્રસવના કારણરૂપે બીજવસ્થા હોવી જોઈએ, અને તે અપૂર્વ છે. જેમ ખેતીનું કર્મ, દ્રવ્યમાં સંસ્કાર મૂકી, યોગ્ય ઋતુમાં ખેતી કરનારને ધાન્યાદિ ફલ આપે છે, તેમ યજ્ઞાદિ કર્મ, કર્તાના આત્મામાં સંસ્કાર રૂપે રહી, લોક લોકાન્તરમાં ફલે છે. સ્વર્ગકામવાળાએ જ્યાતિષ્ટોમ યજ્ઞ કરવો-એ ભાવના વેદના વિધિવાક્યના આજ્ઞાબોધક ક્રિયાપદ વડે કર્મનો આરંભ થાય છે. કુમારિલભટ્ટ કર્મનું ત્રેરક વિધિવાક્ય માને છે. પ્રભાકર કહે છે કે પ્રયોજક વાક્યના આજ્ઞાવાચક ક્રિયાપદમાં ત્રેરક પણું નથી પરંતુ તે વાક્ય નિયોગને પ્રકટ કરે છે, એટલે સમસ્ત વાક્યાર્થ કર્તવ્યનું ભાન ઉત્પન્ન કરે છે. અને તે ભાન કર્તા પુરૂષને પ્રયત્નવાળો કરે છે. અને આ પ્રયત્ન બાહ્ય ક્રિયાને જન્મ આપે છે. સારાંશ પ્રયત્નના ત્રેરક હેતુને નિયોગ કહે છે. ક્રિયાનો ત્રેરક હેતુ વિધિવાક્યમાં છે કે કર્તા પુરુષના ચિત્તમાં છે એ આખત સ્પષ્ટતાની જરૂર છે. સ્વર્ગની કામના વાળાએ જ્યાતિષ્ટોમ યજ્ઞમાં પ્રવૃત્ત થવું-એ વાક્યમાં આજ્ઞાવાચક ક્રિયાપદ જેના ચિત્તમાં સ્વર્ગની વાસના છે તેને જાગ્રત્ કરે છે, અને તે કર્તાને નિયોગનું એટલે નિયંત્રણ કરવાની આજ્ઞાનું

ભાન કરાવે છે. તેથી નિયોગ વાક્યમાંથી કર્તામાં પેસે છે, અને તે પ્રયત્નને જાગ્રત્ કરી કાર્યને ઉત્પન્ન કરે છે. કાર્ય એટલે ક્રિયા જન્યસંસ્કાર, અપૂર્વ નામવાળો, કર્તામાં સ્થપાતો જાય છે, અને તે કાળે કરીને ફળે છે.

યજ્ઞાદિ કર્મનું અપૂર્વ, પ્રકૃતિ યજ્ઞમાં એટલે અગ્નિહોત્રાદિ સાદા કર્મમાં, એક હોય છે, અને વિકૃતિ યજ્ઞમાં અથવા નૈમિત્તિક યજ્ઞોમાં તે અનેક હોય છે. યજ્ઞક્રિયાના અંગથી જે અપૂર્વ ઉત્પન્ન થાય તે અંગાપૂર્વ કહેવાય છે. જેમકે દર્શપૂણ્યમાસની ઇષ્ટિમાં આહુતિને લગતી પરચુરણ ક્રિયાઓ વડે અંગાપૂર્વ ઉત્પન્ન થાય છે. સાયંપ્રાતઃ ત્રણ ત્રણ આહુતિઓ આપવા વડે ઉત્પત્ત્યપૂર્વ ઉદય પામે છે. તે સર્વ એકત્ર થઈ સમુદાયાપૂર્વ રચે, અને ત્યાર પછી છેવટે કર્તા પુરુષમાં ફલાપૂર્વ મૂકે. હાલના જમાનામાં ડીઝી પ્રાપ્ત કરવા મનુષ્યના ઉદ્દોગને, જે આપણે યજ્ઞકર્મ સાથે સરખાવીએ, તો ત્રણ ચાર વર્ષના વ્યાપારમાં વચલી પરીક્ષામાં ઉત્તીર્ણ થવાનું વિદ્યા સામર્થ્ય તે અંગાપૂર્વ કહેવાય. તે સત્રના છેલ્લા વર્ષના આરંભમાં ઉત્પત્ત્યપૂર્વ ડીઝીને લગતું રચાય; છેવટની પરીક્ષામાં એકા પછી સમુદાયાપૂર્વ રચાય, અને ત્યાર પછી ફલાપૂર્વ ધડાય. આ છેવટનું અપૂર્વ પરીક્ષામાં એસનારને પરીક્ષાનું પરિણામ પ્રકટ થયા પછી સફલ થતાં ડીઝીની પ્રાપ્તિ ગણાય. જ્યાં સુધી ફલાપૂર્વ ધડાય નહિ ત્યાં સુધી યજ્ઞકર્મ યોગ્ય રીતે થયું ગણાય નહિ. જે જે દોષો યજ્ઞક્રિયામાં ઉત્પન્ન થાય તેના નિવારણ અર્થે પ્રાયશ્ચિતાદિ કર્મ કરવું પડે અથવા “ક્રોમ્પાર્ટમેન્ટ” થી પાસ થઈ ઉત્પત્ત્યપૂર્વ અને સમુદાયાપૂર્વ મેળવવું પડે.

પ્રભાકર અને કુમારિલ જાને એવું માને છે કે વિધિ વાક્ય અને કર્તાની ક્રિયા વચ્ચે નિકટ સંબંધ છે. વિધિ વાક્યના શબ્દો “શાષ્ટીભાવના” પ્રકટાવે છે, અને તે કર્તા પુરુષમાં “આર્થાભાવના” પ્રકટ કરે છે.

વેદ વાક્યોના, વિધિ, નિષેધ અને સ્તુતિ નિંદાદ્વય અર્થવાદ વાક્યો, તેવા વિભાગ પાડવામાં આવે છે. વળી શાસ્ત્રના તાત્પર્યના નિર્ણય કરવાની પદ્ધતિ મીમાંસકોએ રચી છે. પરંતુ આ કર્મમીમાંસાની અર્થ નિર્ણયક પદ્ધતિને તેના તત્ત્વજ્ઞાનના સિદ્ધાન્ત સાથે સાક્ષાત્ સંબંધ નહિ હોવાથી અત્રે તેની અર્ચા કરવી યોગ્ય ગણી નથી.

(૬) કર્મમીમાંસામાં સેશ્વરતાવાદની છાયા ક્યાં અને કેવી રીતે આવી ?

યજ્ઞકર્મમાં અપૂર્વ અથવા નિયોગ દ્વારથી સ્વર્ગાદિ ફલની પ્રાપ્તિ કરાવવાના સિદ્ધાન્તમાં, જેના સંબંધમાં યજ્ઞ કરવામાં આવે છે તે દેવતાના ઐશ્વર્યનો સ્વીકાર ન હોય તે આપાતતઃ વિરોધી લાગે છે. પરંતુ યજ્ઞ કાંડમાં દેવ-થોનિ અને મનુષ્યોની વચ્ચે ખાસ દૈવી સંબંધ વર્ણવાયો નથી. દેવો અને મનુષ્યો વચ્ચે લેવડદેવડનો સંબંધ હોય એવું માનવામાં આવ્યું છે.

પરંતુ યજ્ઞકાંડ અને જ્ઞાનકાંડ વચ્ચેના સંધિસ્થાન ૩૫ ઉપાસના કાંડનો સહભાવ કર્મમીમાંસાના પ્રભાકર અને કુમારિલ જાણે ભૂલ્યા હોય, અથવા વેદ વિદ્યાના એક ભાગ ઉપર ભાર મૂકી તેઓ પ્રવૃત્ત થયા હોય, એમ માનવાનાં બલવાન કારણો છે. પ્રથમ તો જે આચાર્યના વિચારો ઉપર કર્મમીમાંસાની પદ્ધતિ તેઓ રચે છે તે આચાર્ય કેવલનિરીશ્વરવાદી હોય તેવું માનવાને કાંઈ કારણ નથી. અહમમીમાંસાસૂત્રમાં જૈમિનિના નામે જે અભિપ્રાયો દર્શાવ્યા છે તેમાંના કેટલાક વિચારો કર્મમીમાંસાસૂત્ર સાથે બંધ એસતા છે, જેમકે કર્મનાં ફલ ધર્મ એટલે અપૂર્વ દ્વારથી આવે છે. (અ. સુ. અ. ૩. પા. ૨. સુ. ૩૯), તોપણ જીવની મોક્ષ ગતિના સંબંધમાં દેવયાનમર્ગે જતા જીવનો લય પરબ્રહ્મમાં થાય છે, અને કાર્ય એટલે અપરબ્રહ્મમાં નહિ એવા ભાવનો જૈમિનિનો અભિપ્રાય આપવામાં આવે છે (અ. સુ. અ. ૪. પા. ૩. સુ. ૧૧.); વળી મુક્ત જીવ પોતાના એટલે બ્રહ્મરૂપે અભિવ્યક્ત થાય છે અને કેવલચિત્તિરૂપે શેષ રહેતો નથી (અ. સુ. અ. ૪. પા. ૪. સુ. ૫) અને સત્ય સંકલ્પત્વાદિ દૈવી ગુણો તેમાં મોક્ષસ્થિતિ પ્રકટ થયા પછી પ્રકટ થાય છે, અને તેનામાં દેહ ઇન્દ્રિયનો સહભાવ રહે છે (અ. સુ. અ. ૪. પા. ૪. સુ. ૧૧):—એ વિગેરે અભિપ્રાયો સ્પષ્ટ જણાવે છે કે જૈમિનિ કેવલ કર્મવાદી નહતા પરંતુ બ્રહ્મવાદી પણ હતા. પૂર્વ મીમાંસા સૂત્રકાર જૈમિનિ અને ઉત્તર મીમાંસાના સૂત્રમાં ઉલ્લેખ પામેલા બ્રહ્મવાદી જૈમિનિ એકજ હોય તો “મીમાંસાશાસ્ત્ર” પ્રથમ એક શાસ્ત્રાત્મક હતું અને ઘણું કરીને એક જૈમિનિની કૃતિ હતી ” એવા પ્રાચીન મતવ્યને ટેકો મળે છે. શ્રીરામા-

નુબ્ધાર્ય શ્રીભાષ્યમાં લખે છે કે “ ભગવાન બોધાયનની રચેલી બ્રહ્મસૂત્ર-વૃત્તિના પૂર્વાચાર્યોએ સંક્ષેપ કર્યો હતો...વળી વૃત્તિકાર કહે છે કે આ શારી-રકશાસ્ત્ર (એટલે શરીરમાં રહેલા જીવાત્માના સ્વરૂપ સંબંધનું ચાર અધ્યા-યનું બ્રહ્મસૂત્રરૂપ શાસ્ત્ર) જૈમિનિના પોડપાધ્યાયીસાથે જોડાયલું છે, એટલે એક તંત્ર રૂપ છે. ઇ. સ. ૫૫૦ માં થયેલા નાગાર્જુનની માધ્યમિક કારિ-કાના ટીકાકાર ચંદ્રકીર્તિ (પૃ. ૪૪૧) કણાદ, અક્ષપાદ, દિગંબર જૈમિનિ વિગેરેનો ઉલ્લેખ તીર્થંકર તરીકે કરે છે. તેમાં બાદરાયણનું અથવા વ્યાસનું નામ નથી. વળી શંકરાચાર્યના પ્રત્યક્ષ શિષ્ય સુરેશ્વરાચાર્ય (ઇ. સ. ૮૦૦) જે શ્રીરામાનુજના પૂર્વભાવી છે તેઓ નૈષ્કર્મ્યસિદ્ધિમાં લખે છે કે “ જો જૈમિનિનો અભિપ્રાય સઘળો આત્માય એટલેવેદ ક્રિયાપર છે એવો હોત તો તેઓ શારીરક સૂત્રો સિદ્ધ બ્રહ્મપ્રતિપાદક રચત નહિ, પણ તેવાં તેમણે રચ્યાં છે માટે જૈમિનિનો અભિપ્રાય સઘળો વેદ ક્રિયાપર છે એવું સામીત કરવાનો નથી, અને તેવો વિચાર પૂર્વપક્ષી આગ્રહી મીમાંસકોના છે.” આ નૈષ્કર્મ્ય-સિદ્ધિકાર સુરેશ્વર તેજ કર્મમીમાંસક મંડનમિશ્ર જેમણે વિધિવિવેક લખ્યો છે એવું માનવામાં આવે છે. તે મંડનમિશ્રના પૂર્વાશ્રમના વિચારો તેમણે બદલી તેમણે નૈષ્કર્મ્યસિદ્ધિ લખી એવું મંતવ્ય છે.

વળી ભટ્ટભાસ્કર (ઇ. સ. ૧૦૦૦) બ્રહ્મસૂત્રના શાસ્ત્રારંભ અધિકરણ ભાષ્યમાં લખે છે કે “ અથ ” શબ્દનો અર્થ આનંતર્ય લેવો. એટલે કે પ્રથમ કર્મવિચાર મીમાંસાસૂત્રોમાં થઈ ગયો, હવે બ્રહ્મવિચારનો આરંભ થાય છે...(ત્યાર પછી શાંકરમતના વિવેકાદિ સાધનમંપન્ન થયા પછી એવો અર્થનો અર્થ, તથા અન્ય વિચારકોનો આત્મા દ્રષ્ટવ્ય છે, શ્રોતવ્ય છે, મંતવ્ય છે અને નિદિધ્યાસન કરવા યોગ્ય છે એ વાક્યને અનુસાર ચાર પ્રકારના વિધિવાક્યથી નિયુક્ત થયેલો ઉત્તમાધિકાર પ્રાપ્ત કર્યો પછી એવો અર્થના અર્થ પૂર્વપક્ષમાં ઉભો કરી પોતાના સિદ્ધાન્તના ટેકામાં લખે છે કે):-જેમ દ્વાદશ લક્ષણી મીમાંસા વિના ધર્મવિચાર પૂર્ણ થતો નથી, તેમ ચતુર્લક્ષણી મીમાંસા વિના બ્રહ્મવિચાર પૂર્ણ થતો નથી. પ્રત્યેક વેદવાક્યમાં ગુંથાયેલી રચના કઠિન હોવાથી, અજ્ઞાન, સંશય અને વિપર્યય (અવળું

જ્ઞાન), તેવા વિચાર વિના નિવૃત્ત થઇ શકે નહિ. શ્રુત્યાદિનું પ્રમાણ પૂર્વ-
મીમાંસામાં સ્વીકારાયેલું ઉત્તરમીમાંસામાં કાયમ રહે છે, કારણકે જેણે વેદનું
અધ્યયન કર્યું છે તેવો એકજ શ્રોતા આધિકારી બંનેમાં કાયમ છે. જો એક
ભાગમાં કહેલું પ્રમાણ બીજા ભાગમાં કહેવામાં આવે તો, પુનરુક્તિ દોષ
આવે. તેથીજ ઉપવર્ષાચાર્યે પ્રથમ પાદમાં કહ્યું છે કે પરંતુ આત્મવાદ
અમે શારીરકમાં કહીશું. આ ઉપરથી પૂર્વે કરેલો આનાંતર્ય અર્થ સમજવો.”
(માસ્કરકૃત. બ્ર. સૂ. મા ૫. ૧ થી ૬.)

આ પ્રાચીન સંપ્રદાયવાદીઓના મુખ્યાચાર્યોનાં-વિશિષ્ટ અદ્વૈતવાદી, કેવલ
અદ્વૈતવાદી, અને ભેદાભેદવાદીનાં-અવતરણોથી સદળ અનુમાન થાય છે કે
મીમાંસાશાસ્ત્ર એક તંત્રાત્મક હતું; અને કર્મમીમાંસામાં તેનો એક દેશ અને
બ્રહ્મમીમાંસામાં બીજો દેશ વર્ણન થયો હતો. જૈમિનિએ એક વિભાગને
ચર્ચો હશે અને બાદરાયણે બીજો વિભાગ ચર્ચો હશે, તે ઉપરથી મૂલતંત્ર
એ ઋષિઓને નામે આરોપાયું હશે. વસ્તુતઃ આ સૂત્રો સંગ્રહરૂપ છે, અને
એક વ્યક્તિની કૃત નથી એવું અનુમાન ઉત્પન્ન થાય છે.

ગમેતેમ હોય તોપણ કર્મમીમાંસામાં પાછળથી સેશ્વરવાદની છાયા
વેકંટશે સેશ્વરમીમાંસામાં આણી, અને કેટલાકોએ જૈમિનિને માયાવાદી
પણ માન્યા (જુઓ હરિભદ્રસૂરિના પટ્ટદર્શન સમુચ્ચય ઉપર ગુણરત્નની ટીકા)-
એ પરિણામ આગંતુક નથી પરંતુ જૈમિનિનાં મૂલમંતવ્ય સઘળાં કર્મમી-
માંસામાં વર્ણવાયાં નથી અને તેમનો બીજો બ્રહ્મવાદ તરફનો પણ નિર્ણય
હતો એવા પરંપરાગત મંતવ્યને સંપ્રદાયોના સાહિત્યમાં ટેકો મળે છે.



પ્રકરણ દશમું.

બ્રહ્મભીમાંસા દર્શન-સામાન્ય ચર્ચા.

ब्रह्मविदानोति परम् ॥ (तैत्तिरीय उपनिषद्)

(૧) પ્રમાણુવાદની સમાલોચના.

તત્ત્વજ્ઞાનના ઇતિહાસના પાછલા નવ પ્રકરણોમાં આપણે નવા નવા રંગો જોયા. આ રંગોથી રંગાયેલાં ત્રયીદર્શન, બૌદ્ધદર્શન, જૈનદર્શન, સાંખ્ય-યોગદર્શન, ન્યાય-વૈશેષિક દર્શન, શૈવદર્શન, શાકતદર્શન, વૈષ્ણવદર્શન, કર્મભીમાંસાદર્શન વિગેરે સર્વ દર્શનો દૃષ્ટિના સાધનભૂત તંત્રમાં ભિન્ન વિચારો ધરાવતા હોવાથી દૃષ્ટિના પ્રકારોમાં વિલક્ષણ ભેદો ઉત્પન્ન થવા પામ્યા છે. દૃષ્ટિના આ ભેદો વડેજ વિશ્વની દૃષ્ટિમાં વૈચિત્ર્ય છે. વસ્તુના સ્વરૂપ સંબંધી નિર્ણયો જ્યાં સુધી વસ્તુના દર્શનના સાધનતંત્રનો નિર્ણય ન થાય ત્યાં સુધી ઘડાતા તથી. આપણાં ચક્ષુરાદિ સાધનો ન હોય તો આપણે બાહ્ય જગત્તા સંબંધી શો નિર્ણય કરી શકીએ; આપણને અંતઃકરણ ન હોય તો આપણે આંતર જગત્ સંબંધમાં શું નિર્ણય ઉપર આવીએ ? આ કારણથી વિચારકો પ્રથમ આ જગત્તા અનુભવ સંબંધમાં જ્ઞાનસાધનની પ્રણાલિકા રચે છે, અને તેને અનુસાર વિશ્વસંબંધી નિર્ણયોને શાસ્ત્રનું રૂપ આપે છે. આ પ્રણાલિકાને પ્રમાણુવાદ કહે છે. આ પ્રમાણુવાદનું સમાલોચન કરવાથી આપણને સમજશે કે બ્રહ્મભીમાંસાદર્શનનો આરંભ કેવા સંલેગોમાં થયો.

(૨) બૌદ્ધસૌત્રાન્તિકમતને અનુસરતો પ્રમાણુવાદ.

આપણે આ પ્રમાણુવાદના વિચારનો આરંભ કરતા પહેલાં સર્વ સામાન્ય પરિભાષા બાજુથી જોઈએ. આપણા અનુભવમંદિરમાં આપણે ચાર વસ્તુઓ જોઈએ છીએ. (૧) અનુભવ કરનાર જેને પ્રમાતા કહે છે, (૨) અનુભવનો વિષય જેને પ્રમેય કહે છે, (૩) અનુભવનું સાધન જેને પ્રમાણુ કહે છે. (૪) વસ્તુનું છેવટનું રૂપ જેને પ્રમા કહે છે.

સૌત્રાન્તિક બૌદ્ધ કહે છે કે મનુષ્યોનો સઘળો વ્યવહાર પુરુષાર્થ સિદ્ધ કરવા અર્થે છે. પુરુષ જે ઈચ્છે છે તે પુરુષાર્થ (અર્થયતે इति अर्थः) આ અર્થ સમ્યક્જ્ઞાન વિના સિદ્ધ થતો નથી. તે સત્યજ્ઞાનવડે જ મનુષ્યો પોતાના ભિન્ન ભિન્ન અર્થને મેળવી શકે છે. કેવળ બાળક અવસ્થાથી તે મોટા સમર્થ પરિપક્વ બુદ્ધિના આપણે થઈએ ત્યાં સુધીમાં આપણો સઘળો વ્યવહાર આ સમ્યક્જ્ઞાનની સામગ્રી ઉપર બંધાયેલો રહે છે. આપણે તે જ્ઞાનને સમ્યક્જ્ઞાન એટલે સાચું કહીએ છીએ કે જેવડે આપણે ઇષ્ટ અર્થને મેળવી શકીએ. જે રૂપે આપણને પદાર્થો સમન્વય છે તે રૂપે આપણને પદાર્થની પ્રાપ્તિ થાય તો તે જ્ઞાન સફલ કહેવાય, નહિ તો તે નિષ્ફલ કહેવાય. આ ઉપરથી અર્થપ્રાપ્તજ્ઞાન તે સફલ અથવા સત્ય જ્ઞાન, અને જે અર્થની પ્રાપ્તિ ન કરાવે તે જ્ઞાન બ્રાન્ત અથવા મિથ્યાજ્ઞાન કહેવાય.

બૌદ્ધ વિચારક કહે છે કે આપણાં સર્વ પ્રમાણોનો આધાર પ્રત્યક્ષ જ્ઞાન ઉપર છે. આ પ્રત્યક્ષજ્ઞાન આપણે ઘણે ભાગે મિશ્રરૂપમાં ઓળખીએ છીએ. ખરી રીતે કોઈ નીલ પદાર્થનું આપણને પ્રત્યક્ષ થાય તેમાં બે અંશો હોય છે:—(૧) બાહ્ય અર્થના સ્વરૂપ માત્રને સ્પર્શ કરવાનો, (૨) તેના સંબંધમાં અન્ય પદાર્થોસાથે સરખામણી કરી તેની કલ્પના કરી તેને સંજ્ઞા અથવા નામ વડે ઓળખવાનો. પ્રથમ અંશ તે શુદ્ધ નિર્વિકલ્પ જ્ઞાન જે ધાન્દ્ર્ય વિજ્ઞાન કહેવાય, અને બીજો અંશ તે સવિકલ્પ જ્ઞાન જે. મનોવિજ્ઞાન કહેવાય. આપણું ધન્દ્રિયજન્યજ્ઞાન—શબ્દ સ્પર્શ રૂપ રસ ગંધનું—ખરી રીતે જે ક્ષણે ધન્દ્રિય અને અર્થનો સંબંધ થાય તેટલી ક્ષણના અસ્તિત્વાળું છે. તે ક્ષણુ વિજ્ઞાન ગ્રાહ્યના સ્વરૂપને જ માત્ર વળગે છે, અને લીન થાય છે, પરંતુ લીન થવાની બીજી ક્ષણે જ તે જાણે બાહ્યભૂત હોય તેવું તે ગ્રાહ્યનું રૂપ ઉભું થાય છે. પ્રત્યક્ષની આઘ ક્ષણનું આપણું નિર્વિકલ્પ જ્ઞાન ખરી રીતે નવા જન્મેલા બાળકને આ બાહ્યજગતનું દર્શન થતાં જેવું ભાન થાય તેવું સ્વસંવેદ્ય અને ક્રોધને વર્ણન કરી ન શકાય તેવું હોય છે. બૌદ્ધો કહે છે કે આ નિર્વિકલ્પજ્ઞાન સામાન્યગ્રાહી નથી. પરંતુ “સ્વલક્ષણ” ગ્રાહી છે. નૈયાયિકો કહે છે તેમ, વ્યક્તિ રૂપ ગાયના પ્રથમ દર્શનની ક્ષણે આપ-

છુને ગોતવનું સામાન્ય ભાન થાય છે, તેનું નામ નિર્વિકલ્પજ્ઞાન નહિ, કારણ કે આદ્યક્ષણે આપણને અનેક વ્યક્તિમાં એકવત રહેનારા સામાન્યનું ભાન થવું એ કલ્પના જ ખોટી છે. પરંતુ પદાર્થ પ્રથમ ક્ષણે આપણને “સ્વ-લક્ષણ” એટલે પોતાના રૂપમાં જ પૂર્ણ અવભાસ પામે છે. “સ્વલક્ષણ” એટલે શું તેનો આપણે વિચાર કરીએ.

આદ્ય ઇન્દ્રિય પ્રત્યક્ષમાં આપણે વસ્તુનાં સર્વ ભૂત અને ભાવિ વિશેષોને ખાતલ કરી વસ્તુના પોતાના વર્તમાન કેવલ શુદ્ધરૂપને પકડીએ છીએ. વર્તમાન શુદ્ધ રૂપ વસ્તુનું કેવું હોય? બૌદ્ધ સૌત્રાન્તિક કહે છે કે વસ્તુનું આ સાદું સ્વરૂપ તે “ક્ષણ.” ક્ષણથી ઉલટું તે “ક્ષણ સંતાન.” પ્રત્યેક સંતાનમાં એટલે ધારામાં ભૂત અને ભાવિ દર્શનોનું એકીકરણ થાય છે. આ એકીભાવ જે વડે થાય છે તેને આપણે યુદ્ધિ, -ાનશ્ચય, -કલ્પના, -અધ્યવસાય એવું નામ આપીએ છીએ. આપણે ઘટને ચક્ષુરિન્દ્રિયથી પ્રથમ જોઈએ તે વખતે જે આદ્ય પ્રતીતિ થાય કે “આ કંઈક” છે તેનું નામ “ક્ષણ”, અને આ ઘટની ક્ષણ પ્રતીતિ અને પછીથી ઉત્પન્ન થનારી કોઈ સ્થિર અર્થની પ્રતીતિ એટલે ઘટનું વિજ્ઞાન-એ જોમાં ફેર છે. આ બીજું સંતાનવાળું વિજ્ઞાન ખાતલ કરીએ તો ક્ષણ વિજ્ઞાન નહિવત્ અથવા શૂન્ય જેવું થઈ જાય છે. આ ક્ષણ વિજ્ઞાનને જ્ઞાનવડે આપણે પ્રાપ્ત કરી શકતા નથી. ક્ષણવિજ્ઞાન એટલે આદ્ય નિવકલ્પજ્ઞાન અલૌકિક પ્રત્યક્ષ (Transcendental) જેવું છે, કારણ કે તેવડે વસ્તુની લૌકિક માહિતી આપણને મળતી નથી. આ નિવકલ્પ પ્રમાણ અસત્કલ્પ એટલે નહિ જેવું છે. આ બૌદ્ધવિચાર પશ્ચિમના કેન્ટના વિચાર સાથે ઘણા મળતા છે. કેન્ટ કહે છે કે “પ્રતિભાના અંશ વિના આપણા વિચારો અથવા વિજ્ઞાનો ખાલી છે, અને યુદ્ધિના અંશ વિના આપણા વિચારો અથવા વિજ્ઞાનો આંધળાં છે.” બૌદ્ધ પરિભાષામાં કહીએ તો કલ્પના વિરહિત (કલ્પનાપોદ) ઇન્દ્રિયવિજ્ઞાન વિના આપણું જ્ઞાન “શૂન્ય” અથવા ખાલી છે, અને કલ્પના (યુદ્ધિ અથવા એકીભાવ) વાળું આપણું જ્ઞાન “અંધ” છે. વ્યવહારમાં આપણને પ્રતિભાની અથવા આદ્યશુદ્ધ પ્રતીતિની તેમ યુદ્ધિના એકીકરણની-બંનેની જરૂર

રહે છે. ધર્મકીર્તિ પોતાના આ વિચારો “ન્યાયબિન્દુ” માં જણાવે છે. ધર્મકીર્તિ બાહ્યઅર્થને માને છે, પરંતુ તે બાહ્ય અર્થ તે સ્વતંત્ર બ્રાહ્મ પદાર્થ નહિ, પરંતુ અર્થક્રિયાની ક્ષણ અથવા સ્વલક્ષણ જેવો આંતર ચૈત્યપદાર્થ અથવા બ્રાહ્મ. આપણી યુદ્ધિમાં પ્રતિભાસ પામતો ઘટ જો સ્વલક્ષણ અને પરમાર્થ સહવસ્તુ હોય તો વિજ્ઞાનવાદનું શું થાય? ખરી રીતે ઘટનું આલ-નિર્વિકલ્પ પ્રત્યક્ષજ્ઞાન, અને ઘટની શુદ્ધ કલ્પનામાં ફેર છે. પ્રથમ જ્ઞાન કોઈ સહવસ્તુને સ્પર્શ કરે છે, અને તેના સંબંધમાં વિશિષ્ટ કલ્પના થાય છે. જેવી રીતે કેન્ટના મતમાં વસ્તુના સ્વરૂપમાં (Thing-in-itself) એક ઇન્દ્રિય જ્ઞાનની ક્ષણનો અને શુદ્ધ વિજ્ઞાનનો સ્વીકાર છે, તેવી રીતે ધર્મ-કીર્તિ પણ શુદ્ધ પ્રત્યક્ષમાં અને શુદ્ધ કલ્પનામાં ભેદ માને છે. પ્રત્યક્ષજ્ઞાન ક્ષણમાંથી સંતાનમાં એટલે નિર્વિશેષ ભાવમાંથી સવિશેષ ભાવમાં જાય છે, અનુમાન પ્રમાણ સંતાનમાંથી ક્ષણમાં જાય છે એટલે સવિશેષ ભાવમાંથી નિર્વિશેષ ભાવમાં પલટાય છે. અનુમાન આ પ્રમાણે કલ્પનાની બાજમાં બુદ્ધિયેલું છતાં અર્થક્રિયાની ક્ષણમાં એટલે સહભાવમાં આવે છે, તેથી સ્વતઃ જ્ઞાન છતાં પરિણામે અજ્ઞાન એટલે પ્રમાણબૂત મનાય છે.

પ્રત્યક્ષ જ્ઞાનના સ્વલક્ષણ અને કલ્પના-એ બે અંશો સંયુક્ત થઈ આપણું મનોભાવજ્ઞાન ઉભું થાય છે. આ ઘટનું સ્વલક્ષણ જ્ઞાન બ્યારે કલ્પનાથી ઉભું થયેલું મનોવિજ્ઞાન બને છે એટલે સ્વવિકલ્પ થાય છે ત્યારે તે એવું બતાવે છે કે જો આ જ્ઞાનને અનુસરતી પ્રવૃત્તિ કરવામાં આવશે તો અર્થ પ્રાપ્ત થશે. આ સ્થિતિને પ્રમાણફલ કહે છે.

પ્રમાણવૃત્તિ અને પ્રમાણફલમાં ભેદ છે. પ્રમાણવૃત્તિ માત્ર વસ્તુના સ્વરૂપનું જ ભાન ઉત્પન્ન કરે છે, અને તે ખરી રીતે ક્ષણવિજ્ઞાન હોવાથી ન જણાયેલું જણાવે છે. (અનધિગતાધિગત); અને તે વડે બાહ્ય અર્થ સંબંધમાં કેવી કલ્પના કરવી તેનું બલ આપણને મળે છે. તેવી પ્રમાણવૃત્તિથી આપણને બાહ્ય અર્થના સંવાદની ખાત્રી (પ્રામાણ્ય) થાય તો આપણને પ્રમાણફલ મળ્યું એમ કહેવાય છે. સૌત્રાન્તિક બૌદ્ધની આ જ્ઞાનપ્રક્રિયા આપણા જ્ઞાનમાં ઇન્દ્રિય જન્ય સ્વલક્ષણાંશ ફેટલો અને બુદ્ધિજન્ય કલ્પનાનો

અંશ કેટલો તેનું સાફ પૃથક્કરણ કરી બતાવે છે. પરંતુ બાહ્યઅર્થ વડે “સ્વલક્ષણ” જ્ઞાન શી રીતે ઉત્પન્ન થાય છે. અથવા તો તે જ્ઞાનનું પોતાનું સ્વરૂપ કેવું છે તે બાબત તે પ્રક્રિયાથી નિર્ણય થઈ શકતો નથી. હુંકામાં બાહ્યઅર્થનો વિજ્ઞાન સાથે કેવા પ્રકારનો સંબંધ છે તેનો ખુલાસો આ પ્રક્રિયામાં નથી.

(૩) વિજ્ઞાનવાદીનો પ્રમાણવાદ.

વિજ્ઞાનવાદી આ સ્થાને કહે છે કે આપણે “સ્વલક્ષણ” જ્ઞાનમાં પણ અર્થનો સાક્ષાત્કાર કરી શકતા નથી, અને તે સ્થિતિમાં પણ જ્ઞાનના આકારનેજ પકડીએ છીએ, તો શા સાફ આપણે સત્ય બાહ્યાર્થને માનવો? સવિકલ્પજ્ઞાનમાં તો સૌત્રાન્તિક માને છે કે આપણે મનોવિજ્ઞાનના આકારનેજ ગ્રાહ્ય અથવા વિષયરૂપે સમજી વ્યવહાર કરીએ છીએ. ત્યારે વિજ્ઞાનવાદી કહે છે કે જેને નિર્વિકલ્પ અથવા સ્વલક્ષણ જ્ઞાન કહેવામાં આવે છે તેમાં પણ જ્ઞાનના આકાર વિના અર્થનો સાક્ષાત્ સંબંધ થતો નથી, તો આ સંપૂર્ણ જગત્ વિજ્ઞાનમય છે એમ માનવાને શો વાંધો? નીલ અર્થ અને નીલ વિજ્ઞાન સાથેજ પ્રતીત થાય છે તો અર્થ અને વિજ્ઞાન અભિન્ન વસ્તુ છે એમ માનવું યોગ્ય છે. આથી વિજ્ઞાનમાંજ એવી શક્તિ છે કે તે સ્વયં પ્રકાશ હોય છે, અને તે પોતેજ બાહ્ય જગત્ના આકારરૂપે એટલે અર્થરૂપે ભાસે છે. સ્વપ્નમાં બાહ્યઅર્થ નહિ છતાં જેવા આભાસો સત્યવત્ ભાસે છે તેમ જગત્કાલમાં પણ બાહ્યઅર્થ વિના વિજ્ઞાનના વૈચિત્ર્યવડે જગત્વ્યવહારનો ખુલાસો થાય છે. અનેક ભેદવાળા પદાર્થો વડે વિજ્ઞાનના અનેક આકારો થાય, તે ન હોય તો ન થાય, એમ માની બાહ્ય જગત્ના સહભાવને સાબીત કરવાનો પ્રયત્ન મિથ્યા છે, કારણકે તેવી કલ્પનામાં બાહ્યઅર્થો ભિન્નરૂપે દેખાય તેવું તેમાં બલ આપણે માનવું પડશે, તેના કરતાં વિજ્ઞાનમાં નવાં નવાં રૂપો ધડવાનું સામર્થ્ય માનવું વધારે યોગ્ય છે. અનાદિ સંસારમાં એક વિજ્ઞાન પોતાના અંતર્ગત પ્રાચીન વાસનાના વૈચિત્ર્યથી અનેકાકાર ભાસે અને તેવી ભિન્ન ભિન્ન વિજ્ઞાનની શ્રેણીઓ અથવા ધારાઓ જગત્નો ખુલાસો

સારી રીતે કરી શકે છે. અર્થાંકાર વિજ્ઞાન ઉપરાંત પ્રમાતાતું રૂપ ધરનાર વિજ્ઞાનની પણ ધારા હોઈ શકે છે. હું નીલપદ્મરૂપેને જોઉં છું-એ પણ વિજ્ઞાનનો પ્રકાર છે, જેવી રીતે “ આ નીલ છે. ” એ પણ વિજ્ઞાનનો પ્રકાર છે. જ્યાં સુધી એક આલયરૂપે વિજ્ઞાનની ધારા રહે, ત્યાં સુધી એક વ્યક્તિપણની અથવા પુરુષની પ્રતીતિ રહે, અને જ્યાં સુધી એક અર્થાંકાર ધારા રહે ત્યાં સુધી પ્રમેયના વિજ્ઞાની ધારા રહે. પ્રથમ ધારાને આપણે “આલયવિજ્ઞાનધારા ” કહીએ, તો બીજાને આપણે “ પ્રત્યક્તવિજ્ઞાનધારા ” કહીએ. જેવી રીતે બાહ્યસ્થિત અર્થ છે એ ભ્રમ છે, તેમ આંતર કોઈ સ્થિત પ્રમાતા અથવા પુરુષ છે તે પણ ભ્રમ છે. આ પ્રક્રિયામાં જ્ઞાનના આધાર-ભૂત બાહ્ય જગત, તેમ આંતર પ્રતીતિના આધાર ભૂત સ્થિત આત્મા-એ બંનેને દૂર રાખવામાં આવે છે.

(૪) નૈયાયિકોનો પ્રમાણવાદ.

ન્યાયદર્શનમાં પ્રમાણ લક્ષણ એવું આપવામાં આવ્યું છે કે જે સામગ્રીવડે અબ્રાંત અને અબ્રાધિત જ્ઞાન ઉત્પન્ન થાય તે પ્રમાણ. આ સામગ્રીમાં યોધ અયોધ સ્વભાવવાળા પદાર્થો પણ આવે છે અને તે ઉપરાંત યોધ પણ આવે છે. બાહ્ય પદાર્થ સાથે ચક્ષુરાદિ ઇન્દ્રિયોનો સંયોગ થતાં પ્રથમ આપણામાં નિર્વિકલ્પ પ્રત્યક્ષ ઘટત્વ-પ્રકારનું જન્મે છે, અને ત્યાર પછી “ આ ઘટ છે, તે લાલ છે ” વિગેરે વિશેષોવાળું સવિકલ્પ પ્રત્યક્ષ ઉત્પન્ન થાય છે. નિર્વિકલ્પ પ્રત્યક્ષ જોઈ આપણી ભાનભૂમિકામાં આવતું નથી પણ તેના સહ-ભાવનું આપણે અનુમાન કરી શકીએ છીએ. આ ઘટ છે-એ વિશિષ્ટ જ્ઞાન છે. તે વિશેષજ્ઞાન વિના ઉદય થઈ શકે નહિ. ઘટત્વાકાર જ્ઞાન તે વિશેષજ્ઞાન અને તે નિર્વિકલ્પજ્ઞાન કહેવાય છે. બૌદ્ધો પ્રમાની વૃત્તિને અને પ્રમાની કારણ સામગ્રીને મિશ્ર કરી પ્રમાને એટલે જ્ઞાનને જ પ્રમાણ બનાવે છે. નૈયાયિક કહે છે કે જ્ઞાન અથવા બુદ્ધિ બાહ્ય જગતને ઘડનાર સાધન નથી. પણ બાહ્ય અર્થ વિદ્યમાન કેવો છે તેની તે ખાત્રી કરાવે છે, જેટલા અંશમાં બાહ્ય અર્થની તે ખાત્રી કરાવી આપે છે તેટલા અંશમાં જ્ઞાનને

પ્રમાણુ માનવામાં બાધ નથી. પરંતુ બાહ્ય અર્થ સાથે આપણો સંબંધ કેવો પ્રકારનો છે, તેનો નિર્ણય કરવામાં જ્ઞાન તે પ્રમાણુફલ છે. પરંતુ નૈયાયિકાએ જ્ઞાનની ઉત્પત્તિ શી રીતે થાય છે તેનો ખુલાસો કરવાના પ્રયત્નમાં ભૂલ એ કરી કે જેવી રીતે બાહ્ય પદાર્થોના સંયોગોથી કાર્યો ઉત્પન્ન થાય છે, તેવું જ્ઞાન પણ કાર્ય અથવા પ્રતીતિ છે એવું માની લીધું. જ્યારે જ્યારે પ્રમાણુ સામગ્રીનો વ્યાપાર થાય ત્યારે ત્યારે જેમ અરણિ મથનથી અગ્નિ ઉત્પન્ન થાય તેમ જ્ઞાન પણ ઉત્પન્ન થાય છે એમ સ્વીકાર્યું. પણ નૈયાયિક ભૂલે છે કે બાહ્યપદાર્થનું અસ્તિત્વ જ જ્ઞાનવડે સમજાય છે, જ્ઞાન અથવા બુદ્ધિને આત્માનો ગુણ માની અને બાહ્યઅર્થનો ધન્દ્રિયસંયોગ, ધન્દ્રિયોનો મનસાથેનો સંયોગ, અને મનનો આત્મા સાથે સંયોગ થવાથી તે જ્ઞાનગુણ નવો ઉત્પન્ન થાય છે-એ પ્રક્રિયામાં આત્મા અને જગત્ બંનેને જડ સ્વીકારી, અને જ્ઞાન અથવા બુદ્ધિને જન્ય ધર્મ માની આત્મા, જગત્ અને બુદ્ધિ-એ ત્રણનાં મૂલ સ્વરૂપને ન્યાય દર્શન સમજાવી શકતું નથી.

(૫) સાંખ્યનો પ્રમાણુવાદ.

અત્ર સાંખ્ય કહે છે કે જ્ઞાન અને જ્ઞાનજનક સામગ્રીમાં ભેદ છે તે વાત ખરી, પણ જેટલા અંશમાં જ્ઞાન બાહ્ય અર્થની જાણને અથવા આકારને ધારણ કરે છે તેટલા અંશમાં તે જ્ઞાન અર્થની જાતિનું જ એટલે સ્વતઃ જડ દ્રવ્ય રૂપ છે. જ્યારે બાહ્ય અર્થો મૂર્ત અને સ્થૂળ છે ત્યારે આ જ્ઞાનાકાર દ્રવ્ય અમૂર્ત અને સૂક્ષ્મ છે. પરંતુ અર્થાકાર અને જ્ઞાનાકાર દ્રવ્ય સ્વરૂપે જડ છે. જેટલા અંશમાં વિકારી થઈ અર્થાકાર પરિણામને પામે તેટલા અંશમાં જ્ઞાન બાહ્યાર્થની જાતિનું પણ ઉંચા પ્રકારનું દ્રવ્ય સમજવું. પરંતુ અર્થાકાર પરિણામ પામતું જ્ઞાનનું રૂપ કોઈ અન્તઃસ્થ પ્રકાશથી સચેતન થાય છે. જ્ઞાનના આકારમાં જે ચિત્તિનો અથવા પ્રકાશનો ભાસ થાય છે તે કંઈકે જૂદી વસ્તુ છે. જ્ઞાનની જેયરૂપ આકૃતિઓમાં અથવા ચિત્તની ચૈલરૂપ મૂર્તિઓમાં જળહણનું જે જ્યોતિ છે, તે કોઈ સ્થિર દીપકની જાણ છે. જેમ સમુદ્રના તોફાની મોજામાં દીવાદાંડીનું તેજ પડી મોજાંમાં વિચિત્ર

રૂપો ધડાય તેમ આ સ્થિર કૂટસ્થ દીપ અનેકાકાર બુદ્ધિની વૃત્તિઓમાં પ્રતિફલિત થઈ વૃત્તિઓને સતેજ કરે છે, અને સ્વભાવે તે નિર્વાકાર રહે છે. આ સ્થિર કૂટસ્થ પ્રકાશ તે વાસ્તવ “હું”. તેનું નામ પુરુષચેતન, અથવા શુદ્ધચિત્શક્તિ. આ સ્વભાવથી ભિન્ન ગુણધર્મવાળું પુરુષતત્ત્વ, વિકારી પ્રકૃતિતત્ત્વ સાથે કેવી રીતે સંબંધમાં આવે છે તે સાંખ્યદર્શનનો ગહન પ્રશ્ન છે. તે સંબંધમાં આપણે પૂર્વાર્ધમાં વાયસ્વતિમિત્ર અને વિજ્ઞાનભિક્ષુના વિચારો સમજવા પ્રયત્ન કર્યો છે. અત્ર એટલું કહેવું ખસ થશે કે બુદ્ધિ એ નૈયાયિક કહે છે તેવો ગુણ નથી, પરંતુ તે ગુણી દ્રવ્ય છે, જોકે ઘણા ઉંચા પ્રકારનું એટલે સત્ત્વમય છે. બુદ્ધિ સત્ત્વના જે જે પરિણામો અથવા વૃત્તિઓ ઉત્પન્ન થાય તેનું નામ પ્રમાણ, પરંતુ સ્વતઃ પ્રામાણ્ય અથવા સ્વતઃ અપ્રામાણ્ય બીજી વૃત્તિઓજ કરાવે છે. કંઈ બાહ્ય અર્થ તેનો નિર્ણય કરાવી શકતા નથી. જ્યારે પ્રમાણવૃત્તિ પુરુષના ચૈતન્યથી સચેતન થાય ત્યારે તે પ્રમાણને ઉત્પન્ન કરે. બીજી વૃત્તિઓ પ્રમાણવૃત્તિ હોવીજ જોઈએ તેવો નિયમ નથી, ખરી અથવા ખોટી વૃત્તિઓના સહભાવનું ભાન તો પુરુષનું ચૈતન્યજ કરાવે છે. સાંખ્ય બાહ્યજગતનું કારણ પ્રકૃતિદ્રવ્ય છે એમ માને છે તેટલા અંશમાં તે લૌકિક સદ્વાદી (Realist) છે અને જેટલા અંશમાં બુદ્ધિ ઉપરાંત પરબ્રૂમિના પુરુષ-પ્રકાશને સ્વીકારે છે તેટલા અંશમાં અલૌકિકવસ્તુવાદી (Transcendentalist) છે. જ્યારે નૈયાયિકના મતમાં આકારવાળી બુદ્ધિ અને સંવિત્ અથવા ચેતનમાં ભેદ નથી, ત્યારે સાંખ્યમતમાં બુદ્ધિથી પર પ્રકાશ પુરુષનો છે અને તેનુંજ નામ ચિત્તિ અથવા ચેતન છે. જ્યારે નૈયાયિક મતમાં બુદ્ધિનો ઉદય એજ સંવિત્ અથવા ચેતન અને તેથી બુદ્ધિ એ એક ભૌતિક પદાર્થ જેવું કાર્ય છે, ત્યારે સાંખ્ય મતમાં પુરુષના આભાસવાળી બુદ્ધિ, જેને આપણે ભાનવાળી રિચિત્ કહીએ, તે ભાતિક અને અભાતિક અંશવાળી મિશ્ર અવસ્થા છે.

(૬) મીમાંસકનો પ્રમાણવાદ.

મીમાંસકે જ્ઞાનની ઉત્પાત્તપ્રાક્યા નૈયાયિક જેવી રાખી. પરંતુ જ્ઞાન, ઉદય થયા પછી, બીજાં સર્વ ભૌતિક કાર્યો કરતાં તદ્દન જૂદા પ્રકારનું કાય

* બુદ્ધિ પૂર્વાર્ધ-પૃ. ૧૦૧.

છે એમ માન્યું. જ્ઞાનની જનક બાહ્ય સામગ્રી ગમે તે પ્રકારની હોય પરંતુ ઉત્પન્ન થયા પછી જ્ઞાન પોતે સ્વપ્રકાશ બને છે એટલુંજ નહિ પરંતુ જ્ઞાતા, જ્ઞાન અને જ્ઞેય એ ત્રણેને સમકાલે તે પ્રકટ કરે છે. જ્ઞાનના આ અહ્ભુત સામર્થ્યને મીમાંસકો “સ્વતઃ પ્રમાણ્ય” કહે છે. જ્ઞાનના ઉદય સાથેજ તેના ખરાપણાની ખાત્રી ઉત્પન્ન થાય છે, અને બાહ્યઅર્થ સાથે તેનો સંવાદ કરવા તેને થોભવું પડતું નથી. તેનું અપ્રમાણ્ય હોય તો બીજી વૃત્તિ તેને બાધિત કરી અપ્રમાણ્ય ઠરાવે, પરંતુ અર્થના હાથમાં સત્તા નથી કે તે જ્ઞાનની સાથે વિસંવાદ કરી તેને ખોટું ઠરાવે. જ્ઞાનની ભૂલ થાય તો બીજું જ્ઞાન તેને સુધારે, પરંતુ અર્થની સત્તા નથી કે તે જ્ઞાનને ખોટું ઠરાવે. બ્યારે નૈયાયિકો અથવા સંવાદમાં જ્ઞાનના પ્રામાણ્યની કૃત્તી મૂકે છે, ત્યારે મીમાંસકો અનુભવ મંદિરમાં જ્ઞાન જગ્યા પછી અર્થને મંદિર બહાર બેસાડી ચાવી પોતાના હાથમાં લે છે.

સાંખ્યની પેઠે મીમાંસકને જ્ઞાનમાં જડ અને અજડ અંશના સંમિશ્રણની જરૂર જણાતી નથી. જ્ઞાન પોતે, વિદ્યુત્તરી પેઠે, પોતાને, ભૂમિ જેવા જગતને, અને આધારભૂત મેઘ એટલે આત્માને, સમકાલે પ્રકાશિત કરે છે—એમ મીમાંસક કહે છે. બાહ્ય જગતને જેવું છે તેવું દર્શાવે તે ઉપર જ્ઞાનના પ્રામાણ્યનો આધાર નથી, પરંતુ બાહ્યજગત સાથે આપણે કેવા સંબંધમાં આવવું તેના સાક્ષાત્ અનુભવના બલને તે પ્રકટ કરે છે.


પરંતુ આ વિલક્ષણ-બલવાળું સ્વતઃ પ્રમાણ્યભૂત જ્ઞાન સ્વયં શી વસ્તુ છે તેનું ભાન મીમાંસક કરાવી શકતા નથી.

સૌત્રાન્તિક બૌદ્ધ, વિજ્ઞાનવાદી બૌદ્ધ, નૈયાયિક, સાંખ્ય અને મીમાંસકના પ્રમાણુવાદ એક એકની ખામી દૂર કરવા પ્રયત્ન કરે છે, પરંતુ પ્રત્યેકમાં ખામી એક બે રહે છે. સૌત્રાન્તિકે સ્વલક્ષણ પ્રત્યક્ષ ઉભું કરી તેને અસત્કલ્પ એટલે શૂન્ય જેવું બનાવ્યું; વિજ્ઞાનવાદીએ બાહ્ય જગતનો અભાવ માની આપણા અનુભવના બલવાન પ્રામાણ્યને ઘોડા પહોંચાડ્યો; સાંખ્યે ખુલાસો કર્યો પણ બુદ્ધિ પુરુષનો વચ્ચે સંબંધ શી રીતે થાય તેમાં ગુંચવાડો ઉભો થયો; મીમાંસકે જ્ઞાનના સ્વતઃપ્રામાણ્ય વડે તે ગુંચવાડો કંધક દૂર કર્યો. પરંતુ મોટો પ્રશ્ન એ ઉભો રહ્યો કે—સ્વતઃ પ્રમાણ્ય જ્ઞાન છતાં તેને બાહ્ય જગતના સંબંધમાં કેમ આવવું પડ્યું, અને કેટલા અંશમાં બાહ્યજગત અને આંતર જ્ઞાનમય જગત સ્વભાવે સત્ય છે તેનો નિર્ણય શી રીતે કરવો ?

આ બાહ્ય જગત્ની તથા આંતર જગત્ની કોઈ સાચી-ત્રણકાળમાં અબા-
ધિત રહે તેવી, કોઈ પીઠ છે કે નહિ? બલે જગત્પ્રતીતિ “ સીનેમા ”
પ્રદર્શન જેવી હોય, તેનાં પ્રદર્શનોમાં અમુક સિદ્ધિ નિયમો (જ્ઞાત) પ્રવ-
તતા હોય, પરંતુ તેના આધારમાં કોઈ પરમ સત્ય વસ્તુ છે કે નહિ-
આ પ્રશ્ન ઉભો રહ્યો. તેનો ખુલાસો કરવા પુનઃ હિન્દુસ્થાનના તત્ત્વશીલ
પુરુષોએ પોતાની એકલી બુદ્ધિને અધીન ન થતાં મૂલશ્રુતિ તરફ, અને તે
શ્રુતિને અનુકૂલ રહેનારી ગીતા સ્મૃતિ તરફ, અને તેના વિચારોનું અચન કર-
નાર બ્રહ્મમીમાંસાસૂત્ર-એમ ત્રણ પ્રસ્થાનો પ્રતિ પોતાની નજર નાંખી, અને
તેને આધારભૂત લઈ તર્કવેડે વસ્તુનિર્ણય કરવા પ્રયત્ન કર્યો, આ ત્રણ
પ્રસ્થાન ગ્રંથો ઉપર ઘડાયેલું દર્શન તેનું નામ **બ્રહ્મમીમાંસા** દર્શન.

(૭) બ્રહ્મમીમાંસા દર્શનનાં પ્રસ્થાનત્રય.

વેદના અંતમાં આવેલાં ઉપનિષદો, શ્રીમદ્ભગવદ્ગીતા અને બ્રહ્મસૂત્ર-
આ બ્રહ્મમીમાંસાદર્શનનાં પ્રસ્થાનત્રય. આ પ્રસ્થાનત્રય ઉપર આધાર રાખ-
નારાં દર્શનોનું વર્ગીકરણ નીચે પ્રમાણે થઈ શકે છે:—
પ્રસ્થાનત્રય



આ ઉપરાંત કાશ્મીરકોનું ઇશ્વરદૈતદર્શન સ્વતંત્ર છે, પરંતુ તેનો આધાર આ પ્રસ્થાનત્રય ઉપર નથી, પણ શિવસૂત્રો ઉપર છે; તેવી રીતે શ્વાકેત અદ્વૈતમત પણ છે, પરંતુ તેનો આધાર પ્રસ્થાનત્રય ઉપર નથી પણ શક્તિસૂત્રો અને આગમ તથા તંત્રગ્રંથો ઉપર છે.

ઇતિહાસના ક્રમમાં સમુચ્ચયવાદી અને બ્રહ્મને અવસ્થાભેદ માનનાર ભતૃપ્રપંચ ઇ. સ. ના સાતમા સૈકામાં, કેવલાદ્વૈત ઇ. સ. ના આઠમા સૈકામાં, ઔપાધિક ભેદાભેદવાળું ભાસ્કરદર્શન ઇ. સ. ના દસમા સૈકામાં, સ્વાભાવિક ભેદાભેદવાળું નિર્બાકદર્શન પણ તે અરસામાં રામાનુજમત અગ્નીઆરમા સૈકામાં, મધ્વમત અથવા પૂર્ણપ્રજ્ઞમત બારમા સૈકામાં, વલ્લભમત ઇ. સ. પંદરમા સૈકામાં, શ્રીકૃષ્ણમત લગભગ તે અરસામાં, અને વિજ્ઞાનભિક્ષુમત સત્તરમા સૈકામાં ઉદય પામ્યા જણાય છે.

કેવલાદ્વૈત અથવા શાંકરમત જે વેદાન્ત નામથી સુપ્રસિદ્ધ છે તેનાં ભાષ્યકારનાં પ્રસ્થાનત્રય ઉપરનાં ભાષ્યો આનંદાશ્રમસંસ્કૃતગ્રંથાવલિમાં અને બીજાં ઘણાં પ્રેસોમાં પ્રસિદ્ધ થયાં છે. તેવી રીતે શ્રીરામાનુજનાં ભાષ્યો પણ આનંદાશ્રમગ્રંથાવલિ તથા કાશી વિદ્યાસુધાનિધિમાં પ્રકટ થયાં છે. શ્રી વલ્લભાચાર્યનાં ભાષ્યો બનારસ સંસ્કૃત ગ્રંથાવલિ તથા મુંબાઇ સરકારી સંસ્કૃત ગ્રંથાવલિમાં પ્રકટ થયાં છે. ભટ્ટભાસ્કર, નિર્બાક તથા તથા વિજ્ઞાનભિક્ષુનાં ભાષ્યો ચોખ્ખા સંસ્કૃત ગ્રંથાવલિમાં પ્રકટ થયાં છે. શ્રીકૃષ્ણભાષ્ય ભારતીમંદિર સંસ્કૃત ગ્રંથાવલિમાં પ્રકટ થયું છે.

પ્રસ્થાનત્રયના આધાર ભૂત ગ્રંથો પૈકી ઉપનિષદો અપૌરુષેય વેદનો ભાગ છે; ભગવદ્ ગીતા પાંચમા વેદરૂપ મહાભારતનો અંશ છે; અને બ્રહ્મસૂત્ર એ બાદરાયણનો ગ્રંથ છે. આ ત્રણ આધાર ગ્રંથોમાં ઉપનિષદોનું સામાન્ય સ્વરૂપ પૂર્વાર્ધના પ્રથમ પ્રકરણમાં આપ્યું છે. પરંતુ બ્રહ્મસૂત્રના ગ્રંથ પહેલાં ઉપનિષદો ઘણાં મર્યાદિત હતાં. હાલ ઉપલબ્ધ શ્રીશંકરાચાર્યના બ્રહ્મસૂત્રભાષ્ય પ્રમાણે બ્રહ્મભીમાંસાનાં સાક્ષાત્ વિષયભૂત વાક્યો અથવા બાબુથી પ્રકાશ નાખનારાં વાક્યો લગભગ પંદર ઉપનિષદોમાંથી મળ્યા આવે છે. શ્રીશંકરાચાર્ય જે પંદર ઉપનિષદોનાં વાક્યોનો ઉલ્લેખ કરે છે તે ચારે વેદનાં આધાર તરીકે

લઘુ સમન્વય કરે છે. ઋગ્વેદનાં^૧ ઐતરેય^૨ અને કૌષીતકિ;^૩ યજુર્વેદનાં^૪
 તૌત્તરીય,^૫ કાંક,^૬ શ્વેતાશ્વતર,^૭ બૃહદ્દારણ્યક,^૮ ઇશિ^૯ અને મહાનારાયણ;^{૧૦}
 સામવેદનાં^{૧૦} ઊંદોગ્ય,^{૧૧} અને કેન,^{૧૨} અથર્વવેદનાં^{૧૩} મુંડક,^{૧૪} પ્રશ્ન,^{૧૫} તૃસિંહ
 તાપનીય^{૧૬} અને માંડુક્ય^{૧૭} મળી પંદર ઉપનિષદો ધણું પ્રાચીન છે. આમાંના
 ધણા ખરા ઉપનિષદ ગ્રંથોની રચના શ્રી ગૌતમ બુદ્ધ (ઇ. સ. પૂર્વ ૫૭૩-૪૮૩)
 પૂર્વભાવી હતા. ઉદાહરણ તરીકે બૃહદ્દારણ્યક, ઊંદોગ્ય, તૈત્તિરીય, ઐતરેય,
 કૌષીતકિ અને કેન-આ છ ઉપનિષદો ધણા જૂના થરમાં ગોઠવાયેલાં છે;
 બાળ થરમાં કાંક, ઇશિ, શ્વેતાશ્વતર, મુંડક અને મહાનારાયણ આવે છે;
 ત્રીજા થરમાં પ્રશ્ન, મૈત્રાયણી અને માંડુક્ય આવે છે; અને ચોથા થરમાં
 સંન્યાસપ્રધાન, યોગપ્રધાન અને દેવતાપ્રધાન ઉપનિષદો આવે છે. જેમ
 ત્રણ વિદ્યામાં પ્રથમના ત્રણ વેદનું મુખ્યસ્થાન છે અને અથર્વવેદને શ્રૈતસાહિ-
 ત્યમાં સ્થાન મેળવતાં કેટલોક કાળ ગયો છે, તેમ ઉપનિષદો પણ કર્મકાંડના
 અંતમાં આરણ્યકસમયમાં રચાયેલાં હોવાથી તથા જ્ઞાન પ્રતિપાદક હોવાથી
 કાલક્રમમાં પણ પાછળથી અપૌરુષેય સાહિત્યમાં સ્થાન મેળવવા પામ્યાં છે.
 વેદનું તાત્પર્ય ક્રિયામાં છે અને સિદ્ધ વસ્તુના પ્રતિપાદનમાં નથી-આ કર્મ
 મીમાંસાનો વાદ આપણને સારી રીતે જણાવે છે કે સંસારનો અને કર્મનો
 ત્યાગ મૂળથી ઇષ્ટ ન હતો, પરંતુ જ્યારે આરણ્યકો પ્રમાણે વાનપ્રસ્થો પણ કર્મનો
 ત્યાગ કરી સંન્યાસ લેવા લાગ્યા અને ઔદ્ધ અને જૈન યતિઓ ત્યાગપ્રધાન
 વિચારો પ્રજ્ઞમાં પ્રસરાવવા લાગ્યા; ત્યારે સંન્યાસપ્રધાન ઉપનિષદો પ્રકટ
 થયાં, અને અપૌરુષેય સાહિત્યમાં અર્થવાદ જેવો નહિ પરંતુ વસ્તુસ્વરૂપ
 પ્રતિપાદક લાગે છે તે ઉપર ભાર મૂકવા લાગ્યો.

કેવલક્રિયા અને કેવલ ત્યાગ-એ બેની વચ્ચે માર્ગ, જેને જ્ઞાનકર્મ-
 સમુચ્ચય કહે છે, તે શ્રા શંકરાચાર્યની પહેલાં પ્રકટ થઈ ચૂક્યો હતો. કેવલ
 કર્મમાંથી કેવલ જ્ઞાનના અધિકારમાં આવવામાં, જેમ બહિષ્કારને મોટો પ્રયત્ન
 કરવો પડે છે, તેમ હિંદુસમ્પ્રદાયને પણ કર્મઠપણામાંથી જ્ઞાનમાર્ગમાં આવતાં

અગવડો વેઠવી પડી છે. તે મધ્ય માર્ગ અથવા સમુચ્ચય માર્ગને ઉપાસના માર્ગ કહે છે. બ્રહ્મસૂત્રો આ સંધિકાલમાં રચાયેલાં છે. સૂત્રોના પ્રથમ કરનારા ઋષિનો એકંદર અભિપ્રાય સચુલ પરમેશ્વર પ્રતિ વધારે હળતો છે, તોપણ તેમાં નિર્ગુણ પરમેશ્વરના વિચારકોની પ્રતિપક્ષી હાયા છે, તે કોઈથી ના પાડી શકાય તેમ નથી. મીમાંસાશાસ્ત્ર પ્રથમ એક તંત્ર રૂપ હતું એટલે કર્મ પછી જ્ઞાનના વિચારનો આરંભ એવી વ્યવસ્થા જૂની હતી, અને કર્મમીમાંસક જૈમિનિના પરમેશ્વરના સ્વરૂપ સંબંધનાં અને લક્ષિત સંબંધના બીજા પણુ વિચારો હતા તે આપણે ગયા પ્રકરણમાં જોઈ ગયા છીએ. પરંતુ પાછળથી યજ્ઞાદિ બાહ્ય કર્મો ઉપરાંત આંતરકર્મરૂપ પરબ્રહ્મની ઉપાસના કરવાની છે અને તે ઉત્તમાધિકારની અપેક્ષા રાખે છે એ વિચાર વિદ્વાનોમાં પ્રસાર પામ્યો, અને યજ્ઞાદિ બાહ્ય કર્મો ઈશ્વરાર્પણ બુદ્ધિથી કરવામાં આવે તો સ્વર્ગોદ્દિશને બદલે ચિત્તશુદ્ધિ કરાવી ઈશ્વરની ઉપાસનાનો ઉચ્ચો અધિકાર આપે છે—એ પ્રકારે વિધિવાક્યના મર્મ સમજાવા લાગ્યા. જેમ “તું આ ઓસડ લઈશ તો હું સાકર આપીશ” —એ પિતાના બાળક પ્રતિના વાક્યમાં જોકે ઓસડ ખવડાવવાનું મુખ્ય તાત્પર્ય હોય છે, તોપણ સાકર આપવાનું સત્ય નિશ્ચયરૂપ, અવાંતર તાત્પર્ય પણુ છે. ઓસડ આપી સાકર ન આપી બાળકને રોવડાવવું હોય તો “સાકર આપીશ” એ વાક્ય છલવાળું ગણાય. તેવાં છલ વાક્યો અર્થવાદની તુલનામાં પણુ પડતાં નથી, માટે અપૌરુષેય વેદનાં “બ્રહ્મવિહ પરમ ફલને મેળવે છે”—એ વાક્યમાં, પરમેશ્વર સાથેના સાયુજ્યનો ભાવ, કૈવલ્ય ઉપરાંતનો પણુ છે. જગત્ કારણ પરમેશ્વર કેવલ નિર્વિશેષ બ્રહ્મ નથી. પરંતુ સર્વિશેષ બ્રહ્મ પણુ છે. આ વિચારો શ્રી શંકરાચાર્યના (ઇ. સ. ૭૮૮) પૂર્વ ભાવી આચાર્યોએ કરેલા છે, એમ તેમની પહેલાંના વૃત્તિકાર ઉપવર્ષ, ભર્તૃ-પ્રપંચ, અને દ્રવિડાચાર્યના ઉદ્દેખથી સમજાય છે. બ્રહ્મસૂત્ર ઉપરના ભગવાન ઉપવર્ષાચાર્ય*ની વૃત્તિ હતી એમ શાંકરભાષ્યથી સ્પષ્ટ સમજાય છે.

* કથાસરિત્સાગરની વાતમાં પરાખર્વનું પ્રામાણ્ય હોય તો ઉપવર્ષ ઈ. સ. પૂર્વે ૩૬૧ માં નંદરાજ્યમાં થયા હોવા જોઈએ. શંકરસ્વામી નામના

ભર્તૃપ્રપંચ નામના આચાર્યે કાઠક ઉપનિષદ ઉપર ભાષ્ય રચ્યાનું જણાય છે, તથા તેમણે વાજસનેયી શાખાને અનુસરતા બૃહદારણ્યક ઉપર પણ ભાષ્ય રચ્યું હતું, તેવી રીતે દ્રવિડાચાર્યે પણ જાનંદોગ્ય અને બૃહદારણ્યક ઉપર વૃત્તિઓ કરી હતી. આ ત્રણ આચાર્યો ધણે ભાગે શાંકરમતના લગભગ મળતા એકદેશી વિચારકો હતા. પણ તેમના અંથે હાલ ઉપલબ્ધ નહિ હોવાથી તેમના વિચારોનું યોગ્ય નિરૂપણ કરવું કઠિન છે. x ભર્તૃપ્રપંચ સંબંધમાં આગળ કહેવામાં આવશે.

જેવી રીતે શાંકર કેવલ અદ્વૈતના પૂર્વભાવી વિચારકો હતા, તેવા રામાનુજના વિશિષ્ટ અદ્વૈતના પણ પૂર્વભાવી વિચારકો હતા. શ્રીરામાનુજનાર્ય પોતે કહે છે કે વિસ્તીર્ણ શ્રીમોધાયનની અક્ષસૂત્રવૃત્તિ હતી અને તેના પૂર્વાચાર્યોએ સંપ્રદાય કયો હતો. આ પૂર્વાચાર્યોમાં ગૂડ, ટંક, ભારતિ વિગેરેની ગણના થાય

આક્ષણુના બે દીકરા હતા (આ શંકરસ્વામી તે પ્રસિદ્ધ શંકરાચાર્ય નહિ) વર્ષ અને ઉપવર્ષ. વર્ષ મોટાભાઈ અને ઉપવર્ષ નાનાભાઈ હતા. મોટાને સ્કંદ તરફથી વ્યાકરણ આગમ મળ્યો. તેના શિષ્ય પાણિનિ. ઉપવર્ષની કન્યા ઉપકોશા હતી. તે ઉપવર્ષના શિષ્ય કાત્યાયનને પરણી. કાત્યાયન (ઉપવર્ષશિષ્ય) પાણિનિ (વર્ષશિષ્ય) સાથે વિવાહમાં હાર્યા, અને પ્રાચીન ઐન્દ્રવ્યાકરણની સ્મૃતિ ખોદ્યો. તે વિદ્યા જવાથી હિરણ્યગુપ્ત નામના વાણીઆને ત્યાં પોતાની સ્ત્રીના ભરણપોષણ સારું કેટલોક અવેજ મૂકી તપ કરવા ગયા. નંદરાજને ઉન્નત પુત્ર, તેના મંત્રીનો કુમાર, પુરોહિતપુત્ર, અને શેઠ હિરણ્યગુપ્તનો પુત્ર-આ ચાર લુન્ધાઓનું ટોળું હતું. તેમની કપટબલ્લમાંથી ઉપકોશા યુક્તિ કરી છટકી ગઈ અને પોતાનું પાતિવ્રત્ય જાળવ્યું-આવી વાત કથાસરિત્સાગરમાં છે. આ પ્રમાણે ઉપવર્ષાચાર્ય અક્ષસૂત્રના ભાષ્યકાર ઇ. સ. પૂર્વે ૩૬૧ માં થયા માનીએ તો અક્ષસૂત્ર ઇ. સ. ના પહેલાંના યોથા સૈકામાં રચાયાનું અનુમાન થાય.

x આ પૂર્વાચાર્યો સંબંધી ટુંક માહિતી સારું જુઓ. આનંદરાનકૃત “ તર્કસંપ્રદ ” (ગામકવાડ ઓરીએન્ટલ સીરીઝ) ઉપર શ્રી. તનસુખરામ મનસુખરામ ત્રિપાઠીનો ઉપોદ્ધાત.

છે. ઉપર જણાવેલા દ્રવિડાચાર્ય કરતાં બિન્ન વિશિષ્ટાદ્વૈતને ટેકા આપનાર બીજા દ્રવિડાચાર્ય પણ હતા એમ ટીકા ગ્રંથોથી જણાય છે.*

અહસૂત્રો ઇ. સ. ના પહેલાંના બીજા સૈકામાં થયાનું કેટલાકનું અનુમાન છે, અને શ્રીમદ્ભગવદ્ગીતા તે પહેલાં થયાનું વિદ્વાનોનું માનવું છે. શાંકરભાષ્યને આધારભૂત માનીએ તો અહસૂત્રોમાં સ્મૃતિ શબ્દવડે ઉદ્દેશ્ય ભગવદ્ગીતાને લગતો છે. અને તે આચાર્યના અભિપ્રાય પ્રમાણે શ્રુતિરૂપે ઉપનિષદો અને સ્મૃતિરૂપે શ્રીકૃષ્ણ ભગવાતની ગીતાનો ઉદ્દેશ્ય સૂત્રકાર કરતા જણાય છે. કેટલાકનું એવું મતવ્ય છે કે **બ્રહ્મસૂત્રપદ્ધેશ્વર હેતુમદ્ભિચિન્નિશ્ચિત્તૈઃ**—એ શ્રીગીતા વાક્યમાં બાદરાયણના “અહસૂત્ર”નો ઉદ્દેશ્ય છે. પરંતુ શ્રી શંકરાચાર્યના સમયમાં આ વાક્યના “અહસૂત્ર” શબ્દનો અર્થ બાદરાયણસૂત્રો નહિ, પરંતુ ઉપનિષદનાં હેતુગર્ભ સૂત્રવાક્યો જેવાં કે **બ્રહ્મવિદ્યાપ્રત્યોત્તિપરમ્**—વિગેરે વાક્યો, જેની પછવાડે વ્યાખ્યાન અથવા અનુવ્યાખ્યાન તેના સમર્થનનું આવે છે, તેવો થતો હતો. આથી બાદરાયણ અહસૂત્રો ગીતા પછીનાં છે એવું માનવું વધારે યુક્તિપુરસ્કર છે.+

* આ પૂર્વાચાર્યો બાબત જુઓ વિધ્યેશ્વરી પ્રસાદની ટિપ્પણી શ્રીભટ્ટ-ભાસ્કર ભાષ્યના ઉપોદ્ધાત (પૃ. ૭) તથા નિંબાર્કભાષ્યના ઉપોદ્ધાત પૃ. ૧ (ચૌખંબા સિરિઝ)

+ મી. તેલંગના અભિપ્રાય પ્રમાણે પ્રથમ શ્રીમદ્ભગવદ્ગીતા, ત્યારપછી અહસૂત્ર, ત્યારપછી પાણિનિ (ઇ. સ. પૂ. ૪ થી સૈકા), જે **મિશ્રસૂત્ર**નો ઉદ્દેશ્ય કરે છે.) ત્યારપછી બોધાયન (ઇ. સ. પૂ. ૩૫૦) ત્યારપછી પતંજલિ, તેમના સમકાલીન ઉપવર્ષ (અહસૂત્ર વૃત્તિકાર). ડૉ. બ્યુલર વૃત્તિકાર બોધાયનને આપસ્તંબ પહેલાં મૂકે છે. અને આપસ્તંબ ઇ. સ. પૂ. ૩ જ સૈકામાં થયાનું જણાવે છે. આ સંભાવના **મિશ્રસૂત્ર** અને **બ્રહ્મસૂત્ર** એકબીજા છે એવા મતવ્ય ઉપર બંધાયેલી છે. મિશ્રસૂત્રના રચનાર **પારાશર્ય** છે અને તે પારાશર્ય તે અહસૂત્રકાર વ્યાસ એવું પણ માની લેવામાં આવે છે. ભટ્ટેજી દીક્ષિત, નાગેજીભટ્ટ, જ્ઞાનેન્દ્રસરસ્વતી અને તારનાથ તર્કવાચસ્પતિ—એવું માને છે કે **મિશ્રસૂત્ર** અને વેદાન્ત અહસૂત્ર તે એક અને પારાશર્ય અને

અહસૂત્રમાં જે વિજ્ઞાનવાદનું ખંડન આવે છે તે ઉપરથી વસુબંધુ (ઇ. સ. ૪૨૦-૫૦૦) પછી અહસૂત્રનો કાલ ઠરાવવાનો પ્રયત્ન થાય નથી, કારણકે વિજ્ઞાનવાદની સ્થાપના વસુબંધુએ જ કરી, અને તે પહેલાં વિજ્ઞાનવાદના વિચારો પ્રચલિત ન હતા તે માનવું ભૂલ ભરેલું છે. ઇ. સ. ૧૧૦૦ પહેલાં સૈકામાં થયેલા અશ્વઘોષની “ તથાતા ” વિદ્યામાં અને ઇ. સ. ૧૧૦૦ પછીના સૈકામાં થયેલા નાગાર્જુનની માધ્યમિક કારિકામાં જે વિચારો દર્શાવાયા છે તેનાં બીજાંકો “ મહાયાનસૂત્રો ” માં છે. આ સૂત્રોમાંનાં કેટલાંક સૂત્રો ઇ. સ. ૧૫૦૦ના શતકમાં રચાયાં હતાં; અને આ સૂત્રોને આધારભૂત લઈ નાગાર્જુને માધ્યમિક કારિકામાં* શન્યવાદ ઘડ્યો હતો. અને વિજ્ઞાન-

વેદાન્ત અહસૂત્રકાર પણ એક. પરંતુ પારાશર્યવ્યાસ અને બાદરાયણ (વ્યાસ) એ બે ભિન્ન વ્યક્તિઓ છે એમ સામવિધાન આહ્વાનનું સ્પષ્ટ પ્રમાણ છે. અને તેથી પારાશર્યનો રચેલો મિશ્ત્રસૂત્ર અંથ તદ્દન જૂદો જ હોવો જોઈએ, અને બાદરાયણ સૂત્રકાર ગુરુપરંપરામાં પારાશર્ય પછી જૈમિનિ, પછી પૌષ્પિડય, પછી પારાશર્યયણ પછી બાદરાયણ-એ પ્રકારે આવે છે. તેથી લગભગ પારાશર્ય વ્યાસ પછી નિદાન દોઢસો વર્ષ પછી બાદરાયણ થયા હોવા જોઈએ એવું પ્રથમ દર્શને મનાય. વર્તમાન અહસૂત્ર તે પાણિનિ પૂર્વે લઈ જવા જેટલાં બલવાન પ્રમાણ નથી. શ્રીમદ્ભગવદ્ગીતા અહસૂત્ર પહેલાં થયાનું અનુમાન અંતઃપ્રમાણથી વ્યાજબી લાગે છે, અને તેમાં જે “ અહસૂત્ર ” શબ્દ છે તે વેદાન્તસૂત્રને લગતો નથી એવું શ્રીશંકરાચાર્યનું વિવરણ ખરું છે. મહાયાનસૂત્રો ઉપરથી બૌદ્ધ વિજ્ઞાનવાદ અને શન્યવાદનાં ખંડન અહસૂત્રમાં આવે તે સંભવે છે, કેમકે મહાયાનસૂત્રો ઇ. સ. પૂર્વનાં પહેલાં સૈકાના અશ્વઘોષની જાણમાં હતાં. ઇ. સ. પૂ. ૨૦૦ વિજ્ઞાનવાદના વિચારકો હતા, અને તેનો ઉલ્લેખ અહસૂત્રમાં હોઈ શકે.

* નાગાર્જુન (ઇ. સ. ૨૦૦) ની કારિકાના ટીકાકાર ચંદ્રકીર્તિ કારિકાનાં આધારભૂત સૂત્રો નીચે મુજબ ગણાવે છે:—

અષ્ટસાહસ્રિક પ્રજાપારમિતા (ચીનાઈભાષામાં ઇ. સ. ૧૬૪-૧૬૭ સુધીમાં ભાષાંતર થયેલાં, શતસાહસ્રિક પ્રજાપારમિતા, ગમનગંજ, સમાધિસૂત્ર,

-વાદનો પાથો પણ તેમાં હતો. આથી મહાયાનસૂત્રોમાં દર્શાવાયેલા વિજ્ઞાનવાદ અને શૂન્યવાદને પૂર્વપક્ષ રૂપે બ્રહ્મસૂત્રો લેતાં હોય તો તે સ્વાભાવિક છે, અને નાગાર્જુન (ઇ. સ. ૨૫૦-૩૨૦) તથા વસુબંધુ (ઇ. સ. ૪૨૦-૫૦૦) ના સિદ્ધાન્તગ્રંથો પછી બ્રહ્મસૂત્ર થયાં એ અનુમાન યોગ્ય નથી. જેવી રીતે રામાનુજ પહેલાં વિશિષ્ટ અદ્વૈતમત હતો તેમ નાગાર્જુન પહેલાં શૂન્યવાદ અને વસુબંધુ પહેલાં વિજ્ઞાનવાદ પણ હતો તે વિસરી જવું જોઈએ નહિ. બૌદ્ધદર્શનનાં મહાયાનસૂત્રો જિજ્ઞાસુ ગાથારૂપ છે, અને બ્રાહ્મણોનાં સૂત્રો અપૌરુષેય શ્રુતિને બીજરૂપે લે છે-આ મુદ્દા ઉપર શાંકરમતના માયાવાદની ટીકા કરતાં લગભગ બસે વર્ષ પછી થયેલા ભટ્ટભાસ્કરે ઉપહાસ કરે છે કે “મહાયાન બૌદ્ધમતની ગાથા જેવો મૂલ પાયા વિનાનો માયાવાદ વર્ણન કરી લોકોને કેટલાક વ્યામોહ પમાડે છે.”+

બ્રહ્મસૂત્રમાં પૂર્વપક્ષરૂપે લેવાયેલાં દર્શનો કર્મભીમાંસા, સાંખ્ય, યોગ, વૈશેષિક, બૌદ્ધ, આર્હત, પાશુપત, ભાગવત, વિગેરે ઘણાંખરાં તે તે દર્શનના સૂત્રકાલના સ્વરૂપને સ્પર્શ કરે છે. કર્મભીમાંસાનાં જૈમિનિનાં સૂત્રો પૂર્વભાષી હતાં તે નિર્વિવાદ છે; સાંખ્યસ્મૃતિને લગતી ઇશ્વરકૃષ્ણની કારિકા (ઇ. સ. ૪૫૦) પહેલાં લુપ્ત પામેલું સૂત્ર સાહિત્ય હતું. જેને પશ્ચિમ કહેતા હતા; યોગસ્મૃતિનું સૂત્રરૂપ ઈ. સ. પહેલાં દોઢસો વર્ષ ઉપર થયેલા શ્રીપતંજલિનું વિદ્યમાન હતું, અને બીજાં પણ યોગસૂત્ર હતાં. (જુઓ પૂવાર્ધ પૃ. ૧૧૨-૧૧૩), વૈશેષિક સૂત્રો પણ પ્રાચીન હતાં; જૈનસાહિત્ય સૂત્રરૂપે હતું; પાશુપતની પંચાધ્યાયી વિદ્યમાન હતી;

તથાગતશુલ્કસૂત્ર, દદાધ્યાસસંશોધનાસૂત્ર, ધ્યાયિતમુદ્રિસૂત્ર, પિતાપુત્ર સમાગમસૂત્ર, મહાયાનસૂત્ર, મારદમનસૂત્ર, રત્નકૂટસૂત્ર, રત્નચૂડાપરિપૃચ્છાસૂત્ર, રત્નમેઘસૂત્ર, રત્નરાશિસૂત્ર, રત્નાકરસૂત્ર, રાષ્ટ્રપાલપરિપૃચ્છાસૂત્ર, લંકાવતારસૂત્ર, લલિતવિસ્તરસૂત્ર, વજ્રછેદિકાસૂત્ર, વિમલકીર્તિનિર્દેશસૂત્ર, શાલિસ્તંભસૂત્ર, સમાધિરાજસૂત્ર, સુખાવતીવ્યહ, સુવર્ણપ્રભાસૂત્ર, સદ્ધર્મપુંડરીક (ચીનાઇ ભાષામાં ઈ. સ. ૨૫૫ માં ભાષાંતર થયેલું) અમિતાયુધ્ધાનસૂત્ર હસ્તિકાંખ્યસૂત્ર, વિગેરે.

+ જુઓ ભટ્ટભાસ્કરનું બ્રહ્મસૂત્ર ભાષ્ય પૃ. ૮૫.

સાત્વતતત્રત્રનાં પણ સૂત્રો હતાં-આ સર્વ સૂત્રરૂપ ગ્રંથો-અહમસૂત્ર સમકાલે હતાં તે બૌદ્ધદર્શનનો પૂર્વપક્ષ આકરગ્રંથો ઉપર ઘડાયેલો માનવા કરતાં મહા-યાનસૂત્ર ઉપર ઘડાયેલો માનવો તે વધારે યુક્તિયુક્ત છે. સૂત્રસાહિત્ય પછી વાક્યસાહિત્ય, વૃત્તિસાહિત્ય, કારિકાસાહિત્ય, લાઘ્યસાહિત્ય, વાર્તિકસાહિત્ય,- એવો સિદ્ધક્રમ સંપ્રદાયનો છે, તેથી પણ વસુબંધુના વિજ્ઞાનભાત્રસિદ્ધિ અથવા પરમાર્થસમતિ જેવા કારિકાગ્રંથ પહેલાંના વિજ્ઞાનવાદનું સાહિત્ય, તથા નાગાર્જુનની માધ્યમિકકારિકા પહેલાંનું શૂન્યવાદનું સાહિત્ય, અહમસૂત્રના બૌદ્ધ-મતના ખંડનરૂપે લેવાયું છે, અને તેથી અહમસૂત્રનો કાલ આ બૌદ્ધવિચારકો પહેલાંનો છે એવું મારું અનુમાન થાય છે. આ પ્રમાણે અપૌરુષેય ગણાતાં લગભગ ચૈદ-પંદર ઉપનિષદો, શ્રીમદ્ભગવદ્ગીતા અને અહમસૂત્ર-આ ત્રણ પ્રસ્થાનો અનુક્રમે ઈ. સ. પૂર્વે ૭૦૦ થી ૬૦૦, ઈ. સ. પહેલાં ખ્રીષ્ટ સૈકાના, અને ઈ. સ. પહેલાંના પહેલા સૈકાનાં રચાયેલાં, તેના ઉપર અહમીમાંસા દર્શનની ઘટના છે. અહમસૂત્રના ઉદય પછી તે શ્રીશંકરાચાર્યના સમય (ઈ. સ. ૭૮૮-૮૨૦) સુધીમાં તે ત્રણ ગ્રંથો ઉપર બે પ્રકારના તાત્પર્યનિર્ણયો કરનારા પૂર્વાચાર્યો ઉપર કહેલા થયા હતા. પરંતુ તેમના કેાઇપણ ગ્રંથ હાલ મળી શકતા નથી. તેથી હાલ તો શાંકરદર્શનથી અહમીમાંસાશાસ્ત્રનો આરંભ મનાય છે. શ્રીમદ્ભગવદ્ગીતા એકાન્તિક વૈષ્ણવોનો મૂલગ્રંથ છે, અને અહમસૂત્રો તે સંપ્રદાયનું અનુમોદન આપે છે, એવું માનવું એ હાલતો સાહસ જેવું છે. અહમસૂત્રો અને શ્રીમદ્ભગવદ્ગીતા સ્વતંત્ર ભાવે વાંચવામાં આવે અને સાંપ્રદાયિક ટીકાઓને શરણ થવામાં ન આવે તો સત્વર સમગ્રાય તેમ છે કે આ ગ્રંથો (૧) એક ઇશ્વરવાદનાં સ્થાપક છે, (૨) તે ઇશ્વરનું નામ તે ગ્રંથોમાં પરબ્રહ્મ આપવામાં આવ્યું છે, (૨) તે પરબ્રહ્મ જગતનું ઉત્પત્તિ, સ્થિતિ તથા લયનું કારણ છે, (૪) આ પરબ્રહ્મથી નીચેની કક્ષા અપરબ્રહ્મ છે, જેને સૂત્ર ગ્રંથોમાં કાર્યબ્રહ્મ કહે છે અને જેનું પુરાણોમાં બ્રહ્મા તરીકે વર્ણન છે; (૫) તે પરબ્રહ્મ ઉપાસ્ય છે; અને તેની સાથે જીવાત્માનો કેાઇ વિલક્ષણ ગાદ સંબંધી સંબંધ છે જે મોક્ષ સમયે આવિર્ભાવને પામે છે, એટલુંજ નહિ પણ સંરાધન (આરદ યોગ અથવા પરમભક્તિ) વડે પ્રકટ થાય

છે; (૭) ઉપાસક જો પરબ્રહ્મની ઉપાસના કરે છે તો દેવમાર્ગ અથવા અર્ચિ-
માર્ગવડે તે કાર્યબ્રહ્મસાથે સાયુજ્ય પામી કલ્પના અવધિએ :કારણુબ્રહ્મમાં
લીન થાય છે અને તેની પુનરાવૃત્તિ થતી નથી:-આ મુદ્દાઓ સત્વર તારવી
શકાય તેવા છે. શ્રીમદ્ભગવદ્ગીતા અને બ્રહ્મસૂત્રો આ પ્રમાણે કોઇ સાંપ્ર-
દાયિક દેવતામાં તાત્પર્યવાળાં નથી. પરંતુ એક પરમેશ્વરતત્ત્વનાં સ્થાપક
છે. જો કે તે પરબ્રહ્મને, શિવ, વિષ્ણુ, શક્તિ વગેરે અન્ય નામવડે ઉપાસના
કરવામાં વિરોધ નથી, પરંતુ તે દેવતા પરબ્રહ્મ-કોટિમાં એટલે કારણુકોટિમાં
ગણાવા જોઇએ, કાર્યકોટિમાં નહિ. અને તેથી સાંપ્રદાયિક લાબોમાં
પણુ તે તે દેવતાને પરશિવ, પરવિષ્ણુ, પરાશક્તિ વગેરે નામ હેતુપુરઃસર આ-
પવામાં આવે છે. મૂલનત્ત્વ (બ્રહ્મ)ની પરતા અને અપરતા-તે તેની કારણુ
રૂપતા અને કાર્યરૂપતા ઉપર રહેલી જણાય છે. તેની નિર્વિશેષતા અને સવિ-
શેષતા ઉપર આધાર રાખતી નથી. બ્રહ્મસૂત્ર ગ્રંથમાં બ્રહ્મની પરતા અને
અપરતા, શ્રીશંકરાચાર્ય કહે છે તેમ, તેની નિર્ગુણતા અથવા સગુણતા ઉપર
અથવા નિર્વિશેષતા અથવા સવિશેષતા ઉપર અવગ્રંખેલી નથી, પરંતુ કાર-
ણુતા અને કાર્યતા ઉપર આધાર રાખનારી છે. કારણુબ્રહ્મ સગુણુ છે અને
નિર્ગુણુ પણુ છે; અને તે જગત્ કારણુનામાં બ્રહ્મનું તટસ્થલક્ષણુ અને
સ્વરૂપલક્ષણુ જોવાનો પ્રયત્ન શ્રીશંકરાચાર્ય પછીનો છે.



(૮) બ્રહ્મસૂત્રનો સારસંગ્રહ

ઉપનિષદ ગ્રંથો ઉપરથી, જે સિદ્ધાન્તદર્શન બ્રહ્મસૂત્રમાં ગ્રંથવામાં
આવ્યું છે, તેનું સૂત્રાનુસારી સામાન્ય સ્વરૂપ જણાવાની અગત્ય છે.

સૂત્રકાર બ્રહ્મરાયણુ અને વેદવ્યાસ એ બે ભિન્ન વ્યક્તિઓ છતાં તે
બે એક છે એવી માન્યતા ચાલી આવે છે. પરંતુ ગયા પ્રકરણુમાં બીજા
અંશમાં આપેલા પ્રમાણુથી, તથા વેદવ્યાસના નામનું રવતંત્ર દર્શન સર્વ
સિદ્ધાન્તદર્શનમાં આપેલું હોવાથી; બ્રહ્મરાયણુ વ્યાસ અને પારાશર્ય વ્યાસ
ભિન્ન વ્યક્તિઓ જણાય છે. બ્રહ્મરાયણુ વ્યાસ ધર્મ કરીને હેઠ્ઠા વેદાચાર્ય
જણાય છે. અને બ્રહ્મરાયણુમાં રહેનાર સામવેદના તાંત્રિકાખાના મહર્ષિ

જાણાય છે. તેમના સંબંધમાં વિશેષ માહિતી મળી આવી નથી. માત્ર જૈમિનિ પછી પૌર્ણિપડય, પૌર્ણિપડય પછી પારાશર્યાયણુ, અને પારાશર્યાયણુ પછી બાદરાયણુ એ પ્રકારે સામવેદના વંશપ્રાણીઓનો ક્રમ છે. બાદરાયણુ અને વેદવ્યાસનો અભેદ ભામતીકાર વાચસ્પતિમિત્રે પ્રથમ કયો જાણાય છે, અને ત્યારપછી તે એ એકજ છે એવી ભાવના પ્રસાર પામી છે.

સૂત્રકાર બાદરાયણે શારીરક સૂત્રોની ગુંથણી ચાર અધ્યાયમાં કરી છે. પ્રત્યેક અધ્યાયના ચાર ચાર પાદ છે અને પ્રત્યેકપાદમાં પંચાવયવી અધિકરણો છે અને તે અધિકરણોમાં એક અથવા અનેક સૂત્રો છે. આ બંધારણુ જૈમિનિના કર્મભીમાંસા સૂત્રને અનુસરતું છે. પહેલા અધ્યાયમાં જગત્કારણુ બ્રહ્મ છે, અને તેનું સ્વરૂપ ઉપનિષદોના સમન્વયથી સમન્વય છે એવું પ્રતિપાદન છે, બીજા અધ્યાયમાં બ્રહ્મકારણુતાવાદ બીજાં દર્શનોથી દૂષિત થાય તેવો નથી અને પરમતમાં ધણાદોષ છે વિગેરે પદ્ધતિથી ઉપનિષદના સમન્વયનું અવિરોધદ્વારથી સમર્થન કર્યું છે, ત્રીજા અધ્યાયમાં પ્રાપ્તવ્ય બ્રહ્મપદને મેળવવાનાં સાધનોનું વર્ણન છે, અને ચોથા અધ્યાયમાં બ્રહ્મપ્રાપ્તરૂપ મોક્ષ નામના ફલનું પ્રતિપાદન છે.

પ્રથમ અધ્યાય.

શાસ્ત્રારંભ—“ હવે સંસારનું કર્મજન્ય ફલ વિનાશી છે માટે બ્રહ્મને જાણવાની ઇચ્છા કર્તવ્ય છે ”—એ ભાવના સૂત્રથી થાય છે. કાંતો કર્મ-વિચાર પૂરો થયો માટે બ્રહ્મવિચાર કર્તવ્ય છે, અથવા કર્મજન્ય ફલ વિનાશી છે માટે અવિનાશી ફલ આપનાર બ્રહ્મવિચાર કર્તવ્ય છે, અથવા વિવેક, વૈરાગ્ય, શમાદિ સાધનસંપત્તિ અને મુમુક્ષુતા મેળવ્યા પછી બ્રહ્મવિચાર કર્તવ્ય છે એવી અનેક કોટિઓ “ હવે ” (અથ) શબ્દ ઉપર ઉભી કરનારા ટીકાકારોના અભિપ્રાય બાબતે ઉપર મૂકીએ તો પણ સરલ અથ નીકળે છે કે એક પ્રકારનો ધર્મ સંબંધી વિચાર પૂરો થયો છે માટે હવે વેદના બીજા ભાગમાં આવતા બ્રહ્મપદાર્થનો વિચાર કર્તવ્ય છે.

ત્યારે બ્રહ્મનું સ્વરૂપ શું ? સૂત્રકાર કહે છે કે જેમાં આ દશ્ય જગતની

ઉત્પત્તિ, સ્થિતિ અને લય થાય છે તે બ્રહ્મ. સામાન્યરીતે આપણે કારણો ત્રણ પ્રકારનાં માનીએ છીએ:—ઘટરૂપ કાર્યનું ઉપાદાન અથવા સમવાયી કારણ તે માતૃકા, અસમવાયી કારણ તે પરમાણુઓનો સંયોગ, અને દંડ્યક વિગેરે નિમિત્તકારણ. ત્રણે કારણો ભિન્ન ભિન્ન ઉપકાર કરે છે અને સ્વતંત્ર અસ્તિત્વવાળાં છે. જગતકારણ બ્રહ્મ વિલક્ષણ છે. તે જગતનું ઉપાદાન કારણ અથવા પ્રકૃતિ છે એટલુંજ નહિ પણ નિમિત્તકારણ પણ તે જ છે. જેમ કરેણીઓ પોતાની જાળની ઉત્પત્તિ પોતામાંથી કરે છે, પોતે તેમાં વસે છે અને પોતે તેને સંકેલી લે છે, તેવી રીતે અત્યંત મોટું બ્રહ્મરૂપ કારણ જગતરૂપ કાર્યને પોતામાંથી ઉત્પન્ન કરે છે, પોતે તેમાં અંદર પેસી તેનું નિયમન કરે છે, અને પોતે પોતામાં તેનો લય કરે છે. આ પ્રમાણે ઉત્પત્તિ, સ્થિતિ અને લયનું કારણ બ્રહ્મ છે તે જાણવાનું પ્રમાણ શું? સૂત્રકાર કહે છે કે વેદશાસ્ત્ર આ કારણની સાબીતી કરે છે. વેદશાસ્ત્ર જે સર્વજ્ઞ હોય છે, તે જ્યારે તેની સાબીતા કરે છે, સારે તે શબ્દશાસ્ત્રના પ્રેરક પરમાત્મા સર્વજ્ઞ હોવા જોઈએ. આવું ઉત્પત્તિ, સ્થિતિ અને લય કરવાની સંપૂર્ણ શક્તિવાળું બ્રહ્મ, શાસ્ત્રથી સમજાય તેવું અને સર્વજ્ઞ છે તો તે કેવા ક્રમથી સમજાય છે? સૂત્રકાર ચોથા સૂત્રમાં કહે છે કે આ શાસ્ત્રનું પરમ તાત્પર્ય વેદવાક્યોના સમન્વયવડે સમજાય છે. ઉપનિષદોનું બરાબર અધ્યયન કરવામાં આવે તો તે અપૌરુષેય ગ્રંથો બ્રહ્મસ્વરૂપનો નિર્ણય કરે છે એમ સ્પષ્ટ થાય છે. આ પ્રમાણે ચતુઃસૂત્રીમાં તાત્પર્ય સિદ્ધાન્ત બ્રહ્મમાં છે એવું જાણવી સૂત્રકાર ભિન્ન ભિન્ન ઉપનિષદોમાં ભિન્ન ભિન્ન નામવડે જગતકારણ પ્રકરણમાં જે તત્ત્વ વર્ણવવામાં આવ્યાં છે તે બ્રહ્મનાંજ ભિન્ન ભિન્ન ગુણધર્મ જાણવાનાર નામો છે એવું પ્રતિપાદન બાકીના સમન્વય અધ્યાયના અધિકરણોમાં કરે છે. ઉદાહરણ તરીકે “તેણે વિચાર્યું કે હું બહુ થાઉં” એ ઉપનિષદ વાક્યમાં સંકેદ કરનાર તત્ત્વ તે પરબ્રહ્મ પરમાત્મા છે, અને જગ પ્રધાન અથવા પ્રકૃતિ નથી; તૈત્તિરીય ઉપનિષદની પંચકોશ વિદ્યામાં આનંદમય શબ્દવડે આનંદથી ભરપૂર પરમાત્મા સમજવાનો છે; છાંદોગ્ય ઉપનિષદમાં આદિત્યખિન્નમાં હિરણ્યમય પુરુષ વર્ણવ્યા છે તે પણ પરબ્રહ્મ છે; તેજ

ઉપનિષદમાં “ આ લોકની ગતિ આકાશમાં છે, આ પ્રાણીઓ આકાશમાંથી ઉત્પન્ન થાય છે અને આકાશમાં લીન થાય છે, તે ‘આકાશ’ સર્વના કરતાં મોટું છે, આકાશ સર્વનું પરમધામ છે ”—એ વાક્યમાં આકાશ શબ્દવડે પણ સર્વત્ર પ્રકાશતા પરમાત્મા સમજવાના છે; તેવીજ રીતે પ્રાણુ શબ્દ અને જ્યોતિઃ શબ્દવાળાં વાક્યોમાં પણ પ્રકરણ બલથી પ્રાણુ અને જ્યોતિઃ પરમાત્માના વાચક શબ્દો છે; કૌષીતકિ ઉપનિષદમાં પ્રતર્દન વિદ્યામાં “ હું પ્રાણુ છું ”—એવો અનુભવ પ્રકટ કરનાર ઇન્દ્રવાક્યમાં આયુષ્ અને અમૃત તત્વના બીજ-રૂપ પ્રાણુ પણ પરમાત્મા છે; છાંદોગ્યમાં સર્વને તજ્જલ્લાન—એ શબ્દવડે ઉપાસવાની વિદ્યામાં તેજ અહતત્ત્વનો—તેમાં ઉત્પન્ન થાય છે, તેમાં લીન થાય છે અને તેમાં જીવન ધારણ કરે છે એવા ભાવનો વાચક તજ્જલ્લાન રહસ્ય શબ્દ છે; કાઠક ઉપનિષદમાં બ્રાહ્મણ—ક્ષત્રિય જાતિના સંહાર કરનાર મહા-મૃત્યુ અથવા મહાકાલ જેવા ભક્ષક પણ તેજ પરમાત્મા છે; વળી તેજ ઉપનિષદમાં બુદ્ધિરૂપ ગુહામાં છાયા અને પ્રકાશ જેવા બે પદાર્થો વર્ણુવ્યા છે તેમાં છાયા તે જીવ અને પ્રકાશ તે પરમાત્મા છે; છાંદોગ્ય ઉપનિષદમાં ચક્ષુર્વિદ્યામાં નેત્રની કીકીમાં અમૃત અને અભય આપનાર તત્ત્વ તે પરબ્રહ્મ છે; મુંડક ઉપનિષદમાં અક્ષર તત્ત્વનું વર્ણન છે તે પણ અહતત્ત્વ છે; છાંદોગ્યની વૈશ્વાનરવિદ્યામાં વૈશ્વાનર શબ્દ પણ પરમાત્માનો વાચક છે, જગત્ની વ્યવસ્થા કરનાર સેતુ શબ્દ પણ પરમાત્માનો વાચક છે; છાંદોગ્યની ભૂમવિદ્યામાં મોટામાં મોટો ભૂમા પદાર્થ પણ બ્રહ્મપદાર્થ છે,—બૃહદારણ્યકમાં “ આ આકાશ જે અક્ષરમાં ઉચ્ચેનીચે ગુંથાયેલું છે તે અક્ષર ” પણ પરમાત્મા છે; પર અને અપરબ્રહ્મ તે પ્રણવ છે—એ વાક્યમાં તે પ્રણવાક્ષર વડે જે પરમપુરુષને ધ્યેયરૂપે વર્ણુવ્યા છે, તે પણ જગત્કારણ પરમેશ્વર છે; આ દેહમાં આવેલા દૃઢ્ય પુંડરીકના અતસ્થ રહેલા આકાશરૂપે પણ છાંદોગ્યમાં તેજ પરમાત્મા વર્ણુવ્યા છે; સૂર્યચંદ્રાદિ તેની પછવાડે પ્રકાશે છે—એવા વાક્યમાં પાછળના પીઠના તેજ તરીકે વર્ણન કરેલા પણ પરમાત્મા છે; શ્વેતાશ્વતર ઉપનિષદમાં અંગુષ્ઠમાત્ર પુરુષનું વર્ણન છે તે પણ મનુષ્યાધિકારીને અર્થે નિર્માણ થયેલું પરમાત્માનું રૂપ છે.

કાંઈકમાં જગતને ક'પાવનારૂંપે વર્ણન કરેલું તત્ત્વ પણ પરમેશ્વર છે; બૃહદારણ્યકમાં પરજ્યોતિરૂંપે તેજ પ્રભુ વર્ણવાયા છે; છદોખ્યના અન્તમાં “નામરૂપને વહન કરનાર આકાશ”માં જે આકાશ છે તે પણ પરમાત્માનું નામ છે; પ્રસંગ પ્રાપ્ત થતાં દેવોને બ્રહ્મવિદ્યાનો અધિકાર છે, શસ્ત્રોને વેદદ્વારા નથી, ઇતિહાસ પુરાણદ્વારા હોય શકે તેવું વર્ણન છે.

શરીરના રૂપકમાં અવ્યક્ત શબ્દવડે શરીરનું ગ્રહણ કરવું, અને સાંખ્યની પ્રકૃતિ નહિ; અજ્ઞ શબ્દ શ્વેતાશ્વતરમાં આવે છે તે સાંખ્યની પ્રકૃતિનો વાયક નથી, પણ તેજ, જલ અને અન્ન (પૃથ્વીનાં) લાલ, ઘોળા અને કાળા વર્ણની ત્રિવૃહલાવવાળી અજ્ઞ સમજવાની છે. અસદ્ શબ્દવડે પ્રકૃતિ નહિ પણ વ્યાકૃત નહિ થયેલું મૂલબ્રહ્મતત્ત્વ સમજવું; કોષીતકિમાં “પુરુષોનો કર્તા અને આ જગત્તેનું પરાક્રમ છે” એ પ્રકારે વર્ણન થયેલું તત્ત્વ પરબ્રહ્મ છે; મૈત્રેયી બ્રાહ્મણમાં “વહાલામાં વહાલો આત્મા” કહ્યો છે તે પરમાત્મા સમજવો અને જીવાત્મા નહિ.

આ પ્રકારે અનેક નામવડે અનેક ગુણોવાળા પરમાત્મા પ્રેરક નિમિત્ત કારણ છે એટલુંજ નહિ પણ તે પ્રકૃતિ અથવા ઉપાદાન કારણ છે, એ પ્રકારે પ્રથમાધ્યાયની સમાપ્તિ છે.

દ્વિતીયાધ્યાય

બીજા અધ્યાયના પ્રથમપાદમાં જગત્કારણ બ્રહ્મ છે એ સિદ્ધાન્તના વિરોધી મતોમાં બલવાન પ્રતિપક્ષી સાંખ્ય છે. સાંખ્યસ્મૃતિ કપિલાચાર્ય જેવા મહર્ષિએ રચેલી છે તોપણ પ્રકૃતિકારણતાના પાદમાં તે શ્રુતિવિરોધી હોવાથી તેનું પ્રામાણ્ય સ્વીકારવું યોગ્ય નથી. તેજ ન્યાયે જેટલા અંશમાં પ્રકૃતિકારણવાદનો સ્વીકાર છે તે અંશમાં યોગસ્મૃતિ પણ પ્રમાણભૂત નથી. બ્રહ્મ જગતનું કારણ છે એ સિદ્ધાન્તમાં તર્કવડે ઉભા કરવામાં આવેલા દોષોનો પરિહાર કરતાં સૂત્રકાર કહે છે કે જેવી રીતે સમુદ્રમાં જલતરંગાદિ ભેદાભેદવાળાં રહે છે તેમ ભોક્તૃભોગ્ય જગત્તો ભેદ બ્રહ્મકારણમાં સમાયેલો રહી શકે છે, અને કાર્યો માત્ર નામરૂપ છે અને કારણ દ્રવ્ય વિના તેનું બિન્ન અસ્તિત્વ નથી, એવું જગતનું બ્રહ્મ સાથેનું અનન્યત્વ ઉપનિષદશાસ્ત્ર

સમજાવે છે. પોતાના સિદ્ધાન્ત ઉપરના આક્ષેપોનું સમાધાન કરી સૂચકાર પીઞ્ઞ અધ્યાયના પીઞ્ઞ પાદમાં ક્રમશઃ સાંખ્યમત, વૈશેષિકમત, બૌદ્ધમત, જૈનમત, પાશુપતમત અને ભાગવત મતનું સવિસ્તર ખંડન કરે છે. ત્રીજા પાદમાં આકાશદ્રવ્ય ઉત્પત્તિવાળું છે, તેવીજ રીતે વાયુ પણ ઉત્પત્તિવાળું તત્ત્વ છે, બ્રહ્મ અજન્યતત્ત્વ છે, તે પરમેશ્વર એતન પંચભૂતદ્વારથી જગતની ઉત્પત્તિ કરે છે; પંચભૂતોના ઉત્પત્તિના ક્રમથી ઉલટો લય ક્રમ છે, અને તે સૃષ્ટિક્રમમાં બુદ્ધિ અને મનની ઉત્પત્તિનો ક્રમ પણ આવે છે. આ સ્થાને ક્રમપ્રાપ્ત જીવનું સ્વરૂપ પ્રતિપાદન કરે છે:—

શારીરાત્મા ઉત્પન્ન થયેલો પદાર્થ નથી, પરંતુ તે નિત્ય વસ્તુ છે, એમ શ્રુતિઓ જણાવે છે; તે સ્વાભાવિક જ્ઞાનવાળો છે; તેની મરણ પછી ગતિ આગતિ થાય છે, માટે તે સંસારી દશામાં સુદૃઢ પરિભ્રાણવાળો છે, હૃદયમાં રહ્યા છતાં તે સાકાર દેહમાં પ્રકાશની પેઠે ફેલાયેલો રહે છે; પરંતુ આ અણુત્વ જીવનું ઔપાધિક છે, અને અંતઃકરણવડે તેનું જ્ઞાત અને અજ્ઞાતરૂપ ધડાય છે. તે જીવાત્મા સ્વયંકર્તૃત્વધર્મવાળો છે, તેથી શાસ્ત્રીય કર્મની જવાબદારીવાળો છે; બુદ્ધિનો પણ તે નિયામક છે, તેમાં સ્વયંકર્તૃત્વ ન હોય તો સમાધિ અને નહિ. જેમ સુતાર સાધનો લે ત્યારે કર્તા અને સાધનો મૂકી દે ત્યારે અકર્તા, તેમ જીવાત્મા પણ પોતાનાં બુદ્ધિ વિગેરે સાધનોને પ્રેરે ત્યારે કર્તા અને તેવા પ્રેરણ વિના રહે ત્યારે અકર્તા ગણાય; આ પ્રકારે સ્વયંજ્ઞાનવાળો અને સ્વયંકર્તા છતાં તે પરબ્રહ્મ અથવા પરમાત્માને અધીન છે. તે પરમાત્માનો એતનરૂપ અંશ છે, અને પરમાત્મા અંશી છે. પરંતુ સ્વકર્મવડે જેવો જીવ સુખી દુઃખી છે તેવા પરમાત્મા સુખી દુઃખી નથી. દેહ સંબંધવડે વિધિ નિષેધને અધીન જીવ છે, પરમાત્મા નથી. અંશાંશિભાવ ઉપરાંત ધ્યેયભૂત પરમેશ્વર અને પ્રતિધ્યેયરૂપ જીવ છે—એવું પણ પ્રતિપાદન કરવામાં આવે છે ધર્મધર્મોદ્ધિ સામગ્રી તે તે મર્યાદિત ઉપાધિવાળા આત્મામાં રહે છે અને તેથી સુખદુઃખનું મિશ્રપાણું થવાનો ભય નથી.

ચોથાપાદમાં પ્રાણો અથવા ઈન્દ્રિયો અનાદિ નથી, પણ આરંભવાળાં દ્રવ્યો છે; ઈન્દ્રિયો પાંચ જ્ઞાતેન્દ્રિય, પાંચ કર્મેન્દ્રિય અને મન મળી

અગીઆર છે, આ ઈન્દ્રિયો અથવા ગૌણ પ્રાણો અણુ એટલે મર્યાદિત પરિ-
માણુવાળા છે. મુખ્ય પ્રાણ એ સ્વતંત્ર તત્ત્વ છે. તે પ્રાણ જીવનનો હેતુ
છે, અને તેને અધીન દેહ તથા બીજી ઈન્દ્રિયો છે. તે પ્રાણની અધ્યાત્મકલા
મર્યાદિત છે, અને અધિદૈવકલા હિરણ્યગર્ભ અથવા સૂત્રાત્મામાં રહેલી વિભુ
છે. આ પ્રમાણે એકાદશ ઈન્દ્રિયો, મન, બુદ્ધિ અને મુખ્ય પ્રાણની પ્રાણાદિ
પાંચ પ્રકારની વૃત્તિ મળી, પ્રત્યેક જીવ સાથે જોડાયેલાં તત્ત્વોનો સમૂહ,
પોતાના પ્રભાવથી પોતાના કાર્યમાં પ્રવૃત્ત થતો નથી, પરંતુ તે તે ઈન્દ્રિયોના
અગ્નિઆદિ દેવતાના ઉપકારવડે પ્રકાશિત થયેલાં તે કરણો પ્રાણી અથવા
જીવને કર્મોત્સાર ભોગ સિદ્ધ કરાવે છે. જેમ એક ક્ષેત્ર સાથે સ્વામીનો અને
રાજાનો એમ બે પ્રકારના સંબંધ હોય છે, અને પાકનું ફલ સ્વામીને મળે છે
અને રાજા તેમાં સંરક્ષણવડે ઉપકાર કરતા છતાં ભોક્તાપણથી વચમાં
આવતા નથી, તેમ દેવવર્ગના ઉપકાર દેવોના પોતાના ભોગ અર્થે નથી
પરંતુ જીવના ભોગ અર્થે છે. અગીઆર ઈન્દ્રિયો મુખ્ય પ્રાણની વૃત્તિઓ
નથી પરંતુ ભિન્ન તત્ત્વો છે, પરંતુ પ્રાણાધીન જીવન હોવાથી તેઓ પણ પ્રાણ
કહેવાય છે. આ પ્રમાણે દેહાદિ કાર્યકરણસંઘાતમાં અંશરૂપે પેઠેલા પર-
માત્મા જીવ છતાં બાહ્યભૂત સૃષ્ટિના એટલે મહાભૂતોની ઉત્પત્તિ અથવા
વ્યાકૃતિ કરનાર અને દૈવી સૃષ્ટિની ઉત્પત્તિ કરનાર પરમેશ્વર છે, પરંતુ
જીવાત્મા નથી. આ પંચભૂતમાંથી દેહની ઘટક ધાતુઓ ઉત્પન્ન થાય છે.

ત્રીજો અધ્યાય.

બીજા અધ્યાયમાં જે જીવનું સ્વરૂપ પ્રતિપાદન કર્યું તથા તેની ઉપા-
ધિઓનું વર્ણન કર્યું તેમાં પ્રાણ, ઈન્દ્રિયો, મન, બુદ્ધિ વગેરે જીવાત્મા સાથે
નિત્ય સંબંધમાં રહે, પરંતુ દેહાન્તર થતી વખતે ભૂતસૂક્ષ્મનાં પરમાણુઓ
જોડાયેલાં રહેતાં હશે કે કેમ તે સંબંધનો વિચાર કરતાં સૂત્રકાર કહે છે
કે જીવ, દેહાન્તર પ્રાપ્ત કરવાના પ્રસંગે, ભાવિદેહના બીજરૂપ ભૂતસૂક્ષ્મનાં
પરમાણુપુંજ સાથે બહાર જાય છે. પંચાગ્નિવિદ્યાના પ્રકરણમાં આહુ-
તિનો પાંચમો પરિણામ થાય છે, તેને “પુરુષ” કહે છે એવું પ્રતિપાદન

કરવામાં આવ્યું છે. તે પ્રકરણમાં કહ્યું છે કે મનુષ્યો જે શ્રદ્ધાપૂર્વક કર્મ કરે છે તેથી જે ભૂતસૂક્ષ્મનું દ્રવ્ય ઘડાય છે, તે સ્વલોક નામના અગ્નિમાં હોમાર્ધ સોમનું રૂપ ધારણ કરે છે, તે સોમદ્રવ્ય (સૂક્ષ્મરસ) પર્યન્ત નામના અગ્નિમાં હોમાર્ધ વૃષ્ટિનું રૂપ ધારણ કરે છે, તે વૃષ્ટિ પુનઃ પૃથ્વી નામના અગ્નિમાં હોમાર્ધ અન્નનું રૂપ ધારણ કરે છે, તે અન્ન પુરુષ નામના અગ્નિમાં હોમાર્ધ વીર્યનું રૂપ ધારણ કરે છે, અને તે વીર્ય સ્ત્રીરૂપ અગ્નિમાં હોમાર્ધ મર્ત્તનું રૂપ ધારણ કરે છે. આ જીવની દેહધારણની પ્રક્રિયામાં દેહનાં બીજકો જીવ સાથે જોડાએલાં રહે છે એમ સમજાય છે. ચંદ્રલોકમાં લોકોપયોગી કાચ કરનારા પુણ્યવાનો મરણ પછી જાય છે, ત્યાં ભોગ સિદ્ધ થયા પછી ભોગ-જનક કર્મના ક્ષય પછી સ્વર્ગમાં ન ભોગવાય તેવું બાકીનું કર્મ જેને અનુ-શય કહે છે, તે કર્મના ગુણધર્મને અનુસાર જીવાત્મા પુનઃ ભૂલોકમાં અવતરે છે. તે અનુશય સારો હોય તો બ્રાહ્મણ્યુદિ યોગી પ્રાપ્ત થાય છે, ખોટો હોય તો ચાંડાલ, શ્વાન, વિગેરેની યોગી પ્રાપ્ત થાય છે.

આ ચંદ્રલોકમાં પુણ્ય કર્મનો ભોગ ભોગવી અનુશય પ્રમાણે ભૂલો-કમાં અવતરવાનો કર્મ સર્વ પ્રાણીઓને લાગુ નથી. જેઓ પાપ કર્મ કર-નારા છે તેઓની ઉર્ધ્વ લોકમાં ગતિ થતીજ નથી. પરંતુ યમરાજના અંકુ-શનાં નરકોમાં તેને યાતના પ્રાપ્ત થાય છે; તે પાપ કર્મનાં દુઃખરૂપ ફલની વેદના ભોગવી શકાય તેવાં શરીરોમાં તે પીડાય છે. વળી સ્વર્ગોદિ લોકમાં જવાનો પાપીઓને અધિકાર નથી. તેઓ જે મોટાં પાપના કરનાર નથી હોતા તો મરણ પછી નરકમાં ન જતાં તરત ક્ષુદ્ર જીવરૂપે આ લોકમાં જન્મે છે. આવા ક્ષુદ્ર જન્તુઓથી જગત્ ભરેલું રહે છે. આવી ત્રીજી ગતિ પ્રાણી-ઓની હોય છે, અને તેમાં પંચાગ્નિવિદ્યાનો પરિણામક્રમ હોતો નથી. ધણું પ્રાણીઓ અયોનિજ ભાવે ઉદ્ભવેલું ક્રમથીજ જન્મે છે, અને આવી અયોનિજ ઉત્પત્તિ સીતાદ્રૌપદીના સંબંધમાં સ્મૃતિઓમાં વર્ણવા-એલી પણ છે. સ્વર્ગ લોકમાં એટલે ચંદ્રલોકમાં જનારા પુણ્યવાનો જે ક્રમથી ચઢે છે તે-ધૂમ, રાત્રિ, કૃષ્ણપક્ષ, દક્ષિણાયન, પિતૃલોક, સંવત્સર, આકાશ, ચંદ્રમા-આ પ્રકારનો છે. ઉતરવાનો ક્રમ ચંદ્રમામાંથી આકાશમાં, આકા-

શ્રમાંથી વાયુમાં, વાયુમાંથી ધૂમ જેવા વરાળરૂપમાં, ધૂમમાંથી મેઘમાં, મેઘમાંથી વૃષ્ટિના રૂપમાં, વૃષ્ટિના રૂપમાંથી પૃથિવીમાં, ત્યાંથી ધાન્યના રૂપમાં, ત્યાંથી અન્ન ખાનારના શરીરમાં, ત્યાંથી વીર્યના રૂપમાં અને છેવટે માતૃના શરીરમાં પ્રવેશ કરે છે. બ્યારે સ્વર્ગલોકમાં જઈ આવનારને પણ આવે. અશુદ્ધ માર્ગ છે તો શાસ્ત્રીય કર્મમાં કાણ પ્રેરાય ? તેના ઉત્તરમાં સૂત્રકાર કહે છે કે આ કર્મમાં વનસ્પતિ આદિ શરીરમાં અનુશયી જીવ, માત્ર સંસર્ગ-વાળાજ રહે છે, તેમને ભોગ યાતના હોતી નથી, તેઓ વનસ્પતિના મુખ્ય જીવથી જુદા હોય છે.

જે યોનિના સંબંધમાં અનુશયી આવે તે યોનિના આકારવાળો જન્મે છે. કેવળ પુણ્યકર્મ કરી સ્વર્ગલોકમાં જનારની ઉપર પ્રમાણે ગતિ આગતિ અને પાપીઓની યાતના, તથા ક્ષુદ્ર જીવના જન્મમરણની પરંપરામાં તણાવું-આ બંને સ્થિતિ બ્રહ્મવિચારકને વૈરાગ્યની જનક થાય છે. ઉપર ધૂમ વિગેરે શબ્દો કહ્યા તે તે ભૌતિક અર્થના વાચક નથી, પરંતુ તે તે વસ્તુના અધ્યક્ષ દેવતાના વાચક છે.

ચંદ્રલોકના અધ્યક્ષ “સોમરાજ” કહેવાય છે અને ઇષ્ટકર્મ-કરનારા તે અધ્યક્ષના સમાન આકારવાળું અમૃતમય અથવા રસમય શરીર પ્રાપ્ત કરી તે લોકમાં નિવાસ કરે છે.

ખીજ પાદમાં એકજ દેહમાં અનુભવાતી જાત સ્વપ્ન અને સુષુપ્તિ અવસ્થાનું વર્ણન કરી સ્વપ્નસૃષ્ટિ માયા માત્ર છે, કારણ કે તેમાં દેશકાલ વિગેરેના નિયમો જળવાયેલા નથી. માત્ર જીવની તે સુદૃઢ ભોગની ભૂમિકા છે, પ્રસંગે તે ભાવિ શુભાશુભની સૂચક પણ હોય છે. જીવની આ સ્વતંત્ર સંકલ્પજન્ય સૃષ્ટિ નથી, કારણ કે પરમેશ્વરના ધ્યાનવડેજ, તેની સંકલ્પશક્તિ ઢંકાએલી હોય છે તે ઉપર છે સામાન્ય નિયમથી તો તે કર્મવડે હણાએલી હોય છે, અને જીવના બંધમેક્ષ પરમેશ્વરના શાસનને અર્ધીન છે. દેહસંબંધ દોષથી પણ સંકલ્પશક્તિ જીવની દબાએલી હોય છે. સુષુપ્તિ અવસ્થામાં પ્રથમનાડીઓના વ્યૂહમાં, તેમાંથી પુરીતત્ત્વમાં એટલે હૃદયના વેષ્ટનમાં, ત્યાંથી હૃદયાકાશમાં અને ત્યાં પરમાત્મા સાથે જીવાત્મા તન્મય થઈ લીન થાય છે. આ સ્થાન-

માંથી સ્થૂલકર્મના ભોગના સંસ્કાર જાગ્રત્ થતાં પ્રભોધ થાય છે, અને જે વિદ્યાકર્મની વાસનાથી લીન થએલો તે વાસના સહિત જાગે છે, અને સ્થૂલવ્યવહારનું અનુસંધાન સૂત્ર હાથમાં લેછે. મૂર્છા તે અર્ધસુષુપ્તિ જેવી અવસ્થા છે.

સુષુપ્તિ સ્થાનમાં જેની સાથે દૈનંદિન સ્પર્શ થાય છે તેવા આપણા અક્ષરસ્વરૂપને જાગ્રત્ કાળમાં આપણે પૃથિવી આદિ અનેકાકાર જોઈએ છીએ, તોપણ તે સાકાર અને નિરાકાર એવા ભાવે પરબ્રહ્મને આપણે જાણવાના નથી, પરંતુ નિષ્પ્રપંચ અથવા નિરાકાર ભાવે તેમને જાણખવાના છે કેમકે સર્વ ઉપનિષદ્ વાક્યો નિષ્પ્રપંચ બ્રહ્મનું જ્ઞાન કરવા પ્રભોધે છે. જીવ બ્રહ્મથી જૂદો જણાય છે, તેથી બ્રહ્મ ભોગ્ય ભોક્તૃ ભેદવાળો ઉપાસ્ય છે એમ સમજવાનું નથી, કારણ કે પરમાત્મામાં સર્વતો એકીભાવ થાય છે તેવાં વચન છે, અને કેટલીક શાખામાં ભેદ દર્શનની નિંદા છે, તથા શાસ્ત્રનું તાત્પર્ય સપ્રપંચ બ્રહ્મના પ્રતિપાદનમાં નથી, પરંતુ નિષ્પ્રપંચ બ્રહ્મના પ્રતિપાદનમાં છે. તે પરબ્રહ્મ અસ્થૂલ, અનણ્ય, અહસ્ય, અદીર્ઘ, અશબ્દ, અસ્પર્શ, અરૂપ, અવ્યય વિગેરે શબ્દોવડે સર્વ આકાર અને ગુણરહિત પરમતત્વ છે, એવું મુખ્ય ભાવે વર્ણન છે. આ નિષ્પ્રપંચ બ્રહ્મ કેવળ સદૃશ્યે ધ્યાન કરવા યોગ્ય છે એટલું જ નહિ પરંતુ તે પ્રકાશમય અથવા ચિન્મય છે. શાસ્ત્રમાં તેના ચેતન ઉપર ભાર મૂકવામાં આવે છે, અને જલચંદ્રના દૃષ્ટાંત વડે તેનો બોધક સ્વભાવ વારંવાર ધ્યાન ઉપર લાવવામાં આવે છે. જેમ એક સવિતા પોતે નિર્વિકાર રહી અનેક જલની ઉપાધિમાં અનેકાકાર લાસે છે, તેમ એક પરમાત્મા અનેક ઉપાધિમાં અનેકાકાર લાસે છે. આ દૃષ્ટાંતમાં સર્વાંશ સામ્ય લક્ષમાં રાખવાનું નથી. પ્રત્યક્ષ સૂર્ય અને જળ ભિન્ન દેશમાં છે તેથી સૂર્યનું પ્રતિબિંબ ભિન્ન ભિન્ન જલમાં ભિન્ન ભિન્ન દેખાય છે, પરંતુ પરમાત્મા અને જીવનો સંબંધ તેવો નથી, માટે દૃષ્ટાંત યોગ્ય નથી એમ વાંધો ઉઠે તેના સમાધાનમાં કહે છે કે જલની વૃદ્ધિ અને હાનિવડે પ્રતિબિંબો તેવાં લાસે છે, અને બિંબમાં વિકાર થતો નથી, એજ કહેવાનું તાત્પર્ય છે. ખરી રીતે તો જીવો પરમાત્માના અંતર્ગત હોવાથી પરમાત્માનો અભેદભાવે જ્ઞાન થઈ શકે છે,

અહ્મતા મૂર્ત અને અમૂર્ત રૂપોનું વર્ણન કરી ઉપનિષદ્ મૂર્ત-અમૂર્ત રૂપ જ અહ્મ નથી પરંતુ નેતિ નેતિ કહી ચઢીયાતી પર વસ્તુ રહે છે એવું વર્ણવે છે. મૂર્ત-અમૂર્ત રૂપથી પરરૂપ અવ્યક્ત હોવાથી ઈન્દ્રિય મનથી સમજાતું નથી. તેની સાથે તદ્દન અનુભવમાં ન આવે તેવું પણ તે પદ નથી. ભક્તિ યુક્ત ધ્યાન કાલે તે પ્રકાશિત થાય છે, એવી શ્રુતિ તથા સ્મૃતિ શાક્ષી પૂરે છે. જેમ પ્રકાશ, ઉપાધિના ખસી જવાથી, પ્રકાશક બિંબમાં એકીભાવને પામે છે, તેમ જીવાત્મા પણ પરમાત્મા સાથે એકી ભાવને પામે છે; આવો પ્રકાશ અથવા અભિવ્યક્તિ ધ્યાનયોગના અભ્યાસથી થાય છે. આ કારણથી અનંત પરબ્રહ્મ સાથે એકભાવ પામવો તે જીવનું લક્ષ્ય છે, શાસ્ત્ર પણ અહ્મને જાણનાર અહ્મ થાય છે એમ કહી આજ તાત્પર્યને પ્રતિપાદન કરે છે. શાસ્ત્રમાં ભેદભેદવાળાં વાક્યો આવે છે તેથી ગુંછળા વળેલા સાપ જેવી જીવની, અને સીધા સાપ જેવી અહ્મની, સ્થિતિ સમજી શકાય છે. તત્વનો ફેર નથી, સંસારી અને અસંસારી દશાનો ફેર છે; અથવા પ્રકાશનું બિંબ અને પ્રકાશનો જેવો સંબંધ છે તેવો પરબ્રહ્મ અને જીવનો છે. એક પરમાત્મા વિના અન્ય બીજો કોઈ દેખનારો નથી—એવાં શ્રુતિવાક્યો ભેદનો નિષેધ કરે છે. આ પરબ્રહ્મ સેતુરૂપ છે. ષોડશકલાવાળા પુરુષ છે.—છલાદિ વાક્યોથી પરબ્રહ્મથી પર કોઈ વસ્તુ છે એમ સમજવું નહિ. આ ઉપમાઓ પરમાત્મા જગત્તું ધારણ કરે છે અથવા નિયમન કરે છે તેટલા સાર તથા તેનું ધ્યાન કરવામાં સુગમતા આવે તેટલા સાર આપવામાં આવે છે. પરમાત્મામાં સર્વ જગત્ લીન થાય છે, અને તેનાથી ભિન્ન વસ્તુનો શ્રુતિ નિષેધ કરે છે, તેથી તેનાથી ચઢીઆતી અથવા ભિન્ન કોઈ વસ્તુ નથી. આ પરમાત્મા વડે જીવોનાં કર્મફળની વ્યવસ્થા થાય છે, જૈમિનિ આચાર્ય ધર્મવડે એટલે અદૃષ્ટ વડે ફલપ્રાપ્તિ થાય છે એવું માને છે. પરંતુ બાહ્યાયણ પર-મેશ્વરનેજ કર્મફળના નિયામક માને છે.

ત્રીજા પાદમાં ઉપર વર્ણવેલા પરમાત્માની ઉપાસનાપદ્ધતિ કેવી હોય તેનું અને તેના ભિન્ન પ્રકારોનું વર્ણન છે. કેટલાંક વાક્યોમાં પરમેશ્વરની પ્રતીકમાં ઉપાસના કરવાનું વિધાન છે, અને કેટલાકમાં તે તે વસ્તુમાં પરમાત્મા

હું છું એ પ્રકારના અહંતાના આવેશવાળા ઉપાસના હોય છે. ત્યાં ભિન્નભિન્ન ઉપનિષદમાં વિદ્યાનું ઐક્ય જણાતું હોય તો સર્વ શાખાના તે તે વિદ્યાના ગુણોને એકત્ર કરી પરમેશ્વરનું ધ્યાન કરવું.

ચોથા પાદમાં પરબ્રહ્મની ઉપાસનાથી બ્રહ્મપ્રાપ્તિરૂપ પુરુષાર્થની સિદ્ધિ થાય છે. પરમાત્માનું જ્ઞાન કર્મના અંગભૂત છે કે સ્વતંત્ર ફલપ્રદ છે તે બાબત જૈમિનિ કર્મશેષજ્ઞાન માને છે. બાદરાયણનો સ્વતંત્ર મત એવો છે કે પોતાના પ્રકરણમાં સમાપ્ત થતું બ્રહ્મજ્ઞાન અન્ય પ્રકરણમાં આવેલા કર્મનું અંગભૂત બને નહિ. ઉર્ધ્વરેતાઓનો એટલે સંન્યાસીનો આશ્રમ છે, ત્યાં કર્મનો સંબંધ સંભવતો નથી, તેથી બ્રહ્મજ્ઞાન ફલસિદ્ધિમાં કર્મની આવશ્યકતા રાખતું નથી. જૈમિનિ ત્રણ આશ્રમોનો સ્વીકાર કરે છે. બાદરાયણ ચોથા સંન્યાસ આશ્રમનો સ્વીકાર કરે છે. માત્ર વેદવાક્યોના ભાવ ઉપરથી તે આશ્રમ તારવી કાઢવામાં આવે છે તેમ નથી, પરંતુ ઉપનિષદોમાં તે આશ્રમનું સાક્ષાત્ વિધાન પણ છે.

ગૃહસ્થોને યજ્ઞાદિ કર્મની વિદ્યોત્પત્તિમાં અગત્ય રહે છે, તો પણ શમ-દમ્બાદિ સાધનો આવશ્યક અંતરંગ સાધનો છે. પ્રાણ જવાના પ્રસંગે બ્રહ્મ-વિદ્યને સર્વનું અન્ન ખાવાની છૂટ છે. યજ્ઞકર્મ ઉપરાંત આશ્રમકર્મ પણ વિદ્યાનાં ઉપકારક છે. વિદ્યાસ્નાતક (બ્રહ્મચર્ય સમાપ્ત કરી ગૃહસ્થ થવાની વાટ જોનારા) અને વિધુરો જો કે અનાશ્રમી છે, તોપણ તેમને વિદ્યાનો અધિકાર છે, તેમને વિદ્યાપ્રાપ્તિમાં આશ્રમકર્મ નહિ તોપણ અહિંસા, સત્ય, જપ, ઉપવાસ, દેવતાઓનું આરાધન વગેરે ઉપાયો વડે વિદ્યાપ્રાપ્તિનો અધિકાર મળે છે; તેમ છતાં આશ્રમકર્મ વિદ્યામાં ધણો વહેલો ઉપકાર કરે છે.

સંન્યાસાશ્રમથી પતિત થાય તેને પ્રાયશ્ચિત્ત આપી શકાય છે, પરંતુ આરૂઢપતિત સાથે શિષ્ટજનોએ પ્રાયશ્ચિત્ત પછી પણ વ્યવહાર કરવો નહિ. પ્રાયશ્ચિત્ત પછી તે પોતાના આત્માની શુદ્ધિ કરી કલ્યાણ સાધી શકે છે, પણ શિષ્ટસમાજમાંથી તેને દૂર કરવો.

કેટલીક યજ્ઞકર્મને લગતી ઉપાસનાઓ ઋત્વિગો કરે તોપણ તે યજ્ઞમાનને અર્પણક્રિયાથી ફળે છે, કારણ કે તેમાં યજ્ઞકર્મની ઉપાસનાનું

જ્ઞાન વડે સ્વત્વ બદલાય છે.

બ્રહ્મવિદ્યાની પ્રાપ્તિમાં પાંડિત્ય સાથે રાગદ્વેષ વિનાનું બાલવત્ મન રાખવું, અને પછી નિદિધ્યાસન અથવા મૌન સેવવું. જ્ઞાનપરિપાકમાં મૌનની એટલે યોગાભ્યાસની ઘણી જરૂર છે. બ્રહ્મવિદ્યાનું ફલ આ જન્મમાં મળી શકે છે, પરંતુ દેશકાલ નિમિત્તાદિના પ્રતિબંધોને લઈ તેના ફલનો પ્રસવ ન થાય, તો અન્ય જન્મમાં અથવા લોકાન્તરમાં ફલપ્રાપ્ત થાય છે. તોપણ બ્રહ્મભાવને પ્રાપ્ત થએલા પુરુષને મોક્ષના સ્વરૂપસુખ સંબંધમાં અભિયાતા ઉતરતા પાણું હોતું નથી. કર્મનું ફલ સાતિશય હોય છે, ત્યારે બ્રહ્મવિદ્યાનું ફળ નિરતિશય હોય છે.

ચોથો અધ્યાય.

ઉપાસનારૂપ બ્રહ્મવિદ્યા મરણ પર્થન્ત સેવાવી જોઈએ. પરમાત્માને પોતાના આત્મભાવે ચિંતવવા જોઈએ. આને અહંબ્રહ્મ ઉપાસના કહે છે. અમુક પદાર્થમાં અહંભાવ બાંધી તેના ગુણ ધર્મનું ચિંતન કરવું તે પ્રતીકોપાસના કહેવાય. તેમાં બ્રહ્મભાવ પકડવો, આત્મભાવ નહિ. પ્રતીકોપાસનામાં પ્રતીકમાં બ્રહ્મદષ્ટિમાં કરવી, કારણ નિકૃષ્ટભાવમાંથી ઉત્કૃષ્ટભાવમાં જવામાં ઉપાસનાનું રહસ્ય છે. યજ્ઞકર્મના અંગોમાં આદિત્યાદિ દષ્ટિ બાંધવામાં તે તે દેવતાની ભાવના કરવી, બ્રહ્મભાવના નહિ. ઉપાસના આસન બાંધી કરવી, કારણ કે તે વ્યવસ્થાપૂર્વક ધ્યાનકર્મ છે. તેમાં અચલભાવ રાખવો. દેશ સંબંધમાં જ્યાં મનની એકાગ્રતા થાય તે દેશ પસંદ કરવો. મરણની ક્ષણ પર્થન્ત બ્રહ્મોપાસના ચાલુ રાખવી, કારણ કે પ્રાણીનું બંધારણ તેના સંકલ્પ ઉપર છે, અને તેથી બ્રહ્મભાવ સદા સર્વદા ટકાવવો જોઈએ. બ્રહ્મજ્ઞાનનો ઉદય થયા પછી ભૂત પાપનો નાશ થાય છે, અને ભાવિમાં ફલનાર પાપનો ઉદય થતો નથી. પુણ્યકર્મનું પણ તેમજ થાય છે એટલે તેમાં ભૂત પુણ્યકર્મો અને ભાવિમાં ફલનારાં પુણ્ય કર્મો નવા જન્મનો આરંભ કરી શકતાં નથી. આ પાપ પુણ્યનો જ્ઞાનવડે જે નાશ દર્શાવ્યો તે જે કર્મો આરબ્ધ ફલવાળાં થયાં નથી તેને લગતો છે. જે કર્મો ફલ આપવાના

ક્રમમાં છે તેનો બાધ જ્ઞાનવડે થતો નથી, પણ ભોગવડેજ થાય છે. અગ્નિ-હોત્રાદિ નિત્યકર્મ સ્વીકાર્યા હોય તે વિદ્યાપ્રાપ્તિ પછી પણ ચાલુ રાખવાં, કારણ કે જ્ઞાનનું કાર્ય જે મોક્ષ તેમાં કર્મોનો ઉપકાર છે. પાપ પુણ્યનો વિનાશ કહ્યો તેવી રીતે કેટલાંક ઉપનિષદોમાં બ્રહ્મવિદ્નાં પાપપુણ્ય તેના દ્વેષી અને મિત્રાને વારસામાં મળે છે પરંતુ તેનો ભાવ એવો સમજવો કે જે અનારબ્ધફલ પાપપુણ્ય નિત્યકર્મ ઉપરાંતનાં હોય તે બ્રહ્મવિદની ઉપાધિના વિલયકાલે સજ્જતીય ગુણધર્મ વડે શત્રુમિત્રમાં સંબદ્ધ થઇ તેમને હાનિ અથવા લાભ કરે છે. આ સંબંધમાં જૈમિનિ અને બાદરાયણ એકમત છે.

જીવોની જે પ્રકારની ગતિ છે. એક ચંદ્રલોકમાં અથવા સ્વર્ગલોકમાં જઈ ભોગના અવધિએ પાછા ફરવાની, અને બીજી બ્રહ્મલોકમાં અથવા સત્ય લોકમાં જઈ તેના અધ્યક્ષ સાથે સાયુજ્ય પામી કલ્પના અવધિએ પરબ્રહ્મમાં લીન થવાની. પ્રથમ પ્રકારની ગતિનું વર્ણન ત્રીજા અધ્યાયના પ્રથમ પાદના સારમાં આવી ગયું છે. બ્રહ્મના ઉપાસકની બીજા પ્રકારની દેવયાનની ગતિનું વર્ણન ચોથા અધ્યાયના બીજા પાદમાં છે. ત્યાં અવિદ્વાન્ અને વિદ્વાન્-સામાન્ય જન અને બ્રહ્મનો ઉપાસક-મરણ સમયે અમુક મર્યાદા સુધી સમાન રીતે વૃત્તિલયમાં પડતો જાય છે. પ્રથમ મરનાર પ્રાણીની વાગાદિ ઇન્દ્રિયો મનમાં લીન થાય છે; મન પ્રાણમાં લીન થાય છે, પ્રાણ પચ્ચૂતની માત્રા સાહત દેહના અધ્યક્ષ જીવમાં લીન થાય છે. આ પ્રમાણે સ્થૂલશરીરમાંથી સર્વ સૂક્ષ્મશરીરનાં અવયવો એકીભાવને પામી જીવ સૂક્ષ્મ દશામાં જાણે આવ્યો હોય તેમ ઉત્ક્રમણ દશાને યોગ્ય બની જાય છે. આ સૂક્ષ્મ શરીરનો સંબંધ મોક્ષદશા સુધી કાયમ રહે છે. તે દેહના સદ્ભાવથી આ સ્થૂલ શરીરમાં ગરમી લાગે છે. બ્રહ્મવિદના પ્રાણ ઉર્ધ્વગતિને પામતા નથી, પણ અહીંજ લીન થાય છે-એનો અર્થ બીજી શાખાની સ્મૃતિનો વિચાર કરતાં જણાય છે કે, જ્યારે અન્ય જીવ સ્થૂલ શરીરમાંથી પ્રાણસહિત છૂટો પડી ગતિ કરે છે, ત્યારે બ્રહ્મવિદનો જીવ માત્ર શરીરથી છૂટો પડી તેના પ્રાણ નવા દેહના આરંભક બનતા નથી, પરંતુ શરીરથી પૃથક્ પડ્યા પછી બ્રહ્મલોકમાં જીવની સ્થિતિ કરાવી એજાણી

જન્ય છે. સારાંશ શારીરત્તમામાંથી પ્રાણો ખસી જન્ય છે એવો ભાવ નથી. અહ્મવિદ્ના પ્રાણો એટલે સમગ્ર સૂક્ષ્મશરીર ઉત્ક્રાન્તિ થયા પછી પરબ્રહ્મમાં લીન થાય છે.

મરણ સમયે ઉપર જતાવેલા ક્રમથી એક પિંડાકાર થયેલા સૂક્ષ્મ શરીરની પુરીઓ સાથે વિદ્વાન્ તથા અવિદ્વાન્નો જીવ હૃદયપુંડરીકમાં આવી જન્ય છે. તે સ્થાન અગ્રજ્યોતિર્વાળું થાય છે. મૂલાધારથી અક્ષરંધ્ર પર્યન્ત સ્થૂલ દેહમાં રહેલી ગુપ્ત સુષુમ્ણા નામની નાડીનું દ્વાર અહ્મવિદ્ને હૃદયની અંદર રહેલા પરમેશ્વરના અનુગ્રહથી ઉઘટે છે, અને તે નાડીદ્વારથી મૂર્ધામાં પ્રવેશ પામી અક્ષરંધ્ર દ્વારથી સૂર્યના સુષુમ્ણારમિથી આકર્ષાઈ સ્થૂલ દેહથી પ્રાણસમૂહ છૂટી પડે છે. જ્યારે ખીન્ન પ્રાણીઓ ખીજી સો નાડી પૈકી ગમે તે નાડીનું દ્વાર પોતાના ગુણકર્માનુસાર પકડી દેહને છોડે છે. અહ્મવિદ્ સૂર્યસ્થિતિથી આકર્ષાઈ દેવયાનમાર્ગ પકડે છે, અને અવિદ્વાન્ પૈકી જેઓ મહાપાપી હોય છે તે નરકમાં જન્ય છે, અને સામાન્ય જીવો તરત નવા દેહમાં ક્ષુદ્રજંતુ જેવા અવતરે છે; અને જેઓ પુણ્યકર્મ કરનારા હોય છે. તેઓ દાક્ષિણ્યન અથવા પિતૃયાનનો માર્ગ પકડી ચન્દ્રલોક અથવા સ્વર્ગ લોકમાં જન્ય છે. અહ્મના ઉપાસકને બાહ્ય દિવસ અથવા રાત્રિ અથવા ઉત્તરાયણ અથવા દક્ષિણાયનના મરણનો અવરોધ નથી, કેમકે તેમનો નાડી સંબંધ રાત્રિ દિવસ સૂર્ય સાથે ચાલુ હોય છે.

દેવયાનથી ગતિ કરનાર જીવનો ગતિનો ક્રમ આ પ્રમાણે છે. સ્થૂલ-દેહમાંથી અક્ષરંધ્રથી છૂટી પડ્યા પછી સૂર્યસ્થિતિવડે તે, તે તે લોકના આતિવાહિક અધ્યક્ષની મર્યાદામાં જન્ય છે. તેની પરંપરા-(૧) અર્ચિ, (૨) અહ: (દિવસની અભિમાની દેવતા). (૩) શુક્લપક્ષની અભિમાની દેવતા, (૪) ઉત્તરાયણ માસોની અભિમાની દેવતા, (૫) સંવત્સરની અભિમાની દેવતા, (૬) દેવલોક જેમાં વાયુ લોકનો અન્તર્ભાવ થાય છે, (૭) આદિત્યમંડલ, (૮) ચંદ્રમંડલ (૯) વિદ્યુન્મંડલ, (૧૦) વરુણમંડલ, (૧૧) ઇન્દ્ર, (૧૨) પ્રજ્ઞપતિ એ પ્રમાણે બાર પર્વની થાય છે. વિદ્યુન્મંડલ સુધી મનુષ્યાકાર આતિવાહિક દેવનું રૂપ હોય છે, તેનાથી ઉપર અમાનુષ પુરુષ આતિવાહિક પદ લે છે. આ

પ્રભાણે પ્રજ્ઞપતિના લોકમાં આવી કાર્યબ્રહ્મ અથવા અપર બ્રહ્મને પ્રાપ્ત કરે છે, કે કારણબ્રહ્મ અથવા પરબ્રહ્મને પ્રાપ્ત કરે છે—તે બાબત જૈમિનિનું મત એવું છે કે તે પરબ્રહ્મને પ્રાપ્ત કરે છે, કારણકે તેનો મોક્ષને લગતો સંકલ્પ પરબ્રહ્મને લગતો હોય છે. બાદરિ આચાર્યનું મત એવું છે કે બ્રહ્મશબ્દ સ્વભાવથી પરબ્રહ્મનો વાચક છે, તોપણ હિરણ્યગર્ભ અથવા બ્રહ્મા જે કાર્યબ્રહ્મ છે તેનો પણ સામીપ્ય સંબંધથી વાચક થાય છે. ઉપાસકનો આત્મા પ્રથમ કાર્યબ્રહ્મને પ્રાપ્ત કરે છે, અને કલ્પના અવધિએ તે કાર્યબ્રહ્મ સાથે કારણબ્રહ્મને પ્રાપ્ત કરે છે. સૂત્રકાર બાદરાયણનું કહેવું એવું છે કે બ્રહ્મની ઉપાસના પ્રતીકવડે અને અહંબ્રહ્મવડે થાય છે, તેથી જેઓ પ્રતીકની ભાવના વિના હું કાર્યબ્રહ્મ છું એ ભાવના કરનારા કાર્યબ્રહ્મ પ્રાપ્ત કરે છે, કારણ બ્રહ્મ હું છું—એ ભાવનાવાળા કારણ બ્રહ્મને પ્રાપ્ત કરે છે. મૂર્તિ અથવા પ્રતીકમાં બ્રહ્મભાવ બાંધનારા કરતાં અપ્રતીકમાં આલંબન કરનારા એટલે શુદ્ધ સ્વરૂપમાં આત્મયુદ્ધિ બાંધનારાને વિશેષ ફલ મળે છે. તેથી બંને પ્રકારનાં શ્રુતિવાક્યોનો સંવાદ થઈ શકે છે.

પ્રજ્ઞપતિના સત્ય લોકમાં બ્રહ્મપ્રાપ્ત કરનાર જીવાત્માને મોક્ષ અવસ્થા ઉઘડે છે. તે મોક્ષ અવસ્થામાં તે મિશ્રરૂપમાંથી સ્વરૂપમાં આવે છે. આ તેનું સ્વકીય એટલે પોતાનું રૂપ—એટલે શું? શું તે પરમાત્મા સાથે અવિભક્ત થાય છે, કે કોઈ અંશમાં વિભક્ત રહે છે? સૂત્રકાર કહે છે કે તેનો અવિભાગ બ્રહ્મ સાથે થાય છે, એટલે તાદાત્મ્ય થાય છે. પરંતુ પરમેશ્વર સાથેના તાદાત્મ્યમાં પણ વિચારભેદ રહે છે. જૈમિનિ કહે છે કે તે સત્યસંકલ્પવાદિ બ્રહ્માના ધર્મવાળો સાહિમાન રહે છે, ઐહુલોમિ કહે તે કે તે ચિન્માત્ર રહે છે, અને ઐશ્વર્યાદિ વિશેષો તેનામાં પ્રકટ થતાં નથી, બાદરાયણ કહે છે કે ચિન્માત્રભાવ સાથે ઐશ્વર્યાદિભાવનો વિરોધ આવતો નથી, એટલે તે સુક્ત પુરુષ નિર્વિશેષ તથા સર્વિશેષ ભાવવાળો રહી શકે છે. તે સુક્ત-ભૂમિકામાં તેના જે જે સંકલ્પો ઉદય થાય છે તે સફળ થાય છે. આથી તે સર્વાધિપતિ બને છે, અને સ્વતંત્ર થાય છે.

આ પ્રકારે ચિન્માત્રભાવ સાથેના સત્યસંકલ્પવાદિ ઐશ્વર્યવાળો સુક્ત પુરુષ શરીર તથા ઇન્દ્રિયવાળો હોય છે કે તે વિનાનો તે બાબત બાદરિ

આચાર્યનું મત એવું છે કે તેને શરીર ઇન્દ્રિયોની જરૂર નથી, માત્ર મન-રૂપ ઉપાધિ બસ થાય છે; જૈમિનિ આચાર્ય કહે છે કે તે એક બે ત્રણ એવાં રૂપ ધારણ કરે છે-એ શ્રુતિના નિર્વાહ સાર મુક્ત પુરૂષને શરીર, ઇન્દ્રિયો તથા મન-ત્રણે હોય છે; બાદરાયણ કહે છે કે તે સ્વતંત્ર હોવાથી દેહાદિ ઉપાધિ રાખવી કે ન રાખવી તે બાબત તેનીજ ઇચ્છા નિયામક હોય છે.

મુક્તપુરુષને શરીર ઇન્દ્રિય વિના માત્ર મનવડે ભોગ સિદ્ધ થાય છે કે દેહાદિક્કારા થાય છે-તેના સંબંધમાં જગત્ જોવા સ્થૂલ સ્થિર ભોગ ભોગ-વવાના હોય ત્યારે સ્થૂલદેહ સંકલ્પથી પ્રકટ કરે છે, નહિતો કેવલ મનોમય ભોગ ભોગવી શકે છે. જો સ્થિર ભોગની સિદ્ધિને અર્થે સંકલ્પવડે શરીરોનું તે નિર્માણ કરે છે, તો તે નિર્માણ શરીરોમાં તે પ્રદીપના પ્રકાશની પેઠે પેસી શકે છે, અને તેમાં ભિન્નભિન્ન મન ઉત્પન્ન કરે છે. પરંતુ મુક્તપુરુષનું પોતાનું મન સૂત્રધારરૂપે વિદ્યમાન રહે છે, અને નિર્માણશરીરનાં મન તેને અધીન વર્તે છે. આ પ્રમાણે મુક્તપુરુષ એક સમયે અનેક શરીરોમાં પ્રવિષ્ટ થઈ અનેક પ્રકારના ભોગ સિદ્ધ કરી શકે છે.

માનુષી બદ્ધ અવસ્થામાં સુષુપ્તિમાં અને મરણમાં જડ અજ્ઞાન જેવી સ્થિતિ હોય છે તેવી સ્થિતિ મુક્ત દશામાં નથી. તેમાં વિદ્યાકર્મના પ્રભાવથી સ્ફુટ જ્ઞાન હોય છે. તોપણ મુક્ત પુરુષનું સત્યસંકલ્પત્વાદિ ઐશ્વર્ય જગદ્ વ્યાપાર વિનાનું હોય છે. જગદ્ વ્યવસ્થાને તો મુખ્ય પરમેશ્વરનું ચેતનજ કરે છે. શ્રુતિમાં તે તેલોકની વ્યવસ્થા દેવો કરે છે-એ વર્ણનમાં મુખ્ય પરમેશ્વરથી સ્થપાયેલા આધિકારિક દેવોની સ્થિતિ સમજવી. આથી જગદ્ વ્યવસ્થાનું ઐશ્વર્ય ઇશ્વરથી અપાયેલું હોય છે, મુક્તોનું સ્વતઃ પ્રાપ્ત નથી. પરમેશ્વરનું ઐશ્વર્ય વિકારને વશ વર્તનાઈ નહિ, અને નિત્ય સિદ્ધ હોય છે; મુક્તોનું સંકલ્પવડે પ્રકટ થનાઈ અને તેથી ઉત્પત્તિ અને લય પામનાઈ ઐશ્વર્ય હોય છે. અનાદિસિદ્ધ પરમેશ્વર સાથે મુક્તોનું ઐશ્વર્ય ભોગમાં સમાન હોય છે. પરંતુ બ્રહ્મલોકમાં વાસ કરી રહેલા મુક્તો કાર્યબ્રહ્મને પ્રાપ્ત કરી રહ્યા હોય અથવા કારણબ્રહ્મમાં તન્મય થયેલા હોય તેઓની આ માનવચક્ષુમાં પુનરાવૃત્તિ થતી નથી.

(૬) સૂત્રકારના અભિપ્રાય.

બ્રહ્મસૂત્રોના ઉપરના સારસંગ્રહમાંથી સૂત્રકારના પોતાના સિદ્ધાન્તો નીચે પ્રમાણે આપણે તારવી શકીએ:—

(૧) જગત્ કારણબ્રહ્મ—આ દૃશ્ય જગતનું મૂળકારણ સર્વશક્તિથી પૂર્ણ સર્વજ્ઞ તત્ત્વ છે, અને તેનું નામ બ્રહ્મ આપવામાં આવે છે. તે બ્રહ્મ જગતનું કેવલ નિમિત્ત કારણ નથી, પરંતુ ઉપાદાન અથવા સમવાયી કારણ પણ પોતે જ છે.

(૨) જગત્ બ્રહ્મકાર્ય છે—જગત્ બ્રહ્મનું કાર્ય છે, પરંતુ તે કારણ દ્રવ્યની અંદર ભાસે છે. બ્રહ્મની બહાર તેનું અસ્તિત્વ નથી.

(૩) વિશ્વમય છતાં વિશ્વથી ઉત્તીર્ણ બ્રહ્મ પણ છે—બ્રહ્મ જગદાકાર થયા છતાં તે નિર્વિકાર શેષ રહેલું છે, જે મુમુક્ષુઓનું પ્રાપ્તવ્ય પદ છે.

(૪) કાર્ય બ્રહ્મ અને કારણબ્રહ્મ—કાર્યરૂપ જગતના ઉપર અધ્યક્ષપણું કરનાર જે બ્રહ્મ તેનું નામ કાર્યબ્રહ્મ, જે આ જગતના એક વિભાગમાં એટલે સત્ય અથવા બ્રહ્મલોકમાં વાસ કરી રહે છે, તે પ્રલય પર્યન્ત વિદ્યમાન રહે છે, અને મુક્ત પુરુષો તેની સાથે સાયુજ્ય પામી અશ્વર્થોદિ ભોગવે છે. કારણબ્રહ્મ જેને પરબ્રહ્મ કહે છે તે નિત્યસિદ્ધ ઇશ્વર છે.

(૫) જીવાત્મા અને પરબ્રહ્મ અથવા પરમાત્મા વચ્ચેનો સંબંધ અને ગતિ—જેવી રીતે જગત્ બ્રહ્મનું કાર્ય છે તેવું કાર્ય જીવ નથી. જીવાત્મા અને પરમાત્મા વચ્ચે કાર્યકારણ સંબંધ નથી. પરંતુ કાંતો અંશાંશી સંબંધ છે અથવા પ્રતિબિમ્બ અને બિમ્બ જેવો સંબંધ છે. અંશરૂપે અથવા પ્રતિબિમ્બરૂપે પૃથક્ પડ્યા પછી જીવના સ્વાભાવિક સત્ય સંકલ્પવાદિ ધર્મો દંકાયેલા રહે છે; તે કર્મને પરવશ થાય છે; દેહધારી એટલે શારીરાત્મા બને છે. પરંતુ તે સંસારી શારીરજ્ઞામાં પણ તેના અંદર મૂલ પરમાત્મા અંતર્યામી તરીકે પ્રેરક હોય છે. જીવના સર્વ વ્યાપાર જોકે જીવકૃત છે તો પણ તેનું પ્રેરકબલ અંતર્યામીમાં છે. યાવજીવ કરેલા સંરાધન અથવા ભક્તિવાળી ઉપાસનાના પ્રભાવથી ઉપાસકનો જીવ હૃદયસ્થ પરમાત્માના પ્રકાશથી સુષુમ્ણુનો માર્ગ પ્રાપ્ત કરી સૂર્યરશ્મિદ્વારથી બ્રહ્મલોકમાં આકર્ષાઈ જાય.

છે, જ્યાં તે જગદ્વ્યાપાર વિનાતું પરમેશ્વરતું ઐશ્વર્ય મેળવી વાસ કરે છે. તે પુનરાવૃત્તિ પામતો નથી. અવિદ્વાન્ અથવા અદ્ધ જીવ શાસ્ત્રીય ધર્મકર્મ કરનારો હોય છે તો મરણ પછી તે ચંદ્રલોકમાં જઈ પુણ્યનો ભોગ ભોગવી પુનઃ અનુશયને અનુસાર સંસારમંડળમાં પાછો આવે છે, અને સારી નહારી યોનિમાં જન્મે છે. પાપપ્રધાન તેનો આશય હોય તો તે ચંદ્રલોકમાં ન જતાં નારકી યોનિઓમાં જન્મે છે, અથવા આલોકમાં ક્ષુદ્ર જંતુરૂપે જન્મમરણ પામ્યાંજ કરે છે. આ પ્રમાણે જીવોની દેવધાન, પિતૃધાન અને નારકી-એવી ત્રણ ગતિઓ હોય છે. કેટલાક આત્માઓ અધિકારપદમાં પણ પરમેશ્વરની આજ્ઞાથી રહે છે.

(૬) પરબ્રહ્મ ચેતનની બે અવસ્થા—કારણબ્રહ્મના સ્વરૂપમાં નિર્વિશેષ ચેતન અથવા જ્ઞાન સ્વભાવધર્મ છે એટલુંજ નહિ પણ સાત સંકલ્પવાદિ ઐશ્વર્ય અથવા સવિશેષ ભાવ પણ હોઈ શકે છે.

(૧૦) સાંપ્રદાયિક મતભેદનું સામાન્ય સ્વરૂપ.

આ છ મુદ્દાઓ સૂત્રકારના આપણે તારવી કાઢ્યા, પરંતુ સૂત્રતું લક્ષણ-અસ્પાક્ષર, અસંદિગ્ધ, સારવાળું, વિશ્વતોમુખ એટલે સર્વ બાજુએ પ્રકાશ નાખનારું, નિરર્થક શબ્દવિનાનું, અને નિદોષ વાક્ય એવું હોવાથી તેના તાત્પર્ય નિર્ણયમાં ઘણા પ્રાચીનકાળથી સાંપ્રદાયિક ત્રણ ભાવનાઓ બ્રહ્મસૂત્ર ઉપર ઘડાઈ છે. એક ભાવના તે તેના સરલ શબ્દાર્થને વળગનારી ભેદ પ્રતિપાદન કરનારી સગુણબ્રહ્મપરા, બીજી ભાવના તેની સગુણ ઉપરાંત નિર્ગુણ બ્રહ્મ-ભાવને પરમતાત્પર્ય રૂપે સ્વીકારનારી; અને ત્રીજી ભાવના સગુણ અને નિર્ગુણ એ બે સમભાગે ખરી છે એવું સ્થાપનારી.

(અ) ભેદવાદી મધ્વમત—શ્રી શંકરાચાર્યના પહેલાંના પૂર્વભાવિ કોઈ દ્વૈતમતના અથવા ભેદવાદના પ્રવર્તક આચાર્યના ગ્રંથ ઉપગ્રન્થ નથી, પરંતુ પૂર્ણપ્રસન્ન અથવા મધ્વસંપ્રદાય બ્રહ્મસૂત્રના દ્વૈતમત ઉપર બારમા સૈકામાં ઘડાયો છે, બ્રહ્મસૂત્રોમાં કેવલ દ્વૈત અથવા ભેદભાવને વાસ્તવ ટેકો મળે તેમ નથી, સામાન્યજનને પણ તે સૂત્રગ્રંથ કેવલ ભેદભાવને ટેકો આપતો જણાય તેમ નથી અને તે ઉપરાંત ઉપનિષદોમાં તત્ત્વમસિ વિગેરે મહાવાક્યોમાં જે જીવ અને બ્રહ્મના અભેદ ઉપર ભાર મૂકવામાં આવે છે તેના પ્રમાણને ભેદવાદમાં

ટકાવવામાં મોટી અડચણ ઉભી થાય છે, અને તે ભેદવાદીઓ શબ્દો અને વાક્યને તોડી નાંખી **સ આત્મા તત્ત્વમસિ-એમાં (અ) તત્ત્વમસિ** ગણી અને પૂર્વના આકારમાં સંધિથી લીન થયેલો મનાવી ભેદવાદનું સમર્થન કરે તો તે આ જમનામાં ઉપહાસનેજ પાત્ર થાય. પરંતુ આવી સરલ અર્થને બદલે તાણુતાણુ કરી ભેદવાદને બ્રહ્મસૂત્ર ટેકો આપે છે-એવું સાંપ્રદાયિક મંતવ્ય પણ ચાલે છે-એટલું જણાવવું જોઈએ.

(ક) શંકરાચાર્ય પૂર્વના આચાર્ય ભર્તૃપ્રપંચ—શ્રી શંકરાચાર્યના પૂર્વભાવિ વેદાન્તદર્શનના પ્રવર્તક મોટા વિચારકોમાં ભર્તૃપ્રપંચનું સ્થાન ઉચું જણાય છે. આ વિચારકના મૂળ ગ્રંથો હાલ ઉપલબ્ધ નથી, પરંતુ શંકરાચાર્યના બૃહદારણ્યક ઉપનિષદના ભાષ્યના તથા તે ઉપરના શ્રી સુરેશ્વરના વાર્તિક તથા બંને ઉપરની આનંદગિરિ અથવા આનંદતાનની ટીકાના અવલોકન ઉપરથી તે વિદ્વાન્ના સિદ્ધાન્તો આપણે તારવી શકીએ એમ છે.

શ્રીસુરેશ્વરના વાર્તિકના કેટલાક શ્લોકોથી સમજાય છે કે ભર્તૃપ્રપંચ અગ્નિવૈશ્વાનરના ઉપાસક હતા, અને તેમના પ્રસાદ અથવા વરવડે તેમને ઉચ્ચ પ્રકારનું તત્વજ્ઞાન પ્રાપ્ત થયું હતું એવું તેઓ માનતા હતા. આ તેમના મંતવ્ય ઉપર સુરેશ્વર વારંવાર કટાક્ષ કરે છે, અને કહે છે કે પ્રમાણુવડે નિર્ણય કરનાર અમે દેવતાના વરના ઓડે નિર્ણય કરનારને શું કહીએ ? આત્મા પ્રત્યક્ષબળુ યોગ્ય છે અને વિષયરૂપે ગ્રહણ થઈ શકે તેમ નથી એવું શાંકર મત છે, ભર્તૃપ્રપંચ આત્મા ધ્યેય અથવા વિષયરૂપે ગ્રાહ્ય છે એમ માને છે. આ પ્રસંગે શ્રીસુરેશ્વર ઉપહાસ કરી કહે છે કે:-**શક્યં વૈશ્વાનરવરાત્ પ્રવક્તું ન તુ માનત-**“ **ભૂ: ઉ. વા. ૧-૪-૪૯૦.** ”

“આવો નિર્ણય વૈશ્વાનરના વરવડે કહી શકાય, પરંતુ પ્રમાણુવડે થઈ શકે નહિ.” વળી સંસારના અનુભવથી-સંસારના લેપથી છૂટાય છે એવો ભર્તૃપ્રપંચનો નિશ્ચય છે. આ સિદ્ધાન્તને “કામપ્રધ્વંસવાદ” કહે છે. વિષનું ઔપધ વિષ છે, તેમ કામનું ઔપધ વિહિત કામ છે, કર્મવડે જ કર્મલેપ છૂટે છે-વિગેરે સિદ્ધાન્તના સંબંધમાં પણ સુરેશ્વર ઉપહાસ કરીને કહે છે:—

સંસારદર્શનાભ્યાસાત્તમ્મુક્તિં ચે પ્રવક્ષતે
 નાકાર્યં વિદ્યતે તેવાં વૈશ્વાનરવરાશ્રયાત્ ।
 વયં તુ વરહીનત્વાચ્છર્મવદ્દેષિતું વિચત્
 ન શક્નુમો વિનાયુકીરતો ન શ્રદ્ધધામહે ॥

(બૃ-૩-વા-૧-૪-૭૦૦ ૭૦૧).

સંસાર દર્શનના અભ્યાસથી સંસારમાંથી છુટકારો થશે એવું જો કહે છે તેઓ વૈશ્વાનરનું વરદાન હોવાથી અકાર્ય પણ કરી શકે, અમે તો વરદાનના બલવિનાના, આકાશને યુક્તિ અથવા અનુમાનના બલવિના ચામડાના ભુંગળા જેવું વાળી શકીએ તેમ નથી માટે તેવા સિદ્ધાન્ત ઉપર અમારી શ્રદ્ધા બેસતી નથી.

ભર્તૃપ્રપંચના લોપપામેલા ગ્રંથો—ભર્તૃપ્રપંચે બૃહદારણ્યક ઉપનિષદ ઉપર ભાષ્ય રચ્યું હતું, અને તે માધ્યંદિની શાખાના પાદને અનુસરતું હતું, શ્રી શંકરાચાર્યે કાણ્વ પાદને અવલંબી તે ઉપનિષદ ઉપર વૃત્તિ લખી છે, ઈશાવાક્ય ઉપનિષદ ઉપર પણ તેમનું ભાષ્ય હતું એમ આનંદજ્ઞાનના ઉલ્લેખથી સમજાય છે. યામુનમુનિ જો શ્રી રામાનુજના પરમ ગુરુ હતા તેમના સિદ્ધિત્રય-નામના ગ્રંથ ઉપરથી જણાય છે કે અલ્પસૂત્ર ઉપર આચાર્યટંક, ભર્તૃપ્રપંચ, ભર્તૃમિત્ર, ભર્તૃહરિ, શ્રી વસાંક, ભાસ્કર વગેરેના નિબંધો હતા. કાઠક ઉપનિષદ ઉપર પણ ભર્તૃપ્રપંચનું ભાષ્ય હતું એમ ગોપાલચંદી-દ્રની ટીકા ઉપરથી સમજાય છે. ભર્તૃપ્રપંચના ગ્રંથો શંકરાચાર્યના સમયમાં જન્યુતા હતા, અને આનંદજ્ઞાનના સમય સુધી તેના કેટલાક ખંડો ઉપલબ્ધ હતા. હાલ તેમના ગ્રંથોના કોઈ પણ અંશ મળી શકે તેમ નથી, તેથી તેમના સિદ્ધાન્તોનો સારસંગ્રહ, શ્રી શાંકરભાષ્ય, વાર્તિક અને ટીકા ઉપરથી આપણે કરવાનો રહે છે.

ભર્તૃપ્રપંચનો અલ્પવાદ.—શ્રી ભર્તૃપ્રપંચનું મંતવ્ય એવું હતું કે ઉપનિષદો અદ્વૈત મતનું સ્થાપન કરે છે, શ્રી શંકરાચાર્યનો પણ એજ મત હતો, શંકરની પેઠે ભર્તૃપ્રપંચ પણ અલ્પના પર અને અપર-એવા બે બેદ સ્વીકારતા હતા; પરંતુ જ્યારે શંકર અપર અલ્પને પર અલ્પના વિવર્ત રૂપે

અને પરબ્રહ્મની સમ સત્તાવાળા સ્વીકારતા નથી, ત્યારે ભર્તૃપ્રપંચ તે બંને પ્રકારના બ્રહ્મને સત્ય માને છે. આ પાયાના વિચારભેદને લઇ શાંકર-મત ભર્તૃપ્રપંચના સિદ્ધાંત સાથે સર્વાંશ બંધ બેસતો નથી. શંકરાચાર્ય પર અને અપરબ્રહ્મને વસ્તુતઃ અદ્વૈતભાવે વર્ણવે છે, અને ભેદભાવે કલ્પિત અથવા માયામય માને છે તેમનું તાદાત્મ્ય વાસ્તવ નથી, પરંતુ કલ્પનાનો બાધ થતાં વસ્તુતઃ એકત્વ જણાવા રૂપ સ્થિતિ છે. ભર્તૃપ્રપંચના અભિપ્રાય પ્રમાણે બંને સમાન સત્યપદાર્થ હોવાથી તેમનો સંબંધ પણ સત્ય છે. આ બે પદાર્થો પદ અને વસ્ત્ર જેવા તદ્દન નિરાળા અથવા ભિન્ન નથી. તેમની વચ્ચે ભેદાભેદ સંબંધ છે, અથવા ભેદમાં અભેદ રહેલો છે. કુંડલના રૂપમાં રહેલો સર્પ અને સીધો સર્પ જેમ ભેદવાળો દેખાતા છતાં અભિન્ન છે; જેમ સૂર્ય અને તેનાં કિરણો ભિન્ન છતાં અભિન્ન છે, તેમ પરબ્રહ્મ અને અપરબ્રહ્મ વચ્ચે ભેદાભેદ સંબંધ છે. આવા સંબંધના ચાર વર્ગ પડે છે:—

- (૧) કારણ—કાર્ય વચ્ચે, (૨) અવસ્થાવાળા અને અવસ્થા વચ્ચે, (૩) અંશી અને અંશ વચ્ચે, (૪) સામાન્ય અને વિશેષ વચ્ચે.

જેમ મૃત્તિકા અને ઘટ વચ્ચે ભેદાભેદ સંબંધ છે, તેમ અપરબ્રહ્મ પોતાનાં સર્વ ભેદબીજો સહિત પરબ્રહ્મમાંથી પ્રકટ થાય છે, સ્થિતિ કરે છે, અને તેમાં લયને પામે છે. જેમ સમુદ્ર સતરંગ અને નિસ્તરંગ હોય છે, તેમ બ્રહ્મની સતરંગ અવસ્થા તે અપરબ્રહ્મ અને નિસ્તરંગ અવસ્થા તે પરબ્રહ્મ. વળી જેમ વૃક્ષ અને તેની શાખાનો સ્વગત ભેદ છતાં, તે એક વ્યક્તિ ગણાય છે, તેમ પરબ્રહ્મ પૂર્ણ વૃક્ષ રૂપ છે, અને તેનાં કાર્યો શાખા પલ્લવ જેવાં છે. વળી જેવો ગોવ સામાન્ય અને અમુક ગાયરૂપ વ્યક્તિ વચ્ચે સામાન્ય વિશેષ સંબંધ છે, તેવો પરબ્રહ્મ અને અપરબ્રહ્મ વચ્ચે છે. આનંદ-જ્ઞાનના અભિપ્રાય પ્રમાણે આ ચારે પ્રકારના ભેદાભેદ સંબંધ ભર્તૃપ્રપંચને ઇષ્ટ હતા. પરંતુ શાંકરભાષ્ય ઉપર આધાર રાખી વિચારીએ તો, ભર્તૃપ્રપંચનો ભેદાભેદ, અવસ્થાવાળા અને અવસ્થા વચ્ચે જેવો છે તેવો હતો. ભર્તૃપ્રપંચ બ્રહ્મવસ્તુની આઠ અવસ્થા સ્વીકારતા જણાય છે:—

- (૧) અંતર્યામી અથવા ઈશ્વર. બ્રહ્મતત્વની આ આઠ ઇપ્ત ચંચલ

અવસ્થા છે. સર્ગ પૂર્વે જગદાકાર થવાના સંધિ સમયનું અહનું સ્વરૂપ તે અંતર્યામી અથવા ધ્વિરતત્વ છે.

(૨) ખીજું રૂપ તે સાક્ષીનું છે. આ સાક્ષી-ચેતનને વિજ્ઞાનમય અથવા ક્ષેત્ર પણ કહે છે. આ સાક્ષી-ચેતન હિરણ્યગર્ભ અને આદિત્યાદિ દેવતામાં સમષ્ટિરૂપ હોય છે, અને સામાન્ય શરીરમાં વ્યષ્ટિરૂપ હોય છે.

(૩) અહનું ત્રીજું રૂપ તે અવ્યક્ત છે. આ રૂપમાં સઘળા ભાવિ સૂક્ષ્મ અને સ્થૂલ જગતનું ખીજ અથવા કારણ હોય છે. તે અંતર્યામીનું ઉપાધિરૂપ બને છે. આ અવ્યક્ત અથવા અવ્યાકૃતને અંતર્યામી સાથે અભેદરોપ થાય છે. ધણું કરીને વેદાન્ત તત્ત્વવિવેકના કર્તાત્વસિદ્ધાશ્રમના (પૃ. ૩૮) અભિપ્રાય પ્રમાણે ભર્તૃપ્રપંચ એકજીવવાદી હતા. આનો અર્થ એવો નથી કે માત્ર આ જગત એકજ જીવથી બરેલું છે, પરંતુ એક “જીવધનતત્ત્વ” વિદ્યમાન અનેક શરીરોમાં સમકાલે પ્રકાશે છે. બ્યારે અનેક જીવવાદમાં એક જીવ કુમરશઃ અનેક દેહોમાં પ્રકાશે છે, ત્યારે આ એક જીવવાદમાં એક હિરણ્યગર્ભ સંજ્ઞાવાળો જીવ અનેક શરીરોમાં અકુમભાવે પ્રકાશે છે.

(૪-૬) અહની ચોથી અવસ્થાને સૂત્ર કહે છે, પાંચમીને વિરાટ કહે છે, અને છઠ્ઠીને દેવતા-કહે છે. તેમાં સૂત્રાવસ્થા અવ્યક્ત અથવા અવ્યાકૃતમાંથી ઉત્પન્ન થાય છે, અને તે હિરણ્યગર્ભની ઉપાધિ છે. અવ્યક્ત અને સૂત્રમાંથી સ્થૂલ વિરાટ ઉત્પન્ન થાય છે. આ વિરાટને અણ્ડ અથવા ઇંડુ પણ કહેવામાં આવે છે. વિરાટ શરીરમાં હિરણ્યગર્ભ સંજ્ઞાવાળો આત્માની ધન્દ્રિયો તે દેવતા ગણાય છે. શંકરાચાર્ય કહે છે કે મહાભૂતોની રચના અથવા સંસ્થાનના ભેદો તે સૂત્ર વિરાટ દેવતા વિંગેરે નામથી ઓળખાવામાં આવે છે.

(૭-૮) અહની સાતમી અવસ્થા તે જાતિ અને આઠમી અવસ્થા તે પિંડ. જાતિ શબ્દ ન્યાય-વૈશેષિકના અર્થમાં વપરાયો નથી. પરંતુ શાશ્વત આકૃતિ-એવા અર્થમાં વપરાય છે. જેમ મનુષ્યત્વની મનુમાં રહેલી પુનરાવૃત્તિ પામનારી આકૃતિ, (Typical form) તે માનુષજાતિ; તેવી રીતે તે તે સર્ગનાં શરીરોની ભિન્ન ભિન્ન જાતિ નિર્માણક આકૃતિ તે જાતિ-શરીર, અને તે જાતિના સામાન્ય ધર્મો ઉપરાંત વિશેષ ધર્મને પ્રગટ

કરનારાં શરીરો તે પિંડ. મનુની જાતિ પ્રત્યેક મનુષ્યના પિંડમાં ઉતરે પણ તે સાથે તે તે પિંડના ખાસ ગુણ ધર્મો પણ આવે. પિંડો વિનાશી અને જાતિ તેના પ્રમાણમાં અવિનાશી જો કે નિત્ય તો નહિ. જાતિ-પિંડની વ્યષ્ટિ-સૃષ્ટિમાં સામાન્ય વિશેષરૂપે જ્ઞાતી પ્રતીતિ થયાં કરે છે.

આ આઠ જ્ઞાતી અવસ્થાઓને ત્રણ રાશિમાં ભર્તૃપ્રપંચ વહેંચી નાખે છે.

(૧) પરમાત્મરાશિ આની અંદર પરબ્રહ્મ અને અંતર્યમીનો સમાસ થાય છે.

(૨) મૂર્તા-મૂર્તરાશિ આમાં અવ્યક્ત, સૂત્ર, વિરાટ, દેવતા, જાતિ, પિંડ-એ છનો સમાસ થાય છે. ભર્તૃપ્રપંચના આભિપ્રાય પ્રમાણે અવ્યક્ત અથવા અવ્યાકૃત દ્રવ્ય તે અમૂર્ત, અને મૂર્તમાં પૃથ્વીનો સમાસ થાય છે, અને, આકાશ, વાયુ, તેજ, જલ, એ સર્વ મૂર્તા-મૂર્ત છે. શંકરાચાર્ય મૂર્ત વડે પૃથ્વી, જલ, અને તેજનું ગ્રહણ કરે છે, અમૂર્તવડે વાયુ અને આકાશનું ગ્રહણ કરે છે.

(૩) જીવરાશિ. ભર્તૃપ્રપંચ જીવને (સાક્ષીને) જ્ઞાતો પરિણામ માને છે; જ્યારે શંકરાચાર્ય તેને સ્વતંત્ર તત્ત્વ તરીકે માનતા નથી, પરંતુ અવિકૃત પરમાત્મરાશિજ વિકૃત જીવભાવે ભાસે છે એવું માને છે. ભર્તૃપ્રપંચના મત પ્રમાણે અંતઃકરણની વાસનાને અનુસાર જીવનું રૂપ ઘડાય છે, જોકે વાસનાઓ અંતઃકરણને વળગેલી છે, અને અંતઃકરણ અવ્યક્તમાંથી ઉત્પન્ન થાય છે, અને તેથી વાસનાઓ મૂર્તામૂર્ત રાશિમાં પડવી જોઈએ. તોપણ ભર્તૃપ્રપંચ કહે છે કે વાસનાવડે જીવ સાક્ષીપદમાંથી ભોક્તૃપદમાં અને કર્તૃપદમાં ઉતરે છે. જેમ તેજમાં સુગંધની વાસના તેજને સુગંધી દ્રવ્યનું રૂપ આપે છે, તેમ કર્મ અને વિદ્યાની વાસનાઓ જીવને તે તે વાસનામય બનાવી દે છે. જીવની આ વાસનામયતા અથવા વાસનાનો રંગ શાંકરમત જેવો કલ્પિત અથવા મિથ્યાધર્મ નથી, પરંતુ સાચો છે, જોકે તે છૂટી શકે તેવો ધર્મ છે. ભર્તૃપ્રપંચ અવિદ્યાનો પણ સ્વીકાર કરે છે, પરંતુ તે પૂર્ણ જ્ઞાતી અપૂર્ણ જીવરૂપે અવસ્થા થવામાં નિમિત્ત માત્ર છે, પરંતુ ભવિષ્યના સંસારના કારણ

રૂપ તે અવિદ્યા નથી. સારાંશ અવિદ્યા માત્ર પરિચ્છેદ એટલે મર્યાદા આપી જીવદશાને ઉત્પન્ન કરે છે, અને વાસના તે દશાને વિકારી કરે છે. વાસનાનું બીજું નામ “આસંગ” અથવા વિષયોનું વળગણ છે. શાંકરમતમાં અવિદ્યા આવરણ અને વિક્ષેપ—એવા બે ધર્મવાળા છે, ત્યારે ભર્તૃપ્રપંચના મતમાં અવિદ્યા માત્ર મર્યાદા બાંધનારી, અને આસંગ અથવા વિષયવાસના વિક્ષેપ અથવા વિકારને ઉત્પન્ન કરનારી છે.

ભર્તૃપ્રપંચનો પ્રમાણવાદ.

લૌકિકજ્ઞાન અને પરમાર્થજ્ઞાન વચ્ચેનો સંબંધ તત્ત્વદર્શનમાં વિચારવા યોગ્ય છે. શાંકરમત પ્રમાણે વ્યવહારજ્ઞાન એટલે પ્રત્યક્ષાદિ પ્રમાણથી ઉત્પન્ન થતું જ્ઞાન વ્યવહાર પૂરતું સાચું છે. તે જ્ઞાન ભેદના ઉપર આધાર રાખે છે, અને તેથી પ્રત્યક્ષાદિ પ્રમાણ ભેદનું સમર્થન કરે છે. પરંતુ આગળ વેદન્યજ્ઞાન—એટલે ઉપનિષદથી ઉત્પન્ન થતું જ્ઞાન અભેદ ઉપર બંધાયેલું છે, અને તે બલવાન પ્રમાણ છે. તે પ્રમાણ પ્રત્યક્ષાદિ પ્રમાણનો બાધ કરે છે. પ્રત્યક્ષાદિ દ્વૈતને વિષય કરે છે, ઉપનિષદજ્ઞાન અદ્વૈતને વિષય કરે છે. પ્રત્યક્ષાદિ અનાત્માને લગતાં છે, અને અજ્ઞાન આત્માને લગતાં છે. તેથી ભિન્ન વિષયવાળો આગમ હોવાથી આ વ્યવહારપ્રમાણ અને પરમાર્થપ્રમાણ વચ્ચે વાસ્તવ વિરોધ નથી. પ્રત્યક્ષાદિ પ્રમાણ ભેદનું બાન કરાવે છે, પરંતુ ભેદની સત્યતાની સાખીતી કરતું નથી.

ભર્તૃપ્રપંચનું મત કંઈક જુદું છે. તેમના અભિપ્રાય પ્રમાણે પ્રત્યક્ષાદિ પ્રમાણથી ઉત્પન્ન થતું જ્ઞાન અને વેદવડે ઉત્પન્ન થતું જ્ઞાન સરખાં સાચાં છે, પ્રત્યક્ષાદિ ભેદ દર્શાવે છે એટલુંજ નહિ, પરંતુ તેના સાચાપણાની સાખીતી કરે છે. સ્વાનુભવ બલથી દ્વૈતનું સાચાપણું આપણે સ્વીકારવાનું છે. વળી વેદનો કર્મકાંડ દ્વૈત અથવા ભેદના સાચાપણા ઉપર ઘડાયેલો છે, અને સૃષ્ટિના સાચાપણા ઉપર તેનાં સાધન અને ફલનો સંબંધ ઉભો રહે છે. વેદના જ્ઞાનકાંડમાં અદ્વૈતવિદ્યા છે, અને તે પણ ભેદના ભીતરમાં રહેલા અભેદસારને સ્પર્શ કરતી હોવાથી સાચી છે. આ પ્રકારે ભર્તૃપ્રપંચ પ્રમાણનો સમુચ્ચયવાદ ઉભો કરે છે, જ્યારે શંકરાચાર્ય પ્રમાણોની વિષયમર્યાદા

વહેંચી નાંખી પરસ્પરને અવિરોધી બતાવે છે, અને તે સાથે વેદના કર્મ-કાંડમાં જે ભેદનું પ્રતિપાદન છે, તેમાં પ્રત્યક્ષાદિ પ્રમાણથી સમજાતા જન્મે-ત્તો જેવાને તેવો સ્વીકાર અથવા “અનુવાદ” કરવામાં આવે છે.

ભર્તૃપ્રપંચનો સાધનવાદ.

જેવી રીતે પ્રમાણોમાં ભર્તૃપ્રપંચને સમુચ્ચયવાદ સ્વીકૃત છે, તેમ જીવને બ્રહ્મભાવની પ્રાપ્તિનાં સાધનો સંબંધમાં પણ સમુચ્ચય તેમને ઈષ્ટ જણાય છે. શાંકરમત પ્રમાણે ઉપનિષદોનું તાત્પર્ય અદ્વૈતજ્ઞાનમાં છે. આથી પ્રત્યક્ષાદિ પ્રમાણથી જણાતું ભેદજ્ઞાન, અને વેદના કર્મકાંડનું વિધિરૂપ જ્ઞાન—બંને પરમપુરુષાર્થને પ્રકટ કરનાર નથી. તે વ્યવહારનાં સુખને આપે છે—પછી તે આ લોકનાં હોય અથવા સ્વર્ગાદિ પરલોકનાં હોય. તે બ્રહ્માત્મભાવને પ્રકટ કરનાર નથી. આથી મોક્ષની ઇચ્છાવાળાએ તે પ્રત્યક્ષાદિ પ્રમાણ અને વેદના કર્મકાંડના પ્રામાણ્યને બાજુ ઉપર મૂકી વિરાગ અને સંન્યાસને સેવવો જરૂરનો છે—એમ શંકરાચાર્યનો આગ્રહી સિદ્ધાન્ત છે. કર્મકાંડ ચિત્તને અમુક પ્રકારની શુદ્ધિની યોગ્યતા આપે છે, પરંતુ તે યોગ્યતા સંપાદન કર્યા પછી કર્મની જરૂર રહેતી નથી. જ્ઞાનજ મોક્ષને પ્રકટ કરે છે, અને તે જ્ઞાન મોક્ષમાં કર્મની મદદની અપેક્ષા રાખતું નથી, જે કે પોતાની ઉત્પત્તિમાં કર્મની અપેક્ષા રાખે છે. આપણા દેહની ઉત્પત્તિમાં માતાપતાના નિમિત્તની અપેક્ષા છે, પરંતુ જન્મ પામ્યા પછી જગદ્ વ્યવહાર ખેડવામાં માતાપિતાના ઉપર આધાર ન રાખતાં આપણે સ્વતંત્ર વ્યવહાર કરીએ છીએ, તેમ ચિત્તશુદ્ધિ સંપાદન કરવામાં, અને જિજ્ઞાસાના ઉદયમાં કર્મની જરૂર છે. પરંતુ પછી જ્ઞાનજ સ્વરૂપનો પ્રકાશ કરવા સમર્થ છે; અને તે શ્રવણ, મનન, નિદિધ્યાસનથી મળે છે. વૈદિક અથવા લૌકિક કર્મ-વડે તે જ્ઞાન સ્વરૂપપ્રાપ્તિ કરાવી શકતું નથી—આવો શાંકર અભિપ્રાય છે.

ભર્તૃપ્રપંચનું મંતવ્ય એવું છે કે વૈરાગ્યની મોક્ષમાં જરૂર છે, પરંતુ વૈરાગ્ય દૌષ્ણર્શનથીજ થવો જોઈએ એવો નિયમ નથી. ધણેભાગે સંસારના વિષયોનો વિવેકપૂર્વક ભોગ વિષયો પ્રતિનો મોહ છોડાવવામાં નિમિત્ત થાય છે. જ્યારે શાંકરમત કામોના ઉપભોગથી કામવૃત્તિના નાશને અસંભવરૂપ

માને છે, ત્યારે ભર્તૃપ્રપંચ એમ માને છે કે ભોગજી વિષયોના દોષને ઉપાસા પાડે છે. વિષયોનો વગર સમજનો ત્યાગ રાગનું નિવારણ ન કરતાં પ્રસંગે મોહમાં મનુષ્યને ડૂબાડે છે. આ “કામપ્રધ્વસવાદ” અથવા ભોગદ્વારા વૈરાગ્યની સિદ્ધિની પ્રક્રિયા કર્મ અને જ્ઞાનના સમુચ્ચય ઉપર બંધાયેલી છે. સર્વ કામોનો લય મનુષ્ય જીવનમાં અસંભવ જોવો છે, અને તેથી ઉપનિષદો સર્વ કામોની સિદ્ધિ વ્યક્તિમય જીવને સૂત્રાત્મા અથવા પ્રજ્ઞપતિના પદમાં સાયુજ્ય મેળવવાથી પ્રાપ્ત થઈ શકે છે એવું જણાવે છે. આ પદમાં સાયુજ્ય મેળવ્યા વિના કોઈને સાચી વિરક્તિ થઈ એવું માની શકાય નહિ. આથી ભર્તૃપ્રપંચનું મત એવું છે કે મનુષ્યે હિરણ્યગર્ભ-સૂત્રાત્માના પદનું અભિમાન ઉપાસના દ્વારા સિદ્ધ કરવું જોઈએ. આ વિદ્યા-કર્મના સમુચ્ચયથી અપવર્ગની એટલે સંસારની શુચ્ચમાંથી નિકળવાની સ્થિતિ પ્રાપ્ત થાય છે. આ અપવર્ગની સ્થિતિ મોક્ષ કરતાં ઉતરતી છે, એટલે અપવર્ગ કમમોક્ષનું પગથીયું છે. અને તે અંતરાલાવસ્થા છે. સંસાર અને મોક્ષ એ બે કોટિ વચ્ચે આ અપવર્ગની અવસ્થા ભર્તૃપ્રપંચ માને છે. આ અવસ્થામાં આસંગ અથવા કામનું બલ નિવૃત્ત થાય છે. પરંતુ બ્રહ્મથી પૃથક્પણીનું ભાન કરાવનાર અવિદ્યા દોષ તેમાં ચાલુ રહે છે. આ દોષના નિવારણ અર્થે પણ બીજા પ્રકારના વિદ્યા-કર્મના સમુચ્ચયની જરૂર છે. અપરબ્રહ્મ અથવા હિરણ્યગર્ભ સાથેનું તાદાત્મ્ય-અભિમાન જગ્યા પછી પરબ્રહ્મ સાથેનું તાદાત્મ્ય અનુભવાવું જોઈએ. પરંતુ આ અનુભવ કેવળ વિદ્યાથી પ્રકટ થતો નથી. પરંતુ અપરબ્રહ્મ અથવા સૂત્રાત્મા સાથેના ઘણાં કાળના ધ્યાન સહિત તે વિદ્યા સાધવી જોઈએ. ટુંકામાં એકલું જ્ઞાન કામ કરવું નથી, પરંતુ ધ્યાન સહિત જ્ઞાન હૃષ્ટાર્થ સિદ્ધ કરાવે છે. ઉપાસના અને કર્મના પહેલા સમુચ્ચયવડે હું બ્રહ્મનું કાર્ય છું અથવા અંશરૂપ છું એવું જ્ઞાન પ્રકટે છે, ત્યારે આ વિદ્યા અને કર્મના બીજા પ્રકારના સમુચ્ચયથી હું કારણબ્રહ્મ અથવા પરબ્રહ્મ છું એવું ભાન જાગે છે. પહેલા સમુચ્ચયથી આસંગ એટલે કામની નિવૃત્તિ દ્વારા અપવર્ગની અવસ્થા પ્રકટે છે, ત્યારે બીજા સમુચ્ચયથી અવિદ્યા નિવૃત્તિ દ્વારા મોક્ષની અવસ્થા પ્રકટે છે.

ભતૃપ્રપંચના મતમાં શબ્દ પ્રામાણ્ય કેવા પ્રકારનું?—

શાંકરવિચાર અને ભતૃપ્રપંચના વિચાર શબ્દપ્રામાણ્ય સંબંધમાં ભેદવાળા છે. શંકરાચાર્યના અભિપ્રાય પ્રમાણે ‘તે તું છું’-‘હું શ્રદ્ધા છું’-ઈત્યાદિ વેદનાં મહાવાક્ય અપરોક્ષજ્ઞાન જનક છે. શબ્દનું પ્રામાણ્ય સ્વતઃસિદ્ધ છે. પ્રમાણજન્ય અર્થ ક્રિયાપર હોય તો અનુદાનની અપેક્ષા રાખે છે; જો સ્વરૂપપર હોય તો અવિદ્યા નિવૃત્તિકારી સ્વરૂપનો પ્રકાશ કરે છે. જેમ “આ સર્પ છે”-એ જ્ઞાતજ્ઞાનનું નિવારણ “આ દોરી છે”-એ યથાર્થ જ્ઞાન કરે છે, અને તે વાક્યજન્ય જ્ઞાન અપરોક્ષ બોધને પ્રકટ કરી વિરમે છે, કંઈ નવા કર્તવ્યને કરવા સૂચવતું નથી, તેમ “હું સંસારી છું”-એ પ્રનામનાં જ્ઞાત જ્ઞાનને “હું શ્રદ્ધા છું”-એ પ્રકારનું યથાર્થ જ્ઞાન નિવૃત્ત કરી સ્વરૂપનો પ્રકાશ કરી વિરમે છે, નવા કર્તવ્યને કરવા પ્રબોધનું નથી.

ભતૃપ્રપંચ કહે છે કે મહાવાક્યજન્યજ્ઞાન પરોક્ષ છે. તે જ્ઞાન ભેદની સત્યતા જે રૂઢ થયેલી છે તેની, પોતાના ઉદય સાથે, નિવૃત્તિકરતું નથી. તે પરોક્ષજ્ઞાન અપરોક્ષ ભૂમિએ ચઢાવવા સાર પ્રસંખ્યાન, ભાવના, ધ્યાન વિગેરે માનસક્રિયાની અપેક્ષા રાખે છે. આ પ્રયત્નજન્ય માનસિક ધ્યાનાદિ ક્રિયાવડે શબ્દપ્રામાણ્યજન્ય પરોક્ષજ્ઞાન અપરોક્ષજ્ઞાનનું રૂપ ધારણ કરે છે. ઉપર કરેલા બીજા પ્રકારના સમુચ્ચયમાં જે પરશ્રદ્ધા સાથેના અભેદની વિદ્યા વર્ણવી છે, તે વિદ્યાવડે એટલે અહંગ્રહ ઉપાસનાવડે અપરોક્ષ બોધ પ્રકટ થાય છે. મોક્ષસિદ્ધિમાં જ્યારે આ પ્રકારની ભાવના અથવા માનસી ક્રિયા જરૂરની છે ત્યારે વેદના કર્મકાંડ અને જ્ઞાનકાંડ વચ્ચેનો વિરોધ શમી જાય છે, અને પરસ્પરનો અવિરોધ થાય છે. જેવી રીતે કર્મકાંડમાં સ્વર્ગોદ્દેશસાધક ચત્તને લગતાં વિધિવાક્ય છે, તેવી રીતે જ્ઞાનકાંડ એટલે ઉપનિષદોમાં મોક્ષ સાધક ઉપાસનાના આત્માનમેષ લોકમુપાસીત-કેવલ આત્મલોકની ઉપાસના કરવી વિગેરે વિધિવાક્યો છે. જેમ પહેલાં વાક્યો બાહ્યક્રિયાનું અનુદાન કરવાની આજ્ઞા કરે છે, તેમ બીજાં વાક્યો માનસ ધ્યાનાદિ ક્રિયા કરવાની આજ્ઞા કરે છે.

શંકરાચાર્ય કહે છે કે ભાવના અથવા ધ્યાનમાં અને પ્રમાણજ્ઞાનમાં

ભેદ છે. ચિદ્ધ ધાતુના ધ્યાન અને જ્ઞાન-એવા બે અર્થ હોવાથી ધ્યાન અને જ્ઞાનનો વિવેક ધણા કરી શકતા નથી. ભ્રમનું નિવારણ કરનારી શબ્દપ્રમાણ વૃત્તિ-પછી તે પહેલી હોય, ધારાવાહીમાં ગમે તે આંકે હોય, અથવા મરણ સમયની છેલ્લી હોય-તે પોતાના ઉદય સાથેજ ભેદભાવને પ્રકટ કરનારી અવિદ્યાની નિવૃત્તિ કરે છે. ભેદભાવની નિવૃત્તિ શબ્દપ્રમાણવૃત્તિને જ યથાર્થજ્ઞાન કહેવામાં આવે છે. ધ્યાનવૃત્તિ અથવા ભાવના ચિત્તના અનેક આકારવાળા વ્યાપારોને નિયંત્રિત કરી તેને શબ્દના અપરોક્ષજ્ઞાન જનક-સામર્થ્યને પ્રકટ કરવારૂપ વૃત્તિના ઉદયમાં મદદ આપે છે. પરંતુ યથાર્થજ્ઞો-ધવૃત્તિ જગ્યા પછી ધ્યાનાદિ ક્રિયા કરવાની અપેક્ષા રહેતી નથી. જો મોક્ષ અવસ્થા ધ્યાનાદિ ક્રિયાજન્ય હોય અને અપરોક્ષ જોધવડે આવૃત ભાવ-માંથી અનાવૃત ભાવમાં આવવાની સ્થિતિરૂપ ન હોય, તો મોક્ષ કાર્યરૂપ થવાથી અનિત્ય દરે, અને શાસ્ત્રવાક્યમાં ક્રોધને વિશ્વાસ ન રહે. અખંડ બ્રહ્માકાર વૃત્તિનો એકવાર પણ ઉદય થયો હોય તો પ્રારબ્ધ કર્મને અનુસરતા દેહાદિના વ્યાપારો જે ભેદાભાસ ઉપર ટકી રહે છે, તે ચાલ્યા કરે, તેથી અપરોક્ષ જ્ઞાનનું મોક્ષરૂપ ફલ અટકી બેસતું નથી.

સાંખ્યમત અને ભર્તૃપ્રપંચના મતનું સામ્ય.

ભર્તૃપ્રપંચ અદ્વૈતવાદી હતા પરંતુ સાંખ્ય દર્શન સાથે તેમના કેટલાક વિચારોનું અદ્ભુત સામ્ય છે. ભર્તૃપ્રપંચના અતર્થામીતત્ત્વનું યોગના ઇશ્વરતત્ત્વ સાથે સામ્ય છે. ભર્તૃપ્રપંચના સાક્ષીનું સાંખ્યના પુરૂષ સાથે સામ્ય છે; ભર્તૃપ્રપંચનું વ્યષ્ટિમય લિંગશરીર તે સાંખ્યની પ્લુદ્ધિ (મહત્ત્વો અંશ) છે, જેમાંથી ઇન્દ્રિયો અથવા દેવતાઓ અને તન્માત્રાનો સર્ગ ઉત્પન્ન થાય છે; ભર્તૃપ્રપંચના જાતિ અને પિંડો જે વિરાટના પરિણામો અથવા અંશો છે તે સાંખ્યના પોડશ વિકારોમાં સમાય છે. ભર્તૃપ્રપંચ સમષ્ટિસૃષ્ટિ ઉપરાંત વ્યષ્ટિ સૃષ્ટિના જાતિ પિંડવડે ખુલાસા કરે છે, ત્યારે સાંખ્યના મૂળતત્ત્વો સમષ્ટિના વિવરણરૂપ છે, વ્યષ્ટિનું વિવરણ સાંખ્ય કરતું નથી. મહત્ત્વના અહંકાર ખંડમાં સાંખ્યના વ્યષ્ટિ પરિણામોનું ખીજ છે. પરંતુ જાતિઆકાર અથવા પિંડાકાર અહંકારનું પલટાવું શી રીતે થાય છે તે સાંખ્ય સ્પષ્ટ કરતું નથી. ભર્તૃપ્ર-

પંચ બ્રહ્મના વિરાટરૂપના અંશરૂપે જીવરાશિમાં તેનો ખુલાસો કરે છે.

બીજું ભર્તૃપ્રપંચની અંતરાલાવસ્થા અથવા અપવર્ગ તે સાંખ્યની પ્રકૃતિ-લય જેવી અવસ્થા છે.

ત્રીજું શબ્દ અથવા આગમ પરોક્ષજ્ઞાનજનક છે, એવું ભર્તૃપ્રપંચનું મત સાંખ્ય સમાન છે.

ચોથું ભર્તૃપ્રપંચ વૈરાગ્યની સિદ્ધિમાં ભોગને નિમિત્ત માને છે; અને ભોગદ્વારા કામની નિવૃત્તિ થાય છે એવું સ્વીકારે છે, તેમ સાંખ્યમાં પણ પ્રકૃતિ, ભોગ અને અપવર્ગ-ત્રેની શુદ્ધિ પુરૂષને કરાવે છે એવું મંતવ્ય છે.

(ક) અભેદવાદ અથવા અદ્વૈતમત-શાંકરમતનું કેવલ અદ્વૈત અદ્વૈત મતમાં પણ ચારપેટા ભાવનાઓ ઉભી થાય છે. એકમત એમ ઠરાવા માગે છે કે સત્યની બે ભૂમિકા છે—(૧) વ્યાવહારિક અને (૨) પારમાર્થિક. વ્યાવહારિક સત્તા પોતાની મર્યાદામાં ખરી છે. તે સત્તાના પદાર્થો અને વ્યવસ્થાઓ પ્રાતિભાસિક સત્તાના શુક્તિરજતાદિ પદાર્થોનો બાધ કરી શકે છે. ઘણા જીવોના અનુભવોનો સંવાદ તેમાં થાય છે, તથા શાસ્ત્રીય વિજ્ઞાનના નિર્ણયો પણ થાય છે. તે સર્વ વ્યાવહારિક સત્તાના વિષયો છે. સઘળો પ્રમાણ્ય પ્રમેયવાદ આ સત્તામાં પડે છે. શાસ્ત્ર, શિષ્ય અને શાસ્ત્રા-એ સર્વ ભેદમય જગત્ આ વ્યવહારસત્તામાં પડે છે. પરંતુ જેમ સ્વપ્નમાં આપણે જાગવાના ક્રમમાં જાગ્યે છીએ એવું અવાન્તર સ્વપ્ન આવે, તે જો કે સ્વપ્નાંતર હોવાથી ખોટું છે, પરંતુ જાગવામાં અંત પામતું હોવાથી કંઈક ચઢીઆતું સત્ય છે, તેમ લૌકિક વ્યવહારના સ્વપ્ન કરતાં શાસ્ત્રીય વ્યવહાર અથવા વિજ્ઞાનશાસ્ત્ર ઉંચા પ્રકારનું સ્વપ્ન છે, કારણ કે તે પરમાર્થસત્યના અર્ણવદ્યને પ્રકટાવનાર છે. જગત્ બ્રહ્મનું કાર્ય છે; બ્રહ્મની કાર્યદશા તે અધિદેવ બ્રહ્માની, બ્રહ્મની કારણદશા તે ઇશ્વરની છે; જીવ તે બ્રહ્મનો અંશ છે અથવા પ્રતિબિંબ છે અને તેથી તે ઉપાસક છે, અને કારણબ્રહ્મ ઉપાસ્ય છે; સંરાધન અથવા ભક્તિવડે કારણબ્રહ્મનું પદ પ્રાપ્ત થાય છે; સંસારની બંધ-મોક્ષની વ્યવસ્થા વેદદિશાસ્ત્રમાં દર્શાવી છે, અને જેનું અનુમોદન બ્રહ્મસૂત્ર કરે છે તે સર્વ ખરૂં છે પણ તેનું તાત્પર્ય સૃષ્ટિના અને ભેદવાદના સ્થાપનમાં નથી, પરંતુ તે સર્વ અવિદ્યા છે અને પરમાર્થસત્ય, “હું નિર્વિશેષ સચ્ચિદાનંદ

બ્રહ્મ હું” એ જીવાત્માના અનુભવ અથવા વિદ્યામાં સમાયેલું છે. આ જીવાત્મા નિર્વિશેષ બ્રહ્મરૂપ છે—આ અનુભવ રહસ્યમાં પ્રસ્થાનત્રયીનું પારમાર્થિક પરમતાત્પર્ય છે અને સવિશેષ બ્રહ્મવાદમાં તેનું વ્યાવહારિક અવા-તરતાત્પર્ય છે એવું પ્રતિપાદન કરનાર મત તે કેવલ અદ્વૈત. તેને કેવલ અદ્વૈત કહેવાનું કારણ એવું છે કે અવિદ્યા અથવા માયામાં ગુંચાયેલું અદ્વૈત તે અવિદ્યા માયાનો બાધ કરવાથી જેવું હતું તેવું પ્રકાશે છે. આ સાંપ્રદાયિક મતના સ્થાપક આચાર્ય શ્રી શંકરાચાર્યની પહેલાં કેટલાક હતા, પરંતુ હાલ તો પ્રસ્થાનત્રયી ભાષ્ય ઉપર બંધાયેલો તેમનો મત શાંકર અદ્વૈતમત ગણાય છે.

(જ) શ્રી રામાનુજ મતનું વિશિષ્ટ અદ્વૈત.

અદ્વૈત મતનું બીજું મંદિર એવા પાયા ઉપર રચાયેલું કે પરબ્રહ્મમાં ચિત્ અને અચિત્—જીવ અને જગત્ શરીરરૂપે છે, અને પરબ્રહ્મ શરીરી છે. પરબ્રહ્મનું સ્વરૂપ તે બે વિશેષણોવડેજ સમજાય છે. નિર્વિશેષ વસ્તુ સાબીત થઇ શકે તેમ નથી. આ બે વિશેષણોથી વિશિષ્ટચેતન એજ પરમસત્ય છે. આ વિશેષણો વિશેષ્ય વિના કેદાપિણ દેશકાલમાં રહી શકતાં નથી, પરબ્રહ્મ ચેતન સર્વત્ર, સર્વશક્તિ અને અનેક કલ્યાણ ગુણોથી યુક્ત છે, અને તેજ શારીરાત્મા અથવા જીવને પોતાના અંતર્યામી આત્મા તરીકે ઓળખાય છે. ચેતન અને અચેતન વર્ગ પરબ્રહ્મનાં વિશેષણો છતાં તે પરબ્રહ્મથી અંદર જૂદાં છે તેથી પરબ્રહ્મના કલ્યાણ ગુણોનો બાધ થતો નથી, અને જેમ આપણે વિજ્ઞાનમય રૂપે આપણા વિકારી શરીર ઇન્દ્રિયોથી વિશિષ્ટ છતાં પૃથક્ પોતાને અનુભવીએ છીએ તેમ પરબ્રહ્મ પોતાના શુદ્ધ મંગલ સ્વરૂપને ઓળખે છે—આ મંતવ્ય સિદ્ધ કરવા મથનાર સંપ્રદાયને વિશિષ્ટ અદ્વૈતમત કહે છે. તેના મુખ્ય પ્રવર્તક શ્રી રામાનુજાચાર્ય છે.

(ઘ) શ્રી વલ્લભાચાર્યનું શુદ્ધાદ્વૈત મત.

ત્રીજી ભાવના અદ્વૈતની એવી થયેલી છે કે “ પરબ્રહ્મ એકજ પરમાર્થ સત્ય વસ્તુ છે. અને જગત્ તેના માયાદારથી ઉત્પન્ન થયેલો વિવર્ત છે. એટલે બોદું કાર્ય છે.”—આ શાંકર વિચાર યોગ્ય નથી આ જગત્ બ્રહ્મનોજ અવિકૃત પરિણામ છે. તેથી તેને બોદું કહેવું એ સાહસ છે. ખાંડના અનેક આકારો પતાસાં, નાળિયેર વિગેરેમાં ખાંડનું સ્વરૂપ બદલાતું નથી, તેની

પ્રત્યાભસા થાય છે, તેવું આ દૃશ્ય જગત્ પણ અહ્મની લીલા છે, આકારભેદ છે, પરંતુ તે સ્વતઃ શુદ્ધ અહ્મજ છે, અને જીવ પરઅહ્મનો અંશ છે, અને તે ભક્તિવડે પરઅહ્મને પ્રાપ્ત કરે છે. આ પ્રકારનું પરઅહ્મનું શુદ્ધ સ્વરૂપ અદ્વૈતભાવથી દર્શાવવાનો પ્રયત્ન જે સંપ્રદાય કરે છે તે શુદ્ધાદૈત અથવા અવિકૃત અહ્મવાદ કહેવાય છે. આ ભાવનાના સ્થાપક મહાપુરુષ તે શ્રી વલ્લભાચાર્ય છે.

(ઘ) વિજ્ઞાનલિપ્તનું અવિભાગાદૈત.

ચોથી અદ્વૈત ભાવના એવી છે કે જગત્નું અને જીવનું પરઅહ્મ સાથેનું અદ્વૈત એ વસ્તુનું તાદાત્મ્ય નથી એટલે કે એકજ વસ્તુ માયાવડે અનેકવત્ ભાસે અને તે માયાનો બાધ થતાં પોતાના શુદ્ધ સ્વરૂપે પ્રકટ થાય એવો કેવલાદૈત મત પણ યોગ્ય નથી, તેમ જગત્ જે સ્વતઃ જડ અનુભવાય છે, તે ચેતન અહ્મનો અવિકૃત પરિણામ છે. એવો શુદ્ધાદૈત મત પણ યોગ્ય નથી. પરંતુ જડ જગત્નું કારણ સાંખ્યની પ્રકૃતિ છે. તેમાં સર્વ જગત્ લયકાલે એકીભાવને પામે છે, અને જડ જગત્નું લયકારણ પ્રકૃતિપણુ આ પરઅહ્મમાં અવિભક્તભાવે શમાધ જાય છે, જોકે તત્વમાં સ્વરૂપે ભિન્ન છે. જેમ સાકર જળમાં નાંખવાથી ભિન્ન ન દેખાય અને તેનો જલ સાથે અવિભાગ થાય તેવું આ જડ-અજડ જગત્ પરઅહ્મમાં અવિભાગને પામી રહે છે. તે સૃષ્ટિ સમયે વિભક્ત થાય છે. વિભક્તરૂપે અહ્મમાં સ્થિતિ પામે છે, અને પુનઃ અહ્મમાં અવિભક્ત થઈ જાય છે. આ પ્રમાણે જે અદ્વૈત શાસ્ત્ર પ્રતિપાદન કરે છે, તે આવું અવિભાગ અદ્વૈત સમજવું, વસ્તુનું તાદાત્મ્યરૂપ અદ્વૈત નહિ. આ સિદ્ધાન્તને અવિભાગ અદ્વૈતમત કહે છે, અને તેના સ્થાપક પુરુષ વિજ્ઞાનલિપ્ત છે.

(ઙ) શ્રીકંઠાચાર્યનું શક્તિવિશિષ્ટ અદ્વૈત.

પાંચમું અદ્વૈતમત લગભગ કેવલાદૈતને મળતું છે પરંતુ તે અહ્મને સર્વિ-
શેષ ભાવે પ્રધાનપણે માને છે, અને નિર્વિશેષ ભાવને ગૌણ ગણે છે. તેમાં અહ્મતત્વ ચિન્મયશક્તિ અને આનંદશક્તિયુક્ત છે. તેનાવડે તેની સદ્રૂપતા ચમત્કૃતિવાળી લાગે છે. આ શક્તિતત્વ માયારૂપ અથવા અવિદ્યારૂપ નથી પરંતુ અહ્મકેટિમાં પડતું ચિન્મય છે. તે જ્યારે પરિણામી નિત્ય છે, ત્યારે કૃતસ્થ નિત્યતત્વ તે શિવ

છે. અને તત્ત્વો અવિનાશાય સંબંધવાળાં છે. પ્રથમતત્ત્વવડે જગત્તો ઉદય સ્થિતિ અને લય થાય છે; બીજા તત્ત્વમાં ઉપાસકના આત્માની પ્રતિષ્ઠા છે. અને તે શક્તિદારથી થાય છે. આ શક્તિતત્ત્વનું એકરૂપ તેને “ નારાયણ ” કહે છે આ સગુણ અને શક્તિયુક્ત બ્રહ્મનું પ્રતિપાદન કરનાર મત તે શાક્ત બ્રહ્મવાદ કહેવાય છે, અને તેના સ્થાપક આચાર્ય શ્રીકંઠાચાર્ય છે.

(ચ) ભેદભેદ-ભટ્ટભાસ્કરનું ઔપાધિક ભેદભેદમત.

હવે દ્વૈતાદ્વૈત અથવા ભેદભેદના બે પ્રકાર વિચારવાના રહે છે. એક વિચાર એવો છે કે જેવી અભેદ પ્રતિપાદક શ્રુતિયો છે. તેવી ભેદ પ્રતિપાદક શ્રુતિયો પણ છે. અભેદમાં પરમતાત્પર્ય માનવું, અને ભેદમાં અચાન્તર તાત્પર્ય માનવું, અભેદ પરમાર્થ સાથે વસ્તુ છે અને ભેદ માયિક અથવા કલ્પિત છે—એ રીતે શાંકરમતની પેઠે વેદશાસ્ત્રની અને બ્રહ્મસૂત્રની તાણ કરવા કરતાં ભેદ અને અભેદ બંને સમબલે સાથે છે, કારણ અને કાર્યનો ભેદભેદ આપણે પ્રત્યક્ષ જોઈએ છીએ તેમ બ્રહ્મ જગત્તમાં કાર્યરૂપે ગુણાયેલું છે. કારણ અને કાર્ય બંને ખરાં છે; કારણ ખરૂં અને કાર્ય કલ્પિત અથવા માયિક નથી. નામરૂપ ઉપાધિ વડે ભેદ, અને નામરૂપ ઉપાધિના ત્યાગથી અભેદ—આવા ઔપાધિક ભેદભેદવાળું બ્રહ્મ છે. આ ભેદભેદનું સ્થાપન કરનાર ભટ્ટભાસ્કર છે અને તે ત્રિદંડીમત કહેવાય છે.

(છ) ભેદભેદવાદ—સ્વાભાવિક ભેદભેદવાદી નિર્બાક.

બીજો પ્રકાર એવો છે કે ચિદ્ અને અચિદ્ વિશેષણ માની તેનાથી વિશિષ્ટ બ્રહ્મ છે, અને તે પણ પોતાના સ્વાભાવિક મંગલગુણવાળું છે, અને તે વિશેષ્યભાવે રહેનારા તત્ત્વથી પૃથક્ અસ્તિત્વ, એતન અથવા અએતન વર્ગનું નથી—એવા વિશિષ્ટ અદ્વૈત મતમાં એતન અએતનથી ભિન્ન વિશેષણથી ભિન્ન ત્રીજા સ્વરૂપની સામ્પ્રીતીમાં મોટી અડચણ ઉભી થાય છે, અને વિશેષણના ગુણધર્મો વિશિષ્ટમાં પેસી જવાનો લય ઉભો રહે છે. તેવીજ રીતે ઔપાધિક ભેદભેદમાં ઉપાધિવડે પરમેશ્વરનો ભેદ જણાવવામાં ભેદનું માયિક રૂપ જાણ્યે અજાણ્યે ઉભું થાય છે, અને માયાવાદ બળાત્કારથી સ્વીકારવો પડે છે. આથી વિશિષ્ટ અદ્વૈત પણ નહિ, તેમ ઔપાધિક ભેદભેદ પણ

નહિ. પરંતુ સ્વાભાવિક ભેદાભેદવાળું અહતત્ત્વ છે એ મત યોગ્ય છે—આ મતમાં અહતનો ચેતન અને અચેતનથી પણ સ્પષ્ટ ભેદ છે તેવું સ્વીકારવામાં આવ્યું છે. ચેતનના અણુતા વિગેરે ધર્મો છે, અચેતનના સ્થૂલત્વાદિ ધર્મો છે, અહત તે બંનેમાં પેટેલું તત્ત્વ છે. અહત ચેતન અને અચેતનમાં આત્મારૂપે પેટેલું છે, સર્વનું નિયામક છે, સર્વમાં વ્યાપક છે, સ્વતંત્ર અસ્તિત્ત્વવાળું છે, સર્વનો આધાર છે. ત્યારે જડ અને અજડ તે અહતવડે નિયમમાં રહે છે, અહતવડે વ્યાપ્ત છે, અહતને અધીન છે, અને અહતમાં આધેય રૂપે રહે છે. અહતરૂપ વસ્તુ આ પ્રકારે ચેતન અને અચેતન વર્ગના સર્વ ભેદોને જોવા છે તેવા સત્ય રૂપે પોતાના પેટમાં સમાવી રહેલું છે. આ સ્વાભાવિક ભેદાભેદના પ્રવર્તક આચાર્ય નિર્ધારક છે.

આ એકંદર પ્રસ્થાનત્રય ઉપર બંધાયેલા આઠ સંપ્રદાયોમાં પરબ્રહ્મ તત્ત્વ ઉપર ઉપાસનાની અથવા ભક્તિની રચના બંધાય છે. તેમાં પરબ્રહ્મને વિશેષનામ વડે તે તે સંપ્રદાયમાં ઓળખાવવામાં આવે છે.

શાંકર અદ્વૈતમાં સગુણબ્રહ્મને પરમેશ્વર કહેવામાં આવે છે. તે સગુણ-બ્રહ્મના અમુક નામ ઉપર તે સંપ્રદાયને આગ્રહ નથી. તે મતવાળા ઉપાસના ક્રમમાં પરબ્રહ્મને શિવરૂપે, શક્તિરૂપે, આદિત્યરૂપે, ગણપતિરૂપે, અથવા વિષ્ણુરૂપે ભજે છે. જે જે ભાવથી ભજે છે તે ભાવ પ્રધાન રાખી, ઈતિર ભાવેને ગૌણ બનાવી, પરબ્રહ્મની ઉપાસના સાધી શકાય છે, અને ઉપાસ્ય સગુણબ્રહ્મનો સાક્ષાત્કાર થયા પછી જ્ઞેયબ્રહ્મ સર્વને એક રૂપેજ અનુભવાય છે. આથી શાંકરમત દેવતા સંબંધમાં સર્વ દેવતાના ભાવેનો સહિષ્ણુ છે, અને તેમના મતવાળાઓને દેવતા સંબંધી ઝઘડામાં ઉતરવાનું ઘણે લાગે હોતું નથી.

શુદ્ધાદ્વૈતમત પરબ્રહ્મને વિષ્ણુભાવે ભજે છે. તે વિષ્ણુનો અતિવાહી મત છે, અને કૃષ્ણાવતારને પ્રધાનભાવે પૂજ્ય માને છે. અહતસૂત્ર ઉપરાંત ઉપાસનામાં ભાગવતનું મુખ્ય પ્રામાણ્ય તેઓ માને છે.

વિશિષ્ટાદ્વૈત પરબ્રહ્મને વાસુદેવ ભાવે ભજે છે, અને તેઓ તેનાં વાસુદેવ, સંકર્ષણ, પ્રદ્યુમ્ન, અનિરુદ્ધ—એવા ચાર વ્યૂહને માને છે, અને તેમની ઉપાસના પ્રક્રિયા વૈષ્ણવ અથવા પાંચરાત્રતંત્ર ઉપર બધાયેલી છે.

મધ્વમત વિષ્ણુનો અતિવાદી છે, અને શિવનો નિંદક છે. શ્રીકૃષ્ણમત શિવનો અતિવાદી છે, પણ તે સાથે નારાયણ અથવા વિષ્ણુના પૂજનનો સ્થાપક છે, અને શાકત મતનો અનુમોદક છે. કાશ્મીરમાં ઉદ્ભવ પામેલો ઇશ્વરાદ્વૈતમત જોકે પ્રસ્થાનત્રયી ઉપર અંધાયેલો નથી, તોપણ ઇશ્વરપક્ષપાતી અને તે સાથે શાકતતંત્રને માનનાર છે.

ભટ્ટભાસ્કરમતના અનુયાયીઓ ધણે ભાગે બ્રહ્મવાદી છે, અને વિષ્ણુના નારાયણ સ્વરૂપને બ્રહ્મકોટિમાં નહિ નાખતાં જીવવર્ગમાં નાખે છે.

વિજ્ઞાનભિક્ષુનો અવિભાગ અદ્વૈતમત નારાયણવાદી અથવા પુરુષોત્તમવાદી છે, પરંતુ ઇતિર દેવતાનો નિંદક નથી.

નિર્વાર્ક મત પુરુષોત્તમવાદી એટલે વૈષ્ણવ છે.

વિશેષ વર્ગીકરણ કરતાં સમગ્રાય છે કે ઉપાસના સંબંધમાં શાંકરમત, ભટ્ટભાસ્કરમત, અને વિજ્ઞાનભિક્ષુનો મત,—બ્રાહ્મતંત્રમાં પડે છે; વલ્લભમત, રામાનુજમત, મધ્વમત, અને નિર્વાર્કમત—એ ચાર વૈષ્ણવતંત્રમાં પડે છે; શ્રીકૃષ્ણમત શૈવતંત્રમાં પડે છે. પ્રથમના ત્રણ મતવાળાને શ્રુતિ, સ્મૃતિ, પ્રતિષ્ઠાસ, પુરાણ વિગેરે અનુક્રમે પ્રમાણુભૂત છે; વલ્લભમતને વેદાદિ પ્રમાણુ છે, પરંતુ ભાગવત પુરાણ સવિશેષ પ્રમાણુ છે; રામાનુજમતને વેદાદિ પ્રમાણુ ઉપરાંત પાંચરાત્ર તંત્રના ગ્રંથો સવિશેષ પ્રમાણુ છે; મધ્વમતને વૈષ્ણવપુરાણો સવિશેષ પ્રમાણુ છે. તેવુંજ નિર્વાર્કનું પણ સમગ્રાય છે. શ્રીકૃષ્ણમતને શૈવાગમો સવિશેષ પ્રમાણુ છે.



(૧૧) શાંકરમતનો માયાવાદ ક્યાંથી અને શી રીતે આવ્યો ?

બ્રહ્મભીમાંસા દર્શનમાં માયાવાદ શ્રીશંકરાચાર્યે ક્યાંથી દાખલ કર્યો ? બ્રહ્મસૂત્રમાં તે માયાવાદનું નામ નિશાન નથી. માત્ર એકસૂત્રમાં (માયામાત્રં તુ કાત્સ્ત્યેનાનભિવ્યક્તસ્વરૂપત્વાત્ (બ્ર. સૂ. III. II. ૩) માયા શબ્દનો ઉલ્લેખ છે. પરંતુ ત્યાં સ્વપ્રસૂતિના સંબંધનું પ્રકરણ છે, અને

સૂત્રનો અર્થ એવો છે સ્વપ્નસૃષ્ટિ માયામાત્ર છે, કારણ કે તે સૃષ્ટિમાં વસ્તુનું સ્વરૂપ પૂર્ણ પ્રકટ થયેલું હોતું નથી. એટલે કે દેશકાલ અને વસ્તુનો સંવાદ તે સ્વપ્નના વ્યતિકરેમાં હોતો નથી. આ સૂત્રવડે અગ્રતુકાલની વ્યવહાર સૃષ્ટિ માયામય છે એવું કહેવાનો સૂત્રકારનો આશય નથી. શ્રીમદ્ભગવદ્ગીતામાં માયાવાદ નથી. પરમેશ્વરની મોહમયી શક્તિ છે, તેવડે પ્રાણીઓની બુદ્ધિ-હણાય છે, વિગેરે તેમાં વાક્યો છે. પરંતુ જગત્ કારણ તરીકે માયાનો ગીતાશાસ્ત્રમાં પ્રવેશ નથી. શ્રીશંકરાચાર્યના સમયમાં તેમના વિચારના વિષયભૂત થનારાં ઉપનિષદોમાં માયાવાદ નથી, જોકે માયાનો ઉલ્લેખ આવે છે. **ईशावास्य** ઉપનિષદમાં વિદ્યા તથા અવિદ્યાનો ઉલ્લેખ છે, પરંતુ ત્યાં અવિદ્યા શબ્દ માયાનો વાચક નથી. યજ્ઞાદિ કર્મ અવિદ્યા અને ઉપાસના તે વિદ્યા છે એવો ભાવ મંત્રોમાં છે. **સંમૂત્તિ** શબ્દ જગતના કારણ તરીકે વર્ણન થયો છે, પરંતુ તે માયા તરીકે નહિ, પણ સત્ય પ્રકૃતિ તરીકે થયો છે. **કાઠક**માં પણ વિદ્યા અવિદ્યાનો ભેદ છે. **મુંડક**માં પણ તેમ છે. **તૈત્તિરોય**માં આનંદગુહામાં કંઠક શક્તિના અર્થની છાયા છે; પરમ વ્યોમનું શબ્દમાં તથા ખીખં ઉપનિષદોમાં સર્વ સંસાર જેમાં ઓતપ્રોત છે તેવા “આકાશ” શબ્દમાં બ્રહ્મ અથવા અક્ષર શક્તિની છાયાનો ભાવ છે, પણ તે માયાવાદને લગતો નથી, પરંતુ ચિત્તશક્તિને લગતો છે. **છાંદોગ્ય**માં પણ માયાનો ગંધ નથી. **બૃહદારણ્યક** ઉપનિષદમાં આ જગત પ્રથમ “અવ્યાકૃત” હતું તે વ્યાકૃત થયું, અને ત્યાર પછી નામરૂપ કર્મવ્યક્ત થયાં; “આ વિશ્વને આત્મારૂપે ઉપાસવું જોઈએ”—આ બંને વાક્યો ક્રમશઃ અવિદ્યાસૂત્ર અને વિદ્યાસૂત્ર તરીકે ગણાય છે. પરંતુ અવ્યાકૃત શબ્દ માયાનો સાક્ષાત્ વાચક નથી. બહુ થાય તો લક્ષણથી તે ભાવ પ્રકટ થાય. તેજ ઉપનિષદમાં આવેલી મધુવિદ્યામાં “ઇન્દ્ર માયાવડે બહુરૂપ થાય છે.” (ઋ. આ ૪-૫-૧૮) એ વાક્યમાં માયાનો બહુવચનથી નિર્દેશ છે. પરંતુ આ વાક્ય ઉપનિષદ કાળનું નથી, પણ ઋગ્વેદની સંહિતા કાળની તે ઋક્ છે. વૈદિક નિધંદુમાં માયા શબ્દ—**माया वयुना ज्ञानम्**—એ પંક્તિમાં જણાવ્યા મુજબ જ્ઞાનનો અથવા પ્રજ્ઞાનો પર્યાય છે. મિથ્યાપણાનો અથવા કલ્પનાનો તેમાં ભાવ નથી.

માયાવાદને કંઈક અંશમાં ટેકા આપે તેવું વાક્ય શ્વેતાશ્વતર ઉપનિષદમાં છે—માયાંતુ પ્રકૃતિં વિદ્યાન્ માયિનં તુ મહેશ્વરમ્ (શ્વે. શ્વ. ૪-૧૦) માયાને જગત્ પ્રકૃતિરૂપે જાણવી અને માયાવી તે મહેશ્વર સમજવા. પરંતુ આ ઉપનિષદ ધણે ભાગે શૈવમતનું ઇશ્વરવાદી છે. શાંકરમતના કેવલ નિર્વિશેષ બ્રહ્મવાદને બહુ ટેકા આપે તેવું નથી. બીજું વાક્ય તૃસિંહ-ઉત્તરતાપનીય ઉપનિષદમાં આવે છે. તૃસિંહપૂર્વતાપનીય ઉપરનું બાષ્ય શ્રીઆદ્યશંકરાચાર્યનું છે; ઉત્તરતાપનીયનું બાષ્ય તેમનું નથી. તેવી રીતે શ્વેતાશ્વતર ઉપનિષદનું બાષ્ય પણ આદ્ય શંકરાચાર્યનું નથી. કદાચ તૃસિંહ ઉત્તરતાપનીય ઉપનિષદ શ્રી શંકરાચાર્યના સમયમાં વિદ્યમાન સ્વીકારીએ તો તેમાં માયાવાદને ટેકા આપનારૂં નીચેનું વાક્ય આવે છે:—

“ માયાવડે જગત્ ભિન્ન હોય તેવું ભાસે છે.....માયા એટલે અજ્ઞાનરૂપી અનુભવ. આ જગત્ મોહરૂપ અને અનંત છે. આ જગતના રૂપને વ્યક્ત કરનારી માયા નિત્ય નિવૃત્ત એટલે અસદ્ છતાં મૂઢ જનોવડે આત્મરૂપે જોવામાં આવે છે. તે જગતનું સત્યપણું અને અસત્યપણું જણાવે છે. પોતે સ્વતંત્ર અને અસ્વતંત્રરૂપે, સિદ્ધ અને અસિદ્ધરૂપે જગતને દેખાડે છે. આ માયાવડના બીજ સામાન્ય જેવી અનેક વડની શક્તિરૂપે રહેનારી એકજ છે. જેમ વડબીજ સામાન્ય (બીજત્વ) બીજા ઘણા વડોને બીજવાળા ઉત્પન્ન કરી તે તે વડોમાં પૂર્ણરૂપે પોતાથી અવિભક્ત ભાવે રહે છે, તેમ આ એક માયા અનેક ક્ષેત્રોને પોતાથી અવિભક્ત ભાવે દેખાડી જીવ અને ઇશ એવા ભાસ ઉત્પન્ન કરે છે. તે પોતે એક છતાં જીવમાં રહી અવિદ્યાનું રૂપ ધરે છે, ઇશ્વરમાં રહી માયાનું રૂપ ધરે છે. આ વિચિત્ર સુદૃઢ શક્તિ ઘણા અંકુરવાળી પોતાના સત્યાદિ ગુણોના ભિન્ન અંકુરોમાં ગુણુભિન્ન ભાવો ઉત્પન્ન કરી બ્રહ્મ વિષ્ણુ અને શિવરૂપે દેવોને જગાવે છે; અને પોતે ચૈતન્યથી દીપ્ત થાય છે ”... (તૃ. ૩૦ ૩૦ તા. ૦ નવમો ખંડ).

આ અવતરણમાં શાંકરમતને ટેકા આપે તેવું માયાવાદનું મૂલવાક્ય જણાય છે. પરંતુ આવા છૂટક વાક્ય ઉપરથી શ્રીશંકરાચાર્યના સિદ્ધાંતમાં માયાવાદ ઉદ્ભવ્યો હોય એ માનવું યોગ્ય નથી. ખરી હકીકત એવી જણાય

છે, કે માયાવાદનું શ્રી શંકરાચાર્યના મનમાં બીજા રોપનાર તેમનાં પરમશુર શ્રીગૌડપાદાચાર્ય હતા. તે શ્રીગૌડપાદની માંડૂમ્પકારિકામાં ગુંધાચેલા આગમના પ્રણવવાદમાં આ જગત્ વસ્તુતઃ ઉત્પન્ન થયુંજ નથી એવો અભિપ્રાય પ્રતિપાદન કરવામાં આવ્યો છે, અને આ દૃશ્યમાત્ર મિથ્યા છે એવું વૈતથ્ય પ્રકરણમાં પ્રતિપાદન કર્યું છે. શ્રી ગૌડપાદ પાસે શ્રીશંકરાચાર્યે અહ્મસૂત્રનો ઘણાં વર્ષ અભ્યાસ કર્યો હતો, અને તે ગૌડપાદનું અહ્મસૂત્ર ઉપર ગૌડપાદી ભાષ્ય પણુ છે. પરંતુ તે પ્રસિદ્ધ થયું નથી. આ ગૌડપાદ આચાર્ય જેકે હિંદુયતિ હશે, પરંતુ તેમના મનમાં ઉડી અસર બૌદ્ધમતના વિજ્ઞાનવાદની અને શૂન્યવાદની હતી; અને નાગાર્જુનનો “સંવૃત્ત સત્ય” અને “પરમાર્થ સત્ય”નો વાદ શ્રી ગૌડપાદાચાર્યે પોતાની માંડૂમ્પ કારિકામાં માંડૂમ્પ ઉપનિષદની પીઠપર રચ્યો છે. તેમનાં ચાર પ્રકરણોની પીઠ પ્રણવ વિદ્યાની એટલે આગમની છે, પરંતુ તેનું સર્વ ચણુતર બૌદ્ધ દર્શનની છંટાથી ઘડાયેલું છે. માંડૂમ્પકારિકાનાં વાક્યો, પદો અને વિચારો બૌદ્ધ દર્શનના રંગથી રંગાયેલાં છે અને તેમાં માયાવાદ તરવરતો છે. આ માયાવાદનું શિક્ષણ લઈ શ્રી શંકરાચાર્યે પોતે પોતાની સ્વતંત્ર મતિથી પ્રસ્થાનત્રયમાં નિર્વિશેષ જોય અહ્મવાદનું માયાદારથી સ્થાપન કર્યું છે, અને પ્રાચીન સર્વિશેષ ઉપાસ્ય અહ્મવાદનું માયાશબ્દ અહ્મવડે એટલે અપર અહ્મવડે રક્ષણ કર્યું છે. જગતની સઘળી ઉત્પત્તિ, સ્થિતિ અને લયની વ્યવસ્થા, જીવ-અહ્મના દેખાતા લૌકિક અને શાસ્ત્રીય ભેદની વ્યવસ્થા-આ અનિર્વચનીય માયાનો સ્વીકાર કરી તેમણે કરી છે. સંસ્કૃત ગદ્ય સાહિત્યમાં વિચારના ગાંભીર્યમાં, શબ્દના માધુર્યમાં, અને તર્કની ચમત્કૃતિવાળી પદ્ધતિમાં સમાન કક્ષામાં બેસે એવું શાંકરભાષ્ય જેવું બીજું ગદ્ય નથી. જેવી રીતે પશ્ચિમની તત્ત્વવિદ્યામાં કેન્ટે વિવેચક શીલસુશી (Critical philosophy)નો જન્મ આવ્યો તેમ ભારતવર્ષમાં પ્રાચીન સર્વ વિચાર શૈલીઓને બાળુ ઉપર મૂકી વિશ્વનું વાસ્તવ સત્યત્વ નથી પરંતુ પ્રાતીતિક સત્યત્વ છે, તેની પીઠમાં આધાર સત્ય અથવા પરમસત્ય તે અહ્મ છે, અને આપણુ સર્વનો અનુભવ કરનારો જીવાત્મા તેજ એ પૂર્ણ અહ્મ છે-આ ત્રણ ચમત્કારિક વિદ્યાસૂત્રોને શાંકરભાષ્યે પ્રથમ

જન્મ આપ્યો છે. પરાપૂર્વથી પરમેશ્વરના અથવા પરબ્રહ્મના સ્વરૂપનું અને તેની સાથેના શારીરાત્માના સંબંધનું પ્રતિપાદન કરનાર માનનીય બ્રહ્મસૂત્રરૂપ ગ્રંથના આરંભમાં સર્વ શિષ્ટ મંગલાચરણની શ્રેણીનો ત્યાગ કરી, ઓં નમઃ પ્રમાણાય-એવું પ્રમાણનેજ નમસ્કાર કરનાર ન્યાયની વિચારશ્રેણીને પકડી, પ્રાચીન સર્વ વિચારકોની પ્રમાણુવાદની પદ્ધતિને-પછી તે લૌકિક હોય કે શાસ્ત્રીય વસ્તુને પ્રતિપાદન કરનારી હોય તે સર્વને-અવિદ્યાની રાત્રિમાં નાંખી પ્રમાતા ચેતન અને જગત્તું આધાર બ્રહ્મચેતન એક છે એવો અરણોદય કરનાર આ શાંકરમતનું બ્રહ્મસૂત્ર ભાષ્ય છે; અને તેનો આરંભ “અધ્યાસ”ની સાખીતીમાં છે, બ્રહ્મસૂત્ર-ભાષ્યની આરંભ ભૂમિકામાં શ્રી શંકરાચાર્યે નથી કયો પરબ્રહ્મને નમસ્કાર, કે નથી કયો ગુરુને નમસ્કાર, પણ અધટિતઘટનાપટ્ટીયસી માયાનો ચમત્કાર વર્ણવી પોતે પ્રમાણુવાદને નવી પદ્ધતિ ઉપર આણી મૂક્યો છે.

(૧૨) શ્રી ગૌડપાદ ઉપર બૌદ્ધદર્શનની ડીડી અસર.

શ્રી ગૌડપાદ શુક યોગીન્દ્રના શિષ્ય મનાય છે. શાંકર અદ્વૈતમતની પરંપરામાં નારાયણ બ્રહ્મા, વસિષ્ઠ, શક્તિ, પરાશર, વ્યાસ, શુક, ગૌડપાદ, ગોવિંદ અને શંકરાચાર્ય-એ પ્રકારે નામાવલિ આવે છે. આ પરંપરામાં નારાયણ અને બ્રહ્મા-એ દૈવ કોટિના ગુરુ છે; વસિષ્ઠ, શક્તિ, પરાશર અને વ્યાસ તે આર્ષ કોટિના પુરુષો છે; શુક, ગૌડપાદ અને ગોવિંદ સિદ્ધ કોટિના પુરુષો છે; અને આ પરંપરામાં શ્રી શંકરાચાર્યે બ્રહ્મવિદ્યા પ્રાપ્ત કરી કહેવામાં આવે છે. વૈષ્ણવ શુદ્ધાદ્વૈત મતમાં પુરુષોત્તમ (નારાયણ), રૂદ્ર, નારદ, કૃષ્ણ, વ્યાસ, શુક, વિષ્ણુસ્વામી, દ્રવિડાચાર્ય, બિલ્વમંગલ, શ્રી વલ્લભ-એ પ્રકારે નામાવલિ આવે છે. આ ઉપરથી અનુમાન થાય છે કે શુકપર્યંત વિદ્યાની પ્રણુલિકા ઘણીખરી મળતી છે. પરંતુ શુક પછી એક-તરફ ગૌડપાદ અને બીજી તરફ વિષ્ણુસ્વામી દ્રાવિડ-એવી બે શાખા ઉદય પામી જણાય છે. દ્રવિડાચાર્યે છાંદોગ્ય વિગેરે ગ્રંથો ઉપર મોટી વૃત્તિ લખી હતી અને તે શ્રી શંકરના પહેલાં થઈ ગયેલા જણાય છે. શંકરાચાર્યના

શિષ્ય સુરેશ્વર અથવા વિશ્વરૂપાચાર્યના શિષ્ય સર્વરામુનિ (ઇ. સ. ૯૦૦) સંક્ષેપ શારીરકમાં આત્રેય (દ્રવિડાચાર્ય)ના વિચાર અને ગૌડપાદના વિચાર શાંકરમતના સમર્થનમાં આપે છે, અને તે ઉપરથી સમજાય છે કે ઉત્તરમાં ગૌડપાદનું મત અને દક્ષિણમાં દ્રવિડાચાર્યનું મત બ્રહ્મસૂત્ર ઉપર પ્રચલિત હશે. શંકરાચાર્યે (ઇ. સ. ૭૮૮) નર્મદા તટ ઉપર ગોવિંદ યનિ પાસે સંન્યાસ દીક્ષા લઈ આઠમા વર્ષથી મલખારનો અને દક્ષિણપથનો ત્યાગ કરી કાશી ગયા હતા, અને ત્યાંથી બદરિકાશ્રમમાં જઈ શ્રી ગૌડપાદના શિક્ષણને મેળવી બ્રહ્મસૂત્ર બાપ્ય રચ્યું હતું. શ્રી શંકરાચાર્યે પોતાના ગુરૂ શ્રીગોવિંદ પાસેથી માત્ર સંન્યાસ દીક્ષા તથા યોગવિદ્યા સંપાદન કરી હતી, પરંતુ સિદ્ધાંતનો નિર્ણય તેમણે શ્રીગૌડપાદ પાસેથી કર્યો હતો. શ્રી ગૌડપાદે ઇશ્વર-દૃષ્ટાન્તની સાંખ્યકારિકા ઉપર બાપ્ય રચ્યું છે, તથા તેમનાં સ્વતંત્ર શક્તિ-સૂત્રો પણ છે, તેઓ બંગાળના હોવાથી ધર્મમાં તાંત્રિક શાક્ત હતા. મહા-યાન બૌદ્ધમતના પ્રસિદ્ધ વિચારકો અશ્વઘોષ (ઇ. સ. ૧૦૦), નાગાર્જુન (ઇ. સ. ૨૦૦), અસંગ (ઇ. સ. ૪૦૦), વસુબંધુ (ઇ. સ. ૫૦૦) ગૌડ-પાદની પહેલાં થઈ ગયા હતા. અશ્વઘોષ મહાયાનમતના લંકાવતારસૂત્રનો ઉલ્લેખ કરે છે તેથી લંકાવતારસૂત્ર ઇ. સ. ના પહેલાં સૈકામાં રચાયેલું જણાય છે. આ લંકાવતાર સૂત્રને અનુસરતું નાગાર્જુનનું મત છે, અને તેમની માધ્યમિક કારિકા અને ગૌડપાદની માંડૂક્ય કારિકામાં શબ્દોનું તથા વિચારનું ધણું સામ્ય છે.

નાગાર્જુનની આરંભની કારિકા—

અનિરોધમનુત્પાદમનુચ્છેદમશાશ્વતમ્ ।

અનેકાર્થમનાનાર્થમનાગમમનિર્ગમમ્ ॥

યઃપ્રતીત્યસમુત્પાદં પ્રપંચોપશમંશિવમ્ ।

દેશયામાસ સંબુદ્ધસ્તં વંદે દ્વિપદાં ચરમ્ ॥

આ કારિકામાં આવતા “ પ્રપંચોપશમ શિવ ” તે વંદેદ્વિપદાં ચરમ્—વિગેરે શબ્દો જેવાને તેવા ગૌડપાદકારિકામાં વપરાય છે (જુઓ ગૌ-કારિકા-પ્ર૦ ૧-૭; પ્ર૦ ૨-૩૫; પ્ર૦ ૪-૧). વળી ગૌડપાદકારિકામાં

વપરાતો ધર્મ શબ્દ હિંદુઓના ધર્મ એટલે પુણ્ય અથવા અપુણ્યનો વાચક નથી, પરંતુ જીવનો અથવા પ્રતીતિરૂપ સમ્યેતન પદાર્થનો વાચક છે. આનંદગિરિ-દેહધારણ કરનાર તે ધર્મ અથવા જીવ એવો અર્થ કરે છે. **ગુણદ્રવ્ય પૂર્વકા ધર્મા:**—એ લંકાવતારસૂત્રવાક્યમાં ગુણ અને દ્રવ્યથી મિશ્ર જે અવસ્તુ છતાં વસ્તુરૂપે ભાસે છે તેનું નામ ધર્મ. ગૌડપાદ કહે છે કે-સર્વ ધર્મે ગગનની ઉપમા આપવા જોવા છે; “અસ્પર્શયોગ ” ખીળ યોગીઓથી જોવાય તેવો નથી—આ વાક્યમાં આવતો “ અસ્પર્શયોગ ” શબ્દ ઐહ નિર્વાણનો ભાવ જણાવે છે. ગૌડપાદની કારિકામાં “ અસ્તિવસ્તુત્વવાદી ” (પ્રકરણ ૪-૪૨) શબ્દ સર્વાસ્તિવાદી ઐહનું ભાન કરાવે છે; તેમાં જણાવે છે કે અજ્ઞાતિવાદથી ગભરાયેલાને અર્થે સૃષ્ટિવાદ સર્વાસ્તિવાદી સાર ઐહોએ ઘડ્યો છે. **અગ્રયાન** (પ્રકરણ ૪-૫૦) શબ્દ મહાયાનનું ભાન કરાવે છે; **નૈતદ્ બુદ્ધેન ભાષિતમ્** (પ્ર. ૪-૫૫)—એ વાક્યમાં પોતાના મતનું આપાતત: સામ્ય છે, પરંતુ સ્થિરવિજ્ઞાનનો નિશ્ચય પોતાનો હોવાથી બુદ્ધ આ પોતાનો મત કંઈક જુદો છે તેમ કહે છે; **સર્વથા બુદ્ધૈરજાતિ: પરિ-દોષિતા** (પ્ર. ૪-૧૯) સર્વથા ઐહોએ અજ્ઞાતિવાદને પ્રકાશિત કર્યો છે. આ વિગેરે શબ્દોમાં ઐહ સિદ્ધાન્તની ઘંટડીના રણકા આપણને સ્પષ્ટ સંભળાય છે. જોકે **દ્વિપદાં વરમ્**—એવા સામાન્ય નિર્દેશવડે ઉત્તમ મનુષ્યને હું નમસ્કાર કરું છું એમ કહે છે તેમાં ભગવાન ગૌતમ બુદ્ધનો નિર્દેશ છે એવું માનવું તે સાહસ છે, પરંતુ કોઈ પ્રત્યક્ષ મનુષ્ય યોનિનાગુરુનો તેમાં ઉલ્લેખ છે. આનંદગિરિ ટીકામાં બદરિકાશ્રમમાં નારાયણ મુનિએ આચાર્યને ઉપદેશ કર્યાનું સૂચન છે. કદાચ નારાયણ મુનિનો ઉલ્લેખ હોય અથવા શુક યોગીન્દ્રનો પણ ઉલ્લેખ હોય. પરંતુ ગૌડપાદ ગુરુદ્વારને અને તે મનુષ્ય યોનિના ગુરૂને નમસ્કાર કરે છે તે ઉપરથી સમજાય છે કે તે દેવયોનિ વિગેરેના સંબંધમાં કંઈ ઉચ્ચો અભિપ્રાય ધરાવતા નહિ હોય, અને “ ઉપાસના-શ્રિત ધર્મ ” તે ગૌણ માનતા હોવા જોઈએ. ઉપાસનાધર્મમાં પ્રતિષ્ઠાન થયેલો સૃષ્ટિવાદ માત્ર અજ્ઞાતિવાદમાં મનુષ્યની બુદ્ધિને ઉતારી લાવવા અર્થે છે, તેમાં તાત્પર્ય નથી એવું તે સ્પષ્ટ જણાવે છે. “અલાતશાંતિ” શબ્દ ગૌ-

ડપાદનો વાપરેલો બૌદ્ધ શબ્દ છે. તેમ “સનિર્વાણ” શબ્દ પણ બૌદ્ધ છે. છેવટે “નિરોધ નથી, ઉત્પત્તિ નથી, બદ્ધ જીવ નથી, સાધક જીવ નથી, મુમુક્ષુ નથી, મુક્ત નથી-આવી વસ્તુસ્થિતિ છે અને તેનું નામ પરમાર્થ છે”-એ વાક્યથી આપણને આ આઠમા સૈકાના વાક્યમાં પહેલા સૈકાના અશ્વધોષનું “બુદ્ધતાતા” તત્વ અથવા ખીજ સૈકાના નાગાર્જુનની “શૂન્યતા” રૂપાન્તરે તરવરતી માલમ પડે છે. જગત્ જાગ્રદાદિ અવસ્થામાં અનુભવાતું મિથ્યા છે, તુરીયપદનું બ્રહ્મ તત્ત્વ સત્ય છે, અને સર્વ ધર્મો (જીવો) સ્વભાવથી પ્રપંચના તરંગ વિનાના, આકાશ જેવા નિર્મલ ચૈતન્યમય છે-આ ઉપદેશ ગૌડપાદનો પ્રણવના આલંબનમાં ઉક્તવામાં આવ્યો છે; અને તેનું સમર્થન તેમણે બૌદ્ધના વિજ્ઞાનવાદ અને શૂન્યવાદના તર્કનો આશ્રય કરી, જગત્ને સાચું માનનાર ન્યાય-વૈશેષિકનું અને સાંખ્ય-યોગનું ખંડન કર્યું છે. તેમણે ન્યાય-વૈશેષિકનો અસત્કાર્યવાદ તથા આરભવાદ, સાંખ્યયોગના સત્કાર્યવાદ તથા પરિણામવાદવડે ખંડિત કર્યો છે, અને પરસ્પર સૃષ્ટિવાદના ખંડનવડે તટસ્થપણે પોતાનો અનનિવાદ સાબીત કર્યો છે.

શ્રીગૌડપાદના માંડૂક્યઉપનિષદના વિવરણરૂપ ચાર પ્રકરણમાં જે માયાવાદનું અને જગત્ ત્રણે કાળમાં ઉત્પન્ન થયુંજ નથી, અને વસ્તુ માત્ર નિર્વિકાર બ્રહ્મરૂપ છે એવું સ્થાપન છે-આ સિદ્ધાન્તે હિન્દુધર્મના વિચારકોમાં તે સમયમાં મોટો ખગભળાટ ઉત્પન્ન કર્યો જણાય છે, અને તેથીજ શ્રી શંકરાચાર્યની ભાષ્યપદ્ધતિમાં બૌદ્ધમતના વિચારની છાંટપણ ન આવે તેવી સાવધાનતા આપણે જોઈ શકીએ છીએ. શંકરાચાર્યે જે રહસ્ય શ્રીગૌડપાદ પાસે મેળવ્યું તેનું સ્થાપન બ્રાહ્મણોના શિષ્ટ ગ્રંથોદ્ધારાજ કર્યું છે, અને બૌદ્ધ ન્યાયને ખીલકુલ સ્વીકાર કર્યો નથી. પરંતુ આ પદ્ધતિમાં તે કાળના બ્રાહ્મણ વિચારકોને જીજ્ઞાસા ભરેલો જણાય છે. ઇ. સ. ના નવમા સૈકાના છેવટના ભાગમાં થયેલા ભટ્ટભાસ્કરે માયાવાદને પ્રચ્છન્ન બૌદ્ધમત તરીકે વખોડી કહાડ્યો છે. શ્રી શંકરાચાર્યના ભટ્ટભાસ્કર સમકાલીન હતા એવું માનવાનું કારણ નથી. જોકે કેટલીક કલ્પિત વાતોમાં ભટ્ટભાસ્કરને શંકરાચાર્યે હરાવ્યાનું જણાવવામાં આવે છે, તો પણ તે ઘણા નજીકના સમયમાં થઈ ગયા છે એટલે

હોદસો ખસે વર્ષમાં તેમણે શાંકરમતનો આક્ષેપ કર્યો છે. ભટ્ટભાસ્કર પોતાના અલ્પસૂત્ર લાખ્યના આરંભમાં કહે છે કે:—

સૂત્રાભિપ્રાયસંવૃત્યા સ્વાભિપ્રાયપ્રકાશનાત્ ।

વ્યાખ્યાતાં યૈરિદં શાસ્ત્રં વ્યાખ્યેયં તન્નિવૃત્તયે ॥

સૂત્રકારનો અભિપ્રાય ઠાંકી દઈ પોતાનો અભિપ્રાય પ્રકટ કરવાની રીતિથી જોએએ આ શાસ્ત્રનું વિવરણ કર્યું છે તે વિવરણ ખોટું છે તે સાબીત કરવા આ વ્યાખ્યા કરવામાં આવી છે. (ભાસ્કરભાષ્ય પૃ. ૧) વળી આત્મકૃતે: પરિણામાત્ (બ્ર. સૂ. ૧-૨૬) ના વિવરણમાં ભટ્ટભાસ્કર કહે છે કે “પરમાત્મા પોતાની મેજે પોતાને કાર્યરૂપે પરિણામ પમાડે છે. આ સૃષ્ટિ ચેતનવડે પોતામાં થયેલી છે. આ પ્રમાણે સૂત્રકાર પોતેજ શ્રુતિને અનુસરતો પરિણામવાદ સૂત્રમાં ગુંથે છે. આ પરિણામપક્ષજ છાન્દોગ્યના વાક્ય-કારે અને વૃત્તિકારે (આ જે શંકરાચાર્યના પૂર્વભાવી આચાર્યો છે.) સાંપ્રદાયિક ગણી સ્વીકાર્યો છે. જુઓ તેમનું વાક્ય—, ‘પરિણામ થાય, દિધિની માફક’ આથી નિંદ્ર અને મૂલ આધાર વિનાના, મહાયાન બૌદ્ધની ગાથામાં ગવાયેલા, માયાવાદનું વર્ણન કરનારા કેટલાક લોકોને મિથ્યા ભમાવે છે.”

(૧૩) માયાવાદના પ્રથમ ખંડન કરનાર ભટ્ટભાસ્કર.

અલ્પસૂત્ર અધ્યાય. ૨, પાઠ ૧ સૂત્રમાં માયાવાદનું સવિસ્તર ખંડન ભટ્ટભાસ્કર કરે છે.

“આ જગત્ પરમાત્મા સાથે અનન્ય છે અથવા અભિન્ન છે, કારણ કે એક-જાણ્યાથી સર્વ જણાય-એક માટીના પિંડવડે સર્વ માટીના વિકારો સમન્વય છે. ઘટાદિ માત્ર નામરૂપ છે, અને મૃત્તિકાજ સાચી છે”—એ શ્રુતિવડે આ કાર્યરૂપ જગત્ કારણરૂપ અલ્પમાં અભિન્ન છે.....આ સૂત્રના પ્રસંગે કેટલાક માયાવાદનું સ્થાપન કરવા પ્રયત્ન કરે છે. તેઓ કહે છે કે “માટી એજ સાચી છે”—એ શ્રુતિ વાક્યમાં “એજ”—એ શબ્દ એમ સૂચવે છે કે કારણજ સાચું છે, અને કાર્ય ખોટું છે અથવા મિથ્યા છે; અનાદિકાલથી પ્રવૃત્ત થયેલા અવિદ્યાને લીધે આ ભેદ ભાસે છે, ખરી

રીતે ભેદ નથી. અત્ર માયાવાદનો પ્રતિપક્ષી વાંધો ઉઠાવે કે પ્રત્યક્ષાદિ પ્રમાણનો વ્યવહાર આપણે અનુભવીએ છીએ, જે તે ખોટો હોય તો વિધિ અને નિષેધ કરનારાં શાસ્ત્રોનું શું થાય ? વળી અસત્ય મોક્ષશાસ્ત્રવડે બ્રહ્મજ્ઞાન શી રીતે ઉત્પન્ન થાય ?—આ શંકાના સમાધાનમાં માયાવાદી કહે છે કે આ વાંધો વ્યાજબી નથી. મિથ્યા વ્યવહાર જ્યાંસુધી બાધક જ્ઞાન ન થાય ત્યાંસુધી જેવેને તેવો ચાલુ રહે છે. પ્રત્યક્ષાદિ પ્રમાણો પણ અવિદ્યાવાળા પુરુષને લગતાં હોય છે તેથી જ્યાંસુધી બાધક પ્રમાણ ઉત્પન્ન ન થાય ત્યાં સુધી અવિદ્યાવાળા વિષયોની સાખીતી કર્યો કરે, જ્યારે બાધક પ્રમાણો જાગે ત્યારે તે પ્રમાણો નિવૃત્ત થાય છે. આથી અવિદ્યાવાળા પુરુષને લગતાં વિધિ નિષેધ શાસ્ત્રો છે અને તે વ્યાજબી છે. વિષયો અસત્ય છે અને જ્ઞાન ઉત્પન્ન થયા પછી સત્યનું જ્ઞાન જાગે છે. જેમ મિથ્યા સ્વપ્નમાં સાચા શુભાશુભનું સૂચન થાય છે, જેમ અકારાદિ વર્ણુઆલોક લિપિના અક્ષરો સ્વતઃ મિથ્યાં છતાં સત્ય વર્ણુનું જ્ઞાન ઉત્પન્ન કરે છે તેમ મોક્ષશાસ્ત્ર સ્વતઃ મિથ્યા છતાં સત્ય બ્રહ્મનું જ્ઞાન પ્રકટ કરી શકે. વળી આત્મા જે નિરવયવ છે તેનો સાચો પરિણામ જગદાકાર સંભવે નહિ, તેથી આ સર્વ પ્રપંચ માયામાત્ર છે.

ઉપરની માયાવાદની મતલબ છે. તેના ઉત્તરમાં કહેવાનું કે “મૃત્તિકા એજ સાચી છે”—એ શ્રુતિવાક્યના “એજ” શબ્દ ઉપર ભાર મૂકીને જે તમે અર્થ કર્યો તે વ્યાજબી નથી. જે પ્રપંચનું મિથ્યાપણું હોય તો આ મૃત્તિકા એ પણ પ્રપંચમાં પડનારી વસ્તુ હોવાથી તે પણ મિથ્યાજ હરે. આ મિથ્યાપણું તમે શી રીતે નક્કી કર્યું છે ? પ્રત્યક્ષ અને અનુમાનવડે તે સાખીત થઇ શકે તેમ નથી. આ પ્રપંચ ભેદવાળો છે અને મર્યાદાવાળો અનુભવાય છે. આ અનુભવના કારણમાં દોષ નથી કે જેથી તે જ્ઞાન મિથ્યા હરે; તેમ બાધકજ્ઞાન પણ નથી કે જે આ સંસારના ભેદ જ્ઞાનને ખોટું ઠરાવી શકે; કારણકે સર્વ પ્રાણીઓનો આ પૃથિવ્યાદિ પદાર્થોનો અનુભવ જ્યાંસુધી સંસાર છે ત્યાં સુધી જેવો તે તેવો ચાલુ રહે છે. તેથી આ ભેદ સાચો છે, અને તેના ઉપર બંધાયેલો વ્યવહાર પણ સાચો છે. આ અનુભવ મિથ્યા સાખીત થયો હોય તો તે દિશાના બ્રમની પેઠે સાચા જ્ઞાનથી નિવૃત્ત થાય.

તે અનુભવ સ્વંતઃ મિથ્યા હોત તો બાધક જ્ઞાનથી તે દૂર થાય અને બાધક જ્ઞાન ન હોય ત્યાં સુધી ચાલુ રહે એ કલ્પના યોગ્ય ગણાત, પણ અનુભવ મિથ્યા નથી તેથી એ કલ્પનાને અવકાશજ નથી.

અત્ર માયાવાદી શંકા કરે છે:—જેમ જ્ઞાનવાદીના પ્રમાણમાં ઇન્દ્રિયમાં દોષ હોવાથી પ્રત્યક્ષ અર્થાર્થ બને છે, તેમ અમારા મતમાં પણ અવિદ્યા-રૂપી કારણ દોષ છે, જેથી અવિદ્યાવાળા સર્વ પ્રમાતા એટલે અનુભવ કરનારા જીવોનો ભેદનો અનુભવ દ્વિચંદ્ર જેવો મિથ્યા ઉત્પન્ન થાય છે.

ભટ્ટભાસ્કરમતના અનુયાયી જવાબમાં કહે છે કે પારકાના સિદ્ધાંતમાં એવો હેતુનો દોષ બતાવવો જોઈએ કે જે પોતાના સિદ્ધાંતમાં ન આવતો હોય. તમારી ફલીલ તમનેજ બાધ કરનારી છે; કારણકે અવિદ્યાવાળા જીવોનું ભેદજ્ઞાન મિથ્યા હોય તો તેજ ન્યાયે અદ્વૈતબ્રહ્મજ્ઞાન પણ, તે અવિદ્યાવાળા જીવનેજ થતું હોવાથી તે પણ મિથ્યા ઠરવું જોઈએ. જે અવિદ્યાવાળો પ્રથમાવસ્થામાં હતો, તેજ બીજી અવસ્થામાં મોક્ષશાસ્ત્રનું શ્રવણ મનન કરનારો છે, અને તે તો અવિદ્યાવાળો છે. અવિદ્યાવાળા રહેવું—એજ મિથ્યાત્વને સાબીત કરનાર હોત અને મિથ્યાત્વની સાબીતીમાં બાધક જ્ઞાનની જરૂર ન હોત, તો અનુમાનવડે ઉત્પન્ન થનારું બ્રહ્મજ્ઞાનનું મિથ્યાપણું કોણ નિવારી શકે ?

પ્રપંચજ્ઞાનનો બાધક પ્રત્યય છે, અને તેથી અવિદ્યાત્વને તે જ્ઞાનના મિથ્યાપણાની સાબીતીમાં હેતુરૂપે અમે એટલે માયાવાદીએ આપ્યો નથી—એવો ભાવ હોય તો સ્વતંત્ર મિથ્યાત્વ હોવાથી સાચા—જૂઠાનો ભેદ શી રીતે રહેશે ? અમે એટલે ભટ્ટભાસ્કર એવું અનુમાન રજુ કરીએ છીએ—બ્રહ્મજ્ઞાન મિથ્યા છે, કેમકે તે જ્ઞાન છે, જેમકે (તમારું) પ્રપંચજ્ઞાન. જેમ નિદ્રારૂપ કારણ દોષને લીધે સર્વનું સ્વપ્નજ્ઞાન મિથ્યા ઠરે છે, વળી જેમ અરણ્યમાં અંધારીવાળા મનુષ્યને નેત્રદોષથી એ ચંદ્રની પ્રતીતિ મિથ્યા છે. નિદ્રાની અવસ્થામાં અને વનમાં અંધારીના દોષવાળી સ્થિતિ હોય ત્યાં સુધી સ્વપ્નનો અથવા એ ચંદ્ર દર્શનનો બાધ થતો નથી.

વળી અસત્યવડે સત્યનું જ્ઞાન થયાનું એક પણ દ્રષ્ટાંત નથી. સસ-

લાનાં શિંગડાંવડે કોઇને સાચી વસ્તુનું ભાન થયું સાંભળ્યું નથી. તમે (માયાવાદીઓ) જે સ્વપ્નવડે શુભાશુભનું સૂચન થાય છે એમ કહ્યું તે યોગ્ય નથી. તે સ્વપ્નમાં પણ જે વિષય વિનાનું જ્ઞાન છે તે વસ્તુરૂપ છે, અને તે વસ્તુભૂત જ્ઞાનવડે શુભનું સૂચન થાય છે અથવા સ્વપ્ન કાળનું દૃશ્ય ચંદ્રનું સ્મરણુ તે શુભનું સૂચન કરે છે. દૃશ્ય પણ નહિ અને જ્ઞાન પણ નહિ—એવું શૂન્ય કદી સત્ય સૂચક થતું નથી. વળી તમારા સિદ્ધાન્તમાં જ્ઞાન પણ પ્રપંચની અંદર પડતું હોવાથી અને પ્રપંચ મિથ્યા હોવાથી જ્ઞાનનો સહભાવ સાબીત થતો નથી. તે જ્ઞાન આત્મરૂપ નથી, કારણ કે તે ઉત્પન્ન થાય છે અને તરત નાશ પામે છે. લિપિ અક્ષરનું દ્રષ્ટાંત પણ યોગ્ય નથી. ત્યાં પણ લિપિના અક્ષરો વસ્તુભૂત, એટલે સ્વતઃ સાચા, સંકેતવડે વર્ણનું ભાન કરાવે છે. લિપિ અક્ષરથી અંકાયેલું સઘળું પાટી અથવા કાગળ ઉપરનું દ્રવ્ય અમુક પ્રકારની રચનામાં ચક્ષુરિન્દ્રિયથી ગ્રહણ થાય છે, અને તે સત્ય ગ્રહણવડે ઓત્રેન્દ્રિય ગ્રાહ્ય જે વર્ણુ તેનો ભોધ થાય છે. ક કારાદિ વર્ણુનો અભેદ હોય તોપણ દેશાન્તરમાં લિપિના અક્ષરો જુદા જુદા હોઈ શકે છે. આથી લિપિના અક્ષરો સાચા ચક્ષુગ્રાહ્ય થયા પછી સંકેતવડે શબ્દગ્રાહ્ય વર્ણુ સમજાય છે. લિપિ અક્ષર અવસ્તુ એટલે મિથ્યા છે એટલાથી વર્ણુભોધ થતો નથી. જે તેમ હોત તો ચ કારનું ભાન કરાવનાર લિપિવડે ચકારનું ભાન થાત. ભાન કરાવે છે અને તે અવસ્તુ એટલે મિથ્યા છે—એ વિરુદ્ધ વાણી છે; કારણ કે જે સત્યજ્ઞાન ઉત્પન્ન કરે તેનું નામ વસ્તુ. આપણે કદી સસલાના શિંગડાને કોઈ જ્ઞાનની ઉત્પત્તિમાં કારણ બન્યું જાણ્યું નથી. વળી એમ કહેવામાં આવે કે પોતાના સ્નેહીના મરણની શંકાથી કોઈનું સાચું મરણ થાય છે. ત્યાં પણ શંકાવડે ખોટા વિષયને લગતું જ્ઞાનજ મરણનું નિમિત્ત બને છે, જેમ ભાઈ પુત્રના શોકવડે કોઈનું સાચું મરણ નિપજે તેમ. વળી જેમ દસમી અવસ્થાએ પહોંચેલો સ્ત્રી સંબંધી કામ મરણનું કારણ થાય છે તેમ શંકાવડે મરણ થાય છે. આ સર્વ દ્રષ્ટાંતમાં વસ્તુભૂત જ્ઞાનસંજ્ઞાનજ સત્ય પરિણામ પ્રકટ કરે છે. કેવળ અસત્યથી સત્યની પ્રતીતિનો દૃષ્ટાન્ત નથી—એ વાત સાબીત થાય છે.

વળી તમે (માયાવાદી) કહેશો કે શાસ્ત્ર પ્રમાણથી અમે જગત્તું મિ-
થ્યાત્વ કહીએ છીએ તો તે અયોગ્ય છે. આત્મથી ઉત્પન્ન થનારું જ્ઞાન ઇન્દ્રિય
જન્ય જ્ઞાન હોવાથી ખોટું છે, અને તેથી તું તે બ્રહ્મરૂપ છું—એ મહાવાક્ય
વર્ણાત્મક હોવાથી મિથ્યા છે એટલે અભાવરૂપ છે તો કયા વેદવાક્યવડે
પ્રપંચનું મિથ્યાત્વ જણાય? વળી ખરી રીતે “અહિં ભેદપણું નથી.”—એ
વેદવાક્યમાં “અહીં” એટલે કારણરૂપમાં ભેદ નથી એટલુંજ કહેવાનું તાત્પર્ય
છે. જે રૂપમાં કાર્ય રહ્યું છે તે રૂપમાં સ્થિતિકાળે કાર્ય પણ છે તેથી વિરોધ
નથી. વળી “તે આ આત્મા નેતિ નેતિ” શબ્દવડે જાણવાનો છે—એ
વેદવાક્યમાં શરીરાર્થે અનાત્માને યાતલ કરી આત્મસ્વરૂપનો ઉપદેશ છે. વળી
“જ્યાં દ્વૈત જેવું છે ત્યાં એક બીજાને દેખે, જ્યાં સર્વ આત્મરૂપ છે ત્યાં
કાણુ કોને જુએ” વિગેરે વેદવાક્યમાં “જેવું છે” એ શબ્દ દ્વૈતનો અત્યં-
તાભાવ સૂચવતો નથી. તે સાદશ્યનું અથવા સંભાવનાનું ભાન કરાવે છે
અને તેવી સંભાવના બીજા સત્ય પદાર્થ ઉપર આધાર રાખે છે. તેથી કાર-
ણની પ્રાપ્તિએ વિષયનું જ્ઞાન અંધ થાય છે એટલુંજ કહેવાનું તાત્પર્ય છે
અને વેદવાક્યમાં વિરોધ નથી.

(ભટ્ટભારકર પૂછે છે)—અવિદ્યા એટલે શું? તમે (માયાવાદી)
કહેશો કે સત્ય અને અસત્ય એ બેમાંથી એકપણુ કોટિવડે જેનું વર્ણન થઈ
શકે નહિ તે. અમે કહીએ છીએ કે આ ઉત્તર ખોટું છે. જે અવિદ્યાના
કાર્યથી આપણો સઘળો વ્યવહાર સિદ્ધ થાય છે, તેનું વચનવડે વર્ણન થતું
નથી એમ બોલવું માત્ર વાણીનો વ્યાપાર છે, તેમાં કંઈ અર્થ નથી. જે તે
અનિર્વચનીય હોત તો શી રીતે આચાર્ય તેનું પ્રતિપાદન શિષ્યને કરે?
અને તે શિષ્યની સમજણમાં આવ્યા વિના તેનો વ્યવહાર પણ શી રીતે કરે?

વળી આ તમારી અવિદ્યા આદિ છે કે અનાદિ તેનો ખુલાસો થવો
જોઈએ જે અનાદિ હોય તો તે નિત્ય હોવાથી તેનો ઉચ્છેદ કદી થાય નહિ
અને મોક્ષ બને નહિ. જે બ્રહ્મવડે તે ઉત્પન્ન થતી હોય તો બ્રહ્મને દોષ
લાગે. વળી જે જીવાત્મા પોતેજ તેના ઉદયનું કારણ હોય તો આત્મા નિત્ય
હોવાથી તેનું કાર્ય પણ નિત્ય હોઈ મોક્ષનો પતો લાગે નહિ. વળી સાચી

અથવા ખોટી એટલે અભાવરૂપા એવી હોય તો એકી વખતે સહભાવ તથા અભાવવાળી અને નહિ કેમકે તે બે વિરુદ્ધ ધર્મો છે.

હવે “ અવ્યાકૃત આકાશ તે અમારી આદ્ય અવિદ્યા છે ”-એવું કહે તો ઘણી સારી વાત છે. નામ સાથે અમારે વિરોધ નથી. પરંતુ તે વિચારમાં અવિદ્યા એ વસ્તુભૂત પદાર્થ છે તે માનવું પડશે કારણ કે તે ઉત્પત્તિવાળી છે. જેમ અંકુર ઉત્પન્ન થાય છે, તેમ અવ્યાકૃત અવિદ્યામાંથી આ સર્વ ઉત્પન્ન થાય છે.

કેવળ જ્ઞાનના અભાવરૂપે અવિદ્યા રજુ થઈ શકે તેમ નથી; કારણ કે અવસ્તુ અથવા અભાવ બંધનું કારણ બને નહિ. જેમ આકાશ-પુષ્પ અવસ્તુ હોવાને લીધે બંધને ઉત્પન્ન કરતું નથી. બંધહેતુ હોય અને તેને અવસ્તુ કહેવી તે વિરોધી વાણી છે. મત્સ્ય કદી અવસ્તુ જાળથી બંધાતું નથી. આથી અવિદ્યા તે અનિર્વચનીય નથી, પરંતુ નિર્વચનીય-વાણીથી વર્ણન થાય તેવી વસ્તુ છે. વિદ્યાથી તે ઉલટી છે, અને તેને અવિદ્યા કહેવી તે વ્યાજબી છે. તે અવિદ્યા વિપરીતજ્ઞાન છે. દેહાદિમાં આત્મશુદ્ધિ બાંધવી અને તેને લીધે બ્રહ્મસ્વરૂપનું અભાન રહેવું-એનું નામ અવિદ્યા છે.

જો કોઈ “ નામરૂપ ” એ અવિદ્યા શબ્દનો અર્થ કહે તો અમારે વાંધો નથી, પરંતુ તે વાદીએ તે અનિર્વચનીય છે તેવી પ્રતિજ્ઞા મૂકી દેવી પડશે. ગાય, બેંશ વિગેરે નામો રૂપરૂ અર્થનું ભાન કરાવે છે. વ્યાકરણ શાસ્ત્ર શબ્દોના અર્થને વ્યાકૃત કરે છે. આથી ભેદદર્શનવડે ઉભી થયેલી અવિદ્યા સાચી છે, પણ મિથ્યા નથી. આ પ્રપંચ પરમાત્માની એક જાતની અવસ્થા છે, તેથી તે વસ્તુભૂત છે, અને તે સાચો છે. આકાશાદિમાં જે સત્તા છે તેમાં અપૂર્ણતારૂપ ધર્મની પ્રતીતિ રહે છે, તેમાં પૂર્ણતાની પ્રતીતિ બ્રહ્મભાવથી થાય છે.

(માયાવાદી કહે છે કે), આકાશ જેવા નિરવયવ પરમાત્માનો પરિણામ શી રીતે થાય છે? તેના ઉત્તરમાં કહેવાનું કે પરિણામ પામવાનો તેનો સ્વભાવ છે જેમ દૂધનો છે તેમ. પરમેશ્વર સર્વજ્ઞ છે, સર્વશક્તિવાળો છે તેથી સ્વેચ્છાથી પોતાના આત્માને જગદ્ગરૂપે પરિણામ પમાડે છે-એમ

કહેવામાં અડચણ નથી. તમે (માયાવાદી) કહેશો કે સાવચવ પદાર્થનો પરિણામ થાય. તેના ઉત્તરમાં કહેવાનું કે સાવચવત્વ તેજ કંઈ પરિણામનું કારણ નથી. માત્ર સાવચવતાને લીધેજ પરિણામ થતો હોત તો જલ પણ દધિરૂપે પરિણામ પામે. માટે સાવચવત્વ પરિણામનું પ્રયોજક નથી. પરિણામ પામવાનો સ્વભાવ અથવા યોગ્યતા હોય તો પરિણામ પામે, નહિ તો નહિ. દૂધમાં પરિણામ પામવાનો સ્વભાવ છે (માયાવાદી કહે છે) તોપણ એક મુદ્દાનો ખુલાસો થવાની જરૂર છે. શું અવયવીનો પરિણામ પામવાનો સ્વભાવ છે કે અવયવોનો ? પ્રવાહી દ્રવ્યમાં માયાવાદી સ્વતંત્ર અવયવી માનતા નથી, તેથી અનુમાન એ થાય છે કે અવયવોની પરિણામ પામવાની શક્તિ છે. અવયવોને અવયવો માની સાવચવનો પરિણામ થાય છે એ કલ્પના અંધ એસશે નહિ. તે અવયવોના અવયવો પરિણામને પામે છે કે નહિ, જે પરિણામ ન પામતા હોય તો દહીંમાં દૂધ દેખાવું જોઈએ. તેથી સર્વ અવયવો પરિણામ પામે છે એમ માનવું પડશે. જે અવયવોને બીજા અવયવની કલ્પના કરીએ તો અનવસ્થા દોષ આવે. ક્ષીર સમુદ્ર અને કુંડમાં અનંત પરમાણુઓ સમાન સંખ્યાના થવાથી ક્ષીર સમુદ્ર કુંડમાં સમાઈ જવાનો પ્રસંગ આવે. તેથી નિરવયવનો પરિણામ જોવાય છે, અને તેવો અલ્પનો પણ બને. તેજ ન્યાયે વટખીજનો પરિણામ શ્રુતિ વર્ણવે છે. પોતાના સ્વરૂપથી ભ્રષ્ટ થયા વિના પોતાની શક્તિવડે વિક્ષિપ્ત થઈ અનેકાકાર થવું તેનું નામ પરિણામ, જેમ કરેણીયો નાનો છતાં પોતાની શક્તિનો વિસ્તાર કરે છે; અને જેમ તંતુઓ વિસ્તૃત થઈ પટનું રૂપ ધારણ કરે છે તેમ. આ પ્રકારનો શક્તિ વિક્ષેપ અને શક્તિનો સંક્ષેપ વિદ્વાનોએ પરિણામ માન્યો છે, અને તે પ્રમાણભૂત છે.

માયાવાદી કહે છે કે આ પરિણામ સપ્રમાણુ નથી. દૂધની પેઠે સર્વ અલ્પ જગદાકાર થાય; અને તેમ થાય તો તે અનિત્ય ઠરે. શ્રુતિ તેને નિત્ય અને વ્યાપક વર્ણવે છે. વળી વિકાર પામેલી વસ્તુ જો અલ્પ હોય તો સર્વ લોક મુક્ત થાય. પ્રત્યક્ષ સિદ્ધ અલ્પ થવાથી ઉપદેશની જરૂર રહે નહિ. આ સર્વ અગવડો દૂર કરવા અમે ઝીણી કુદ્ધિથી માયાવાદનો સ્વીકાર કર્યો છે.

શ્રુતિ “ માયાને પ્રકૃતિ જાણવી ”—એમ કહે છે. “ મારી માયા ન તરી શકાય તેવી છે ” એવી ગીતા સ્મૃતિ છે.

આના ઉત્તરમાં કહેવાનું કે સર્વ અંશમાં દૃષ્ટાન્તનું સામ્ય હોય નહિ. જેવી રીતે અચેતન પદાર્થોનાં વિચિત્ર પરિણામો થાય છે, જેમ દૂધનો એકજ દહીંરૂપ પરિણામ થાય છે, અને અન્નના અનેક રૂપે પરિણામ થાય છે જેમકે કેશ, નખ, દંત, માંસ વિગેરે; વળી જેમ કરોળીઆમાંથી જાળ-રૂપ પરિણામ થાય છે જે ઘટ્ટર પ્રાણીઓને અત્યંત અસંભવરૂપ છે, તેમ બ્રહ્મનો પણ જગત્ વિલક્ષણ પરિણામ છે. પદાર્થોની શક્તિઓનું પ્રાકૃત બુદ્ધિથી મર્યાદીકરણ કરવું એ સાહસ છે; અને તર્કવડે તેવી મર્યાદા બાંધવા જમ્મએ તો તર્કની પ્રતિષ્ઠા નથી તેથી કાઈ નિર્ણય ઉપર અવાય નહિ. જ્યારે અચેતનના આવા વિચિત્ર પરિણામો છે ત્યારે સર્વજ્ઞ સર્વશક્ત અને સ્વતંત્ર ચેતનરૂપ પરમેશ્વર જે શાસ્ત્રવડે સમજાય એવું જગત્નું કારણ છે, તેનો આવોજ પરિણામ થવો જોઈએ એવી મર્યાદા શી રીતે બંધાય ? તે પરમેશ્વર સ્વેચ્છાથી પોતાના આત્માને લોકહિતાર્થે પોતાની અંતર્ગત શક્તિ અનુસાર પરિણામ પમાડે છે.....સ્વેતાશ્વતર શ્રુતિ તે પરમેશ્વરની અચિત્ય શક્તિનું વર્ણન કરે છે. તેની વિવિધ જ્ઞાન, બલ, અને ક્રિયારૂપ શક્તિઓ છે—આ વેદ વાક્યોવડે કુતાર્કિકના મતનું ખંડન થાય છે. નિરવયવનો પરિણામ ન થાય—એવો સિદ્ધાંત ખોટો છે. મન નિરવયવ છે અને તેના કામ, ક્રોધ, લોભ, મોહ વિગેરે અનેક પરિણામો થાય છે, અનેક તરંગો જેવા ત્વકારો થાય છે, અને મન પોતાના સ્વરૂપથી બ્રહ્મ થતું નથી.....આથી આ જગત્ સામાન્યવિશેષરૂપ એટલે ભેદાભેદ રૂપ છે—એ સિદ્ધાંત સાબીત થાય છે, ”

(૧૪) ભટ્ટભાસ્કરના ખંડનમાં ક્યાં ખામી છે ?

ભટ્ટભાસ્કરનું માયાવાદનું ખંડન ઘણું સરળ અને ચમત્કારિક છે. પાછળના ખંડન કરનારા આચાર્યોએ આના કરતાં વધારે મુદ્દાના આક્ષેપો રજુ કર્યા નથી. તેની સાથે આ ખંડનમાં અંગત આક્ષેપો શંકરાચાર્ય પ્રતિ

નથી. ખંડનની શૈલી તટસ્થ વિચારક તરીકેની સ્વીકારવામાં આવી છે. માયા-વાદમાં ઐશ્વર્ય વિચારકોની છાયા આવી છે તે બાબત સત્યાન્વેષીને વાંધે કહાડવા જેવું નથી. ઐશ્વર્ય ધર્મ અને વિચાર હિંદુસ્થાનમાં પરધર્મ અથવા પર-વિચાર તરીકે રહેલા નથી. તેઓ હિંદના જીવનમાં સર્વોચ્ચ ગુંથાર્થ ગયા છે. વૈદિક યજ્ઞકાંડની હિંસાનો ક્રમશઃ લય કરનાર પણ બુદ્ધધર્મ છે, તેમ સ્વ-ગૌદિમાંથી મોહ છોડાવનાર પણ ઐશ્વર્ય દર્શન છે. આ સંસારના પદાર્થો જેવા ક્ષણિક અને વિનાશી છે તેવાં સ્વર્ગોદિ પણ છે. તેથી આ લોકની આદર્શ-મય ધર્મ-નીતિ, પરલોકનાં સુખ મેળવવા સાધવામાં આવતાં ધર્મ-કર્મ કરતાં ચઢીઆતી છે, તે બાબત ઐશ્વર્ય દર્શન હિંદુસ્થાનને ધણું શીખવ્યું છે. જગતનું મિથ્યાત્વ “ પ્રજાપારમિતા ” વિગેરેમાં જે વર્ણવાયું છે, અને જેના ઉપર ઐશ્વર્ય દર્શનનો ક્ષણિક વિજ્ઞાનવાદ અને શૂન્યવાદની ધમિરત ચણાઇ છે. તેના ખંડનમાં બ્રાહ્મણ વિચારકો-ગૌડપાદ શંકરાચાર્ય વિગેરેને “ માયાવાદ ”નો નિધિ જડ્યો છે. ભદ્ર ભાસ્કરે માયાવાદને એ મુદ્દામાં જાણ્યે અજાણ્યે અન્યાય કર્યો છે:—

(૧) પ્રથમતો તે માયાવાદને અને શૂન્યવાદને એક ગણી કહાડે છે. માયિક પદાર્થો તદ્દન અસત્ અથવા અભાવરૂપ છે એવું તે માયાવાદનું તાત્પર્ય સમજે છે. પરંતુ માયાવાદી તેવું માનતાજ નથી. માયાવાદી સત્તાના ત્રણ પ્રકાર માને છે. પારમાર્થિક, વ્યાવહારિક, અને પ્રાતિભાસિક. સચ્ચિદાનંદ બ્રહ્મવિનાના સર્વ પદાર્થો ખોટા છે તે વાત ખરી, પરંતુ તેનો અર્થ એવો નથી કે આપણા લૌકિક અને શાસ્ત્રીય વ્યવહારના સર્વ પદાર્થો જાંઝવાના જળજેવા પ્રાતિભાસિક અથવા વંધ્યાપુત્ર જેવા અભાવરૂપ છે. માયાવાદ આ દૃશ્ય વ્યવહાર્ય જગતનું આપેક્ષિક સત્યત્વ સ્વીકારે છે. તેમાં જીવ, જગત્, ઈશ્વર, ગુરુ, શિષ્ય, શાસ્ત્ર, બંધ, મોજ ઇત્યાદિ સર્વ શાસ્ત્રાનુસાર સાચું છે તેવો સ્વીકાર છે, પરંતુ બ્રહ્મજેવા પરમ સત્ય પદાર્થો નહિ. ભેદ-મય જગત્ અભાવ અથવા શૂન્ય નથી, તેમ અર્થક્રિયા ન કરાવી શકે તેવું વિસંવાદી બ્રમરૂપ પણ નથી. જ્યારે અન્ય દર્શનકારો આ સંઘળા પ્રમાણુ પ્રમેયવાદને નિતાંત સત્ય માને છે, ત્યારે માયાવાદી તેને આપેક્ષિક સત્ય

માને છે. પદાર્થો આપેક્ષિક સત્યવાળા છેતાં તે પરમ સત્ય છે એવું માનવાનો અથવા મનાવવાનો જેમનો આગ્રહ છે, તેના તે અસદ્અહને અહના સદ્અહવડે છોડાવવા પ્રયત્ન કરે છે. તે પ્રયત્નમાં તે ન્યાય-વૈશેષિકના આરંભવાદ કરતાં ચઢીઆતી સાંખ્યયોગની પરિણામવાદની પ્રક્રિયાનો પ્રથમ આશ્રય લે છે, અને ત્યારપછી વસ્તુનો વાસ્તવવિકાર થયા વિના અન્યથા પ્રતીત થવાના સ્વભાવવડે અહ જગદાકાર ભાસે છે એવા વિવર્તવાદનો આશ્રય લે છે, અને તે વિવર્ત પણ સાચો ઉત્પન્ન થયો છે એવો ભ્રમ દૂર કરવા સાર ગોડપાદે દર્શાવેલા અમતિવાદ અથવા પ્રૌઢિવાદને રજુ કરે છે.

(૨) ભ્રમના સંબંધમાં તે અનિર્વચનીય ખ્યાતિનો સ્વીકાર કરે છે અને માયા-અવિદ્યા અનિર્વચનીય છે એમ શાંકરમતાનુયાયી કહે છે. પરંતુ અનિર્વચનીય—એટલે જેનું નિર્વચન એટલે વર્ણન ન થઈ શકે એટલે સમજી શકાય નહિ અથવા સમજવી શકાય નહિ એવો ભાવ નથી. જેવી રીતે જૈનોના અનૈકાન્તવાદને અથવા પદ્મગીનયને અન્યાય થાય છે, તેવી રીતે વેદાન્તના અનિર્વચનીયતાના વાદને પણ અન્યાય થાય છે. ભ્રમના ખુલાસામાં જે આત્મખ્યાતિ (બૌદ્ધોની), અન્યથા ખ્યાતિ (નૈયાયિકોની), સત્ખ્યાતિ (જૈનોની) અને અખ્યાતિ (મીમાંસકોની) ગયા પ્રકરણના પાંચમા ખંડમાં વર્ણવી છે, તેમાં વેદાંતીઓ પાંચમો પ્રકાર અનિર્વચનીયતાનો ઉમેરે છે. શાંકર વેદાન્તી કહે છે કે અધ્યસ્ત પદાર્થ કેવળ સત્ય નથી, તેમ કેવળ અસત્ નથી, તેમ એકી વખતે સદસદ્ નથી, તેમ ક્રમશઃ સત્ અને અસત્ એમ પણ નથી. ઝાંઝવાના જળની પ્રતીતિ પ્રત્યક્ષ જળ જેવી સત્ય નથી, તેમ તે વખ્યાપુત્ર જેવી અસત્ પણ નથી, તેમ એકજ ક્ષણે સદસદ્ પણ હોઈ શકે નહિ કેમકે પરસ્પર વિરોધી ધર્મો એક દેશ તથા એક કાળમાં સાથે રહી શકે નહિ, તેમ એકવાર સત્ય હોય અને પછી અસત્ય થાય અથવા એકવાર અસત્ય હોય અને પછી સત્ય થાય એવો પણ તે પદાર્થ નથી, કારણકે સત્ય હોય તે અસત્ય ન થાય અને અસત્ય હોય તે સત્ય ન થાય; પરંતુ આ સર્વ નિર્વચન કરવાના પ્રકારોથી જૂદા પ્રકારની તે પ્રતીતિ છે અને તે પ્રકારનું નામ અનિર્વચનીય ખ્યાતિ છે. વાદી જગત્પ્રતીતિને સત્ય, અસત્ય, સદસદ્

વિગેરે ગમે તે પ્રકારે સ્થાપવાનો પ્રયત્ન કરે તે ખોટો છે, અને દૃશ્ય જગત્ જે કોઈ મર્યાદામાં મૂકવા જન્ય તેમાં વાદી પાછો પડે છે, અને તેથી તે અનિર્વચનીય કહેવાય છે. આ સંસારમાં પ્રમાતાનો જેવો સહભાવ ચેતનરૂપે પાયામાં પરમાર્થ સત્ય છે, તેવો પ્રમેય જગતનો સહભાવ નથી. ચૈતન્ય પોતાના સહભાવની સિદ્ધિમાં પરપ્રકાશની અપેક્ષા રાખતું નથી, જ્યારે જગતરૂપ જડ સમૂહ તેના સહભાવની સિદ્ધિમાં ચૈતન્યના પ્રકાશની અપેક્ષા રાખે છે, તેથી ચૈતન્ય અથવા સંવિદ્ સ્વપ્રકાશ અથવા અખંડ અનુભવરૂપ છે, અને જગત્ પરપ્રકાશ અથવા જ્ઞાતાજ્ઞાત વર્ગમાં આવે છે. ચૈતન્ય-સંવિદ્ અથવા આત્મા આ કારણથી પરપ્રકાશ જગતરૂપ ભ્રમતું અધિષ્ઠાન છે, અને જગત્ તેમાં અધ્યસ્ત છે. દૃશ્યરૂપે તે અનિર્વચનીય છે, અધિષ્ઠાન રૂપે તે બ્રહ્મ છે. અધિષ્ઠાન-બ્રહ્મની સત્તા અને પ્રકાશવડે દૃશ્ય અનેક નામ-રૂપ અને કર્મરૂપે ભાસે છે. તેની પીઠના અભિન્ન ચેતનરૂપ અધિષ્ઠાનની અવગણના કરી ભિન્નભિન્ન નામરૂપવાળા જગત્તેજ સાચું માનવાનો પામ-રોનો, વિષયીઓનો, અને પરીક્ષકોનો જે દુરાગ્રહ છે તેને તોડવાનો અધ્યાસવાદ અથવા માયાવાદનો ઝુંડો છે. તેનો મર્મ ન સમજી જે કોઈ વાદી તેનું ખંડન કરવા પ્રયત્ન કરે તે ઉપહાસને પાત્ર થાય છે, તે દર્શાવવા “ ખંડન ખંડખાદ્ય ” જેવા ગ્રંથનો શાંકરમતમાં આવિર્ભાવ થયો છે.



પ્રકરણ ૧૧ મું.

અક્ષમીભાંસા-(ચાલુ.)

શાંકરશર્મન.

ब्रह्मसूत्रं जगन्मिथ्या जीवो ब्रह्मैव नापरः॥

૧ શ્રીશંકરાચાર્ય (૭૮૮-૮૨૦)

અહમસૂત્રને અનુસરતા સ્વતંત્ર કેવલાદૈત મતના પ્રવર્તક શ્રીશંકરાચાર્ય ધર્મોપદેશક અને તે સાથે તત્ત્વનિષ્ઠ મહાપુરુષ હતા. પ્રાચીન શૈલીમાં કહીએ તો તેઓ શ્રોત્રિય અહ્મનિષ્ઠ-એ એ યોગ્યતાવાળા હતા. તેમના જીવનસમય સંબંધમાં વિદ્વાનોમાં મતભેદ છે. પરંતુ આંતર અને બાહ્ય પ્રમાણોથી ઇ. સ. ૭૮૮-૮૨૦ નો સમય તેમના જીવનનો હાલ સ્વીકારવામાં વાંધો નથી. તેમના જીવનવૃત્ત સંબંધમાં તેમના અનુયાયીઓએ ઘણા ગ્રંથો લખ્યા છે. તેમાં ભક્તિના આવેશને લીધે ઘણી અતિશયોક્તિ અને ચમત્કારોનાં વર્ણન છે. આનંદગિરિનો દિગ્વિજય ઘણા ઐતિહાસિક સત્યોને બાબુ ઉપર મૂકે છે. શ્રીમાધવાચાર્યનો દિગ્વિજય ઘણો ઉત્તમ કાવ્ય ગ્રંથ છે. પરંતુ “શંકરાચાર્ય ચરિત” એ નામનો નવ અધ્યાયનો ગોવિંદનાથ નામના યતિનો એક અપ્રસિદ્ધ ગ્રંથ છે. તેમાં તેમનું જીવનવૃત્ત સરલ અને અત્યુક્તિ વિનાનું આપેલું છે. ગ્રંથકાર અંતમાં લખે છે કે:—

इदं श्री शंकराचार्यचरितं लोकपावनम्

कृतं गोविन्दनाथेन यतिभक्तिसहायतः ॥

આ લોકપાવન શંકરાચાર્ય ચરિત યતિભક્તિના સહાયથી ગોવિંદનાથે

* જુઓ Asiatic Society Monograph-Catalogue of South Indian Sanskrit Manuscripts. Nos. 211 and 79. Also report on a search for Sanskrit and Tamil Mss by M. Seshagiri Sastic p.p. 101-102 and 257-259.

કર્ચું છે. પ્રોફેસર વિન્ટરનિટ્સ આ લેખક શંકરાચાર્યનો સમકાલીન મિત્ર છે એવી કલ્પના કરે છે.

પ્રથમાધ્યાયમાં કથાસંક્ષેપ છે. બીજા અધ્યાયમાં ઉપમન્યુનું આખ્યાન, અને શંકરના જન્મનું વર્ણન છે. દ્વૈતવાદીઓના હાથમાંથી પુસ્તકો આ અદ્વૈતવાદીના જન્મ પછી પડવા લાગ્યાં વિગેરે તેમના જન્મ સમયનો મહિમા ગાયો છે. તેમનો જન્મ કેરલ દેશમાં જ્યાં દક્ષિણકૈલાસ છે ત્યાં નીલા અને ચૂર્ણી નામની નદીના સંગમસ્થાન પાસે ચૂર્ણીના ઉત્તરકાંઠે આવેલા કાલરી-ગામમાં થયો હતો. શંકરનાં માતૃપિતાનાં નામ આખ્યાં નથી; પરંતુ અન્ય અંશોથી જણાય છે કે પિતાનું નામ શિવગુરુ અને માતાનું નામ આર્યાબા હતું. વૈશાખ સુદ પાંચમે જન્મ થયો હતો.

ત્રીજા અધ્યાયમાં શંકરની બાલ્યાવસ્થાનું વર્ણન છે. તેઓ અસાધારણ બુદ્ધિવાળા બાલક હતા. પાંચમા વર્ષમાં પિતા ગુજરી ગયા હતા. માતાએ તેમને હિછેર્યાં. તે માતાના સુખને અર્થે સોળમે વર્ષે નદી ધર નજીક આણી, અને તેનું નામ તેમણે અંબાપગા પાડ્યું. એક સમયે સ્નાન કરવાના પ્રસંગમાં તેમનો પગ મગરે ઝાલ્યો. તેમાંથી બચ્યા. માતાએ છોકરો જીવતો રહે તો સંન્યાસી થવાની રજા આપવા હા કહી તેથી તેઓ જીવતા રહ્યા. કદાચ માતાએ બાધા લીધી હશે તે તેમણે પૂરી કરી. તેઓએ ગૌડપાદના શિષ્ય ગોવિન્દાચાર્ય પાસે સંન્યાસ દીક્ષા લીધી. શ્રીગૌડપાદ પાસે તેઓ ઘણાં વર્ષો રહ્યા; અને પછી તીર્થપ્રયાણ કરવા નીકળ્યા. ગુરુએ જે શિષ્યામણુ આપી છે તે રસિક-વાણીમાં વર્ણવી છે. બદરિકાશ્રમમાં બ્રહ્મસૂત્રાદિનાં ભાષ્ય રચ્યાં.

ચોથા અધ્યાયમાં માતાના મરણ પછી પુત્ર: શંકરભગવાન બદરિકા-શ્રમમાં ગયા. ત્યાં કેરલદેશના શ્રીકુંદગ્રામના સોમશર્માના દીકરા વિષ્ણુ-શર્મા તેમના પ્રથમ શિષ્ય થયા.

પાંચમા અધ્યાયમાં પ્રયાગમાં કુમારિલભદ્રનો તેમને મેળાપ થયાનું વર્ણન છે. કર્મકાંડના હિમાયતી કુમારિલે શાંકરમતનો સ્વીકાર કર્યો. કુમારિલ કહે છે કે જ્યારે વેદનો શ્વેતમાર્ગ સુગત એટલે બુદ્ધે બાધિત કર્યો હતો ત્યારે તેમણે પોતે બૌદ્ધધર્મ ડોળનો સ્વીકાર કર્યો હતો, અને તેથી તેઓ ગુરુદ્રોહી હોવાથી શાંકરભાષ્યનાં વાર્તિક લખવા નાલાયક છે. તેમણે મગધ-

દેશના તેમના શિષ્ય વિશ્વરૂપને મળવાનું કહે છે. શંકર વિશ્વરૂપને ગૌરુ ધર્મ-
માંથી વેદાન્ત માર્ગમાં લાવે છે. વિશ્વરૂપની પત્ની વાણી જે વિષ્ણુમિત્રની
દીકરી થાય તે શાણુ નદીને કાંઠે રહેતી હતી. બાણુના હર્ષચરિતની પ્રથમા-
ધ્યાયની છાયા આ વાણી દેવીના વર્ણનમાં આવે છે.

છઠ્ઠા અધ્યાયમાં વિશ્વરૂપને સુરેશ્વર-એવું સંન્યાસી આશ્રમનું નામ આપવામાં
આવે છે. બીજા ગ્રંથોમાં મંડનમિત્ર કહેવાય છે, તેજ આ વિશ્વરૂપ હશે.
મંડનમિત્ર, વિશ્વરૂપ, દેવેશ્વર, સુરેશ્વર,—એ એકજ વ્યક્તિનાં નામ જણાય
છે. શંકરાચાર્યે પંદર ભાષ્યો રચ્યાં એવું વર્ણન છે. વિષ્ણુશર્મા ઉરફે સનંદને
ભાષ્ય ઉપર ટીકા લખી. બીજા ગ્રંથોથી જણાય છે કે આ ટીકા તે પંચ-
પાદિકા. તેના ચતુઃસત્રી પર્યંતનો ભાગ વિદ્યમાન છે. તે ગ્રંથ બળી ગયેલો
તે શંકરાચાર્યે ચાર સૂત્ર સુધીનો જે સાંભળેલો તે નવો ઉપસ્થિત કરી
કહેલો તે હાલ મળે છે. સુરેશ્વરે નૈષ્કર્મ્યસિદ્ધિ અને તૈત્તિરીય અને બૃહ-
દારણ્યક ભાષ્ય ઉપર વાર્તિકો લખ્યાં. ત્યારપછી ગોકર્ણુ જતાં ત્રીજા શિષ્ય
હસ્તામલક શિવવિહાર ગામમાં મળ્યા. એથી શિષ્ય પરમભક્ત તોટક હતા.

સાતમા અધ્યાયમાં હરિદ્વારમાં સનંદનને પદ્મપાદ નામ આપવામાં
આવ્યું તેવું વર્ણન છે. ત્યાર પછી શંકરાચાર્ય રામેશ્વરની યાત્રાએ ગયા.
ત્યાં કાલહસ્તિક્ષેત્ર આગળ સુવર્ણમુખરી નદીમાં સ્નાન કર્યું. ત્યાંથી દક્ષિણ-
કૈલાસ ગયા. પછી કાંચીનગરીનું વર્ણન છે.

નવમા અધ્યાયમાં શંકરાચાર્ય કરી કાંચીનગરીમાં ગયા. ત્યાં સર્વજ્ઞ-
પીઠ ઉપર પોતે જગદ્ગુરુપદની પ્રાપ્તિ કરી. ત્યાંથી વૃષાચલ ગયા અને
દક્ષિણકૈલાસમાં તેઓએ દેહ છોડ્યો.

બીસીસ વર્ષના લઘુજીવનનો ઉપર પ્રમાણે ટુંકો સાર છે. તે સમયના
પ્રસિદ્ધ વિદ્વાનો અને મુખ્યત્વે કરી વેદવિરોધી વિચારકોનો તેમણે વાદવિ-
વાદમાં પરાજય કરેલો. તે પ્રસંગે ઉપરથી પાછળથી દિગ્વિજયાદિ આલંકારિક
ગ્રંથો થયા છે. ગોવિદનાથ કહે છે કે આઠ વર્ષમાં શંકરે વેદાધ્યયન પૂરું
કર્યું હતું, બારમા વર્ષ સુધીમાં સર્વ શાસ્ત્રનું અધ્યયન કર્યું હતું. સોળમે વર્ષે
ભાષ્ય રચ્યું, અને બીસીસમાં કૈલાસવાસ કર્યો.

(૨) શંકરાચાર્યની બ્રહ્મસૂત્ર ઉપરની વિવરણ પદ્ધતિ.

શ્રીશંકરાચાર્ય પોતાના ત્રણ પાયાના સિદ્ધાન્તો-(૧) બ્રહ્મ સત્ય છે, (૨) જગત્ મિથ્યા છે અને (૩) જીવ અવિકૃત બ્રહ્મરૂપ છે-પોતાના પરમ-ગુરુ શ્રીગૌડપાદ પાસેથી શીખ્યા હતા. જગત્તા મિથ્યાત્વની સાખીતીમાં તેમણે જે માયાવાદનો સ્વીકાર કર્યો હતો તે, જોકે ઉપનિષદો ભગવદ્ગીતા અને બ્રહ્મસૂત્રમાં આપણે સાક્ષાત્ જોઈ શકતા નથી, તોપણ તેનાં બીજાં કે શ્વેતાશ્વતર ઉપનિષદ તથા ગૃસિદ્ધિઉત્તરતાપનીય ઉપનિષદમાં હતાં. પરંતુ ઐતિહાસિક દ્રષ્ટિથી માયાવાદની પદ્ધતિ તેમના પરમગુરુએ બૌદ્ધોના શૂન્યવાદ અને વિજ્ઞાનવાદના મિશ્રણથી ઉભી કરી હતી. અને શંકરાચાર્યે બ્રાહ્મણ ધર્મની પ્રસ્થાનત્રયી તે તાત્પર્ય તરફ ખેંચી જાય છે તે સાખીત કરવામાં તેનો આશ્રય લીધો હતો. શસ્ત્ર બૌદ્ધોનું હતું, પરંતુ શ્રૌતધર્મના રક્ષણ અર્થે તેનો સ્વીકાર થયો હતો. આથી તેમના ઉપર પ્રચ્છન્ન બૌદ્ધ હોવાનો આક્ષેપ આવે છે.

બ્રહ્મનું પરમાર્થ સત્યત્વ અને જીવ બ્રહ્મનો અભેદ જ્યાં સુધી ભેદમય જગત્ની માયામયતા સાખીત ન થાય ત્યાં સુધી સાખીત થઈ શકે તેમ ન હતું. આ જગત્ બ્રહ્મમાંથી વાસ્તવ આરંભવાદના નિયમ પ્રમાણે ઉત્પન્ન થયું હોય અથવા પરિણામવાદના નિયમ પ્રમાણે આચિર્ભાવને પામ્યું હોય, અને તે સાચું જ કાર્ય હોય તો બ્રહ્મનું શ્રુતિપ્રતિપાદિત અદ્વૈતત્વ કદી ટકે નહિ. વળી જીવ બ્રહ્મથી ભિન્ન પદાર્થ હોય, પછી તે અંશરૂપ હોય કે પ્રતિબિમ્બરૂપ હોય, તોપણ તેની બ્રહ્મરૂપતા દર્શાવનારાં ચારવેદનાં મહા-વાક્યો-પ્રજ્ઞાન બ્રહ્મ છે, આ આ મા બ્રહ્મ છે, તું (જીવ) તે (ધર્મિ) છું, અને હું બ્રહ્મ છું-તાત્પર્ય વિનાનાં થઈ જાય. વેદ જો અનાદિ સિદ્ધ પ્રમાણ-ભૂત હોય, અને વેદનું તાત્પર્ય ક્રિયાપરતા ઉપરાંત સિદ્ધવસ્તુના પ્રતિપાદનમાં હોય અને તે સિદ્ધવસ્તુનું જ્ઞાન કોઈપણ રીતે આ દુઃખમય સંસારની નિવૃત્તિ કરવારૂપ પુરુષાર્થને સાધી શકે તેમ હોય તો, આ સર્વ ભેદમય પ્રપંચ-દ્રષ્ટા અને દ્રશ્યના સમૂહરૂપ-સાચો હોવો ન જોઈએ. તેની પ્રતીતિ થાય છે તેથી તે સાચો છે-એમ માનવામાં પ્રાચીન પ્રમાણવાદીઓએ ભૂલ

કરી છે. પ્રમાણુવાદ આ વિશ્વના અનુભવનો માત્ર ખુલાસો કરી શકે છે, પરંતુ તેના સત્યપણા બાબત તે પ્રમાણુવાદ, પોતેજ જગત્કારણરૂપ અજ્ઞાન અથવા અધ્યાસથી પ્રકટ થયેલો હોવાથી, કંઈપણ કહી શકે એમ નથી. માત્ર પરમસત્ય વસ્તુ તો આપણે કે જે અનુભવ કરનાર છીએ તેનો ચેતન મય આત્માજ છે. પરંતુ તે શરીરના બંધનમાં પડેલો નહિ. વ્યક્તિમય જીવના ભિન્ન ભિન્ન અનુભવની પીઠમાં જે નિર્વિશેષ સાક્ષી ચેતન છે, અને આ સમષ્ટિમય બ્રહ્માના ચેતનની ભિન્ન ભિન્ન અનુભવની પીઠમાં જે નિર્વિશેષ અનુભૂતિ છે- તે એ અદ્વિતીય એકજ વસ્તુ છે. આ પૃથ્વી ઉપરનું પાણી ગમે તેટલું ઉંચું જાય તોપણ સમુદ્રની સપાટી શાંધી તે સાથે એક થાય છે, તેમ આ સંસારના સર્વોત્તમ બ્રહ્મલોક જેવા શિખરમાં રહેનાર બ્રહ્મદેવ અને પૃથ્વીની સપાટી ઉપર રહેનાર એક ક્ષુદ્ર જંતુ, સમુદ્રશાયી નારાયણની સપાટીમાં, સન્નિવિદાનંદ બાવે એક છે. ઉપનિષદો સ્પષ્ટ કહે છે કે:-પરમેશ્વરે આ જગત્ ઉત્પન્ન કર્યું અને તેમાં તે જીવભાવે પેદા; તે જીવ પોતે અનુભવ કરી કહે છે કે હું 'બ્રહ્મ છું'. આ વાક્યોનું પરમતાત્પર્ય જીવનો બ્રહ્મસાથેનો અનુભવ પ્રકટ કરવામાં છે, અને તે અનુભવ જેનાવડે ટંકાયેલો રહે છે તેનું નામ અજ્ઞાન, માયા, અવિદ્યા, અન્યાકૃત...ઇત્યાદિ નામથી ઓળખાય છે. ઉપનિષદોમાં જે જગત્ સૃષ્ટિનું વર્ણન છે તેમાં વેદનું પરમતાત્પર્ય નથી; તેનું તાત્પર્ય કાર્યકારણના બંધનમાં ગુંચાયેલી જીવની બુદ્ધિને આ કાર્યરૂપ જગત્ કારણબ્રહ્મથી અભિન્ન છે તે નિશ્ચય ઉપર લાવવા અર્થે છે. તે ઉપરાંત તેનું અવાન્તર તાત્પર્ય સગુણ બ્રહ્મવાદમાં છે, જેનો આશ્રય કરવાથી જીવ ઉપાસનાના ક્રમે પરમેશ્વરના સત્ય સંકલ્પવાદિ ગુણોને મેળવી ક્રમમેક્ષાને મેળવી શકે છે.

બ્રહ્મસૂત્રોનો જગત્કારણુવાદ આ પ્રમાણે શાંકરમતમાં અવાંતર તાત્પર્ય રૂપ છે, અને પરમતાત્પર્ય વેદાન્ત અથવા ઉપનિષદોનાં વાક્યોમાં જે એકાત્મવાદ વર્ણવ્યો છે તેનું ભાન કરાવવામાં છે. મૂળ સૂત્રકારનો આ અભિપ્રાય હશે કે નહિ હોય તે તારવવું ઘણું કઠિન છે. ઘણું ભાગે શ્રી શંકરાચાર્ય જેને અવાન્તર તાત્પર્ય કહે છે તે સૂત્રકારનું પરમતાત્પર્ય પણ હોય,

અને સૂત્રકારનો આશય સગુણ પરમેશ્વરની ઉપાસનામાં હોય પરંતુ સૂત્રકારના સંપ્રદાય સિદ્ધ અર્થની શ્રીશંકરાચાર્યે અવગણના કરી હોય એમ નથી. તે પોતાના ભાષ્યમાં સંપ્રદાયાનુસારી અર્થનું ભાન કરાવે છે, અને તે ઉપરાંત પોતાના નિર્વિશેષ બ્રહ્મવાદનું તાત્પર્ય પણ સૂત્રથી અવિરોધી છે એમ સાબીત કરવા પ્રયત્ન કરે છે; અને સૂત્રકારનાં વાક્યોની પરીક્ષા મૂલવેદ વાક્યોના સમન્વયવડે કરી બતાવે છે, અને કહે છે કે મૂલવેદવાક્યોનું તાત્પર્ય બ્રહ્માત્મક્યમાં છે, જગતની ઉત્પત્તિ આદિ સાબીત કરવામાં નથી, તેથી સૂત્રકારનો પણ એવોજ આશય હોવો જોઈએ. આ પ્રતિપાદન શૈલી શ્રીશંકરાચાર્યની તેમની સ્વતંત્ર બુદ્ધિ અને નિષ્પક્ષપાત વિવરણ એ બેને ટકાવી રાખે છે. નીચેનું વિવેચન આ વિચારને સાબીત કરે છે:-

બ્રહ્મસૂત્રના પ્રથમાધ્યાયમાં અન્તસ્તદ્બ્રમોપદેશાત્ (બ્ર. સૂ. ૧.૧.૨૦); સર્વત્રપ્રસિદ્ધોપદેશાત્ (બ્ર. સૂ. ૧.૨.૧.), દહર ઉત્તરેભ્યઃ (બ્ર. સૂ. ૧.૩.૧૪)-એ સૂત્રોનું વિવરણ કરતાં શ્રી શંકરાચાર્યે દિવ્ય અને મંગલ શરીરવાળા, સત્ય સંકલ્પવાદિ કલ્યાણ ગુણોવાળા, સધળા પ્રપંચની ઉત્પત્તિ, સ્થિતિ અને સંહાર કરનારા, નિરતિશય આશ્ચર્યવાળા પરમેશ્વરના સ્વરૂપને કહે છે એમ દર્શાવ્યું છે.

તેવીજ રીતે બીજા અધ્યાયમાં બ્ર. સૂ. ૨.૧.૩૨. ૨.૧.૩૩; ૨.૧.૩૪; વિગેરે સૂત્રોમાં પરમેશ્વર સર્વ કામનાથી પૂર્ણ છે, સર્વ ભૂતોમાં એકરૂપે રહ્યા

* આદિત્ય મંડલની અંદર જે હિરણ્યમય પુરુષનું વર્ણન છે તે પરબ્રહ્મ એટલે પરમેશ્વર છે કારણ કે સર્વ પાપથી રહિતપણું તે પરમેશ્વરમાં બંધ બેસે છે. (બ્ર. સૂ. ૧.૧.૨૦).

આ સર્વ જગત બ્રહ્મ છે, તેની તજ્જલ્લાન્ એ શબ્દવડે ઉપાસના કરવી-એ વાક્યમાં સર્વ વેદાન્ત વાક્યમાં પ્રસિદ્ધ મૂલકારણ પરમેશ્વરની ઉપાસના કરવાનું કહ્યું છે. (બ્ર. ૧.૨.૧.)

હૃદયાકાશમાં જે ઉપાસ્યનું વર્ણન છે તે પરમેશ્વર છે, કારણ કે તે પ્રકરણમાં છેવટનાં વાક્યો પરમેશ્વર સાથે બંધ બેસે છે, ભૂતાકાશ સાથે બંધ બેસતાં નથી. (બ્ર. સ. ૧.૩.૧૪)

છે, સર્વ પ્રતિ દયાવાળા છે, પ્રપંચના કર્તા છે. સુખદુઃખાદિ મિશ્ર જગતની ઉત્પત્તિ કર્મને અનુસાર કરે છે અને તેથી તે પક્ષપાતી નથી તેમ નિર્દય પણ નથી તેવું સ્પષ્ટ પ્રતિપાદન છે.

ત્રીજા અધ્યાયમાં બ્ર. સૂ. ૩. ૨. ૩. થી શરૂ થતાં સૂત્રોમાં સગુણ પરમેશ્વર કર્મ અને ઉપાસનાતું ફલ આપનારા છે, ભોગ અને મોક્ષ આપનારા તે છે—એવું દર્શાવ્યું છે. ત્યારપછી ગુણોપસંહારપાદમાં સાત, આઠ અધિકરણો મૂકી તે તે વિદ્યાવડે ઉપાસ્ય પરમેશ્વરના ખાસ ગુણોના વર્ણનમાં સૂત્રોતું વ્યાખ્યાન છે. વળી આ ગુણો માત્ર ધ્યાન અર્થે પ્રતીકા-પાસનાતી પેડે કલ્પિત નથી, પરંતુ પરમેશ્વરમાં સ્વતઃ સિદ્ધ છે તેવું પણ તેમણે બ્ર. સૂ. ૩.૩.૩૬ માં સાબીત કર્યું છે.

ચોથા અધ્યાયમાં બ્ર. સૂ. ૪.૨.૧૨; ૪.૩.૬ એ બે અધિકરણ વિના સર્વ અધિકરણો સગુણ બ્રહ્મમાં તાત્પર્યવાળાં વર્ણવ્યાં છે. વળી કેટલેક સ્થળે નિર્ગુણ પ્રતિપાદક સૂત્રોમાં સગુણપક્ષની જાયા છે, તે પણ દર્શાવ્યું છે.

આ ઉપરાંત નિર્ગુણ બ્રહ્મના સાક્ષાત્કારવડે મોક્ષ સિદ્ધ થાય છે, તેમાં પણ સત્યકામત્વાદિગુણવાળા સગુણ પરમેશ્વર સાથેનું તાદાત્મ્ય પણ થાય છે એવા ભાવનાં પણ વાક્યો ભાષ્યમાં છે. (જુઓ બ્ર. સૂ. ૧.૩.૧૮) વળી બીજા અધ્યાયમાં જીવ પરબ્રહ્મનો અંશ હોય તો સંસારના દુઃખથી પરમેશ્વર પણ લેવાવા જોઇએ એ શંકાના સમાધાનમાં મુક્ત પુરુષને પ્રાતિબિમ્બમાંથી બિંબરૂપ ઈશ્વરભાવ પ્રાપ્ત થાય છે એમ પણ જણાવ્યું છે. (બ્ર.સૂ.૨.૩.૪૨) વળી ત્રીજા અધ્યાયમાં બ્ર. સૂ. ૩. ૨-૧; ૩. ૨-૪ ના વિવરણમાં જીવનું સત્સંકલ્પત્વાદિરૂપ વિદ્યમાન છતાં ઢંકાયેલું છે, અને તે જ્યારે પરમેશ્વરના ધ્યાનવડે પ્રાણી પાપરહિત થાય છે, ત્યારે જેમ રોગવાળી આંખ ઔષધ વડે નીરોગ થઇ શુદ્ધ જોઈ શકે તેમ પરમેશ્વરના પ્રસાદથી કોઈકને તેવી શુદ્ધ ઔશ્વર્યવાળી દ્રષ્ટિ પ્રાપ્ત થાય છે વિગેરે સગુણપક્ષનું સમર્થન કર્યું છે. છેવટે ચોથા અધ્યાયમાં બ્ર. સૂ. ૪-૪-૫; ૪-૪-૬; ૪-૪-૭ વિગેરે સૂત્રોમાં બાહરાયણ મતમાં મુક્ત પુરુષનું જે રૂપ અભિવ્યક્ત થાય છે, તે નિર્વિશેષ

ચેતનરૂપજ હોવું જોઈએ એવો નિયમ નથી, પરંતુ ઐશ્વર્યયુક્ત પણ હોઈ શકે-એવું પ્રતિપાદન કર્યું છે.

શંકરાચાર્યની વિવરણ પદ્ધતિ આ પ્રમાણે સૂત્રકારના સગુણ બ્રહ્મવાદના આશયને દર્શાવી પોતાના નિર્ણય બ્રહ્મવાદના આશયને આગળ લાવવાની નથી. તે સ્પષ્ટ બતાવે છે કે સગુણવાદનો અર્થ સૂત્રકારનો છે, પરંતુ તે ઉપરાંત ઉપનિષદોને બંધ બેસતો નિર્ણય બ્રહ્મવાદનો અર્થ પરમતાત્પર્યવાળો પણ છે. આ શંકરાચાર્યની ન્યાયબુદ્ધિ અપ્યયદીક્ષિત જેવા સગુણબ્રહ્મવાદના પક્ષપાતી પંડિતને પણ સમજાઈ છે. તે આનંદચહરીમાં લખે છે કે.

સૂત્રાણામેતદર્થાન્તરમધિગમિતં સૂત્રકારાશયસ્ય
કેવાંચિત્તેષ્વમોઘં ગુણવતિ ત્રિગુણેऽપ્યન્વય દર્શયન્નિઃ ।
શુદ્ધબ્રહ્મકનિષ્ઠૈરપિ શુચિહૃદયૈઃ શંકરાચાર્યપાદૈઃ
ગ્રીકંઠાયૈસ્તુ ભાષ્યે તદિદં સુચિહિતં સર્વસૂત્રાર્યરૂઢમ ॥

સૂત્રકારના આશયમાં સૂત્રોનો આ ખીજો અર્થ છે તે કેટલાકના મનમાં યોગ્ય લાગે છે, તેથી શુદ્ધ બ્રહ્મમાંજ એક નિષ્ઠાવાળા, પરંતુ પવિત્ર હૃદયવાળા, શંકરાચાર્યે તેમના પોતાના અભિપ્રાય નિર્ણય બ્રહ્મમાં છે તોપણ સગુણભાવ સમજાવી સૂત્રોનો અન્વય સગુણ બ્રહ્મવાદમાં કર્યો છે. શ્રીકંઠાચાર્યે પોતાના ભાષ્યમાં સગુણ બ્રહ્મવાદનેજ સર્વ સૂત્રોમાં આગળ તરતો કર્યો છે.

(૩) શાંકરદર્શનનું પ્રમાણસાહિત્ય (ધ. સ. ૭૮૮ થી ૧૭૦૦ સુધીનું).

શ્રીશંકરાચાર્યના પોતાના સિદ્ધાન્તો તેમણે પ્રસ્થાનત્રયી ઉપરનાં ભાષ્યોમાં ઘણા સ્પષ્ટ વર્ણવ્યા છે. તે ઉપરાંત વિવેકચૂડામણિ વિગેરે પ્રકરણ ગ્રંથોમાં પણ તેમણે વર્ણવ્યા છે. શાંકરસિદ્ધાન્ત સમજવા સારૂ બ્રહ્મસૂત્રનું અધ્યાસ ભાષ્ય, ચતુઃસૂત્રી ભાષ્ય, પહેલા અધ્યાયનો ચોથોપાદ તથા ખીજા અધ્યાયનો પહેલો તથા ખીજો પાદ, તથા ભગવદ્ગીતાનું છેવટનું

તાત્પર્ય નિર્ણાયક ભાષ્ય અને દશ ઉપનિષદો બસ થાય તેમ છે.

શંકરાચાર્યના ચાર મહત્તા અધ્યક્ષ તરીકે સ્થપાયેલા ચાર આચાર્ય પૈકી સુરેશ્વરે અને પદ્મપાદાચાર્યે ગુરુના સિદ્ધાન્તોનો પ્રચાર કરવાનું ઘણું શ્રમથી અને ઉત્સાહથી ઉઠાવી લીધું જણાય છે. આ બે આચાર્યો પૈકી સુરેશ્વર ઘણું સમર્થ વિદ્વાન અને સર્વદેશી જ્ઞાનવાળા જણાય છે. ગુરુની આજ્ઞાથી તેમણે તૈત્તિરીય ઉપનિષદ ઉપરના ભાષ્ય તથા બૃહદારણ્યક ઉપનિષદના ભાષ્ય ઉપર વિસ્તૃત વાર્તિકો લખ્યાં છે. પરંતુ શ્રી શંકરાચાર્યની આ આજ્ઞાથી કેટલાક શિષ્યોનાં મન કચવાયાં, કેમકે તેમના મનમાં સુરેશ્વર જે પૂર્વાશ્રમમાં મંડનમિશ્ર નામના આચાર્યે મીમાંસક અને કર્મ હતા, તેઓ ગુરુના મતનું નિષ્પક્ષપાત મતિથી સમર્થન કરી શકશે નહિ તેવી શંકા હતી. ગુરુને તો ખાતરી હતી કે સુરેશ્વર માત્ર વાદમાં હારી શિષ્ય થયા નથી, પરંતુ તેમના વિચારોનુંજ સાચું પરિવર્તન થયું છે. તોપણ સુરેશ્વરના મનમાં ગુરુબંધુઓની આ શંકા દૂર કરવાનું થયું, અને તેમણે “નૈષ્કર્મ્યસિદ્ધિ” નામનો નિબંધ લખ્યો જેમાં મીમાંસક મતનું ખંડન કર્યું અને જ્ઞાનવડેજ મોક્ષ છે તે ઉપર ભાર મૂક્યો. આ નિબંધ ઉપર જ્ઞાનોત્તમમિશ્રની ટીકા છે. તેમનાં વાર્તિકો ઉપર આનંદગિરિએ (ઇ. સ. ૧૩૨૦ માં) ટીકાઓ લખી છે, અને વિદ્યારણ્યસ્વામીએ (ઇ. સ. ૧૩૩૧-૧૩૮૭ માં) બૃહદારણ્યવાર્તિકસાર નામનો સંગ્રહ૩૫ ગ્રંથ લખ્યો છે.

શંકરાચાર્યના બીજા શિષ્ય પદ્મપાદાચાર્યે બ્રહ્મસૂત્ર ઉપર એક “પંચપાદિકા” નામનો નિબંધ લખ્યો હતો. પરંતુ તે ગ્રંથનો ચતુઃસૂત્રી પર્યંતનો ભાગ ઉપલબ્ધ છે. મૂલ ગ્રંથ સગાના ઘરમાં બળી ગયો, તે શંકરાચાર્યે પોતે એકવાર સાંભળેલો તે સ્મૃતિ ઉપરથી ચતુઃસૂત્રી પર્યંત કહી સંભળાવ્યો તે હાલ ઉપલબ્ધ છે. પંચપાદિકા ઉપર પ્રકાશાત્માએ (ઇ. સ. ૧૨૦૦માં) પંચપાદિકા વિવરણ લખ્યું છે. તેના પ્રમેયોનો સંગ્રહ “પંચપાદિકાવિવરણ પ્રમેયસંગ્રહ” નામના નિબંધમાં વિદ્યારણ્યસ્વામીએ (ઇ. સ. ૧૩૫૦) કર્યો છે. આ ઉપરાંત વિવરણ ઉપર અખંડાનંદનું “તત્ત્વદીપન” (ઇ. સ. ૧૫૦૦) લખાયું છે. અમલાનંદે (૧૨૪૭-૧૨૬૦) પંચપાદિકા દર્પણ લખ્યું

છે. વિદ્યાસાગરે પંચપાદિકા ટીકા લખી છે. પંચપાદિકાના વિવરણકાર પ્રકાશભયતી-દ્ર અનન્યાનુભવના શિષ્ય હતા, અને તેમણે “શાખ્દનિર્ણય” નામનો પણ ગ્રંથ લખ્યો છે.

અક્ષસૂત્ર ઉપરના શાંકરભાષ્ય ઉપર જૂનામાં જૂનું અવિચ્છિન્ન પ્રસ્થાન ભામતીથી શરૂ થાય છે. નૃગરાજના સમયમાં થયેલા મૈથિલ પંડિત વાચ-સ્પતિમિત્રે (૯૭૬) શાંકરભાષ્ય ઉપર પોતાની પત્નીએ કરેલી સેવાની સ્મૃતિ રૂપે તેના નામની ભામતી સંજ્ઞાવાળી ટીકા લખી છે. આ ટીકા ધણી અપૂર્વ ભાવને પ્રકટ કરનારી અને ભાષ્યના સમાન ચમત્કૃતિવાળી છે. ભામ-તીની ભૂમિ ઉપર અમલાનંદે (૧૨૪૭-૧૨૬૦) “કલ્પતરુ” ઉગાડ્યો છે. અને તે કલ્પતરુનો પરિમલ અપ્પય્યદીક્ષિતે (૧૫૨૦-૧૫૯૩) પ્રસરાવ્યો છે.

અક્ષસૂત્ર ભાષ્ય ઉપર આનંદગિરિ (૧૩૮૦) નો “ન્યાય નિર્ણય” તથા ગોવિન્દાનંદની “રત્નપ્રભા” ઉત્તમ ટીકાઓ છે.

પદ્મપાદના શિષ્ય સર્વજ્ઞમુનિએ (ઈ. ૯૦૦) પદ્માત્મ “સંક્ષેપ-શારીરક” લખ્યું છે. આ ગ્રંથમાં ભાષ્યકારના ભાવો પોતાની સ્વતંત્ર વાણીમાં કાવ્યના રૂપમાં ચિતર્યા છે. તેના સમર્થનમાં અક્ષનંદિ ગ્રંથકાર આત્રેય તથા દ્રવિડાચાર્યનો ઉલ્લેખ કરે છે. ભાષા પ્રસાદવાળી છે. તેના ઉપર રામતીર્થની ટીકા છે.

શંકરાચાર્યના પ્રત્યક્ષ શિષ્ય તોટકાચાર્યે તોટકવૃત્તમાં “શ્રુતિસાર સમુ-સરણ” નામનું પ્રકરણ લખ્યું છે.

શંકરાચાર્યના લગભગ સમકાલમાં અક્ષસિદ્ધિ અને ઇષ્ટસિદ્ધિ નામના ગ્રંથો થયા છે. તેમાંના પ્રથમ ઉપર વાચસ્પતિમિત્રની “અક્ષતત્ત્વસમીક્ષા” લખાઈ હતી, અને ઇષ્ટસિદ્ધિ ઉપર રમ્યદેવ નામના કાશ્મીર પંડિતે ટીકા લખી હતી. આ બે ગ્રંથો તથા ટીકાઓ મેળવવા પ્રયત્ન કર્યા છતાં મને પ્રાપ્ત થઈ શક્યા નથી. તે ગ્રંથો પ્રમાણગ્રંથોની ગણનામાં ચાલ્યા આવ્યા છે. મધુસૂદનસરસ્વતી (ઈ. સ. ૧૬૦૦) પોતાના અદ્વૈતસિદ્ધિ ગ્રંથમાં:-

સિદ્ધીનામિષ્ટ* નૈષ્કર્મ્યં બ્રહ્મગાનામિયં ચિરાત્ ।

અદ્વૈતસિદ્ધિરધુના ચતુર્થી સમજાયત્ ॥

એવો ઉલ્લેખ કરી પોતાની અદ્વૈતસિદ્ધિ ધણે કાળે ચોથી સિદ્ધિ તરીકે પ્રકટ થયાનું કહે છે. “ સિદ્ધિ ”—સંજ્ઞાવાળા ગ્રંથોમાં સદાનંદ કાશ્મીરકના (૧૫૪૭) અદ્વૈતબ્રહ્મસિદ્ધિ અને અન્ય વિદ્વાનની સ્વારાજ્યસિદ્ધિ અપૂર્વ નિબંધો છે. પ્રથમ ગ્રંથનું મેં ઇંગ્રેજીમાં ભાષાન્તર કર્યું છે. બીજો ગ્રંથ જીદ્દાબદ્દ છે અને શાંકરભાષ્યના તાત્પર્યને બહુ સુંદર રીતે પ્રકટ કરે છે.

* ગાયકવાડ ઓરીએન્ટલ સીરીઝના નં. ૨૧ ના જેસલમીર ભાંડા-ગારીય ગ્રંથોના સૂચી ઉપરથી વિશેષ માહિતી ઇષ્ટસિદ્ધિ સંબંધી નીચે પ્રમાણે મળે છે. ગ્રન્થકારનું નામ વિમુક્તાત્મા છે. તેમના ગુરુનું નામ અવ્યયાત્મા છે. પ્રથમાધ્યાય ઉપરાંત કંઈક વધારે લખાયેલો તે ગ્રંથ આ ભાંડાગારમાં છે. બર્નલ સૂચીપત્ર (પૃ. ૯૫) માં તેનો ઉલ્લેખ છે. કાશ્મીર રાજ્યમાં આ મૂલગ્રંથ છે, અને રમ્યદેવે તેના ઉપર ટીકા લખી છે.

માધસોરના પ્રોફેસર હીરીયના “ ઇષ્ટસિદ્ધિ ” સંબંધ પત્રવ્યવહારમાં જણાવે છે કે:—“ ગ્રન્થકર્તા વિમુક્તાચાર્ય છે. તે ગ્રંથ સુદ્રિત થયો નથી. પરંતુ “ માધસોર ઓરીએન્ટલ લાઇબ્રેરીમાં તેની એક પ્રત છે. મદ્રાસ ઓરીએન્ટલ લાયબ્રેરીમાં કદાચ એક પ્રત છે. તેના ઉપર જ્ઞાનોત્તમની ટીકા છે. આ જ્ઞાનોત્તમે નૈષ્કર્મ્યસિદ્ધિ ઉપર ચન્દ્રિકા લખી છે. આ ટીકાની ટુટક નકલ મદ્રાસ ઓરીએન્ટલ લાઇબ્રેરીમાં છે. ઇષ્ટસિદ્ધિ ધણો પ્રસિદ્ધ ગ્રંથ છે, અને તેના ઉલ્લેખ ધણા પ્રાચીન સંસ્કૃત ગ્રંથોમાં આવે છે. ઘણું કરીને આ ગ્રંથકાર શંકરાચાર્યના સમકાલીન છે. ”

+ બ્રહ્મસિદ્ધિ ગ્રંથ સંબંધમાં નીચેની હકીકત મળે છે:—

“ આ ગ્રંથ મંડનમિશ્રની કૃતિ છે. કેટલાક મંડનમિશ્ર અને સુરેશ્વર ભિન્ન વ્યક્તિ છે એમ માને છે. મંડનમિશ્ર શ્રીશંકરાચાર્યના સમકાલીન હતા. આ ગ્રંથ સુદ્રિત થયો નથી. તેની ટીકાઓ ઓછી છે. શાંકર અદ્વૈત કરતાં કંઈક અંશમાં ભિન્ન અદ્વૈત વેદાન્તનું તેમાં વર્ણન છે. એક બે પ્રત મદ્રાસ ઓરીએન્ટલ લાઇબ્રેરીના અધિકારીઓએ પ્રાપ્ત કરી છે, અને ત્યાંથી પ્રસિદ્ધ થવાની વક્રી છે.”

શ્રી હર્ષે (૧૧૮૭) ખંડનખંડનખાઘ નામનો વાદ્યથ લખ્યો છે. તેમાં સર્વવાદીઓના સિદ્ધાન્તનું ખંડન કરી અનિર્વચનીયતા વાદનું મંડન કર્યું છે. ચિત્સુખાચાર્યે (૧૨૦૬) “તત્ત્વદીપિકા” લખી છે. તેના ઉપર “પ્રત્યગ્રપનયનની” “પ્રસાદિની” ટીકા છે.

ચિત્સુખાચાર્ય (૧૨૦૦) ના ચાર પ્રસિદ્ધ શિષ્યો હતા. (૧) સુખ-પ્રકાશ, (૨) અમલાનંદ (૧૨૪૭-૧૨૬૦), (૩) અનુભૂતિ સ્વરૂપ (૧૨૬૦) અને (૪) નરેન્દ્રનગરી. તેમાં અમલાનંદ સમર્થ વેદાન્તી હતા. તેમણે ઉપર લખ્યા પ્રમાણે ભામતી ઉપર “કલ્પતરુ” લખાવ્યો છે, એટલુંજ નહિ પણ “પંચપાદિકા”નું સ્વરૂપ દર્શાવનાર “દર્પણ” ઘડ્યું છે. અનુભૂતિ સ્વરૂપ (સારસ્વત વ્યાકરણના કર્તા)ના શિષ્ય આનંદગિરિ અથવા જનાર્દન થયા. તેઓ શારદાપીઠના શંકરાચાર્ય (૧૩૨૦) થયા હતા. તેમણે આઘ શંકરાચાર્યનાં સઘનાં લખ્યો ઉપર તથા સુરેશ્વરાચાર્યનાં વાર્તિક ઉપર ટીકા લખી છે. તેમણે “તર્કસંગ્રહ” નામનો વૈશેષિક મતના ખંડનનો એક સ્વતંત્ર નિબંધ પણ લખ્યો છે. આનંદગિરિના શિષ્ય અખંડાનંદ હતા તેમણે “તત્ત્વદીપન” નામની વિવરણ ટીકા લખી છે.

આનંદમોદાચાર્યનો “ન્યાયમકરંદ” છે. તેના ઉપર ચિત્સુખા-ચાર્યની ટીકા છે.

દક્ષિણના વિજયનગર રાજ્યની જાહોજલાલીના સમયમાં શંકરાનંદ સ્વામીએ આત્મપુરાણ અને ઉપનિષદો ઉપર દીપિકાઓ લખી. તેમના શિષ્ય વિદ્યાતીર્થ-ભારતીતીર્થની પરંપરામાં માધ્વાચાર્ય અથવા વિદ્યારણ્યસ્વામી થઈ ગયા. ભારતીતીર્થે ‘અધિકરણ રત્નમાળા’ લખી છે. વિદ્યારણ્ય તો (૧૩૩૧-૧૩૮૭) સર્વદેશી વિદ્વાન્ હતા અને ઝૂંગેરીમહાધીરા હતા. તેમની “પંચદશી” સ્વતંત્ર વેદાન્તના નિબંધરૂપ છે. તેમના ભાષ સાયણુચાર્ય સાથે કામ કરી સમગ્ર વેદ ઉપરનાં ભાષ્યોમાં મદદ કરી જણાય છે, અને ઉપનિષદ ગ્રંથોની દીપિકાઓ લખી છે. ઉપર “વિવરણપ્રમેયસંગ્રહ” તથા “વાર્તિક સારસંગ્રહનો ઉલ્લેખ કર્યો છે. તે ઉપરાંત ‘શંકર દિગ્વિજય’ નામનો કાવ્યગ્રંથ લખ્યો છે. તેમનો “જીવન-મુક્તિ વિવેક” તેમની

પ્રૌઢમતિનું છેવટનું ફલ જણાય છે. છેલ્લા અંથનું ગુજરાતીમાં શ્રીહરિદત્ત શાસ્ત્રીએ ભાષાન્તર કર્યું છે.

પ્રજ્ઞાનદે (૧૩૭૬)માં તત્ત્વાલોકની ટીકા લખી છે.

સોળમા સૈકામાં સદાનંદ કાશ્મીરકે (૧૫૪૭) ઉપર જણાવ્યા પ્રમાણે અદ્વૈત બ્રહ્મસિદ્ધિ નામનો અંથ લખ્યો છે. તે ઉપરાંત અદ્વૈત દીપિકા પણ તેમણે લખી છે. સાંભળવા પ્રમાણે તેમણે અપ્પય્યદીક્ષિત (૧૫૨૦-૧૫૯૩) ને શૈવાદ્વૈતમાંથી શાંકરઅદ્વૈતમાં આણ્યા હતા. અપ્પય્યદીક્ષિતનો ‘પરિમલ’ ઉપર જણાવ્યો છે. તે ઉપરાન્ત “ સિદ્ધાન્તલેશ ” નામનો અપૂર્વ નિબંધ તેમનો છે. તે નિબંધમાં શાંકરમતના અનુયાયીઓમાં સિદ્ધાન્તોના સૂક્ષ્મ અવાંતર ભેદો કેવા છે તેનું ઉત્તમ પ્રકારે વર્ણન કર્યું છે.

વેદાન્ત ન્યાયનું સ્વરૂપ સમજવા ધર્મરાજાધ્વરી (૧૫૫૦)ની વેદાન્ત પરિભાષા ” છે. તેના ઉપર રામકૃષ્ણાધ્વરીની “ શિખામણિ ” ટીકા છે. બીજી ટીકા “ મણિપ્રભા ” અમરદાસની છે.

સદાનંદનો “ વેદાન્તસાર ” આરંભકને ધણો ઉપયોગી છે. તેના ઉપર સુબોધિની અને વિદ્વન્મનોરંગિની નામની ટીકાઓ છે. અદ્વૈતસિદ્ધિસિદ્ધાન્તસાર પણ સદાનંદનો અંથ છે.

પ્રકાશાનંદે (૧૬૫૦) ‘વેદાન્તમુક્તાવલિ’ લખી છે.

ઉપર કહેલા “ અદ્વૈતસિદ્ધિ ” કાર મધુસૂદનસરસ્વતીના આકર અન્થ ઉપર ગૌડખલ્લાનંદી, વિઠ્ઠલેશોપાધ્યાયી, સિદ્ધિવ્યાખ્યા, અદ્વૈતસિદ્ધિ સિદ્ધાન્તસાર (સદાનંદ વ્યાસનો) વિગેરે ટીકાઓ થયેલી છે. “ અદ્વૈતસિદ્ધિ ” ના કર્તા મધુસૂદન સરસ્વતીએ ભગવદ્ગીતા ઉપર ગૂઢાર્થદોષિકા લખી છે; મહિમ્નસ્તોત્ર ઉપર અપૂર્વ અમતૃતિવાળી ટીકા લખી છે. વળી તેમનો ર્શ્વરપ્રતિપત્તિપ્રકાશ નામના નિબંધ Trivandram series માં હાલ પ્રસિદ્ધ થયો છે, તે પણ વિચારથી ભરપૂર છે. તેમણે ભક્તિ રસાયન અંથ પણ લખ્યો છે.

શાંકરદર્શન ઉપરના લગભગ ૧૦૦૦ વર્ષ પર્યન્ત આલેલા આ ઉહા-પોહવાળા સાહિત્યની જનસમાજ ઉપર ધણી ઉંડી અસર થયેલી છે, અને “ વેદાન્ત ” શબ્દ જોકે પ્રસ્થાનત્રયી ઉપર જોજો આચાર્યો પોતાના સિદ્ધાન્ત

રચે તેને લાઘુ પાડવો જોઈએ તોપણ શાંકરમતને લાઘુ પડી ગયેલો છે. આ સંપ્રદાયમાં કેવલ તકશીલ વિચારકો માત્ર થયા છે એમ નથી. પરંતુ મધુસૂદનસરસ્વતી અને અપ્પય્યદીક્ષિત જેવા વિષ્ણુ તથા શિવના ભક્તજનો પણ થયા છે. તેમના ગ્રંથોનું શ્રવણ કરાવવાની પદ્ધતિથી મૂલ સાહિત્યને નહિ જાણનારા ધણા લોકભાષાના અભિજ્ઞ કવિજનો તેને પ્રાંતમાં થઈ ગયા છે, અને તેમણે તેને લોકભાષામાં વેદાન્તનું સાહિત્ય પ્રસરાવ્યું છે. મહારાષ્ટ્રના જ્ઞાનેશ્વરાદિ સંતો અને ગુજરાતના અખા જેવા કવિએ વેદાન્તના સિદ્ધાન્તો ઘેરઘેર પ્રસરાવ્યા છે; જોકે પ્રજામાં તે સિદ્ધાન્તોનું શુદ્ધ સ્વરૂપ ભક્તિમાર્ગના સાહિત્ય જેવું ઉંડી સમજણવાળું ઉતર્યું જણાતું નથી. ભક્તિમાર્ગનું સાહિત્ય સરલ અને હૃદયસ્પર્શી હોય છે; જ્ઞાનમાર્ગનું સાહિત્ય કઠિન અને તકમય હોય છે. ભક્તિવિનાનું જ્ઞાન મોથું છે; જ્ઞાનવિનાની ભક્તિ આડંબર છે. સાચા જ્ઞાનીએ ઘણું ભાગે સાચા ભક્ત હોય છે; અને સાચા ભક્તોની પીઠ પરમેશ્વરના સ્વરૂપના માહાત્મ્યજ્ઞાન ઉપર બંધાયેલી હોય છે. શ્રી શંકરાચાર્ય જોકે જ્ઞાનમાર્ગના આચાર્ય છે, તોપણ તેમના હૃદયની ભક્તિ તેમના સૌન્દર્યલહરી, હરિમીડે વિગેરે કાવ્યો અને સ્તોત્રોમાં એટલી તો પ્રખળ જણાય છે કે તે ઉંડા ભક્તિખળને લીધેજ તેઓ જનસમાજ ઉપર આટલી ઉંડી અસર કરી શક્યા છે. ભટ્ટભાસ્કર વિગેરે બ્રહ્મસૂત્રના બાબ્યકારો ઘણા વિચારશીલ હતા તોપણ કંઈક ભક્તિના ઉંડા ભાવવિનાના હોવાથી તેમની પરંપરા લોપ પામી ગઈ છે.

(૪) શાંકરદર્શનનો યુરોપ અમેરીકામાં પ્રવેશ (ઈ. સ. ૧૬૦૦-૧૯૦૦ સુધીમાં).

શાંકરદર્શનના વિચારોએ હિન્દુસ્થાનની સવ પ્રાન્ત ભાષામાં પ્રવેશ કર્યો તેમાં તે મતના વિદ્વાન યતિઓ તથા ગૃહીઓની શ્રવણ કરાવવાની પદ્ધતિનો ઉપકાર માનવા જેવું છે. શાસ્ત્રીય શ્રવણની પદ્ધતિ અને લૌકિક ભાષણ પદ્ધતિમાં ઘણો ફેર છે. શાસ્ત્રીય શ્રવણોમાં શ્રોતાવક્તા વચ્ચે પૂર્ણ

પૂજકભાવ હોય છે, લૌકિકભાષણમાં ઘણે ભાગે કુતૂહલતા હોય છે; અવ-
ણમાં શ્રોતાની જિજ્ઞાસા ઘણે ભાગે હોય છે, ભાષણમાં સખખંદરના વેપાર
જેવું હોય છે; અવણપદ્ધતિ શ્રોતાને વિચાર કરવાની સાંકળમાં બાધે છે,
ભાષણ પદ્ધતિ તાત્કાલિક અસર કરવા પૂરતી હોય છે; અવણમાં નિત્ય નવા
નવા મનનીય વિચારો હોય છે અને તેની નિત્ય અવણમાં રૂપાન્તરે પુનરા-
વૃત્તિ થાય છે તેથી વિચારો દૃઢ થાય છે, ભાષણમાં વિચારોનાં સૂત્રો શ્રોતાના
મનમાં પટનું રૂપ પાડતાં નથી, માત્ર ગાભા જેવાં પડી રહે છે; અવણના
અખંડ નાદથી સામાન્ય બુદ્ધિવાળા અને સંસ્કૃત નહિ જાણનારા અખા
જેવાને શાસ્ત્રનો મર્મ સરલ રીતે સમજાય છે, ભાષણોએ શાસ્ત્ર મર્મ કોઇને
સિદ્ધ કરાવ્યા જાણ્યા નથી.

પ્રભમાં વેદાન્ત વિચારોનું પ્રસારણ હિન્દુ રાજ્ય સમયમાં એટલું બહું
થયું હતું કે ઈ. સ. ૧૬૪૦ માં બાદશાહ શાહજહાનના દીકરા 'દારાશિ-
કોહના જાણવામાં આવ્યું કે હિન્દુઓના આ સર્વાત્મભાવના વિચારોનું
મૂલ ઉપનિષદોમાં છે. તેની સ્વારી તે સમયે કાશ્મીરમાં હતી. તેણે ત્યાર
પછી કાશ્મીથી દીલ્લી કેટલાક પંડિતો બોલાવ્યા જેમણે ફારસી ભાષામાં બા-
પાન્તર કરવા માથે લીધું; અને ૧૭૭૫ માં ઝંઘઅવેસ્તાના શોધક એન્કવે-
ટીલ ડ્યુપેરોન (Anquetil Duperron) ને આ ઉપનિષદોની ફારસી
પ્રત મુગ્ધ ઉદ્ઘાટના રાજ્યમાં આવી રહેલા ફ્રેન્ચ રેસીડેન્ટ લાજેન્ડ્રીલે
(Le Gentil) મિત્ર તરીકે બક્ષીસ કરી. એન્કવેટીલે તેનું લેટીનભાષામાં
ભાષાન્તર કર્યું અને તે ૧૮૦૧-૧૮૦૨ માં પ્રસિદ્ધ થયું. આ ભાષાન્તર જોકે
ઘણું અસ્પષ્ટ હતું તોપણ ઘણી પ્રીતિથી જર્મન તત્ત્વવેત્તા શોપનહોરે
(Shopenhauer) તે વાંચ્યું. તે અધ્યયનવડે શોપનહોરની પોતાની તત્ત્વ-

૧ સત્તરમા સૈકાના મધ્ય ભાગમાં થયેલા કવીન્દ્રાચાર્ય ઉરફે નૃસિંહા
શ્રમનામના સમર્થ પંડિત જેને શાહજહાન બાદશાહે “સર્વવિદ્યાનિધાન”
ની પદવી આપી હતી તેની તત્ત્વજ્ઞાનની દીક્ષા” દારાશિકોહે” લીધી હતી
(જુઓ કવીન્દ્રાચાર્યસચ્ચીપત્ર પૃ. IX). દારાશિકોહ હિન્દુતત્ત્વજ્ઞાનના રસિક હતા
એમ સ્પષ્ટ જણાય છે.

વિદ્યા ઉપર હિંદી અસર થવાનું તે વિદ્વાન પોતેજ કહે છે. પોતાના એક-અર્થની પ્રસ્તાવનામાં^૧ તે લખે છે કે:—

“વેદાન્ત જ્ઞાનથી થયેલા લાભના ભોગવનાર વાચક થયા છે તે ઉપરાંત ઉપનિષદોએ વર્તમાન સૈકામાં જીવનાર મનુષ્યો ઉપર પાછલાં સૈકામાં જીવન ગાળનાર કરતાં ઘણો ઉપકાર કર્યો છે. મારા અભિપ્રાય પ્રમાણે પંદરમા સૈકામાં ગ્રીક સાહિત્યના પુનરુદ્ધારવડે જે અસર થઇ હતી તેનાથી કંઈ ઓછી અસર સંસ્કૃત સાહિત્યના પુનરુદ્ધારથી થવાની નથી. જે વાચકને આ પુરાણા હિન્દુઓના જ્ઞાનની પ્રાપ્તિ થઈ હશે, અને તે વિચારે. પચ્ચા હશે તો મારા સિદ્ધાન્તને સમજવાનો તેને મુખ્ય અધિકાર છે એમ હું સમજીશ. હું એવું માનું છું કે જે વિચારોનાં સૂત્રો ઉપનિષદોમાં છૂટાં છવાયાં અને વિખરાયલાં માલમ પડે છે તેની વ્યવસ્થા હું જે તત્ત્વપદ્ધતિ રજુ કરવા માગું છું તેનાથી ફળે તેવી છે. જેકે તેનાથી ઉલટું મારી વિચાર પદ્ધતિ ઉપનિષદોમાંથી ઉભી થાય તેવો સંભવ નથી.....આ ઉપનિષદોની પ્રત્યેક પંક્તિ કેવા ચોક્કસ સ્પષ્ટ અને મધુર અર્થને વ્યક્ત કરે છે ! પ્રત્યેક વાક્યમાંથી કેવા ઉડા, અપૂર્વ અને ભવ્ય વિચારો પ્રકટ થાય છે, અને સમગ્ર ગ્રંથમાં લેખકના ઉદાર પવિત્ર અને ઉત્સાહવાળા આશયો કેવા ઝળકે છે ! આખા વિશ્વમાં મૂલ્ય ગ્રંથ વિના ભાષાન્તરના રૂપમાં પણ કોઈ અભ્યાસ લાભદાયક અને આપણા મનને ઉંચી દિશામાં લઇ જનાર હોય તો તે આ ઉપનિષદોનોજ છે. તે ગ્રંથોમાં મારા જીવનનો વિરામ છે, અને પ્રાયજી પર્યન્ત તેવડે મને શાંતિ મળતી રહેશે.”

જર્મનીમાં આ વિદ્વાનની સ્તુતિથી ઉપનિષદોનું અધ્યયન સારી રીતે થવા લાગ્યું અને ત્યાંથી યુરોપના સર્વ દેશોમાં પ્રસર્યું. શાંકર દર્શનનાં અદ્વૈતસૂત્રો અને તેનાં ભાષ્યોનાં ભાષાન્તરો પ્રેરિસર ડ્યુસને કર્યા. “અધ્યાત્મવિદ્યાનાં મૂલતત્ત્વો”-એ નામના ગ્રંથોમાં તે વિચારોની ગુથણી કેન્ટના વિચારો સાથે થઇ. મેક્સમ્યુલરે શાંકરદર્શનની મુક્તકંઠે સ્તુતિ કરી.

૧. Welt als Willk and Vorstellung, Translated by Holdane and Kemp Vol I p. p. xii & xiii

રાજારામમોહનરાયે બંગાળી, હિંદી, ઇંગ્રેજીમાં ઉપનિષદોનાં ભાષાન્તર પોતાના ખર્ચે કરાવ્યાં, અને તેમના અહોસમાજના કેટલાક સિદ્ધાન્તો તો ઉપનિષદના સૈશ્વરવાદમાંથીજ લીધા છે.

અમેરિકામાં સ્વામી વિવેકાનંદે શાંકરદર્શનના વિચારો દાખલ કર્યા, અને રામકૃષ્ણ મીશનવડે દેશપરદેશમાં શાંકરદર્શન પરદેશીઓમાં જાણીતું થયું.

(૫) શાંકરદર્શનમાં અવિદ્યાનું સ્વરૂપ.

શાંકરસિદ્ધાન્તની તત્ત્વશ્રેણી અદ્વૈત ઉપર બંધાયેલી છે. આ સર્વ બ્રહ્મરૂપ છે, અને હું પૂર્ણ બ્રહ્મરૂપ છું. આ ઉપનિષદોના પરમતાત્પર્યની સાબીતી કરવાની પદ્ધતિમાં કેવલાદ્વૈત, શુદ્ધાદ્વૈત, વિશિષ્ટાદ્વૈત, અવિભાગાદ્વૈત-વિગેરે અનેક પ્રકારો ઉભા થયા છે. ભેદભાવથી ભરેલા ભોગ્ય જગતનો અને અનેક ભોક્તાઓના મંડલનો કેવી રીતે અખંડ બ્રહ્મતત્ત્વ સાથે તાળો ખાય-એ પ્રશ્નના સમાધાનમાં અદ્વૈતમાગીઓ અનેક પ્રકારોનો સ્વીકાર કરે છે. તેમાં શાંકરમતનો પ્રકાર તત્ત્વજ્ઞાનની ઘણી ગહન પ્રક્રિયાથી ભરેલો છે. શ્રીશંકરાચાર્ય પોતાના વિચારની ભૂમિકા અનુભવ ઉપર ધરે છે. તેમનું કહેવું એવું છે કે ઉપનિષદો બ્રહ્મ અને આત્માનું એકત્વ વર્ણવે છે. પરંતુ આ કેવલ વર્ણનાત્મક નથી, પણ તે અભેદનું પ્રતિપાદક વાક્ય પરમ સત્યને દર્શાવે છે. આપણો અનુભવ લોકવ્યવહાર અને શાસ્ત્ર વ્યવહારને લગતો છે. આ બન્ને વ્યવહારો આપણી જ્ઞાન સામગ્રી અથવા પ્રમાણુવાદ ઉપર બંધાયેલા છે; અને પ્રમાણુવાદવડે આપણે પ્રમેયની પદ્ધતિ રચીએ છીએ. પ્રમયનો નિર્ણય પ્રમાણુવડે થઈ શકે છે, પ્રમાણુનું અસ્તિત્વ પ્રમાતા ઉપર ધરાય છે. આપણે પ્રમાતા અને આપણા વિનાનું સર્વ પ્રમેય-આ પ્રમાણુ પદાર્થો શાંકર સિદ્ધાન્તમાં બે ગણાય-(૧) આત્મા અને (૨) અનાત્મા. આ બે પદાર્થો-દૃષ્ટા અને દૃશ્ય, આત્મા અને અનાત્મા, પ્રમાતા અને પ્રમેય, -વસ્તુ વિચારથી તદ્દન નિરાળા અને વિરોધી ધર્મવાળા સમજાય છે. જે જાણનાર છે તે જાણવાનો પદાર્થ ન હોય. “હું” પદાર્થ તે “આ” પદાર્થ ન હોય. આમ છતાં “હું” પદાર્થના ચૈતન્યરૂપ ધર્મનો “આ” પદાર્થના ધર્મ તરીકે આરોપ

થાય છે; એટલુંજ નહિ પણ “હું” પદાર્થરૂપે ભાસે છે. હિદયરણુ તરીકે હું સ્પષ્ટ વિવેક કરી શકું છું કે દેહથી હું જૂદો છું છતાં “હું સ્થૂલ છું, હું પાતળો છું, હું ગોરો છું, હું ઉભો છું, હું ચાહું છું” વિગેરે સ્થૂલ દેહના વ્યવહારો કરું છું; તેવી રીતે “હું મૂંગો છું, હું કાણો છું, હું બ્હીકણુ છું, હું બહેરો છું, હું આંધળો છું”—એવા સર્વ ઇન્દ્રિયોના વ્યવહારો મારામાં છે એવો વ્યવહાર કરું છું; વળી “હું રાગી છું, હું સંકલ્પ કરું છું, હું સંશય કરું છું, હું નિશ્ચય કરું છું,” વિગેરે અંતઃકરણના ધર્મો મારામાં છે એમ સમજી વ્યવહાર કરું છું, છેવટે મારા ચિત્તની સર્વ વૃત્તિઓને નાગી ઢાંકી જોનાર સાક્ષી આત્મામાં મારા અહંકારવાળા સ્વરૂપનો આરોપ કરી જાણે હું પૃથક્ વ્યક્તિ અભિમાની છું, અને શુદ્ધ સાક્ષી ચેતન કંઈક જૂદો પદાર્થ હોય એમ માની પ્રવૃત્ત થાઉં છું. આ પ્રમાણે સ્થૂલ દેહના, ઇન્દ્રિયોના, અંતઃકરણના અને અહંકારના સર્વ ધર્મો હું મિન્ન અનુભવી શકું છું છતાં તે ધર્મો મારામાં છે, અથવા હું તેવા ધર્મવાળો છું એવો વ્યવહાર અનાદિકાલથી ચાલ્યો આવે છે. આ ચેતન્યનો અચેતન પદાર્થમાં અને અચેતનનો ચેતનમાં પરસ્પર આરોપ જાણ્યે અજાણ્યે આપણે સ્વીકારી લૌકિક તેમ જ શાસ્ત્રીય વ્યવહારો કરીએ છીએ. વસ્તુ વિચારથી આ પરસ્પર અધ્યાત્મ મિથ્યાજ્ઞાનરૂપ છે, અને તેથી તેના સર્વ પરિણામો પણ મિથ્યા છે. છતાં તે સાચાજ્ઞાન રૂપ છે, અને તેના પરિણામો સાચા છે એવો ભ્રમ સામાન્ય લૌકિકજ્ઞોને થાય એવો કદાચ સંભવિત છે, પરંતુ મોટા શાસ્ત્રજ્ઞાનવાળા પરીક્ષકો અથવા વિચારકો પણ આ ભ્રમથી હણાયેલા છે. સધળો પ્રમાણુ અને પ્રમેયવાદ આ પાયાના ભ્રમને સાચો માની પ્રવૃત્ત થાય છે. આ ભ્રમના રૂપમાં લૌકિક અને શાસ્ત્રીય—એવા બે ભેદ આપણે પાડી શકીએ છીએ. એકને આપણે પ્રાતિભાસિકભ્રમ કહીએ જ્યાં કે ઝાંઝવાનું જગ, દેરડીમાં સાપની પ્રતીતિ, છાપમાં રૂપાની પ્રતીતિ; અને બીજાને આપણે વ્યાવહારિકભ્રમ કહીએ જેવો કે આપણે સ્થૂલ છીએ, ગોરા છીએ વિગેરે. પરંતુ બંને ભ્રમ સરખા છે. પ્રથમ ભ્રમને લૌકિકજ્ઞાન અથવા વિજ્ઞાન બાધિત કરે છે, ત્યારે બીજાને અધ્યાત્મજ્ઞાન બાધિત કરે છે.

ભિન્ન હતાં અભિન્નપણે પ્રતીત થવાના આ અનાદિ કારણને પાંડિતો અવિદ્યા એવું નામ આપે છે, અને તેનો વિવેક કરી વસ્તુનું સત્યસ્વરૂપ અનુભવવું તેનું નામ વિદ્યા આપે છે.

આત્મવિવેક અને આત્મસાક્ષાત્કારમાં ભેદ.

પરંતુ સર્વ જડ પ્રપંચથી પૃથક્ વિજ્ઞાનાત્મા છે, અને દેહ અને પ્રાણ ધર્મથી તે જૂદો છે—એટલો ભિન્ન આત્માના અસ્તિત્વનો વિવેક તે અધ્યાત્મ વિદ્યા નથી. તેનો વિવેક તો ન્યાય-વૈશેષિકવાળા, અને સાંખ્ય-યોગવાળા પણ કરી શકે છે. પરંતુ તેવા ભિન્ન અસ્તિત્વવાળા વિજ્ઞાનમયના ભેદનો લોપ કરી એકજ સર્વભૂત પ્રાણીઓમાં સમભાવે વ્યાપ રહેલા ઈશ્વરત્માને આપણા પ્રત્યગાત્મા તરીકે ઓળખવારૂપ ચઢીઆતો વિવેક વેદાન્તશાસ્ત્રનો અભિપ્રેત છે. પ્રથમજ્ઞાનને આપણે વિવેક અથવા સ્પષ્ટભેદ કહીએ, ત્યારે બીજા જ્ઞાનને આપણે સાક્ષાત્કાર કહીએ, એટલે પ્રથમ જે જીવ ક્ષત્રનો વિદ્યમાન અભેદ નહોતો અનુભવાતો તે સ્પષ્ટ અનુભૂતિરૂપે ઉદય પામે.

ત્યારે શું હું જોડો પાતળો તો નહિ, પરંતુ હું સુખી દુઃખી પણ આત્મા નહિ ? ના. તેવો ભિન્ન અભિમાનીરૂપે જણાતો આત્મા પણ અદિ-આતી દ્રષ્ટિથી મિથ્યાત્મા છે. તે તમને બહુ પ્રિય લાગતો હશે, તમારૂં ભિન્ન વ્યક્તિત્વ રૂઢ અધ્યાસવડે પ્રિય થઈ પડ્યું છે તેનો પણ ત્યાગ કરવો પડશે. પણ આ વહાલા ભિન્ન વ્યક્તિરૂપ આત્માનો ત્યાગ શૂન્ય નિર્વાણ અર્થે નહિ, પરંતુ એક પૂર્ણ સચ્ચિદાનંદરૂપ વસ્તુરૂપ આત્માને સાચા આત્મા તરીકે ઓળખવા અર્થે અને આપણી વ્યવિષ્ટપણાની મર્યાદાનો ભંગ કરી, અપૂર્ણતામાંથી પૂર્ણતાની પ્રાપ્તિ અર્થે, તેવા ભિન્ન અભિમાનનો ત્યાગ કરવાનો છે.

અવિદ્યા કેવલ માનસદોષ નથી પણ જગદ્બીજ છે.

ઐશ્વર્યમત અને શાંકરમતમાં અવિદ્યાનું સામ્ય અને ફલમાં વૈષમ્ય.

આ પ્રમાણે આ શાંકરમતમાં અવિદ્યા કંઈ મનનોજ ધર્મ છે એમ નથી, તથા લૌકિક ભ્રમેનો ખુલાસો કરનાર કારણ છે એમ પણ નથી, પરંતુ આ સમગ્ર સંસારનું મૂલ કારણ છે. અવિદ્યા એકલો બુદ્ધિનો અથવા

મનનો દૌષ છે એમ નથી, પરંતુ આ વિશ્વના આરંભનું મૂલ કારણ છે— આ વિચારનું આદ્ય સ્વરૂપ, નથી સાંખ્ય-યોગમાં કે નથી ન્યાય-વૈશેષિકમાં, પરંતુ બૌદ્ધની દ્વૈશ નિદાનમાલામાં પહેલી કડી રૂપે છે. તે દર્શનમાં અવિદ્યાથી માંડી જરા-મરણ પર્વતની ગોળ સાંકળની કડીઓમાં અવિદ્યા અને સંસ્કાર ભૂત જન્મની બે કડીઓ છે. “ પ્રતીત્ય સમુત્પાદ ” અથવા સંસ્કારનો આરંભ અવિદ્યાથી થાય છે, એવું ભગવાન બુદ્ધનું મંતવ્ય છે. પરંતુ આ અવિદ્યારૂપ કારણ કયા અધિકરણમાં હોય શકે તે સંબંધી નિર્ણય તે દર્શનમાં થયો નથી. સમગ્ર જગતનું અધિકરણ સ્વયં જ્યોતિ ચિદાત્મા છે, અને તેના આશ્રયવડે આ અવિદ્યા અનેક નામ રૂપોનાં ચિત્રો ઉભાં કરી મૂલ વસ્તુને અનેકાકાર દેખાડે છે—આ નિર્ણય માયાવાદનો શાંકર મતનો નૂતન છે. અવિદ્યા સંબંધમાં શાંકરમત બૌદ્ધ દર્શન સાથે મળતું છે, પરંતુ શાંકર મતનો અભિપ્રાય એવો છે કે અધિષ્ઠાન વિનાનો ભ્રમ કદી અનુભવાતો નથી, તેથી જગદ્ જીવના ભ્રમનું અધિષ્ઠાન પરમાત્મા છે, અને તે વાસ્તવ વિકાર પામ્યા વિના અવિદ્યાવડે અન્યથા ભાસે છે; જ્યારે બૌદ્ધ દર્શનમાં આત્મરૂપ વસ્તુનો સ્વીકાર નહિ હોવાથી ભ્રમ નિરધિષ્ઠાન ઉભો થાય છે, તેથી તે દર્શન શૂન્યવાદમાં શમે છે. બૌદ્ધ અને શાંકર વેદાન્ત આ પ્રમાણે જગદ્ ભ્રમના બીજરૂપ અવિદ્યાનો સ્વીકાર કરે છે, છતાં એક તૈરાત્મ્યવાદમાં અથવા શૂન્યવાદમાં શમે છે, ત્યારે બીજું પરમાત્મવાદમાં અથવા પૂર્ણવાદમાં શમે છે.

(૬) અવિદ્યાનો આશ્રય અને વિષય.

“ સર્વ ક્ષેત્રોમાં વસનારો ક્ષેત્રજ્ઞ તે હું છું, એમ હું ભારત (અર્જુન) તું બાણ. ક્ષેત્ર અને ક્ષેત્રજ્ઞનું જ્ઞાન તેજ માંડે ઈશ્વરનું જ્ઞાન સમજ. ”—એ પ્રકારના જીવ અને ઈશ્વરના અભેદ પ્રતિપાદક ગીતા શાસ્ત્રના તેરમા અધ્યાયના બીજા શ્લોકના ભાષ્યમાં શ્રીશંકરાચાર્ય આ અવિદ્યા સંબંધમાં પોતાના વિચારો ધણી સ્પષ્ટ બતાવે છે.

સર્વ શરીરોમાં જે ક્ષેત્રજ્ઞ છે તે હું છું—એમ કહેવામાં ભગવાન શ્રી કૃષ્ણનું તાત્પર્ય એવું છે કે ઈશ્વરાત્મા એ એકજ છે, અને તેજ વસ્તુતઃ

ક્ષેત્ર છે. ક્ષેત્ર અને ધ્વિર-એ બે ભિન્ન પદાર્થો નથી પણ એકજ ચેતના ધરાવે છે, છતાં ભિન્નવત્ દેખાય છે, એવો વાક્ય નિર્ણય કરી પૂર્વપક્ષ ઉભો કરવામાં આવે છે:—

“જો સર્વ ક્ષેત્રોમાં એકજ ધ્વિર હોય, અને તેના વિના બીજો કોઈ બોક્તા જીવ ન હોય તો ધ્વિરને સંસારી-પણું પ્રાપ્ત થયા વિના રહે નહિ, અથવા ધ્વિર વિના બીજો બોક્તા હોયજ નહિ તો આ સંસારનો અભાવ જ થાય. એટલે કે કાંતો ધ્વિર સંસારી થાય અથવા સંસાર કોઈને નથી એ બે પરિણામો ઉભાં થાય. તે બંને પરિણામો ઈષ્ટ નથી. જો આવા નિર્ણય ઉપર આવીએ તો બંધ અને મોક્ષ તથા તેને જીણવાનાર શાસ્ત્ર નિર્ણયક થઈ જાય. પ્રત્યક્ષાદિ પ્રમાણોનો વિરોધ આવે, કારણકે સુખદુઃખ અને તેના હેતુરૂપ આ સંસાર પ્રત્યક્ષ અનુભવાય છે, તથા ધર્મોદ્ધર્મના ભેદવડે આ જગતનું વૈચિત્ર્ય આપણે જોઈએ છીએ અને તેવડે સંસારનું અનુભાન પણ થાય છે. આ પ્રમાણે આત્મા અને ધ્વિરનું એકપણું સ્વીકારવામાં સઘળો ગુચવાડો ઉત્પન્ન થાય છે.

સિદ્ધાન્તો કહે છે કે:—આ ગુચવાડો જ્ઞાન અને અજ્ઞાનના ભેદથી ઉદ્ભવી જાય છે. જ્ઞાન અને અજ્ઞાનના સ્વરૂપ અને ધર્મમાં જે ભેદ છે તે નીચે પ્રમાણે સમજાય છે:—શ્રુતિપ્રમાણ કહે છે કે:—

“આ અવિદ્યા અને વિદ્યા-બે પરસ્પર વિરોધી અને અવળાકોટિઓ છે (કઠ. ૨. ૪). વળી વિદ્યા અને અવિદ્યાના વિષય અને ફલો પણ જૂદાં છે. એવું સ્પષ્ટ વેદ વાક્ય કહે છે. વિદ્યાનો વિષય ઐયસ્ એટલે મોક્ષ છે; અવિદ્યાનો વિષય પ્રેયસ્ અથવા ભોગ છે. (કઠ. ૨. ૨.) વળી વેદ-વ્યાસ પણ મહાભારત (શાંતિપર્વ ૨૪૦-૬) માં કહે છે કે બે માર્ગ ભોગ મોક્ષના ઉપાડા છે. આ ગીતા શાસ્ત્રમાં પણ બે નિશ્ચય વર્ણવે છે. આ બે માર્ગમાંથી કર્મ સહિત અવિદ્યાનો માર્ગ વિદ્યાવડે ત્યજ દેવો. એ ઉપદેશ આપણને શ્રુતિ, સ્મૃતિ અને ન્યાયવડે મળે છે. વિદ્યા પ્રાપ્તિવડે અવિદ્યાનિવૃત્તિના સમર્થનમાં શ્રુતિઓ આ પ્રમાણે છે:—

શ્રુતિઓ શું કહે છે ?

(૧) આ જ-મમાં જે સત્ય જાણી જોયું તો જીવન સફલ થયું, નહિ તો મોટી ખરાબી છે. (કેન ૨. ૬); આ પરમાત્માને આ પ્રમાણે જે જાણે છે તે આ જીવનમાં જ અમૃતભાવને પામે છે, મોક્ષ મેળવવાનો બીજો માર્ગ નથી (શ્વે. ૩. ૮.) (૩) બ્રહ્મને જાણનાર કશાથી બંધીતો નથી. (તૈ. ૨. ૪.) પરંતુ અવિદ્યાના સંબંધમાં કહે છે કે તેને ભય હોય છે. (તૈ. ૨. ૭) જેઓ અવિદ્યામાં રમે છે તેઓ આંધળાની લાર જેવા હોય. (કઠ ૨. ૫.) (૪) બ્રહ્મને જાણનાર બ્રહ્મ થાય છે. (મું ૩. ૨. ૧) (૫) જે પોતાને જૂદો અને દેવને જૂદો માને છે તે સાચું જાણતો નથી; તેવો મનુષ્ય દેવોનો ભોગ્ય પશુ બને છે. (ઘ. ૧. ૪. ૪૦) (૬) જે આત્મ-વિદ છે તે આ સર્વ જગદ્ગ્રંથ થાય છે. (ઘ. ૧. ૪. ૧૦) (૭) જ્યારે આ આકાશને મનુષ્યો ચામડાના ભુગળા તરીકે વાળી શકશે ત્યારે પરમાત્મા દેવને જાણ્યા વિના દુઃખનો અંત આવશે. સારાંશ પરમાત્મજ્ઞાન વિના મોક્ષ નથી. (શ્વે. ૬. ૨૦)-આ પ્રકારે હજારો શ્રુતિઓ વિદ્યા અવિદ્યાના સ્વરૂપના તથા ફલના ભેદને દર્શાવે છે.

સ્મૃતિ શું કહે છે ?

અજ્ઞાનપડે જ્ઞાન ઢંકાયું છે તેથી પ્રાણીઓ મોહ પામે છે. (ગો ૫. ૧૬) આ જીવનમાં જ તેણે સમગ્ર સૃષ્ટિ છતી જાણી કે જેનું મન સામ્ય ભાવમાં ઈર્ષ્ય છે. (ગો. ૬. ૧૯); જેઓ સર્વત્ર સમભાવે વસેલા પરમેશ્વરને અનુભવે છે તે પોતાના આત્માને પોતાની મેળે નાશ કરતો નથી. અને પરમપદને પામે છે. (ગો. ૧૩. ૨.)...વિગેરે.

ન્યાય શું કહે છે ?

સાપને, કુશના ઝીણા અગ્ર ભાગને, ઉંડા પાણીને અનર્થનું કારણ સમજ મનુષ્યો ત્યજે છે; કેટલાક અજ્ઞાને કરી તેમાં પડે છે અને દુઃખી થાય છે.

જ્ઞાનનું આત્મ વિશિષ્ટ ફલ તું સ્પષ્ટ જો. (મ. ભા. કા. ૨૧. ૧૦૩.).
વળી દેહાદિમાં આત્મબુદ્ધિ બાંધનાર અવિદ્યાનું રાગદ્વેષાદિ ક્લેશોથી પ્રેરાયેલો
ધર્મ અને અધર્મને સેવે છે, અને તેના ફલરૂપે જન્મ મરણ ભોગવે છે,
એવું સમજાય છે. જે દેહાદિથી પોતાના આત્માને ભિન્ન અનુભવે છે, તે
રાગ દ્વેષાદિ ક્લેશો વિનાનો હોવાથી તથા ધર્મ અને અધર્મના સંયમમાં
જે ક્લેશની જરૂર છે તે ક્લેશ નહિ હોવાને લીધે પ્રવૃત્તિના અભાવવાળા
હોઈ મોક્ષને પામે છે.—આ ન્યાયનિર્ણય કોઈથી ના પાડી શકાય તેવો નથી.

ઈશ્વરને સંસારીપણું એકાત્મવાદમાં લાગતું નથી.

આ પ્રમાણે વસ્તુસ્થિતિ હોવાથી ક્ષેત્રજ જે સત્ય ઈશ્વર છે તેને અવિ-
દ્યારૂપ ઉપાધિથી ઉત્પન્ન થયેલા ભેદ વડે સંસારીપણું પ્રાપ્ત થતું નથી. જેમ
દેહાદિમાં આત્મબુદ્ધિ બાંધનાર જીવાત્માને સંસારીપણું છે તેવું સંસારીપણું
ઈશ્વરમાં જ્ઞાનબલને લીધે હોવું સંભવતું નથી. સર્વ પ્રાણીઓનો દેહાદિ
અનાત્મ પદાર્થોમાં અવિદ્યાવડે ઉત્પન્ન થયેલો આત્મભાવ આરંભ બક્ષવાળો
સુપ્રસિદ્ધ હોય છે. જેમ લાકડાના ટુંડામાં પુરુષબુદ્ધિનો દંઢ બ્રહ્મ અધારામાં
થાય છે, તેવો આ ટુંડો દેહી અને સંસારી છું એવો દંઢ બ્રહ્મ જીવને વળગેલો
છે. પરંતુ આવો બ્રહ્મ છે. તેટલા માત્રથી લાકડાના ટુંડામાં પુરુષના ધર્મો
પેસતા નથી. તેવી રીતે ચૈતન્યના ધર્મ દેહના કદી થતા નથી, અને દેહના
ધર્મ કદી ચૈતન્યમાં આવતા નથી. સુખ દુઃખ મોહરૂપ ધર્મોપણ આત્માના
નથી કારણકે જેમ જરા મૃત્યુરૂપ દેહ ધર્મો અવિદ્યાથી ઉત્પન્ન થયેલા આપ-
ણામાં ખોટા છે, તેમ આ સુખાદિ ધર્મો પણ અવિદ્યા જન્ય હોવાથી આપ-
ણામાં ખોટા છે.

પૂર્વપક્ષ કહે છે કે:—સ્થાણુ પુરુષનું દૃષ્ટાન્ત બંધ બેસે તેમ નથી.
સ્થાણુ (લાકડાનું ટુંડું) અને પુરુષ જેવ પદાર્થો છે, અને તેથી ત્રીજો કોઈ
જ્ઞાતા અવિદ્યાવડે એકનો ધર્મ બીજામાં, અને બીજાનો પહેલામાં આરોપે
તો તે સંભવિત છે. પરંતુ દેહ અને આત્માનો સંબંધ જેવ અને જ્ઞાતાનો
છે, અને તેનો પરસ્પર અધ્યાક્ષ થાય એવું તમે કહો છો—આ પ્રમાણે સ્થાણુ-

પુરુષપ્રતીતિ અને દેહાત્મપ્રતીતિ એ બે સમાન કોટિના નથી. આથી દેહધર્મ જેય છતાં જ્ઞાતા આત્માનો હોઈ શકે.

સિદ્ધાન્તી કહે છે કે:—તે પ્રમાણે બને નહિ, કારણ કે તેમ થાયતો આત્મા અચેતન થાય. જે જેય જે દેહાદિ ક્ષેત્ર છે તેના સુખ, દુઃખ, મોહ, ધ્વંષા વિગેરે ધર્મો જ્ઞાતા આત્માના થઈ જતા હોય, તો જેય ક્ષેત્રના અમુકજ ધર્મો આત્માના આત્મભૂત થઈ જાય અને અમુક જરા મરણાદિ ધર્મો આત્માના ન થાય તેમાં વિશેષ હેતુ બતાવવો જોઈએ. તમે એવું કહો છો કે અવિદ્યાથી આરોપિત જરા મરણાદિ ધર્મો આત્માના નથી, અને તે સાથે એમ પણ કહો છો કે સુખ દુઃખાદિ ધર્મો આત્માના હોઈ શકે. અને પ્રકારના ધર્મો જેય ક્ષેત્રના છે, અને અવિદ્યાથી આત્મામાં આરોપાય છે, તો જરામરણાદિ આત્માને ન લાગે અને સુખ દુઃખાદિ આત્માને વળગે—એવો ભેદ શી રીતે બને? અનુમાનતો સ્પષ્ટ જણવે છે કે જે અવિદ્યાથી આરોપિત હોય તે વસ્તુના ધર્મો ન થાય, જેમ જરામરણાદિ. વળી જે ધર્મો સ્વજવા યોગ્ય હોય અથવા લેવા યોગ્ય હોય તે વસ્તુના આત્મધર્મ બને નહિ. આ પ્રમાણે હોવાથી કર્તા અને ભોક્તાપણના લક્ષણવાળો આ સંસાર ખરી રીતે જેય ક્ષેત્રમાં છતાં અવિદ્યાવડે ક્ષેત્રજમાં આરોપાય છે, તેથી જ્ઞાતા એટલે ક્ષેત્રજમાં વાસ્તવ કાઈ દોષ ઉત્પન્ન કરી શકેજ નહિ. જેમ બાલકો આકાશમાં તેને તળ છે, તેમ તે નીલવર્ણવાળું છે એવો આરોપ કરે તેથી આકાશ તળવાળું અથવા નીલવર્ણવાળું વસ્તુતઃ બનતું નથી, તેમ ક્ષેત્રના ધર્મોનો ક્ષેત્રજમાં અધ્યાસ થવા માત્રથી ક્ષેત્રજ પરમેશ્વરને સંસારીપણું વાસ્તવ કદી ઉભું થઈ શકતું નથી. સર્વ ક્ષેત્રોમાં ભગવાન એક સત્ય પરમેશ્વર ક્ષેત્રજ છે તેને સંસારીપણાનો ગંધ લાગે તે અસંભવ્ય કલ્પના છે. આ લોકમાં અવિદ્યાથી આરોપિત ધર્મવડે જેનામાં આરોપ કરવામાં આવે છે તેનો ઉપકાર પણ થતો નથી તેમ અપકાર પણ થતો નથી. તમે વળી કહ્યું કે દૃષ્ટાન્તનું સામ્ય નથી—એટલે કે સ્થાણુપુરુષપ્રતીતિ અને દેહાત્મપ્રતીતિ સમાન વર્ગની નથી. તેપણ ખોટો વાંધો છે. આ દૃષ્ટાન્ત અને દાર્શનિકમાં સાધર્મ્ય જે અમે રબુ કરવા માગીએ છીએ તે અવિદ્યાવડે જે અધ્યાસ થાય છે, તેટલા પુરતુંજ છે. તે તો બંનેમાં સમાન

રહે છે. બંનેમાં એકનો ધર્મ બીજામાં આરોપાય છે એ સાધર્મ્ય સમાન છે. જ્ઞાતામાં જ્ઞેયના ધર્મનો આરોપ બની શકતો નથી એવી દલીલ લાવો તો તે તમારા પોતાનાજ નિશ્ચય પ્રમાણે દેહાદિના જરામરણાદિ ધર્મો આત્મામાં આરોપાય છે એ માનવાથીજ હડી જાય છે. અમુક ધર્મો અવિદ્યાથી આત્મામાં આરોપાય અને અમુક સુખાદિ ધર્મો આરોપિત છતાં આત્માના બની જાય-એ બંધ બેસતું નથી.

પૂર્વપક્ષ કહે છે કે:—ક્ષેત્ર અવિદ્યાવાળો છે તેથી તે સંસારી છે. સિદ્ધાન્તી કહે છે કે:—ના અવિદ્યા એ તમોણુનો વિકાર છે. તમોણુના વિકારરૂપ અવિદ્યા ત્રણ પરિણામો પ્રકટ કરી શકે: (૧) કાંતો હોય તેના કરતાં અવળું ગ્રહણ કરાવે (વિપર્યય), (૨) કાંતો આ કે તે-એવો સદેહ ઉત્પન્ન કરે (સંશય), અથવા (૩) અમુક નથી એવું અગ્રહણ (જ્ઞાનાભાવ) ઉત્પન્ન કરે. જ્યારે વિવેકજ્ઞાનનો પ્રકાશ થાય છે, ત્યારે આ ત્રણે પ્રકારની અવિદ્યા નાશ પામેલી જણાય છે. જ્યારે આવરણરૂપ અંધારા જેવો તામસદોષ હોય છે ત્યારેજ-અજ્ઞાન, સંશય અને વિપર્યય એવા ત્રણ પરિણામો પ્રકટ થાય છે. આથી સ્પષ્ટ થાય છે કે અવિદ્યા તામસદોષથી વિવેકપ્રકાશવાળા ક્ષેત્રજ્ઞનો દોષ નથી, અને તેથી ક્ષેત્રજ્ઞ સંસારી થાય નહિ.

પુનઃ પૂર્વપક્ષ કહે છે કે:—ભલે ક્ષેત્ર અવિદ્યાવાળો ન હોય, પરંતુ અવિદ્યાને તે અનુભવે છે, માટે તે જ્ઞાતાનો ધર્મ હોઈ શકે છે.

સિદ્ધાન્તી કહે છે કે ના. આપણે ચક્ષુરાદિ કરણમાંજ મોતીઓ વિગેરે દોષો જોઈ શકીએ છીએ. તમારું (પૂર્વપક્ષનું) માનવું એવું છે કે અવિદ્યા એ જ્ઞાતા જેત-નનો ધર્મ છે, અને તેનેજ અમે અવિદ્યાવાળું રૂપ ગણી ક્ષેત્રજ્ઞને સંસારી-પણું વળગે છે એમ કહીએ છીએ; અને તેથી-એક ધૃશ્વર ક્ષેત્રજ્ઞ છે અને બીજો કોઈ સંસારી નથી-એવી પ્રતિજ્ઞા અયોગ્ય દરે છે. સિદ્ધાન્તી ખુલાસો કરી કહે છે કે ના એમ નથી; જ્યાં જ્યાં પદાર્થનું અવળું રૂપ જણાય છે, ત્યાં ત્યાં તે દોષ ચક્ષુરાદિ કરણમાં હોય છે એવું જણાય છે. અવળું ગ્રહણ અને તેનું નિમિત્ત, જે મોતીઓ વિગેરે દોષ તે, તે ગ્રહણ કરનારનાં નથી, કારણ કે મોતીઓ વિગેરે કરણ દોષ નેત્રમાંથી દૂર કરવામાં આવે તો

જ્ઞાતામાં અવળું પ્રહણ થતું નથી તેથી તે જ્ઞાતાનો ધર્મ નથી. આથી સ્પષ્ટ થાય છે કે જ્યાં જ્યાં અજ્ઞાન સંશય અને વિપર્યય અનુભવાય ત્યાં ત્યાં તે મિથ્યાજ્ઞાનો અને તેનાં નિમિત્તો કોઈ કરણને વળગેલાં હોવાં જોઈએ; પણ જ્ઞાતા ક્ષેત્રજનાં નહિ. અવિદ્યા અને તેનાં અજ્ઞાન, સંશય અને વિપર્યય-એવાં ત્રણ પરિણામો આપણા અનુભવમાં આવે છે, અને તેથી તેઓ અનુભવ કરનારના ધર્મ બનેજ નહિ. જેમ દીપનો પ્રકાશ દીપનો સ્વભાવ ધર્મ છે, તેમ અવિદ્યાદિ, પ્રકાશક ચેતનના સ્વભાવ ધર્મ બનેજ નહિ. જ્યાંથી અવિદ્યાદિ અનુભવાય છે એટલે જેમ કોટિમાં પડે છે, સાંધી જ તે પોતાથી ભિન્ન વસ્તુ વડેજ તે અનુભવાય છે એવો નિર્ણય થઈ શકે છે. વળી સર્વવાદીઓ કૈવલ્ય અથવા મોક્ષ દશામાં સર્વ કરણોનો આત્મા સાથેનો સંબંધ છૂટી ગયો હોય છે, ત્યારે અવિદ્યા દોષવાળા ચેતનના સદ્-ભાવને માનતા નથી. જો ક્ષેત્રજ આત્માનો, અગ્નિના ઉષ્ણતાદિ ધર્મ જેવો, અવિદ્યાદિ ધર્મ હોત તો મોક્ષમાં પણ આત્માનો છુટકારો તે ધર્મોથી કદી થઈ શકેજ નહિ. અવિક્રિય અને આકાશ જેવા સર્વ વ્યાપી આત્માનો કોઈ પણ પદાર્થ સાથે સાચો સંયોગ અથવા સાચો વિયોગ સંભવતોજ નથી. આથી ક્ષેત્રજ આત્મા તે નિત્ય સિદ્ધ ઇશ્વરજ છે. ઇશ્વર પોતે (કૃષ્ણ મૂર્તિદ્વારા) કહે છે કે:—“આ અવ્યય પરમાત્મા અનાદિ હોવાથી, અને નિર્ગુણ શરીરમાં રહ્યા છતાં, હે અર્જુન, કંઈ કરતો નથી તેમ કશાથી લેપાતો નથી (ગી, ૧૩ ૩૧).”

‘શાસ્ત્રનું નિરર્થકપણું’ થાય એવો ભય પણ ખોટો છે.

ક્ષેત્રજ તે નિત્યસિદ્ધ ઇશ્વર છે—આ એકાત્મવાદના નિર્ણયથી સંસાર અને સંસારીપણું રહેતું નથી, અને તેથી શાસ્ત્રાનું નિરર્થકપણું પ્રાપ્ત થાય છે, એવી સામી દલીલ ટકે તેમ નથી. સર્વ આત્મવાદીઓને આ વાંધો લાગુ પડે તેમ છે, તેથી વેદાન્તીનેજ તે વાંધો લાગે અને અન્ય વિચારકોને ન લાગે એમ બને નહિ. મુક્ત આત્માઓના સંબંધમાં સર્વ આત્મવાદીઓ સંસાર તથા સંસારીપણાના વ્યવહારનો અભાવ સ્વીકારે છે, તેમને શાસ્ત્રના નિર-

ર્થકપણુનો આધ લાગતો નથી. જેમ સર્વ દૈતવાદીઓને બંધાવસ્થામાં શાસ્ત્રનું સાર્થકપણું, અને મોક્ષ દશામાં નિર્ર્થકપણું ઇષ્ટ છે, તેમ અખતે પણ અવિ-
દ્યાના વિષયમાં શાસ્ત્રનું સાર્થકપણું છે, અને ક્ષેત્રજ્ઞોના ઇન્ધ્ર સાથેના અભે-
દજ્ઞાન સમયે તેનું નિર્ર્થકપણું છે. કદાચ પૂર્વપક્ષ એમ કહે કે: દૈતવાદીઓ
બંધ અને મોક્ષ અવસ્થા આત્માની ખરેખરી સાચી માને છે, અને તેથી
બંધ દશા ત્યજવા લાયક છે, અને મોક્ષ દશા મેળવવા લાયક છે, અને
તેના સાધનોનું ભાન કરાવનાર શાસ્ત્રો તેમના સંબંધમાં સાર્થક છે, પરંતુ
તમે અદૈતીઓ તો દૈતને મિથ્યા માનો છો, બંધાવસ્થા અવિદ્યાથી પ્રકટ
થયેલી માનો છો, અને તેવી મિથ્યા દશાને દૂર કરવામાં શાસ્ત્રનું શું પ્રયો-
જન સિદ્ધ થાય? સિદ્ધાન્તી ઉત્તરમાં કહે છે:—આત્માને આવી અવસ્થાઓ
સાચી લાગુ પડી શકેજ નહિ. આત્માની બંધ અને મોક્ષ અવસ્થા કાંતો
એકી વખતે માનો છો કે ક્રમભાવી માનો છો? તેમાં પહેલી કોટિ તો
બને નહિ, કારણકે સ્થિતિ અને ગતિ એકજ પદાર્થમાં એકજ સમયે સંભવતી
નથી. તેમ બંધ મોક્ષ પણ આત્મ પદાર્થમાં એકજ સમયે વિરોધી ધર્મ
હોવાથી સંભવે નહિ. બીજી કોટિ પ્રમાણે બંધમોક્ષ ક્રમભાવી માનીએ, તો
તે અવસ્થાઓ આત્માના સ્વભાવરૂપ હોવાથી, એટલે નિમિત્ત વિનાની હો-
વાથી, આત્માનો મોક્ષ થાય જ નહિ. જે બંધદશા કોઇ નિમિત્તથી ઉત્પન્ન
થતી હોય તો તે આત્માની વાસ્તવ સ્થિતિ નથી એ સાબીત થાય છે,
અને તેથી તે મિથ્યા છે એ અમારો નિર્ણય કબૂલ કરવો પડશે, અને તે
વડે તમારી પ્રતિજ્ઞાની હાનિ થશે. વળી બંધ અને મોક્ષ અવસ્થા ક્રમભાવી
હોય તો તેમાં પહેલી અને પછીની કંઈ તે નિર્ણય કરતાં બંધાવસ્થા પહેલી,
અને તેથી તે અનાદિ છતાં અંતવાળી; અને મોક્ષદશા બીજી તે આદિવાળી
છતાં અંતવિનાની સ્વીકારવી પડશે, અને આમ થવામાં સર્વ પ્રમાણોનો વિરોધ
ઉભો થાય છે. વળી એક અવસ્થામાંથી બીજી અવસ્થામાં જનાર વસ્તુ નિત્ય
ગણી શકાય નહિ. આત્માનું અનિત્યપણું દૂર કરવા સાર બંધ અને મોક્ષ
અવસ્થાનો ભેદ જે ન કલ્પાય, તો દૈતીઓને પણ શાસ્ત્રના નિર્ર્થકપણુનો
દોષ જેવો ને તેવો ઉભોજ રહે છે. માટે વાદી—પ્રતિવાદીને સમાનપણે લાગુ
પડતા દોષો એક પક્ષ ઉપર ઢાળાય નહિ.

પરંતુ પ્રતિવાદીમાં સમાન દોષ હોવામાત્રથી અમારા સિદ્ધાન્તમાં શાસ્ત્રના નિરર્થકપણના દોષનો પરિહાર કરવા અમે માગતા નથી. અમે શાસ્ત્રનું સાર્થકપણું યથાપ્રસિદ્ધ અવિદ્વાનમાં, અને નિરર્થકપણું યથાપ્રસિદ્ધ વિદ્વાનમાં સ્વીકારીએ છીએ, સંસારનું કારણ અને ફલ—અને અનાત્મ પદાર્થોમાં આત્મયુક્તિ અવિદ્વાનોની છે, વિદ્વાનોની નથી. વિદ્વાનો પોતાના આત્માને સંસારના હેતુ અને ફલથી ભિન્ન અનુભવે છે, તેથી તેમનામાં તે હેતુ અને ફલમાં આત્મભાવ ઉભો થતો નથી. અત્યન્ત મૂઢ ઉન્મત્તાદિ પ્રાણી પણ જલ અને અગ્નિ, અંધકાર અને પ્રકાશમાં એકપણું જોતો નથી તો વિવેકી તેમાં એકપણું શી રીતે જુએ? આથી વિધિ અને નિષેધને જણવનારું શાસ્ત્ર, વિધિ અને નિષેધથી સમગ્નતા ધર્માધર્મ, અને તેનાં સુખદુઃખરૂપ ફલો—આ સર્વથી પોતાના આત્માને પૃથક્ અનુભવનારને, લાગુ પડતાં નથી. દેવદત્તને લક્ષ્માં રાખી “તું આ કર્મકર”—એવી કર્મની આજ્ઞા સાંભળી વિષ્ણુમિત્ર પોતાને આજ્ઞા થઇ છે એમ માની સાંભળતા છતાં પ્રવૃત્ત થતો નથી. કદાચ વિધિ-વાક્યની આજ્ઞાનો વિષય ન સમગ્નવાથી કોઇનું કર્મ કોઇ કરે એવો ભ્રમ થાય, તેમ સંસારનો હેતુ અને તેનું ફલ કોને અર્થે શાસ્ત્ર વર્ણવે છે તે જાણ્યા વિના ભ્રમ થાય તો તે સંભવિત છે.

પૂર્વપક્ષ એમ કહે છે કે લૌકિક સંબંધમાં કોઇને લગતી આજ્ઞા કોઇને પાલન કરવાની ન હોય એ અને, પરંતુ શાસ્ત્રાર્થ વિષયમાં હેતુ અને ફલ મારામાં નથી એવા વિવેકજ્ઞાનવાળાને પણ ઇષ્ટ ફલના હેતુમાં મારે પ્રવૃત્ત થવાનું છે, અને અનિષ્ટ ફલના હેતુથી મારે નિવૃત્ત થવાનું છે એવું શાસ્ત્રનું સ્વરૂપ સમગ્નય છે; જેમ પિતા અને પુત્ર પોતપોતાના આત્માને જૂદા જાણતા છતાં એકનું કર્મ અન્ય કરે છે, તેમ શાસ્ત્ર વાક્ય વિદ્વાનને પણ ઉપયોગનું છે.

સિદ્ધાન્તી કહે છે કે:—ઇષ્ટ અને અનિષ્ટ ફલ અને તેના હેતુઓથી પોતાના આત્માને ભિન્ન અનુભવતા પૂર્વે આ સ્થિતિ સંભવે. વિધિ અને નિષેધ કયા અધિકારીને અર્થે છે એ જાણ્યા પછી પોતાના આત્માનું ફલ—હેતુથી ભિન્નપણું અનુભવી શકાય છે, તે પહેલાં અનુભવી શકાતું નથી, અને

તેથી સ્પષ્ટ વિવેકજ્ઞાન વિનાના પ્રાણીઓને અર્થે એટલે અવિદ્વાનને અર્થે વિધિ પ્રતિષેધ શાસ્ત્ર છે.

પૂર્વપક્ષ પુનઃ શાસ્ત્રનું નિરર્થકપણું જણાવે છે. સ્વર્ગની ઇચ્છાવાળાએ યજ્ઞ કરવો, કુંડળી, લસણ ન ખાવાં-વિગેરે વિધિ અને નિષેધ વાક્યો કોઈ પણ કર્તાને ઉદ્દેશી પ્રવૃત્ત થાય છે. ત્યાં તમારા કહેવા પ્રમાણે પોતાના આત્માનો હેતુદ્દેશથી વિવેક કરનાર પ્રવૃત્ત ન થાય, અને કેવલ દેહાત્મવાદીને તો સ્વર્ગ નરક નહિ હોવાથી લાગુ પડે નહિ એટલે પરિણેષથી કોઈ કર્તા રહેતો નથી એટલે શાસ્ત્રનું નિરર્થકપણું ઉલ્લેખ રહે છે.

સિદ્ધાન્તી કહે છે કે:-આ ચિંતાનું પ્રયોગન નથી. યથાપ્રસિદ્ધ રીતે પ્રવૃત્તિનો અને નિવૃત્તિનો નિર્વાહ થઈ શકે છે. જીવ અને ધર્મરત્ને એક તત્ત્વરૂપે અનુભવનાર બ્રહ્મવિદ્ પ્રવૃત્ત ન થાય, તેમ પરલોક નથી એવા નિરાત્મવાદી પણ પ્રવૃત્ત ન થાય, પરંતુ એક ત્રીજો વર્ગ છે. જેઓ વિધિ અને પ્રતિષેધ શાસ્ત્ર કોષ્ટને અર્થે છે, અને તે જો પ્રમાણ હોય તો દેહાદિથી ભિન્ન આત્મા આ લોક અને પરલોકના સંબંધવાળો હોવો જોઈએ એવું આત્માના સામાન્ય અસ્તિત્વનું અનુમાન કરે છે, પરંતુ તે આત્માના વિશેષ સ્વરૂપને જાણતો નથી. તેવો વર્ગ કર્મ અને તેના ફલમાં તૃણાવાળો છે, અને શાસ્ત્રવાક્યમાં શ્રદ્ધાવાળો છે. તેજ શાસ્ત્રવાક્યથી પ્રવૃત્ત થાય છે એવું આપણે સ્પષ્ટ જોઈએ છીએ, માટે શાસ્ત્રનું નિરર્થકપણું નથી.

પૂર્વપક્ષ પુનઃ કહે છે કે વિવેકીઓ જો શાસ્ત્રઅનુસાર પ્રવૃત્તિ ન કરે તો તેના અનુયાયીઓ પણ પ્રવૃત્તિ ન કરે અને તેથી શાસ્ત્ર નિરર્થક થાય. સિદ્ધાન્તી કહે છે કે-આ ચિંતા કરવાની જરૂર નથી. અમે કહીએ છીએ તેવો વિવેક કોઈકે જ પુરૂષને થાય છે. અનેક પ્રાણીઓમાં કોઈકે જ વિવેકી હોય છે. હાલ પણ આપણે એમજ જોઈએ છીએ. મૂઠ લોકો વિવેકીને અનુસરતા નથી. કારણ કે પ્રવૃત્તિનો આધાર રાગદ્વેષાદિ દોષ ઉપર છે. વિવેકીઓ શાસ્ત્રવિદ્ છતાં અભિચાર કર્મ કરતા નથી, છતાં ઘણા શાસ્ત્રને આધાર માની અભિચાર કર્મ કરે છે. વળી પ્રવૃત્તિમાં સ્વભાવ પણ પ્રેરક

છે, એમ ગીતા પણ કહે છે. (ગી. ૬-૧૪.) તેથી વિવેકાને અનુસરી શાસ્ત્રીય કર્મ ભોંકો નહિ કરે એવો ભય મિથ્યા છે.

આથી આ સંસાર અવિદ્યા માત્ર છે, અને તેનો વિષય મથાદૃષ્ટ એટલે જેવો વ્યવહાર થાય છે તેજ વ્યવહાર તેનો વિષય છે. કેવલ ક્ષેત્રજ્ઞને અવિદ્યા નથી તેમ તેમનું કાર્ય સંસાર પણ તેને વળગતો નથી. મિથ્યાજ્ઞાન પરમાર્થ સત્ય વસ્તુને સંદોષ કરવા સમર્થ થતું નથી. જેમ જાંઝવાનું જલ ઉપર ભૂમિને પાણીવડે કીચડવાળું કરી શકતું નથી, તેમ અવિદ્યા ક્ષેત્રજ્ઞને કંઈ કરી શકતી નથી. અને આથીજ ભગવાન કહે છે કે:—“ક્ષેત્રજ્ઞપે અને જાણુ” (ગી. ૧૩-૨૬). “અજ્ઞાનવડે જ્ઞાન ઢંકાયું છે અને તેથી મનુષ્યો મોહ પામે છે.” (ગી. ૫-૧૬).

(૭) અવિદ્યા લૌકિકજ્ઞાને વળગી છે એટલુંજ નહિ પણ પાંડિતોને પણ વળગી છે.

આવી વસ્તુસ્થિતિ ક્ષેત્રજ્ઞને ધર્મશરણે ગ્રહણ કરવાની છતાં શા સાર સંસારીઓજ હું આવો સુખી-દુઃખી-એમ માની જેવા હણાય છે તેવા મોટા પાંડિતો પણ તેમ માની હણાય છે? સિદ્ધાન્તી ઉત્તર આપે છે કે:—સાંભળો આ તેમનું પાંડિત્ય. આ તેમનું પહેલું પાંડિત્ય કે ક્ષેત્ર અથવા શરીરમાં આત્મમયુદ્ધિ. જે તેઓ અવિક્રિય ક્ષેત્રજ્ઞને જોઈ જાણતા હોય તે અમુક ભોગ મને મળે અથવા અમુક કર્મ મારે કરવું એવી આકાંક્ષા રાખે નહિ; કારણ કે ભોગ અને કર્મ વિક્રિયાર્થજ છે. આ કારણથી ફલમાં અભિલાષા રાખી અવિદ્યાનું પ્રવૃત્ત થાય છે. અને સત્ય વિદ્યાનું અવિક્રિય પોતાનું આત્મસ્વરૂપ હોવાથી ફલની અભિલાષા વિનાનો હોવાથી તેનામાં પ્રવૃત્તિની ઘટના બંધ બેસતી નથી. માટે જ્યારે તેનાં શરીર મન વિગેરે વ્યાપારમાંથી પાછાં હડે છે ત્યારે તે નિવૃત્તિને એવે છે, એવો તેના સંબંધમાં ઉપચાર અથવા આરોપ થાય છે. સારાંશ દેહાદિમાં આત્મમયુદ્ધિ કરવી એ ખરું પાંડિત્ય નથી. વળી જુઓ આ લૌકિક વિદ્યાનેનું બીજું પાંડિત્ય. તે કહે છે કે:—“લલે અમુક મનુષ્યોને ક્ષેત્રજ્ઞ પરમેશ્વરરૂપે જાણતા હોય અને ક્ષેત્ર અથવા દેહ ક્ષેત્રજ્ઞના જ્ઞાનનો વિષય હોય પરંતુ હું તો સંસારી,

જુખી, દુઃખી હું. મારે તો સંસારને શમાવવો છે, અને તે સંસારની નિવૃત્તિ ક્ષેત્ર અને ક્ષેત્રજ્ઞના વિજ્ઞાનવડે કરવાની છે, અને હું ક્ષેત્રજ્ઞ ઇશ્વર હું—એવા ધ્યાનવડે તેનો સાક્ષાત્કાર કરી મારે ઇશ્વરરૂપે અવસ્થાન કરવાનું છે. આ પ્રકારે જે પોતે માને છે, અને બીજાને સમજાવે છે તે પોતે કંઈ ક્ષેત્રજ્ઞ-ઇશ્વર નથી.”—આવું જે સમજે છે અને સમજાવે છે તે અધમ પાડિત છે. તે સંસાર અને મોક્ષનું અને શાસ્ત્રનું સાર્થકપણું કંઈ હું એવું મિથ્યા માને છે. પોતે વસ્તુતઃ પોતાના શુદ્ધ ઇશ્વર સ્વરૂપની અવગણના કરતો હોવાથી આત્મધાતી છે, અને પોતે મૂઢ હોઇ બીજાને, શાસ્ત્રાર્થનો વાસ્તવ સંપ્રદાય શો છે તે નહિ જાણતો હોવાથી, મોક્ષમાં નાંખે છે, અને વેદ જે સ્પષ્ટ કહે છે તેનો ત્યાગ કરે છે અને વેદ જે નથી કહેતો તેની કલ્પના ઉભી કરે છે. આવો પાડિત સર્વશાસ્ત્રમાં નિપુણ હોય તોપણ સંપ્રદાયજ્ઞાન વિનાનો મૂર્ખ છે એમ ગણી વિવેકીઓએ તેની ઉપેક્ષા કરવી જોઈએ.

વળી પૂર્વપક્ષ તરફથી એમ કહેવામાં આવ્યું કે ઇશ્વર અને ક્ષેત્રજ્ઞ એક હોય તો ઇશ્વરને સંસારીપણું પ્રાપ્ત થાય અને ક્ષેત્રજ્ઞો ઇશ્વરજ્ઞ હોયતો કાંઈ સંસારી છેજ નહિ તેથી આ સંસારનો અભાવ થવો જોઈએ. આ બે દોષો—કાંતો ઇશ્વરનું સંસારીપણું અથવા સંસારીનો અભાવ—વિદ્યા અને અવિદ્યાની વિલક્ષણતાથી પરિહાર પમાડ્યા છે. અવિદ્યાવડે ઉભા થયેલા દોષોવડે મૂલ પારમાર્થિક વસ્તુ દોષવાળી થતી નથી. અને આ બાબતમાં અમે એક દૃષ્ટાન્ત આપ્યું છે કે ઝાંઝવાના જલથી ખારવાળી જમીન ઠીય-ડવાળી બનતી નથી. સંસારીનો અભાવ થવાથી સંસારનો અભાવ થવાના પ્રસંગનો પરિહાર કરવામાં આવ્યો છે કે શુદ્ધ આત્માનું સંસાર અને સંસારીપણું અવિદ્યાવડે ઉભું થયેલું છે.

પૂર્વપક્ષ કહે છે કે:—આ ક્ષેત્રજ્ઞનું અવિદ્યાવાળુંરૂપ એજ સંસારીપણુનો દોષ છે, અને તે વડે ઉત્પન્ન થતું દુઃખીપણું પ્રત્યક્ષ અનુભવાય છે. સિદ્ધાન્તી કહે છે કે આ વાંધો ટકે તેમ નથી અવિદ્યાવાળુંરૂપ પણ મેય હોવાથી ક્ષેત્રનો ધર્મ છે અને તેથી જ્ઞાતા જે ક્ષેત્ર છે તેને દોષથી બાધ સાગતો નથી. જે જે કંઈ ક્ષેત્રજ્ઞના સ્વરૂપમાં નહિ એવા દોષ આત્મને ક્ષેત્ર-

મને વળગાડવાનો પ્રયત્ન થાય છે તે ખરી રીતે જ્ઞેય વર્ગમાં પડતો હોવાથી ક્ષેત્રનો ધર્મ બને છે, અને ક્ષેત્રજ્ઞનો ધર્મ બનતો નથી. ક્ષેત્રના દોષથી ક્ષેત્રજ્ઞ બેખાતો નથી, કારણ કે જ્ઞેયનો જ્ઞાતા સાથે વાસ્તવ સંસર્ગ બનતો નથી જો વાસ્તવ સંસર્ગ હોય તો જ્ઞેયપણું બને નહિ. જો અવિદ્યાવાળું રૂપ અને દુઃખી-પણું આત્માનો ધર્મ હોય તો તે પ્રત્યક્ષ સામા વિષયરૂપે કેમ જણાય; અને તેવા વિષયરૂપે જણાય અને ક્ષેત્રજ્ઞનો ધર્મ હોય તે શી રીતે બને ? જો જો કંઈ જ્ઞેય છે તે ક્ષેત્ર છે અને જ્ઞાતા માત્ર ક્ષેત્રજ્ઞ છે—આવા સ્પષ્ટ વિભાગનો નિર્ણય થયા પછી અવિદ્યા અને દુઃખીપણું ક્ષેત્રજ્ઞનું વિશેષણ છે, ક્ષેત્રજ્ઞનો ધર્મ છે અને તે સાથે તે પ્રત્યક્ષ વિષય તરીકે અનુભવાય છે એવું વિરુદ્ધ બોલવું એ ખરેખર અવિદ્યાનો જ વિલાસ છે.

પૂર્વપક્ષ પૂછે છે કે:—ન્યારે ક્ષેત્રજ્ઞ અવિદ્યાવાળો નહિ ત્યારે અવિદ્યા કોની ? સિદ્ધાન્તી કહે છે કે જોને દેખાય છે તેની. કોને દેખાય છે ? આ પ્રશ્નના ઉત્તરમાં સિદ્ધાન્તી કહે છે કે આ પ્રશ્ન નિરર્થક છે. કેમ નિરર્થક છે ? સિદ્ધાન્તી કહે છે કે જો અવિદ્યા દેખાતી હોય તો અવિદ્યાવાળાને પણ તમે જોતા હોવાજ જોઈએ. અમુક ધર્મને જોઈએ ત્યારે અમુક ધર્મ કોનો એ પ્રશ્ન નિરર્થક છે. ગાયવાળો ગોવાળ જોઈએ અને પૂછીએ કે ગાયો કોની—એ જેમ મુદ્દા વિનાનો પ્રશ્ન છે તેમ અવિદ્યાવાળો જણાય અને પૂછવું કે અવિદ્યા કોની એ પ્રશ્ન પણ અર્થ વિનાનો છે. પૂર્વપક્ષ કહે છે કે:—દૃષ્ટાન્ત અંધ બેસતું નથી ગાયો અને ગાયોનો રક્ષક બંને પ્રત્યક્ષ જણાય છે. તેથી તે બંનેનો સંબંધ પણ પ્રત્યક્ષ જણાય છે, માટે ગાયો કોની એ પ્રશ્ન નિરર્થક છે, પરંતુ અવિદ્યા અને અવિદ્યાવાળા તેવા પ્રત્યક્ષ નથી, કે તેના સંબંધનો પ્રશ્ન નિરર્થક ગણાય.

સિદ્ધાન્તી ઉત્તરમાં પૂછે છે કે:—અપ્રત્યક્ષ અવિદ્યાવાળા સાથે અવિદ્યાનો સંબંધ કેવા પ્રકારનો છે તે જાણ્યાથી તમને શો ફાયદો છે ? પૂર્વપક્ષ કહે છે કે:—અવિદ્યા અનર્થનો હેતુ છે તેથી તેનો ત્યાગ કરી શકાય તેટલા સાથે જાણવાની જરૂર છે.

સિદ્ધાન્તી:—જોને અવિદ્યા હશે તે તેને ત્યજશે

પૂર્વપક્ષ:—મનેજ અવિદ્યા છે.

સિદ્ધાન્તી:—ત્યારે તો અવિદ્યા અને અવિદ્યાવાળા આત્માને તમે જાણો છો.

પૂર્વપક્ષ:—હા જાણું છું, પણ પ્રત્યક્ષ જાણુતો નથી.

સિદ્ધાન્તી:—ત્યારે તો તમે અનુમાનથી જાણુતા હશો, અને તેમ હોય તો શી રીતે સંબંધનું જ્ઞાન થયું છે ? તમે જે જાણો છો તેની જ્ઞેયરૂપ થયેલી અવિદ્યાનો જ્ઞાનસમકાલે સંબંધ ગ્રહણ થાય તેમ નથી; કારણકે અવિદ્યા જ્ઞાનના વિષયભૂત હોવાથી જાણના ગ્રહણમાં રોકાયેલો રહેવો જોઈએ. જે જાણના અને અવિદ્યા—એ બેના સંબંધને જાણુનારો, અને તે સંબંધનું જ્ઞાન એ ભિન્ન પદાર્થ હોય તો તે સંબંધના જાણના અને સંબંધરૂપ જ્ઞેયના જ્ઞાનનો અન્ય બીજો જાણના અને તેનો વળી ત્રીજો એમ અનવસ્થા દોષ આવે અને તેમાંથી છૂટાય નહિ. તેથી જે અવિદ્યા જ્ઞેય હોય અને અન્ય સર્વ પદાર્થ જ્ઞેય જ એટલે જ્ઞાનના વિષયરૂપ હોય તો જાણના જાણના રહે; અને જ્યારે એમ જાણના તે જાણના અને જ્ઞેય તે જ્ઞેય જ હોય ત્યારે અવિદ્યા—દુઃખિત્વ વિગેરે જ્ઞેય ધર્મોવડે ક્ષેત્રજ્ઞ જે જાણના છે તેને કંઈપણ દોષ લાગે નહિ.

પૂર્વપક્ષ:—અવિદ્યારૂપ દોષવાળા ક્ષેત્રને જાણુનારો ક્ષેત્રજ્ઞ છે એજ દોષ.

સિદ્ધાન્તી:—ના. એ દોષ ક્ષેત્રજ્ઞનો ના જાણાય. જ્ઞાનસ્વરૂપ અને અવિદ્યિય તત્ત્વને જાણના એ કહેવા માત્રજ છે. જેમ ઉજ્જ્વળતા ધર્મવડે અગ્નિ તપવે છે, એવો કર્તૃત્વનો ઉપચાર છે; તેમ જ્ઞાનસ્વરૂપ આત્મામાં જાણના—જ્ઞાનના કર્તાનો—ઉપચાર માત્ર છે, જેમ આ ગીતાશાસ્ત્રમાં ભગવાન પોતાને આત્મામાં ક્રિયા કારકાદિ આત્મામાં વ્યવહારાય છે એમ વારંવાર જણાવે છે:—“જે આ આત્માને મારનારો જાણે છે, અને જે મરે છે એવું માને છે તે બંને જાણુતા નથી; પ્રકૃતિના ગુણવડે થતાં કર્મોમાં અહંકારથી મૂઢ આત્મા હું કર્તા છું એવું માને છે, ભગવાન કોઈનું પાપ ક્ષેતો નથી...” વિગેરે વાક્યોવાળા પ્રકરણમાં ભગવાન સ્પષ્ટ જણાવે છે કે જ્ઞાનકર્તૃત્વધર્મ આત્મામાં આરોપિત છે.....

પૂર્વપક્ષ:—અરે! જ્યારે આત્મામાં ક્રિયા અને કારક ધર્મ નથી તેમ તેમાં નવા ફક્તો ઉદય પશુ નથી, અને અવિદ્યા પશુ તેમાં આરોપિત ધર્મ છે ત્યારે કર્મો શું અવિદ્યાને કરવાં, વિદ્યાને નહિ ?

સિદ્ધાન્તી—હા એમજ.”.....

(૮) માયા અને અવિદ્યા

આ પ્રમાણે શાંકરમતમાં જ્ઞાતા તે જ્ઞાતા અને જ્ઞેય તે જ્ઞેય; આત્મા તે આત્માજ અને અનાત્મા તે અનાત્માજ; ક્ષેત્રજ્ઞ તે ક્ષેત્ર અને તેના ધર્મોને જાણનારો અવિકૃત પરમાત્મા અને ક્ષેત્ર અને તેના ધર્મો તે માત્ર જ્ઞેય. અને અત્યંત નિરાળા પદાર્થો છતાં અવિવિકત ભાસે છે તેનું નામ અવિદ્યા જે આ અવિવેકને શરણુ થાય તે બદ્ધ જીવ. અને આ અવિવેકને શરણુ ન થાય અને તેને અધીન વર્તાવે તે નિત્ય મુક્ત ઈશ્વર. જીવનો જે દોષ અવિદ્યા તે ઈશ્વરનો ગુણુ માયા. જીવ અને ઈશ્વરમાં જ્ઞાનસ્વરૂપ અથવા ચેતન તે અવિકૃત બ્રહ્મ. બંનેમાં તે સમાન અને ઓછાવતું નહિ. શાંકર વિચારમાં માયા અને અવિદ્યાના રૂપબેદની રૂપષ્ટતા થઇ નથી, પરંતુ તેમના અનુયાયીઓએ આ સંબંધી વિચાર કર્યો છે, જે શક્તિ શુદ્ધ ચૈતન્યને ઢાંકે તે અવિદ્યા અથવા અજ્ઞાન અને તેવું આવૃત્ત ચૈતન્ય તે જીવ, અને શુદ્ધ ચૈતન્યને જગતરૂપે વિક્ષિપ્ત કરી દેખાડે તે માયા અને તે જેમાં આરોપાય તે માયાવી-ઈશ્વર.

(૯) પરમાત્મા અને જીવાત્મા

આ પ્રમાણે શાંકર સિદ્ધાન્તમાં અધ્યાસ-અજ્ઞાન-અવિદ્યા માયાવડે આ જગત્ ઉભું થયેલું છે તો પશુ તે શૂન્ય નથી, પરંતુ વ્યવહાર સત્ છે. તેની ઉત્પત્તિ, સ્થિતિ, લય વિગેરે પ્રક્રિયા વેદમાં અને પુરાણોમાં જે વર્ણવાય છે, તેનું તાત્પર્ય તે પ્રક્રિયાનું વાસ્તવપણું સાબીત કરવામાં નથી. પરંતુ કાર્યકારણની સાંકળમાં જકડાયેલા મનુષ્યના મંસારીરૂપને પોતાનું વાસ્તવ અસંસારીપણું, કાર્યકારણની એકતાના નિયમને અનુસાર, દર્શાવવા

અર્થે છે- વેદાન્તશાસ્ત્રનું પરમપ્રયોજન આ વિશ્વનાં ઉત્પત્તિ વિગેરે પ્રતિપાદન કરવામાં નથી. પરંતુ અવિકૃત પૂર્ણબ્રહ્મજી આત્મા છે-એ શુદ્ધ અનુભવ જેવડે ઠંકાયો છે તે અવિદ્યાની નિવૃત્તિમાં છે. જગત્ કારણ બ્રહ્મ-સચ્ચિદાનંદ તત્ત્વ-તેજ આપણો સત્ય આત્મા છે-આ અનુભવ નવો ઉત્પન્ન કરવાનો નથી, તેમ જીવાત્મા અંશરૂપ હોઈ અથવા પ્રતિબિંબરૂપ હોઈ તેને ધ્યાનાદિ ક્રિયાવડે પરમેશ્વર સાથે એકીભાવ પમાડવાનો, અથવા બિંબભૂત બનાવવાનો કોઈ જાદુઈ ઉપાય નથી. પરંતુ પોતાના આત્મામાં માની લીધેલા ખોટા ધર્મોનો, શાસ્ત્રીય સૃષ્ટિ પ્રક્રિયાનો આશ્રય લઈ નાશ કરવાનો ઉપદેશ છે. આ રહસ્ય પંચકોશ વિદ્યાના વિવરણમાં તૈત્તિરીય ઉપનિષદમાં શંકરાચાર્ય વિલક્ષણુ ભાષાના પ્રભાવથી સમજાવે છે. પ્રકરણ એવું છે કે:-પરમેશ્વરે આ જગત્તે ઉત્પન્ન કર્યું, અને તેમાં તે પેઠા. તેમાં આપણા અન્નમય આત્માની પીઠમાં પ્રાણમય આત્મા છે, પ્રાણમયની પીઠમાં મનોમય આત્મા છે, મનોમયની પીઠમાં વિજ્ઞાનમય આત્મા છે, અને વિજ્ઞાનમયની પીઠમાં આનંદમય આત્મા છે, અને આનંદમયની પ્રતિષ્ઠા જેમાં છે તેવા બ્રહ્મ એજ આત્મા છે. આ પ્રમાણે જે આનંદમય આત્માનું અતિક્રમણ કરી બ્રહ્મભાવે સ્થિત થાય છે તે કશાથી બ્હીતો નથી. બ્યાંથી મનવાણી પાછાં પડે છે તેવા બ્રહ્મના આનંદને જાણનાર કશાથી ભય પામતો નથી વિગેરે.

આ પ્રકરણના છેવટમાં પ્રશ્ન ઉભો કરવામાં આવે છે કે:-“આવું કોશનું અતિક્રમણ કરી જાણનારો કોણ અને કેવી રીતે તે અતિક્રમણ કરી શકે? શું આ અતિક્રમણ કરનારો કોઈ પરમાત્માથી જૂદો પડેલો પદાર્થ છે કે તે પરમાત્મા પોતેજ છે? વાર, તે જૂદો હોયતો શો વાંધો? વાંધો એટલેજ કે શ્રુતિનો વિરોધ ઉભો થાય છે. શ્રુતિ કહે છે કે “તે જગત્ ઉત્પન્ન કરી તે પોતેજ તેમાં પેઠા, જે પરમેશ્વર જૂદા અને હું જૂદો એવું માને છે તે કંઈ જાણતો નથી; એક અદ્વિતીય બ્રહ્મતત્ત્વ છે; તે જગત્કારણ પરમેશ્વરજી તું છું-વિગેરે શ્રુતિઓ કહે છે કે આત્મામાં ભેદ નથી. વળી અતિક્રમણ કરનારો વિદ્વાન્ પરમાત્મા પોતેજ હોય તો આનંદમય આત્માનું તે અતિક્રમણ કરે છે એમ કહેવામાં-અતિક્રમણ કરનારો.

(કર્તા) અને જેને પ્રાપ્ત કરવો છે એવો આત્મા (કર્મ) એક થવાથી કર્તા અને કર્મ એક થવાનો વિરોધ આવે. હુંકામાં જગતકારણ પરમાત્મા સંસારી અને અથવા શુદ્ધ પરમાત્માનો અભાવ ઉભો થાય. જે આ બે બાબતોનો ગળાનો પાશ છોડી શકાય તેમ ન હોય, અને દોષ દૂર થઈ શકે તેમ ન હોય તો અતિક્રમણ કરનારો અને જેની પ્રાપ્તિ કરવાની છે તે આત્મા એક વસ્તુ છે કે જૂદી-આ પ્રશ્નની ચર્ચા ઉભી કરવી નિરર્થક છે. વળી સંક્રમણ કરનારો પરમાત્માનો અંશ છે અથવા પરમાત્મા પોતેજ છે એ બેમાંથી એકપક્ષ સ્વીકારવામાં દોષ આવતો ન હોય અથવા કોઈ ત્રીજો પક્ષ નિર્દોષ મળી આવતો હોય તો તે પક્ષમાંજ શાસ્ત્રાર્થ છે એમ સમજી આ પ્રશ્ન ઉભો કરવાની જરૂર રહેતી નથી.

સિદ્ધાન્તી કહે છે કે:-ના. પ્રશ્નની જરૂર છે, અને તેના નિર્ણયની પણ જરૂર છે. ખરું છે કે ઉભા થયેલા દોષનો પરિહાર થઈ શકે તેમ ન હોય અથવા બેમાંથી એક પક્ષ સાચો હોય અથવા ત્રીજો કોઈ નિર્દોષ પક્ષ ટકી શકે તેમ હોય તો આ ચર્ચાનું પ્રયોજન નહિ. પરંતુ આવો પક્ષ-નિર્ણય થયો નથી માટે આ પ્રશ્ન ઉભો કરી નિર્ણય કરવા માગું છું.

પૂર્વપક્ષ:-ભલે આ પ્રશ્નની ચર્ચા પ્રયોજનવાળી હોય, કારણકે તેવડે શાસ્ત્રાર્થનો નિર્ણય થવો સંભવે છે; પરંતુ તમે વિચાર કરવાનો શ્રમ બેશો એટલુંજ, કોઈ નિર્ણય ઉપર આવી શકશો નહિ.

સિદ્ધાન્તી:-કેમ આ પ્રશ્નનો નિર્ણય ન કરવો એવું કંઈ વેદવાક્ય છે ?

પૂર્વપક્ષ:-ના. વેદનો નિષેધ નથી. પરંતુ આ પ્રશ્ન ઉભો કરવામાં તમે ધણા પ્રતિપક્ષીઓ સામે વાદ ઉભો કરશો. તમે એકાત્મવાદી છો, અને વેદાર્થમાંજ તાત્પર્યવાળા છો. અનેકાત્મવાદીઓ બહુ છે, અને તે વેદને પ્રમાણ માનતા નથી, અને તેઓ સર્વ આ બાબતમાં પ્રતિપક્ષી છે તેથી મને શંકા રહે છે કે તમારાથી આ પ્રશ્નનો નિર્ણય થઈ શકશે નહિ.

સિદ્ધાન્તી:-વાહ ! તમારા મુખમાં ગોળ ! હું એક યોગી અને બીજા બહુયોગી મારા પ્રતિપક્ષી. ત્યારે તો હું સર્વને જીતીશ. ત્યો ત્યારે મારી ચર્ચાનો આરંભ કરું છું. હું કહું છું કે કોશીનું અતિક્રમણ કરનારો

વિદ્યાન પોતેજ પરમાત્મા છે. કારણકે પ્રકરણનું તાત્પર્ય અતિક્રમણ કરનાર બ્રહ્મ છે એવું સાબીત કરવામાં છે. આ પ્રકરણના આરંભમાં વેદ કહે છે કે—“બ્રહ્મવિદ્ પરમપદને પામે છે.” અન્તમાં પણ તેના જ્ઞાનવડે પરમાત્મભાવ પ્રાપ્ત થાય છે એવું આ પંચકોશવિદ્યાથી સ્પષ્ટ સમજાય છે. અ કદી જ થાય નહિ. તમે (પૂર્વપક્ષી) કહેશો કે જેવું અનું જપણું થાય નહિ, તેમ અ પુનઃ અ થાય છે એમ કહેવામાં શો મુદ્દો હોય ? સિદ્ધાન્તી કહે છે કે આ વાંધો યોગ્ય નથી. અવિદ્યાથી ઉભા થયેલા અનાત્મધર્મોને દૂર કરવા આ પદ્ધતિ સ્વીકારી છે. બ્રહ્મવિદ્યાવડે પોતાના આત્માની પ્રાપ્તિને જે ઉપદેશ છે તે અવિદ્યાથી અન્નમયાદિ વિશેષવાળા ધર્મો આત્માના છે એવું જે માની લેવામાં આવે છે તે અનાત્મધર્મો છે અને તેથી નિવૃત્ત કરવાના છે એવું વેદનું તાત્પર્ય છે.

પૂર્વપક્ષ:-શા ઉપરથી આવો ભાવ છે એમ કહો છો ?

સિદ્ધાન્તી:-વિદ્યા માત્રનો ઉપદેશ કરે છે તેથીજ. વિદ્યાનું ખુલ્લું ક્ષેત્ર છે કે તે અવિદ્યાની નિવૃત્તિ કરે. આત્મપ્રાપ્તિમાં વિદ્યામાત્રજ સાધન છે એમ જાણવી વેદ અવિદ્યા નિવૃત્તિમાં પોતાનું તાત્પર્ય દર્શાવે છે.

પૂર્વપક્ષ:-પરંતુ અવિદ્યાનિવૃત્તિમાંજ તાત્પર્ય કેમ માનવું ? માર્ગના જ્ઞાનના ઉપદેશ જેવું આ અન્નમયાદિ કોશજ્ઞાન કેમ ન હોય ? વધારે સ્પષ્ટ કરીએ તો વેદવિદ્યા માત્ર સાધન બતાવે છે તેથી જનારો અને મેળવવાનો આત્મા એક નથી, કારણકે એક દેશમાંથી બીજા દેશમાં જવું હોય ત્યારે માર્ગના જ્ઞાનનો ઉપદેશ થાય છે. પરંતુ એવો કોઈ ઉપદેશ આપતું નથી કે જ્યાં જવાનું છે તે ગામજ જનારો પોતે છે.

સિદ્ધાન્તી:-ના મુદ્દો સમજ્યા નહિ. ફેર છે. ત્યાં ગામને લગતું જ્ઞાન આપવામાં આવતું નથી, પરંતુ તે ગામ શી રીતે જવાય તેના માર્ગનોજ ઉપદેશ આપવામાં આવે છે, અને તેથી ગંતવ્ય ગામને લગતો જવાનો પ્રયત્ન કરવાનો બાકી રહે છે, અહીંતો બ્રહ્મના વિજ્ઞાન વિના, બીજા કોઈ સાધનને લાગતું જ્ઞાન, આપવામાં આવતું નથી. એટલે બ્રહ્મ સંબંધી અજ્ઞાનજ નિવૃત્ત કરવાનું હોય છે.

પૂર્વપક્ષ:-ઉપર કહેલાં કર્માદિ સાધનની અપેક્ષાવાળું જ્ઞાન પરમાત્માની પ્રાપ્તિમાં સાધન છે એવું સમજાવવામાં અત્ર આવે છે તેથી અવિદ્યા નિવૃત્તિમાંજ તાત્પર્ય છે એ ખરાબર નથી.

સિદ્ધાન્તી:-ના. મોક્ષ નિત્યસિદ્ધ અવસ્થા છે એમ અમે જાણી પારિહાર કર્યો છે. શ્રુતિ કહે છે કે:-આ દેહાદિ ઉત્પન્ન કરી આત્મદેવ તેમાં પેદા એટલે કે કાર્યબ્રહ્મ તેજ કારણુત્પાદ છે એમ જાણવે છે.

વળી અભય અને પ્રતિષ્ઠા ત્યારેજ અને કે જ્યારે પ્રાપ્તવ્ય પરમાત્મા તેજ પ્રાપ્ત કરનાર વસ્તુ હોય. 'જ્યારે વિદ્યાવાળો પોતાના આત્માથી ભિન્ન કોઈ નથી એવું જુએ છે ત્યારે અભય અને પ્રતિષ્ઠા મેળવે છે'—આ વાક્ય ત્યારેજ અર્થવાળું થાય કે જ્યારે જાણનારથી પૃથક્ બીજો ન હોય. અન્ય જે દેખાય છે તે અવિદ્યાથી ઉભો થયેલો પદાર્થ હોય ત્યારેજ અન્ય નથી એવું સાચું જ્ઞાન ઘટી શકે. મિથ્યા દેખાતા બીજા ચન્દ્રમાનો અભાવ ત્યારેજ મનાય કે જ્યારે નિર્દોષ ચક્ષુવાળો તેવા ચન્દ્રને જુએ નહિ.

પૂર્વપક્ષ:-પરંતુ આ ભેદવાળું જગત નથી એવું ગ્રહણ કરી થતું નથી માટે ભેદ સાચો છે.

સિદ્ધાન્તી:-ના. સુષુપ્તિમાં અને સમાધિમાં અન્ય જગત અનુભવાતું નથી.

પૂર્વપક્ષ:-પણ સુષુપ્તિમાં જે અન્યનું ભાન થતું નથી તે ચિત્ત બીજામાં રોકાય છે, તેથી થતું નથી.

સિદ્ધાન્તી:-ના ભાઈ ના. ત્યાં તો સર્વનું અગ્રહણ થાય છે, એટલે મન એક વિષયમાં રોકાવાથી બીજાનું ગ્રહણ નથી થતું એમ નથી.

પૂર્વપક્ષ:-ત્યારે જાગૃત અને સ્વપ્નમાં ભેદવાળું જગત દેખાય છે તેથી તે ખરું છે એમ કેમ નહિ ?

સિદ્ધાન્તી:-જાગૃત અને સ્વપ્ન અવિદ્યાથી પ્રકટે છે. ભેદનું ભાન જાગૃત અને સ્વપ્નમાં થાય છે તે અવિદ્યાને લીધે. વિદ્યાનો ઉદય થતાં તે ભાન શમે છે.

પૂર્વપક્ષ:-ત્યારે સુષુપ્તિમાં ભેદનું અભાન અવિદ્યા જન્ય કેમ નહિ !

સિદ્ધાન્તી:-તે સ્વાભાવિક સ્થિતિ છે માટે દ્રવ્યનું સાચું રૂપ અથવા

તત્ત્વ તેનું નામ કે જે વિક્રિયા વિનાનું હોય. તેમાં ખીજની જરૂર પડતી નથી. વિક્રિયા તે તત્ત્વ ન ગણાય, કારણ કે તેમાં ખીજ ક્ષેત્રકની જરૂર પડે છે. વસ્તુનું સ્વરૂપ કારક ઉપર આધાર રાખતું નથી. જ્યારે દ્રવ્યનો વિશેષ આકાર થવાનો હોય છે ત્યારે કારકની જરૂર પડે છે; અને તેવો વિશેષ આકાર થવો તેનું નામ વિક્રિયા. જગત્ અને સ્વપ્નમાં વિષયોનું ગ્રહણ વિશેષ રૂપે થાય છે. જે જેનું ખીજની અપેક્ષા વિનાનું રૂપ તે સ્વરૂપ અને તે તેનું તત્ત્વ કહેવાય. જે ખીજની અપેક્ષા રાખે તે તત્ત્વ નહિ, કારણકે ખીજને પદાર્થ ન હોય ત્યારે વિલાઇ જાય. આ કારણથી સુષુપ્તિમાં બેદનું અગ્રહણ તે આપણી સ્વાભાવિક સ્થિતિ જણાવે છે, અને જગત્ અને સ્વપ્નમાં બેદનું વિશેષ જ્ઞાન આપણી અસ્વાભાવિક અથવા અતત્ત્વ સ્થિતિ સૂચવે છે.

જેઓના મતમાં આત્માથી ભિન્ન ઈશ્વર છે, અને આ કાર્યરૂપ જગત્ વસ્તુતઃ જૂઠું છે, તેમના જ્ઞાનની કદી નિવૃત્તિ થઇ શકેજ નહિ, કારણકે જ્ઞાનનું કારણ અન્ય વસ્તુનો સહભાવ છે. હવે જે અન્યવસ્તુ સાચી હોય તો તેનો નાશ થવો સંભવે નહિ; અને જે અસત્ હોય તે કદી સદ્ રૂપ થાય નહિ. કદાચ તમે (પૂર્વપક્ષ) એમ કહો કે કોઈ નિમિત્તથી ઉત્પન્ન થનાર ભિન્ન વસ્તુવડે જ્ઞાન ઉત્પન્ન થાય છે તો તે પણ યોગ્ય નથી. જે નિમિત્તવડે અન્ય પ્રકટ થાય તેને પણ સદ્ અને અસદ્નો બાધ લાગશે:— એટલે કે કોઈ ધર્મ અધર્મ વિગેરે નિત્ય અથવા અનિત્ય નિમિત્તને વશ વર્તી કોઈ પદાર્થ જ્ઞાનનું કારણ થતો હોય તો તે નિમિત્ત સાચું હોય તો નાશ પામે નહિ, અને જ્ઞાન સદા ચાલુ રહે, અને સાચું જ્ઞાન નાશ પામતું હોય તો સાચું જૂઠું થાય અને જૂઠું સાચું થાય એવી સ્થિતિ ઉત્પન્ન થવાથી સર્વત્ર આપણને અવિશ્વાસ રહે, પરંતુ જ્યારે આત્માથી ઈશ્વર અભિન્ન છે, અને કાર્યરૂપ જગત્ પણ એક છે એવો પક્ષ હોય ત્યારે આ સમગ્ર સંસાર, પોતાનાં સર્વ નિમિત્તો સાથે, અવિદ્યાથી ઉભો થયેલો હોવાથી અવિદ્યા નિવૃત્ત થતાં, અન્યનો ભાવ શમી જતાં, કોઈ જાતનો દોષ રહેતો નથી. ચક્ષુના દોષવાળાએ એક ચંદ્રને બે દેખે એ ચંદ્ર જોયા, તેથી ખીજ અન્દ્રનો વાસ્તવ ઉદય થતો નથી તેમ નાશ પણ થતો નથી.

પૂર્વપક્ષ:—પરંતુ આત્માને વિદ્યા અને અવિદ્યા લાગે તેથી તે આત્મા સવિશેષ કેમ નહિ ?

સિદ્ધાન્તી:—ના. આ વિદ્યા અને અવિદ્યા પ્રત્યક્ષ રીતે અન્તઃકરણમાં જણાય છે. વિવેક અને અવિવેક-ભાન અને અભાન બંને, જેમ રૂપાદિ ચક્ષુરાદિમાં અનુભવાય છે, તેમ અન્તઃકરણમાં અનુભવાય છે. જેમ પ્રત્યક્ષ અનુભવાતું રૂપ અનુભવ કરનારનો ધર્મ નથી, તેમ “હું મૂઢ છું, મારું જ્ઞાન સ્પષ્ટ નથી—” એવી રીતે અવિદ્યા સ્વાનુભવથી ઘાટવાળી અનુભવાય છે; અને અવિદ્યાનો પ્રકાશ પણ તેવોજ અનુભવાય છે. વળી પોતાની વિદ્યાના રૂપને વાણીદ્વારા બીજને બુદ્ધિમાનો સમજાવે છે; અને અન્ય સમજી જાણે છે. તેથી નામ અને રૂપના સમૂહમાં વિદ્યા અને અવિદ્યા પડે છે. અને તે પણ નામરૂપાત્મક છે. તેઓ નામરૂપાત્મક હોવાથી આત્માના ધર્મ નથી. જે નામરૂપનું વહન કરે તે અંદરનું તરવ બ્રહ્મ છે—એ શ્રુતિ પણ આજ ભાવને પ્રતિપાદન કરે છે. તે વિદ્યા અને અવિદ્યાવાળાં નામ-રૂપ, જેમ સવિતામાં આપણે રાત્રિ અને દિવસ કલ્પીએ છીએ તેમ શુદ્ધ બ્રહ્મવાળાં વસ્તુતઃ નહિ છતાં કલ્પાય છે.

પૂર્વપક્ષ:—જે એકજ પરમાત્મા હોય તો “આ આનંદમય આત્માનું અતિક્રમણુ કરે છે” એ વાક્યમાં કર્મ અને કર્તાનો ભાવ શી રીતે ઉપજવાય.

સિદ્ધાન્તી:—આ સંક્રમણુ અથવા ઓળંગવાનો અર્થ “સમજણુ” અથવા “વિજ્ઞાન” છે. જેમ એક ઠીઠો એક પાંદડા ઉપરથી લાંબો થઇ બીજા પાંદડા ઉપર જાય તેવો ભાવ આ પંચકોશ વિદ્યામાં “સંક્રમણુ”વડે સમજવાનો નથી.

પૂર્વપક્ષ:—પણ અહીંયાં આનંદમય આત્માને ઓળંગે છે એવું સ્પષ્ટ વાક્ય છે, અને મુખ્યાર્થમાં વપરાયું છે.

સિદ્ધાન્તી:—ના. અન્નમયમાં તેવો મુખ્યાર્થ બંધ બેસતો નથી. અન્નમય આત્માનું અતિક્રમણુ કરનાર આ લોકમાંથી ઉપર કહેલા ઠીડાની પેઠે બીજા લોકમાં જતો જણાતો નથી, અથવા બીજી કોઈરીતે ગતિ કરતો હોય એમ પણ સમજાતું નથી.

પૂર્વપક્ષ:—મનોમય આત્મા અથવા વિજ્ઞાનમય આત્મા બહાર જઈ અંદર પોસે છે, તેમ સંક્રમણ કેમ નહિ ?

સિદ્ધાન્તી:—એક આત્મતત્ત્વમાં આવા વિકારો બને નહિ, અજ્ઞમય આત્મા વળી બીજાનું અતિક્રમણ કરે એવું આરંભમાં સમજાવે તો મનોમય અને વિજ્ઞાનમય આત્મા પોતે પોતાનો સંક્રાન્ત વિકાસ કરે એ પ્રકરણ વિરુદ્ધ કલ્પના કહેવાય. તેવીજ રીતે આનંદમયનું પણ આત્મસંક્રમણ વિરોધી ગણાય. તેથી સંક્રમણનો અર્થ ઝાળંગી બીજા પદાર્થને મેળવવું એવો નહિ, તેમ અન્નમયાદિને બીજો કોઈ ઝાળંગે એવું પણ સમજવાનું નથી. તેથી પરિશેષ અનુમાનથી અજ્ઞમયથી માંડી આનંદમય પર્યંતના આત્મરૂપે કહેવાતા પદાર્થ કરતાં ભિન્ન કોઈ ચૈતન્ય વસ્તુની જ્ઞાનમાત્ર સ્થિતિ અથવા અનુભવ-એજ સંક્રમણ પદાર્થ સમજવો. જ્યારે આ જ્ઞાનમાત્ર સંક્રમણ છે એવું સમજાય છે, ત્યારે આનંદમયના બીજા પ્રદેશમાં રહેલો સર્વાન્તર પરમાત્મા, આકાશથી માંડી પિંડના અન્નમય પર્યંતનાં કાર્યો ઉત્પન્ન કરી, તેમાં પ્રવેશ કરી રહેલા, હૃદયગુહાના અખંડ સંબંધવડે અન્નમયાદિ આત્માઓમાં આત્મ-યુદ્ધિનો ભ્રમ, સંક્રમણવડે એટલે શુદ્ધ સ્વરૂપના સ્પષ્ટ જ્ઞાનવડે, નાશ પામે છે:—આ પ્રમાણે અવિદ્યાજન્ય ભ્રમનો નાશ થવો એનું નામ સંક્રમણ ઉપ-ચારવડે કહેવાય છે. બીજી વસ્તુના અભાવથી સંક્રમણનો મુખ્યાર્થ બની શકે તેમ નથી. પોતે પોતાનું સંક્રમણ કરે એ અર્થ વિનાનું બોલવું છે. છીડો પોતાને ઝાળંગતો નથી. તેથી સત્ય જ્ઞાનસ્વરૂપ અને અનંત બ્રહ્મ-એવા આરંભના વેદવાક્યથી જેનું લક્ષણ આપવા આવ્યું છે, તેવા પરમાત્માના અનુભવને અર્થેજ, તે પરમાત્મા અનેક કાર્યરૂપે થયા, તેમાં તે પેઠા, તેમાં તેમને રસ પડ્યો, તેમાં તેમને અલય પ્રાપ્ત થયું, અને તેમાં તે અજ્ઞમયાદિ કોશનું અતિક્રમણ કરી પ્રતિષ્ઠા પામ્યા-વિગેરે પ્રક્રિયા સર્વ વ્યવહારના વિષ-યરૂપ બ્રહ્મતત્ત્વમાં એટલે પરમેશ્વર ચેતનમાં કલ્પાયેલી છે. પરમાર્થજૂત નિર્વિ-કલ્પ બ્રહ્મમાં કોઈપણ વિકલ્પ સંભવતો નથી. ”

(૧૦) જીવ-ઈશ્વરવિભાગ

શંકરાચાર્યની પોતાની વાણીવડે આપણે સમજવા જઇએ તો તેમનું સ્પષ્ટ મતનું જણાય છે કે એક ચૈતન્ય પદાર્થજ પરમસત્ય વસ્તુ છે, અને તે અન્યથા ભાસે છે. જ્યારે તે પોતાના સ્વરૂપે પ્રકાશે ત્યારે તેની સંજ્ઞા પરમાત્મા પરબ્રહ્મ છે; જ્યારે ઢાંક્યા ઉઘાડા મિશ્રરૂપમાં ભાસે ત્યારે તેની સંજ્ઞા જીવાત્મા કહેવાય છે; અને જ્યારે સર્વાંશ ઢાંકાયલા જડરૂપે ભાસે ત્યારે તે વિશ્વ અથવા જગત્ કહેવાય છે. પરમાર્થ વસ્તુ, બ્રહ્મ ચૈતન્ય, જે નિમિત્તને લઇ આ ત્રણ ભાવો ઉત્પન્ન કરે છે તે નિમિત્તને અવિદ્યા-અજ્ઞાન એવું નામ આપવામાં આવે છે. આ અવિદ્યા-અજ્ઞાન સમ્યક્દાનંદ બ્રહ્મ સાથે કેમ રહી શકે છે, તે પૂર્ણ તત્ત્વને અસત્, જડ અને દુઃખરૂપે કેમ દર્શાવે છે, એ પ્રશ્નો વસ્તુતઃ શાંકર અભિપ્રાય પ્રમાણે નિરર્થક છે. શાંકર-મત પ્રમાણે જેવું વિશ્વ અનુભવાય છે, અને જેવો જીવ-ઈશ્વર ભેદ સમ-જાય છે તેનો સ્વીકાર કરી ખુલાસો કરવાનો છે. સળગતા ધરમાં અગ્નિ શી રીતે સળગ્યો તે પ્રશ્ન કરવા કરતાં તે અગ્નિમાંથી બચવાનો અથવા તેને ઓક્ષવવાનો કોઈ માર્ગ દર્શાવે તો તે કોઈ રીતે ખોટો નથી. અગ્નિ ગમે તે કારણથી ઉત્પન્ન થયો હોય પણ બચવાનો માર્ગ કોઈ જણાવતું હોય તો તેનો સ્વીકાર શા સાર ન કરવો ? શ્રીશંકરાચાર્ય આવા નિશ્ચય ઉપર આવેલા જણાય છે કે અવિદ્યા અજ્ઞાનવડે આ જગતરૂપ અધ્યાસ ઉભો થયો છે; તે અનેક નામરૂપના વિવર્તો દર્શાવે છે, અને તેનું શમન કરનાર ઉપાય વિદ્યા અથવા તત્ત્વજ્ઞાન છે, અને તેવડે આ જગદ્બ્રમ શમે છે એટલુંજ નહિ પણ જીવ-ઈશ્વરબ્રમ; જીવના સંસારીપણાનો બ્રમ; જીવની અનેકતાનો બ્રમ વિગેરે અનેક કલેશની જાળો ત્રુટે છે.

જગદ્બ્રમ, જીવેશ્વરબ્રમ વિગેરે ઉત્પન્ન કરનાર નિમિત્તને અજ્ઞાન કહે છે. આ અજ્ઞાન જેવું બ્રહ્મ સ્વયંપ્રકાશ છે તેવું સ્વયં પ્રકાશ નથી પરંતુ બ્રહ્મના આધાર બલવડે સ્ફુરે છે; અને વિદ્યા અથવા બ્રહ્માત્મેષ્યનો અનુભવ જગ્યા પછી પોતાનાં સઘળાં કાર્યોસહિત શમે છે. આ અજ્ઞાન બ્રહ્મતત્ત્વનું

અથવા પરમાત્મ ચૈતન્યનું વિશેષણ નથી, પરંતુ ઉપાધિ છે. જે ગુણધર્મ વસ્તુના અંતર્ગત હોય બીજાથી તે વસ્તુને જુદી પાડે છે તે વિશેષણ કહેવાય જેમકે લાલ ઘોડો તેમાં લાલ-એ વિશેષણ છે, કેમકે તે ઘોડામાં અંતર્ગત હોય બીજા ઘોળા વિગેરે ઘોડાથી તે ઘોડાને જૂદો પાડે છે. જે ગુણધર્મ વસ્તુમાં કોઈ રીતે પ્રવેશ પામ્યા વિના પાસે રહેવાના બલવડે તે વસ્તુને બીજા પદાર્થરૂપે દર્શાવે તે ઉપાધિ, જેમ જાસુદીનું પુલ સ્ફટિક પાસે મૂક્યું હોય તો સ્ફટિક લાલ દેખાય, તેમાં જાસુદીનું પુલ તે લાલ સ્ફટિકનો ઉપાધિ છે વિશેષણ નથી. આ પ્રમાણે બ્રહ્મચૈતન્યને જગદ્ગરૂપે દર્શાવે છે તે નિમિત્ત બ્રહ્મનો ઉપાધિ છે; વળી આપણા સ્વયંપ્રકાશ આત્મચૈતન્યને મર્યાદાવાળું, અલ્પત્વાદિ ધર્મવાળું, જીવ ચૈતન્યરૂપે, જે દર્શાવે છે તે પણ ઉપાધિ છે. જે ઉપાધિરૂપ ધર્મ હોય તે જ્ઞાને કરીને શમે છે; જે વિશેષણરૂપ ધર્મ હોય તે જ્ઞાને કરી શમતો નથી.

આ મૂલ અજ્ઞાન ઉપાધિના બે ગુણો સમજવામાં આવે છે. એક ગુણ તે મૂલ વસ્તુને ઢાંકે છે અને બીજો ગુણ તે મૂલ વસ્તુને અન્ય વસ્તુરૂપે દર્શાવે છે. પ્રથમ ગુણને આવરણ શક્તિ કહે છે; બીજાને વિક્ષેપ શક્તિ કહે છે. આ બંને પ્રકારની શક્તિને જે જોઈ શકે છે અને જે અધ્યક્ષરૂપે રહી શકે છે તે સોપાધિક ચૈતન્યને શાંકરમતમાં ઈશ્વર ચૈતન્ય કહે છે; જે આ બે પ્રકારની શક્તિ અને કાર્યોમાં દખાય છે, અને જે વિવેક કરી શકતો નથી તેવા સોપાધિક મૂલ ચૈતન્યને જીવ ચૈતન્ય કહે છે. આવી સામાન્ય પ્રક્રિયા ધ્યાનમાં લઈ, મૂલ વસ્તુ ચૈતન્ય સાથે પોતાનો અભેદ સાક્ષાત્કાર શી રીતે કરવો, તેની સાધનપ્રણાલિકા શાંકરમતના અનુયાયીઓએ ધડી છે. પરંતુ આ સર્વમાં ઈશ્વર અને જીવના વાસ્તવ ભેદનું પ્રતિપાદન નથી, પરંતુ જે બાવેહારિક ભેદ જણાય છે તેનો સ્વીકાર કરી, તેનો ખુલાસો કરી, સંસારી જીવે આ સારી પરમેશ્વરરૂપે પોતાને શી રીતે ઓળખવો તેનો કમ માત્ર શાસ્ત્રનામીને અનુસરતો આપવામાં આવ્યો છે. તેથી જેવી રીતે ન્યાય-વૈશેષિકમાં જીવના-પરમાત્માનો વાસ્તવ ભેદ છે, તેથી જેવી રીતે સાંખ્ય-યોગમાં પરમેશ્વર સામાન્ય ભેદ છે, અને તેથી જેવી રીતે એક નિત્યસિદ્ધ

પુરુષ ઈશ્વર છે એવું મંતવ્ય છે તેવી પ્રક્રિયા શાંકર વેદાન્તમાં સમજવાની નથી. અભેદ સાક્ષાત્કારના માર્ગ તરીકે ભેદ સામગ્રીના સ્વીકાર છે; વળગેલા ભારને કઈ યુક્તિથી ટંકે માર્ગે જઈ મૂઠી દેવો અને ભાર વહનનો બદલો શી રીતે મેળવવો—એ જેમ ભાર વાહકનું લક્ષ્ય છે, તેમ આ વળગેલા સંસાર ભારને કઈ પ્રક્રિયાવડે છોડી શકાય અને તે છોડવાની સાથે જીવની અવસ્થામાં મોક્ષ સુખ શી રીતે અનુભવાય—આ વેદાન્ત માર્ગના પથિકનું પરમ લક્ષ્ય છે.

ઉપાધિ બે પ્રકારની હોય છે. (૧) પ્રતિબિમ્બ દર્શાવનારી. (૨) અવચ્છેદ એટલે મર્યાદા દર્શાવનારી. શાંકરમતાનુયાયીઓમાં મૂલ ચૈતન્યને ઈશ્વર અને જીવરૂપે દર્શાવનારી ઉપાધિને—મૂલ અજ્ઞાનને—બે નામો આપવામાં આવ્યાં છે. ઈશ્વરપણાને પ્રકટ કરે તે માયા ઉપાધિ, જીવપણાને પ્રકટ કરે તે અવિદ્યા ઉપાધિ.

પ્રતિબિમ્બવાદ.

પ્રકટાર્થ વિવરણમાં માયા-અવિદ્યાને લિપ્ત પદાર્થરૂપે નહિ માનતાં અવયવી અને અવયવરૂપે માનવામાં આવે છે. અનાદિ અને અનિર્વચનીય માયા જે જડ જગતનું કારણ છે તેના પૂર્ણરૂપમાં જે ચૈતન્ય પ્રતિબિંબિત થાય અને જગત્પત્તિ ઉત્પત્તિ, સ્થિતિ અને લયનું કાર્ય કરે તે ઈશ્વર ચેતન કહેવાય છે. આ માયાના ખડો અથવા કલાઓ અથવા અંશેને અવિદ્યા કહે છે. આવા ખડો, કલાઓ અથવા અંશેમાં જે પ્રતિબિંબિત ચૈતન્ય, હું પણાનું ભાન કરી સંસાર બંધનમાં મુકાય, તેને જીવચેતન કહે છે.

પંચદશીના તત્ત્વવિવેકમાં જીવ-ઈશ્વર ભેદની વ્યવસ્થા આ પ્રમાણે કરી છે:—મૂલ પ્રકૃતિ અથવા મૂલ અજ્ઞાન ત્રિગુણવાળું છે; અને તેની માયા અને અવિદ્યા-એવી બે અવસ્થાઓ છે, અને તે બંને પ્રતિબિંબગ્રાહક ઉપાધિ છે. જે મૂલ પ્રકૃતિ અથવા મૂલ અજ્ઞાનમાં સત્ત્વ, રીત્ત્વ બે રજ્જુ અને તમસૂથી દબાએઈ ન રહે, તેને આત્મા નામ આપવામાં આવે છે; જેમાં રજ્જુ તથા તમસૂથી અજ્ઞાન અવિદ્યા થાય તેવા અજ્ઞાનને અવિદ્યા કહે છે.

આ પ્રકારના માયામાં પડેલા પ્રતિબિમ્બને ઇશ્વર અને અને અવિદ્યામાં પડેલા પ્રતિબિમ્બને જીવ સંજ્ઞા આપવામાં આવે છે.

કેટલાક શાંકરમતાનુયાયીઓ માયા-અવિદ્યાનો ભેદ અંશાશીરૂપે નહિ. તેમ અવસ્થા ભેદરૂપે પણ નહિ, પરંતુ શક્તિભેદવડે પાડે છે. એટલે કે જે મૂલ અજ્ઞાનમાં વિદ્વેષ શક્તિ બલવાન છે તે માયા અને જેમાં આવરણ શક્તિ બલવાન છે તે અવિદ્યા, માયાવાળો ઇશ્વર, અવિદ્યાવાળો જીવ. માયાવાળો સર્વજ્ઞ સર્વ શક્તિ ભાસે છે, અવિદ્યાવાળો અલ્પજ્ઞ પરતંત્ર ભાસે છે.

સર્વજ્ઞ મુનિના સંક્ષેપશારીરકમાં અજ્ઞાન-માયા-અવિદ્યાવાળા ઉપાધિને એકજ પદાર્થ માની તેમાં પડેલાં ચિત્પ્રતિબિમ્બને ઇશ્વર, અને તે ઉપાધિના કાર્યરૂપ મન આદિમાં પડેલા ચિત્પ્રતિબિમ્બને જીવ-એવી રીતે ભેદ વ્યવસ્થા કરવામાં આવી છે.

આ સર્વ મતમાં ઇશ્વર અને જીવને પ્રતિબિંબરૂપે સ્વીકારી મૂલ ચૈતન્યને એટલે શુદ્ધ બ્રહ્મને બિંબરૂપે સ્વીકારવામાં આવે છે.

પંચદશીના ચિત્રદીપમાં આ ચૈતન્યની ત્રિપુરી-શુદ્ધબ્રહ્મ, ઇશ્વર અને જીવને બદલે તેનાં ચાર રૂપોનું પ્રતિપાદન છે. તેમાં દ્રષ્ટાન્ત તરીકે આકાશ, અને દાષ્ટાંતિક તરીકે બ્રહ્મ લેવામાં આવ્યું છે. જેમ બાહ્ય આકાશ ઘટથી મર્યાદિત થાય ત્યારે ઘટાકાશ કહેવાય છે; તે ઘટમાં ભરેલા જલમાં તે બાહ્ય આકાશ ધનમંડલ, અથવા તારકમંડલની છાયાવાળું પ્રતિબિંબિત થાય તેને જલાકાશ કહેવામાં આવે છે; અમર્યાદિત આકાશ તે મહાકાશ કહેવાય અને તે આકાશમાં રહેલા ધનમંડલના જલરાશિમાં પ્રતિબિંબિત થયેલું આકાશ મેઘકાશ કહેવાય છે; તેમ સ્થૂલ શરીરવડે મર્યાદિત ચૈતન્ય તે કૂટસ્થ કહેવાય છે (ઘટાકાશ જેવું); તે બે શરીરમાં રહેલા મન વિગેરે પ્રવાહી પદાર્થમાં પડેલા પ્રતિબિંબિત ચૈતન્યને સંસારી જીવ કહેવામાં આવે છે (જલાકાશ જેવો); અનવચ્છિન્ન અથવા અમર્યાદિત ચૈતન્ય તે બ્રહ્મ ચૈતન્ય (મહાકાશ જેવું); અને અનેક પ્રાણીઓની બુદ્ધિની વાસનાથી રંગાયેલા માયારૂપ ઉપાધિમાં પડેલા ચૈતન્યના પ્રતિબિંબને ઇશ્વરચૈતન્ય કહે છે (મેઘાકાશ જેવું). આ પ્રક્રિયામાં જીવ ચૈતન્યને મન આદિમાં પડેલું પ્રતિબિંબ ચૈતન્ય

ગણ્યું છે; અને અનેક બુદ્ધિના રંગોથી રંગાયેલા માયા-અજ્ઞાનમાં પડેલા પ્રતિબિંબને ઇશ્વર ચૈતન્ય ગણ્યું છે.

વિદ્યારણ્યસ્વામીએ એજ અન્યથા આગળ એવી પ્રક્રિયા આપી છે કે પ્રત્યેક ભ્રમમાં બે અંશો હોય છે. એક અંશ અધ્યસ્ત છે; બીજો અંશ અધિષ્ઠાનને લગતો છે. પહેલો અંશ માધિક ખોટો છે; બીજો અંશ પરમાર્થ અથવા સાચો છે. જેમ છીપમાં રૂપનો ભ્રમ થાય છે તેમાં-આ રૂપું છે એવી રીતે વર્ણવાય તેવી પ્રતીતિ થાય છે. તેમાં “આ”-એ અધિષ્ઠાનને લગતો અંશ છે અને તે સાચો છે. રૂપું-એ અંશ અધ્યસ્તને લગતો એટલે ખોટો છે. આ બે મિશ્ર અંશવડે ભ્રમ વર્ણવાય છે તેમાં સત્ય-અસત્યનું લગન છે. આ પ્રકારે “હું ચૈતન્ય છું અથવા આત્મા છું”-આ વાક્યમાં જે “અહ” એટલે હું એ અધ્યસ્ત છે; અને ચૈતન્ય અથવા આત્મા-એ અધિષ્ઠાન અંશ છે. અહંકારરૂપે સ્ફુરતું રૂપ અધ્યસ્ત છે; અને જેમાં તે સ્ફુરે છે એવું, જે એરણુ જેવું દૃટસ્થરૂપ છે, તે અધિષ્ઠાન છે અને તે સાચું છે. આપણા ચૈતન્યમાં જે વિશેષ વિજ્ઞાન સ્ફુરે છે તે ઉપાધિમય અને કલ્પિત છે; અને જે સામાન્ય વિજ્ઞાન દૃટસ્થરૂપે રહે છે તે નિરુપાધિ અને અકલ્પિત છે. આ પ્રમાણે “હું બ્રહ્મ છું”-એ પ્રકારના મહાવાક્યજન્ય વૃત્તિજ્ઞાનમાં “હું”માં રહેલા વિશેષજ્ઞાનના એટલે સંસારીપણાના ધર્મોનો બાધ કરી રહેલા દૃટસ્થ બ્રહ્મચૈતન્ય સાથે અભેદનો બોધ સમાયેલો છે.

પરંતુ જો “હું” વડે વાચ્ય અર્થ ન લાગ્યો અને લક્ષ્ય અર્થ લાગ્યો તો હું બ્રહ્મ છું-એ વાક્યમાં બાધ સામાનાધિકરણને બદલે મુખ્ય સામાનાધિકરણ થઇ શકે છે, અને વિવરણુકાર જીવ-બ્રહ્મનો તેવો તાદાત્મ્યસંબંધ સ્વીકાર છે.

અવચ્છેદવાદ.

જીવસ્વરૂપના સંબંધમાં પ્રતિબિંબવાદના વિચારો આપણે જાણ્યા, પરંતુ પ્રતિબિંબ વસ્તુતઃ રૂપવાળા પદાર્થનું ઉપાધિમાં પડી શકે છે. બ્રહ્મચૈતન્ય-રૂપવાળો પદાર્થ નથી તેથી તેનું પ્રતિબિંબ અવિદ્યા-અથવા અંતઃકરણાદિ ઉપાધિમાં પડી શકે નહિ; વળી પ્રતિબિંબ બ્રાહ્મ ઉપાધિથી બિંબરૂપ પદાર્થ

અહિંદેશમાં હોય છે, જ્યારે અંતર્યામી બ્રાહ્મણના પ્રમાણુવડે સમજાય છે કે પરમેશ્વર સર્વના અંદર રહેલા છે, તેથી પ્રતિબિમ્બવાદ બંધ બેસતો નથી—આ વિગેરે કારણોથી અવિદ્યા અથવા અંતઃકરણ વિગેરે અવચ્છેદક અથવા મર્યાદા કરનાર ઉપાધિથી મર્યાદિત થયેલું ચેતન તે જીવ અને અમર્યાદિત ચેતન તે ઈશ્વર. ટુંકામાં સંકુચિત શક્તિવાળું ચેતન તે જીવ, અસંકુચિત શક્તિવાળું ચેતન તે ઈશ્વર.

જીવનું એકત્વ અથવા નાનાત્વ.

બ્રહ્મચૈતન્યનાં જીવ અને ઈશ્વર નામનાં બે રૂપો કાંતો પ્રતિબિમ્બવાદથી અથવા અવચ્છેદવાદથી સમજાયા પછી જીવ-એક છે કે અનેક છે આ પ્રશ્નની ચર્ચા શાંકરમતાનુયાયીઓમાં થયેલી છે. કેટલાકનું એમ માનવું છે કે સંસારી જીવ એકજ છે અને તેને આદિપુરુષ અથવા બ્રહ્મા એવી સંતા આપવામાં આવે છે. અન્ય સર્વજીવો તેના મનથી ઉભા કરેલા સચેતન આભાસો છે, અને સ્વપ્નતુલ્ય છે. જગત્તો આઘસંકલ્પ કરનાર સાચો જીવ તે હિરણ્યગર્ભ અથવા બ્રહ્મા, અને તેના આભાસો અથવા પ્રતિબિમ્બો, તે આપણા જેવા જીવો. કેટલાક આ હિરણ્યગર્ભ નામના જીવવડે જગત્ત વ્યવસ્થા થયેલી માને છે, અને અંતર્યામી બીજા ઈશ્વરની અપેક્ષા માનતા નથી; કેટલાક એમ કહે છે કે હિરણ્યગર્ભ પણ સંસારી છે, અને અંતર્યામી અસંસારી છે, અને તે હિરણ્યગર્ભનો પણ પ્રબોધક છે. અનેક જીવરૂપ આભાસોથી સ્પુરણ પામતા શરીરવાળા એક હિરણ્યગર્ભરૂપ સાચા જીવનો સિદ્ધાન્ત-સવિશેષ અનેક શરીરૈકજીવવાદ-કહેવાય છે. આ સિદ્ધાન્તમાં અનેક શરીરોને સચેતન દર્શાવતા અનેક આભાસરૂપ જીવો હિરણ્યગર્ભના જીવનમાં અન્તર્ગત થયેલા હોય છે; અને તેઓ હિરણ્યગર્ભના કલ્પકાળમાં બંધમોક્ષાદિ પામે છે—એવું માનવામાં આવે છે. બીજા એમ માને છે કે કલ્પના ફેરફારમાં કયો હિરણ્યગર્ભ સત્ય અને કયો માયિક અથવા અસત્ય—એ નિર્ણય થવો મુશ્કેલ છે, તેથી અનેક શરીરોને સચેતન કરનાર એકજ જીવ યસ છે; અને આભાસમય જીવોની અગત્ય નથી, અને જેમ એક યોગી અનેક શરીરોનું એકી વખતે નિયંત્રણ કરી અધ્યક્ષ થઇ શકે છે તેમ એક હિરણ્યગર્ભ

અનેક શરીરોને સચેતન બનાવી સંસાર ચલાવે છે; અને આપણે તેના મનના વિલાસરૂપ છીએ આમાં આપણા જેવા જીવોનું વ્યક્તિત્વ નથી. આથી આ મતને “અવિશેષ અનેક શરીરજીવવાદ” કહે છે.

જીવનું ત્રિવિધ સ્વરૂપ.

જીવ પ્રતિબિંબ ચેતન છે કે અવચ્છિન્ન ચેતન છે, તે એક છે કે અનેક છે—એ વિચારોની પીઠમાં બ્રહ્મચૈતન્યનું એકપણું શાંકર મતાનુયાયી-ઓમાં કાયમ હોય છે. તેઓ જીવનાં ત્રણ રૂપો માને છે. (૧) પારમાર્થિક (૨) વ્યાવહારિક, અને (૩) પ્રાતિભાસિક. અધિજ્ઞાન અથવા આધાર દૃઢસ્થ ચેતન તે પારમાર્થિક જીવ છે, અને તે વસ્તુતઃ બ્રહ્મતત્વજ છે. આ ચેતન સ્થૂલાદિ શરીરોથી માત્ર અવચ્છિન્ન થાય છે અને તેથી જીવ સંજ્ઞાને પાત્ર બને છે. ઈન્દ્રિયની માયારૂપ ઉપાધિમાં તરતાં, અન્તઃકરણાદિ ભિન્ન ભિન્ન ઉપાધિમાં પડતાં પ્રતિબિંબો જે તે તે ઉપાધિમાં આત્મપણાનું અથવા અહં-તાનું ભાન કરે છે તે વ્યાવહારિક જીવો છે. તેમનો બ્રહ્મ સાથેનો સંબંધ અભેદ ઉપાધિનો બાધ થયા પછી થાય છે, બ્યારે દૃઢસ્થ પરમાર્થ જીવનો અભેદ મુખ્ય સામાનાધિકરણથી હોય છે. વ્યાવહારિક જીવની પીઠ ઉપર સ્વપ્નાધ્યાસવાળો જીવ તે પ્રાતિભાસિક જીવ છે. તે વ્યાવહારિક જીવની ભાનવાળી અવસ્થામાં બાધિત થાય છે અથવા શમી જાય છે.

પ્રકરણ બારમું.

બ્રહ્મમીમાંસા (ચાહ)

શ્રી વલ્લભાચાર્યનું શુદ્ધોદ્દેશ દર્શન.

(૧) પૂર્વ પ્રકરણ સંગતિ.

બ્રહ્મમીમાંસા દર્શન જે પ્રસ્થાન ત્રણ ઉપર રચાયું છે તેના ઉપર એકેદેશી મતો અથવા સંપ્રદાયો રચાયા છે તેનું સામાન્ય વર્ણન દશમા

પ્રકરણમાં આવ્યું છે. તેમાં આપણે વિચારી ગયા છીએ કે બ્રહ્મસૂત્ર અને ઉપનિષદો ઉપર શંકરાચાર્યની પહેલાં ધણું સાહિત્ય હતું, અને તે હાલ લોપ પામ્યું છે. તેમાં આપણે ભર્તૃપ્રપચના અવસ્થાદ્વૈત અથવા સમુચ્ચયવાદનું કંઈકે સ્વરૂપ ખડું કરી શકીએ તેમ છે, અને તેની સમાલોચના પણ તેજ પ્રકરણમાં કરી છે. આ વિચારક ઈ. સ. ૬૫૦ માં થઈ ગયા. ત્યારપછી શંકરાચાર્યનાં ભાષ્યોએ (ઈ. સ. ૭૮૮-૮૨૦) બ્રહ્મમીમાંસા ઉપર વેદાન્ત દર્શન અથવા શાંકર કેવલાદ્વૈત મતની છાપ પાડી છે, અને બ્રહ્મમીમાંસા, વેદાન્ત, કેવલાદ્વૈત-એ વિગેરે પર્યાય શબ્દો થઈ ગયા છે. શંકરાચાર્યના મતમાં ઉપાસના ગૌણ અને જ્ઞાન પ્રધાન હોવાથી તે મત પ્રમાણે તત્ત્વજ્ઞાન મુખ્ય છે, અને ભક્તિ ગૌણ છે. જગત્કારણ પરમેશ્વર ભક્તિના-પ્રેમના યાત્ર છે તે ખરું, પરંતુ તે આપણા આત્મા છે માટે ભજનીય છે. આથી ભક્તિ એ સ્વરૂપાનુસંધાનનું સાધન છે. તે સ્વતઃસાધ્ય નથી.

પ્રસ્થાનત્રય ઉપર ઘડાયેલા શુદ્ધાદ્વૈત (શ્રી વલ્લભાચાર્યમત), વિશિષ્ટાદ્વૈત (શ્રીરામાનુજ મત), અવિભાગાદ્વૈત (વિજ્ઞાનભિક્ષુમત), ભેદાભેદમત (નિંબા-કંમત)-વિગેરેમાં પરબ્રહ્મ અથવા પરમેશ્વર વિષ્ણુ-નારાયણ-પુરુષોત્તમ વિગેરે સંસારવાળા ગણી તેના ઉપર ભક્તિ સંપ્રદાયની રચના કરવામાં આવી છે, અને તત્ત્વજ્ઞાન તેમાં ગૌણ ગણ્યું છે. શાંકરમતમાં એવો જીવાત્મા તે અવિકૃત પરબ્રહ્મ છે એવો નિશ્ચય છે તેવો નિશ્ચય આ મતોમાં નથી. તેમાં જીવા-ત્મા પરમેશ્વરના અથવા પરબ્રહ્મના અંશરૂપ છે, અને તેમની વચ્ચે કેવલ તાદાત્મ્ય સંબંધ નથી, પરંતુ અંશાશી સંબંધ અથવા સાયુજ્ય સંબંધ છે એવો સ્વીકાર છે. આ કારણથી આ વિષ્ણુદેવતની ભાવનાના પ્રાધાન્ય-વાળા મતોમાં ભક્તિ; પ્રપત્તિ-એ મુખ્ય છે, અને જ્ઞાન ગૌણ છે. ભજનીય પરમેશ્વરના માહાત્મ્યના જ્ઞાનવડે ભક્તિ અથવા પ્રેમનો ઉદય થાય છે. આ ભક્તિ સિદ્ધાન્ત બ્રહ્મસૂત્રમાં જોકે અન્તર્ગત જણાય છે, તોપણ તે ઘણે ભાગે સાત્વતતંત્ર અથવા ભાગવતમતના અથવા પાંચરાત્ર સિદ્ધાન્ત ઉપર ઘડાયેલો છે, અને તેથી આ વૈષ્ણવમતોના નિશ્ચયો વૈષ્ણવ દર્શનનું પ્રકર-ણ વાંચવાથી સારી રીતે સમજાય તેમ છે. તોપણ બ્રહ્મસૂત્ર ઉપનિષદો

અને ભગવદ્ગીતા ઉપર આ મતવાળા પોતાના ચિદ્ધાન્તની રચના સ્વીકારે છે તેટલા પુરતા તેઓ બ્રહ્મભીમાંસા દર્શનમાં વિશ્વાસવા યોગ્ય છે.

(૨) શ્રીવલ્લભાચાર્ય (ઇ. સ. ૧૪૭૬-૧૫૩૦)

તેલંગ દેશમાં કાકરખંબ નામના ગામમાં લક્ષ્મણભટ્ટ નામના બ્રાહ્મણ હતા, તેમનાં પત્નીનું નામ ઇન્દિમાગાર્હ હતું. તેમના પુત્ર તે શ્રીવલ્લભાચાર્ય. તેમનો જન્મ સં. ૧૫૩૫ અને દેહવિલય સંવત્ ૧૫૮૬ માં થયો હતો.

માધવાનંદ સરસ્વતી નામના ત્રિદંડી પાસે તેમણે વિદ્યાભ્યાસ કર્યો હતો. શ્રી કાશીવિશ્વેશ્વરમાં વાદપત્ર તેમણે ચોંટાડ્યો હતો. ધર્મપ્રદેવના કારણથી તેમણે એકવાર કાશી છોડ્યું હતું. શ્રી બાલાજીમાં તેમના પિતાને દેહ પડ્યો. સારપછી વિદ્યાનગરમાં રાજા કૃષ્ણદેવની સલામાં વિષ્ણુસ્વામીના સંપ્રદાયની ગાદી ઉપર તેમની પ્રતિષ્ઠા થઈ હતી. તેમણે ત્રીસ વર્ષમાં ત્રણ વખત ભરતખંડમાંની પ્રદક્ષિણા કરી હતી. ત્રીજી પરિક્રમામાં કાશીમાં એક તેલંગ બ્રાહ્મણનાં પુત્રી મહાલક્ષ્મી સાથે તેમનું લગ્ન થયું હતું. પ્રયાગ પાસે એરલ ગામમાં તેમણે સંસારયાત્રા કરી. તેમને શ્રીગોપીનાથજી અને વિઠ્ઠલનાથજી નામના બે પુત્રો હતા. તેમના જીવન સમયમાં અનુયાયીઓ મુખ્ય ૮૪ હતા. તેમણે બ્રહ્મસૂત્ર ઉપર અણુભાષ્ય તથા બીજા પ્રકરણ અને નિર્બંધો મળી લગભગ ૭૨ નાનામોટા ગ્રંથ લખ્યા છે. છેવટે કાશીમાં હનમાનષ્ટાટ ઉપર તેઓએ શાંત જીવન ગાળ્યું હતું. તેમના બહુભૂત થવાના સંધિમાં તેમના પુત્રો પ્રતિનાં સાડાત્રણ ઉપદેશ વાક્યો તેમની ભગવત્ પરાયણતાનાં સ્પષ્ટ બોધક છે:—“ જ્યારે તમે બહિર્મુખ થશો, ત્યારે કાલપ્રવાહને અનુસરી તમારાં દેહચિત્ત વિગેરે પણ પ્રભુમાંથી ખસશે. શ્રીકૃષ્ણ લૌકિક પ્રભુ નથી, અને તે લૌકિક વાતને સ્વીકારતા નથી. તે ભગવાન અંમાં સર્વસ્વ છે, અને ઔદિક અને પારલૌકિક સર્વ તેમનું જ છે એવા ભાવવડે ગોપીશ ભજવા યોગ્ય છે; અને તેજ તમારું હિત કરશે. x x x

“ જીવભાવને પલટાવી સ્વરૂપે સ્થિતિ કરવી તેનું નામ મોક્ષ છે. ”

શ્રી વલ્લભાચાર્યની ચુરુપરંપરા—નારાયણ, શંકર, નારદ. વેદબ્યાસ, શુક, વિષ્ણુસ્વામી દ્રાવિડ (સં. ૬૦૦), બિલ્વમંગળ—વલ્લભાચાર્ય—એ પ્રકારની

વર્ણવવામાં આવે છે. શંકરસંપ્રદાયની પરંપરા-નારાયણ-બ્રહ્મા-વસિષ્ઠ-શક્તિ-પરશુર-પ્રહારાચાર્ય-શુક-ઐડપાદ-શંકરાચાર્ય એવી વર્ણવવામાં આવે છે. આ પરંપરામાં એક રહસ્ય ઉધાકું પડે છે કે શુક પર્યંત ગુરુપરંપરા લગભગ સમાપ્ત છે. એટલે કે નારાયણ-શંકર અને નારાયણ-બ્રહ્મા એ બે દિવ્ય ગુરુઓ છે; નારદ અને વસિષ્ઠ એ બે ઋષિઓ છે અને સિદ્ધ કેદરિમાં પડે છે; અને ત્યારપછી મનુષ્યોના ગુરુઓ જણાય છે તે શુકપર્યંત સમાપ્ત છે. ત્યારપછી શુકની શિષ્ય પરંપરામાં એક વિષ્ણુસંપ્રદાય વિષ્ણુસ્વામી દ્રાવિડથી ઉત્પન્ન થયો જણાય છે; અને બીજો સ્માર્ત સંપ્રદાય ઐડપાદથી શરૂ થયો જણાય છે.

નિર્બાકમત (ઇ. સ. ૯૯૦)ની પરંપરા પ્રમાણે મૂલસંપ્રદાય વૈષ્ણવોના નારદથી છૂટો પડ્યો છે. તેમના મત પ્રમાણે શ્રી શંકરપુત્ર સ્કંદ પાસેથી નારદે બ્રહ્મવિદ્યા મેળવી. તે શંકરપુત્ર સ્કંદ તે બ્રહ્માના માનસપુત્ર સનતકુમાર ગણાય છે. બ્રહ્મપુત્ર સનતકુમાર અથવા શિવપુત્ર સ્કંદ પાસે નારદે બ્રહ્મવિદ્યા મેળવ્યાનું વર્ણન છાન્દોગ્ય ઉપનિષદમાં આવે છે, અને તે નારદ ઋષિની પરંપરામાં પ્રથમાવતાર વિષ્ણુસ્વામી (દ્રાવિડ), બીજો અવતાર નિર્બાકમત (નિર્બાક), ત્રીજો અવતાર મધ્વાચાર્ય; અને ચોથો અવતાર રામાનુજાચાર્ય ગણાય છે. આ ઉપરથી સમજાય છે કે વિષ્ણુસ્વામીની એક શાખામાં શુદ્ધાદ્વૈતમત પ્રકટ થયો જણાય છે; અને શ્રીમદ્દવદસભાચાર્યે તેનો પુનરુદ્ધાર કર્યો જણાય છે.

(૩) શ્રી શુદ્ધાદ્વૈતનું તત્ત્વજ્ઞાન.

પ્રસ્થાનત્રયી ઉપર તત્ત્વદર્શનનું બંધારણ જેવું શાંકરમતનું બંધાયું છે તેવું શુદ્ધાદ્વૈતમતનું પણ છે. મૂલવેદ અને ઉપનિષદો સાથે શાંકર વિચારો અત્યંત નજીકના છે; ત્યારપછી બીજો નંબરે વિશિષ્ટ અદ્વૈતવાદના બંધ બેસે છે. ઉપર જણાવવામાં આવ્યું તેમ શાંકરમત કેવલ વિચાર પ્રધાન અથવા જ્ઞાન પ્રધાન હોવાથી તેની સાંપ્રદાયિક પીઠમાં દેવતાનું પ્રાધાન્ય નથી, જ્યારે શુદ્ધાદ્વૈતમતમાં સાંપ્રદાયિક પીઠમાં વિષ્ણુદેવતાનું પ્રાધાન્ય છે. પરંતુ આ

વિષ્ણુભાવના વૈદિક વિષ્ણુ સાથે મૂલમાં સંબંધવાળી છતાં, બાલકૃષ્ણ સાથે વધારે જોડાયેલી હોવાથી, શુદ્ધાદૈતમત ધણે ભાગે સાંપ્રદાયિક જનમાં ગુચ્છાયેલો છે. તેમ છતાં આ શુદ્ધાદૈતમતનું તાત્ત્વિક દર્શન શ્રીમદ્ વલ્લભાચાર્યે અને તેમના અનુયાયીઓએ ધણું સારી રીતે ખીલવ્યું છે; એટલે કે શુદ્ધાદૈત અધિદૈવ સંપ્રદાયનો છતાં અધ્યાત્મવિદ્યા ઉપર સારો પ્રકાશ નાંખે છે. શ્રી વલ્લભાચાર્યના અણુભાષ્ય, સુખોધિની, તત્ત્વપ્રદીપ, શાસ્ત્રાર્થનિબંધ વિગેરે ગ્રંથો; જયગોપાલકૃત તૈત્તિરીયભાષ્ય, માંડૂક્ય ઉપનિષદ્દીપિકા, બ્રહ્મવાદ; અને શ્રીપુરુષોત્તમ મહારાજ વિરચિત પ્રસ્થાન રતનાકર વિગેરે ગ્રંથોના અવલોકનથી સમજાય છે કે શુદ્ધાદૈતની પીઠમાં તાત્ત્વિક દર્શન છે, અને તે મત કેવલ ભક્તિ અને શ્રદ્ધા ઉપર બંધાયેલો નથી. જ્યારે જ્ઞાન અથવા વિચાર તર્કનો આશ્રય લેછે; ત્યારે ભક્તિ અથવા ઉપાસના શ્રદ્ધાનો આશ્રય લેછે. પરંતુ જેમ કેવલ તર્કવડે વસ્તુ નિર્ણય થઈ શકતો નથી, અને તેને અર્ધીન થવાથી અનવસ્થા ઉભી થાય છે અથવા સંશયાત્મક થવાય છે, તેમ કેવલ શ્રદ્ધાવડે પણ વસ્તુનિર્ણય ન થતાં મતાંધતા પ્રકટ થાય છે. તર્ક અને શ્રદ્ધા-વિચાર અને ભક્તિ-એ બેનો સુભગ યોગ શુદ્ધાદૈતીઓએ કર્યો છે, અને તેમાં માયાવાદી કેવલ અદૈતીઓ કરતાં વધારે સમર્થ નીવડ્યા છે. શ્રીમદ્ વલ્લભાચાર્યથી સાતમા આચાર્ય પુરુષોત્તમ મહારાજના ગ્રંથો જોતાં અને સમજાય છે કે ઈ. સ. ૧૬૮૮ ના અરસામાં આ મહાપુરુષે તત્ત્વદર્શનમાં ધણું સૂક્ષ્મ વિચારો પ્રકટ કર્યા છે. તેમની આકૃતિનું ચિત્ર પ્રસ્થાનરતનાકરના મુખપૃષ્ઠ ઉપર આપ્યું છે. તે પ્રતિ દૃષ્ટિ નાંખતાં જ સમજાય છે કે તેમનું ભવ્ય કપાલ જીણું વિચારોની તરવરતી છાયાવાળું છે; તેમનાં વિશાલ નેત્રો પ્રતિવાદીના આક્ષેપોને મોટા મનથી સ્વીકાર કરતાં હોય તેવાં જણાય છે; તેમની જીણું અગ્રચાળી નાસિકા તે આક્ષેપોને જીણુવટથી ઊડાડવાની શક્તિ દર્શાવે છે; તેમની સુંદર ઘાટીલી ચિયુક (દાઢી) તેમની અપૂર્વ દૃઢતા અને નિશ્ચયબદ્ધને જણાવે છે, અને તેમની હાથની જ્ઞાનમુદ્રા બ્યાખ્યાનકૌશલ સ્પષ્ટ જણાવે છે.

(૪) પ્રમાણુવાદ.

શ્રી પુરુષોત્તમ મહારાજનો પ્રસ્થાનત્રય રત્નાકર-અધૂરો રહેલો અંશ જણાય છે, પરંતુ તેના બે પરિચ્છેદોમાં તેમણે શુદ્ધાદૈત્યમતનું તાત્ત્વિક દર્શન ઘણું લાગે સમાવી દીધું છે. તત્ત્વદર્શનની બે મુખ્ય શાખાઓ છે (૧) પ્રમાણુવાદ અથવા જ્ઞાનપ્રક્રિયા (Epistemology) અને (૨) પ્રમેયવાદ અથવા જ્ઞેયપ્રક્રિયા (Ontology). આપણું સઘળું જ્ઞાન પ્રમાણને અધીન હોવાથી સર્વ વિચારકો પ્રથમ પ્રમાણુસામગ્રીનું ચિંતન કરે છે. પ્રમાણુ શબ્દ બે અર્થમાં વપરાય છે. (૧) સાચું જ્ઞાન, (૨) સાચા જ્ઞાનનું સાધન.

શુદ્ધાદૈત્યવાદીનું મતવ્ય સત્યજ્ઞાન અથવા ભાવરૂપ પ્રમાણ સંબંધમાં એવું છે કે સત્યજ્ઞાનમનંતંબ્રહ્મ એ શ્રુતિ પ્રમાણુ બ્રહ્મતત્ત્વ સ્વયંજ્ઞાનરૂપ છે. જ્ઞાન એ બ્રહ્મવસ્તુનો સ્વભાવ છે. આ જ્ઞાન-સ્વરૂપભૂત અને ગુણુ-ભૂત એમ બે પ્રકારનું છે. જેમ સૂર્યબિંબમાં સ્વભાવરૂપ પ્રકાશ છે, અને તેનાં કિરણોમાં ગુણુભૂત પ્રકાશ છે; તેમ બ્રહ્મનું સ્વભાવજ્ઞાન, અને ગુણુ-ભૂતજ્ઞાન આપણે સમજી શકીએ તેમ છે. ગુણુજ્ઞાન બ્રહ્મવસ્તુનાં છ ભગો-માંનું એક ભગ કહેવાય છે. જેમ સૂર્ય ભગવાન પોતાનાં રશ્મિઓવડે પ્રભાનો પ્રસાર કરે છે, તેમ બ્રહ્મતત્ત્વ પોતાના સ્વભાવજ્ઞાનને બિંબમાં કાયમ રાખી મનોમયાદિ નાદી વડે ગુણુજ્ઞાનને પ્રકટ કરે છે. સૂર્યની પ્રભા જેમ પૃથિવી આદિ ગોલકમાં એકત્ર થઈ તે ગોલકાકાર બને છે, તેમ બ્રહ્મનું ગુણુજ્ઞાન વેદાકાર બને છે. વેદ એટલે જ્ઞાનખીજ, શબ્દશરીરદ્વારા એટલે વર્ણોત્તી આનુપૂર્વીદ્વારા, વ્યક્ત થાય છે. આ જ્ઞાનનું ત્રીજુંરૂપ છે.

સ્વરૂપજ્ઞાન, ગુણુજ્ઞાન અને વેદજ્ઞાન બ્રહ્મબિંબમાં નિત્ય સંબંધવાળું પરાભૂમિનું હોય છે. આ ભગવદ્ આશ્રિત ચોથું જ્ઞાન કહેવાય છે. અને આ ચારે પ્રકારનાં જ્ઞાન પરમાત્મા અથવા પરબ્રહ્મતત્ત્વમાં નિત્ય છે. જેમ સૂર્યનો બિંબપ્રકાશ, કિરણોમાં પેટેલો પ્રકાશ; પૃથિવ્યાદિને વળગેલી પ્રભા, અને સૂર્ય સદૃશ પ્રતિબિંબો અને આભાસો એ ચાર સૂર્યના જ વિલાસો અથવા વિક્રમો છે, તેમ સ્વરૂપજ્ઞાન, ગુણુજ્ઞાન, વેદજ્ઞાન અને પરાવાણી અથવા મૂલશબ્દ બ્રહ્મ આ ચારે ભગવાન અથવા પરબ્રહ્મના વિલાસો અથવા જ્ઞાનવૈભવો છે. બ્યારે આ ભગવદ્આશ્રિત ચાર પ્રકારનું જ્ઞાન


શબ્દદ્વારથી પ્રકટ થવા મથે છે, ત્યારે તે લૌકિક પ્રમાતા એટલે જાણનાર ચેતનનો અને લૌકિક પ્રમેય એટલે જાણવાયોગ્ય પદાર્થનો આશ્રય લે છે.

પ્રમેયો અનન્ત હોવાથી તે જ્ઞાન એક રીતે અનેકાકાર થાય છે. પરંતુ પ્રમેયજન્ય એટલે જાણવા યોગ્ય સમગ્ર વિશ્વને લગતું જ્ઞાન એકાકાર છે. જ્યારે પરાવાણીમાં એટલે ભગવદાશ્રિત ચોથા પ્રકારના જ્ઞાનમાં શબ્દ સ્ફૂર્તિ અથવા “સુરતા”ને સ્થાને અર્થસ્ફૂર્તિ વધારે હોય છે, ત્યારે આ પશ્યંતી-વાણીને વળગેલા જ્ઞાનમાં શબ્દ અને અર્થ બે દલમાં સમાનબળે વ્યક્ત થાય છે. આ શબ્દના અનુવેધવાળું જ્ઞાન તે પાંચમું ગણાય છે.

પ્રમાતાને વળગેલું જ્ઞાન, આણેન્દ્રિયોથી ઉત્પન્ન થનારું ઐન્દ્રિયક વિજ્ઞાન, અને અન્તઃકરણથી પ્રકટ થનારું ચાર પ્રકારનું માનસવિજ્ઞાન મળી પાંચ પ્રકારનું થાય છે.

આ પ્રમાણે જ્ઞાનના દશ પ્રકારોનું વર્ગીકરણ કરીએ તો નીચેના કોષ્ટક મુજબ થાય છે:—

અહતત્વ (સત્યજ્ઞાનમનંતંબ્રહ્મ).



અહીં સ્વભાવરૂપજ્ઞાન આ પ્રમાણે દશ પ્રકારે વ્યક્ત થતું જાય છે, તેમાં પ્રથમનું ચાર પ્રકારનું જ્ઞાન સ્વરૂપે પ્રતિષ્ઠિત હોય છે, એટલે કારણ-પદ્ધતિથી ઉત્પન્ન નથી, એટલે અન્યુત રહે છે; અને બીજા છ પ્રકારનું જ્ઞાન કાર્મરૂપ એટલે ખરતું હોય છે. પ્રથમનાં ચાર જ્ઞાન આત્મધર્મ છે, ત્યારે બીજાં છ અન્તઃકરણના ધર્મરૂપ છે. અન્તઃકરણના ધર્મરૂપ છ પ્રકારનું જ્ઞાન જો કે વિકારી છે અને કાર્યરૂપ છે, તોપણ તે એક ક્ષણ સ્થાયી અથવા ત્રણ ક્ષણ સ્થાયી નથી, પરંતુ વ્યાવહારિક સત્તાવાળું સ્થિર છે. તે અન્તઃકરણના ધર્મરૂપ છ પ્રકારનું લૌકિકજ્ઞાન સામાન્ય વ્યાપારથી પ્રકટ થાય છે, શાસ્ત્રાદિવડે તેનું પોષણ થાય છે, અભ્યાસવડે તે દૃઢ થાય છે, અને પ્રમાદવડે તેના યુજનો લોપ થાય છે. જ્ઞાનનો જો સ્વરૂપે નાશ થાય તો સ્મૃતિનો અત્યન્ત લય થાય છે; સ્થાનથી બ્રષ્ટ થાય છે તો અવગું જ્ઞાન પ્રકટ થાય છે; અને યુજનો નાશ થાય છે તો તે ઇષ્ટ ફલને આપતું નથી. જેમ પદ્મમનું છોડાવાળું બીજ લાગી નાખી નાશ કરી શકાય છે; તેને બીજાં બીજાંકા બેચું કરીએ તો ઓળખાય નહિ; અને તેની મીજ કાઢી લઈ મૂક્યું હોય તો નિઃસત્વ એટલે વાવીએ તોપણ ઉગે નહિ તેવું બને છે, તેમ જ્ઞાનસંસ્કાર પણ સ્વરૂપે કરીને, સ્થાનભેદે કરીને, અને યુજ્યભેદે કરીને, નાશ પામે છે, અને તેના પરિણામમાં વિસ્મૃતિ, વિપર્યય અને અસદૃશ્ય પ્રકટે છે. ભગવાનના પદની અખંડ સ્મૃતિ રહેવી એ જ્ઞાનની સ્થિરતાનું પરમ પ્રયોજન છે.

શબ્દો અને વિષયો જ્ઞાનને પ્રકટ કરવામાં સામગ્રીરૂપ છે, અને પ્રકટ થયા પછી તે જ્ઞાનના ઉદ્દીપક છે.

ભગવાનના પદમાંથી ઉતરેલું અને મનુષ્યપદમાં આવેલું લૌકિક છ પ્રકારનું જ્ઞાન પુનઃ સાત્ત્વિક, રાજસ અને તામસ એમ ત્રણ પ્રકારનું બને છે. ઉપર કહેલા અહ્યતત્વના સદૃશને વ્યક્ત કરનારું અથવા સત્તા માત્રને સ્પર્શ કરનારું જ્ઞાન તે સાત્ત્વિક અને તે પ્રમાણભૂત જ્ઞાન છે. કારણ કે તે સદૃશ્યને જ વસ્તુતઃ સ્પર્શ કરે છે. આ સાત્ત્વિકજ્ઞાન ધણે જાગે નિર્વિકલ્પ હોય છે. જે જ્ઞાન ભગવાનના ભાવભેદને પ્રકટ કરે છે,

એટલે કે જે અનેક પ્રદર્શને તે તે આકારવાળા જણાવે છે, તે જ્ઞાન રજોમય અથવા ક્ષોભરૂપ હોવાથી રાજસ કહેવાય છે અને તેનું પ્રામાણ્ય વ્યાવહારિક ગણાય છે, પારમાર્થિક નહિ. આ જ્ઞાન સવિકલ્પ હોય છે. પદાર્થોના અત્યન્ત નાના ભાગને મોટું માનનારું, તત્ત્વને સ્પર્શ નહિ કરનારું જ્ઞાન તેતામસ કહેવાય છે, અને તે વ્યવહારમાં પ્રમાણરૂપ નહિ તો પરમાર્થમાં શી રીતે ગણાય ?

સાત્ત્વિક જ્ઞાન નિર્વિકલ્પ અને રાજસજ્ઞાન સવિકલ્પ ગણાય છે. વિકલ્પ એટલે શું સમજવું ? શુદ્ધાદૈત્યો કહે છે કે બ્રહ્મતત્ત્વ જે પરમ-સત્ છે તેના અવાંતર વિશેષો અથવા પ્રકારો તે વિકલ્પ તેવા પ્રકારવાળું જ્ઞાન તે સવિકલ્પ અને તેવા પ્રકારવિનાનું જ્ઞાન તે નિર્વિકલ્પ.

અવિકલ્પ અને નિર્વિકલ્પજ્ઞાન સંબંધમાં વિચારકોમાં ઘણા મતભેદ છે. કુમારિલ ભટ્ટના મત પ્રમાણે ઈન્દ્રિયસંનિકર્ષ થયા પછી સામાન્ય તથા વિશેષના ભેદવિનાનું ગ્રંથિ જ્ઞાન અથવા આલોચન તેનું નામ નિર્વિકલ્પ; અને ભેદવાળું જ્ઞાન તે સવિકલ્પ. બૌદ્ધોના વિજ્ઞાનવાદીના મત પ્રમાણે જ્ઞાન ક્ષણિક હોવાથી સ્વલક્ષણજ્ઞાન તે નિર્વિકલ્પ. આ જ્ઞાન તે વસ્તુને અન્ય પદાર્થથી લિપ્ત પાડે છે, પરંતુ સંસર્ગાત્મક અથવા જ્ઞાતિ-વાચક નથી. આપણા આલોચનરૂપ નિર્વિકલ્પજ્ઞાનને સવિકલ્પ કરનારાં નિમિત્તો મીમાંસકો પાંચ માને છે:—(૧) જ્ઞાતિ, (૨) દ્રવ્ય, (૩) ગુણ, (૪) ક્રિયા, અને (૫) નામ. જેમ આખ ઉદ્ધવાની સાથે એક પદાર્થ જોઈએ તેનું પ્રથમજ્ઞાન તે આલોચન અથવા નિર્વિકલ્પ પ્રત્યક્ષ. આ પદાર્થના પ્રથમ ક્ષણના પ્રત્યક્ષ પછી તે મનુષ્ય છે, તે દંડ ધારણ કરનારો છે, તે ચાલે છે, અને તેનું નામ દેવદત્ત છે—એ પ્રકારના શબ્દ સ્ફુરણને અનુસરતા જ્ઞાનના પ્રકારો તે સવિકલ્પ પ્રત્યક્ષ કહેવાય છે. માયાવાદી વેદાન્તીના મત પ્રમાણે સંસર્ગને સ્પર્શ ન કરનારું જ્ઞાન તે નિર્વિકલ્પ અને અને સંસર્ગને વળગનારું તે સવિકલ્પ. સંસર્ગને ન વળગનારું જ્ઞાન માત્ર પદ્ધતીજ થાય છે તેમ નથી. વાક્યથી પણ તેવું નિર્વિકલ્પ જ્ઞાન થાય છે. જેમકે “તેજ આ દેવદત્ત”—એ વાક્યમાં ‘તે’ અને ‘આ’—એ બે ભૂત

અને વર્તમાનકાલને સ્પર્શ કરનારા અંશોના સંસર્ગ વિના આપણને દેવદત્તા તાદાત્મ્યનું અથવા એકપણાનું જ્ઞાન થવામાં નિર્વિકલ્પ પ્રત્યક્ષ કારણ છે. નૈયાયિકો કહે છે કે વૈશિષ્ઠ્યને ન વળગનારૂં, પ્રકાર વિનાનું, જ્ઞાન તે નિર્વિકલ્પ અને વૈશિષ્ઠ્યને વળગનારૂં પ્રકારવાળું અથવા વિશેષ્યવાળું જ્ઞાન તે સવિકલ્પ.

શુદ્ધાદ્વૈતીના મત પ્રમાણે અજ્ઞતા મૂલ સદુપનેજ માત્ર સ્પર્શ કરનારૂં જ્ઞાન તે નિર્વિકલ્પ; અને તેની અનેક લીલા અથવા પ્રકારો, જે તેનાં વિશેષો છે, તેને વળગનારૂં જ્ઞાન તે સવિકલ્પ આ સવિકલ્પ જ્ઞાન અથવા રાજસ જ્ઞાનના પાંચ વર્ગ પડે છે:-(૧) સંશયજ્ઞાન, (૨) વિપર્યયજ્ઞાન, (૩) નિશ્ચયજ્ઞાન, (૪) સ્મૃતિજ્ઞાન, (૫) સ્વાપજ્ઞાન. આ પાંચ પ્રકારના જ્ઞાનપૈકી નિશ્ચયાત્મક જ્ઞાનને પ્રમાણવૃત્તિ અથવા પ્રમાજ્ઞાન કહે છે, આ પ્રમાજ્ઞાન સાક્ષાત્ અથવા પ્રત્યક્ષ અને પરોક્ષ એમ બે પ્રકારનું હોય છે: આવી પ્રમાને ઉત્પન્ન કરનાર અસાધારણ કારણ તેનું નામ પ્રમાનું કરણ અથવા પ્રમાણ કહેવાય છે.

શ્રીમદ્ વલ્લભાચાર્યના મત પ્રમાણે શુદ્ધ પ્રમાનું કરણ, ભગવદ્દાશ્રિત ચાર પ્રકારના જ્ઞાનની ચોથી ભૂમિકાનું શબ્દઅક્ષરપ વેદજ્ઞાન મુખ્ય છે, અને તે સર્વ પ્રમાણનું શિરોમણિ છે. વેદપ્રમાણ અર્થ સાથે નિત્ય સંબંધ હોવાથી, લૌકિક દ્વારથી ન જણાતા ધર્મ-અજ્ઞાને જણાવનારૂં હોવાથી, અને તેનાથી પ્રકટ થતું જ્ઞાન લૌકિક પ્રમાણોવડે બાધ પામતું નહિ હોવાથી, મુખ્ય છે; અને પ્રત્યક્ષાદિ પ્રમાણો ગૌણ છે. શુદ્ધાદ્વૈતમતમાં પ્રુતિ, પ્રત્યક્ષ, ઐતિહ્ય (સ્મૃતિ) અને અનુમાન એવાં ચાર પ્રમાણોનો સ્વીકાર છે. બીજા પ્રમાણો તે પ્રમાણોનાં અનુગ્રાહક ગણાય છે.

સર્વ પ્રમાણોમાં અગ્રેસર વેદના અર્થનિર્ણયમાં સદેહ પડે તો તપ-આદિ સાધનોવડે, અને સ્મૃતિ, પુરાણ, મીમાંસાવડે શુદ્ધ અર્થનિર્ણય થઈ શકે છે. જ્યારે વેદાર્થમાં અથવા શ્રુત્યર્થમાં સદેહ પડે ત્યારે ભગવદ્ગીતાની સ્મૃતિ ઉપર આધાર રાખી નિર્ણય કરવો, અને તેમાં પણ સદેહ પડે તો અક્ષરસૂત્રદ્વારથી નિર્ણય કરવો, અને તેમાં પણ સદેહ પડે ત્યારે ભગવાન્તા અવતારરૂપ વેદવ્યાસે સમાહિત ચિત્તથી પ્રગટ કરેલા ભાગવતવડે નિર્ણય કરવો. આ ચારેની એકવાક્યતા થાય તે વિવિધિયું એટલે વેદાર્થ નિર્ણયની

છત્થા રાખનાશું પ્રામાણ્ય સમજવું. વિદ્વંસામાં અર્થમાત્ર ભગવદ્દર્પ સિદ્ધ થવાથી સર્વ વાક્યમય વેદ તુલ્ય થાય છે.

પ્રત્યક્ષાદિ બીજાં પ્રમાણો સંખ્યામાં શુદ્ધ અદ્વૈતીઓએ ભગભગ પૂર્વાચાર્યોના મત સ્વીકાર્યાં જણાય છે.

(૫) પ્રમેયવાદ.

ઉપરના શબ્દ પ્રમાણુવડે સમજવું પ્રમેય તે પૂર્ણબ્રહ્મ. આ સત્, ચિત્ અને આનંદ સ્વભાવવાળું પૂર્ણતત્ત્વ નિરાકાર ભાવે અને સાકાર-ભાવે સ્ફુરે છે. તે પૂર્ણબ્રહ્મ બીજા કશાની અપેક્ષા રાખતું નથી. તે પોતેજ એક અંશથી ધર્મરૂપે, ત્યારપછી ક્રિયાશક્તિરૂપે, અને ત્યારપછી પ્રપંચરૂપે, પ્રકટ થાય છે અને સાકાર બને છે. આ બ્રહ્મતત્ત્વ ત્રણકોટિમાં રહી શકે છે. (૧) સ્વરૂપકોટિ, (૨) કારણકોટિ, અને (૩) કાર્યકોટિ.

(અ) સ્વરૂપકોટિબ્રહ્મ.

સ્વરૂપકોટિ બ્રહ્મ ક્રિયાવિશિષ્ટ, જ્ઞાનવિશિષ્ટ અને ક્રિયા-જ્ઞાનવિશિષ્ટ એમ ત્રણ પ્રકારનું રહે છે. તેમાં ક્રિયાવિશિષ્ટ બ્રહ્મ વેદના યજ્ઞકાંડનો વિષય બને છે. જ્ઞાનવિશિષ્ટ બ્રહ્મ સત્ય, જ્ઞાન અને આનંદરૂપ અનંત શુણ્ણ અને અનંતશક્તિવાળું ઉત્તરકાંડનો વિષય બને છે. અને ક્રિયા-જ્ઞાન વિશિષ્ટ બ્રહ્મ મધ્યમકાંડ અથવા ઉપાસનાકાંડનો વિષય બને છે.

સ્વરૂપકોટિનું બ્રહ્મ અથવા ભગવત્તત્ત્વ અક્ષર કહેવાય છે. પ્રકૃતિ અને પુરૂષ, જડ અને ચેતન, અચિત્ અને ચિત્-જેમાં અંતર્ગત છે તેવા સર્વ અવાંતર કારણોના કારણરૂપ તત્ત્વને અક્ષર કહે છે. તેનાં બીજાં નામ, બ્રહ્મ, કૃટસ્થ, અવ્યક્ત, સદસત્ વિગેરે છે. આ અક્ષરકોટિનું બ્રહ્મતત્ત્વ ત્રણ રૂપે આપણા અનુભવમાં આવે છે—(૧) કાલ, (૨) કર્મ, અને (૩) સ્વ-ભાવ. કાલતત્ત્વ તે પરબ્રહ્મથી ભિન્ન કોઈ બાહ્ય પદાર્થ નથી. પરંતુ અનંતઃ સચ્ચિદાનંદરૂપે રહી વ્યવહારમાં થોડા સત્ત્વવડે બાહ્યભાવને પ્રકટ કરતી બ્રહ્મની અવસ્થાવિશેષ તે કાલ. આ કાલ આધિભૌતિકરૂપ સૂર્યાદિ દ્વારથી સમજાય છે. પરમાણુથી માંડી દ્વિપરાર્ધ પર્યંત એટલે ક્ષણથી માંડી બ્રહ્માના

આણુપૂર્વકની ગણનામાં કાલનું આધ્યાત્મિક સ્વરૂપ સમજાય છે; અને આખું કાલ અથવા મહાકાલરૂપે તે આધિદેવિક એટલે ભગવાનનારૂપે સમજાય છે.

અક્ષરનું બીજુરૂપ તે કર્મ છે. વિધિ અને નિષેધવડે લૌકિક પ્રવૃત્તિ અથવા ક્રિયાથી દિઠ્ઠ અથવા પ્રદેશની ભાવનાવડે પ્રકટ થતી વ્યાપક ક્રિયા તે કર્મ છે. ન્યાય-વૈશેષિક જેવું આ કર્મનું લક્ષણ નથી. તે શાસ્ત્રમાં કર્મ એ જડ વસ્તુની ક્રિયા છે, અને જીવના આંતર વ્યાપારને પ્રયત્ન કહે છે અને તે શુણ્ણ છે. ક્રિયાનું આ જડમાં આશ્રય કરી રહેવાપણું અને ચેતનમાં આશ્રય કરી રહેવાપણું આ શુદ્ધાદ્વૈતમાં ઇષ્ટ નથી. અક્ષર તત્ત્વમાંજ ક્રિયા-શક્તિ વાસ કરી રહેલી છે. અને તે જેમ કાલશક્તિ કાલભાવના આપ-ણીમાં જગવે છે, તેમ આ ક્રિયાશક્તિ રથાનભેદ અથવા દ્વિગ્ભાવનાને પદાર્થોનાં સ્થિત્યન્તરવડે જણવે છે. વાસ્તવકાલ અને દિઠ્ઠ પરબ્રહ્મ તત્ત્વથી બહારનાં દ્રવ્યો, જેવાં ન્યાય-વૈશેષિકવાળા માને છે, તેવાં નથી.

અક્ષરનું ત્રીજું રૂપ સ્વભાવ છે. પરિણામભાવ હેતુ તે સ્વભાવ છે. અક્ષર તત્ત્વ ન્યારે ભગવદ્ ઇચ્છાને પ્રકટ કરે ત્યારે તે સ્વભાવ સંજ્ઞાવાળું થાય છે. ભગવાન અથવા પરબ્રહ્મ જગદ્ગરૂપે અને જીવરૂપે કેમ થાય છે, તેનું ઉત્તર શુદ્ધાદ્વૈતીઓનું એ છે કે તે ભગવાનનો સ્વભાવ છે. તે તેની સ્વાભાવિક લીલા છે.

અક્ષરતત્ત્વ-કાલરૂપે કાલભાવના જગવે છે; કર્મરૂપે દિગ્ભાવના પ્રકટ કરે છે; અને સ્વભાવરૂપે પરિણામભાવના પ્રકટાવે છે.

(બ) કારણ કોટિનું બ્રહ્મ.

કારણકોટિનું બ્રહ્મતત્ત્વ અથવા ભગવન્ તત્ત્વ તેના સર્વ ભાવોને પ્રકટ કરે છે. આ ભગવાનની કારણતા અઠ્ઠાવીસ ભાવમાં અથવા તત્ત્વમાં પ્રકટ થાય છે. સાંખ્યની ગણનાનાં ચોવીસ જડ તત્ત્વો, પચીસમો પુરુષ અને સત્ત્વ, રજસ્ અને તમસ્ એ ત્રણ પૃથક્ તત્ત્વો મળી એકંદર અઠ્ઠાવીસ તત્ત્વોનો સ્વીકાર આ મતમાં છે. તેમાં સાંખ્ય મત કરતાં કંઈક અર્થભેદ વાળાં આ તત્ત્વો છે, પરંતુ તે સર્વ કપિલના મતના વિવરણરૂપ ગણવા યોગ્ય

છે, અને તેમાં ખાસ નવો પ્રકાશ આ મતમાં પાડવામાં આવ્યો નથી. જ્યાં જ્યાં અર્થભેદ થયો છે ત્યાં ત્યાં ભગવદ્ગીતાનાં વાક્યોનો આશ્રય લઈ કરવામાં આવ્યો છે.

(બ) કાર્ય કોટિબ્રહ્મ.

કાર્યકોટિનું બ્રહ્મ અથવા ભગવત્ તત્ત્વ બે વર્ગમાં પડે છે: (૧) જીવ-ગણ અને (૨) જડગણ. ઉપરનાં અઘ્રાવીસ કારણ તત્ત્વોપરે પ્રકટ થયેલા શરીરોના આભિમાનિક ચેતન સાથે વિચાર કરતાં બે વર્ગ પડે છે. (૧) વ્યષ્ટિ અથવા પિંડ, (૨) સમષ્ટિ અથવા બ્રહ્માંડ. અષ્ટિ એટલે ગમન, ક્રિયા, કર્મ, તે જેમાંથી બહાર પ્રકટ થાય તે વ્યષ્ટિ (Microcosm) જેમાં તે અષ્ટિ અથવા ક્રિયા અંદર રહે (સંગતતા) અને તે સુવ્યવસ્થિત રહે તે સમષ્ટિ (Complex-whole; Macrocosm). આપણા દેહમાં કીટ વિગેરેની વ્યક્તિનો વિચાર કરીએ તો આપણે સમષ્ટિ; અને બ્રહ્મના વિરાટ શરીરમાં આપણે પોતે વ્યષ્ટિરૂપે વિદ્યમાન છીએ.

આ કાર્યબ્રહ્મ ત્રિગુણાત્મક હોવાથી ત્રણ પ્રકારનું હોય છે, સત્ત્વ, રજસ અને તમસ નામના ત્રણ ગુણો, બ્રહ્મના સત્, ચિત્ત અને આનંદ ધર્મ સાથે સંયુક્ત થવાથી, સચેતન કાર્યો પણ ત્રણ સ્વભાવ અને ત્રણ ગુણ-વાળાં હોય છે. સત્ત્વનું શુદ્ધરૂપ વૈકુંઠલોકમાં પ્રવર્તે છે, અને ભગવાનના દેહ અને ત્યાંના જીવોના તથા લોકોના વિગ્રહોનું તે ધડનારૂ હોય છે. તેવી રીતે શુદ્ધ રજસનું રૂપ ગુણાવતાર બ્રહ્મના લોકમાં; અને શુદ્ધ તમસનું રૂપ ગુણાવતાર રુદ્રલોકમાં હોય છે.

બ્રહ્મના સદ્વ્યંશની અથવા સ્વભાવની છાયા અધ્યાત્મભાવમાં ઉતરે છે. આનંદાંશ અથવા સ્વભાવની છાયા અધિદૈવભાવમાં ઉતરે છે. આપણે જે સચેતન વ્યષ્ટિઓ છીએ તેમાં ભગવાનનો અધિદૈવ (આનંદાંશ), અધ્યાત્મ (ચિદાંશ) અને અધિભૂત (સદાંશ) આવી વસેલો હોય છે, અને તે ભગવદ્ વ્યંશોનાં નામ અન્તર્યામી, જીવ, દેહ-પડે છે. આ ત્રણે મળીને આપણું રૂપ ધડાય છે. આ ત્રણ વ્યંશોમાં અન્તર્યામી નિયામક છે અને જીવ અને દેહ નિયમ્ય છે.

સ્વરૂપકોટિ, કારણકોટિ અને કાર્યકોટિ—એ ત્રણનાં પુરુષોત્તમ, અક્ષર અને ક્ષર—એવાં પણ નામ આપવામાં આવે છે. અને આ ત્રણે ભાવેથી પરસ્વરૂપને તુરીય પણ કહે છે. પુરુષોત્તમ અથવા કૃષ્ણની શક્તિનું નામ માયા, અક્ષરની શક્તિનું નામ પ્રકૃતિ, અને ક્ષર જીવની શક્તિનું નામ અવિદ્યા કહેવાય છે. તેમાં માયા શક્તિમાં પરમેશ્વરનો ઉત્કર્ષ અથવા વૈભવ હોય છે. પ્રકૃતિ શક્તિમાં અપકર્ષ અથવા અવતરણ હોય છે, અને અવિદ્યા શક્તિમાં અત્યન્ત અપકર્ષ અથવા ગુણોની છેક ઉતરતી અવસ્થા હોય છે.

અવિદ્યા શક્તિનાં નિદ્રા, ચિંતા, અને ઈંદ્રબલ, (illusion) વિગેરે ભેદો હોય છે. ભગવાનનું અધ્યાત્મ સ્વરૂપ ત્રણ આત્મામાં વ્યક્ત થાય છે—પર-માત્મામાં, વિભૂતિરૂપ આત્મામાં અને જીવાત્મામાં—ભગવાનનું અધિભૂતરૂપ ગુણોના અવતરણમાં—સ્વભાવ, શરીર અને ગુણના બંધારણમાં પેસે છે. સ્વાભાવિક ગુણોનું ઉલ્લંઘન જીવે કરી શકતા નથી. શારીરગુણો ઉપર બ્રહ્મતદ્દશામાં આપણું અંકુશ હોય છે અને મૃદ દશામાં તે નિરંકુશ હોય છે. ગુણરૂપ ધર્મો સારા નકારા સંગથી વધે છે અને નાશને પણ પામે છે; અને તેથી જીતી શકાય તેવા નિર્બલ હોય છે.

સ્વરૂપકોટિ, કારણકોટિ અને કાર્યકોટિમાં બ્રહ્મતત્ત્વ અથવા ભગવત્-તત્ત્વ અદ્વિતીય રૂપે રહે છે, અને તેના ઉપર કહેલા જે પ્રકારો થાય છે તે તેનાં અવિકૃત પરિણામો છે. જેમ સુવર્ણના અલંકારોમાં સુવર્ણ અવિકૃત ઓળખાય છે અને માત્ર આકૃતિ બદલાય છે, તેમ સચ્ચિદાનંદ બ્રહ્મ અનેકાકાર દેખાતા છતાં પોતાના સ્વરૂપથી ભ્રષ્ટ થતું નથી. બ્યારે શાંકર અદ્વૈતીઓ માયા-વડે વિવર્તવાદનો આશ્રય લઈ બ્રહ્માદ્વૈત સાધે છે, ત્યારે શ્રીવલ્લભાનુસારી અદ્વૈતીઓ અવિકૃત પરિણામવાદનો સ્વીકાર કરી બ્રહ્માદ્વૈત સાધે છે. શાંકર-મતમાં માયા એ અનિર્વચનીય આભાસ ઉત્પન્ન કરનારી મિથ્યાશક્તિ છે; બ્યારે શ્રીવલ્લભમતમાં તે ભગવાનની સાચી શક્તિ છે. આથી શાંકર-મતમાં જગત્ વિવર્તરૂપ અથવા મિથ્યાપ્રતીતિરૂપ છે. ત્યારે શ્રીવલ્લભ-મતમાં જગત્ પરિણામરૂપ એટલે બ્રહ્મના સાચા ઘાટરૂપ છે. સાંખ્ય મતના પરિણામવાદવડે પ્રકૃતિનું પરિણામી નિત્યત્વ અને પુરુષ અપરિણામી હોવાથી

ક્રમસૂચક નિત્યત્વ આપવામાં આવે છે, પરંતુ તે એની કઠી મેળવવામાં સાંખ્ય આત્મમાં કષ્ટ ઉણું થાય છે, જ્યારે આ અદ્વૈત મતમાં પુરુષોત્તમમાં એ કઠીઓ સંભાળ છે, અને તે પુરુષોત્તમની પુરુષપ્રકૃતિરૂપ, ક્ષર અને અક્ષરરૂપ, એ કઠીઓ સ્વભાવબદ્ધથી સંધાય છે અને તે પણ ધાતુની એકતાથી સંધાય છે. ભિન્ન ધાતુના યોગથી નહિ.

પ્રકરણ ૧૩ મું.

અદ્વામીમાંસા દર્શનના બીજા એક દેશી મતો અને અથોપસંહાર.

વિશિષ્ટાદ્વૈત દર્શન.

(શ્રી રામાનુજ મત)

यश्नुहर्तुं क्षणं कापि वासुदेवो न चिन्तयते ।

सा ह्यनिस्तम्भहच्छिद्रं सा भ्रान्तिः सा च विक्ष्रिया ॥

(૧) વિશિષ્ટાદ્વૈતની એ પ્રજ્ઞાલિકા-આલવારો અને આચાર્યોની

પ્રસ્થાનત્રયી ઉપર વિશિષ્ટાદ્વૈત દર્શનની ઘટના કરનાર શ્રીરામાનુજનાચાર્યનો સિદ્ધાન્ત ખરી રીતે પાંચરાત્ર વિગેરે ભાગવત આગમ અથો ઉપરે ધરાયેલો છે, અને તેનું સાંપ્રદાયિક વર્ણન આદ્વામ પ્રકરણમાં આપવામાં આવ્યું છે, પરંતુ શ્રી-શંકરાચાર્યની પહેલાં પ્રસ્થાનત્રયી વડે આગમ અથોના મતનું સમર્થન થતું હતું એમ જણાય છે. જેવી રીતે આગમાંત શૈવમત છે, તેમ આગમાંત વૈષ્ણવ મત પણ છે. બંનેના સિદ્ધાંતો વેદશાસ્ત્રમાંથી ખરી રીતે પ્રકટ થયેલા નથી, પરંતુ દ્રાવિડ દેશમાં સ્વયંભૂ પ્રકટ થયેલા તે સિદ્ધાંતો જણાય છે. પરંતુ વેદાનુસારી બ્રાહ્મણોએ જ્યારે તે આગમાંત શૈવ અથવા વૈષ્ણવ દર્શન ઉપર આક્ષેપો કરવા માંડ્યા, અને જ્યારે તે દર્શનો શ્રુતિ તથા સ્મૃતિને બંધ બેસતા નથી, એવા આક્ષેપો શ્રી શંકરાચાર્ય પછી થવા માંડ્યા ત્યારે આ આગમાંત સિદ્ધાંતવાદીઓએ પ્રસ્થાનત્રયી ઉપર પોતાનો હક કયો જણાય છે, અને પ્રસ્થાનત્રયીનું તાત્પર્ય પોતાના મતને અનુકૂળ છે તેવું પ્રતિપાદન કરવાનો ભારે પ્રયત્ન થયો છે.

દ્રાવિઃ દેશમાં વૈષ્ણવદર્શનની મૂલ લાખા શ્રીસંપ્રદાયમાં આવી વસેલી છે. તે શ્રીસંપ્રદાયનું ખીજ; સ્ત્રીસક્રિતિએ અથવા ભદ્રમીદેવીએ વાળ્યું હતું. સ્ત્રીએ મનાય છે, અને તે સંપ્રદાયના એ વર્ગ પડ્યા જણાય છે. જેમ કેવ-લાદૈત સંપ્રદાયના અવધૂત અને શિષ્ટ-એવા બે વિભાગ છે. એક વિભાગ અતિવર્ણશ્રી છે, અને ખીજે વર્ણશ્રમન્યવસ્થા વાળો છે. અતિવર્ણશ્રી સંપ્રદાય ચુરુદત, ગેરક્ષ છત્યાદિથી પ્રબોધાયો છે, ત્યારે શિષ્ટ વર્ણશ્રમ સંપ્ર-દાય શ્રી શંકરાચાર્યદિથી પ્રબોધાયો છે. તેવીજ રીતે વિશિષ્ટ અદૈત સંપ્ર-દાયની એક પ્રણુલિકા આલવારોની છે, અને બીજી આચાર્યોની છે. તેમાં આલવારો-એ ભક્તજન હતા. આ આલવારોની પરંપરા નીચે પ્રમાણે જણાય છે:—

(૧) સરયોગી, (૨) ભૂતયોગી, (૩) મહતયોગી, (૪) ભકિતસાર (૫) ગોદામા, (૬) ભદ્રનાથ, (૭) કુલશેખર, (૮) યોગિવાહ (શ્રી પાણુ-સ્વામી), (૯) ભક્તાંશિરેષ્ઠ, (૧૦) પરાંકુશમુનિ (શઠકોપસ્વામી), (૧૧) મધુરકવિ, (૧૨) પરકાલ.

તામીલ નામો નીચે પ્રમાણે જણાય છે.

(૧) પૈય ગૈયાલવાર, (૨) ભૂત આલવાર (૩) પૈયાલવાર (૪) તિરુ-મહી શૈયાલવાર (૫) આંદાલ (૬) પેરીયાલવાર (૭) કુલશેખર આલવાર (૮) તિસમંગાલ આલવાર (૯) તિરુપ્પાનાલવાર (૧૦ નમ્માલવાર (૧૧) મધુરકવિ (૧૨) તોન્ડરડીખોડી આલવાર.

આ બાર આલવારોમાં પહેલા ત્રણ દ્રવિડપ્રખંધ અથવા દ્રાવિડવેદાન્ત (દ્રાવિડ ભાષામાં રચેલા)ના પ્રવર્તક છે. મને લાગે છે કે શ્રી શંકરાચાર્યે પોતાના મતના સમર્થનમાં ગૌડ વેદાન્તનો આધાર લીધો છે, ત્યારે વિશિષ્ટ અદૈતીઓએ આ દ્રાવિડ વેદાન્તનો આધાર લીધો છે. ચોથા આલવારભકિત-સાર પ્રહર્ષિ અને વારાંગનાના પુત્ર કહેવાય છે. માએ તેમને ડાંગરના ખેત-રમાં નાંખ્યા ત્યાંથી પ્રથમના ત્રણ આલવારોના રક્ષણ અને અનુગ્રહથી તેઓ પણુ ભક્ત થયા. ભદ્રનાથનાં પુત્રી ગોદામા થાય અને તે તુલસી વન ખોદતાં જડ્યાં હતાં. તે બાદ મીરાંબાઈ જેહું ભગવતપરાયણ જીવન ગાળતાં હતાં.

સાતમા કુલશેખર જાતે ક્ષત્રિય હતા. યોગિવાહ અત્યજને ઘેર ઉછર્યા હતા. ભક્તાંધિરેણુ આહ્મણુ હતા અને પોતે વિષ્ણુભક્તના દાસ છે એવું જણાવી નમ્રજીવન ગાળતા હતા. અજ્ઞાનરૂપી શઠ સામે કોપ કરનારા શઠકોપસ્વામી. અથવા પરાંકુશમુનિ શદ્ર હતા. તેમને કારિમારણુ પણ કહે છે. તેમના ઉપર ભગવાનની કૃપા વરસી હતી, અને જન્મ સમયે તેમના ઉપર બકુલ પુષ્પોની વૃષ્ટિ થઇ હતી તેઓ “બકુલાભરણુ” નામથી પણ ઓળખાય છે. તેમણે દિવ્ય પ્રબંધને ફરી પ્રકટ કર્યો હતો. અગ્નીઆરમા મધુરકવિ પરાંકુશ મુનિના શિષ્ય થાય. બારમા પરકાલ આગળ આલવારોની પરંપરા અટકી છે. પહેલા ત્રણ આલવારો ઇ. સ. ના સાતમા સૈકામાં થયા જણાય છે. ચોથા આઠમા સકાના પહેલા પાદમાં, અને બીજા સર્વે નવમા સૈકામાં થયા જણાય છે. (જુઓ History of Shri Vaishnavas by Gopinath Das pp. 16 to 27)

આ આલવારોમાં જાતિ અને વર્ણભેદ નહિ હોવાથી તેઓ વર્ણાશ્રમી વેદાનુસારી આહ્મણુવડે નિંદાતા હતા. તેમાંના કેટલાક અલંત હલકી જાતિના છતાં ભગવદ્ ભક્તિનો દીપ પ્રગટાવતા હતા. આ કારણથી સ્માર્ત-મતાનુયાયીઓએ આક્ષેપ કર્યો છે કે “વાસુદેવ નામના કોઈ ઠગારાએ આ તંત્ર રચ્યું જણાય છે. વૈશ્યથી વ્રાલ અને તેમાંથી સુધન્વાચાર્ય, ભારુષ, નિજંધ, મૈત્ર, સાતત વિગેરે પરંપરા બ્રજજનોની છે. આચારવડે પણ તેમનું અપ્રાહ્મણ્ય સમજાય છે, કેમકે તેઓ દેવતાની પૂજવડે પોતાની વૃત્તિ ચલાવે છે. નૈવેદ્ય ભક્ષણુ કરી જીવે છે. વિગેરે!”

આશ્ચર્યની વાત છે કે કેવલાદ્વૈતની એક શાખા અવધૂતોની વર્ણાશ્રમના ભેદવિનાની વિદ્યમાન છતાં, વિશિષ્ટાદ્વૈતીઓની આ નિંદા સ્મરોતો શી રીતે કરી શકે છે? પરંતુ સ્મરોતોએ એક વ્યવહારમાં ચતુરાઇ વાપરી જણાય છે અને તે એ કે અવધૂતોને વર્ણાશ્રમની વ્યવસ્થાની બહાર રાખ્યા છે, અને શિષ્ટ સંપ્રદાય સાથે વ્યવહારનું મિશ્રણ કર્યું નથી, જ્યારે વિશિષ્ટ અદ્વૈતીઓએ આ બે સંપ્રદાયોને વ્યવહારમાં મિશ્ર કરી દીધા જણાય છે. આલવારો પછી આચાર્યોની પરંપરા ચાલે છે; અને તેવા આચાર્યોમાં મુખ્ય:- (૧) નાથમુનિ (૨) વાસુનાચાર્ય અને (૩) રામાનુજાચાર્ય થયા છે.

(૨) શ્રી નાથમુનિ (ઇ.સ. ૮૫૦-૯૨૦)

આ મહાપુરુષનું ખીળું નામ શ્રીરંગનાથ હતું. તેઓ વિદ્વાન, લક્ષ્મી અને યોગી હતા. સમગ્ર હિંદુસ્થાનનાં પવિત્ર સ્થાનોમાં પ્રવાસ કરી શ્રી ગોવર્ધન પર્વત સમીપની એક ગુફામાં તેઓ રહેતા હતા. તે ગુફાને હાલ નાથજીની ગુફા કહી લોક ઓળખાવે છે. એક યાત્રાળુના મુખથી તામિલ ભાષામાં ભગવાનની સ્તુતિની દશશ્લોકી સાંભળી. તે ધણી રમણીય લાગવાથી તેમણે યાત્રાળુને પૂછ્યું, ત્યારે તેમણે જાણ્યું કે મૂલ “સહસ્ત્રગીતિ”-માંના આ દશ શ્લોકો છે. આ સહસ્ત્રગીતિ અંથ શંકૃપસ્વામી નામના ઉપર વર્ણવેલા દશમા આલવારનો છે. લોકવાર્તા એવી ચાલતી હતી કે મૂલ અંથ તો જલશામી થયો છે, પરંતુ શંકૃપસ્વામીના શિષ્ય મધુર કવિએ રચેલા અમુક શ્લોકોનો બારહનર જપ કરે તો તે મૂલ અંથકર્તાનો સાક્ષાત્કાર થાય. તે ઉપરથી નાથમુનિએ તે પ્રમાણે જપ કરી, શંકૃપસ્વામીનો દૈવી સાક્ષાત્કાર કર્યો અને તેમની પાસેથી “સહસ્ત્રગીતિ” તથા આલવારનો દ્રાવિડ “દિવ્ય પ્રબંધ” તેઓ શીખ્યા. દ્રાવિડ વેદાન્તનો શ્રીનાથમુનિએ પુનરુદ્ધાર કર્યો. આ લોકોક્તિ ઉપરથી સમજાય છે કે વ્યાસદેવ અને શુક પછી ગૌડ વેદાન્તનો લોપ થયેલો તેનું પુનર્જીવન ધણા કાળે જેમ ગૌડપાદ્યાર્યે કર્યું, તેમ આ આલવારોના દ્રાવિડ વેદાન્તનું પુનઃ ઉદ્ધરણ શ્રી નાથસ્વામીએ કર્યું જણાય છે. બંને વેદાન્ત પ્રણાલિકામાં ધણા લાંબા ગાળાનો સંપ્રદાય તુટયો જણાય છે. ગૌડ વેદાન્તમાં ગૌડપાદ, ગોવિંદનાથ, અને શંકરાચાર્યની ત્રિપુટી જાગે છે, તેમ દ્રાવિડ વેદાન્તમાં શ્રીનાથમુનિ, ચામુનાચાર્ય અને રામાનુજચાર્યની ત્રિપુટી પ્રકટે છે.

શ્રી નાથમુનિનાં સંસ્કૃતમાં ન્યાયતત્ત્વ અને યોગરહસ્ય નામનાં બે પુસ્તકોનો ઉલ્લેખ વેદાન્ત દેશિકાચાર્ય વેંકટનાથે (૧૨૬૬-૧૩૨૦) માં પોતાના ન્યાયસિદ્ધાંતમાં કર્યો છે.

અત્ર જણાવવું જોઈએ કે વિશિષ્ટાદ્વૈતની આરંભની પીઠ જો કે દક્ષિણમાં દ્રાવિડ દેશમાં આલવારોથી ધડાઢ છે, તોપણ શ્રીનાથમુનિના ઉદય પછી આ સંપ્રદાયનો કુઆરો ઉત્તરમાં કાશ્મીરમાં ઉડેલો જણાય છે. જેવી

રીતે શૈવમતનું જીવન ૩૫ દ્રાવિડમાં હતું, અને માહેશ્વરમતનું પુનર્જીવન કાશ્મીરના ત્રિકદર્શનમાં મધ્યકાળમાં થયું હતું, તેવીજ રીતે વૈષ્ણવમતનું મૂળ-૩૫ દ્રાવિડ દેશમાં પ્રકટ થયેલું છતાં મધ્યકાલમાં “ કાશ્મીર ”માં પુનઃ પ્રકટ થયેલું જણાય છે. અભિવનગુપ્તાચાર્ય નામના સુપ્રસિદ્ધ અદ્વૈતવાદી માહેશ્વરના ગ્રંથોના અભ્યાસથી જણાય છે કે કાશ્મીરમાં દ્વૈતવાદની, દ્વૈતાદ્વૈતવાદની, અને અદ્વૈતવાદની ત્રણ પીઠિકાઓ હતી. તેમાં અદ્વૈતવાદની પુનઃ બે શાખાઓ હતી, એક ત્ર્યંબકપીઠ અને બીજી અર્ધત્ર્યંબકપીઠ. ત્ર્યંબકપીઠના આચાર્યોની પુરુષ પરંપરા હતી, અને અર્ધ ત્ર્યંબકપીઠની પ્રણાલિકા યોગિનીદ્વારા ચાલી આવતી હતી. અભિનવગુપ્તાચાર્ય કહે છે કે તેમણે દ્વૈતાદ્વૈત દર્શનની વિદ્યા, જે શ્રીનાથપીઠની છે, તે ઇન્દુરાજ પાસેથી મેળવી હતી. શ્રીઅભિનવગુપ્ત ઇ. સ. ૯૯૩ માં થયા જણાય છે. તે આ દ્વૈતાદ્વૈતવાદની શ્રીનાથમંદીરની વિદ્યાના પોતાના ગુરુઓની આમ્નાય પરંપરા આપે છે:-કાત્યાયન, સૈત્યુક, જૂતિરાજ, ઇન્દુરાજ-અભિનવગુપ્ત.*

કાશ્મીર દેશ સાથે આ વૈષ્ણવદર્શનનો પ્રાચીન સંબંધ છે તે અનુમાનનું સમર્થન કરનાર બીજું કારણ એ છે કે વેદાન્ત સૂત્ર ઉપરની બોધાયનવૃત્તિ કાશ્મીર દેશમાંથી શ્રીરામાનુજચાર્યે મેળવી હતી, અને અન્ય દેશમાં તે મળી ન હતી.

(૩) યામુનાચાર્ય (ઇ.સ. ૯૧૬)

શ્રીનાથમુનિના પુત્ર ઇશ્વરમુનિના પુત્ર તે યામુનાચાર્ય. તેઓ સર્વ શાસ્ત્રમાં પારંગત હતા, અને વિવાદમાં અત્યંત કુશલ હતા. તેમણે પોતાના દેશના બ્રાહ્મણો પાસેથી કર લેવાતો હતો તે બંધ કરાવ્યો અને રાજ્યાશ્રય મળ્યા પછી તેઓ રસિક નાગરિક તરીકે જીવન ગાળવા લાગ્યા. શ્રીનાથમુનિએ મરણ સમયે પોતાના શિષ્ય પુંડરીકાક્ષને આજ્ઞા કરી હતી કે પોતાના

* જુઓ અભિનવગુપ્ત પ્રણીત “ ગીતાથ ” સંગ્રહ ” નામની ભગવદ્ગીતાની ટીકા, (ન્યાયાચક્ર વાળી નિર્ણય સાગર પ્રેસની ભગવદ્ગીતા પૃ. ૭૭૫) આ ગ્રંથની મૂળ પ્રત કાશ્મીરમાંથીજ મળી છે.

સંપ્રદાયનું રહસ્ય પોતાના પૌત્ર યામુનમુનિને આપવું. પુંડરીકાક્ષથી તે કાર્ય થઈ શક્યું નહિ, અને મરણ સમય નજીક આવ્યો, તેથી તેમણે પોતાના શિષ્ય રામભિશ્વરને વિદ્યાનું રહસ્ય આપ્યું. રાજવૈભવમાં ગુચર્યાએલા યામુનમુનિ પાસે રામભિશ્વરને જવાનો પ્રસંગ પશુ વિકટ થઈ પડ્યો. નિસ તાજ તાજ ભાજ તેમણે નોકર મારફત મોકલાવવા માંડી, અને એક દિવસે તેવી ભાજ ન મળવાથી તપાસ થઈ. તે તપાસના પરિણામમાં રામભિશ્વરને યામુનમુનિ સાથે મળવાનો યોગ આવ્યો. આ પ્રસંગ વીત્યા પછી બીજા પ્રસંગે શ્રીમદ્ ભગવદ્ગીતાના ગુટકામાંથી મામેકંશરણં વ્રજ-એ વાક્યમાં સમાયેલો ભગવત્ પ્રપત્તિનો મર્મ રામભિશ્વરે યામુનમુનિને સમજાવ્યો. ત્યારપછી યામુનમુનિના દાદા શ્રીનાથમુનિએ જે પ્રમાણે વિદ્યાનો વારસો આપવાનું સૂચવ્યું હતું, તે પ્રમાણે શ્રીરંગનાથના મંદિરમાં યામુનમુનિને શ્રીરામભિશ્વર દીક્ષા આપી, અને યોગવિદ્યાનું જ્ઞાન તેમણે શ્રીનાથના બીજા શિષ્ય કુરુકાધિનાથ પાસે મેળવ્યું. આ પ્રમાણે શ્રીનાથમુનિનો જ્ઞાન અને યોગનો વારસો શિષ્ય દ્વારથી તેમના પૌત્રને ઉતર્યો. યામુનાચાર્યના ગ્રંથો આ પ્રમાણે જણાય છે:-

(૧) સિદ્ધિત્રય, (૨) પુરુષનિર્ણય, (૩) આગમ પ્રામાણ્ય, (૪) કાશ્મીર આગમ પ્રામાણ્ય, (૫) ગીતાર્થસંગ્રહ, (૬) સ્તોત્રરત્ન.

યામુનાચાર્યના મુખ્ય વીસ શિષ્યોમાં પાંચ પદ્મશિષ્યો હતા. (૧) તેમના પોતાના પુત્ર અર-અર-તેમને સહસ્રગીથી ગાવાનું શીખવ્યું હતું. (૨) કાંચી પૂર્ણ-એમને સંપ્રદાયની મંત્રવિદ્યા શીખવી હતી, (૩) ગોળીપૂર્ણ-તેમને છેવટના પુરુષાર્થનું સ્વરૂપ સમજાવ્યું હતું, (૪) માલાકાર જેમને દ્રવિડ પ્રાચીનના અર્થ સમજાવ્યા હતા, અને (૫) મહાપૂર્ણ-એમને પાંચશાસ્ત્રના સંસ્કાર આપ્યા હતા-એટલે શ્રુતિ, સ્મૃતિ, ઇતિહાસ, પુરાણ અને પાંચરાત્ર આગમનું સ્વરૂપ સમજાવ્યું હતું.

(૪) શ્રી રામાનુજચાર્ય (ઈ. સ. ૧૦૧૭-૧૧૩૭)

આ પ્રતાપી પુરુષનો જન્મ ઈ. સ. ૧૦૧૭ માં પેરમપુથુર અથવા જૂતપુરી ગામમાં થયો હતો. તેમના પિતાનું નામ કેશવાચ્ચ અને માતાનું

નામ કાંતિમતિ હતું. તેમનું બાળ નામ લક્ષ્મણ્યાર્ય હતું. પિતાનો કાળ એમની સોળ વર્ષની ઉમરે થયો હતો. તે પહેલાં તેમનું લગ્ન થઈ ગયું હતું. પોતાનાં મા તથા પત્ની સાથે તેઓ શ્રીકાંચીમાં જઈ વસ્યા. વેદાભ્યાસ તેમણે પિતાના મરણ પહેલાં કર્યું હતું, પરંતુ મીમાંસાદર્શનનો અભ્યાસ તેમણે યાદવપ્રકાશ પાસે કરવા માંગ્યો. અસાધારણ વિદ્વતા અને મંત્રોના અર્થ કરવાની ચાતુરી લક્ષ્મણ્યાર્યની જોઈ ગુરુને અસૂચા થઈ. તેમને ડૂબાડી મારી નાખવાનો પ્રયત્ન થયો હતો, તેમાંથી તેઓ ભગવત્ કૃપાથી બચી ગયા. ઘેર આવ્યા પછી તેમને ઉપર વર્ણવેલા શ્રીયામુન મુનિના શિષ્ય કાંચીપૂર્ણનો સમાગમ થયો. તેઓ શ્રીવરદરાજના મંદિરમાં પાણી ભરવાની સેવા કરવા લાગ્યા. તેમની ભક્તિ અને બુદ્ધિના પ્રભાવની વાત ચામુનમુનિને કાને પહોંચી. તેઓ તેમને મળવા સાર કાંચીપુર પધાર્યા, પરંતુ મીમાંસાના ગુરુ યાદવપ્રકાશ સાથે તેઓ પુનઃ જોડાયેલા હોવાથી ચામુન-મુનિનો અને શ્રી રામાનુજનો પ્રત્યક્ષ સમાગમ થયો નહિ. ત્યારપછી કાંચી-નગરના રાજાની પુત્રીને બ્રહ્મરાક્ષસ વળગ્યો હતો, તે શ્રીરામાનુજના પાદોદકવડે દૂર થયો, અને તેઓ શેષનો અવતાર છે તેવી પ્રતીતિ થવાથી શ્રી-રામાનુજનો કનકાભિષેક થયો. તે સર્વ ધન તેમણે પોતાના વિદ્યાગુરુ, જેઓ તેમના પ્રતિ દ્રેષ્યુદ્ધિવાળા હતા, તેમને આપી દીધું. આ તેમના હૃદયની નિષ્પાપતા અને ઔદાર્યનો અદ્ભુત પુરાવો છે.

શ્રીયામુનાચાર્યને શ્રીરામાનુજને મળવાની તીવ્ર ઇચ્છા દેહ ત્યાગ પહેલાં થઈ આવી. તેમણે પોતાના શિષ્ય મહાપૂર્ણ સ્વામીને રામાનુજને તેડી લાવવા શ્રીકાંચી મોકલ્યા. વરદરાજના મંદિરમાં મહાપૂર્ણ સ્વામી પોતાના આચાર્ય શ્રીયામુનાચાર્યનું રચેલું સ્તોત્ર ગાતા હતા, તે સાંભળી રામાનુજને અત્યંત હર્ષ થયો, અને તેમના કર્તાનું નામ મળતાં તેમને મળવા તત્કાળ નીકળ્યા. પરંતુ શ્રીરંગ પહેંચતા પહેલાં શ્રી યામુનાચાર્યે દેહ છોડ્યો હતો. તે જોઈ શ્રી રામાનુજને ધણો ખેદ થયો. કહે છે કે શ્રીયામુનાચાર્યના શબની ત્રણ આંગળી વળેલી જોઈ શ્રી રામાનુજે તેમના ત્રણ સંકલ્પોનું અનુમાન કર્યું:—(૧) બ્રહ્મસૂત્ર ઉપર ભાષ્ય લખવું. (૨) શ્રીમત્ પરાશર મુનિનું

નામ રાખવું, (૩) શ્રી આલવાર પરાંકુશ મુનિનું નામ રાખવું. આ ત્રણે સંકલ્પો સિદ્ધ કરવાની શ્રી રામાનુજે પ્રતિજ્ઞા લીધી એટલે ત્રણ આગમીઓ સીધી થઈ.

શ્રી રામાનુજ શ્રીકાંચીમાં પાછા આવ્યા, અને ત્યાં ઉપાસ્ય દેવતા પરદરાજીએ શ્રીકાંચીપૂર્ણ સ્વામીદ્વારા તેમને ૭ પ્રશ્નો પૂછેલા તેના ઉત્તર નીચેના દોઢ શ્લોકમાં તેમણે આપ્યા:—

અહમેષ પરં તત્ત્વં દર્શને મેદમેષ ચ
 ઉપાયેષુ પ્રપત્તિઃ સ્યાત્ અન્તિમસ્મૃતિષર્જનમ્
 દેક્ષાવસ્તાને મોક્ષશ્ચ મહાપૂર્ણસમાશ્રયઃ

આ ૭ ઉત્તરના છેલ્લા ભાગમાં કહેલા શ્રી મહાપૂર્ણ સ્વામીનો આશ્રય લેવાના નિશ્ચયને અનુસાર તેમની પાસેથી મંત્ર દીક્ષા લીધી, અને વિદ્યાના ખીજ અંશે યામુનાચાર્યના ખીજ શિષ્યો પાસેથી તેમણે મેળવ્યા.

શ્રી રામાનુજ ધર સંસારમાં દુઃખી હતા. તેમનાં પત્ની કંકાસ કરનારાં અને અતિથિનો તિરસ્કાર કરનાર હતાં. પોતાના ગુરુનાં પત્નીની પણ અવગણના થયેલી જોઈ શ્રી રામાનુજને વૈરાગ્ય આવ્યો. સ્ત્રીને ખીચેર મોકલી, તેમણે ત્રીસમા અથવા બત્રીસમા વર્ષમાં પોતાના સંપ્રદાયની સંન્યાસ દીક્ષા લીધી. સ્વારપછી તેમણે આચાર્યપદ સ્વીકાર્યું તેમના પ્રથમ શિષ્ય કૂરેશ થયા. તે જગીરદાર હતા. ખીજ શિષ્ય તેમના ભાણેજ દાશરથિ સ્વામી થયા.

ત્યારપછી પ્રતિજ્ઞાનું પાલન કરવા બ્રહ્મસૂત્ર ઉપર બોધાયનની પ્રાચીન વૃત્તિ હતી એવું સાંભળેલું, તે મેળવવા તેઓ કાશ્મીર દેશમાં ગયા. અંધ બંડારમાંથી તે વૃત્તિ વાંચવા મળી, પણ ઉતારવા દેવામાં આવી નહિ. તેમના શિષ્ય કૂરેશની સ્મરણશક્તિ અદ્ભુત હતી, તેમણે આખો અંધ મોઢે કરી લીધો. તે અંધને અનુસાર સૂત્રના પોતે કરેલા અર્થ બરાબર બંધ બેસતા છે એ નક્કી કર્યું, અને ત્યારપછી શ્રી શારદાપીઠ આગળ પોતાનું ભાષ્ય મૂક્યું,

અને એમ કહે છે કે શ્રીસરસ્વતીએ તેને, શ્રીલાખ્યઃ એવી સંજ્ઞા આપી. શ્રીલાખ્ય સને ૧૧૨૫ માં પૂરું કર્યું જણાય છે.†

શ્રી રામાનુજયાર્યના મુખ્ય ગ્રંથો (૧) શ્રી લાખ્ય—(બ્રહ્મસૂત્ર ઉપર) (૨) વેદાન્તદીપ, (૩) વેદાન્તસાર, (૪) વેદાન્તાર્થસંગ્રહ, (૫) શ્રીમદ્ ભગવદ્ગીતા લાખ્ય એટલા છે.

પોતે ઉપરના ગ્રંથો લખ્યા તે ઉપરાંત પોતાના ચોગ્ય શિષ્યો પાસે ગ્રંથો રચાવી એકતું નામ પરાશર અને બીજાનું નામ શંકરોપ આપી શ્રી રામાનુજયાર્ય પોતાની પ્રતિજ્ઞાઓ શ્રી યામુનાચાર્યના શય આગળ લીધેલી પૂરી કરી; અને તેઓ ૧૨૦ વર્ષનું દીર્ઘાયુષ્ ભોગવી ભગવદ્ ધામમાં ગયા. શ્રી રામાનુજે જાતિભેદને પ્રાધાન્ય આપ્યું ન હતું. યામુનમુનિ (આલ-વંદાર) ના શિષ્ય નિરુકચા ચિનંબી જાતે શૂદ્ર હતા તેમને શ્રીરામાનુજે ગુરુભાવે માન્યા હતા. કાવેરીમાં સ્નાન કરતી વખતે પોતાના એક બ્રાહ્મણ શિષ્યનો હાથ ઝાલતા, અને સ્નાન કરી પાછા ફરતાં ઉરંગવલ્લીદેસર નાનમના શૂદ્ર શિષ્યનો હાથ ઝાલતા હતા. ભગવત્ પ્રપત્તિવડે તેમનું હૃદય એવું તો સર્વ સમાન ભાવવાળું થયું હતું કે તેમને બુદ્ધથી બીજે પદે કેટલાક વિચારકો મૂકે છે.

(૫) વિશિષ્ટ અદ્વૈત સાહિત્ય, અને તેના સિદ્ધાન્તનો સાર.

વિશિષ્ટ અદ્વૈતદર્શનમાં એક સાંપ્રદાયિક અને એક શુદ્ધ તત્ત્વજ્ઞાન એવા બે અંશો પ્રવેશ પામ્યા છે. તેમાં સાંપ્રદાયિક પીઠ વૈષ્ણવ અથવા સાત્ત્વ તંત્ર ઉપર ઘડાયેલી છે, અને તેનું વર્ણન આઠમા પ્રકરણમાં આવી ગયું છે. પરંતુ શુદ્ધ તત્ત્વજ્ઞાનની તેમની પદ્ધતિનું જ્ઞાન આપણને શ્રી રામાનુજના શ્રી લાખ્યના ચતુઃસૂત્રી ઉપરના તેમના “મહાસિદ્ધાન્ત” અને “લઘુ-

* શ્રી લાખ્ય Bombay S. S. Vols. LXVIII; LXXII ના આંકે તથા કાશીવિદ્યા સુધાનિધિ Series માં પ્રસિદ્ધ થયું છે. જનરાત્રી અલ્બા સકને તેનું સર્વોત્તમ ભાષાંતર પ્રોફેસર આનંદચંદ્ર બાપુસાહ દુવનું કરેલું વડોદરા રાજ્યના કેળવણી ખાતા તરફથી પ્રસિદ્ધ થયેલું ઉપયોગી છે.

† જુઓ History of Shri Vaishnavas by T. A. Gopinath. Rao p. 34.

સિદ્ધાંત” વડે મળી શકે તેમ છે. રામાનુજમતને અનુસરતાં ઇશાદિ ઉપ-
નિષદાનાં વિવરણો તેમના અનુયાયી કુરનારાયણ તથા રંગરામાનુજનાં
કરેલાં આનંદાશ્રમ સંસ્કૃત ગ્રંથાવલિમાં આંક નં. ૬૨, ૬૩ તથા ૬૪ માં
પ્રસિદ્ધ થયાં છે; તથા શ્રીમદ્ભગવદ્ગીતા ઉપરનું શ્રીરામાનુજનું ભાષ્ય
તેજ ગ્રંથાવલિના આંક ૯૨ માં પ્રસિદ્ધ થયું છે. આ સાહિત્ય વડે-ઉપનિ-
ષદો, બ્રહ્મસૂત્ર અને ભગવદ્ગીતા-એ પ્રસ્થાનત્રયી ઉપર તેમણે જે તત્ત્વજ્ઞાનની
પદ્ધતિ ધરી છે તે સમજી શકાય તેમ છે.

જેવી રીતે શાંકરવેદાંતના ત્રણ મુખ્ય સિદ્ધાંતો છે-(૧) બ્રહ્મ એ પર-
માર્થ સત્ય છે, (૨) જગત્ મિથ્યા પ્રતીતિ છે એટલે માયામય છે, અને
(૩) જીવ અવિકૃત બ્રહ્મજ છે. તેવી રીતે રામાનુજ વેદાંતના ત્રણ પાયાના
સિદ્ધાંતો છે-(૧) પરમેશ્વર, ચિદ્ અને અચિદ્ એવા ત્રણ પદાર્થો સાચા
છે, અને તેમાં ચિદ્ (જીવ) અને અચિદ્ (દશ્ય) તે પરમેશ્વરનાં વિશેષણો છે
અને પરમેશ્વર વિશેષ્ય છે; (૨) અચિદ્ જગત્ પરમેશ્વર વડે ઉત્પત્તિ, સ્થિતિ
અને લયને પામે છે અને તે સાચું છે; (૩) અને જીવ તે ચિદ્રૂપ છતાં
અણુ અંશરૂપ છે, અને પરમેશ્વર (વાસુદેવ) પોતાના ભક્ત અનેલા જીવને
પુનરાવૃત્તિ વિનાનું પોતાનું અક્ષય આનંદરૂપધામનું ફલ આપે છે. વેંકટનાથ
(ઈ. સ. ૧૨૬૯-૧૩૭૦)ના અભિપ્રાય પ્રમાણે રામાનુજ મતમાં પદાર્થ
વિભાગ નીચે પ્રમાણે છે. તત્ત્વ એ વિભાગમાં પડે છે (૧) દ્રવ્ય, (૨) અ-
દ્રવ્ય. દ્રવ્ય પુનઃ એ પ્રકારનું છે-(૧) જડ અને (૨) અજડ. જડ દ્રવ્યના
એ વર્ગ છે-(૧) અવ્યક્ત અને (૨) કાળ. અજડદ્રવ્ય પ્રત્યક્ અને પરાક્ એવા
એ ભેદવાળું છે. તેમાં પ્રત્યક્ ચેતન જીવ અને ધૃશ્વર એવા એ અવાન્તર
ભેદવાળું છે; અને પરાક્ ચેતન ભૂતિ અને બુદ્ધિ (મહત્) એવા એ અવા-
ન્તર ભેદવાળું છે. કાર્યાકાર પરિણામ પામવાની ક્રિયાશક્તિ તે ભૂતિશક્તિ
અને જ્ઞાનાકાર પરિણામ પામવાની શક્તિ તે મતિ અથવા બુદ્ધિશક્તિ. આ એ
શક્તિભેદો ચૈતન્યના સ્પર્શવાળા છે તેથી તેને પરાક્ ચેતન કહે છે, જે કે
પ્રત્યક્ ચેતન જેવા તે નહિ હોવાથી તેમને કેટલાકે જડ વર્ગમાં મૂકે છે.
ઉપર કહેલું જડદ્રવ્ય સત્ત્વાદિ ગુણોવાળું, નાનાભેદવાળું, અવ્યક્ત-પ્રકૃતિ

સંસારાણુ*, ગણ્યા છે, જ્યારે તે વ્યક્ત થાય છે ત્યારે તે દેશકાલવડે વિભક્ત થાય છે. વિભાગ અવરથામાં દિક્ અને કાળ ભાવના પ્રકટ થાય છે. પરમેશ્વરની ભૂતિશક્તિ ત્રિગુણની અધ્યક્ષ છે, અને જીવની મતિશક્તિ જ્ઞેયને પ્રકટ કરનારી ત્રણ ગુણથી દબાયેલી છે.

પ્રત્યક્ ચેતનના વર્ગમાં પડતો ચિદ્રાશિ તેનું નામ જીવો. તે પરમાત્માથી ખરી રીતે ભિન્ન અને નિત્ય છે.

દશ્ય જડ જગત્—અવ્યક્ત દશામાંથી વ્યક્ત દશામાં પરમેશ્વરજી લાવે છે. તે જગત્ ભોગ્ય, ભોગસાધન, અને ભોગાયતન એટલે વિષયો, ઇન્દ્રિયો અને શરીર એવા ત્રણ વ્યૂહમાં પડે છે. જગત્કર્તા પરમેશ્વર પોતે નિમિત્ત કારણ છે, અને પોતામાં નિત્ય વસેલા અવ્યક્તને વ્યક્ત કરે છે માટે ઉપાદાન કારણ પણ છે. આ પરમેશ્વરને જીવરૂપ પુરુષ કરતાં ચઢીઆતો ઓળખાવવા પુરુષોત્તમ અથવા વાસુદેવ એવી સંજ્ઞા આપવામાં આવે છે, તે અનેક કલ્યાણ ગુણોથી ભરેલો છે, ભક્ત વત્સલ છે, અને ઉપાસકોને તેમની ભક્તિ અનુસાર તે તે ફલોને આપનાર છે. તે પુરુષોત્તમ વાસુદેવ પાંચરૂપમાં ભક્તોના ભજન અથવા આરાધનનો વિષય બને છે. સામાન્ય જનોને અર્થે તે અર્થોના રૂપમાં એટલે પ્રતિમાદિમાં વસે છે; વિશેષ યુદ્ધિવાળાને તે રામાદિ અવતારોમાં વિભૂતિરૂપે ઓળખાય છે; તેથી પણ ચઢીઆતી શુદ્ધ યુદ્ધિવાળાને વાસુદેવ, સંકર્ષણ, પ્રદ્યુમ્ન અને અનિરુદ્ધ—એ સંજ્ઞાવાળા ચાર* વ્યૂહરૂપે સમજાય છે, અને તે વ્યૂહોમાં અનુક્રમે પરમાત્મા, જીવ, મન અને અહંકાર તત્ત્વની ભાવના તેઓ ઉઠેલી શકે છે; તેથી પણ ચઢીઆતો અધિકારી પરમેશ્વરને પરવાસુદેવ, જે+છ ગુણોથી ભરપૂર છે, તે રૂપે ભજે છે; અને જ્ઞાની ભક્ત તેમને અંતર્ધર્મી રૂપે ભજે છે.

ભજન અથવા ઉપાસનાના સાધનોમાં પાંચ ઉપાયોનું વર્ણન કરે છે. દેવ મંદિરમાં સંભાર્જનાદિ શરીરવડે સેવા કરવી તેનું નામ અભિગમન;

* આ ચાર વ્યૂહો સંબંધમાં જુઓ આઠમા પ્રકરણમાં આપેલું “શુદ્ધ સૃષ્ટિ વર્ણન” (પૃ. ૬૧-૬૫).

+ છ ગુણો સંબંધમાં પાછળ જુઓ. પૃ. ૮૭.

મંધુખ્યાદિ સામગ્રી મેળવવી તેનું નામ ઉપાદાન, દેવતાનું પૂજન તેનું નામ ઇચ્છા અર્થના અનુસંધાન પૂર્વક મંત્રજપ તેનું નામ સ્વાધ્યાય; અને શુદ્ધિવટે દેવતાનું અનુસંધાન કરવું તેનું નામ યોગ.

પરમેશ્વરની ઉપાસના અને કર્મથી યુક્ત વિજ્ઞાન વડે પ્રસન્ન થયેલા પરમેશ્વર પોતાના સ્વરૂપના ખરા અનુભવથી પ્રકટ થનારા અનવધિજ્ઞાન ઐશ્વર્યાદિ ધર્મવાળા પુનરાવૃત્તિ વિનાના પોતાના ધામમાં જીવને લાવી મૂકે છે.

મધુસૂદન સરસ્વતી (ઈ. સ. ૧૬૦૦) જે કે સિદ્ધાન્તમાં છેવટે શાંકરમતાવલંબી છે, તોપણ સમગ્ર પરમેશ્વરના વિચારમાં વિશિષ્ટાદ્વૈતી જણાય છે. તેમના “ઈશ્વરપ્રતિપત્તિ પ્રકાશ” નામના ગ્રંથમાં ઈશ્વરવાદી સર્વ વિચારકોના મતોનું તે વર્ણન કરે છે. ઈશ્વરનું સામાન્યજ્ઞાન અને વિશેષજ્ઞાન એવા બેદ પાડી, સામાન્યજ્ઞાન પાતંજલ મતવાળાનું, વૈશેષિકોનું, નૈયાયિકોનું પાશુપતોનું, પાંચરાત્રોનું, હૈરણ્યગર્ભ મતવાળાનું, અને બ્રહ્મવાદીઓનું કેવું છે તે સમજાવી છેવટે તે પરમેશ્વરની પ્રપત્તિ શી રીતે કરવી તેનું વિશેષ જ્ઞાન લાગવતમતને અનુસરતું વાસુદેવાદિ ચાર વ્યૂહવાળું આપે છે, અને પ્રણવના અક્ષારાદિ ચાર માત્રાઓવડે તે વ્યૂહોનું અનુસંધાન શી રીતે કરવું અને પ્રત્યેક વ્યૂહને જગત્, સ્વપ્ન, સુષુપ્તિ અને દુરીય-એ ચાર ભૂમિ-કામાં એટલે એકંદર સોળ રૂપમાં શી રીતે ઓળખવા તેનું સુંદર પ્રતિ-પાદન કરે છે.

(૬) પ્રસ્થાનત્રયી ઉપર ઘડાયેલા બીજા મતો.

પ્રસ્થાનત્રયી ઉપર શુદ્ધાદ્વૈત મતનું સ્થાપન શ્રી વલ્લભાચાર્યે કર્યું; અને વિશિષ્ટ અદ્વૈતમતનું સ્થાપન શ્રીરામાનુજે કર્યું. આ બંને મતો એક રીતે અદ્વૈત પક્ષપાતી છે, જે કે દેવતાવાદમાં વૈષ્ણવ સંપ્રદાયના છે. પરંતુ તે ઉપરાંત બીજા બે શાખાના વૈષ્ણવમતો પ્રસ્થાનત્રયી ઉપર સિદ્ધાંત રચે છે. તેમાં નિર્ગાકમત કંઈક વધારે જૂનો છે, અને તે ભટ્ટભાસ્કરના લગભગ સમકાલીન જણાય છે. તે મતમાં બેદ અને અબેદ બંને સમક્ષાએ ખરા છે એવો તાર્ત્ત્વિક સિદ્ધાંત છે, અને તેથી તેમાં આદૃશ્ય જગત્ સ્વાભાવિક બેદા-

બેદવાળું બ્રહ્મ છે એવો નિર્ણય છે. જીવના પૃથક્પણા સંબંધમાં, તેના અ-
ણુવ સંબંધમાં, તે મતના વિચારો વિશિષ્ટ અદ્વૈતમતના સમાનજ છે.
પરંતુ દક્ષિણમાં આનંદતીર્થે પ્રવર્તાવેલું પૂર્ણપ્રજ્ઞ દર્શન સ્પષ્ટ દ્વૈતવાદી છે.
તે મતના પ્રવર્તક પુરુષે તત્ત્વનાં સ્વતંત્ર અને અસ્વતંત્ર એવા બે વિભાગ
ખાડી સ્વતંત્ર તે અનેક શુભગુણુવાળા ભગવાન છે, અને અસ્વતંત્ર તે જીવ
છે એવી વ્યવસ્થા કરી છે. પરંતુ આ દ્વૈતદર્શનના ટેકામાં શ્રુતિના અર્થમાં
એવી તો તાણુ કરી છે, અને શૈવમત ઉપર એટલો તો પ્રદોષ બતાવ્યો છે
કે તેમના મતને દર્શન સંસાર આપવી કે કેમ તે પ્રશ્ન છે. તેમના મતમાં
નિરાવરણુ શુદ્ધ વિચારનું બલ નથી. મતાંધતા વડે અન્ય દર્શનોની તુલના
એમનાથી થઈ શકી નથી. વૈષ્ણવ મતોમાં શુદ્ધ ચિંતન જેવું શ્રીરામાનુજે અને
વલ્લભાચાર્યે કર્યું છે તેવું ભાગ્યે કોઈ વૈષ્ણવે કર્યું હોય. વિષ્ણુદેવતાનું
પ્રાધાન્ય પરબ્રહ્મરૂપે છે, તોપણ પરબ્રહ્મને બીજાં નામથી ભજનાર પ્રતિ દોષ
નથી; બ્યારે મધ્વમત અથવા પૂર્ણપ્રજ્ઞમતમાં બલવાન શિવપ્રતિ દોષ છે.
આ એકદેશી તેમના સિદ્ધાન્તના મત સાથે સરખાવતાં શ્રીકંઠશિવાચાર્યનું
બ્રહ્મસૂત્ર ઉપરનું શિવાદ્વૈતમત અથવા સગુણ સાંખ્યમત તત્ત્વજ્ઞાનની કસોટી
ઉપર ચઢી શકે તેવું નજાય છે.

શ્રીકંઠાચાર્ય.

શ્રી કંઠાચાર્ય ક્યારે થયા તે બાબત ચોક્કસ માહિતી મળી શકી
નથી. પરંતુ તેમનું બ્રહ્મસૂત્રનું ભાષ્ય જોતાં સમજાય છે કે તેઓ શ્રી શંક-
રાચાર્ય પછી થયા નજાય છે. તેમના વિવરણમાં વિષયવાચ્યો લગભગ શંક-
રાચાર્યે લીધાં છે તે ઉપરાંત સગુણ બ્રહ્મવાદનાં ઉપનિષદોનો જેવાં કે
અથર્વશિખા, અથર્વશિરસૂ, જબાલ, શ્વેતાશ્વતર વિગેરેનો, આધાર લીધો છે.
શ્રી કંઠભાષ્ય ઉપર “ શિવાર્કમણિદીપિકા ” નામની અપૂર્વ ચમત્કારવાળી
શ્રી અપય્યદીક્ષિતની ટીકા છે, અને શ્રીકંઠમતનું શુદ્ધસ્વરૂપ આ ટીકા
તથા “ આનંદલહરી ” નામના સ્તોત્ર તથા તેના ઉપરની તેમની ટીકાથી
સારી રીતે સમજી શકાય છે.

અપ્યય દીક્ષિત (૧૫૨૦-૧૫૯૩)

અપ્યયદીક્ષિત (૧૫૨૦-૧૫૯૩) એક મહાવિદ્વાન કવિ અને તત્ત્વજ્ઞ

ત્રૈવિધ્ય બ્રાહ્મણ હતા. કાંચીનગર પાસે અડધપદ્મ નામના ગામમાં શ્રી-
રંગરાજ નામના બ્રાહ્મણને ત્યાં તેમનો જન્મ થયો હતો. વીસવર્ષમાં સર્વ-
શાસ્ત્રનું અધ્યયન કરી તેઓ ગૃહસ્થાશ્રમમાં દીક્ષિત થયા હતા. તેમની
વિદ્યાની કીર્તિથી આકર્ષાઈ વેલૂર નગરના રાજા અને વિજયનગર રાજ્યના
સામંત ચિત્રભોળે તેમને ગુરુભાવથી બોલાવ્યા, અને તેમની પાસે શ્રી-
કંઠાર્યાના બ્રહ્મસૂત્ર ઉપરના શિવાદૈત્યમતના પ્રતિપાદક ભાષ્ય ઉપર ટીકા
લખાવી. તેનું નામ શિવાર્કમણ્ણિદીપિકા છે. આ ઉપરાંત તેમણે શિવાર્યાન-
ચંદ્રિકા નામનો ઉપાસનાશાસ્ત્રનો ગ્રંથ તે વિદ્યાન પાસે લખાવ્યો. વિદ્યાની
કદર કરનાર આ રાજાએ શ્રી અપ્પય્યદીક્ષિત ઉપર કનકાભિષેક કર્યો. નીલ-
કંઠ કવિ કહે છે કે જાણે “ અપ્પય્યદીક્ષિત રૂપ નિર્દોષ વિદ્યાના કલ્પદ્રુમની
પાછળ રાજાએ સુવર્ણવંડે ધારે કર્યો હતો. ” ત્યાર પછી અપ્પય્યદીક્ષિતે
મોટા યજ્ઞ કર્યા હતા, અને શાંકરમતાવલંબી શ્રીનૃસિંહસ્વામીની પ્રેરણાથી
તેમણે ‘ભામતી’ નામની શાંકરભાષ્ય ઉપરની વાચસ્પતિ મિશ્રની ટીકા ઉપર
થયેલી “ કલ્પતર ” નામની ટીકા ઉપર તેમણે “ પરિમલ ” નામની ટીકા લખી
હતી. શાંકરમતના ભામતીપ્રસ્થાન ઉપર આ છેવટની ટીકા છે, અને તેમાં
શુદ્ધ શાંકરદર્શનના કલ્પતરનો પરિમલ અથવા સુવાસ અઘાપિ સ્ફુરતો રહ્યો
છે. અપ્પય્યદીક્ષિતની પાસે મોટા વૈયાકરણ બટ્ટેાજીદીક્ષિત કર્મમીમાંસાનું
અધ્યયન કરવા રહ્યા હતા; અને તેમના પ્રસાદથી તેઓએ પાછળથી “તંત્ર-
સિદ્ધાંત, ” “ તત્ત્વકૌસ્તુભ ” વિગેરે ગ્રંથો લખ્યા છે. બટ્ટેાજીદીક્ષિત પોતાના
વિદ્યાગુરુના વૈભવ સંબંધમાં કહે છે કે—“ વિદ્યાન અને અવિદ્યાન-એ ભેદક
હેતુઓનો આધાર અને તો લાગે છે કે જેઓએ તેમના ગ્રંથોનું જ્ઞાન મેળવ્યું
છે તે વિદ્યાન અને ધતર અવિદ્યાન. ”

પેતુગૌડ રાજા વેંકટેશ (૧૫૮૫-૧૬૧૩)ના નિમંત્રણથી અપ્પય્યદીક્ષિતે
અલંકારશાસ્ત્રનો “ કુવલયાનંદ ” નામનો ગ્રંથ લખ્યો હતો. તેજ અરસામાં
તેમણે વિધિરસાયન નામનો કર્મમીમાંસા ઉપરનો નિબંધ લખ્યો હતો.

તેઓ ધર્માચારમાં શિવાતિવાદી હતા, પરંતુ વિષ્ણુ પ્રતિ પણુ ભક્તિ
વાળા હતા. વિષ્ણુને તેઓ શક્તિના અંશરૂપ સમજી પરબ્રહ્મરૂપે માનતા હતા.

શાંકરમતાનુયાયીઓના મતભેદનું વર્ણન કરનાર સિદ્ધાન્તલેશ નામનો નિબંધ તેમણે લખ્યો હતો.

તેઓએ ચિદંબર નગરમાં ૭૨ વર્ષની ઉંમરે અગીયાર પુત્રોનો પરિવાર મૂકી યોગવડે દેહોત્સર્ગ કર્યો હતો. નીલકંઠ દીક્ષિત તેમના વંશમાં થયા હતા.

શ્રીકંઠમત સાર.

શ્રીકંઠમતમાં નિર્ગુણ બ્રહ્મવાદને બદલે સગુણ બ્રહ્મવાદ છે. શક્તિ-સહિત બ્રહ્મ તે શિવ, અને શક્તિ તે શાંકરવેદાન્તની માયા જેવી કલ્પિત નહિ, પરંતુ શિવતત્ત્વની સ્વાભાવિક પરા ચૈતન્યશક્તિ. આ પરબ્રહ્મ કોટિની શક્તિનો અંશ તે જગતનું પ્રકૃતિરૂપ ઉપાદાન કારણ-વિષ્ણુ. પરમચેતન નિમિત્તરૂપે શિવ, અને ઉપાદાન કારણરૂપે શક્તિ અથવા નારાયણ. એ બંને વચ્ચે અવિનાશાય સંબંધ એટલે પૃથક્ ન પડે તેવો તાદાત્મ્ય સંબંધ છે. આ સિદ્ધાન્તમાં પરમેશ્વર ચેતનમાં નિમિત્તભાવે શિવભાવના અને ઉપાદાન ભાવે નારાયણ અથવા વિષ્ણુની ભાવનાનું પ્રતિપાદન છે. બંને ભાવો છૂટા ન પડે તેવો અદ્વૈત છે. આ જગત્ શક્તિનો અથવા નારાયણનો વિભવ અથવા વિલાસ છે, અને જીવચેતન તે મૂલ શિવતત્ત્વનો શાક્ત અંશ છે. તે અંશ અને અંશી વચ્ચે ભક્તિનો યોગ તે મોક્ષનું ઉત્તમ સાધન છે-

વીરશૈવોના ધર્મસંપ્રદાયમાં શ્રીકંઠમત ષડ્ધરીદેવના અભિપ્રાય પ્રમાણે પ્રમાણુગ્રંથ મનાય છે.

(૭) પ્રસ્થાનત્રયી ઉપર ઘડાયેલા મતોના સિદ્ધાન્તોની સરખામણી.

પ્રસ્થાનત્રયી ઉપર ઘડાયેલા મતોમાં ત્રણ મુખ્ય શાખાઓ-(૧) અદ્વૈ-તની, (૨) દ્વૈતાદ્વૈતની, અને (૩) દ્વૈતની. તેમાં અદ્વૈતમતની શંકરપૂર્વ-ભાવિની ભર્તૃપ્રપચ્યની મૂલ શાખા લોપ પામી છે. હાલ પાંચ ઉપ-શાખા-ઓનું સાહિત્ય મળી આવે છે અને તે કેવલાદ્વૈત મતની, શુદ્ધાદ્વૈત મતની,

વિશિષ્ટાદૈત મતની, અવિભાગાદૈત મતની અને શિવાદૈત અથવા શક્તિ અદૈતમતની. તે પાંચના અનુક્રમે પ્રવર્તક આચાર્યો શંકરાચાર્ય, વલ્લભાચાર્ય, રામાનુજાચાર્ય, વિજ્ઞાનભિક્ષુ, અને શ્રીકંઠાચાર્ય છે.

દૈતાદૈત મતનું સાહિત્ય પૂર્ણરૂપમાં મળતું નથી. તેમાં બે ઉપશાખાઓ છે. (૧) ભાસ્કરભટ્ટની ઔપાધિક બેદાબેદ વાળી, અને (૨) નિર્બાકની સ્વાભાવિક બેદાબેદવાળી.

દૈતમતની પૂર્ણપ્રજ્ઞ અથવા આનંદતીર્થની શાખાનું સાહિત્ય પૂર્ણરૂપમાં ખેડાયું નથી.

વિદ્યમાન સાહિત્ય હાલ અદૈતીઓનુંજ પૂર્ણરૂપમાં મળે છે. તેમાં પણ અવિભાગાદૈત અને શિવાદૈતની પરંપરા લગભગ લોપ પામ્યા જેવી છે. તેમની ઉપશાખાના વિચારોનો સમાસ ધણે ભાગે વિશિષ્ટ અદૈતમાં થઈ જાય છે. તે બંને ઉપશાખાઓ સચુલ્લ અલ્પવાદની છે, અને સાધનમાં કર્મ તથા જ્ઞાનના સમુચ્ચયનો સ્વીકાર કરે છે તેથી વિશિષ્ટમત તરફ દળતી છે. ઉપરનાં કારણોને લીધે પ્રસ્થાનત્રયી ઉપરની ધડાયેલી ખાફીની ત્રણ વિચારશ્રેણીઓના નિર્ણયો તત્ત્વજ્ઞાનના વિષયોને લગતા સમજવા યોગ્ય છે. પ્રસ્થાનત્રયી ઉપર બંધાયેલા તત્ત્વદર્શનના વિચારણીય મુદ્દાઓનીચે પ્રમાણે તારવી શકીએ:-

(અ) અલ્પવસ્તુ બાબત અથવા જગત્ કારણ વિષય.

(આ) જગત્ સંબંધમાં અથવા કાર્યઅલ્પ વિષય.

(ઈ) જીવસ્વરૂપ બાબત.

(ઈ) સાધન વિષય.

(ઉ) ફલ વિષય.

આ પાંચ વિષયો સંબંધમાં કેવલાદૈત, વિશિષ્ટાદૈત, અને શુદ્ધાદૈતનાં કેવાં મંતવ્યો છે તેની તારવણી આપણે કરીએ.

(અ) કારણ અલ્પવિષયમાં.

ત્રણે આચાર્યો જાણવાયોગ્ય તત્ત્વને અલ્પસંજ્ઞા આપે છે. મૂલસત્રોમાં અલ્પા, વિષય, રૂદ્ર (અથવા શિવ) શક્તિ, સૂર્ય, ગણપતિ, ઇત્યાદિ કોઈપણ

દેવતાવિશેષની ચચા થયેલી નહિ હોવાથી બ્રહ્મદર્શનમાં જે દેવતાવિશેષના અભિપ્રાય લાવવા પ્રયત્ન કરે છે તે આધાર વિનાનો છે.

પ્રથમ શાંકરમત પ્રમાણે બ્રહ્મ એ એકજ પરમાર્થ કેવળ સ્વરૂપ છે. તેમાં જે જે વિશેષણો-વિશેષો, રૂપો, ગુણો, કર્મ-ભાસે છે તે માત્ર અવિદ્યા વડેજ ભાસે છે. વસ્તુતઃ તે વિશેષણો અથવા ધર્મો તેમાં નથી. તે બ્રહ્મ પદાર્થ સર્વનો સાચો આત્મા છે. જેમ શરીર-એ આત્મા નથી પણ માત્ર આત્મામાં આરોપાય છે તેવું બ્રહ્મ નથી, પરંતુ પ્રાણી પદાર્થોનું સાચું નિત્ય સ્વરૂપજ બ્રહ્મ છે.

રામાનુજમત પ્રમાણે પરમાર્થ વસ્તુ બ્રહ્મ છે તે વાત ખરી છે, પરંતુ તે નિર્વિશેષ નથી, પણ ચિત્ અને અચિત્ એ બે વિશેષણોથી વિશિષ્ટ છે. વિશેષણ, વિશેષ, પ્રકાર, રૂપ, ગુણ, -વિગેરે પર્માય શબ્દો છે. ચિત્ એટલે જીવરાશિ અને અચિત્ એટલે જડરાશિ એ બે બ્રહ્મનાં શરીર સ્થાને છે.

વલ્લભમત પ્રમાણે બ્રહ્મની સ્વરૂપકોટિ જેવી સાચી છે તેવીજ તેની કારણરૂપતા અને કાર્યરૂપતા પણ સાચી છે. બ્રહ્મજ પરમ સત્ય છે એ વાત ખરી, પરંતુ આ સર્વ દૃશ્ય જે અનુભવાય છે તે પણ બ્રહ્મનુંજ રૂપ છે અને તેથી તે પણ સત્ય છે. શંકરાચાર્ય કહે છે તેવું માયિક અથવા અવિદ્યાથી ઉભું થયેલું નથી. આથી બ્રહ્મવસ્તુ સદા સર્વદા શુદ્ધજ છે. તેમાં માયિક અથવા અવિદ્યાથી ઉભા થયેલા દૌષોનો લય કરી કેવલ રૂપે અનુભવવાનું નથી, તેમ વિશિષ્ટરૂપે તે રહેલુંજ જોઈએ એમ પણ નથી.

બીજું શાંકરમત પ્રમાણે જોકે બ્રહ્મ પરમાર્થ વસ્તુ અને નિર્વિશેષ તત્ત્વ છે, તો પણ અવિદ્યાથી તેના ઉપર આરોપાયેલા નામરૂપ કર્મ-નામના ધર્મો છે. તે વ્યાવહારિક સત્ય છે. આ ધર્મો અથવા વિશેષોથી વિશિષ્ટ બ્રહ્મતત્ત્વ તે સગુણ બ્રહ્મ છે. જીવ અને જગત્ જેવાં સાચાં છે, તેવું આ સગુણ બ્રહ્મરૂપ પણ સાચું છે. જગત્ના સંબંધમાં કારણરૂપતા, નિયામકતા, વિગેરે ધર્મો તે સગુણબ્રહ્મના અથવા પરમેશ્વરના છે. તે સગુણ બ્રહ્મપદમાં શિવ, વિષ્ણુ વિગેરે અનેક નામો વડે દેવતાભાવનો નિર્વાહ થાય છે. ઉપનિષદ

વાક્યો પ્રસંગે આ સગુણુ બ્રહ્મને વર્ણવે છે, પ્રસંગે નિર્ગુણુ બ્રહ્મને વર્ણવે છે. સગુણુ બ્રહ્મનાં બોધક વાક્યો ભાવરૂપ હોય છે, નિર્ગુણુ બ્રહ્મનાં બોધક વાક્યો નિષેધરૂપે હોય છે. તેમાં નિર્ગુણુ બ્રહ્મમાં વેદાન્તનું મુખ્ય તાત્પર્ય છે, કેમકે તે જીવનું અનુભવવા યોગ્ય સ્વરૂપ છે; સગુણુ બ્રહ્મમાં વેદાન્તનું અવાંતર તાત્પર્ય છે એટલે કે તે ઉપાસ્ય પદ છે, એટલે સ્તંભધિરૂપ છે.

રામાનુજ મત પ્રમાણે સગુણુ અથવા સવિશેષ બ્રહ્મ એજ છેવટનું તત્ત્વ છે, અને તેનાથી પરનિર્ગુણુ અથવા નિર્વિશેષ બ્રહ્મ નથી. તે સગુણુ બ્રહ્મ જ્ઞાન, ઐશ્વર્ય, શક્તિ, બલ, વીર્ય અને તેજ એ જ ગુણોથી ભરપૂર છે. ભગવાન, નારાયણ, વાસુદેવ, વિષ્ણુ વિગેરે તેનાં નામો છે. બ્રહ્મ જ્ઞેય અને ઉપાસ્ય—એવા બે ભેદ શાંકરવેદાન્તિઓ પાડે છે તે યોગ્ય નથી. બ્રહ્મ સર્વથા ધ્યાનાદિકવડે ઉપાસ્યજ છે. વેદાન્તમાં આવેલાં નિષેધરૂપ વાક્યોનું તાત્પર્ય લૌકિક ગુણોનો તેમાં સ્પર્શ નથી એ બતાવવામાં છે, નહિ કે તેમાં અલૌકિક ગુણો નથી તે દર્શાવવામાં. નિર્ગુણુ—એટલે સર્વ ગુણોથી રહિત એમ નહિ, પરંતુ હેય અથવા પ્રાકૃત ગુણોથી રહિત. મંગળ ગુણોનો તો તેમાં પારજ નથી.

વલ્લભમતમાં પણ રામાનુજ જેવો અભિપ્રાય બ્રહ્મની ઉપાસ્યતાનો છે.

ત્રીગુણ શાંકરમત પ્રમાણે બ્રહ્મ સત્ય, જ્ઞાન અને અનંત તત્ત્વ છે. એટલે કે અસત્ય, જડ અથવા પરપ્રકાશ, અને અંતવાળો અથવા પરિચ્છિન્ન એવી વસ્તુમાત્રથી ભિન્ન છે. જ્ઞાનજ એકલું સ્વયંપ્રકાશ (અજડ) છે, તેથી બ્રહ્મ તે જ્ઞાન પોતેજ છે. જ્ઞાન-અનુભવ-સંવિદ્—એ બ્રહ્મનું સ્વરૂપ છે, બ્રહ્મનું જ્ઞાન—એ સ્વરૂપ લક્ષણ છે. જ્ઞાનવાળું બ્રહ્મ નહિ, પરંતુ તે સ્વયં જ્ઞાનજ છે.

રામાનુજ મત પ્રમાણે સત્ય-જ્ઞાન અને અનંત બ્રહ્મ છે—એ ક્રુતિનો અર્થ તે નિત્ય સત્તાવાળો, જ્ઞાનવાળો, અને મર્યાદા વિનાનો પદાર્થ છે એવો થાય છે. આ ગુણોથી વિશિષ્ટ પદાર્થ તે બ્રહ્મ.

વલ્લભ મત પ્રમાણે—સત્યજ્ઞાનાદિ તે બ્રહ્મના સ્વરૂપ ધર્મો છે. પરંતુ તે ઉપરાંત તેની કારણતા અને કાર્યતા જણાવનારા પણ ધર્મો છે. આ સર્વ ધર્મો પૃથક્કલાવે ધર્મો છે, સ્વરૂપભાવે ધર્મો છે. બ્રહ્મજ ધર્મો છે.

ચોથું—શાંકરમત પ્રમાણે બ્રહ્મના સત્તા અને ચૈતન્ય જેવા સ્વરૂપ ધર્મો છે તેવો આનંદ પણ સ્વરૂપ ધર્મ છે. પંચકોશ વિદ્યામાં કહેતો છેવટનો આનંદમય કોશ તે સ્વતઃ બ્રહ્મ નથી, પરંતુ તે બ્રહ્મનું ઔપાધિક રૂપ છે. બ્રહ્મ પદાર્થ તો તે કોશના અવધિએ—“ બ્રહ્મપુચ્છ છે; તે પ્રતિષ્ઠા છે ” એ વાક્યમાં વર્ણવેલો છે, અને તે આનંદમય રૂપથી પર છે. આનંદમય તે વિકારીરૂપ છે; આનંદ એ નિર્વિકાર સ્વરૂપ છે.

રામાનુજ મત પ્રમાણે બ્રહ્મ તે આનંદમય છે. બ્રહ્મજ પોતાના સ્વભાવ વિશેષવડે પ્રિય, મોદ, પ્રમોદ, આનંદ વિગેરે નામવાળો વર્ણવાય છે.

વલ્લભમત પ્રમાણે બ્રહ્મ પોતે આનંદમય છે, અને તેનો આનંદ લૌકિક આનંદ કરતાં ઘણો મોટો (પ્રચુર) છે.

પાંચમું—શાંકરમત પ્રમાણે દસ્ય જગતનું બ્રહ્મ ઉપાદાન તથા નિમિત્ત કારણ છે. પરંતુ આ કાર્યકારણભાવ વસ્તુને સ્પર્શ કરનારો નથી, પણ અવિદ્યા વડે તેમાં અધ્યારોપિત છે, એટલે વસ્તુતઃ બ્રહ્મમાં કારણભાવ નથી, છતાં દસ્ય બ્રમ અથવા વિવર્તનું તે અધિષ્ઠાન છે. તેથી તે કારણ કહેવાય છે. આ વસ્તુતઃ નહિ છતાં છે એવું દસ્ય જગત્-નામરૂપનો સમૂહ-ઉપજનવવાની જે શક્તિ બ્રહ્મમાં કલ્યાય છે તેને માયા કહે છે. આ માયા જગતનું ઉપાદાન કારણ છે, અથવા માયા વિશિષ્ટ બ્રહ્મ (સગુણબ્રહ્મ) ઉપાદાન કારણ છે, અથવા બ્રહ્મ પોતેજ વિવર્તોપાદાન કારણ છે. માયાવી બ્રહ્મ તે સગુણ બ્રહ્મ અથવા પરમેશ્વર છે. અદ્ભુતશક્તિ—એવો માયાનો અર્થ લાગ્યો તો પણ તે જો બ્રહ્મમાં વાસ્તવ નથી એમ સાબીત થયું તો તે મિથ્યા સૃષ્ટિની શક્તિ એવું દ્વિધિ થાય છે.

રામાનુજ મત પ્રમાણે બ્રહ્મ જગતનું ઉપાદાન અને નિમિત્ત કારણ છે એ ખરું. પરંતુ તે કારણાવસ્થ-સૂક્ષ્મ-અચ્છિદ્ર વિશિષ્ટ બ્રહ્મ, કાર્યાવસ્થ-સ્થૂલ-અચ્છિદ્રિશિષ્ટ (જગત)નું કારણ છે. માયા એટલે કલ્પિત અથવા અધ્યારોપિત શક્તિ નહિ, પરંતુ સાચી અદ્ભુતશક્તિ સ્રમજવી. તે બ્રહ્મની શક્તિ-જ્ઞાન, બળ, ક્રિયાનાં અદ્ભુત પરિણામો દર્શાવનારી સ્વભાવરૂપ છે, શાંકરવેદાન્તીઓ અધ્યારોપિત માને છે તેવી નહિ.

વસ્તુભૂત પ્રમાણે બ્રહ્મ જગતનું ઉપાદાન અને નિમિત્ત કારણ છે તે ખરું, પરંતુ શાંકર વેદાન્તીઓ જેવું વિવર્તોપાદાન માને છે તેવું નહિ, પરંતુ પરિણામી ઉપાદાન કારણ. વિવર્તકારણવાદ શાંકરવેદાન્તીઓએ ઉભો કરેલો છે. સૂત્રકારનો તે આશય નથી.

છટ્ટું શાંકરમત પ્રમાણે બ્રહ્મ અનુમાનથી સમજાય તેવું નથી, પરંતુ શ્રુતિગમ્ય છે. તર્ક શ્રુતિને અનુકૂલ જોઈએ. શ્રુતિના અર્થનું નિરૂપણ કરવામાં તેઓ શ્રુતિઓનુંજ પૂર્વાપર પર્યાલોચન કરી અર્થના તાત્પર્યનો નિર્ણય કરે છે. સ્મૃતિઓનાં પ્રમાણોનો મળતાપણું બતાવવા ઉપયોગ કરે છે. યોતાના સિદ્ધાંતના નિર્ણયમાં તે વેદવાક્યો ઉપરજ મુખ્ય આધાર રાખે છે.

રામાનુજમત પ્રમાણે પણ પરમાત્મા શ્રુતિગમ્ય છે, અનુમાનગમ્ય નથી, પરંતુ તાત્પર્યનિર્ણયમાં તે ઇતિહાસ-(મહાભારત)-પુરાણ, આગમ વગેરે ગ્રંથોનો દૂરથી ઉપયોગ કરે છે એટલુંજ નહિ પણ તે વ્યાજબી અને જરૂરનો માને છે.

વસ્તુભૂત પ્રમાણે શ્રુતિગમ્ય પરમાત્મા છે, પરંતુ તેના ટેકામાં ભાગવત પુરાણને તેઓ વિશેષ આધારરૂપ માને છે, કારણકે વેદવ્યાસે ઘણા સમાહિત ચિત્તથી તે પ્રકટ કર્યું છે.

(આ) કાર્યબ્રહ્મ વિષયમાં.

શાંકરમત પ્રમાણે આ દૃશ્ય જગત બ્રહ્મનું કાર્ય છે. નામરૂપો જાણે ઈશ્વરના આત્મરૂપ હોય નહિ શું એવી રીતે ભાસે છે. તે ભાસમાન અવ્યક્ત દશામાં માયાશક્તિ અથવા પ્રકૃતિ કહેવાય છે અને વ્યક્ત દશામાં સૂક્ષ્મ તથા સ્થૂળ જગત કહેવાય છે, પરંતુ આ ભાસમાન જગત શશવિષાણુ જેવું શૂન્ય નથી, તેમ રજ્જૂસર્પ અથવા શુક્તિરજત જેવું પ્રાતિભાસિક સત્તાવાળું નથી, પરંતુ વ્યાવહારિક સત્તાવાળા, કારણથી ધૃત્યક્ સત્તા વિનાના, પદાર્થોનો તે સમૂહ છે. બ્રહ્મંતી પરમાર્થ સત્તાની સરખામણીમાં તે વિકારો-અથવા નામરૂપો-મિથ્યા કહેવાય છે. નહિ કે તે આધાર વિનાના (નિરાસ્પદ) અસત્ય પદાર્થો. ખરી રીતે બ્રહ્મતત્ત્વજ દૃશ્ય જગતનો આત્મા છે. તેના વિના કાર્ય જગતનું વાસ્તવ અસ્તિત્વજ નથી.

રામાનુજના મત પ્રમાણે કાર્ય જગત્ કારણથી અનન્ય છે તે ખરું, પરંતુ તેનો અર્થ એવો નહિ કે કારણ બ્રહ્મજ પરમસત્ય વસ્તુ અથવા આત્મા છે, અને કાર્યનું પોતાનું કંઈ સત્ત્વજ નહિ. જેમ ઘટાદ મૃદાદિના વિકારો છે તેમાં મૃદાદિનું તે રૂપાન્તરજ છે, તેમ જગત્ તે બ્રહ્મનું રૂપાન્તરજ છે. જ્યારે ચિદ્ અને અચિદ્નાં રૂપો અથવા વિશેષણો ભિન્ન નામવાળાં વ્યક્ત ન થાય ત્યારે બ્રહ્મ તે કારણ; અને જ્યારે તે વ્યક્ત વિશેષણરૂપે જણાય ત્યારે તેજ બ્રહ્મકાર્ય કહેવાય છે. આથી કારણ અને કાર્ય-એ એકજ બ્રહ્મની બે અવસ્થાઓ છે.

વલ્લભમત પ્રમાણે પણ કાર્ય સ્વતંત્ર સત્તા વિનાનો માયિક પદાર્થ અથવા વિવર્ત નહિ, પણ કારણ દ્રવ્યનો સાચો પરિણામ છે.

દુંકામાં ત્રણે મતમાં કાર્ય તે કારણથી અનન્ય છે તેનો સ્વીકાર છે, પરંતુ અનન્યત્વ અથવા તાદાત્મ્યના અર્થમાં ફેર છે. શંકરમત પ્રમાણે કારણવસ્તુજ સત્ય છે, અને કાર્ય માત્ર તેમાં વાસ્તવ વિકાર વિનાનો ભાસતો વિવર્ત છે; રામાનુજ મત પ્રમાણે અને વલ્લભમત પ્રમાણે કારણનો સાચો પરિણામજ કાર્ય છે, પરંતુ તે કારણનીજ એક પ્રકારની અવસ્થા છે. શંકરાચાર્ય સત્તાના બે પ્રકાર માને છે, તેવું રામાનુજાચાર્ય અને વલ્લભાચાર્ય માનતા નથી. કારણ અવસ્થા જેવી સત્ય છે તેવીજ કાર્ય અવસ્થા પણ સત્ય છે, માત્ર કાર્ય કારણમાં અન્વિત એટલે શુદ્ધાએલું છે તેથી કારણથી અન્ય નથી એવો વ્યવહાર થાય છે.

(૬) જીવસ્વરૂપ સંબંધમાં.

પ્રથમ—શંકરમત પ્રમાણે બ્રહ્મ અને આત્મા વચ્ચે તાદાત્મ્ય સંબંધ છે. જે તત્ત્વ જગત્કારણ તેનું નામ બ્રહ્મ અને તેજ પિંગલ અથવા શરીરમાં મર્ષાદિ થાય તેનું નામ આત્મા. બ્રહ્મ અને આત્મા-એ ભિન્ન વસ્તુઓ નથી, પરંતુ એકજ ધાતુ અથવા તત્ત્વ છે. પિંગલ રૂપને જીવ કહે છે; બ્રહ્માંસ્થ રૂપને ધૈશ્વર કહે છે. અવિદ્યાવડે બ્રહ્માત્માની જીવાત્મા રૂપે પ્રતીતિ છે, તે અવિદ્યા નિવૃત્તિવડે દૂર કરી મૂલરૂપે એટલે બ્રહ્માત્મરૂપે અનુભવવું તેમાંજ પુરુષાર્થ સિદ્ધિ અથવા મોક્ષ છે. સારાંશ જીવાત્મા તે વસ્તુતઃ પર-

માત્રા અથવા પરબ્રહ્મ છે, અને જીવાત્મા રૂપે જે પ્રતીતિ છે તે અવિદ્યા જન્ય છે. પ્રતીતિરૂપે જીવ અનેક છે અને તે મૂલ પરમાત્માના આભાસો, પ્રતિબિંબો જેવા છે.

રામાનુજ મત પ્રમાણે જીવાત્મા એ પરમાત્માનો અથવા પરબ્રહ્મનો વાસ્તવ અંશ છે, અને તે અણુ પરિમાણુવાળો છે. તે એક નથી પરંતુ અનેક છે.

વસ્તુભૂત પ્રમાણે જીવાત્મા અથવા ક્ષેત્રજ કૂટસ્થ ચેતનરૂપ મહા અગ્નિના તણુખા જેવો અંશ છે, અને તે સત્ય અંશ છે. માયિક આભાસ અથવા પ્રતિબિંબ નથી.

બીજું શાંકરમત પ્રમાણે જીવાત્મા વસ્તુતઃ બ્રહ્મ અથવા પરમાત્મા હોવાથી તેનું જ્ઞાન નિત્યસિદ્ધ છે. તે માત્ર અવિદ્યાને લીધે ઢંકાયેલું જણાય છે. અવિદ્યાનો નાશ થતાં તે સ્વયંપ્રકાશ જ્ઞાન શુદ્ધ બાસે છે.

રામાનુજમત પ્રમાણે જીવાત્માનું જ્ઞાન મોકાય વિકાસવાળું છે. શાંકર-વેદાન્તી માને છે તેમ મૂળથી નિત્યસિદ્ધ નથી, વળી નૈયાયિકો માને છે તેમ બહારના વિષયોના ઇન્દ્રિયો સાથેના સંબંધથી તથા તેના મન સાથેના સંબંધથી નવું ઉત્પન્ન થતું પણ નથી.

વસ્તુભૂત પણ આ બાબતમાં રામાનુજ સમાન છે.

ત્રીજું શાંકરમત પ્રમાણે જીવાત્મામાં જ્ઞાન એ સ્વભાવધર્મ છે પરંતુ અંતઃકરણાદિ ઉપાધિને લઈ તેનામાં જ્ઞાતાપણું ભોક્તાપણું અને કર્તા-પણું બાસે છે.

રામાનુજ મત પ્રમાણે જીવનું જ્ઞાતૃત્વ ભોક્તૃત્વ અને કર્તૃત્વ એ ઉપાધિ ને લીધે નથી, પરંતુ તેનું પોતાનું સાચું રૂપ છે.

વસ્તુભૂત પ્રમાણે પણ રામાનુજ જેવી સ્થિતિ છે.

(૨) સાધન સંબંધમાં.

શાંકરમત પ્રમાણે બ્રહ્મવિદ્યાની ઉત્પત્તિમાં ઐતરભાર્ત કર્મવડે ચિત્ત શુદ્ધિની અપેક્ષા રહે છે. વ્યવહારનાં અથવા શાસ્ત્રવિહિત કર્મો ઇન્દ્રિયરૂપ શુદ્ધિથી કરવાવડે ચિત્તના દોષો નિવૃત્ત થાય છે, અને તે આશયની શુદ્ધિ

થયા પછી ઉપાસના અથવા ભક્તિયોગ વડે ચિત્તની સ્થિતિ યંધાય છે. નિર્ભજ અને વિશેષ વિનાનું ચિત્ત થયા પછી ઉપનિષદાદિ શાસ્ત્રનું શ્રવણ, તેનું મનન અને નિદિધ્યાસન વડે જીવાત્માનો અહ્યાત્મા સાથેનો અભેદ અનુભવ જાગે છે અને તેવડે મોક્ષનો આવિર્ભાવ થાય છે. અહ્યાત્માની ધૃષ્ટતાના ઉદયમાં કર્મનો અને ઉપાસનાનો ઉપકાર છે, પરંતુ વિવિધિયા ઉત્પન્ન થયા પછી તેા તત્ત્વજ્ઞાનનાં સાધનો શ્રવણાદિ ત્રણજ છે. કર્મ અને ઉપાસના (વિજ્ઞાન)નો સમુચ્ચય અથવા સાથે પ્રયોગ શંકરાચાર્યને ઇષ્ટ નથી. અહ્યાત્મા અથવા અહ્યાત્માનો પોતેજ અજ્ઞાનનિવૃત્તિદ્વારા મોક્ષને પ્રકટ કરે છે. સાધનોની પ્રણાલિકામાં કર્મ અને ઉપાસના પૂર્વરંગમાં છે; વિવેક, વૈરાગ્ય, શમાદિ છ દૈવી ગુણો અને મુમુક્ષુતા તે ચાર સાધનો મધ્યરંગમાં છે; અને શ્રવણ, મનન નિદિધ્યાસન તે અંતરંગમાં છે.

રામાનુજમત પ્રમાણે કર્મની અહ્યાત્માને જરૂર છે એટલુંજ નહિ પણ કર્મ અને જ્ઞાન બંને મળી પરબ્રહ્મમાં ભક્તિ ઉપજાવે છે. આ જ્ઞાનકર્મનો સમુચ્ચય સાધન પ્રણાલિકામાં આવશ્યક છે. વળી જ્ઞાન, ધ્યાન, ઉપાસના, સ્મૃતિ, ભક્તિ વિગેરે સમાન અર્થનાં વાચક છે, અને નિર્વિકારજ્ઞાન નહિ પરંતુ ભગવાનનું સવિકલ્પ લાવમય પ્રત્યક્ષજ મોક્ષમાં ઉપકારક છે. જેવી રીતે વિવેકાદિ સાધન ચતુષ્ટય શાંકરમતમાં ઇષ્ટ છે, તેવી રીતે રામાનુજમતમાં વિવેક, વિમોક્ષ, અભ્યાસ, ક્રિયા, કલ્યાણ, અનવસાદ અને અનુદ્ધર્ષ ઉપયોગી સાધનો છે. ભાં વિવેક એટલે શાંકરમત જેવો આત્માનાત્માના ભેદનું જ્ઞાન એવો અર્થ નથી, પરંતુ અન્નગ્રહણની શુદ્ધિ એવો થાય છે. આહારમાં ક્ષેવાતા અન્નાદિ પદાર્થો કેટલાક જાતિથી દુષ્ટ હોય છે જેવા કે ડુંગળી વિગેરે; કેટલાક આશ્રયથી દુષ્ટ હોય છે જેમકે પતિત અને ચંડાલાદિ અપવિત્ર પુરુષોનું અન્ન; કેટલાક અન્નાદિ પદાર્થો નિમિત્તવડે દુષ્ટ થાય છે જેમકે ઉચ્છિષ્ટ અથવા કોઇના ખાધેલા પીધેલાનો શેષ રહેલો ભાગ; આવા જાતિ-દુષ્ટ, આશ્રયદુષ્ટ અને નિમિત્તદુષ્ટ અન્નાદિથી શરીરને મલિન ન થવા દેવું તેનું નામ આ શાસ્ત્રમાં વિવેક છે. વિષયો ઉપર અનાસક્તિ થવી તેનું નામ વિમોક્ષ છે. આલંબનનું પુનઃ પુનઃ ચિંતન કરવું તેનું નામ અભ્યાસ

છે, એટલે પરમાત્મારૂપી આલંબનને ચિત્તમાં પુનઃ પુનઃ આરંભ કરી તેના મુખ્ય ધર્મવર્તે મનને તે રંગવાળું કરવું તે અભ્યાસ. યોગ્ય સાધન ક્રિયા છે એટલે પાંચમહાયજ્ઞોનું યથાશક્તિ અનુષ્ઠાન કરવું. પાંચમું સાધન કલ્યાણ છે, અને તેમાં સત્ય, સરલતા, દયા, દાન, અહિંસા, અને અલોભ એ ગુણોનો સમાસ થાય છે. છઠ્ઠું સાધન અનવસાદ છે એટલે કે દેશકાલ અનુકૂલ ન હોવાથી તથા શોકજનક વસ્તુઓ સાંભરવાથી ઉત્પન્ન થતું દૈન્ય અથવા મનનું નિસ્તેજપણું તેનું નામ અવસાદ; તેથી ઉલટો ગુણ તે અનવસાદ અથવા પ્રસન્નતા. સાતમું સાધન તે અનુદ્ધર્ષ અવસાદથી વિરોધી સ્થિતિમાંથી ઉત્પન્ન થતી તુષ્ટિ અથવા ખોટો સંતોષ તે ઉદ્ધર્ષ અને તેથી ઉલટું તે અનુદ્ધર્ષ સારાંશ:-આહારાદિની શુદ્ધિ, વિષયોમાં વૈરાગ્ય, પરમેશ્વરનું સર્વદા ચિંતન, કર્મોનું અનુક્રાન, સત્યાદિ ગુણોનું સેવન, અને ચિત્તની પ્રસન્નતા સાથે ઉત્સાહ-એ સાધનો અહ્મવિદ્યાનાં ઉપકારક છે.

આ આરંભનાં સાધનો ઉપરાંત શ્રીરામાનુજના મતમાં ભક્તિ અને પ્રપત્તિ એ બે મુખ્ય સાધનો અંતરંગમાં આવે છે ભક્તિપણુ સાધનભક્તિ અને સાધ્ય-ભક્તિ એમ બે પ્રકારની છે, અને પ્રપત્તિ પણ બે પ્રકારની-એકાન્તી અને પરમકાંતી.

વલ્લભમત પ્રમાણે સર્વ સાધનોનો ભક્તિમાંજ સમાસ થાય છે, અને ભગવત્ શરણુતામાંજ સાધન શ્રેણીનું રહસ્ય છે.

(૩) ફલ વિષયમાં.

શાંકરમત પ્રમાણે મોક્ષરૂપી ફલ નવું સંપાદન કરવા યોગ્ય નથી, પરંતુ સ્વતઃસિદ્ધ સ્વરૂપ જે ઢંકાયેલું છે તેનો પ્રકાશ થવો, અને તે અહ્મ-વિદ્યા અથવા તત્ત્વજ્ઞાન વડેજ અવિદ્યા અથવા અજ્ઞાનનો નાશ થવાથી પ્રકટ થાય છે. આ ફલ બે રીતે પ્રકટ થાય છે.

સદ્ધામોક્ષરૂપ—જે અહ્મવિદ્યાનો ઉદય થવાની સાથેજ શુભ-મુક્ત દશામાં મળે છે. જેઓ ઉપાસનાના ક્રમથી અહ્મલોકમાં ગતિ કરી અહ્મના કાલ-ક્રમના અવધિએ મોક્ષ પામે છે તે ક્રમમોક્ષ છે. પ્રથમને કૈવલ્યમોક્ષ કહે છે, બીજાને સમ્યુક્ત્યમોક્ષ કહે છે. વાસ્તવ અહ્મજ્ઞાનીને ઉત્કાન્તિ નથી, અને અત્રજ અહ્મલાવ પ્રાપ્ત થાય છે.

રામાનુજમત પ્રમાણે મોક્ષ એ વાસ્તવ પ્રાપ્ત કરવા યોગ્ય અવસ્થા છે. તે મરણપછી આ લોકમાંથી ઉત્ક્રાન્તિ થયા પછી બ્રહ્મલોકમાં પ્રાપ્ત થાય છે. પરબ્રહ્મ સાથે સાયુજ્યનો અથવા સામ્યનો અનુભવ કરવો તેનું નામ આ મત પ્રમાણે મોક્ષ છે. આ અવસ્થામાં પરમાત્માના સ્વરૂપને મુક્ત પુરુષ કોગવે છે, અને એની વિભૂતિમાં અંતર્ગત થયેલા તે લોકના વિશેષાનંદનો પણ અનુભવ કરે છે. વળી તે યથેષ્ટ દેહ ધારણ કરી શકે છે, અને તેવા દેહ ધારણથી તેની મુક્ત અવસ્થાને બાધ આવતો નથી.

વલ્લભમત પ્રમાણે પણ કારણ બ્રહ્મમાંથી અગ્નિવિસ્ફુલિંગ ન્યાયે, ભાવોની ઉત્પત્તિ સ્વીકારેલી હોવાથી, કારણબ્રહ્મના સત્ ચિત્ અને આનંદ અંશોમાંથી પ્રાણાદિ અંશો સદંશ ગણાય છે અને તે બંધન કરનાર નિમિત્તો છે; ચિદંશો છવ કહેવાય છે, અને તે બંધન પામે છે; અને આનંદાંશો તેના અંતર્યામી નિયામકો ગણાય છે. ન્યારે પૂર્ણ જ્ઞાનશક્તિનું ભગવાન જીવોને દાન કરે છે ત્યારે મોહિની માયાના પાશમાંથી છૂટે છે, અને સ્વરૂપભૂતા શક્તિમાં સ્થપાય છે. આ મોક્ષ દશામાં પરાધીનતા જાય છે, પરંતુ જગત કર્તૃત્વ ધર્મ જગતો નથી, માયાશક્તિ તેને પ્રાપ્ત થતી નથી, પરંતુ ઉત્કૃષ્ટ આનંદની પ્રાપ્તિ થાય છે.*

ઉપસંહાર.

ભારતવર્ષના તત્ત્વજ્ઞાનનો છંદઃકાળથી તે આજ પર્યંતનો ઇતિહાસ ચાર હજાર વર્ષનો આપણે ભિન્ન ભિન્ન વિચારોની શ્રેણીઓમાં ગુંથાયેલો અવલોકી ગયા. આ તત્ત્વજ્ઞાનની અનેક શ્રેણીઓ છતાં તે ખરી રીતે ત્રણ પ્રવાહમાં વહે છે—(૧) અધિભૂત, (૨) અધિદૈવ અને (૩) અધ્યાત્મ. આ ત્રણ પ્રવાહો બ્રાહ્મણ ધર્મપ્રદેશમાં, બૌદ્ધ ધર્મપ્રદેશમાં, અને જૈનધર્મપ્રદેશમાં થઈ વહે છે. પરંતુ આ સર્વ પ્રદેશો ખરી રીતે ભારતવર્ષનાજ વિભાગરૂપ છે. અધિભૂત શાખા બ્રાહ્મણ ધર્મના ન્યાય વૈશિષ્ઠિક દર્શનોમાં અને બૌદ્ધ ધર્મના સર્વાસ્તિવાદીના મતમાં આવી અટકી છે. અધિદૈવ પ્રણાલિકા એકેશ્વરવા-

હની પાતંજલ યોગ દર્શનમાં, તથા શૈવ, વૈષ્ણવ અને શાકત દર્શનોમાં વહ્યા કરે છે, અને અધ્યાત્મ પ્રણાલિકા એક તરફ જૈનમતમાં અને ખીજી તરફ બ્રહ્મભીમાંસા દર્શનમાં વહે છે. હિંદુસ્થાનના વિચારપ્રવાહને જ્યાં સ્થાંથી પણ અધ્યાત્મ સમુદ્રમાં મળવાનું વળણ છે. તેથી જો કે યૌદ્ધ દર્શનમાં આત્મવસ્તુની અવગણના છે, અને નૈતિક બાવના ઉપર અને કર્મવિશુદ્ધિના ઉપર તેમનો ઝોક છે, તોપણ તે દર્શનના ક્ષણભંગવાદ, અથવા ક્ષણિક વિજ્ઞાનવાદ ઉપર ભારતવર્ષના ચિંતકોને વિરામ મળ્યો નથી, પરંતુ તેઓ આ સંસારની ક્ષણધારાવાહિનીની પીઠમાં સ્થિર વિજ્ઞાન અથવા ચૈતન્ય ઉપર અખંડ નજર નાંખતા રહ્યા છે. વળી તે સ્થિર ચૈતન્ય જોને બ્રહ્મ સંસાર આપવામાં આવે છે, તે તટસ્થ ઈશ્વરરૂપે નહિ સ્વીકારતાં તે ચિંતન કરનારના આત્મા સાથે કોઈ વિલક્ષણ તાદાત્મ્ય સંબંધવાળું અથવા સાયુજ્ય સંબંધવાળું માનવામાં આવે છે. જીવનો અને પરમેશ્વરનો, આત્માનો અને બ્રહ્મનો-આ સંબંધ સર્વ અધ્યાત્મ વાદીઓને અત્યંત સામીખ્યનો અનુભવાયો છે. આ અત્યંત સમીપતાને લઈ કેટલાક સ્વભાવ અદ્વૈતજ એટલે એકજ બ્રહ્માત્મવસ્તુ સ્વીકારે છે, કેટલાક તે બેની વચ્ચે દેહ અને દેહી જેવો વિશિષ્ટ સંબંધ માને છે, અને કેટલાક અંશ અને અંશી જેવો અથવા બિંબ અને પ્રતિબિંબ જેવો સંબંધ માને છે. આ સંબંધનું બાન કાંતો તાદાત્મ્ય અથવા કેવલ્ય ભાવે, કાંતો સાયુજ્ય ભાવે, અથવા કાંતો સાલોભ્ય ભાવે થયા વિના અધ્યાત્મ દર્શનની નિષ્ઠા બંધાતી નથી, અને તેવી નિષ્ઠાના ઉદય વિના પુરુષાર્થની સિદ્ધિ નથી આવું સર્વ વિચારકાનું સામાન્ય મંતવ્ય છે. આ અધ્યાત્મ અનુભવ કેવલ વિચારરૂપ નથી, પરંતુ તેમાં આનંદરૂપતા અથવા રસરૂપતાનો સ્વીકાર છે, અને તેથી દર્શનશાસ્ત્રનું પ્રયોજન સત્યજ્ઞાન પ્રાપ્તિમાંજ સમાયું છે એટલુંજ નહિ, પણ જીવનના ઉંડા સંતર્પણમાં સમાયેલું છે. તત્ત્વજ્ઞાનની નિષ્ઠાના આ ઉંડા આસ્વાદને લઈને ભારતવર્ષનો અધ્યાત્મ વિચારક કેવળ ખુદિના તરંગો અને વિકલ્પો ઉપર રમતો નથી, પરંતુ,

જહાજહવુશોર્મધ્યે યત્તત્ત્વં પારમાર્થિકમ્
અનુભૂતિમયં તસ્માત્સારં બ્રહ્મેતિ કથ્યતે ॥

જડ દૃષ્ટિ અને અજડ દૃષ્ટિની વચ્ચેનાં જે સ્થિતિ પરમાર્થ તત્ત્વ અનુ-
ભવરૂપે કિલસે છે તેજ આનંદમય-સારભૂત-બ્રહ્મ છે એવું સમજી છેવટે:—

અધ્યાત્મરતિરાશાન્તઃ પૂર્ણપાવનમાનસઃ

પ્રાપ્તાનુત્તમવિશ્રાન્તિર્નકિંચિદ્દિહવાંછતિ ॥ (અન્નપૂર્ણોપનિષદ્)

તે શુદ્ધ આત્મામાં પ્રીતિ ખાંધી ઇન્દ્રિયાદિના સર્વ વેગોને શમાવી,
પરમપાવન જ્ઞાનવડે મનને ભરી, અપૂર્વ વિશ્રાન્તિને મેળવી, આ સંસારમાં
કંઈપણ મેળવવાનું બાકી છે એવી ઝંખના કરતો નથી.

આ ધ્યેય સિદ્ધ કરવા ઉપર ભારતવર્ષના તત્ત્વજ્ઞાનના પ્રવાહનો વેગ છે,
અને તેમાંજ તેનું સ્વતંત્ર વ્યક્તિત્વ અદ્યાપિ ઝળકે છે.

ૐ



અન્યકારસૂચી.

નામ	પૂર્વાર્ધ	ઉત્તરાર્ધ	અબૂલુખ્તશિ	૧૧	૧૨
અકલંક		૧૧૩	અમરદાસ		૨૨૧
અખંડાનંદ		૨૧૭,૨૨૦	અમલાનંદ		૨૧૭,૨૧૮,૨૨૦
અખો		૨૨૨	અર-અર		૨૭૫
અક્ષપાદ-		*	અરાદ	૪૨	
(ગૌતમ)	૧૧૭,૨૨૩	૯,૧૦,૧૩૬	અરુન્ધતી-		
અગ્નિવેશ	૪૫		(કર્મપુત્રી)	૯૩	
અધોરાચાર્ય		૨૪	અભુન		૮૩
અંગિરા	૯૩		અવંતિવર્મા		૩૪
અન્નતશત્રુ	૧૮૯,૧૯૦,૧૯૨		આલિહામોદાની		૩૮
અન્નિ	૪૫		એલકઝાન્ડર	૩૪	
અન્નિગુપ્ત		૩૪,૩૬	અદમીરુની	૯૭	
અનન્તદેવ		૧૧૫	અશોક	૧૨૧,૧૮૬	
અનન્તવીર્ય	૨૦૦		અશ્વધોષ-		
અનન્યાનુભવ		૨૧૮	(સૈન્ય)	૪૨,૯૩,૧૪૮, ૧૫૩,૧૬૫	
અનસૂયા-				૧૭૦,૧૬૪	૧૬૭
(કર્મપુત્રી)	૧૯૩		થી	૧૭૦	
અનિરુદ્ધ		૯૧	અશ્વપતિ કૈકેય	૩૧	
અનુ		૮૨	અશ્વસેન	૧૯૮	
અનુભૂતિસ્વરૂપ		૨૨૦	અસંગ	૧૬૨,૧૭૦,૧૭૪	૧૬૫
અન્નભટ્ટ	૨૩૩		અસિત	૧૧૫	
અપ્યયદોક્ષિત		૨૪,૨૮,૧૧૫, ૨૧૫,૨૧૮, ૨૨૧,૨૨૨, ૨૮૨,૨૮૩	આ		
અભિનવગુપ્ત		૩૬,૩૭,૬૮, ૨૭૪	આચાર્યટંક		૧૭૬
			આત્રેય	૪૫,૯૦	૧૦૯,૧૧૦
					૨૧૮
			આલો		૩૭

આનંદગિરિ-

(આનંદજ્ઞાન)

૧૭૫,૧૭૬,૧૮૬,
૨૦૬,૨૧૭,૨૧૮,
૨૨૦

આનંદતીર્થ

૨૮૨,૨૮૫

આનંદશંકર-

આપુલાઇ ક્રુવ ૭

૨૭૮

આંદારનંબી

૧૯

આંદાલ

૨૭૧

આપદેવ

૧૧૫

આપસ્તંબ

૩૪

૧૫૨

,, તેમનો કાલ ૩૪

,, તેમના તત્ત્વ-

જ્ઞાનના સિદ્ધાન્તો ૩૪

આપસ્વામી

૧૯

આરણિ

૨૬

આર્યદેવ ૧૬૩,૧૮૦,૧૮૨

આસ્મરથ્ય

૧૧૦

આર્દિસેન

૧૧૫

આસુરિ

૯૨,૯૪

૬,૬

ધર્તિસંગ

૧૧૩

ધન્દુરાજ

૨૭૪

ધલા

૮૨

ધસ્માગાડ

૨૫૮

ધર્મરૂપણુ

૧૪,૫૫,૯૬,

૧૫૪

૧૦૦

૧૦૦

૩

ઉત્પલદેવ

૩૫,૩૬,૩૭

ઉદયનાચાર્ય ૧૧૭,૨૨૯,

૨૩૦

ઉદયાકર

૩૫

ઉદાયી

૧૯૪

ઉદાલક

૧૬,૩૧

ઉદોતકર

૯૮,૧૧૭

ઉપકોશા

૧૫૧

ઉપરિચરવસુ

૮૦

ઉપવર્ણ

૧૧૧,૧૩૬,૧૫૧,

૧૫૨

ઉપાલિ

૧૯૨

ઉમાનંદનાથ

૭૨

ઉમાસ્વતિ

૧૯૯

ઉરંગવલ્લીદેસર

૨૭૮

ઉલ્ક

૨૩૩

૯

ઋ

ઋષભદત

૧૯૦

ઋષભદેવ

૧૯૦

એન્ડ્રીલ ડ્યુપેરોન-

૨૨૩

Anquetil Duperron

એકમ્મા

૩૧

એતિશાયન

૧૧૦

એરકલર

૩૬

ઔદુમ્બી

૧૧૦

ઔષ્ઠમાન

૭૮

क	
अष्टाद(अष्टाशुक्) २२३, २३३, ६, १०,	
२३४, २४२	१३६
कपुन	२६
कनिष्क	१६०, १६४
कपिल-	३६
-आदिविद्वान्	४०, ६०, ६१
-कर्मपुत्र	६३
-नारायण अवतार	६२
-मनुष्यदेव	६२
-रुद्र अवतार	६२-६३
-वासुदेव अवतार	६२, ६३
-वैश्वानर अवतार	६२
-सत्यव्यक्ति अने	
अग्निं ३५	३६, ६०
कमलाकर	११४
कर्ण	३७, ८२, ८३
कर्म	६३
कला (कर्मपुत्री)	६३
कल्याणी	३५
कल्लट	३४
कवीश्वरार्थ-	
(नसिंहशत्रु)	२२३
कान्तिपूर्ण	२७५
कालदेवार्थ १८०, १८१	
कान्तिमति	२७६

काल्यायन	२८, २६, ६२, १५१, २७४
	१११
काल्यायनी	१२७
काल्यायनीपुत्र	१५१
काल्यायनी	११०
कालिकायार्थ १६६, १६७	
कालिदास	६७
कालकृत	११०
काल्यप	११५
कालीनाग्नि	१०६
कुलीक(अमृतशत्रु) १६२	
कुमारश्रव १६३, १८१	
कुमारिलभट्ट १७०	११२, ११३, ११४,
	११६, १२१, १२२,
	१२४, १२७, १२८,
	१३२, १३४, १२५,
	२१०, २१४
कुलशेखर-	
(आलवार)	२७१, २७२
कुशिक	६
कुरेश	२७७, २७८
कृष्ण प्र १७, १८०	८२, ८३, ६१,
	१०४, १६४
कृष्णदीक्षित	१५५
कृष्णदेव	१८२
कृष्णदेव राज	२५८
कृष्णधर्मार्थ १८२, २३३	
कृष्णधर्मपायन	

व्यास (पाराशर) २३३	६
कृष्णराज (नील) -	
राष्ट्रकुटनी)	१०
कृष्णानंद २३१	
Kant २५६ ६६, १४१, १६०	
केयूरवती	३५
केशवमिश्र २३२	
केशवार्थ	२७५
केशी १८६	
कौशिक	७८
क्रिया (कर्मपुत्री) ६३	
क्षेमराज	३७, ६८
ख	
भंडार	११४
भारवेष्ट १६४	
भ्याति (कर्मपुत्री) ६३	
ग	
गंगा भण्डेव पुत्री,	३०
गंगेश (गंगेश्वर) २२६, २३०, २३१	
गदाधर २३३	
गर्ग ११५	
गर्धभिष, (गर्धवसेन) १६७	
गार्ग्य	६
गुणभति १६३, १८२	
गुणरत्न ४४, ६६, २००	
गुणश्री १८२	
गूढ १५१	
गोदाभा २७१	

गोपालभट्ट	११५
गोपालयतीन्द्र	१७६
गोपीनाथ	२५८, २७२
	१७८
गोवर्धन गौरीकान्त	२०६, २११
	२१८
गोविंदनाथ	२०६, २११
	२१८
गोविंदराज दीक्षित	३५
गोविंदार्य	३४, ६७, १६४,
	१६५, २१०, २७३
गोविंदानंद	२१८
गोविंदराम-	
गणपतराम अ. १८	
गोशाल	१६१
गोष्ठीपूज्य	२७५
गौडपाद ६७, १७०, १८३ २२, ३४, ६७,	
	१६३, १६४
	१६५, १६६
	१६७, २०६
	२१०, २६५
	२७३
गौतम (गौत)	१८६
गौतम (न्याय-	
सूत्रकार) ११७, १८२,	
	२१३
गौतमभ्युद्ध १७, ३४, ४२	
	८१, १४६, १६६
,, (सिद्धार्थ	
अवतारिन्) १२०	

બૌદ્ધ દર્શન) ૧૪૨	
ગૌતમ (બ્રહ્મવાદી	
યોગ) ૧૧૫	
ચક્રક	૩૭
ચંપુણ	૩૪
ચન્દ્રકાન્ત	૨૭
ચન્દ્રકીર્તિ ૧૪૧, ૧૬૧, ૧૬૩,	
૧૮૨ ૧૩૬, ૧૫૩	
ચન્દ્રગુપ્ત (ગ્રામ)	૧૮૧
ચન્દ્રગુપ્ત (મૌર્ય) ૩૪, ૧૮૯, ૧૯૬	
ચન્દ્રપ્રભ	૧૮૧
ચરક	૪૪, ૯૦
ચાણક્ય	૧૯૬
ચિત્સુખાચાર્ય	૨૨૦
ચિત્રભોમ્ય	૨૮૩
ચિત્રભટ્ટ	૨૬૨
ચેલ્લના	૧૮૬
ચૈતન્ય	૨૩૧ ૧૦૨
ચૌજ્યાયન	૭૮
છ	
છન્નપ્રસવ	૩૦
છાટાલાલ	૭
જ	
જગદીશ	૨૩૨
જગદેવ	૩૨
જનક (બહુલાશ્વ) ૩૦	
જનક (વેદેક) ૨૬	
જનક (સીરખજ) ૩૦	૮૨

જનદેવ	૬૪
જમાલી	૧૬૦
જંબુ	૧૬૪
જયમોપાલ	૨૬૦
જયતંત્ર-	
(જ્યાતંત) ૧૮૨	
જયદેવ ૧૮૬, ૨૩૦, ૨૩૧	
જયન્તભટ્ટ	૨૩૦
જરાસંધ	૮૨
જાતુકર્ણ્ય વ્યાસ ૨૨૩	૬
જાબાલ	૨૯
જિનવર્ધન	૨૩૨
જીવદેવ	૧૧૫
જેકીસનદાસ જે-	
દાલાઈ ક્લેમ્પીઆ ૭	
જેકોબી ૧૮૯, ૧૯૨	
જૈગીપંચ ૧૧૫	
જૈમિનિ ૧૩ ૩, ૧૦૯, ૧૧૦,	
૧૧૧, ૧૧૫	
૧૨૨, ૧૩૫	
૧૩૬, ૧૩૭,	
૧૫૭, ૧૬૬	
૧૬૭, ૧૭૧	
જેશી પી. બી.	
(સી. બી.) ૨૬, ૩૧,	૩૧
જાનપ્રભ ૧૮૧	
જાનેન્દ્ર સરસ્વતી	૧૫૨
જાનેશ્વર	૨૬૨
જાનેશ્વરમિત્ર	૨૧૭, ૨૧૯

	ટ	
ટકાકસુ	૯૭	
ટંક		૧૫૧
ડ્યુમન	૪૩	૨૨૪
	ત	
તનસુખરાય-		
મનસુખરામ-		
ત્રિપાઠી		૧૫૧
તાંડિ-શાઆયનિ		૧૧૦
તારાનાથ	૧૮૧	૧૫૨
તિરુપ્પનાલ્લવાર		૨૭૧
તિરુમલ્લી શૈયાલવાર		૨૭૧
તિસમગાઠ આલવાર		૨૭૧
તિરુસથુમ	૧૬૪	
પુર્વશ		૮૨
તેલંગ		૧૫૨
તોટક		૨૧૧, ૨૧૮
તોન્ડરડીબોડી		
આલવાર		૨૭૧
	દ	
દાશરથિ		૨૭૭
દિન્નાગ	૧૧૭, ૧૫૨, ૧૭૧, ૧૧, ૧૨૨	
	૨૨૭, ૨૨૮	
દારાશિકેહ		૨૨૩
દિવ્યસિંહમિશ્ર	૬૬	
દુર્લભવર્ધન		૩૪
દેવનાંદા	૧૬૦, ૧૯૭	
દેવયાની		૮૨

દેવલ	૨૬, ૧૧૫	
દેવશર્મા	૧૮૨	
દેવસુરિ	૨૦૦, ૨૩૦	
દેવસેન	૧૫૧	
દેવહૂતિ (કર્દમ		
પાની કપિલ		
માતા)	૬૩	
પ્રવિડાચાર્ય	૧૫૧, ૧૫૨, ૧૬૪	
(આત્રેય)	૧૬૫, ૨૧૮	
દુલ્હ		૮૨
	ધ	
ધર્મકીર્તિ	૨૨૮	૧૧, ૧૧૩
		૧૨૨, ૧૪૧
ધર્મરામધ્વરી		૨૨૧
ધર્મપાલ	૧૭૧	
ધાલથાત્સપો	૧૮૨	
(Dhal-tha-Sahpo)		
ધ્રુવ	૫, ૬	
	ન	
નકુલીશ(લકુલીશ)	૨૨૩	
નગલાંબિકા		૩૦
નંદ	૧૭૧, ૧૯૪	
નંદિવર્ધન	૧૬૦	
નમ્માલવાર		૨૭૧
નરસિંહ સુમ-		
(સુખ્યુલક)		૩૬
નરેન્દ્રનગરી		૨૨૦

पिम्पलाह	२०,२६
पिम्पल(Pichel)	१२३
मुन्डीकास	२७४,२७५
मुनर्वसु	८३
पुरु	८२
पुरुषोत्तम(नारायण)	१६४
पुरुषोत्तम महाराज	२६०,२६१
पुलक्य	११५
पुलकेशी	१०
पुसीन	
(Poussin)	१४१
पूज्य	१५१
पूज्यप्रस	१४८,१७४, २८२,२८५
पूज्यनंद(जगदानंद)	६८,६८
पेरीयालवार	२७१
पैयालवार	२७१
पौय पैयालवार	२७१
पौंडर	२४
पौण्डिय	११०,१५३,१५७
प्रकाशात्मा	२१७,२१८
प्रणपति	११०
प्रज्ञाकरशुभ	११
प्रज्ञानंद	२२१
प्रत्युत्पन्नयन	२२०
प्रद्युम्न	६१
प्रभाकर	११२,११३,११४, १२४,१२७,१३४,

प्रभाकर	१३५
प्रवाहणनैमदी	३१
प्रशस्तपाद	२२७,२२८,२३७, १,१० २४२,२५६
प्रसादभाधवयोगी	६८
प्रसाद	१०७
प्राश्चिपुन	६४
शीष्ट (Ficht)	५१
इलीट	३१
ब	
अलदेव	३०
अललद	६१
असव	२०,३०,३१
अराव (नैनराज)	३१
आणु	२११
आदरायण-दर्शन	३,७०, १०६,११०
शास्त्रनुं वर्गिकरथु	११०,१३६
	१३७,१४८
	१५७,१६६
	१६७,१७१
	२५६
आदरि	१०६,११०
	१११,१७१
आण्डल	२६
मिण्णल	
(मिण्णल)	२६,३०,३१,३२
मिथुस्तत	१६६
मिथिसार	१८६,१६०,१६२
मिथ्वमभण	१६४,२१८

બિલ્લ	૨૯
ચુક	૧
ચુકધોષ	૧૨૩,૧૩૦, ૧૩૯,૧૫૨
ચુકપાલ	૧૮૨
ચુકપાલિત	૧૬૩,૧૮૨
ચુકમિત્ર	૧૬૨
બૃહદ્બલ	૮૩
બૃહદ્વપતિ	૨૪,૧૧૦
બેનરજી	૧૦
બેલવરકર	૯૭
બોધાયન	૧૧૧,૧૩૬ ૧૫૨
બોપદેવ	૧૦૨
બોધાયન	૩૪
બુલર (ડા)	૧૫૨
બ્રહ્મદત્ત	૨૯
બ્રહ્મા	૧૯૪,૨૫૯
બ્રહ્માનંદ	૬૯
ભક્તાંધિરેણુ	૨૭૧,૨૭૨
ભક્તિસાર	૨૭૧
ભટ્ટકમલાકર	૧૧૪
ભટ્ટદીનકર	૧૧૪
ભટ્ટનાથ	૨૭૧
ભટ્ટનારાયણ	૩૬
ભટ્ટભારકર	૧૩૬,૧૪૭,૧૪૮, ૧૫૪,૧૭૬,૧૮૮, ૧૯૭,૧૯૮,૨૦૨, ૨૦૫,૨૦૬,૨૨૨, ૨૮૧

ભટ્ટરાજેન્દ્ર	૩૬
ભટ્ટરાજેન્દ્ર	૧૧૪
ભટ્ટરાજ દીક્ષિત	૧૫૨,૨૮૩
ભટ્ટરાજ	૧૮૮,૧૯૪, ૧૯૫,૧૯૮
ભટ્ટરાજ	૧૧
ભટ્ટરાજ	૧૪૭,૧૫૧,૧૭૫, ૧૭૬,૧૭૭,૧૭૯, ૧૮૦,૧૮૧,૧૮૨, ૧૮૩,૧૮૪,૧૮૫, ૨૫૭
ભટ્ટરાજ	૧૧૨,૧૧૭
ભટ્ટરાજ	૩૬,૧૫૨,૧૧૩, ૧૧૭
ભવદાસ	૧૧૧
ભવનાથમિશ્ર	૧૧૪
ભવભૂતિ	૩૦
ભવ(ભાવાવિવેક)	૧૮૨
ભામતી	૨૧૮
ભારદ્વાજ	૭૮
ભારુચિ	૧૫૧
ભારુષ	૨૭૨
ભાવાગણેશ	૯૪,૯૮
ભાવિરક્ત અથવા	
અલ્લટ	૧૦
ભાસ	૧૦૯
ભાસર્વજ	૨૯૫
ભાસકર રામનંદ	૩૯

ભાસ્કરરાય	૬૭,૬૮,૬૯,૭૦
ભૂતયોગી	૨૭૧
ભૂત આલવાર	૨૭૧
ભૂતિરાજ બૂચુ	૧૧૫
ભોજદેવ	૧૮૧
ભોજરાજ	૨૪
મણિલાલ નભુ-	
ભાષ દિવેદી	૭
	મ
મંડનમિશ્ર	૧૧૪,૨૧૪, ૨૧૭,૨૧૯
મધુરાનાથ	૨૩૧
મદનિકા	૩૫
મદલાલિકા	૩૦
મદિરાજ	૩૦
મધુરકવિ	૨૭૧,૨૭૨, ૨૭૩
મધુસૂદન સરસ્વતી	૩,૭૭,૨૧૮, ૨૨૧,૨૨૨ ૨૮૧
મધ્વાચાર્ય	૨૫૯
મનુવિવસ્વાન	૧૦૯ ૮૨
,, વૈવસ્વત(વ્યાસ)	૯
,, સ્વામંભુ	૯૩
મનોરથ	૩૭
મન્દ્ર	૩૭
મલ્લીસેન	૨૪૦
મહત્તયોગી	૨૭૧
મહાદેવ(વેદાન્તી)	૧૧૪

મહાભાયા	૧૨૦
મહાપૂર્ણ	૨૭૫,૨૭૬,૨૭૭
મહામેધ	૨૭
મહાલક્ષ્મી	૨૫૮
મહાવીર	પ્ર.૧૩,૧૭, ૧૮૮
,, જીવનચરિત્ર	૧૮૯,૧૯૭
માણિક્યાવાચક	
મનીક્કા વાસહર	૧૯
માધવદેવ	૨૩૨
માધવસરસ્વતી	૨૩૨
માધવાનંદ-	
સરસ્વતી	૨૫૮
માધવાચાર્ય	૧૩,૧૬, ૨૪,૧૦૯, ૧૧૫,૨૦૯
માલાકાર	૨૭૫
મિત્રક	૯
મીરાં	૩૭,૧૦૬,૨૭૧
મુક્તાપીઠ	
(લલિતાદિત્ય)	૩૪,૩૬
મુદ્ગલ	૨૩૨
મુગેન્દ્ર	૨૪
મેક્સમુલર	૨૨૪
મૈત્ર	૨૭૨
મૈત્રેય	૯
મૈત્રેયી	૨૭
	ય
યદુ	૮૨

યયાતિ	૮૨	રમુનાથ	૨૧૩,૨૩૩	૧૧૫
યશસ્કર	૩૭	રંગરામાનુજ		૨૭૯
યશોમિત્ર	૧૫૨	રમણલાલ માંધી	૧૮	
યશોવર્મા	૩૪	રમાનાથ		૩૬
યાતવદકય		રમ્યદેવ	૨૧૮,૨૧૯	
,, હિદાલક આરુણિ		રાજશેખર	૧૫	૧૧
સાથે પ્રશ્નોત્તર	૩૦	રાજરામ મોહનરાય		૨૨૫
,, જીવનવૃત્ત	૨૬	રાધવભટ્ટ		૩
,, તેમના ગ્રન્થો	૨૭	રાધવાનંદ સરસ્વતી		૧૧૪
,, તેમના તત્ત્વજ્ઞાનના		રામકંઠ		૨૪
,,સ્વતંત્ર વિચારો	૩૨,૩૬	રામકૃષ્ણ ભટ્ટ		
,, તેમનું દેવતાનું		(ભાધવપુત્ર)		૧૧૪
વર્ગીકરણ	૧૯	રામકૃષ્ણ ભટ્ટાચાર્ય		૧૧૫
,, શોકત્વ સાથે		રામકૃષ્ણાદારી		૨૧૧
સંવાદ	૨૦	રામચંદ્ર	૩૧	૬૨
,, સમયની ચર્ચા	૨૮,૩૧	રામતીર્થ		૨૧૮
યાદવપ્રકાશ	૨૭૬	રામભદ્ર દીક્ષિત	૧૧	
યામુનમુનિ		રામમિશ્ર		૨૭૫
(યામુનાચાર્ય)	૧૭૬,૨૭૨, ૨૭૩,૨૭૫, ૨૭૬,૨૭૭	રામચ્યા		૩૧,૩૨
યારક	૨૮-૨૯ ફૂટનોટ	રામાનુજનચાર્ય	૧૦૧,૧૧૧,૧૧૪, ૧૩૬,૧૪૭,૧૪૮, ૧૫૧,૧૭૬,૧૮૬, ૨૫૯,૨૭૨,૨૭૩, ૨૭૪,૨૭૫,૨૭૬, ૨૮૧,૨૮૨,૨૮૫, ૨૮૬,૨૮૭,૨૮૮	
યુધિષ્ઠિર	૨૯	રામેશ્વર		૭૨,૧૧૪
યોગિવાહ (શ્રીપાણુ		રામમુરારિ		૩૧
સ્વામી)	૨૭૧,૨૭૨			
યોગેશ્વર	૩૭			
ર				
રમુદેવ	૨૭૧			
રમુનંદન	૨૭૧			

रायभु	१
रुचिहता	२३०
रुद्र	१६४
रुद्रकवि	२३२
रुरु	२७
रोहिन्सन	३१
ल	
लकुलीश पाशुपत	६
लक्ष्मणनाथ	३६
लक्ष्मणलक्ष्म	२५८
लक्ष्मण रानडे	७२
लक्ष्मणायार्य (रामातुल्य)	२७६
लक्ष्मीधर	६८
लक्ष्मीवृत्ति	२३३
लक्ष्मीवृत्ति	
(मुक्तापीड)	३४, ३६
लक्ष्मेश्वरी	३७
लायुकायन	११०
Le Gentle	२२३
लोगाक्षी भास्कर	२३२
लोभापाद	८२
ख	
पत्त	२३३
पत्तलिका	३७
परदराज	२७६
परदराज	३६
परममान	
(निर्वाणिक)	११७, २२६, २३०, २३१

वधमानमहावीर	१८६, १६०
वर्ष	१५६
वक्षल	३७
वक्षलभायार्य	८४, १०२, ११५, १४७, १४८, १८६, १६०, १६४, २५६, २५७, २५६, २६०, २६५, २८१, २८२, २८५, २८६, २८७
वसिष्ठ	३४
वसुगुप्त	३४
वसुगुप्त	८७, १५०, १५३, १५४, १५२, १६२, १६५, १७०, १७४, १८०
वसुभिन्न	१५१
वसुराज	४२
वाङ् (भानुद्वी)	११
वायव्यपति	६८, ६६, ११०, ११, २०, १०१, १०३, २१, ११४, १०३, १०४, १५४, १५७, २२८, २२६, २३६, २३०
वाञ्जनि	२६
वाण्डिणी	२११
वात्सायन	११७, १८२, २२७, २२८, २२४
वाभदेव	२२४

વાર્ષગણ્ય	૬૫,૧૧૨,
૧૧૩,૧૧૫	
વાસુદેવ	૨૯
વાસુદેવ(કૃષ્ણ)	૨૯ ૮૨,૮૩
વાસુદેવ	
(સાર્વભૌમ)	૨૩૧
વિક્રમાદિત્ય	૧૧૨
વિજય	૨૭
વિજ્ઞાનલિપ્તુ	૫૫,૬૬, ૧૪૫,૧૪૭;
	૯૯,૧૦૦; ૧૪૮,૧૮૭,
	૧૦૧,૧૦૨, ૧૯૦,૨૫૭,
	૧૦૩,૧૦૪, ૨૮૫
	૧૦૫
વિકૃતનાથજી	૨૫૮
વિદ્યાતીર્થ ભારતીતીર્થ	૨૨૦
વિદ્યાનંદ	૧૧૩
વિદ્યારણ્ય સ્વામી	૨૧૭,૨૨૦,
	૨૫૪
વિદ્યાસાગર	૨૧૮
વિન્ટરનિટ્સ (પ્રો.)	૨૧૦
વિનીતદેવ	૨૨૮
વિન્ધ્યવાસી (જીઓ)	
ધન્વરકૃષ્ણ જીઓ	
વ્યાસ)	૯૭,૧૧૩
વિન્ધ્યેશ્વરી પ્રસાદ	૨૩૩ ૧૫૨
વિભ્રમાકર	૩૫
વિમુક્તાભા	૨૧૯
વિવેકાનંદ (સ્વામી)	૨૨૫

વિશ્વનાથ પાંડિત	૨૩૨
વિશ્વરૂપાચાર્ય	૧૦,૧૯૫,
	૨૧૧,૧૧૪
વિશ્વેશ્વર (ગાગાભટ્ટ)	૧૧૪
વિષ્ણુશર્મા	૨૧૦,૨૧૧
વિષ્ણુસ્વામી	૧૯૮,૨૫૮
વિષ્ણુકૃષ્ણ	૧૧૦
વીરશુક	૨૩૨
વ્રષિણુ	૮૩
વેંકટનાથ	૧૧૫,૨૦૩
વેંકટધ્વરિ	૧૧૫
વેંકટેશ (રાજા પેનુગોડ)	૨૮૩
વેંકટેશ દીક્ષિત	૧૧૩
વેબર (Weber)	૧૧૧
વેમકેડેરીસ	૧૦
વૈદ્યનાથ	૧૧૪
વોલ્ટ	૯૨,૯૩
વોનલેકોગ	
(Von Lecog)	૧૨૩
વોલ્લેસર	
(Walleser)	૧૬૨
વ્યાડિ	૧૫૩
વ્યાસ	પ્ર.૧૦,૨૯, ૧૦૯,૧૧૦,
	૯૪ ૧૧૧,૧૩૬,
	૧૯૪,૨૫૮
„ પારાશર્ય }	૧૧૦,૧૧૧,
„ બાદરાયણ }	૧૫૨,૧૫૩,
	૧૫૬,૧૫૭,૧૬૪

व्योमशिव २२६,२३२

श

शकुन्तला २६

शक्ति १६४,२५६

शंकर २५८

शंकरभट्ट ११५

शंकरमिश्र

नैयामिक ११७,२३१

शंकरस्वामी १५२

शंकराचार्य १३,१६, १६,२१,३४,

२६,३५, ६५,६७,६८,

६०,११२, ७७,८०,१११,

११७,२२६, ११३,११४,

२४२ २३६,१४७,१४८,

१४६,१५०,१५२,

१५५,१५६,१७४,

१७५,१७६,१७७,

१७८,१७९,१८३,

१८०,१८२,१८३,

१८४,१८५,१८७,

१८८,२०६,२०८,

२१०,२११,२१२,

२१४,२१६,२१७,

२१६,२५७,२५८,

२७०,२७३,२८२,

२८५,२८६

शंकरगर्भ २३२

शंकरास्वामी

परानुश (कारीभारण-

यकुलाभरण) २७१,२७२,२७३

शंभुनाथ ३६

शंभुभट्ट ११४

शर्मिष्ठा ८२

शशिकर ११

शाकटायन २८

शाकट्य २०,२८

शांडिल्य १६ ७८

शान्ति(कर्मपुत्री) ६३

शांत्याचार्य १६६

शालिकनाथ ११२

शाहजहाँ २२३

शिव ६

शिवभूति १६८

शिवभूति स्वामी ३३

शिवाक्षय २३२

शिवानंद ३५

शीलभद्र १७१

शुक ६५,१६४,१६६,

२५८,२५९,२७३

शुक ११५

शुद्धोदन ६३,१२०

श्वलपाणिमिश्र २३२

Seshagiri Sastri २०६

Shopenhauer

शोपनहरेर २२३

श्रीकंठ २०, २२, २४, ३६,
१४७, १४८, १८७,
१८८, १९०, २१६,
२८२, २८४, २८५,
२८७, २८८

श्रीधर २३२

श्रीभक्तशु २४

श्रीरंगराज २८३

श्रीवत्सांक १७६

श्रीवत्सायार्थ २२६

श्रेडर (Schrader) १४१ ८४

श्वेत ६

श्वेतकेतु ७१

श्वेतक्षोदित ६

श्वेतशिख ६

श्वेताश्वतर (शिवावतार) ६

ष २८४

षडक्षरीदेव २८४

स ७६

संकर्षण १५२

संगलक्ष ११३

सतीशयद्र ११०

विद्याबुध १८२ ११३

सत्यवती ११०

सदानंद ६६, २१६, २२१

सहाशिव (शिवायार्थ) २७

समक ६२, ६३

सनरकुमार ६२, ६३, ६५, ७७, ११५ २५६

सनंदन ६२, ६३ ६५

सनातन ६२, ६३

समंतलक्ष ११३

संप्रति १६६

संभूतविजय १६४, १६५

संयधर १६

सरयोगी २७१

सरूप (मेल) २८

सर्वसमुनि १६५, २१८

सहदेव ८२

सांजवीपुत्र ६४

सात्वत २७१

सायशुआयार्थ २२०

सारङ १८१

सारीपुत्र १५१

सिद्ध श्रीकंठ

(सिद्धमेल) ३७

सिद्धसेन १६२

सिद्धार्थ (गौतम-

शुद्ध शुद्धो)

सिद्धार्थ (महावीर

पूर्वण) १८६, १९०

सुप्रकाश २२०

सुयस्तिमित्र १६३

सुप्रकाश २७१

सुरेश्वराचार्य	
(मंडनामित्र विश्वरूप, देवश्वर, सुरेश्वर)	१११, १३६, १७५ १८५, २११, २१७
सिद्धशुक्र	२४
सीता	२८
सुगत (जुओ)	
सौतमयुद्ध	१३, १५१
सुजिह्वैला	२२३
सुजुंही (Suzuki)	१६४
सुधर्मा	१८४
सुमतिनाथ	३६
सुन्दरस्वामी	१८
सुमन्तु	२८
सुर्णधु	२२८
सुरेश्वर (जुओ)	
मंडनमित्र)	११४
सैयुल (अश्वधोष)	१६४
सोजेन Sogen	
Yamakami)	१५३
सोमशंभु	२४
सोमशर्मा	२२३
सोम (शिवावतार)	८
सोमानंद	३४, ३५
सोमेश्वर (योथो)	२८
सोमेश्वर (न्याय-	
सुधाना कर्ता)	११३
सौयुक्त	२७४

सौरि		३७
रथेंद्र		२५८
स्थिरमति	१६२	
रथूलभद्र	१८५	
ह		
हरिदत्त		२४१
हरिभद्रसरि	१३, १५, ६६, १६८	
हरिमित्र	२३१	
हरिवर्मा	१५३	
हरिहर	२३१, २३२	
हर्षा		२२०
हर्षोवर्धन	२२८	
हरतामलक		२११
हालाहाला	१८१	
हिरण्यगर्भ		
(योगशासनकार)	१०८	२४
,, यतुराभनायना कर्ता		६
हिरण्यशुभ		१५१
हिरालाल त्रिभो	१८	
वनदास पारम्प		
हुसेनसंग	१७१	११३
हुगेल (Hogel)		४८, ५२
हम्बट्ट	१२८, २८१	
हेमाद्रि		१०२, १०४
हेलीओडोश		८२
Haldane & Kemp		२६४

મંથ સૂચી.

નામ	પૂર્વાર્ધ	ઉત્તરાર્ધ	નામ	પૂર્વાર્ધ	ઉત્તરાર્ધ
	૫૪	૫૪		૫૪	૫૪
અ			અધિકરણુરત્નમાલા		૨૨૦
અશુંભાનાગમ		૨૦	અધ્યાત્મપટલ (આપ- સ્તંબ ધર્મસૂત્ર)	૩૪	
અકુતોભય	૧૬૧, ૧૬૩, ૧૮૨		અનલાગમ		૨૦
અગ્નિપુરાણ		૮૪	અનાત્મપદાર્થોત્તુ એક નિગ્રંથાનું ચિંતન	૧૬૧	
અગ્નિરહસ્ય (શત- પથ બ્રાહ્મણનો ભાગ)		૧	અનુત્તર ઔપપતિક દશા (અંગ)	૧૮૮	
અંગ જૈનસાહિત્ય અગીઆર)	૧૮૮		અનુભવસૂત્ર		૨૫, ૨૭
અઞ્જિતાગમ		૨૦	અનુયોગદ્વાર	૧૮૮	
અણુભાષ્ય		૨૬૦*	અનુશાસનસ્મૃતિ		૨૪
અત્યશાલિની	૧૫૨	૬	અંતકૃતદશા (અંગ)	૧૮૮	
અથર્વવેદ	૧૫, ૬૬, ૧૦૦	૬	અન્નપૂર્ણા (ઉપાં)	૧૫	
,, સંહિતા		૭૬	અપરિમિતાયુક્ત	૧૬૩	
અથર્વશિષ્યા (ઉપાં)	૧૪	૭, ૨૮૨	અભિધર્મ (બુએ બૌદ્ધદર્શન)	૧૧૦	
અથર્વશિરસ (ઉપાં)	૧૪	૭, ૨૮૨	અભિધર્મકોશ	૧૫૨, ૧૬૩	
અદ્વૈતદીપિકા		૨૨૧	અભિધર્મ કોશ લાખ્ય	૧૫૨	
અદ્વૈતબ્રહ્મસિદ્ધિ		૨૧૬, ૨૨૧	અભિધર્મકોશ વ્યાખ્યા	૧૫૨	
અદ્વૈતસિદ્ધિ		૨૧૮	અભિધર્મસાનપ્રસ્થાન- શાસ્ત્ર	૧૫૨	
અદ્વૈતસિદ્ધિ સિદ્ધાન્ત- સાર		૨૨૧	અમૃતબિંદુ (ઉપાં)	૧૪	
			અરુણેશ્વરતંત્ર		૬૨, ૬૩

અર્થસંગ્રહ	૧૧૫
અમિતાયુધ્માનસૂત્ર	૧૫૪
અર્થસંગ્રહ	૧૧૫
અલ્લોપનિષદ	૧૫
અવતંસક	૧૬૩
અષ્ટસાહસિક પ્રશ્ના-	
પારમિતા	૧૫૩
અષ્ટાધ્યાયી (પાણિની)	૮૧
અદિત્યુદ્યસંહિતા ૬૫, ૧૦૬, ૩, ૮૪,	
	૧૧૪ ૮૫, ૯૮
આકરગ્રન્થ	૨૨૧
આગમ પ્રામાણ્ય	૨૭૫
આગમશતકત્રય	૨૦
આચારંગસૂત્ર	૧૮૦, ૧૯૮
આતુરપ્રત્યાખ્યાન	
(પ્રકીર્ણ)	૧૯૯
આત્મવિવેક	૨૨૯
આત્મપુરાણ (ટીકા	
શંકરાનંદ)	૨૨૦
આત્મબોધ (ઉપ૦)	૧૪
આત્મા (ઉપ૦)	૧૪
આત્રેયતંત્ર	૪૫
આનંદલહરી	૨૧૬, ૨૮૨
આમ્ભીમાંસા	૧૧૩
આયુર્વેદ	૪૨, ૧૧૧
આરણ્યક	૧
આરુણ (ઉપ૦)	૧૫

આરુણ્ય (ઉપ૦)	૧૪
આલોક (ભુઆ	
પ્રત્યક્ષાલોક)	૨૩૧
આવશ્યક (મૂલસૂત્ર)	૧૯૯
આવશ્યક સૂત્ર	૧૩
આવશ્યક નિર્ણય	૧૩
આશ્રમ (ઉપ૦)	૧૪
Indian Anti-	
quary May 1920	
Jaimini & Ba-	
darayan	૧૧૦
ઈશ અથવા ઈશા-	
વાસ્ય (ઉપ૦)	૧૩, ૧૪ ૭, ૬૯
	૧૪૯, ૧૯૦
ઈશાવાસ્યભાષ્ય	
(સદાનંદ)	૬૯
ઈશ્વરકૃણ્ણકારિકા	
(સાંખ્ય)	૧૫૪
ઈશ્વરકૃણ્ણકારિકાભાષ્ય	
(ગૌડપાદ)	૧૯૫
ઈશ્વરપ્રતિપત્તિપ્રકાશ	૨૨૧, ૨૮૧
ઈશ્વરપ્રત્યભિજ્ઞા	૩૫
ઈશ્વરપ્રત્યભિજ્ઞા-	
કારિકાવૃત્તિ	૩૫
ઈશ્વરપ્રત્યભિજ્ઞાવિવરણ	૩૫
ઈશ્વરસંહિતા	૭૭, ૭૮,
	૮૪, ૮૫
ઈષ્ટસિદ્ધિ	૨૧૮, ૨૧૯

કચ્છ

ઉત્તરતંત્ર	૬૨
ઉત્તરમીમાંસા	
(ખાદ્યાયજુ સૂત્ર)	૩,૭૭, ૧૦૨, ૧૦૮
ઉત્તરાધ્યન	
(મૂલસૂત્ર)	૧૯૯
ઉત્પલસ્તોત્રાવલિ	૩૫
ઉપક્રમ પરાક્રમ	૧૧૫
ઉપનિષદો:—	૫.
,, તત્ત્વપ્રધાન	૧૪
,, તાંત્રિક	૧૫
,, તેના કાલ	૧૨
,, દેવતાપ્રધાન	૧૪
,, પર્યાલોચના	૧૧૯
,, યોગપ્રધાન	૧૪
,, વિષયાનુસાર	
વર્ગીકરણ	૧૪
,, શબ્દાર્થ	૧૨
,, શાંકરવિચાર	
વિષયભૂત	૧૨
,, શ્રોતસાહિત્યમાં	
સ્થાન	૧૨
,, સંખ્યા	૧૩, ૧૪
,, સંન્યાસ પ્રધાન	૧૪
,, સમુચ્ચયમાં નહિ	
પડેલાં	૧૫
ઉપનિષદોની કારસી	
પ્રત	૨૨૩

,, લેટિન	
ભાષાન્તર	૨૨૩
ઉપસ્કાર	૨૩૧
ઉપાયકોશલ્ય	
હૃદયસામ્ય	૧૮૧
ઉપાસકદશા (અંગ)	૧૯૮
ઉપાસના (કાંડ)	૨૦
ઋગ્વેદ	૬, ૭, ૭૯, ૮૦
ઋગ્વેદ સહિતા	૪, ૭૯, ૮૨, ૧૯૧
ઋણુવિમલા	૧૧૨
ઐકયાનવેદ	૭૬, ૭૭, ૭૮
ઐતરેય (આરણ્યક)	૧૩
ઐતરેય (ઉપનિષદ)	૧૩ ૧૪૯
ઐન્દ્રવ્યાકરણુસ્મૃતિ	૧૫૧
ઐપપત્તિક (અંગ)	૧૯૯
ક	
કણ્વાદ રહસ્ય	૨૩૧
કથાશ્રુતિ (ઉપ૦)	૧૪
કથાસરિત્સાગર	૧૫૦
કુંદલી	૨૨૩
કપિલ ઉપપુરાણુ	૯૩
કપિલગીતા	૯૩
કપિજલસહિતા	૮૪
કરુણાગમ	૨૦
કર્મમીમાંસા (પૂર્વ-મીમાંસા)	૩, ૭૭, ૧૦૮,

१०६, ११०,	कामिकागम	२०
१११, ११२,	कामिकातंत्र	१२, १४
१२७, १३४,	कारिका (सुचरित	
१३५, १३७,	मिश्रनी कुमारिलना	
१५७	वार्तिकाना प्रथम	
” (सूत्र)	अं३ (उपर)	११३
१०६, ११०,	कालाग्निरुद्र (उप०)	१४
१३५	कालिकाकारकूट	७
१११	कालिकाकारकूट	६८
” (सूत्रवृत्ति)	काली (उप०)	१५
उर्ध्वविपाकभेद	कालोत्तर	२४
१६१	कामोत्तर	६८
उत्थानिधि	कामोत्तर	६८
६६	काश्मीरागम प्रामाण्य	२७५
उत्थापाद	किरणुगम	२०
६२, ६४	किरणुवलि	२२७, २२८
उत्थासार	कुंडिकाभततंत्र (कुण्ड-	
उत्थपत्र	कामत)	६२, ६४
१८८ ७२, ७३, १०६	कुरुपिकाभततंत्र	६३
” (दशकांडी)	कुल्यूडामणितंत्र	६२
७२	कुलसारतंत्र	६२
उत्थपसूत्रवृत्ति	कुलाणुवतंत्र	६६
७२	कुलेश्वरीतंत्र	६६
उत्थावतंसिका	कुलोद्दीशतंत्र	६२
(अंग)	कुवलयानंद	२८३
१८८	कुसुमांजलि	२२६, २३०
कांडक (उप०)	कुर्मपुराण	६३
१३ ८८, १४८,	कृष्णयजुर्वेदशाखा	१३ ७८
१५०, १५६,		
१८१, २२८,		
२३०		
कांडक (संहिता)		
७८		
काण्व (शाखा)		
१४		
कात्यायन परि-		
शिष्ट सूत्र		
६२		
अपिबन्धवृत्ति		
६३		

Catalogue of South
Indian Sanskrit
Manuscripts 20

કેન (ઉપ૦ જીઓ તથાવકાર)	૧૩ ૭,૬૧
	૧૪૯,૨૩૦
કેવલ્ય (ઉપ૦)	૧૪ ૭
કોલોપનિષદભાષ્ય (ભારકરરાય)	૬૯
કોષીતકી (ઉપ૦) ૧૩,૩૮	૧૪૯,૧૫૯
	૧૬૦

ગ

ખંડન ખંડન ખાઘ	૨૦૮,૨૨૨
ગગનગંજ	૧૫૩
ગણુકારિકા	૨૨૯ ૧૦
ગણિખીજ (પ્રકીર્ણ)	૧૯૯
ગંડવ્યૂહ	૧૬૨
ગર્ભ (ઉપ૦)	૧૪
ગાયત્રી (ઉપ૦)	૧૫
ગારુડ (ઉપ૦)	૧૪
ગીતાય મંત્રહ (ભગ- વદ્ગીતા દીકા)	૨૭૪,૨૭૫
ગુપ્તવતી (સમશતી દીકા)	૬૯
ગુણતંત્ર	૬૨,૬૪
ગૂઢાર્થદીપિકા	૨૨૧
ગૃહ્યસૂત્ર	૧૧૧
ગોપથ (આદ્ય)	૧૫
ગોડપાદભાષ્ય (સાંખ્ય- કારિકા ઉપર)	૬૭
ગોડ અક્ષાન્દી	૨૨૧

ગૌરીવિવાહ (પદ્યપુ- રાણ ખંડ)	૯૩
--------------------------------	----

ઘ

ઘકસંભાર	૬૭
ઘંડાખીજ (પ્રકીર્ણ)	૧૯૯
ઘતુરાધ્યાયી મીમાંસા (સંકર્ષણ)	૭૬
ઘતુરામનાયતંત્ર	૬
ઘતુ:શતક	૧૬૩
ઘતુ:શરણ (પ્રકીર્ણ)	૧૯૯
ઘન-પ્રકલા	૧૬
ઘન-પ્રજ્ઞાન	૬૨,૬૩,
ઘન-પ્રજ્ઞાનામ	૨૦
ઘન-પ્રજ્ઞાપ્તિ (અંગ)	૧૯૯
ઘરક (સંહિતા)	૪૪,૪૫
ઘર્યોસ્તવન	૬૭
ઘિતવિશુદ્ધિ પ્રકરણ	૧૬૩
ઘિન્ત્યાગમ	૨૦
ઘુલિકા (ઉપ૦)	૧૪૪
ઘુલુમાલુક્ય પુત્રસૂત્ર	૧૪૩

છ

છવર્ગમાં ભવપ્રવાસ ૧૬૧	
Transmigration in six Resorts)	
છાદોગ્ય (ઉપ૦) ૧૩	૬,૨૧
	૧૬ ૨૨,૭૦,૧૧૦
	૩૧ ૭૧,૭૭,૧૪૯
	૬૯ ૧૫૦,૧૫૯

	૧૫૯, ૧૯૧,		તત્ત્વપ્રકાશ	૨૪
	૧૯૮		તત્ત્વખિદુ	૧૧૪
છેદસૂત્ર	૧૯૯		તત્ત્વસમાસ	૯૨, ૯૪
જ્યોત્સ્વીય પ્રગાપિ			તત્ત્વનાંદ તરંગિણી	૯૨, ૯૪
(અંગ)	૧૯૯		તત્ત્વલોક ટીકા	૨૨૧
જ્ય	૧૪, ૭૭, ૮૪		તથાગુહ્યસૂત્ર	૧૫૪
જ્યમંગળા (સાંખ્ય- કારિકા ટીકા)	૯૭		તંદુલવૈયાલિ (પ્રકીર્ણ)	૧૯૯
જળ્યાલ (ઉપાં)	૧૪	૨૮૨	તંત્રકૌસ્તુભ	૨૮૩
જીવનમુક્તિ વિવેક	૨૨૦		તંત્રભેદ (?)	૬૨, ૬૪
જીવાલિગમ (અંગ)	૧૯૯		તંત્રરત્ન	૧૧૪
જૈન સંશોધક	૧૩		તંત્રરાજ તંત્ર	૬૫
જૈમિનીય (શાખા)	૧૩	૧૧૧	તંત્રવટ ધાનિકા	૩૬
જૈમિનીય-ન્યાયમાલા			તંત્રવાર્તિક	૧૧૩, ૧૩૧
વિસ્તર	૧૧૫		તંત્રસાર	૩૬
જૈમિનિસૂત્ર લાખ્ય	૧૧૫		તંત્રસિદ્ધાન્ત	૨૮૩
જ્ઞાનધર્મકથા			તંત્રાલોક	૩૬, ૬૮
(અંગ)	૧૯૮		તર્કકૌમુદી	૨૩૨ ૧૧૫
જ્ઞાનપ્રસ્થાશાસ્ત્ર	૧૫૧		તર્કભાષા	૨૩૨
જ્ઞાનરત્નાવલિ	૨૪		તર્કરહસ્ય દીપિકા	૪૪, ૨૦૦
જ્યોત્સ્નાવતી	૬૬		તર્કવાર્તિક	૧૯૮
દાષર્ય ઓવ ધન્વિઆ	૭૧		તર્કસંગ્રહ	૨૩૩ ૧૫૧, ૨૨૦
ત			તર્કામૃત	૨૩૨
તત્ત્વચિંતામણિ	૨૬૦		તલવકાર (ઉપાં)	૧૩
તત્ત્વજલ	૬૨, ૬૩		બુઓ કેન	
તત્ત્વદીપન	૨૧૭, ૨૨૦		તાંડય (શાખા)	૧૩
તત્ત્વદીપિકા	૨૨૦		Tantric Texts	
તત્ત્વપ્રદીપ	૨૬૦		(Vol. VII)	૬૭

तिरुवायमम	१६
तृपटीका	११३
तेन्नेयिन्दु (७५०)	१३, २४३:
तैतिरीय (७५०)	१३, २४३ १४६, १६२, २३
,, (लाभ्य न्ययो-	
याल कृत)	२६०
तैतिरीय लाभ्यवार्तिक	२११, २१७
त्रिपीटक	१२१
त्रिपुरा (७५०)	१५
त्रिपुरा रहस्य	२२, ७२
त्रैपुर महोपनिषद् लाभ्य	६६
त्रोतलतंत्र	६२, ६४
त्रोतलोत्तर	६२, ६४
द	
दक्षतंत्र	६२
दत्तसंहिता (भूण)	२२, ७२
दशभूमीश्वर	१६२
दशवैतालिक	
(भूणसूत्र)	१६६
दशभुतरकंध	
(छेदसूत्र)	१६६
दानपत्र (करहाइ)	१०
दिव्यप्रबंध	२७३
दिव्यशास्त्र	७८
दीधिति	२३१, २३३
दीप्तागम	२०
द्वीपासमत	६६

ददाध्याससंशो-	
धनासूत्र	१५४
देवसूपिका तंत्र	६३
देवाराग (शैवसंहिता)	१६
देवी (७५०)	१५
देवीमत	६२
देवेन्द्र स्तव	
(प्रकीर्ण)	१८८
द्राविडसूत्र	,, २०
ध	
धर्मसंगनी	१३८, १५२
धर्मसूत्र	३४
धर्मरकंध	१५१
धर्मसंग्रह	१६१
धातुकाय	१५१
ध्यानयिन्दु (७५०)	१४
ध्यायितमुष्टिसूत्र	१५४
ध्वन्यालोका	३६
न	
नंदीश्वरकारिका	२५
नरसिंहागम	२०
नादयिन्दु (७५०)	१४
नांदी	१६६
नारायण (७५०)	७८
नारायणसूक्त	७७
नासदीयसूक्त	
(ऋग्वेदनु)	२, ३, ३७
निगमागमसारसंग्रह	२५

नित्यभोऽधिक्यव्रीका	६८, ७१
नित्योत्सव	७२
निदेश	८१
निर्यावलि (अंग)	१६८
निरुक्त	२८
निरुत्तर	६२
निर्वाण्य	१६३
निश्चीय	१६६
निःश्वासागम	२०
नीलकंठी	२३३
नीलरुद्र (उप०)	१४ ७
तृसिद्धतापनीय (उप०)	
पूर्व }	१४ १४६, १६२
उत्तर }	१४ २१२
नैष्ठिकसिद्धि	१११, १३६, २११, २१७
यद्रिका टीका	
(ज्ञानोत्तममिश्र)	२१७, २१८
न्यायकलिका	११४
न्यायकलिका	२३०
न्यायतत्त्व	२७३
न्यायतात्पर्यमंडन	११७
न्यायनिबंधप्रकाश	११७, २३०, २३१
न्यायनिबंधप्रकाश	
वर्धमानेन्दु	११७
न्यायनिर्णय	२१८
न्यायपरिशिष्ट	२२८

न्यायभिन्दु	१४१
न्यायभोषिनी	२३२
न्यायलाघ्य	११७, १८२
न्यायलाघ्यवार्तिक	११७, २२८
न्यायलाघ्यवार्तिक-	
तात्पर्यटीपिका	११७, १२८
न्यायलुपण्य (न्याय-	
सारनी टीका)	११
न्यायमकरंद	२२०
न्यायमंजरी	२३०
न्यायरत्नमाला	११४
न्यायरत्नाकर	११३, ११४
न्यायवार्तिकपरिशुद्धि	२२८
न्यायसार	२२८ १०
न्यायसिद्धांत	२७३
न्यायसुधा	११३
न्यायसूची	६८
न्यायसूचीनिबंध	२२८
न्यायसूत्र	११७, २२७
न्यायसूत्रोद्धार	२२८
न्यायावतार	११८
न्यायानुसार	१५२
प	
पंचकदप (छेदसूत्र)	१६८
पंचदशी	२२०, २५३
पंचपादिका	२११, २१७
पंचपादिका टीका	२१८
पंचपादिकाहर्षण्य	२१७, २२०

पञ्चभाटिकाविवरण	२१७
पञ्चभाटिका विवरण	
प्रमेयसंग्रह	२१७
पञ्चाध्यायी (पाशु- पतशास्त्र पञ्चाध्या- दर्शन)	११, १५४
पञ्चाध्यायीभाष्य	११
पञ्चाभूततंत्र	५२, ६४
पदार्थसंग्रह	२३१
पद्मसंहिता	८४, ६३
पद्मपुराण	६३, १६४
परहंसडिपनिषद्	१४
परमार्थ सप्तति	१६२
परमार्थसार आधा- रिका टीका	३६
परान्निशिका	३६
परिमल (अभ्यय- दीक्षित)	२२१, २८३
परीक्षासूत्र (लघु- वृत्ति)	२००
पश्चिमातंत्र	६२
पांयरात्र	७८, ८४, ८५ ८६, ८९, ९७ ९८, १०१
पातञ्जल्यत्रि	१११
पारमेश्वर	८४
पाराशरसंहिता	८४
पाशुपततंत्र	३

पिंड (डिप०)	१४
पिंडविधुक्ति (मूल- सूत्र)	१६६
पितापुत्रसमागमसूत्र	१५४
पुरातत्त्व	६७
पुरुषनिर्णय	२७५
पुरुषसूक्त	२, ३७
पुलकेशी	१०
पुष्पयुलिका (अंग)	१६६
पुष्पिका (अंग)	१६६
पूर्व (अंग)	१६४, १६५
पूर्वतंत्र	६२, ६४
पूर्वभीमांसा	३, १०८
,, वार्तिक (कुमा- रिलब्ध)	११२
पूर्वभीमांसाकारिका	११५
पौरुषशास्त्र	७८
पौष्कर	८४
प्रकरणपञ्चिका	११२
प्रकरणपाद	१५१
प्रकीर्ण (दश)	१६६
प्रज्ञप्तिशास्त्र	१५१
प्रज्ञापना (अंग)	१६६
प्रज्ञापारमिता	१६२, १६३
प्रणय (डिप०)	१५
प्रणवार्थ दीपिका	४८
प्रतिज्ञासूत्र	२७
प्रत्यक्षादौक	२३०, २६१

પ્રત્યભિગ્નાકારિકા	૪૯
પ્રત્યભિગ્નાબૃહતી	૩૬
પ્રત્યભિગ્નાવિમર્શિની	૩૬
પ્રત્યભિગ્નાસૂત્ર ૧૦૯, ૧૩૩	
પ્રત્યભિગ્નાશક્તિસૂત્ર	૬૮
પ્રત્યભિગ્નાહૃદય	૩૭
પ્રપંચસાર	૬૭
પ્રમાણુનયતત્ત્વાલોકા- લંકાર ૨૦૦	
પ્રમાણુવાર્તિકાલંકાર	૧૧
પ્રમાણુવિહતના ૧૮૧	
પ્રમાણુસમુચ્ચય ૧૫૨, ૨૨૭, ૨૨૮	
પ્રશ્ન (ઉપ૦) ૧૩, ૧૪ ૧૪૯	
પ્રશ્ન વ્યાકરણ (અંગ) ૧૯૮	
પ્રસન્નપાદા ૧૬૧, ૧૮૨	
પ્રસાદિની ૨૨૦	
પ્રસ્થાનભેદ ૩, ૭૭	
પ્રસ્થાનરત્નાકર ૨૬૦	
પ્રાણુ (ઉપ૦) ૧૫	
પ્રાણુમિહોત્ર (ઉપ) ૧૪	
પ્રાતિશાખ્ય (સૂત્ર) ૨૮	
પ્રાયશ્ચિત (પ્રકરણ) ૩૪	
પ્રોહગીતાગમ ૨૦	
વ	
ખર્જસૂચીપત્ર ૨૧૯	
ખસવપુરાણ ૩૦	
ખડ્ગવૈવલ્ય ૨૪	

ખડ્ગરૂપાણક ૬૨, ૬૩	
ખાહરૂપત્વ ૬૬	
શુદ્ધચરિત ૪૨, ૯૩, ૧૬૧	
૧૬૪	
શુદ્ધરતવ ૬૦	
બૃહતી ૧૧૨	
બૃહતકલ્પ (ઉદ્દસૂત્ર) ૧૯૯	
બૃહત્સંહિતા ૨૨	
બૃહદારણ્યક	
(ઉપ૦) ૧૩, ૨૭, ૩૨, ૩૬, ૧૪૯,	
૧૫૦, ૧૫૯,	
૧૬૦, ૧૬૧,	
૨૩૦	
બૃહદ્દેવતા ૪	
બૃહદારણ્યકભાષ્ય	
(શંકર) ૧૭૫	
બૃહદારણ્યકભાષ્ય	
(ભટ્ટપ્રપંચ) ૧૭૫	
બૃહદારણ્યકભાષ્ય-	
વાર્તિક ૧૭૫, ૨૧૧,	
૨૧૭	
” ” સાર ૨૧૭	
બોધપંચાશિકા ૩૬	
બોધિચર્યાવતાર ૧૬૩	
બૌદ્ધાધિકાર ૨૨૯	
બ્રહ્મ (ઉપ૦) ૧૪	
બ્રહ્મતત્ત્વ સમીક્ષા ૯૮	
બ્રહ્મચિંદ્ર (ઉપ૦) ૧૪	

અક્ષમીમાંસા (ઉત્તર-
મીમાંસા)

૧૦૮,૧૦૯

૧૩૫,૧૨૭

૧૩૭,૨૫૭

અક્ષમીમાંસાસૂત્ર

૧૦૯,૧૩૫

અક્ષવાદ

૨૫૦

અક્ષસિદ્ધિ

૨૦૮,૨૧૯

અક્ષસૂત્ર

૯૦ ૨,૩,૧૦,૨૨

૩૪,૩૬,૪૦,

૬૭,૮૬,૧૦૧,

૧૦૨,૧૧૦,૧૧૧,

૧૧૩,૧૩૫,૧૩૬,

૧૪૭,૧૪૮,૧૫૧,

૧૫૨,૧૫૩,૧૫૪,

૧૫૫,૧૫૬,૧૭૪,

૧૭૫,૧૮૦,૧૯૫,

૧૯૮,૨૦૯,૨૧૨,

૨૧૩,૨૧૪,૨૧૫,

૨૨૨,૨૫૭,૨૭૯,

અક્ષસૂત્ર ભાષ્ય

(શંકર)

૧૧૨ ૧૪૮,૧૫૩

૧૯૪,૨૧૦

૨૧૮,૨૧૯

અક્ષસૂત્ર ભાષ્ય

(શ્રીકંઠ)

૨૩,૨૫,૨૮૩

,, (નિબાક)

૧૫૨

અક્ષસૂત્ર ભાષ્ય

(ભટ્ટ ભાસ્કર)

૧૩૬,૧૩૭,

૧૫૨,૧૫૪

૧૯૮

,, (શ્રીભાષ્ય)

(રામાનુજયાર્ય)

૧૧૨,૧૩૬

અક્ષસૂત્રવૃત્તિ (ખાધા.

યન)

૧૩૫,૧૫૧

આક્ષણગ્રંથ

૧

આક્ષણતત્ત્વ દર્શનની

રૂપરેખા

૧૧

મ

ભક્તાપરિચા (અંજ) ૧૯૮

ભગવતી (અંગ) ૧૯૮

ભગવદ્ગીતા

૩૬,૬૭,૮૬,

૯૮,૧૦૩,

૧૪૭,૧૫૨,

૧૫૫,૧૫૬,

૧૯૧,૨૪૨,

૨૨૯,૨૩૦,

૨૩૮,૨૭૯,

ભગવદ્ગીતા ભાષા

૨૧૬,૨૧૭

,, (રામાનુજ)

૨૭૮

ભટ્ટભાષા પ્રકાશ

૧૧૫

ભાગવત

૧૦૨,૧૦૩,

૧૦૭

ભાદ્યમિતામણિ

૧૧૪

ભાદ્યમિપિકા

૧૧૪

ભાદ્યમિસ્કર

૧૧૫

ભાદ્યમિસ્કર

૧૧૫

ભાટાલંકાર	૧૧૫
ભામતી ૯૮,૧૧૨	૨૧૮,૨૮૩
ભારદ્વાજસંહિતા	૮૪,૮૫
ભાવના (ઉપ૦)	૧૫
ભાવનોપનિષદ્ બાહ્ય	૬૯
ભાષાપરિચ્છેદ	૨૩૨
ભાસ્કરોદય	૨૩૩
ભિક્ષુસૂત્ર	૧૫૨,૧૫૩
ભુવનેશ્વરી	૬૬
ભૈરવાષ્ટક (તંત્ર)	૬૨,૬૩

મ

મકરંદ (કુસુમાંજ	
પ્રકાશ મકરંદ)	૨૩૦
મણિપ્રભા	૨૨૧
મતોત્તર તંત્ર	૬૨,૬૪
મદિરાજ પુરાણ	૩૦
મધ્યમકાવતાર	૧૬૧
મધ્યપ્રતિત્ય સમુ-	
ત્પાદ	૧૮૨
મધ્યમ હૃદયકારિકા	૧૯૨
મનુસ્મૃતિ	૮૦
મંત્રભેદ	૬૨,૬૩
મંત્રસંહિતા	૩૬
મહાકાલ	૫૭
મહાકાલીમત	૬૨
મહાનારાયણ	
(ઉપ૦)	૧૩,૧૪
મહાનિશીથ	૧૪૯

(ઉદ્દસૂત્ર)	૧૯૯
મહાપ્રત્યાખ્યાન	
(પ્રકીર્ણ)	૧૯૯
મહાભારત	૨૯,૪૪,૯૪,
	૨૨,૧૧૧
,, શાંતિપર્વ ૯૪	૮૦,૮૪,
	૨૨૯,૨૩૧
,, સભાપર્વ, ૨૯	
મહામાયા શ્લોક-	
તંત્ર	૬૨,૬૩
મહાયાન ધર્મધાતુ	૧૬૨
મહાયાન પ્રવેશ	૧૬૨
મહાયાન સંપરિ-	
ચ્છ શાસ્ત્ર	૧૬૨
મહાયાનસૂત્ર	૧૬૨ ૧૫૩,૧૫૪
	૧૫૫
મહાલક્ષ્મીમતતંત્ર	૬૩
મહાલંકાર શાસ્ત્ર	૧૬૪
મહાવિલાસા	૧૫૧,૧૫૨
મહાસંમોહનતંત્ર	૬૨,૬૪
મહાસિદ્ધાન્ત	૨૭૮
મહિમ્નસ્તોત્ર	૧
,, દીકા (મધુસૂદન)	૨૨૧
મહેન્દ્રગલ શ્લોક	૬૨,૬૪
માઠરબાહ્ય	૪૫,૯૬,૯૭
માંકુલ્ય (ઉપ૦)	૧૩,૧૪ ૬૭,૧૯૭
માંકુલ્ય ઉપનિષદ્	
દીપિકા	૨૬૦

भांडुक्यकारिका	६७	२२, १४६,
(गौडपादकारिका)		१६३, १६५, १६६
माध्यमिकवृत्ति	१८२	
माध्यमिकार टीका	१८२	
माध्यमिकारिका		१३६
मानभेयोदय		११६
भारद्वाजसूत्र		१५४
भालिनीतंत्र		६२, ६४
भिताक्षरा	२८	
मीमांसाकौस्तुभ		११४
मीमांसासनय विवेक		११४
मीमांसानुक्रमण्यु		११४
मीमांसान्यायप्रकाश		११५
मीमांसापरिभाषा		११५
मीमांसापादुका		११५
मीमांसापालप्रकाश		११५
मीमांसाभकरंद		११५
मीमांसारत्न		११५
मीमांसा सारसंग्रह		११५
मीमांसासूत्र		१०६, ११५
मीमांसासूत्रटीधिति		
(मीमांसा न्याय टीधिति)		११५
मुकुटागम		२०
मुक्ताक्ष		१०२
मुष्माणिषागम		२०
मुंडक (७५०)	१३, १४	१४६, १५६ १६१, २३०

मुनिशास्त्र		७८
„ सात्विक		७८
„ राजस		७८
मूलमध्यम		
कारिका	१६१, १६२, १८२	
मूलसर्वास्तिवाद		
निकायसंग्रह	१६३	
मूलसूत्र (यार)	१६६	
मैत्रायणी (७५०)	१३, ३८	
मैत्रायणी (संहिता)		७८
मैत्रेयी (ब्राह्मण्यु)		१६०
मोहिनीशतंत्र		६२, ६३
य		
यजुर्वेद	४, ६, ७, २२, ७७	
यजुर्वेद यारण्यक		२३
„ संहिता		२३, १६
यारावल्क्य (७५०)	२८	
यारावल्क्यधर्मसूत्र	२८	
यारावल्क्यशिक्षा	२७	
यारावल्क्यरभृति	२८	
यामलाष्टक (तंत्र)		६२, ६३
युक्तिरत्नेहप्रपूरणी		११४
योगतत्त्व (७५०)	१४	
योगभाष्यटीका		
(वाचस्पतिमिश्र)		२१
योगभाष्यवार्तिक	६८	
योगरहस्य		२७३
योगशास्त्र, योगसूत्र		

योगानुशासन	११०,१५४
,, (पतञ्जलिनुं)	४०,७७
	६१,२४२
,, (पाशुपतोनुं)	१०६ ११
,, (भक्षेत्रनुं)	१०६
,, (यानुवल्क्यनुं)	२७,१०८
,, (वार्पण्यनुं)	११२
,, (हेमचन्द्रनुं)	१०८, ५.नो.
	२००
योगशिखा (उप०)	१४
योगसार	६६
योगस्मृति	२४
,, तुं सूत्र३५	१५४
योगागम	२०
योगाचार भूमि- शास्त्र	वे६१, १७०, २४२
योगिनीगलतंत्र	६२, ६३
योगेश्वरी तंत्र	६३
	र
रत्नकूटसूत्र	१५४
रत्नचूडा परिपृच्छासूत्र	१५४
रत्नत्रय	१६२
रत्नत्रय परीक्षा	२५
रत्नप्रभा	२१८
रत्नमेघसूत्र	१५४
रत्नराशिपत्र	१५४
रत्नाक्षरसूत्र	१५४
राजप्रशिय अंग	१६८

रामतापनीय (उप०)	
पूर्व-उत्तर	१४
रामायण	१६, २१
रावणबाध्य	२२
राष्ट्रपाल परि- पृच्छासूत्र	१५४
Report on a search for Sanskrit & Tamil Mss. (M. Sehagiri Sastrie)	२०६
रुद्रयामल	२२
इपमेद (तंत्र)	६२, ६४
	ल
लक्षणाभाषा	२३२
लक्षणासुसार शास्त्र	१६३
लक्षणावलि	२२६
लक्ष्मीतंत्र	८४, ६८, १००
लंकावतारसूत्र	१६२, १७०, १७२
	१६५, १६६
लघुसिद्धान्त	२७८
लघुस्तवी	६७
ललित विस्तर सूत्र	१६२ १५४
ललितगम सूत्र	२०
ललितानिश्चितीलाध्य	६७
ललितसहस्रनाम लाध्य (सौलाय)	

भाष्यर)	५७, ६६, ७१
ब्रह्मेश्वरी वाक्योनी	
संस्कृत भाषा (भाष्यर)	
राजनक)	३८
लीलावती	२२६
व	
वत्सगोत्र सूत्र	१४३
वज्रछेदिका सूत्र	१५४
वज्रसूत्री (उप०)	१५
वसंत	५, ७, ८,
वाक्यसूत्र	७, १०
वाक्यपदीय	प्र, ५ ११३
वातुलतंत्र	६२, ६४
वातुलागम	२६
वातुलोत्तरतंत्र	६२, ६४
वाहन्याय टीका	२२८
वामलुप्ततंत्र	६२, ६४
वामदेव (तंत्र)	६२, ६४
वायुपुराण	२२३ ८
वार्तिकसारसंग्रह	२२०
वार्तिकाभरण	११३
वासवहता	२२८
विदुःश्वरतंत्र	६२
विक्रमांकदेवचरित	२६
विग्रहव्यावर्तिनी	६८१
विष्णुआगम	२०
विष्णुसिमात्रतान्त्रिक	१६३
विष्णुनकाय	१५१

विज्ञानलैख	३७
विज्ञानभात्रसिद्धि	१६३
विज्ञानागम	२०
विज्ञानाभूत (विज्ञान-	६६
विष्णुनुं प्र. सू.	
विपरनुं भाष्य)	
विदुःशेषोपाध्यायी	२२१
विदुःभनोरगिनी	२२१
विधित्रयपरित्राण	११५
विधिरसायण	११५, २८३
विधिरसायणभूषण	११५
विधिरसायणपूषण	११५
विधिविवेक	११४
विपाक (अंग)	१६८
विमलतंत्र	६२
विमलकीर्ति	१६३
विमलकीर्तिसूत्र	१५४
विमलागम	२०
विमलामत	६३
विमलोत्तरतंत्र	६२
विवरणप्रमेय संग्रह	२२०
विवेकयूगमणि	२१६
विशुद्धिभग्न	१५२
विशुद्धेश्वर	६३
विशेषकवशक्यभाष्य	१६६
विशेषार्थप्रकाश	२५
विष्णुतिलक	८४
विष्णुधर्मोत्तर	१४६

विष्णुयामल	२२
वीथ्यातंत्र	६२,६४
वीरचरित	३०
वीरस्तव (प्रधीषु)	१६६
वीरागम	२०
वीरावलि	६३
वेदान्ततत्त्वविवेक	१७८
वेदान्तदीप	२७८
वेदान्तपरिभाषा	२२१
वेदान्तमुक्तावलि	२२१
वेदान्तसार	२२१, २७८
वेदान्तार्थसंग्रह	२७८
Weltalse with and Vorstillung	२२८
वैभानस	७८
वैपुष्यसूत्र	१६२
वैभाषिकारिका	१५२
वैशेषिकज्ञानतंत्र	६३
वैशेषिकभाष्य	१
वैशेषिकसूत्र	२२४, २२६
वैश्वानर (सूक्ता)	४, ७
वृष्णि दशा (अंग)	१६६
व्यवहार (छेदसूत्र)	१६६
व्याकरण्य भट्टाभाष्य	१११, ११२
व्याकरण्यसूत्र	२६
व्यासभाष्य	६१, ६४, १६५
व्याभवती (टीका)	२२६, २३०
प्रणसूयी (भैरवार्थ)	१६१

शक्तिस्तन (गौडपाद)	६७
शंकरद्विग्विषय (आनंदगिरि)	२०६
शंकरद्विग्विषय (माधवाचार्य)	२०६, २२०
शंकराचार्यचरित	२०६
शतपथ ब्राह्मण	२७, २६, ३०, ६४, १११
शतसाहस्रिकग्रन्थ- पारमिता	१५३
शाक्तकर्म	२०
शाण्डिल्य	११२, ११५, ११६, १३२, २२१८
शारदातिलक	३, ७७
शारीरिकशास्त्र	१३६
शारीरस्थान (चरक संहिता) भाग	४५
शालिस्तंभसूत्र	१५४
शास्त्रदीपिका	११४, ११५
शास्त्रमुक्तावलि	८४
शास्त्रार्थनिर्णय	२३०
शिभाभषि	२२१
शिक्षासमुच्चय	१२३ १
शिलाक्षेप (वासंटी)	८२
शिवज्ञानदीपिका	२५
शिवज्ञानभेद	२५, २७
शिवतत्त्वपरलाकर	२५

शिवदष्टिपुति	
अथवा टीका	३५
शिवदष्टिशास्त्र	३५
शिवरहस्य	२२
शिवाद्वैत	२५
शिवाईमण्डिपिका	२८२, २८३
शिवार्थनयद्रिका	२८, २८३
शिवद्वैत	२५
शिवसूत्र	१०६ ३४
शिवसूत्रविमर्शिनी	३७
शुक्लयजुर्वेदशाभा	१३
शुक्लसंहिता	२२
शेलिंग (Schelling)	५२
शैववागम	२०
शैवपरिभाषा	२५
शैवसिद्धान्त सूत्रवृत्ति	२७
श्यामारहस्य	२२, ६६
श्रद्धोत्पादशास्त्र	१६१
श्रीयकसंसार	६७
श्रीतत्त्वयितामणि	६८
श्रीप्रश्नसंहिता	८४
श्रीलाघ्य	१६३, २७८
श्रीलाघ्य (गुणरत्ना)	
लाघ्यान्तर)	२७६
श्रीमालासिंहनाद	१६३
श्रीसूक्त लाघ्य	
(भारकरराय)	६६
श्रुतिसार सारसमुच्चय	२१८

श्रीतसूत्र	६	१११
श्रीशोकावर्तिक		११३, ११५
श्वेताश्वतर (उप०)	१३, ४०, ४१, ६०, ६६	
	७, २२, २३, ७७, १६२,	
	२१२, २३०	२८२
श्वेताश्वतर (शाभा)		७
ष		
षड्दर्शन समुच्चय		
(राजशेखर)		१५
(हरिभद्र)	१४, ४४, ६६, १६६	
षड्दर्शन समुच्चय टीका		१३६
(गुणरत्न)		
षष्ठीतंत्र	६२, ६५, ११३	१५४
षोडशाध्यायी		१३६
स		
संयमीनाम भाला		११३
संयुक्ताभिशास्त्र		१५२
संस्कारकारिका		११
संस्तार (प्रकीर्ण)	१६६	
सकलजननी स्तव		६७
संक्षेपलुकांड		३
संक्षेपशारीरक	२१८, २५३	
संगीति प्रयाय	१५१	
सद्धर्मभुंडरिक	१६१, १६३	१५४
संन्यास (उप०)	१४	
सप्तपद्य	२३०, २३२	
सत्तापव	२६, ३१	
समयदीप	१५२	

समवाय (अंग) १६८	
समाधिरोज १६२	
समाधिरोज सूत्र १५४	
समाधिसूत्र १५३	
समुद्रयान ६३	
संभोहविनोदिनी १५२	
सर्वज्ञानोत्तरतंत्र ६२, ६४	
सर्वदर्शन संग्रह १३ २४	
सर्वमत संग्रह १०६	
सर्ववीरमत ६३	
सर्ववेदान्त संग्रह १३	
सर्वसिद्धान्त संग्रह १३	
सर्वोपकारिणी ६२	
सर्वोपनिषद् १४	
सहस्रागम २०	
सहस्रगीति २७३	
South Indian	
Sanskrit Mss ६८	
सांख्यकारिका अथवा	
सांख्य सप्तति ४४, ५५, ६६, ६७	
सांख्यतत्त्व कुमुदी ६८	
सांख्य प्रवचन लाघ्य ५५, ६४	
सांख्यसार ६८	
सात्वततंत्र २, ७८	
सात्वतसंहिता ८४	
सामवेद ६, ७	
” आह्वय १११	

” संहिता ६, १११	
सारस्वत व्याकरण ७२२०	
सारीपुत्र प्रकरण १६१	
सिद्धागम २०	
सिद्धान्त यद्रोहय २३३	
सिद्धान्तवेश २२१	
सिद्धान्त सिन्धु ७	
सिद्धान्त सूत्रावलि २३२	
सिद्धिग्रन्थ २७५	
सिद्धिग्रन्थी ७ ३५, १७६	
सिद्धिव्याख्या २२१	
System of Buddhistic	
Thought १५३	
सुभाषतीव्यूह १५४	
सुभाषयोगिनी ११५	
सुप्रबोधागम २०	
सुभोधिनी १४४, २३१, २६०	
सुतसंहिता २२	
सुवर्ण प्रभास १६२	
सुवर्ण प्रभाससूत्र १५४	
सुहृद्देश १६१	
सूक्ष्मागम २०	
सूतसंहिता २२	
सूत्रकृत (अंग) १६८	
सूत्रावकार १६१	
सूर्यप्रज्ञाति (अंग) १६६	
सेधरमीमांसा ११५, १३६	

સૌન્દર્યનંદ	૧૧૧
સૌન્દર્યલહરી	૬૨,૬૫,૬૭
સૌન્દર્યલહરી ટીકા	
(લક્ષ્મીધર)	૬૮
સૌભાગ્ય(વેદકાંડ) ૧૫	
સૌભાગ્ય ભાસ્કર (લલિતા	
સહસ્રનામ ભાષ્ય)	૬૯
સૌરભેષ	૨૪
સ્તોત્રરત્ન	૧૯૧
સ્પંદકારિકા	૩૪
સ્પંદસંદોહ	૩૭
સ્વાહવાદમંજરી ૨૦૦	
સ્વાયંભુવાગમ	૨૦
સ્વારાજ્યસિદ્ધિ	૨૧૯
હ	
હંસ (ઉપ૦)	૧૪

હરિભક્તિ મુષોદ્ધ ૧૧૫	
હરિવંશ	૨૯,૩૦
હસ્તપાલ પ્રકરણવૃત્તિ	૧૬૩,૧૮૨
હસ્તિકાવ્યસૂત્ર	૧૫૪
હર્ષચરિત	૨૧૧
હર્ષનાથ મંદીરનો લેખ	૧૦
હિરણ્યગર્ભ યોગશાસન કર્તા	૪૦
History of Indian	
Logic	૧૧૩
History of Shri	
Vaishnavas	૨૭૨,૨૭૮
હૃદયેદતંત્ર	૬૨,૬૪
હેમકોશ	૧૧૩
હેમાદ્રિ ટીકા	૧૦૨
સુરિકા (ઉપ૦)	૧૪

શુદ્ધિપત્ર.

પૃષ્ઠ	પંક્તિ	અશુદ્ધ	શુદ્ધ
૩	૧૭	પાતકાંડ	પતિકાંડ
૫	૨૭	ગાયત્રી	ગાયત્રી
૬	૨૬	(અ) સ્વયંબિકા	(અ) સ્વયંબિકા
૧૨	૨૪	કારણોત્તી	કરણોત્તી
૩૪	૧૯	શ્રેષ્ઠ	શ્રેષ્ઠ
૧૫	૨	પ્રથમન	પ્રથમન.
૧૫	૮	પૂજ્ય	પૂજ્ય
૧૭	૬	ઉવાય	ઉવાય
૧૭	૧૧	તેહેય	તે હેય
૧૭	૧૨	પાદેય	ઉપાદેય
૧૯	૧૧	સાંહિતા	સંહિતા
૨૦	૧૩	શૈરવાગમ	શૈરવાગમ
૨૨	૨૭	દક્ષિણ પંથમાં	દક્ષિણપથમાં
૨૫	૪	દાપિકા	દીપિકા
૨૫	૧૩	અને પાશ	અને (૩) પાશ
૨૭	૮	આગળ	આગમ
૨૮	૧૩	ક્ષેત્ર	શેય
૨૮	૧૪	પદ	પદમાં
૨૮	૧૭	તંત્રાત્મક	તંત્રાત્મક
૨૯	૭	ચર્મ	ચર્મ
૩૦	૧૨	શિલાલેખો	શિલાલેખો
૩૧	૨	મર્મ	ધર્મ
૩૨	૪	નિર્જલે	નિર્જલે

૩૨	૧૧	તેમણે	તેમને
૩૨	૧૨	ત્રેવણિક	ત્રેવણિક
૩૨	૧૬	કાલિત	કલિત
૩૪	૧	(૭)	(૮)
૩૫	૩	મેલાપાસદ્દો	મેલાપસિદ્ધો
૩૯	૧૧	(૮)	(૯)
૪૧	૨	આભિમાન	અભિમાન
૪૪	૧	સવ	સર્વ
૫૦	૧૨	Philosophic	Philosophic
૫૨	૧૯	ક્રમશઃ	ક્રમશઃ
૬૨	૧૭	દક્ષ	દક્ષ
૬૩	૧૫	આસિતાંગ	અસિતાંગ
૬૩	૧૬	કાલાગ્ન	કાલાગ્નિ
૬૩	૧૭	શક્ત	શક્તિ
૬૩	૨૫	નાત્ય	નિત્યા
૬૪	૮	પ્રાતિષ્ઠા	પ્રતિષ્ઠા
૬૪	૯	કાપાલક	કાપાલિક
૬૪	૧૦	માંત્રિક	માંત્રિક
૬૪	૧૨	આભિચારિક	આભિચારિક
૬૫	૬	ઉત્પાત	ઉત્પત્તિ
૬૫	૧૧	ભિન્ન	ભિન્ન
૬૫	૧૨	આ ચાર	આચાર
૬૫	૧૨	વૈદિકાચાર	વૈદિકાચાર
૬૫	૧૩	દક્ષિણાચાર	દક્ષિણાચાર
૬૬	૪	દક્ષિણાચાર	દક્ષિણાચાર
૬૬	૪	શુદ્ધાદિ	શુદ્ધાદિ
૬૬	૨૦	બૌદ્ધ	બૌદ્ધ

૬૭	૧૫	જેના	તેના
૬૭	૨૬	લાક્ષતા	લક્ષિતા
૬૯	૧	ગહન ધ્યાન યોગ	ગહન ધ્યાનયોગ
૬૯	૯	નિવાસ	નિવાસ
૬૯	૧૦	વાસિષ્ઠાશ્રમ	વસિષ્ઠાશ્રમ
૭૧	૧૫	શક્તિ	શક્તિ
૭૧	૨૧	શક્તિ	શક્તિ
૭૩	૪	નાહિ	નહિ
૭૩	૫	નાહિ	નહિ
૭૩	૫	વિહિત	વિહિત
૭૩	૭	દ્રવ્ય,	દ્રવ્ય છે,
૭૩	૭	શક્તિઓ	શક્તિઓ
૭૩	૯	સોધવા	સાધવો
૭૩	૨૪	દ્રવ્યદિની	દ્રવ્યાદિની
૭૪	૨૧	મણિપુર	મણિપુર,
૭૪	૨૩	ગ્રંથ.	ગ્રંથિ
૭૫	૧૭	વિગરે	વિગરે
૭૭	૭	વાતકો	વાર્તિકો
૭૭	૭	વ્યહ	વ્યહ
૭૭	૨૬	શાસ્ત્ર	શાસ્ત્ર કહે છે.
૭૮	૧૩	યૌજ્ઞ્યાયન	મૌજ્ઞ્યાયન
૭૮	૨૨	હિરણ્યગર્ભ	હિરણ્યગર્ભ
૭૯	૧૪	હિરણ્યગર્ભ	હિરણ્યગર્ભ
૭૯	૨૩	દ્વદ્વ	દ્વદ્વ
૮૫	૪	વિધિ	વિધિ
૮૫	૧૬	વિધિ	વિધિ
૮૫	૧૮	વિધિ	વિધિ

૮૫	૨૦	વિધિ	વિધિ
૯૩	૧૦	ખરતા	ખરતી
૯૫	૫	શક્તિઓ	શક્તિઓ
૯૫	૧૮	આલોકમાં	આ લોકમાં
૧૧૦	૬	કર્મ	(૨) કર્મ
૧૧૦	૧૮	નારદ	નારદે
૧૧૨	૧૭	પ્રભાટકર	પ્રભાકર
૧૧૩	૬	તુપ્પીસ	ટુપ્પીકા
૧૧૩	૧૬	ભર્તૃહાર	ભર્તૃહરિ
૧૧૩	૨૫	indian	Indian
૧૨૪	૧૫	;કે	કે
૧૩૪	૭	પુણ્યમાસ	પૂણ્યમાસ
૧૩૫	૧૫	અપર્વ	અપૂર્વ
૧૩૭	૩	આધિકારી	અધિકારી
૧૪૧	૨	બાલ	બાલ
૧૪૧	૧૭	મનોવિજ્ઞાન	મનોવિજ્ઞાન
૧૪૩	૬	વિજ્ઞાની	વિજ્ઞાનની
૧૪૫	૨	નિર્વિકાર	નિર્વિકાર
૧૪૫	૧૩	વૃત્તિ	વૃત્તિ
૧૪૫	૧૬	શ્રુદ્ધિ	શ્રુદ્ધિ
૧૪૫	૨૩	ભૌતિક	ભૌતિક
૧૪૫	૨૩	અભૌતિક	અભૌતિક
૧૪૫	૨૬	કાર્ય	કાર્ય
૧૪૬	૧૦	અર્થના	અર્થના
૧૪૭	૭	સ્મૃતિ	સ્મૃતિ
૧૪૭	૧૦	દર્શન	દર્શન
૧૪૭	૧૦	દર્શન	દર્શન

૧૪૮	૨૧	શાકતશવ	શાકતસૈવ
૧૮૮	૫	અહને	અહના
૧૪૯	૮	બાળ	બાળ
૧૪૯	૨૦	અપારુષેય	અપૌરુષેય
૧૪૯	૨૩	શ્રી	શ્રી
૧૫૦	૨૨	પૂર્વ	પૂર્વ-
૧૫૦	૨૪	ઉપરના	ઉપર
૧૫૦	૨૬	પરાપર્વ	પરાપૂર્વ
૧૫૩	૧૩	પૌષ્પિડય	પૌષ્પિડય
૧૫૩	૨૭	થયેલાં	થયેલાં)
૧૫૬	૧૪	નિવશેષતા	નિર્વિશેષતા
૧૫૮	૩	મૃત્તિકા	મૃત્તિકા
૧૫૮	૧૩	સાબીતા	સાબીતી
૧૫૮	૧૪	સ્થિત	સ્થિતિ
૧૬૧	૨૪	છે	છે.
૧૬૩	૨૫	છે	છે.
૧૬૪	૨૦	સુક્ષ્મ	સુક્ષ્મ
૧૬૪	૨૨	શાકત	શક્તિ
૧૬૪	૨૩	છે	છે.
૧૬૪	૨૫	શાકત	શક્તિ
૧૬૫	૨૭	પરમાત્માનો	પરમાત્માનું
૧૬૬	૫	શાક્ષી	સાક્ષી
૧૬૯	૨૪	રમૃતિ	શ્રુતિ
૧૭૦	૯	રમિથી	રસ્મિથી
૧૭૦	૧૫	દક્ષિણાયન	દક્ષિણાયન
૧૭૧	૬	સંબંધથી	સંબંધથી
૧૭૪	૨૦	તાત્પર્ય	તાત્પર્ય

૧૭૬	૨૬	શકર	શંકર
૧૭૭	૨૧	ગોવ	ગોવ
૧૮૦	૧૦	ગાન-	ગાન
૧૮૧	૧૮	માતાપતા	માતાપિતા
૧૮૪	૨૩	વ્યષ્ટિ સૃષ્ટિ	વ્યષ્ટિસૃષ્ટિ
૧૮૭	૪	શુદ્ધાદૈત	શુદ્ધાદૈત
૧૮૭	૧૨	છે	છે—
૧૯૨	૧૨	જગતના	જગતના
૧૯૫	૬	દક્ષિણપથ	દક્ષિણપથ
૧૯૬	૧૩	બુદ્ધ્ય	બુદ્ધી
૧૯૭	૨૫	શાંકાચાર્ય	શંકરાચાર્ય
૨૦૯	૨૪	Sartie	Sastri
૨૧૦	૨૭	ઐશ્વ	ઐશ્વ
૨૧૧	૧	ઐશ્વર્ધર્મ	આ શબ્દ ઉપર કરી નીચેની ટિપ્પણી પુટ- નોટમાં ઉમેરવી:— “મૂલઅર્થ તપાસતાં જ- ણાયું છે કે મહાબુદ્ધિ શબ્દને બદલે મહા બૌદ્ધ શબ્દ વાંચી વિનંતરનિટ્એ આ પ્રકારે સાર આપવામાં બુલ કરી છે. ખરીરીતે વિ- શ્વરૂપ ઐશ્વર્ધર્મના નહતા.”
૨૧૧	૨૨	સમયન	સમયના
૨૧૧	૨૬	ગોવિંદનાથ	ગોવિંદનાથ
૨૧૬	૧૨	સુચિહિતં	સુચિહિતં
૨૧૮	૧૩	પદ્માત્મ	પદ્માત્મક

૨૧૬	૧૪	સુંબંધ	સંબંધના
૨૧૬	૨૬	અદ્વૈત	અદ્વૈત
૨૨૦	૨૩	સાયણુચાર્ય	સાયણુચાર્યે
૨૨૧	૨૩	નામના	નામને
૨૨૨	૨૨	સવ પ્રાન્ત	સર્વપ્રાન્ત
૨૨૫	૧૨	અદ્વૈતમાગીઓ	અદ્વૈતમાર્ગીઓ
૨૨૫	૧૬	પ્રમથતો	પ્રમેયતો
૨૩૧	૧૬	છે.	છે,
૨૪૧	૧૨	સવ	સર્વ
૨૪૨	૧૦	જીવ.	જીવ,
૨૪૨	૧૨	સવ	સર્વ
૨૪૨	૧૦	જીવ.	જીવ,
૨૪૨	૨૬	આવૃત્ત	આવૃત્ત
૨૪૨	૨૧	નયા	નથી
૨૪૬	૨૭	માટે	માટે.
૨૪૭	૩	ઉપર	ઉપર
૨૫૨	૩	ટુંકે	ટુંકે
૨૬૨	૬	સ્ફૂર્તિ	સ્ફૂર્તિ
૨૭૩	૧૬	શુક	શુક
૨૭૩	૧૭	આલવરો	આલવરો.
૨૬૦	૭	અક્ષકાર્ય	અક્ષ કાર્ય
૨૬૩	૧૬	પરમકાંતી	પરમેકાંતી



वीर सेवा मन्दिर

पुस्तकालय

काल नं० २३१ मेरुता

लेखक जगदीशशंकर, देवशंकर मिश्र।

शीर्षक हिन्दू तत्त्वज्ञान का इतिहास उत्तराखण्ड
५८६